

# جدید فقہی مباحث

☆ پگڑی (بدل خلو) ☆ اعضاء کی پیوند کاری  
☆ ضبط تولید (خاندانی منصوبہ بندی)

ترتیب

مولانا مجاہد الاسلام قاسمی

تاثرات: مفکر اسلام حضرت مولانا سید ابوالحسن علی ندوی مدظلہ العالی  
پیش لفظ: مفتی اعظم پاکستان حضرت مولانا مفتی محمد رفیع عثمانی مدظلہ العالی  
تقدیم: وخطبہ صدارت شیخ الاسلام مولانا جسٹس محمد تقی عثمانی مدظلہ العالی

جلد - ۱

ناشر

ادارۃ القرآن والعلوم الاسلامیہ

کاشن اقبال کراچی فون 34965877

## .....جملہ حقوق محفوظ ہیں.....

**Islamic Fiqh Academy (India)**

**مجمع الفقہ الاسلامی (الہند)**

.....سلسلہ مطبوعات اسلامی فقہ اکیڈمی

محترمی نعیم اشرف نور، نعیم اشرف نور سلمہم اللہ تعالیٰ السلام علیکم ورحمۃ اللہ وبرکاتہ

دعائے عافیت دارین اللہ تعالیٰ آپ حضرات کی دینی و علمی خدمات کو قبول فرمائے اور دینی و دنیاوی ترقیات سے نوازیں، آمین۔  
اسلامی فقہ اکیڈمی کی جملہ مطبوعات کی پاکستان میں اشاعت و طباعت و تقسیم کے لیے آپ کے ادارے "ادارۃ القرآن والعلوم الاسلامیہ" کو اجازت دی جاتی ہے، اور پاکستان میں یہ حق صرف آپ کے ادارے کو حاصل رہے گا۔ تمام پرسان احوال کو زیر اسلام پہنچادیں۔  
والسلام مجاہد الاسلام قاسمی

صدر اسلامی فقہ اکیڈمی

.....نعیم اشرف نور

باجہ تمام

.....ادارۃ القرآن گلشن اقبال

ناشر

کراچی، فون: 021-34965877

.....۲۰۰۹ء

اشاعت

ڈسٹری بیوٹرز

.....ہذا مکتبۃ القرآن، بنوری ٹاؤن کراچی 021-34856701

.....مرکز القرآن اردو بازار کراچی 021-32624608

ملنے کے پتے

.....042-37353255 دارالاسلام پبلیکیشنز، لاہور

.....021-32631861 دارالاسلام پبلیکیشنز، لاہور

.....042-37352483 دارالاسلام پبلیکیشنز، لاہور

.....021-32630744 دارالاسلام پبلیکیشنز، لاہور

.....042-37334228 دارالاسلام پبلیکیشنز، لاہور

.....021-35032020 دارالاسلام پبلیکیشنز، لاہور

.....2668657 دارالاسلام پبلیکیشنز، لاہور

.....021-35031565-6 دارالاسلام پبلیکیشنز، لاہور



## چند تاثرات

حضرت مولانا سید ابوالحسن علی حسنی ندوی صاحب مدظلہ العالی

صدر آل انڈیا مسلم پرسنل لا بورڈ

”اسلامک فقہ اکیڈمی ہند“ ایک ایسا ادارہ اور تنظیم ہے جس پر ہندوستانی مسلمانوں ..... بالخصوص علماء اور دینی غیرت و فکر رکھنے والے ہندوستانی مسلمانوں کو فخر اور فخر سے زیادہ خدا کا شکر کرنے کا حق حاصل ہے، یہ ایک خالص تعمیری و فکری، علمی اور فقہی تنظیم اور اجتماعیت ہے جس میں ملک کے ممتاز، صحیح العقیدہ و صحیح الفکر اور وسیع العلم علماء اور کارکن شامل ہیں۔“

# چند تاثرات

مفتی اعظم پاکستان

حضرت مولانا مفتی محمد رفیع عثمانی مدظلہ العالی

صدر جامعہ دارالعلوم کراچی

”مجھے بے انتہا مسرت بھی ہے اور کسی قدر حسرت

بھی، مسرت اس بات کی کہ ہندوستان کے علماء کرام نے وہ

عظیم الشان کام شروع کیا ہے جس کی پورے عالم کو اور

اقلیت والے ملکوں کو شدید ضرورت ہے۔ اور حسرت یہ

ہے کہ ہم پاکستان میں ہونے کے باوجود منظم اور بڑے پیمانہ

پر یہ کام شروع نہیں کر سکے..... فقہ اکیڈمی نے بڑا اہم قدم

اٹھایا ہے، مدت سے اس کا انتظار تھا۔“



بِسْمِ اللّٰهِ الرَّحْمٰنِ الرَّحِیْمِ

پیش لفظ از

مفتی اعظم پاکستان

حضرت مولانا مفتی محمد رفیع عثمانی صاحب مدظلہم

صدر جامعہ دارالعلوم کراچی

نَحْمَدُهُ وَنُصَلِّي عَلَى رَسُولِهِ الْكَرِيمِ.

دنیا جس تیزی سے بدل رہی ہے اسی رفتار سے زندگی کے مختلف میدانوں میں نت نئے فقہی مسائل بھی پیدا ہو رہے ہیں جن کا تعلق عبادات سے بھی ہے اور زندگی کے معاشی معاشرتی طبی سیاسی اور عائلی شعبوں سے بھی۔ ظاہر ہے کہ حالات کی جو نوعیت اس زمانہ میں ہو گئی ہے عہد رسالت میں یہ نوعیت نہیں تھی کہ ان کے بارے میں تفصیلی احکام و جزئیات قرآن و سنت میں بیان کئے جاتے۔ لیکن قرآن حکیم کہتا ہے کہ ”تَبَيَّنَّا لَكُلِّ شَيْءٍ“ ہر چیز کا بیان ہے یعنی قیامت تک جو جو مسائل بنی نوع انسان کو پیش آسکتے ہیں ان سب کے اصول و ہدایات قرآن حکیم میں موجود ہیں۔ کچھ صراحت کے ساتھ موجود ہیں کچھ اشارۃً بیان فرمائے گئے ہیں اور کچھ اشارہ سے بھی لطیف صرف ایک روح کے انداز میں آئے ہیں۔ جن کی ضروری تفصیل و تشریح احادیث نبویہ میں اس حد تک آگئی ہے کہ اس کی مدد سے بعد کے فقہاء کرام اپنے اپنے زمانہ میں بدلتے ہوئے حالات کے جزئی و تفصیلی احکام دریافت کر سکیں۔ چنانچہ ہر زمانہ کے فقہاء مجتہدین یہ کام کرتے رہے ہیں جیسا کہ زیر نظر کتاب ”جدید فقہی مباحث“ کے مطالعہ سے واضح ہو جائے گا۔

بحمد للہ اس وقت بھی امت کے پاس قرآن حکیم کے ساتھ احادیث نبویہ اور فقہ و اصول فقہ کا ایسا عظیم الشان ذخیرہ موجود ہے کہ اس میں مناسب غور و فکر اور تدبر سے علماء امت موجودہ مسائل کے بھی تفصیلی احکام اور جزئیات مدون کر سکتے ہیں۔ چنانچہ ہر نیا مسئلہ سامنے آنے پر امت مسلمہ کی نظریں علماء امت ہی کی طرف اٹھتی ہیں جس کا تقاضا ہے کہ ارباب فتویٰ علماء کرام اپنی اس نازک اور بھاری ذمہ داری کو پورا کرنے کیلئے اس جدوجہد اور للبت سے کام لیں جو ہمارے اسلاف کا طغریٰ امتیاز رہا ہے۔

لیکن اس دور میں ایک طرف تو مسائل تیزی سے بڑھتے جا رہے ہیں دوسری طرف قوی اور علمی صلاحیتیں دن بدن کم ہو رہی ہیں۔ اب امام ابو حنیفہ امام مالک امام شافعی امام احمد بن حنبل اور ان کے شاگردوں جیسے فقہاء پیدا نہیں ہوتے۔ ان حالات میں کسی ایک فرد کے بس کا یہ کام نہیں رہا کہ وہ ان مسائل کی گتھیاں تنہا سلجھا سکے اس لئے ضرورت اجتماعی اجتہاد کی ہے کہ اہل فتویٰ علماء کرام اپنے اسلاف کی تحقیقات سے استفادہ کرتے ہوئے سر جوڑ کر بیٹھیں متعلقہ جدید علوم و فنون کے ماہرین سے اصل صورت حال معلوم کریں اور اس صورت حال کا شرعی حکم باہمی مشورے سے طے کریں۔

اس مقصد کے لئے ایک مختصر مجلس میرے والد ماجد مفتی اعظم پاکستان حضرت مولانا مفتی محمد شفیع صاحب رحمۃ اللہ علیہ اور شیخ الحدیث علامہ سید محمد یوسف بنوری صاحب رحمۃ اللہ علیہ نے کراچی میں قائم فرمائی تھی جس نے اس قسم کے متعدد پیچیدہ مسائل پر تحقیق کی اور ان میں سے بعض مسائل مثلاً جنرل پروین وینٹ فنڈ پر زکوٰۃ اور سود کا مسئلہ، بیمہ زندگی، اعضاء انسانی کی پیوند کاری اور مزدوروں کا پارٹنر شپ فنڈ وغیرہ کتابچوں اور مقالوں کی صورت میں شائع بھی ہوئے۔ ان بزرگوں کی خواہش تھی کہ اجتماعی تحقیق اور باہمی مشورے کا یہ سلسلہ ملک گیر پیمانے پر شروع کیا جائے تاکہ ملک بھر کے اہل فتویٰ علماء کرام ایک دوسرے کی آراء سے استفادہ کر سکیں۔ لیکن افسوس کہ ان بزرگوں کی وفات کے بعد کراچی کی یہ مجلس بھی اپنے کام کی رفتار میں کوئی قابل ذکر اضافہ نہ کر سکی۔

علماء پاکستان کیلئے یہ بات قابل رشک ہے کہ علماء ہند نے اس سلسلہ میں پچھلے چند برسوں میں تسلسل کے ساتھ وسیع ترانہ از میں پیش رفت کی ہے وہ اسلامی فقہ اکیڈمی کے

نام سے ایک مستقل ادارہ قائم کرنے میں کامیاب ہو گئے ہیں۔ جس میں نہ صرف ہندوستان بھر کے چیدہ چیدہ ارباب فتویٰ حصہ لے رہے ہیں بلکہ پاکستان اور عرب ممالک کے بھی کئی قبحر علماء اس کے مذاکروں (سیمیناروں) میں حصہ لے چکے ہیں۔ اس ادارہ کے دوسرے سیمینار میں جو دسمبر ۱۹۸۹ء میں دہلی میں منعقد ہوا تھا ناچیز راقم الحروف بھی طالب علمانہ طور پر شریک تھا اور تیسرا سیمینار جو اگلے سال بنگلور میں منعقد ہوا اس میں بھی جزوی طور پر شرکت کی سعادت نصیب ہوئی، وہاں یہ تحقیقی کام جس وسیع پیمانے اور جس شغف کے ساتھ ہو رہا ہے وہ قابل تحسین ہے اور قابل استفادہ بھی۔

اس ادارہ کے اب تک متعدد کئی کئی روزہ سیمینار منعقد ہو چکے ہیں، ہر سیمینار میں پہلے سے طے شدہ موضوعات پر تحقیقی اور وقیع علمی مقالات پیش کئے جاتے ہیں اور ان پر نہایت سنجیدہ اور علمی ماحول میں کئی کئی روز تک مباحثہ اور مشاورت ہوتی ہے۔ ہر سیمینار میں جو مسائل طے ہو جاتے ہیں ان کا خلاصہ بھی شائع کر دیا جاتا ہے اور ہر موضوع سے متعلق جو مقالات پیش ہوئے ان کو بھی یکجا کتابی شکل میں شائع کر دیا جاتا ہے۔

اب تک اس ادارہ کے پانچ ضخیم مجلات شائع ہو چکے ہیں، لیکن پاکستان میں یہ مجلات نایاب ہیں ضرورت تھی کہ مقالات کے یہ مجموعے پاکستان میں بھی شائع ہوں تاکہ یہاں کے علمی و تحقیقاتی ادارے لائبریریاں مصنفین اور اہل فتویٰ کے لئے ان سے استفادہ آسان ہو۔ یہ بات باعث مسرت ہے کہ پاکستان میں اشاعت کے اس مشکل کام کیلئے ادارۃ القرآن جیسے وقیع اشاعتی ادارہ نے کمر ہمت باندھ ہی ہے اور یہ ٹھوس علمی و تحقیقی مقالات کے مجموعے گیارہ جلدوں میں ”جدید فقہی مباحث کے نام سے“ شائع ہو رہے ہیں۔

میری دعا ہے کہ نہ صرف یہ جلدیں جلد از جلد شائع ہوں بلکہ آئندہ بھی جو مقالات کے مجموعے شائع ہوتے رہیں پاکستان میں ان کی اشاعت کا بھی سلسلہ جاری رہے اور اللہ تعالیٰ ادارۃ القرآن کے نوجوان اہل علم منتظمین کو اس کار خیر پر اجر عظیم عطا فرمائے۔ آمین! واللہ المستعان۔

محمد رفیع عثمانی عفا اللہ عنہ

خادم طلبہ جامعہ دارالعلوم کراچی



# تقدیم

شیخ الاسلام جسٹس مولانا محمد تقی عثمانی مدظلہ العالی

نائب رئیس مجمع الفقہ الاسلامی جدہ

بمناسبت خطبہ صدارت چوتھے فقہی سیمینار منعقدہ ۱۹۹۲ء حیدر آباد (دکن)

الحمد لله وكفى وسلام على عباده الذين اصطفى: اما بعد!

میرے لئے یہ بات بہت بڑے اعزاز اور خوشی و مسرت اور یادگار کی حیثیت رکھتی ہے کہ اللہ جل جلالہ کے فضل و کرم سے مجھے اس عظیم الشان علمی ادارے کے چوتھے فقہی مذاکرہ میں شرکت کی سعادت حاصل ہوئی۔ میں اپنے محترم بزرگ جناب مولانا قاضی مجاہد الاسلام قاسمی دامت برکاتہم کا اور اس اسلامک فقہ اکیڈمی کے تمام منتظمین کا دل سے شکر گزار ہوں کہ انہوں نے مجھے اس محفل میں شرکت کا موقع عنایت فرمایا اور نہ صرف ایک سامع اور شریک کی حیثیت میں بلکہ اس افتتاحی اجلاس کی صدارت کی ذمہ داری بھی مجھ ناچیز کو سونپی۔ اس سے پہلے اگرچہ اکیڈمی کی طرف سے ہر سال مجھے دعوت موصول ہوتی رہی لیکن میں اپنے بعض مشاغل کی وجہ سے حاضر خدمت نہ ہو سکا۔ مولانا مجاہد الاسلام قاسمی دامت برکاتہم سے میرا غائبانہ تعارف ایک طویل مدت سے ہے۔ لیکن میں ان کو ایک فقیہ ایک عالم کی حیثیت سے جانتا تھا، مجھے یہ معلوم نہیں تھا کہ اللہ تعالیٰ نے ان کے اندر ایک مخفی جوہر، مسلمانوں کو ایک پلیٹ فارم پر جمع کرنے کا بھی ودیعت کر رکھا ہے۔ آج اس محفل میں شرکت کرنے کے بعد ہندوستان کے علماء اور علم و فضل کے پیکر حضرات سے ملاقات کر کے اس بات کا اندازہ ہو رہا ہے کہ انہوں نے اس اکیڈمی کو قائم کر کے کتنا بڑا کارنامہ انجام دیا ہے۔ اللہ تعالیٰ اپنے فضل و کرم سے ان کے اس کارنامے کو قبول فرمائے اور اس کے اغراض و مقاصد کو اپنی رضا کے مطابق پورا کرنے کی توفیق عطا فرمائے۔

اس موقع پر اس اکیڈمی کے اغراض و مقاصد کو مد نظر رکھتے ہوئے مجھے یہ محسوس ہو رہا ہے کہ اس اکیڈمی کا قیام جناب نبی کریم ﷺ کے ایک ارشاد کی تعمیل ہے۔ وہ ارشاد معجم طبرانی میں ایک روایت ہے جسے علامہ بیہقی نے مجمع الزوائد میں بھی ذکر کیا ہے۔ حضرت علی رضی اللہ تعالیٰ عنہ سے مروی ہے کہ میں نے نبی کریم ﷺ سے پوچھا کہ یا رسول اللہ!

”اذا جاءنا امر ليس فيه امر ولا نهى فماذا تأمرنا فيه“

یا رسول اللہ! اگر ہمارے سامنے کوئی ایسا سوال آجائے، ایسا قضیہ سامنے آجائے جس کے بارے میں کتاب اللہ اور سنت رسول اللہ میں کوئی صریح حکم موجود نہ ہو تو اس صورت حال میں آپ ہمیں کس بات کا حکم دیتے ہیں ایسے موقع پر مجھے کیا کرنا چاہئے۔ حضرت نبی کریم سرور عالم نے ارشاد فرمایا:

”شاوروا الفقہاء العابدین ولا تمضوا فیہ برای خاص“

کہ ایسے موقع پر فقہاء عابدین سے مشورہ کرو، اور اس میں انفرادی رائے کو نافذ نہ کرو، محض انفرادی فتویٰ کو، محض انفرادی رائے کو لوگوں پر مسلط کرنے کی بجائے فقہاء عابدین سے مشورہ کرو، اور اس مشورہ کے نتیجہ میں جس مقام پر پہنچو اس کو اللہ تعالیٰ اور اس کے رسول ﷺ کا حکم سمجھو، یہ ہے وہ ارشاد جس کے ذریعہ نبی کریم سرور عالم ﷺ نے قیام قیامت تک پیدا ہونے والے تمام نئے مسائل کا حل ہمارے لئے تجویز فرمایا اور وہ یہ کہ آخری وقت میں جب کہ اجتہاد مطلق کا تصور تقریباً مفقود ہو گیا ہے اس دور میں نئے مسائل کو حل کرنے کا راستہ یہ ہے کہ فقہاء عابدین کو جمع کیا جائے۔ مگر اس میں نبی کریم ﷺ نے دو صفتیں بیان فرمائی۔ ایک یہ کہ جن لوگوں کو جمع کیا جائے وہ تفقہ فی الدین رکھنے والے ہوں۔ دین کی صحیح سمجھ رکھنے والے ہوں۔ دین کے مزاج و مذاق کو اچھی طرح محفوظ کرنے والے ہوں، اور دوسری قید یہ لگادی کہ وہ فقہاء محض فلسفی قسم کے نہ ہوں، جو نظریاتی طور پر فقیہ ہوں، نظریاتی طور پر اسلام کے احکام کو جانتے ہوں، جو محض علم رکھتے ہوں، لیکن اس علم پر خود عمل پیرا نہ ہوں۔ اس علم کو اپنی زندگی میں اپنائے ہوئے نہ ہوں، اور اس علم کو اپنی زندگی کا منتہائے مقصود نہ بنایا ہو، تو ایسے فقہاء سے مشورہ کرنے کا کوئی حاصل نہیں، اس لئے کہ دین، یہ محض ایک نظریہ اور فلسفہ نہیں کہ ایک شخص محض فلسفہ کے طور پر اس کو اپنالے، اس کے حاکم بیان کردے اور پھر بھی اس کا ماہر کہلائے۔ بلکہ یہ ایک عمل ہے۔ ایک پیغام ہے، ایک دعوت ہے۔ جب تک اس پر عمل صحیح طور پر نہیں ہوگا، اس وقت تک دین کی صحیح سمجھ حاصل نہیں ہو سکتی۔ میرے والد ماجد حضرت مولانا مفتی محمد شفیع صاحب قدس اللہ سرہ یہ بات فرمایا کرتے تھے:

”کہ اگر میرا علم بمعنی جان لینا کوئی کمال کی بات ہوتی تو شاید ابلیس سے بڑا

صاحب کمال اس کائنات میں کوئی نہ ہوتا۔“

اس لئے کہ جہاں تک جاننے کا تعلق ہے صرف جان لینے کا، علم حاصل کر لینے کا، تو ابلیس کو علم بہت بڑا حاصل تھا، بہت کچھ علم اس کو اللہ تعالیٰ نے عطا فرمایا تھا، اور عقل کے اعتبار سے بھی آپ دیکھیں تو عقل، خالص عقل، جو وحی کی رہنمائی سے آزاد ہو، اس عقل کے اعتبار سے اس نے جو دلیل پیش کی، سجدہ نہ کرنے کی، کہ اے اللہ تو نے آدم کو مٹی سے پیدا کیا اور مجھ کو آگ سے پیدا کیا،



تو میں افضل ہوں، اس لئے کہ آگ افضل ہے مٹی کے مقابلے میں، تو اگر عقل کو وحی کی رہنمائی سے آزاد کر دیا جائے تو خالص عقل کی بنیاد پر اس کی دلیل کا توڑ پیش نہیں کیا جاسکتا۔ لیکن اس سارے عقل اور اس سارے علم کے باوجود وہ راندہ درگاہ ہوا۔ اور اللہ تعالیٰ کی بارگاہ سے نکالا گیا، اس لئے کہ وہ علم نرا علم تھا، دانستن کے معنی میں اس پر عمل نہیں تھا۔ اس کو اپنی زندگی میں اپنائے ہوئے نہیں تھا، آپ کو معلوم ہے کہ آج ہمارے اس دور میں جتنے مستشرقین ہیں، اگر آپ ان کی لکھی ہوئی کتابیں دیکھیں تو ان میں اسلامی کتابوں کے ڈھیر ملیں گے۔ اتنی کتابوں کے حوالے ملیں گے کہ بسا اوقات ہمارے عالم دین اتنی کتابوں کا مطالعہ نہیں کرتے ہیں۔ لیکن سارا علم اور ساری معلومات حاصل کرنے کے بعد اس علم کا اتنا فائدہ نہیں اٹھا سکے کہ ایمان کی دولت حاصل کر لیتے۔ یہودی کے یہودی، عیسائی کے عیسائی رہے۔ تو معلوم ہوا کہ صرف فقہ کا عالم ہو جانا کافی نہیں، اور صرف فقہ کے عالم ہو جانے سے وہ مقام حاصل نہیں ہو جاتا جو نبی کریم ﷺ نے نئے مسائل کو حل کرنے کے لئے تجویز فرمایا۔ بلکہ قید لگا دی کہ فقہاء کے ساتھ عابدین ہونے چاہئے، عبادت گزار ہونے چاہئے۔ یہ حدیث میں نے اس وجہ سے سنائی کہ آج کثرت سے یہ آواز بلند ہوتا رہتا ہے، مختلف حلقوں کی طرف سے کہ صاحب دین کی تفہیم اور دین کی تعبیر کا حق صرف علماء ہی کو کیوں حاصل ہے۔ ہر مسلمان بہ حیثیت ایک مسلمان وہ دین کی تفہیم و تشریح کیوں نہیں کر سکتا۔ ہر آدمی کھڑا ہو کر بہ آواز بلند کہتا ہے کہ میرے پاس قرآن کریم سے احکام شرعیہ کا استنباط کر سکتا ہوں۔ یہ دین کی تفہیم و تعبیر کا سارا حق اٹھا کر علماء کی جھولی میں کیوں ڈال دیا گیا۔ علماء کی اجارہ داری کیوں قائم کر دی گئی۔

تو جواب دیا نبی کریم ﷺ نے کہ یہ تشریح و تعبیر کا حق صرف فقہاء عابدین کو حاصل ہے صرف فقہاء کو بھی نہیں۔ بلکہ فقہاء عابدین۔ کو اس کے سوا کوئی قرآن و سنت کے احکام کی صحیح تفسیر و تشریح نہیں کر سکتا۔

یہ عجیب واقعہ ہے کہ دنیا کہ ہر علم و فن میں کوئی ذمہ دارانہ بات کہنے کے لئے ساری دنیا میں یہ شرط عائد کی جاتی ہے کہ اس فن کا اس نے علم حاصل کیا ہو، اس کی ڈگری حاصل کی ہو، کوئی شخص آج تک ایسا پیدا نہیں ہوا جو کہتا ہو کہ انگریزی جانتا ہوں، میڈیکل سائنس کی کتابیں مطالعہ کر کے میں علاج کر سکتا ہوں، اگر میڈیکل سائنس کی کتابیں پڑھ کر، محض مطالعہ کر کے ڈکشنریوں کے ذریعہ اس کے ترجمے دیکھ کر آدمی علاج کرنا شروع کر دے تو سوائے قبرستان آباد کرنے کے اور کوئی خدمت انسانیت کی وہ انجام نہیں دے سکتا۔ تو اللہ تعالیٰ نے دین کے اندر بھی یہ راستہ رکھا ہے کہ جب کتاب بھیجی تو نبی کریم ﷺ کو ساتھ بھیجنا تاکہ آپ اس کی تعلیم دیں، اس کی تربیت دیں، اس کے معانی سکھائیں اور صحابہ کرام رضی اللہ تعالیٰ عنہم اجمعین نے سالہا سال کی محنت کر کے قرآن کریم کی ایک

سورۃ سرکارِ دو عالم ﷺ سے پڑھی۔ اس لئے یہ نعرہ جو لگایا جاتا ہے کہ ہر شخص قرآن و سنت کے بارے میں جو چاہے کہہ سکتا ہے اس کا جواب اس مکمل حدیث کے اندر موجود ہے۔ اور جیسا کہ میں نے عرض کیا مجمع الفقہ الاسلامی اسی حدیث کی تعلیم معلوم ہوتی ہے۔ اللہ تعالیٰ اس حدیث پر عمل کرنے کا صحیح نور، اس کی صحیح برکت اور اس کا صحیح فائدہ مجمع کو عطا فرمائے۔

جیسا کہ مجھ سے پہلے کئی حضرات اس پر روشنی ڈال چکے ہیں کہ اس مجمع (اکیڈمی) کے قیام کا اصل مقصد ان نئے مسائل کا حل تلاش کرنا ہے جو اس امت مسلمہ کو درپیش ہیں اور کوئی شک نہیں کہ علماء کے نقطہ نظر سے یہ وقت کا اہم ترین تقاضہ ہے کہ علماء باہم سر جوڑ کر ان مسائل کا حل امت مسلمہ کے سامنے پیش کریں جو آج امت مسلمہ کے لئے چیلنج بنے ہوئے ہیں۔ لیکن جب میں یہ کہتا ہوں کہ وقت کا بہت بڑا تقاضہ ہے کہ علماء یہ کام کریں تو مجھے چند وہ جملے بھی یاد آتے ہیں جو بسا اوقات مختلف حلقوں کی طرف سے بار بار اٹھائے جاتے ہیں کہ علماء کو وقت کے تقاضے کے پیچھے چلنا چاہئے۔ علماء کو وقت کے تقاضوں کے مطابق کام کرنا چاہئے۔ اور وقت کے تقاضوں کو سمجھنا چاہئے۔ یہ جملہ جس اجمال کے ساتھ بولا جاتا ہے اس کا صحیح مطلب بھی ہو سکتا ہے اور غلط مطلب بھی ہو سکتا ہے۔ وقت کے تقاضہ کا مفہوم بسا اوقات لوگ یہ بیان کرتے ہیں کہ مغرب سے جو ہوا چل کر آوے، مغرب سے جو فکر، جو فلسفہ جو نظریہ، جو طرز عمل ہمارے ملکوں میں درآمد ہو گیا، بجائے اس کے کہ اس کو بدلا جائے، اس کے بجائے اسلام کو بدل کر اس کے مطابق کیا جائے، اسے وقت کا تقاضہ قرار دیا جاتا ہے۔

ایک زمانہ تھا کہ سود، ربو کا چلن ہوا تو لوگوں نے یہ کہنا شروع کر دیا کہ صاحب اس وقت کا تقاضہ یہ ہے کہ مسلمان سود کو جوں کا توں قبول کر لیں۔۔۔۔۔ ایک زمانہ آیا کہ اشتر اکیث اور سوشلزم کا ڈنکا بجا، اور انہوں نے دنیا کے اندر اپنے نظریات کو پھیلا نا شروع کیا، دنیا کے مختلف ملکوں اور سلطنتوں میں ان کا نظام رائج ہوا۔ اس کا شور شرابہ ہوا تو اس کے نتیجہ میں ایک جماعت نے یہ کہنا شروع کر دیا کہ اس وقت کا تقاضہ یہ ہے کہ سوشلزم کو، اشتر اکیث کو اسلام کے مطابق ڈھال دیا جائے وقت کا تقاضہ یہ ہے۔ غرض جو نئی وبا مغرب سے درآمد ہو اسلام کو اس کے مطابق بنانے اور اس کو اسلام کے اندر داخل کرنے کے لئے وقت کے تقاضہ کا عنوان استعمال کر لیا جاتا ہے۔

لیکن یہ مجمع الفقہ الاسلامی درحقیقت ایسے وقت کے نام نہاد تقاضوں کے پیچھے نہ ہے اور نہ ہوگی انشاء اللہ تعالیٰ۔۔۔۔۔ یہاں وقت کے تقاضوں سے مراد یہ ہے کہ بے شمار مسائل آپ کی زندگی کے اندر اسے پیش آگئے ہیں کہ ہمیں ان کا صریح حکم کتاب اللہ میں یا سنت رسول اللہ ﷺ میں یا فقہاء کرام کے کلام میں نہیں ملتا، جسے آپ اصلاحی اعتبار سے اجتہاد فی المسائل کہہ سکتے ہیں۔ تو اجتہاد



فی المسائل کے ذریعہ ان مسائل کا حل تلاش کیا جائے اور وسعتِ نظر کے ساتھ کیا جائے۔ پورے اسلامی مزاج کے ساتھ کیا جائے، اس کے اندر کسی اجنبی نظریہ اور فلسفہ سے مرعوب ہو کر نہیں، بلکہ حقیقی اسلامی ضروریات کو مدِ نظر رکھتے ہوئے اس کا حل اسلامی اصولوں کے دائرہ میں رہ کر تلاش کیا جائے اس سے باہر نہ جایا جائے، یہ ہے اس مجمع (اکیڈمی) کا اصل مقصد اور اسی لئے اس میں الحمد للہ مختلف الخیال، مختلف اداروں سے تعلق رکھنے والے موجود ہیں اور پچھلے دنوں جو تحقیقات سامنے آئی ہیں اللہ کے فضل و کرم سے ان میں ان بنیادی اصولوں کا لحاظ نظر آتا ہے۔ امید ہے کہ یہ اکیڈمی ان راستوں پر چلے گی، تو انشاء اللہ اس امت کے لئے بہترین مسائل کا حل پیش کرے گی..... لیکن میں آخر میں اس سلسلہ کے ایک اہم نکتہ کی طرف آپ حضرات کو توجہ دلانا چاہتا ہوں، بلکہ توجہ دلانا تو بے ادبی کی بات ہوگی۔ سارے حضرات اکابر علماء ہیں۔ محض تذکیر اور تکرار کے طور پر عرض کرنا چاہتا ہوں، وہ یہ کہ چوں کہ ہم ایک ایسے معاشرہ میں جی رہے ہیں جس میں مغرب کا سیاسی اور فکری تسلط قائم ہے۔ سیاسی اور فکری سیاسی اعتبار سے پوری دنیا کے اوپر مغرب مسلط ہے۔ فکری اعتبار سے بھی مغرب کے افکار اور ان کے نظریات و فلسفے مسلط ہیں۔ اور یہ قاعدہ ہوتا ہے کہ ”جس کی لائٹھی اس کی بھینس“ جس کے پاس ہتھیار، جس کے پاس قوت ہو تو لوگوں کو بات بھی اسی کی سمجھ میں آتی ہے اور جلدی سے سینے میں اتر جاتی ہے۔ تو اس واسطے مغرب نے جو افکار ہمارے یہاں پھیلا دیئے اور صدیوں کی محنت کے بعد پھیلائے۔ ہمارے نظامِ تعلیم کے اندر وہ افکار پھیلا دیئے۔ ان کی موجودگی میں اس بات کا بڑا قوی اندیشہ ہے کہ بعض ایسی چیزوں کو وقت کی ضرورت قرار دیا جائے جو درحقیقت وقت کی ضرورت نہیں ہے۔ محض مغرب کے پروپیگنڈہ نے اسے وقت کی ضرورت قرار دے دیا۔ یہ وقت کی ضرورت ایک ایسا مجمل لفظ ہے جس کے اندر بہت کچھ سما سکتا ہے اس لئے وقت کی ضرورت کے ہتھیار کو استعمال کرتے ہوئے ان کی دودھاریں اپنے ذہن میں رکھنی ضروری ہے۔ یہ دودھاریں ہتھیار ہیں، اس سے امتِ مسلمہ کے مسائل بھی حل ہو سکتے ہیں اور اس سے امتِ مسلمہ کا کام بھی تمام ہو سکتا ہے۔ اس لئے ہم جب وقت کی ضرورت کا لفظ استعمال کریں تو یہ بات ہمارے ذہن میں ہونی چاہئے کہ محض پروپیگنڈہ کے شور و شغب سے مرعوب ہو کر ہم یہ نہ کہہ بیٹھیں کہ یہ بھی وقت کی ضرورت ہے۔ بلکہ ہم یہ دیکھیں کہ ہمارے اپنے اصول، ہمارے اپنے قواعد کے لحاظ سے یہ ضرورت ہے یا نہیں؟

اسی ضمن میں یہ سوال بہ کثرت اٹھتا ہے کہ کیا ان مسائل کو طے کرتے وقت کسی ایک فقہی مذہب کی پیروی کرنی چاہئے یا مختلف فقہی مذاہب کو سامنے رکھ کر اور اس میں سے جو ضرورت کے مطابق معلوم ہو اس کو اختیار کر لینا چاہئے۔

میں خاص طور پر آپ حضرات سے باادب عرض کرنا چاہتا ہوں کہ خاص طور پر اس دور میں معاملات کے شعبہ میں چوں کہ معاملات پیچیدہ ہوتے ہیں، بے شمار مسائل سامنے آگئے ہیں، لہذا اگر یہ شخص حنفی مذہب کا پیروکار ہے اور وہ کسی ضرورت کی وجہ سے، عموم بلوئی کی خاطر، وہ مسائل وقت کو حل کرنے کی خاطر دوسرے کسی امام کے قول کو اختیار کر لے تو اس میں کوئی مضائقہ نہیں ہے۔ یہ جائز ہے اور نہ صرف جائز ہے بلکہ حضرت مولانا رشید احمد گنگوہی رحمۃ اللہ علیہ نے حضرت مولانا اشرف علی تھانویؒ کو باضابطہ یہ وصیت فرمائی تھی کہ اس دور میں جب کہ معاملات پیچیدہ ہو گئے ہیں، اگر آئمہ اربعہ کے دائرہ میں رہتے ہوئے کسی بھی فقہی مذہب میں کوئی گنجائش مل جائے تو اس دور کے لوگوں کے لئے آسانی پیدا کرنی چاہئے۔

لیکن اس میں ادق ترین جو نکتہ ہے جو بسا اوقات افراط و تفریط کا شکار ہو کر فراموش ہو جاتا ہے وہ یہ کہ مختلف مذاہب میں سے عموم بلوئی کی خاطر کوئی قول اختیار کر لینا اور بات ہے اور اپنی خواہشات نفسانی کو پورا کرنے کی خاطر مذاہب کو گڈمڈ کرنا بالکل جدا شے ہے یعنی اگر کوئی شخص محض اس بنیاد پر کہ میری خواہش نفسانی میرے مفاد ایک مذہب سے پورے ہو رہے ہیں دوسرے سے پورے نہیں ہو رہے ہیں تو اس بنیاد پر اگر وہ ایک مذہب کو چھوڑ کر دوسرا مذہب اختیار کرتا ہے اپنے ذاتی مفاد کی خاطر تو اس کی کسی کے نزدیک اجازت نہیں، یہ اتباع ہوئی ہے۔ یہ خواہشات نفسانی کی اتباع ہے۔ اس کو تشبیہ کہا گیا ہے، یہ شہوت پرستی ہے، یہ خواہش پرستی ہے، محض اپنے ذاتی فائدہ یا ذاتی سہولت کی خاطر ایک مذہب کو چھوڑ کر دوسرا مذہب اختیار کر لیتا ہے اس کی مثال آپ حضرات کے سامنے پیش کرتا ہوں۔

آج جب کہ ان مسائل کو حل کرنے کے لئے یہ عام رجحان پیدا ہوا۔ پورے عالم اسلام میں خاص طور پر عرب ممالک میں یہ رجحان بہت پیدا ہوا کہ ان معاملات کو حل کرنے کے لئے مختلف مذاہب سے رہنمائی حاصل کی جائے اور کسی ایک مذہب کی اتباع نہ کی جائے۔ جب یہ لے آگے بڑھی تو اس نے بعض اوقات یہ صورت اختیار کر لی کہ محض ضرورت کی خاطر نہیں، بلکہ محض ذاتی مفاد، ذاتی سہولت کی خاطر ”جمع بین المذاہب“ اور تلفیق بین المذاہب کا راستہ اختیار کر لیا..... اتباع ہوئی کے بارے میں علامہ ابن تیمیہ فتاویٰ کے اندر لکھتے ہیں:

”اگر کوئی شخص ذاتی خواہش کی خاطر دوسرے مذہب کو اختیار کرتا ہے تو یہ کسی

کے نزدیک جائز نہیں بلکہ حرام ہے۔“

حالانکہ کہ علامہ ابن تیمیہ تقلید کے سخت مخالف ہیں۔ اتباع ہوئی کو وہ بھی حرام قرار دیتے

ہیں۔ اس کی چھوٹی سی مثال پیش کرتا ہوں۔



ایک صاحب سے میری ایک بار ملاقات ہوئی میں اور وہ دونوں سفر پر تھے اور دونوں سفر کے عالم میں مقیم تھے۔ ہفتہ دس دن ایک جگہ ٹھہرنا تھا تو میں نے دیکھا کہ وہ ”جمع بین الصلوٰتین“ کر رہے ہیں۔ دو نمازوں کو جمع کر رہے ہیں۔ حضرت امام شافعیؒ کے نزدیک جائز ہے، امام احمد بن حنبلؒ کے نزدیک جائز ہے، امام مالکؒ کے نزدیک جائز ہے، امام ابو حنیفہؒ کے نزدیک جمع حقیقی جائز نہیں ہے۔ جمع صوری کو جائز کہتے ہیں۔ تو وہ جمع کر رہے تھے، انہوں نے امام شافعیؒ کے قول پر عمل کیا ہو گا۔ مگر میں نے دیکھا کہ وہ ہفتہ بھر مقیم رہے اور جمع بین الصلوٰتین کرتے رہے، تو میں نے ان سے پوچھا کہ کیا آپ نے شافعی مسلک کو لے لیا تا کہ دو نمازوں کو جمع کرنے کی گنجائش مل جائے میں نے عرض کیا کہ شافعی مسلک یہ بھی ہے کہ چار دن سے زیادہ ان کے یہاں قصر نہیں ہو سکتی۔ ان کے نزدیک مدت قصر صرف چار دن ہے۔ تو چار دن سے زیادہ مدت سفر نہیں ہوتی اور آپ تو ہفتہ بھر سے مقیم ہیں۔ تو کہنے لگے کہ میں نے اس معاملہ میں حنفی مسلک کو لے لیا۔ تو میں نے پوچھا کہ کیا آپ دلائل کے نقطہ نظر سے یہ سمجھتے ہیں کہ اس مسئلہ میں حنفیہ کا مسلک زیادہ قوی ہے اور اس معاملہ میں شافعیہ کا مسلک زیادہ قوی ہے۔ کہنے لگے کہ دلیل کے اعتبار سے تو میں نہیں سمجھتا لیکن میں نے دیکھا کہ یہ میرے لئے زیادہ سوٹ کرتا ہے تو اس واسطے میں نے اس میں حنفی کا مسلک لے لیا اور اس میں شافعی کا مسلک لے لیا..... تو میری گزارش یہ ہے کہ محض ذاتی سہولت اور ذاتی مفاد، ذاتی راحت کے پیش نظر ایک مسئلہ میں ایک قول کو لے لینا اور دوسرے مسئلہ میں دوسرے قول کو لے لینا یہ کسی کے نزدیک جائز نہیں ہے۔ یہ طریقہ اختیار کیا گیا تو اس سے دین کا حلیہ بگڑنے کا اندیشہ ہے۔ اس واسطے کہ ہر مذہب میں جو قول اختیار کیا گیا اس کے کچھ شرائط ہیں اس کے کچھ حدود ہیں۔ آپ نے ان شرائط کو مد نظر نہیں رکھا چھوڑ دیا اور ان شرائط کو مد نظر رکھے بغیر اور اس طرح سے ”تلفیق بین المذاهب“ کا سلسلہ شروع کر دیا تو اس کا نتیجہ سوائے اتباع ہوئی کے اور کچھ نہیں ہو سکتا، اس لئے میری گزارش یہ ہے کہ بے شک دوسرے مذاہب خاص طور پر معاملات کے اندر دوسرے مذاہب سے لے لینے کی گنجائش ہے لیکن یہ اس وقت جب کہ واقعی کوئی ضرورت داعی ہو اور واقعہ اس سے مسلمانوں کے کسی اجتماعی مسئلہ کا حل نکالنا مقصود ہو اور اس کا مقصد اتباع ہوئی، تشبیہ اور ذاتی منفعت کو حاصل کرنا نہ ہو، اس صورت میں اس کی گنجائش ہے۔ یہ بات ظاہر ہے کہ یہ علماء کا مجمع ہے ان کے سامنے کہنے کی ضرورت نہیں تھی، لیکن یہ اس لئے میں نے تذکیر اور تکرار اعرض کر دی کہ جب ہم کسی ایک جانب جھکیں تو ایسا نہ ہو کہ دوسری جانب کا خیال ہمارے دل سے اوجھل ہو..... یہ کام بڑا نازک ہے، یہ پل صراط ہے۔ تلوار سے زیادہ تیز اور بال سے زیادہ باریک ہے۔ اس میں اس کا خیال رکھنا ہے کہ وقت کی ضروریات پوری ہوں، مسلمانوں کے مسائل حل ہوں اور دوسری طرف اس بات کا لحاظ رکھنا ہے کہ آپ مغرب کے اس جھوٹے پروپگنڈے سے مرعوب نہ ہوں جو ہر نئی وبا کو وقت کی

ضرورت کہہ کر ہمارے سامنے پیش کرتا ہے۔ اس واسطے اس کا لحاظ رکھتے ہوئے ہم اس کام کو انجام دیں گے تو انشاء اللہ تعالیٰ اس شریعت کے اندر اللہ تعالیٰ نے یہ صلاحیت رکھی ہے کہ یہ آنے والے ہر بڑے سے بڑے مسئلہ کا حل رکھتی ہے اور جب یہ تصور آپ کے سامنے رکھتے ہوئے جواب دیں گے تو انشاء اللہ امت کے مسائل حل ہوں گے..... جیسا کہ مجھ سے پہلے حضرت مولانا قاضی مجاہد الاسلام قاسمی مدظلہم نے فرمایا کہ عالم کا کام صرف یہ نہیں ہے کہ وہ یہ کہہ دے کہ یہ حرام ہے بلکہ اس کا کام یہ بھی ہے کہ اگر کسی چیز کو حرام کہا ہے اور لوگوں کو اس کی ضرورت ہے تو اس کا متبادل حلال طریقہ بھی بتائے۔

حضرت یوسف علیہ السلام کے واقعہ میں جب حضرت یوسف علیہ السلام سے خواب کی تعبیر پوچھی گئی کہ بادشاہ نے خواب دیکھا ہے کہ:

”انی اری سبع بقرات سمان یا کلہن سبع عجاف.....“

جب یہ پوچھا گیا تو یوسف علیہ السلام نے خواب کی تعبیر بعد میں بتائی کہ قحط آنے والا ہے لیکن اس قحط سے بچنے کا راستہ پہلے بتادیا:

”تزرعون سبع سنین ذابا..... فما حصدتم فذروہ فی سنبلہ.....“

تعبیر تو بعد میں بتائی کہ قحط آنے والا ہے اور پہلے قحط سے بچنے کا یہ راستہ بتایا کہ سات سال تک خوب جم کر زراعت کرو، اور خوشہ کے اندر گیہوں کو چھوڑ دو۔ تو بچنے کا طریقہ پہلے بتادیا اور خواب کی تعبیر بعد میں بتائی..... تو عالم کا کام محض حرام قرار دے کر ختم نہیں ہو جاتا، بلکہ متبادل راستہ بتانا بھی اس کی ذمہ داری ہے۔ اور یہ اکیڈمی درحقیقت اسی لئے قائم کی گئی ہے۔ اس کے لئے میں سمجھتا ہوں کہ دوسرے علوم و فنون کے ماہرین کی بھی ضرورت ہوگی۔ متبادل طریقوں کے سمجھنے اور اس کے تعین کے لئے وہ طریقے تجویز کئے جاسکیں جو قابل عمل ہوں۔


الحمد للہ! دیکھتا ہوں کہ مجمع الفقہ الاسلامی نے اس اصول کو مد نظر رکھتے ہوئے دیگر علوم و فنون کے ماہرین سے بھی استفادہ کا سلسلہ جاری کیا ہے۔ اللہ تعالیٰ اپنے فضل و کرم سے اپنی رحمت سے اس اکیڈمی کو اپنے مقاصد حسنہ میں کامیابی عطا فرمائے، قدم قدم پر اس کی نصرت و دستگیری فرمائے، اس کے راستے کی دشواریوں کو دور فرمائے اور دین کی صحیح خدمت کرنے کی توفیق عطا فرمائے۔

میں اخیر میں ایک بار پھر اس کانفرنس کے منتظمین کا اور تمام حاضرین کا تہ دل سے شکر گزار ہوں کہ انہوں نے اس ناچیز کی گزارشات کو غور و توجہ کے ساتھ سنا۔ اللہ تعالیٰ ہم سب کو ان باتوں پر عمل کرنے کی توفیق عطا فرمائے۔

وآخر دعوانا ان الحمد للہ رب العالمین.







## اجمالی فہرست جدید فقہی مباحث (جلد ۱ تا ۱۷)

موضوع	جلد نمبر	صفحہ نمبر
تاثرات: مولانا ابوالحسن علی ندوی مدظلہ العالی	(۱)	۳
پیش لفظ: مفتی اعظم پاکستان مولانا مفتی محمد رفیع عثمانی مدظلہ العالی	(۱)	۵
تقدیم: شیخ الاسلام جسٹس مولانا محمد تقی عثمانی مدظلہ العالی	(۱)	۸
پگڑی (بدل خلو)	(۱)	۶۶
اعضاء کی پیوند کاری	(۱)	۱۶۹
ضبط تولید (خاندانی منصوبہ بندی)	(۱)	۲۳۹
کرسی نوٹوں کی شرعی حیثیت	(۲)	۳۹
ترقیاتی قرضے و سودی لین دین	(۲)	۱۹۸
بیع حقوق	(۳)	۳۷
مراجہ	(۳)	۴۰۸
اسلامی بینکنگ	(۳)	۴۹۹
دولتوں کی کرنسیوں کے تبادلہ کا مسئلہ	(۴)	۵۰
انشورنس	(۴)	۱۶۷
مصرف زکوٰۃ فی سبیل اللہ	(۵)	۲۴

موضوع.....	جلد نمبر.....	صفحہ نمبر.....
زکوٰۃ سے متعلق جدید مسائل	(۶).....	۱۰
زکوٰۃ سے متعلق جدید مسائل	(۷).....	۴۷۴
اسلام کا نظام عشر و خراج	(۸).....	۶
اراضی ہند کی شرعی حیثیت	(۸).....	۶
اسلام کا نظام عشر و خراج	(۹).....	۸
اراضی ہند کی شرعی حیثیت	(۹).....	۸
طبی اخلاقیات کے شرعی اصول و ضوابط	(۱۰).....	۹
مشروط نکاح مہر و نفویض طلاق کے مسائل	(۱۱).....	۱۰
وقف، املاک کے بنیادی اصول و احکام	(۱۲).....	۳
نئے و عمرہ کے جدید مسائل و احکام	(۱۳).....	۳
ضرورت و حاجت کا احکام شرعیہ میں اعتبار	(۱۴).....	۱
جدید تجارتی شکلیں	(۱۵).....	۳
شیراز اور کمپنی کی شرعی حیثیت	(۱۶).....	۳
ولایت نکاح، اسکی حدود اور شرعی احکام (لڑکے اور لڑکیوں کے نکاح کا اختیار) (۱۷).....		۳





# فہرست مضامین پہلا، مفتی سمینار

۱۔ افتتاحیہ ————— مولانا مجاہد الاسلام قاسمی

۲۔ افتتاحی اجلاس

۱۔ خطبہ استقبالیہ ————— ڈاکٹر محمد منظور عالم

صدر انسٹیٹیوٹ آف ایجوکٹو اسٹڈیز، نئی دہلی

۲۔ عرضِ داعی ————— مولانا مجاہد الاسلام قاسمی

قاضی شریعت، امارت شریعہ، پھولاری شریف، پٹنہ

۳۔ خطبہ افتتاحیہ ————— حضرت مولانا سید منت اللہ رحمانی

امیر شریعت بہار، ایس۔

۴۔ خصوصی خطاب ————— ڈاکٹر طرہ جابر فیاض، ایس۔ سنوائی

صدر المعهد العالی للفکر الاسلامی، واشنگٹن، امریکہ

۵۔ خطبہ سدارت ————— حضرت مولانا سید ابوالحسن علی ندوی

صدر آل انڈیا مسلم پرسنل لا بورڈ

## پہلا مسئلہ

### مکانوں اور دکانوں کی پگڑی

صفحات

#### ۱۔ وضاحت مسئلہ

- ۱۔ پگڑی کا مسئلہ۔ وجوہات و اثرات۔ جناب طاہر بیگ ۷۷-۷۸
  - ۲۔ کرایہ داری، پگڑی، سلامی۔ مشتاق احمد ایڈوکیٹ ۷۹-۸۰
  - ۳۔ پگڑی کا مسئلہ۔ مولانا مجاہد الاسلام قاسمی ۸۱-۸۲
  - ۴۔ کرایہ کے مکانات اور دکانوں کی پگڑی کا مسئلہ۔ شمس پیرزادہ۔ بمبئی ۸۶-۹۱
  - ۵۔ رینٹ کنٹرول ایکٹ سے متعلق ایک نوٹ (انگریزی)۔ بدر دین ایڈوکیٹ سپریم کورٹ ۹۲-۹۳
- نئی دہلی

#### ۲۔ مسئلہ فقہی نقطہ نظر سے

- ۱۔ مکانات اور دکانوں کی پگڑی کا مسئلہ۔ مولانا حبیب الرحمن خیر آبادی ۹۵-۹۹
- مفتی دارالعلوم دیوبند
- ۲۔ پگڑی لینا اور دینا۔ مولانا حبیب الرحمن دیوبند ۱۰۰-۱۰۱
- مدیر اعلیٰ ماہنامہ "الرشاد" اعظم گڑھ
- ۳۔ دکان و مکان کی پگڑی کا حکم۔ مولانا جمیل احمد ندیری صاحب ۱۰۲-۱۰۳
- مدرسہ احیاء العلوم، مبارک پور اعظم گڑھ
- ۴۔ پگڑی کا مسئلہ۔ مفتی افضل حسین صاحب ۱۰۵-۱۱۰
- دارالعلوم اسلامیہ، بستی

۵۔ پگڑی کا مسئلہ \_\_\_\_\_ مفتی عزیز الرحمن صاحب ۱۱۱ - ۱۲۲

دارالعلوم امدادیہ، بمبئی

۶۔ پگڑی کا مسئلہ \_\_\_\_\_ مولانا محمد زید صاحب ۱۲۲ - ۱۲۳

جامعہ عربیہ ہندوڑا - باندہ

۷۔ بدل الخلو \_\_\_\_\_ ڈاکٹر عبداللہ جوم عمری ۱۲۳ - ۱۲۶

۳۔ تحریری آرام \_\_\_\_\_ ۱۲۲ - ۱۲۵

۱۔ حضرت مولانا مفتی نظام الدین صاحب مفتی دارالعلوم دیوبند

۲۔ حضرت مولانا مفتی عبدالوہاب ٹیل، ویلور۔ تامل ناڈو۔

۳۔ حضرت مولانا مفتی خلیل احمد صاحب۔ جامعہ نظامیہ حیدرآباد

۴۔ حضرت مولانا محمد آدم صاحب پالنپوری۔ کاکوی، گجرات

۵۔ حضرت مولانا مفتی عبدالرحیم قاسمی۔ بمبئی

۶۔ حضرت مولانا نظام الدین صاحب، امارت شریعہ بہار و اڑیسہ

۷۔ حضرت مولانا محمد حنیف صاحب مفتی مدرسہ ریاض العلوم، گورینی۔ جوہنور

۸۔ حکیم ظل الرحمن صاحب

۹۔ مولانا نسیم احمد قاسمی مظفرپوری

۴۔ مباحثہ

\_\_\_\_\_ مذاکرہ فقہیہ (پگڑی کا مسئلہ) ۱۵۶ - ۱۶۱

۵۔ تجاویز \_\_\_\_\_ ۱۶۷

## دوسرا مسئلہ

### اعضاء کی پیوند کاری

صفحات

#### ۱۔ وضاحت مسئلہ

۱۔ اعضاء کی پیوند کاری — ایک طبی خاکہ — ڈاکٹر ایم۔ امان اللہ خان ۱۶۹-۱۷۳

میڈیکل کالج علی گڑھ مسلم یونیورسٹی علی گڑھ

۲۔ اعضاء کی پیوند کاری — ڈاکٹر نعیم حامد ایم۔ ایس ۱۷۳-۱۷۵

کامپور

۳۔ پیوند کاری کے مسئلہ سے متعلق چند تنبیہات — مولانا مجاہد الاسلام قاسمی ۱۸۳-۱۸۷

قاضی شریعت امارت شریعت

#### ۲۔ مسئلہ فقہی نقطہ نظر سے (مقالات)

۱۔ اعضاء کی پیوند کاری — مولانا برہان الدین سنبل ۱۸۸-۱۹۰

دارالعلوم ندوۃ العلماء لکھنؤ

۲۔ اعضاء کی پیوند کاری — جناب شمس پیرزادہ بمبئی ۱۹۱-۱۹۵

۳۔ اعضاء کی پیوند کاری کتابِ عننت کی روشنی میں — مولانا مفتی طغیر الدین صاحب ۱۹۶-۲۰۲

مفتی دارالعلوم دیوبند

۴۔ اعضاء کی پیوند کاری — مولانا خالد سیف اللہ رحمانی ۲۰۳-۲۱۷

صدر مدرس دارالعلوم بمبئی الاسلام

حمید آباد

۵۔ اعضاء کی پیوند کاری ————— مولانا زبیر احمد قاسمی ————— ۲۱۸-۲۱۹

استاذ حدیث و فقہ دارالعلوم سبیل السلام حیدرآباد

۳۔ تحریری آرام ————— ۲۲۲-۲۲۳

- ۱۔ مولانا مفتی نظام الدین صاحب۔ مفتی دارالعلوم دیوبند۔
- ۲۔ مولانا جمیل احمد ندیری صاحب۔ مبارک پور۔ اعظم گڑھ۔
- ۳۔ مولانا مفتی شکیل احمد صاحب۔ سیٹاپور۔
- ۴۔ مولانا تاج الدین صاحب دارالعلوم صدیقیہ میسور کرنٹک۔
- ۵۔ مولانا مفتی خلیل احمد صاحب۔ مفتی جامعہ نظامیہ حیدرآباد۔
- ۶۔ مولانا مفتی عبدالوہاب پٹیل۔ مفتی باقیات المہالحات، ویلور (تامل ناڈو)۔
- ۷۔ مولانا محمد آدم پالنپوری، کاکوسی، گجرات۔
- ۸۔ مولانا عبدالخلیل چودھری۔ امیر شریعت آسام۔
- ۹۔ مولانا نظام الدین صاحب ناظم امارت شرعیہ بہار و اڑیسہ۔
- ۱۰۔ مفتی عبدالرحیم قاسمی بمبئی۔

۴۔ مباحثہ

مذاکرہ فقہیہ ————— اعضاء کی پیوند کاری ————— مرتب: مولانا مصطفیٰ مفتاحی ————— ۲۲۲-۲۲۳

۵۔ تجاویز ————— ۲۳۲-۲۳۸

## تیسرا مسئلہ

### ضبط تولید

صفحات

### ۱۔ وضاحت مسئلہ

۱۔ ضبط تولید کا مسئلہ چند سوالات — مفتی شمس الدین، دہلی — ۲۵۰-۲۵۵

۲۔ مانع حل تدابیر کا مسئلہ اور اسلام — مولانا سلطان احمد صلاحی، علی گڑھ — ۲۵۶-۲۵۸

۳۔ ضبط ولادت اسلامی نقطہ نگاہ سے — مولانا محمد سعید عالم قاسمی — ۲۸۲-۲۸۴

ناظم شعبہ دینیات علی گڑھ مسلم یونیورسٹی علی گڑھ

۴۔ ضبط تولید اور قرآنی نقطہ نظر — مولانا ضیاء الدین اسلامی — ۱۹۳-۲۰۶

دارالمصنفین شبر اکیڈمی اعظم گڑھ

### ۲۔ مسئلہ فقہی نقطہ نظر سے

۱۔ ضبط تولید سے متعلق سوالات کے جوابات — مولانا خالد سیف الرحمن حسینی — ۲۰۳-۲۱۹

صدر مدرس دارالعلوم سبیل السلام، حیدرآباد

۲۔ مانع حل تدابیر کا شرعی حکم — مولانا نبیل احمد تدمیری — ۲۱۴-۲۲۲

جامعہ عربیہ احیاء العلوم، مبارکپور، اعظم گڑھ

۳۔ خاندانی منصوبہ بندی اور مانع حل تدابیر کا استعمال — مولانا زبیر احمد قاسمی — ۲۲۵-۲۳۱

شیخ الحدیث دارالعلوم سبیل السلام، حیدرآباد

۴۔ ضبط تولید کا مسئلہ — مولانا مفتی ظفر الدین مفتاحی — ۲۲۲-۲۲۴

مفتی دارالعلوم دیوبند

۵۔ مسئلہ ضبط تولید — مولانا مفتی عزیز الرحمن — ۲۲۸-۲۳۰

دارالعلوم امدادیہ، بمبئی



۶۔ فاندانی منصوبہ بندی۔ حضرت مولانا عبد الجبار چودھری مدظلہ ۲۳۲-۲۳۱

امیر شریعت اسلام

۷۔ ضبط تولید۔ مفتی محمد زید۔ ۲۶۱-۲۶۵

جامعہ عربیہ ستھوڑا، بانندہ۔ یوپی

۸۔ ضبط تولید کا شرعی حکم۔ مولانا محمد جنید عالم قاسمی ۲۶۲-۲۶۲

نائب مفتی امارت شرعیہ بہار و اڑیسہ

۳۔ تحریری آراء۔ ۲۶۲-۲۶۲

۱۔ مفتی شکیل احمد صاحب، سیٹاپور۔

۲۔ حضرت مولانا مفتی نظام الدین صاحب دارالعلوم دیوبند۔

۳۔ مفتی عبدالوہاب پٹیل صاحب، باقیات الصالحات، ویلور (تامل ناڈو)۔

۴۔ مولانا محمد حنیف صاحب، مدرسہ ریاض العلوم، گورینی۔ جونپور۔

۵۔ مولانا محمد آدم صاحب پانپوری۔ کاکوسی۔ گجرات۔

۶۔ مولانا محفوظ الرحمن، جامعہ عربیہ مفتاح العلوم، سونائتہ بھجن۔

۷۔ مولانا مفتی محمد عبدالرحیم قاسمی۔ بھوپال۔

۴۔ مباحثہ

مذکرہ فقہیہ (ضبط تولید)۔ مرتب: مولانا مصطفیٰ مفتاحی۔ ۲۸۱-۲۸۹

۵۔ تجاویز۔ ۲۹۱-۲۹۱

۶۔ پہلا فقہی سیمینار اہل نظر کی نظر میں۔ ۲۹۲-۲۹۱

۷۔ فہرست شرکاء سیمینار۔ ۲۹۲-۲۹۵



بِسْمِ اللّٰهِ الرَّحْمٰنِ الرَّحِیْمِ

## افتتاحیہ

①

الحمد للہ ماہ اپریل ۱۹۸۹ء کی پہلی، دوسری اور تیسری تاریخ کو ہندوستان میں اپنی نوعیت کا پہلا فقہی سیمینار ہمدرد کنونشن سنٹر، ہمدرد نگر تعلق آباد نئی دہلی کے خوب صورت حال میں منعقد ہوا۔ اس فقہی مباحثہ کو ہندوستان کے ممتاز بزرگ عالم، آل انڈیا مسلم پرسنل لا بورڈ کے صدر حضرت مولانا سید ابوالحسن علی ندوی اور جنرل سکریٹری حضرت مولانا سید منت اللہ رحمانی امیر شریعت بہار و اڑیسہ دامت برکاتہم کی سرپرستی حاصل رہی۔ ہندوستان کے اکابر اہل افتاء میں سے حضرت مولانا مفتی محمود حسن صاحب، حضرت مولانا مفتی نظام الدین صاحب دارالعلوم دیوبند، حضرت مولانا مفتی عبدالرحیم صاحب لاچپوری، حضرت مولانا مسیح اللہ خاں صاحب جیسے بزرگ اگرچہ اپنی خسرانی صحت اور ضعف کے باعث شریک اجلاس نہیں ہو سکے لیکن ان کی دعائیں اور رہنمائی حاصل رہی (متعنا اللہ ببطول بقاء ہم)۔ شرکاء میں دارالعلوم دیوبند کے اصحاب افتاء، دارالعلوم ندوۃ العلماء، لکھنؤ کے اصحاب تحقیق علماء، امارت شرعیہ بہار و اڑیسہ سے متعلق افتاء و قضاء کے ذمہ دار، گجرات کے دارالعلوم چھاپانی، دارالعلوم ماٹلی والا، دارالعلوم ترکیسر، کاکوسی، تامل ناڈو سے جامعہ دارالعلوم عمر آباد، کرناٹک سے دارالعلوم سبیل الرشاد بنگلور، دارالعلوم صدیقیہ میسور، جامعہ اسلامیہ بھٹکل، بہار سے جامعہ رحمانی مونگیر، اہل سنت شرعیہ کے قضاۃ دیوبند کے ضلع مراد آباد، منظر نگر، دارالعلوم سبیل اللہ، مدرسہ مصلح العلوم، دارالعلوم مٹوا، جامعۃ الفلاح بلریا گنج، آندھرا پردیش سے دارالعلوم سبیل السلام، جامعہ نظامیہ حیدر آباد، دہلی سے مدرسہ مہینہ، علی گڑھ سے یونیورسٹی کے فضلاء کے علاوہ ادارہ تحقیق اسلامی، اعظم گڑھ سے دارالمصنفین اور بہت سے دیگر اداروں سے متعلق اصحاب تحقیق نے اس سیمینار میں شرکت کی اور کھل کر بحث میں حصہ لیا، علماء دین کے علاوہ جدید علوم کے ماہرین نے زیر بحث مسائل کے فقہی پہلوؤں کی وضاحت کی۔

اس ملک میں اپنی نوعیت کا پہلا تجربہ تھا جو کامیابی سے ہم کنار ہوا اس مذاکرہ نے مختلف فکر علماء کو ایک ساتھ بیٹھنے، اپنی مخالف رائے کو سننے اور برداشت کرنے کی طرح ڈالی۔ اس مذاکرہ نے علماء دین اور جدید اہل علم کے علمی اور تحقیقی مسائل میں باہم تعاون کی شکل پیدا کی۔ جدید تعلیم یافتہ طبقہ کو مسائل شرعیہ کی نزاکت، سلف صالحین کے فقہی ذخیرہ کی اہمیت اور فقہ اسلامی کی وسعت اور جدید وسائل و اسباب کے قبول کرنے میں احتیاط کے ساتھ اس کی فراخ قلبی نیز ان مسائل کے حل کے لئے علماء دین اور اہل نظر ار باہم اتفاق کے کردار کی اہمیت اور ضرورت کا احساس دلایا اور علماء کو اس بات کا احساس ہوا کہ جدید معاشی نظام اور اس کی ترقی اور اس کے پھیلاؤ کے تحت اب یہ بات ضروری ہو گئی ہے کہ اس قسم کے مسائل پر بحث کرتے ہوئے جدید اہل علم کی معلومات سے فائدہ اٹھایا جائے اور ان سے روشنی حاصل کی جائے۔ اس مذاکرہ نے اہل علم کے حلقہ میں نوجوان طبقہ کو ابھرنے کا موقع دیا جو نئے حوصلے اور نئی امنگ کے ساتھ علم و تحقیق کی وادی میں قدم رکھنا چاہتا ہے۔ اور جن سے مستقبل کی بہترین امیدیں وابستہ ہیں اور اس مذاکرہ نے اس بات کا احساس دلایا کہ ایک فقہی اکادمی کی تشکیل و تاسیس ضروری ہے جو علم و تحقیق اور بحث و تمحیص کے اس عمل میں تسلسل کو برقرار رکھ سکے۔

اس مذاکرہ کا جس طرح اہل علم کی طرف سے خیر مقدم ہوا اس نے اس مذاکرہ کے داعی اور میزبان دونوں کی حوصلہ افزائی کی ہے، اور امید ہے کہ مستقبل قریب میں بعض دوسرے اہم مسائل پر بھی اس نوعیت کا مذاکرہ منعقد ہوگا۔ دعا ہے کہ اللہ تعالیٰ اس عظیم کام میں تسلسل کو باقی رکھے اور علم و تحقیق کا یہ کارواں اخلاص، کامیابی اور تیزگامی کے ساتھ اپنا سفر جاری رکھے کہ اس کارواں کے لئے زرخیز سفر کھولنے کی اجازت ہے اور نہ اس راہ کے لئے کوئی بدایت اور نہایت ہے۔

یہ اور اس طرح کے اجتماعات دراصل اپنی حیثیت میں کوئی نئی چیز نہیں ہیں بلکہ یہ سلف صالحین ہی کے غور و فکر اور بحث و تحقیق کے اجتماعی طریق کی پیروی اور اتباع ہے، عہد فلدوتی میں جب روم و ایران کی سلطنتیں اسلام کے زیر نگیں آئیں اور عالم اسلام نے صرف دو ملکوں کو نہیں بلکہ اپنے زمانہ کے دو ایسے تمدن کو اپنے وجود میں ضم کر لیا جو اس وقت مشرق و مغرب کا نام قیادت اپنے ہاتھ میں لئے ہوئے تھے تو فطری طور پر بہت سے

نئے مسائل پیدا ہوئے اور ایسے سوالات سامنے آئے جن سے اب تک مسلمانوں کا محدود معاشرہ نا آشنا تھا۔ حضرت عمرؓ نے ان مسائل سے نمٹنے کے لئے اجتماعی غور و فکر اور اجتہاد کی راہ اختیار کی اور باہمی مشوروں سے ان مسائل کا حل تلاش کیا۔ پھر مدینہ کے فقہاء سبعہ نے مسائل فقہیہ پر اجتماعی اجتہاد اور استنباط کی اس روایت کو آگے بڑھایا، امام ابوحنیفہؒ کے زمانہ میں عالم اسلام کا دائرہ وسیع ہو گیا، مسلمانوں میں سیاسی حالات کی بنا پر مختلف مذہبی فرقوں نے جنم لیا۔ وضع حدیث کی سازش اور اس کے مقابلے کے لئے اہل علم کی جدوجہد اور مسائل نے علم حدیث کے دامن کو بہت وسیع کر دیا اور تحقیق حدیث ایک مستقل فن قرار پایا، یہ وہ حالات تھے جن کے تحت امام ابوحنیفہؒ نے اس بات کا احساس کیا کہ احکام شرعیہ کے اجتہاد و استنباط کے لئے ایک اجتماعی نظام کو وجود میں لایا جائے جس میں مختلف علوم و فنون کے ماہرین جمع ہوں اور احکام شرعیہ کے تمام پہلو پر غور و خوض کے بعد رائے قائم کر سکیں۔ اسی مقصد کے لئے انھوں نے اپنی مجلس اجتہاد میں ان چالیس شخص مایہ ناز شاگردوں کو رکھا اور آزادانہ بحث اور اظہار رائے کا موقع دیا جو مختلف علوم و فنون میں سند درجہ کا درجہ رکھتے تھے۔

ہمارے زمانہ جس میں معاشی نظام میں متنوع نئی شکلیں پیدا ہوتی ہیں، سماجی قدریں بدل گئی ہیں، جدید ریاضی نظام کی وجہ سے بہت سے مسائل پیدا ہوئے ہیں، صنعتی اور سائنسی ترقی میں اسباب و وسائل کی دنیا نے ایسی چیزوں کو جنم دیا ہے جن کا ماضی میں تصور بھی نہیں تھا اور طبی، معاشی اور سماجی علوم کا دائرہ اتنا وسیع ہو گیا ہے کہ کسی ایک شخص کے لئے ان تمام علوم میں اختصاص اور مہارت بظاہر ممکن نہیں، دوسری طرف اس حقیقت کو بھی نظر انداز نہیں کیا جاسکتا کہ کسی فقیہ اور مفتی کے لئے یہ بات روا نہیں ہے کہ وہ زمانے اور حالات سے آنکھ بند کر کے صرف کتب فقہ و فتاویٰ کو سامنے رکھ کر فتوے دیتا چلا جائے اور منصوص و غیر منصوص احکام قطعی اور اجتہادی احکام کسی خاص زمانے کی مصلحت اور عرف پر مبنی مصلحتی اور دوسرے عام احکام کے درمیان کوئی فرق نہ کرے، ان حالات میں ضروری ہو گیا ہے کہ محقق علماء اور اصحاب بصیرت زمانہ شناس اور مخلص فقہاء کی ایک جماعت نئے مسائل پر غور کرنے کے لئے بیٹھے۔ کتاب و سنت، اجتماعی احکام اور سلف صالحین کے عظیم فقہی ورثہ کو نگاہ میں رکھے، دوسری طرف جدید علوم کے ماہرین اور مختلف امور میں اختصار رکھنے والے اہل علم اور اہل نظر کی مدد سے نئے حالات، ضروریات اور مصالح کو سمجھا جائے اور پھر ان کی روشنی میں فیصلے کئے جائیں جو دین و شریعت کی روح کے مطابق بھی ہوں اور جن میں مناسب حدود میں زمانہ کے تقاضوں اور ضروریات کی رعایت بھی ہو، اس طرح اجتماعی



تبادلہ خیال اور غور و فکر کے طریق کو ہم جس قدر فروغ دیں گے اور آگے بڑھائیں گے اتنے ہی بہتر طریقے پر ہم امت کے نئے مسائل کو حل کرنے میں کامیاب ہو سکیں گے۔ یہ فقہی مذاکرہ اسی کوشش کا ایک حصہ تھا اس میں تسلسل کو قائم رکھنا اور اس سلسلہ کو فروغ دینا وقت کی اہم ترین ضرورت ہے۔

(۴)

بحث و نظر کا یہ شمارہ اسی فقہی مذاکرہ کے مقالات، تجاویز اور روداد پر مشتمل ہے۔ اس شمارہ کو چار حصوں میں تقسیم کیا گیا ہے ایک حصہ تمہیدی ہے جس میں خطبہ صدارت، خطبہ افتتاحیہ ڈاکٹر طہ جابر فیاض العسوانی رئیس معہد العالی للفکر الاسلامی واشنگٹن کا پیر منغر کلیدی خطبہ اور خطبہ استقبالیہ ہے۔

دوسرے حصے میں وہ مقالات ہیں جو پگڑی (بدل غلو) کے مسئلے سے متعلق ہیں۔ تیسرے حصے میں اعضاء کی پیوند کاری اور چوتھے حصے میں خاندانی منصوبہ بندی کے متعلق مقالات اور تحریریں ہیں جو اس مذاکرہ میں پڑھے گئے یا اہل علم کی طرف سے بھیجے گئے ان میں مختلف نقاط نظر اور آراء کی ترجمانی کی گئی ہے اور مقالہ نگاروں نے اپنی رائے کے مطابق دلیلیں پیش کی ہیں۔ ان کے ذریعہ مسائل کے مختلف پہلو قارئین کے سامنے ہو سکیں گے اور ان کو فقہ اسلامی کی جامعیت، وسعت، دقت نظر اور زمانے کے تقاضوں کے ساتھ دینے کی زبردست صلاحیت کا اندازہ ہو سکے گا۔

ہر مسئلہ کے آخر میں تجاویز اور مذاکرہ کی روداد ہے۔ یہ روداد مولانا محمد مصطفیٰ مفتاحی (چوروا، راجستھان) نے مرتب کی ہے۔ جس کو ٹیپ ریکارڈ کی مدد سے نقل کیا گیا ہے۔ افسوس ہے کہ صحیح طور پر ریکارڈ نہ ہونے کی وجہ سے اور بہت سی آواز صاف نہ ہونے کی وجہ سے بعض سوال و جواب واضح نہ ہو سکے اور وہ روداد میں درج کئے جانے سے رہ گئے۔ اگر مذاکرہ کے بعض شرکار کی بحث اس میں نہ آسکی ہو تو اسید ہے کہ وہ ہیں اس میں معذور سمجھیں گے۔

مجاہد الاسلام قاسمی

(نزہیل دارالعلوم سبیل السلام، حیدرآباد)

۶ ذیقعدہ ۱۴۰۹ھ

# پہلا فقیر سیمینار

زیر اہتمام

مرکز البعث اعلیٰ پھلواری شریف

پٹنہ

بستعاون

انسٹی ٹیوٹ آف ایجوکیشنل سٹڈیز جامعہ نگر

نئی دہلی

منعقدہ: ۲۲، ۲۳، ۲۴ اپریل ۱۹۸۹ء

بمقام

ہمدرد کنونشن سینٹر، ہمدرد نگر، تغلق آباد، نئی دہلی

## افتتاحی اجلاس

خطبہ استقبالیہ ————— ڈاکٹر محمد منظور عباسی

چیرمین انسٹی ٹیوٹ آف ایجوکیشنل سٹڈیز

عرض داعی ————— مولانا مجاہد الاسلام قاسمی

قاضی شریعت بہار و اڑیسہ

خطبہ افتتاحیہ ————— حضرت مولانا سید منت المرحمانی

امیر شریعت بہار و اڑیسہ

خطاب ————— ڈاکٹر ظہار فیاض العلوانی

صدر المعهد العالی للفکر الاسلامی، واشنگٹن، امریکہ

خطبہ صدارت ————— حضرت مولانا سید ابوالحسن علی ندوی

صدر آل انڈیا مسلم پرسنل لا بورڈ

## خطبہ استقبالیہ

ڈاکٹر محمد منظور عالم ————— چیرمین انسٹی ٹیوٹ آف ادب جکڑا سٹڈینز نئی دہلی

محترم حضرات علماء کرام، معزز شرکاء و حاضرین! ————— السلام علیکم ورحمۃ اللہ وبرکاتہ  
 میں مصمم قلب سے اللہ تعالیٰ کے اس فضل و انعام پر شکر بجالاتا ہوں کہ اس کی مشیت کے اشارہ پر  
 آپ حضرات سفر کی صعوبتیں برداشت کر کے وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ  
 کی خاطر اپنے قیمتی مصروف اوقات میں سے کچھ وقت فارغ فرما کر یہاں جمع ہوئے تاکہ نئے مسائل اور ان سے  
 پیدا ہونے والی نزاکتوں پر سچیدگیوں پر باریک بینی سے غور و فکر کر سکیں اور لُتُخَكِّمَ بَيْنَ النَّاسِ بِمَا آرَاكَ اللہ  
 کے مطابق قوانین شرعیہ کی تعبیر و تشریح، انضباط و تدوین کا فریضہ انجام دے سکیں۔ اس بڑے عظیم مقصد کی  
 تکمیل کے لئے آپ کی موجودگی و شرکت میرے لئے اور پوری ملت اسلامیہ ہندوستان کے لئے بڑی سعادت  
 اور مسرت کی بات ہے۔ میں آپ سب کو خوش آمدید کہتا ہوں۔

محترم حضرات علماء! آپ کے بارے میں کہنے والے نے خوب کہا کہ:

”آپ جب فیصلہ کرتے ہیں تو صبح و صائب فیصلہ کرتے ہیں، جب کوئی اقدام کرتے ہیں تو بہتر و موزوں

اقدام کرتے ہیں اور جب گفتگو کرتے ہیں تو متنی و قطعی انداز اختیار کرتے ہیں۔“

اسلامی تاریخ کا ماضی علماء کی بصیرت و تفقہ، مجتہدانہ تنگ و دو، مسائل میں قرآن و سنت کی

روشنی میں بروقت رہنمائی کی شاندار شہادت دیتا ہے اور بلاشبہ آپ ہی کا مقام و منصب ہے  
 کہ حال و مستقبل میں بھی ملت کی سچی و حقیقی رہنمائی کریں۔

اس فقہی سمینار کی ضرورت و اہمیت ہی کے احساس نے آپ سب کو یہاں جمع کیا ہے۔ آج کے

ہندوستان میں ملت کے مسائل کیا ہیں، سماجی، اقتصادی حالات میں کیا پیچیدگیاں اور توجہ طلب



گتھیاں ہیں، اسلام پر مختلف سطح سے علمی اعتراضات کے مختلف ہندوستانی زبانوں میں عمدہ جوابات کیے دیئے جائیں۔ یقیناً تکنیکی، سماجی، اقتصادی تبدیلیاں معاشرہ میں بہت واضح تبدیلیوں کا باعث بن رہی ہیں جو ہر سطح پر نمایاں ہو رہی ہیں۔ ہندوستانی مسلم ماحول میں اس کی جھلکیاں صاف طور پر دیکھی جاسکتی ہیں۔ مسلمانوں کے ابھرتے ہوئے اقتصادی و تجارتی مسائل، معاشرتی تعلیمی مسائل، اخلاقی و انسانی اقدار کے مسائل، طبی مسائل آپ کی براہ راست توجہ کے طالب ہیں۔ ان مسائل و قضایا میں مناسب رہبری و فیصلہ کے لئے صحیح حقیقی معلومات، اعداد و شمار پر مبنی درست اطلاعات اور تبدیلیوں کے اسباب و محرکات و عوامل پر آپ کی گہری و تجزیاتی نظر بھی مطلوب ہے۔

سماجی تغیرات کا شعور و ادراک اور اثر انداز ہونے والے حالات کی نباضی، بیرون میں چلنے والی آندھیوں کا احساس متعلقہ مسائل میں ملت کی رہنمائی کے لئے ضروری ہیں۔

محترم حضرات علماء! — اس میں کوئی شک نہیں کہ آپ عاملین علوم نبوت اور دارین کار نبوت ہیں۔ آپ کا مرتبہ بلند اور آپ کی ذمہ داریاں وسیع و متنوع ہیں۔ ملت کے تحفظ و قیادت کے لئے نیز اس کے بے شمار پیچیدہ مسائل کے حل کے لئے غور و فکر کرنا اور واضح رائے و حتمی نتیجہ سے ان کی رہنمائی کرنا آپ کی عظیم مسؤلیت و ذمہ داری ہے۔

مسلم معاشرہ کے سماجی مسائل کی سنگینی بھی کچھ کم نہیں۔ مشترکہ خاندان کے ٹوٹنے کے عمل سے بہت سی نئی شکلوں کا سامنے آنا، کثرت اولاد کو معیوب سمجھا جانا، قدرت کے باوجود تاخیر سے شادی کو بہتر و مستحسن سمجھنا، رشتوں کے انتخاب میں دین کے بجائے دولت اور ذات برادری و خاندان پر زیادہ زور دینا، مہر ادا نہ کرنے کا رجحان و تعامل بڑھنا، عورتوں کو اسلام کے عطا کردہ حقوق سے بے بہرہ رکھنا اور اس سے شعوری و دالستہ پہلو تہی کرنا، بیواؤں و مطلقات کے نکاح ثانی سے اجتناب کرنا، رسوم و رواج کی پابندی کی شدت میں حدود و شریعت کو توڑ دینا، چیز و مطالبہ اشیاء و رقم کے معاملہ میں مسلسل اضافہ ہونا، ثقافتی حملہ کی وجہ سے بے حجابی و عریانی کا عام ہونا، خواتین کا ایسی دواؤں یا مشینوں یا طریقوں کا استعمال کرنا جس سے اللہ کی بنائی ہوئی اصل ہیئت و خلقت دونوں میں تبدیلی آئے۔ طلاق کے سلسلہ میں حسب خواہ آسانی کے مطابق فتویٰ حاصل کر لینا، مردوں کا ظلماً طلاق دینا، اور معاشرتی مسائل سے ناواقف ہونا، یہ چند باتیں محض اشارہ و مثال کے طور پر ہیں ورنہ یہ واقعہ ہے کہ مختلف مسلم آبادیوں میں ہماری خود ساختہ سختیوں اور



پابندیوں کی وجہ سے ہزاروں لڑکیاں انتظار میں عمریں گزار رہی ہیں اور اس حقیقت واقعے چشم پوشی یا اغماض موجودہ حالات میں مسلم معاشرہ کو مزید خطرہ میں ڈالنے کے مترادف ہے۔

سماجی تبدیلیوں میں دو بہت بنیادی چیزیں اثر انداز ہوئیں یا ہو رہی ہیں۔ ان میں سے ایک تعلیم اور دوسرے اقتصادیات ہے۔ محترم حضرات فقہاء! تعلیم کا اصل مقصد دین کا تحفظ و دفاع اور اسلامی تمدن و تہذیب و ثقافت کی حفاظت، دین کی دعوت و اشاعت نیز اس پر فکری یلغار کا ایسا نفسیاتی و عقلی جواب دینا ہے جو مخاطب کی زبان میں ہو۔ اس پہلو سے تعلیم تشنہ ہے سماجی مسائل سے عدم واقفیت کا جہان بھی اس کا ایک جز ہے۔ اس روح کا فقدان مسلم طلبہ و طالبات دونوں میں ہے۔ مسلم طالبات کے لئے جدید سائنسی و تکنیکی علوم کا سیکھنا، طبی و سماجی علوم کا جاننا اور کمال حاصل کرنا کس حد تک ضروری ہے اس سلسلہ میں بھی رہنمائی کی ضرورت ہے۔

سچ تو یہ ہے کہ عقلی تحریک، فکری نشاطات اور علمی استقلال کی تیزی و دنیا پاشی ہی سے نئی راہیں نکلنے کی امیدیں ہیں اور یہ تمام جوہر اللہ نے آپ کو عطا فرمایا ہے۔

دوسری بنیادی چیز جو سماجی تبدیلیوں کا سبب ہے وہ اقتصادی مقابلہ، اقتصادی بہتری کی جائز و ناجائز دوڑ، ملکی معیشت کے تیز دھارے میں بہنے یا الگ رہنے کی کشمکش کا تضاد ہے اس کے علاوہ سودی لین دین، سودی قرض، رشوت، پگڑی و سلامی کی موجودگی، اجازت ناموں کے فقدان کی صورت میں صاف ستھری، معاشیات اور پاک تجارت کیسے پنپ سکتی ہے۔

اچھی تجارت کے لئے مزدور پیداوار اور مناسب منڈیوں اور مارکنگ کی ضرورت ہے جو سرمایہ کے ارتکاز اور احتکار کی وجہ سے دشوار بن گئی ہے، تجارت کے دائرہ کی وسعت نے مختلف شکلیں اختیار کر لی ہیں اس میں جسمانی اعضاء کی تجارت اور ان اشیاء یا آلات کی تجارت جن سے حرام کے ارتکاب یا انسانی صحت و اخلاق یا اسلامی ثقافت کے برباد ہونے کا اندیشہ و امکان و ثبوت موجود ہے شامل ہے۔

تجارت کی وسعت کی راہ میں آسان طریقوں پر قرض رقم کا نہ ملنا اور سودی لین دین کا حائل ہونا ہے، اسلامی بنیادوں پر اسلامی بینکنگ کے قیام میں دشواریاں پیدا کرنا اور ملت کو اس سے استفادہ کا موقع نہ ملنے کی وجہ سے بھی پاکیزہ تجارت میں مشکلات پیدا ہو گئی ہیں۔ یہ آپ علماء ہی کی ذمہ داری ہے کہ ملت اسلامیہ کی راہ میں حائل غیر اسلامی اقتصادی تعامل کی وجہ سے پیدا ہونے والے معاشی مسائل میں

رہنمائی فرمائیں۔ میں آپ حضرات کی خدمت میں بعد احترام و خلوص یہ عرض کرنا چاہتا ہوں کہ قیادت و سیادت آپ ہی کا منصب ہے۔ اور فقہاء کا مقام تو اور بھی ارفع ہے، ماحول اور گرد و پیش میں ٹھٹھے بخارات اضطراب کی لہروں اور غیروں کی تیاریوں اور ریشہ دوانیوں کو ہر حال میں مد نظر رکھا جائے تب ہی بہتر اقدام ممکن ہے۔

انسٹی ٹیوٹ آف ایجوکیشنل سٹڈیز کے پیش نظر ایک اہم کام یہ بھی ہے کہ وہ معروضی و حقیقی انداز میں حقائق کو آپ کے سامنے پیش کر دے۔ جس سے حسب ضرورت صحیح صورت حال کی تعیین و تشخیص میں آپ کو آسانیاں فراہم ہوں۔

ادارہ نے اس اہم اجتماع کے انعقاد، نظم و انصرام اور میزبانی کی ذمہ داری حضرت مولانا مباحدا الاسلام قاسمی قاضی شریعت مرکزی دارالقضا، پھلواری شریف، پٹنہ کی تحریک پر وقت کی پکار، ملت کے دل کی آواز اور ایک بروقت اقدام و ضرورت سمجھتے ہوئے بعد شوق و رغبت خلوص دل سے قبول کیا۔ دعا فرمائیں کہ اللہ تعالیٰ انسٹی ٹیوٹ اور اس کے کارکنوں کو اپنی ذمہ داریوں سے عہدہ برآ ہونے کی توفیق عطا فرمائے۔

انسٹی ٹیوٹ آف ایجوکیشنل سٹڈیز سماجی علوم کے مطالعات اور علمی و تحقیقی کاموں سے گہری دل چسپی رکھتا ہے اور اپنے مقاصد کے تحت مثبت و مفید گوشوں میں دیگر اداروں سے تعاون کے لئے تیار ہے۔

یہ ادارہ ۱۹۸۶ء کے اواخر میں ہندوستانی مسلمانوں کے حالات و مسائل کے تجزیہ کے لئے ایک بڑا سمنار منعقد کر چکا ہے جس کے مقالات کتابی صورت میں شائع ہو چکے ہیں، تاریخ مسلمانوں کے سماجی ڈھانچہ، اسلام میں فلسفہ اخلاق، دینی مدارس کے نظام کے موضوعات پر الگ الگ سیمینار کا انعقاد بھی ادارہ کے تحت ہو چکا ہے اور قابل ذکر بات یہ ہے کہ ان سیمیناروں میں پیش کردہ سفارشات پر عمل درآمد کا کام بھی بغیر کسی توقف کے جاری ہے۔

ادارہ اپنے متعدد علمی و تحقیقی منصوبوں کی تکمیل کر چکا ہے اور مختلف النوع تحقیقی کام زیر تکمیل ہیں یہ ادارہ آپ کی دعاؤں اور توجہات خاصہ کا خواہاں ہے۔ اور آپ کی خدمت کے لئے مستعد و حاضر ہے۔

آخر میں ہم بحیثیت میزبان پھر آپ کو دل کی گہرائیوں سے خوش آمدید کہتے ہیں اور جو رحمت ہوئی ہو اس کے لئے معذرت چاہتے ہیں اور حق تعالیٰ سے دست بردہا ہیں کہ وہ اپنے فضل و کرم سے ہم پر حق کو کھول دے اس اجتماع کو نتیجہ خیز اور مفید بنادے۔ آمین۔

## عرضِ داعی

مجاہد الاسلام قاسمی

اکابر علماء، اساتذہ و مندوبین، دانشور اور ملک کے گوشے گوشے آئے ہوئے وہ تمام لوگ جو اس موضوع سے دلچسپی رکھتے ہیں، میں آپ سب کو خوش آمدید کہتا ہوں اور اللہ کا شکر ادا کرتا ہوں کہ آپ نے اس حقیر کی دعوت پر اتنی زحمت گوارہ فرمائی، بات یہ ہے کہ مسئلہ نہ داعی کا ہے نہ دعوت کے طرز و انداز کا بلکہ اصل مسئلہ موضوع اور اس کام کی اہمیت کا ہے جس کے لئے آپ نے زحمت کی ہے۔ ایسا معلوم ہوتا ہے کہ اس طرح کے اجتماع کی ضرورت کا احساس ملک کے ہر گوشہ میں ہے اور مختلف علماء کے دل میں پہلے سے گردش کر رہا تھا، اسی لئے اس دعوت کی غیر معمولی پذیرائی ہوئی۔

حضرات! اسلام آخری دین ہے اور رسول اقدس صلی اللہ علیہ وسلم خاتم النبیین ہیں، آپ جو دین لے کر آئے وہ خاتم الادیان ہے اور انسانی ہدایت و نجات کے لئے جو کتاب آئی وہ آخری کتاب ہے، اور چونکہ قرآن کو تا قیامت رہنا ہے، اس لئے شریعت کو بھی قیامت تک باقی رہنا ہے، قرآن کے مطالعہ سے یہ بات ثابت ہے کہ بقا و دوام کلیات کو ہوتی ہے جزئیات کو نہیں، حالات و مقام کی تبدیلی سے جزئیات تبدیل ہوتی رہتی ہیں، لیکن اصول و کلیات باقی رہتے ہیں، اللہ کی کتاب مجموعی طور پر اصول و کلیات کی کتاب ہے اور کسی بھی قانون کی بقا میں اس کے اصول و کلیات ہی کو اہمیت ہوتی ہے۔ رسول اللہ صلی اللہ علیہ وسلم نے سیکڑوں احکام بیان فرمائے ہیں، اور نہ صرف احکام و جزئیات بیان کئے ہیں بلکہ اصول اور جزئی احکام کی علتوں کو بھی بیان کیا ہے، اللہ جزائے خیر دے ائمہ مجتہدین کو کہ انھوں نے قواعد و علل کا استخراج کیا اور تنقیح مناط کی، یہی وجہ ہے کہ اسلامی فقہ زمانہ کے تغیرات کے باوجود زندہ ہے اور زندہ رہے گی



میرا یہ احساس ہے کہ علمائے اس فرض کو ہمیشہ ادا کیا ہے۔ آج کل روشن خیالی کے مدعی حضرات جو تحریریں لکھتے ہیں، اس کا آغاز یہیں سے ہوتا ہے کہ علمائے اس کام کو انجام نہیں دیا حالانکہ ایسا نہیں ہے البتہ علمائے اصول شرع کو خواہش نفس کے سامنے سرنگوں کر دینے کی اجازت کبھی نہیں دی، اور اجتہاد کے نام پر اس عمل کو کبھی گوارہ نہیں کیا، جس کا مقصد فکری انارکی ہوا کرتا ہے۔

ہمارے بزرگوں نے ہر دور میں نئے مسائل پر اپنے فیصلے دیئے ہیں، ماضی قریب میں حضرت مولانا اشرف علی تھانوی رحمۃ اللہ علیہ اور حضرت مولانا ابوالحسن محمد سجاد رحمۃ اللہ علیہ کا کارنامہ سب کے سامنے ہے، موجودہ زمانہ کے مسائل پر غور و فکر کرنے کے لئے ہمارے دوستوں کی خواہش تھی کہ ایک فقہی اجتماع بلایا جائے، جس میں علماء و اصحاب فتاویٰ کے ساتھ مسئلہ سے واقف جدید دانشوروں کو بھی شریک کیا جائے، صورت حال یہ ہے کہ کالج اور یونیورسٹیوں کے پڑھنے والے لوگ حالات اور معاشرہ میں رائج امور سے زیادہ واقف ہیں۔ البتہ عام طور پر دینی امور سے ان کو واقفیت نہیں ہے جبکہ دینی مدارس سے نکلے ہوئے علماء دین سے گہری واقفیت کے باوجود عام طور پر ماحول، حالات، صنعت و تجارت اور معاشرہ میں رائج دیگر امور سے نا آشنا ہیں، قدیم زمانہ میں یہ ہوتا تھا کہ ائمہ مجتہدین ایک طرف دین کے اصول و مسائل سے آگاہ رہتے تھے، تو دوسری طرف اپنے گرد و پیش اور ماحول سے بھی پوری طرح آشنا تھے، امام ابو حنیفہ فقیہ بھی تھے اور تاجر بھی اور امام محمد بازاروں میں گھوم کر تجارت کے معاملات و مسائل سے آگاہی بھی حاصل کرتے تھے۔

اس وقت میں صرف یہ عرض کرنا چاہتا ہوں کہ علماء اور دانشوروں کے یہ دو طبقے دو فرقے نہیں بلکہ دونوں ہی ملت کا اثاثہ ہیں ہمارا کام یہ ہے کہ ان دونوں طبقوں کے درمیان جو خلیج ہے اس خلیج کو کم سے کم ترکریں، ہم جدید علوم کے ماہرین سے صورت حال اور واقعہ کی تصویر اور اصل حقیقت معلوم کریں اور ان واقعات پر مرتب ہونے والے شرعی احکام کی تخریج و تطبیق علماء کریں۔۔۔۔۔۔ ہمیں فرقہ بندیوں اور مسلکوں کے اختلاف سے اوپر اٹھ کر یہ کام کرنا چاہئے، ہم اچھی طرح جانتے ہیں کہ یہ اختلاف حق و باطل کا نہیں ہے، مشورہ میں خیر ہے، ہمیں اپنی بات پر ضد نہیں ہونی چاہئے، اور دوسروں کی رائے اگر صحیح ہو تو اس کو قبول کرنے میں مار نہیں ہونا چاہئے، ان شاء اللہ ہر چھ ماہ کے بعد یہ سمینار منعقد ہوا کرے گا۔ اور آپ حضرات کو اجتماعی غور و فکر کا موقع ملا کرے گا،

اس سمینار میں تین مسئلے زیر بحث ہیں، مقالات پڑھے جائیں گے، اتفاق ہو گیا تو انشاء اللہ اسی کے مطابق ہمارے سبھی ”دارالافتاء“ ایک طرح کے فتویٰ جاری کریں گے۔ ہو سکتا ہے کہ سمینار میں کسی مسئلہ پر اختلاف رائے ہو جائے تو ایسی صورت میں اکثریت کی بنیاد پر فیصلہ نہیں ہوگا، کیونکہ مسئلہ فقہی اور علمی ہے، دلائل کی قوت اور استدلال کی صحت پر نظر رکھنی ضروری ہے، اکثریت کی بنیاد پر فیصلہ کرنا درست نہیں ہوگا۔ میں بہر حال صمیم قلب سے ڈاکٹر منظور عالم صاحب کا شکر گزار ہوں کہ انھوں نے میری بانی کی زحمت خندہ پیشانی سے قبول کی، آپ تمام حضرات ان کے لئے اور ان کے رفقا کے لئے بھی دعا فرمائیں کہ ان کے رفقاء نے بہت محنت کی ہے، میں اپنے بزرگوں کا بھی شکریہ ادا کرنا ضروری سمجھتا ہوں، جنھوں نے ہماری حوصلہ افزائی کی اللہ تعالیٰ ان کا سایہ ہمارے سروں پر دیر تک قائم رکھے۔ آمین



## خطبہ افتتاحیہ

امین ————— مولانا سید منت اللہ رحمانی

امیر شریعت بہار واٹر ڈیس

الْحَمْدُ لِلَّهِ رَبِّ الْعَالَمِينَ وَالْمَلَكُوتِ وَالسَّلَامُ عَلَى سَيِّدِ الْمُرْسَلِينَ

وَعَلَى آلِهِ وَأَصْحَابِهِ أَجْمَعِينَ

اللہ تعالیٰ کا شکر کس طرح اور کن الفاظ میں ادا کیا جائے کہ نہ ہمارے پاس ادائے شکر کی طاقت ہے، اور نہ اس کے لئے الفاظ کہ اس کی نعمتیں بے پایاں و لامحدود اور ہم و ہماری طاقتیں و صلاحیتیں محدود سے بھی کم، حق تعالیٰ نے ارشاد فرمایا:

لَوْ كَانَ الْبَحْرُ مَدَادًا لَكَلَّمْتَ رَبِّي لَنَفَذَ الْبَحْرُ قَبْلَ أَنْ تَنْفَذَ كَلِمَاتِ

رَبِّي وَلَوْ جِئْنَا بِمِثْلِهِ مَدَدًا ۝

• اگر دریا سیاہی ہو کہ لکھے میرے رب کی باتیں، بے شک دریا خسر ہو چکے ابھی نہ پوری ہوں

میرے رب کی باتیں اور اگرچہ دوسرا بھی لائیں ہم ویسا ہی اس کی مدد کو۔

غور فرمائیے اس خالق بے نیاز نے وجود بخشا اور ہر موجود کے مناسب اسے ہدایت بھی دی کہ وہ موجود اپنے رب کی ہدایت اور مرضی کے مطابق اپنے وجود کی غرض و غایت کو پورا کر سکے، حضرت موسیٰ علیہ الصلوٰۃ والسلام کی زبان سے کہلایا گیا:

رَبَّنَا الَّذِي اعْطَى كُلَّ شَيْءٍ خَلْقَهُ ثُمَّ هَدَىٰ ۝

میلارب وہ ہے جس نے دی ہر چیز کو اس کی صورت پھر راہ بھائی۔  
غیر ذی شعور مخلوقات کو ہدایات رب کا پابند بنا دیا گیا، اور انس و جن کو ہدایات کے ایک حصہ کا  
پابند کیا گیا، اور ایک حصہ میں کچھ اختیار دے کر چھوڑ دیا گیا، قرآن میں ارشاد ہوا:  
إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا ۝۱۶  
ہم نے اس کو راہ بھائی، یا حق مانتا ہے اور یا ناشکری کرتا ہے۔

انسان کو اللہ تعالیٰ نے اشرف المخلوقات بنایا اور اسے اپنی خلافت و نیابت سے سرفراز فرمایا،  
اس لئے اس کی ہدایت و رہنمائی عام ہدایت کے ساتھ انبیاء و رسل نیز وحی اور اپنے کلام کے ساتھ فرمائی۔  
اور ہدایت خواہ وہ عام مخلوقات کے لئے ہو یا خاص طور پر انس و جن کے لئے، وہ عارضی نہیں، وقتی  
نہیں بلکہ دائمی وابدی ہے۔ جب تک عالمین میں مخلوقات کا وجود ہے، یہ ہدایتیں باقی رہیں گی، اور مخلوقات  
ان سے فائدہ اٹھاتی رہے گی۔

وحی و نبوت کا سلسلہ سب سے پہلے انسان سیدنا حضرت آدم علیہ الصلوٰۃ والسلام سے  
شروع ہوا اور چلتا رہا، اور حضرت اقدس جناب محمد رسول اللہ صلی اللہ علیہ وسلم پر اکرم کر دیا گیا، قرآن میں  
ارشاد ہوا:

الْيَوْمَ أَكْمَلْتُ لَكُمْ دِينَكُمْ وَرَضْتُ عَلَىٰكُمْ نَفْسِي وَرَضْتُ لَكُمْ الْإِسْلَامَ  
دِينًا ۝۱۶

آج میں پورا کر چکا تمہارے لیے تمہارا دین۔ اور پورا کیا تم پر میں نے احسان اپنا اور پسند کیا میں نے  
تمہارے واسطے اسلام کو دین۔  
ایک جگہ اور ارشاد ہوا:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَٰكِن رَّوْلَ اللَّهِ وَحَاسَمَ النَّبِيِّينَ وَ  
كَانَ اللَّهُ بِكُلِّ شَيْءٍ عَلِيمًا ۝۱۷

محمد باپ نہیں کسی کا تھارے مردوں میں سے۔ لیکن رسول ہے اللہ کا اور ہر سب نبیوں پر اور ہے اللہ  
سب چیزوں کو جاننے والا۔

یعنی ہدایت بھی مکمل ہو چکی اور نعمت بھی تمام ہو چکی، اور حضرت اقدس محمد رسول اللہ صلی اللہ علیہ وسلم  
کو آخری نبی بنا کر بھیجا گیا، کہ اب آپ کے بعد کسی طرح کا کوئی نبی نہیں آئے گا۔

انسان کو ہدایت درہنمائی، وحی الہی یعنی کتاب اللہ اور حضرت اقدس محمد رسول اللہ صلی اللہ علیہ وسلم  
کی لسانی عملی اور تقریری آیات و احادیث سے ملی، جو بہر حال محدود ہیں، لیکن مخلوقات کے وجود تک ان  
ہی کو درہنما ہے اور ان ہی کے ذریعہ انسان کو ہدایت حاصل کرنی ہے۔  
دوسری طرف انسان کی ضروریات بے شمار اور دنیا میں پیدا ہونے والے مسائل غیر محدود تو  
پھر رہنمائی و ہدایت کس طرح حاصل کی جائے گی؟

اسی شکل کے حل کے لیے قرآن میں جا بجا تعقل اور تفکر کی دعوت دی گئی ہے، ایک موقع پر  
واضح طور پر ارشاد ہوا:

فَاعْتَبِرُوا يَا أُولِيَ الْأَلْبَابِ - عبرت حاصل کر دے بعیرت والو۔

فقہاء فرماتے ہیں کہ یہ آیت باب قیاس میں اشارۃ النص ہے، علامہ ابو جبر جصاص رازی نے  
اپنی مشہور عالم کتاب احکام القرآن میں اس آیت کے متعلق لکھا ہے کہ:

فيه امر بالاعتبار والقياس فاحكام الحوادث ضرب من الاعتبار فوجب  
استعماله بظاهر الآية۔

اس میں اعتبار کا حکم ہے اور جدید پیش آمدہ مسائل میں قیاس اعتبار ہی کی قسم ہے۔ لہذا قیاس کا  
استعمال ظاہر آیت سے واجب ہوا۔

قاضی بیضاوی نے لکھا ہے:

واسمعدل به علی ان القیاس حجة من حیث انه امر بالمعجزة من حال الحال وحملها علیها فحكم لما بینهما من المشاركة العقلية له۔ اور اسی آیت سے اس بات پر استدلال کیا گیا ہے کہ قیاس بھی حجت ہے اس وجہ سے کہ یہاں ایک حال سے دوسرے حال کی طرف منتقل ہونے اور حکم کے بارے میں ایک کو دوسرے پر اس علت کی بنیاد پر جو ان دونوں کے درمیان قدر مشترک کے طور پر پائی جاتی ہے۔ محمول کرنے کا حکم دیا گیا ہے۔

### اور علامہ خفاجی نے لکھا ہے:

قالوا انا امرنا في هذه الآية بالاعتبار وهو رد الشيء الى نظيره بان يحكم عليه بحكمه وهذا يشمل الاتعاظ والقياس العقلي والشرعي وسوق الآية للاتعاظ فتدل عليه عبارة وعلى القياس اشارة واشتهر الاستدلال بالآية على مشروعية العمل بالقياس الشرعي۔ قالوا انه تعالى امر منها بالاعتبار وهو العبور والانتقال من الشيء الى غيره وذلك متحقق في القياس اذ فيه نقل الحكم من الاصل الى الفرع۔

علامہ نے کہا ہے کہ اس آیت کے ذریعہ ہم اعتبار (قیاس) کا حکم دیا گیا ہے اور اعتبار نام ہے کسی چیز کو اس کی نظیر کی جانب لوٹانے کا ایسا طور کہ اس پیش آمدہ مسئلہ پر بھی وہی حکم لگایا جائے جو اصل فقیر میں ہے۔ اور لفظ اعتبار مشتمل ہے نصیحت حاصل کرنے اور قیاس عقلی و قیاس شرعی کے معنوں کو اور آیت کا سیاق نصیحت و عبرت حاصل کرنے کے لیے ہے۔ پس آیت عبرت و نصیحت کے معنی پر عبارت النص کی بنیاد پر اور قیاس کے معنی پر اشارة النص کی بنیاد پر دلالت کرتی ہے۔ اور آیت سے قیاس شرعی کی مشروعیت پر استدلال تو مشہور ہے۔ اس لیے علامہ نے کہا کہ حق تعالیٰ نے آیت میں اعتبار (قیاس) کا حکم دیا ہے اور اعتبار نام ہے ایک شئی سے دوسری شئی کی طرف گزرنے اور منتقل ہونے کا اور معنی قیاس میں متحقق ہے کیوں کہ اس میں حکم کو اصل سے فرع کی طرف منتقل کرنا ہے۔

حضرت اقدس محمد صلی اللہ علیہ وسلم نے حضرت معاذ بن جبل رضی اللہ تعالیٰ عنہ کو یمن کا والی بنا کر بھیجا تو آپ نے حضرت معاذؓ سے پوچھا کہ بیش آمدہ مسائل کے فیصلے کس طرح کرو گے؟ انھوں نے جواب



دیا قرآن سے فرمایا گیا اگر قرآن سے تمہیں نہ ملے؟ حضرت معاذؓ نے جواب دیا تو پھر اللہ کے رسول کی عادت سے، آپ نے فرمایا کہ اگر رسول کی سنت میں بھی وہ مسئلہ نہ ہو؟ حضرت معاذؓ بولے کہ اجتہاد سے کام لوں گا، یعنی قیاس سے فیصلہ کروں گا، سرکارِ دو عالم صلی اللہ علیہ وسلم کو جوابات سے مسرت ہوئی اور ارشاد فرمایا:

الحمد لله الذي وفق رسول الله لعائريه رضي به رسول الله.

اللہ کا شکر ہے کہ اس نے رسول اللہ کے نمائندہ کو ایسی توفیق خیر بخشی جس سے اللہ کا رسول راضی ہے۔ سیدنا عمر بن الخطاب رضی اللہ عنہ نے ایک خط حضرت ابو موسیٰ اشعرؓ کی کو لکھا تھا، اس کی حیثیت باب قضا میں بنیاد و اساس کی ہے۔ اور امام محمد رحمۃ اللہ علیہ کے الفاظ میں "كتاب السيلة" ہے اور دوسرے اہل علم کی اصطلاح میں اس مکتوب کا نام "كتاب سياسة القضاء" و "مدیر الحکم" ہے اسی خط میں فاروق اعظم تحریر فرماتے ہیں:

فانهم اذا ادلى اليك ————— جب کوئی معاملہ تمہارے سامنے آئے تو اسے اچھی طرح سمجھو۔

اور پھر تحریر فرماتے ہیں:

الفهم الفهم فيما يختلج في صدرك مما لم يبلغك في القرآن العظيم والسنة

ثم اعرف الامثال والاشباه وقس الامور عندك

یعنی معاملات کے بارے میں قرآن و سنت سے رہنمائی نہ ملے اور وہ تمہارے دل میں کھٹکیں تو ان پر خوب

غور کرو، اور فہم سے کام لو، پھر مثالوں اور نظیروں کو معلوم کرو، اس کے بعد قیاس کرو۔

سیدنا حضرت عبداللہ ابن مسعود رضی اللہ تعالیٰ عنہ جو صحابہ میں اپنے تفقہ اور دینی فہم کے اندر ممتاز ترین شخصیتوں میں سے ایک ہیں، انہوں نے بھی اس طریق کار کی وضاحت فرمادی ہے اور فرمایا ہے کہ اسلام کے آنے سے پہلے ہم پر ایسا وقت گذرا ہے جہاں کسی معاملہ کے فیصلہ اور قضا کا کوئی سوال ہی نہیں تھا، اور اب اللہ نے ہمیں اس مقام پر پہنچایا ہے جہاں ہم ان امور کے ذمہ دار ہیں، اب ہمارے لئے راہِ عمل یہی ہے کہ

ہم کتاب اللہ کو رہنما بنائیں۔ اگر کوئی مسئلہ کتاب اللہ میں نہیں ہے تو بڑا بڑا نبی کریم صلی اللہ علیہ وسلم کے فیصلوں کی طرف متوجہ ہوں، اور تیسرے نمبر پر صالحین کے فیصلوں سے روشنی حاصل کریں اور اگر یہاں بھی مشکل حل نہ ہو تو پھر راہ اجتہاد کی ہے۔

سیدنا عبداللہ بن عباس رضی اللہ عنہما کا بھی یہی حال تھا

ذكر سفیان ابن عیینہ عن عبید اللہ ابن ابی یزید قال سمعت ابن عباس  
رضی اللہ تعالیٰ عنہما اذا سئل عن شیء فان كان فی کتاب اللہ قال بہ وان  
لم یکن فی کتاب اللہ وكان عن رسول اللہ صلی اللہ علیہ وسلم قال بہ فان لم  
یکن کتاب اللہ ولا عن رسول اللہ صلی اللہ علیہ وسلم وكان عن ابی بکر  
وعمر رضی اللہ تعالیٰ عنہما قال بہ فان لم یکن فی کتاب اللہ ولا عن رسول  
اللہ صلی اللہ علیہ وسلم ولا عن ابی بکر وعمر رضی اللہ تعالیٰ عنہما اجتہد  
رأیہ

عبداللہ ابن ابی یزید بیان کرتے ہیں کہ میں نے حضرت عبداللہ ابن عباس رضی اللہ عنہما کو دیکھا کہ جب ان سے  
کسی بات کے بارے میں پوچھا جاتا تو اگر اس کا جواب کتاب اللہ میں مل جاتا تو اسی کے مطابق فرمادیتے، ورنہ  
حضرت صلی اللہ علیہ وسلم کی احادیث میں نظر مل جاتی تو اس کے مطابق فتویٰ دیتے، اور اگر ان دونوں میں  
کہیں کچھ نہ ملتا تو حضرت ابوبکر و عمر رضی اللہ عنہما کے واقعات میں کوئی بنیاد مل جاتی تو اسی کے مطابق فیصلہ  
فرمادیتے اور اگر مذکورہ جگہوں میں کہیں کچھ نہ مل پاتا تو اجتہاد فرماتے۔

بہر حال قرآن کی ان آیتوں، احادیث اور آثار صحابہ سے یہ بات واضح ہوتی ہے کہ اللہ تعالیٰ کی دی ہوئی  
ابدی ہدایت سے قیامت تک استفادہ کرنے اور ہدایت حاصل کرتے رہنے کی راہ قیاس و اجتہاد ہے،  
اور اجتہاد کا سلسلہ قرن اول سے شروع ہوا ہے، اور جب تک اس کائنات میں انسان موجود ہے یہ  
یہ سلسلہ جاری رہے گا، کیوں کہ اس کے بغیر قرآن و حدیث سے نئے پیش آمدہ مسائل پر کوئی حکم لگانا ممکن نہیں۔  
میں اس وقت اس بحث میں نہیں پڑنا چاہتا کہ حضرت اقدس جناب محمد رسول اللہ صلی اللہ علیہ وسلم

اجتہاد فرمایا کرتے تھے یا نہیں۔ جو حضرات آپ کے اجتہاد کے قائل نہیں ہیں وہ قرآن مجید کی آیت وَمَا يَنْطِقُ عَنِ الْهَوَىٰ اِنْ هُوَ اِلَّا دَعْوَىٰ يَتُوحَىٰ پیش کرتے ہیں، اور جو حضرات آپ کے لئے اجتہاد ثابت کرتے ہیں وہ اُساری بدرود غیرہ کے واقعات بطور دلیل سامنے لاتے ہیں۔ آپ اجتہاد فرماتے ہوں یا نہ فرماتے ہوں آپ نے صحابہ کرام کو اجتہاد کی تعلیم و تربیت ضرور دی ہے، اور ایسے بہت سے معاملات میں جن سے قرآن و سنت خاموش ہے صحابہ کرام رضوان اللہ علیہم اجمعین نے فیصلے فرمائے ہیں اور احکام صادر کئے ہیں۔

حضرت اقدس محمد رسول اللہ صلی اللہ علیہ وسلم کے وصال کے بعد صحابہ کرام نے سب سے پہلا قیاس و اجتہاد سیدنا ابوبکر صدیق رضی اللہ عنہ کی خلافت سے متعلق کیا اور صحابہ کرام نے کہا:

رَضِيَ رَسُوْلُ اللّٰهِ لَدَيْنَا اَنْ لَا نَرْضَاهُ لَدُنْيَانَا۔

جناب رسول اللہ صلی اللہ علیہ وسلم نے انہیں ہمارے دین کے لئے پسند فرمایا تو کیا ہم انہیں اپنی دنیا کے لئے نہ پسند کر لیں۔

خلفاء راشدین و صحابہ کرام سے قیاس و اجتہاد کا ثبوت بہ کثرت ملتا ہے، ایک دفعہ حضرت ابوبکر صدیق رضی اللہ عنہ سے کلام کا حکم دریافت کیا گیا (کلام وہ میت ہے جس کے وارثوں میں نہ ماں باپ ہوں نہ اولاد) آپ نے فرمایا:

اَقُوْلُ فِيْهَا بَرَاۤءٌ فَاِنْ يَكُنْ صَوَابًا فَمِنْ اِلٰهٍ وَاِنْ يَكُنْ خَطَاۤءً فَمِنْ رَّجُلٍ وَّمِنْ الشَّيْطٰنِ  
اس مسئلہ میں اپنی رائے سے کہہ رہا ہوں۔ اگر میری بات درست ہوئی تو اللہ کی جانب سے ہوئی اور اگر غلط ہوئی تو میری اور شیطان کی جانب سے۔

اسی طرح حضرت عمر رضی اللہ عنہ نے ایک موقع پر میلث میں دادا کے حصّہ پانے کے بارے میں ارشاد فرمایا اَقْضِيْ فِيْهِ بَرَاۤءٌ، اس قسم کی روایتیں دوسرے صحابہ کرام رضوان اللہ علیہم اجمعین کے بارے میں بھی بکثرت ملتی ہیں جن کی وجہ سے قیاس کی جمیت میں کوئی شبہ باقی نہیں رہتا، علما، اصول کا خیال ہے کہ ہر حکم جو قرآن و سنت سے ثابت ہے اس کی کوئی علت ضرور موجود ہے، اس علت کی تلاش مجتہد کا اصل



کام اور اس کا پالینا مجتہد کی کامیابی ہے، قیاس کا مدار اسی علت پر رہا کرتا ہے، اور نئے معاملات و مسائل میں جس سے قرآن و سنت بظاہر ساکت ہیں علت مشترکہ ہی کی بنیاد پر حکم لگایا جاتا ہے، اس لئے یہ کہا جاسکتا ہے کہ کسی امر میں قیاس و اجتہاد کی بنیاد پر جو حکم دیا گیا ہے وہ دراصل کتاب و سنت ہی کا حکم ہے، جو ظاہر نہ تھا بلکہ علت کی پنہائیوں میں مخفی تھا، قیاس نے اسے کھول کر سامنے کر دیا، اسی لیے اصحاب اصول فقہ لکھتے ہیں القیاس مظهر لامنتہت ————— قیاس حکم کو ظاہر کرنے والا ہے ثابت کرنے والا نہیں ہے۔

حکم کا ثبوت تو دراصل "نص" سے ہوتا ہے اور مثبت حقیقی خدا تعالیٰ ہے، قیاس و اجتہاد کے ذریعہ وہ احکام ظاہر ہوتے رہتے ہیں جو حکم کی علت میں پوشیدہ ہوا کرتے ہیں۔

۱۹۶۳ء میں "مجمع البحوث الاسلامیہ" (جامع انہرمصر) کی طرف سے عالمی پیمانہ پر منعقد ہونے والی گئی تھی، جس میں قیاس و اجتہاد اور تلفیق مذاہب وغیرہ پر مقالے پڑھے گئے، مؤتمر میں خصوصی طور پر اجتہاد کا موضوع زیر بحث آیا، جامع ازہر کے مایہ ناز فرزند الدکتور شیخ عبدالحلیم محمود (جو بعد میں شیخ الازہر بھی ہوئے اور ۱۹۷۵ء میں ہندوستان بھی آئے) نے بہت بلیغ انداز میں اجتہاد کی حقیقت اور اس کی کیفیت واضح کی، موصوف نے فرمایا:

ان الاجتہاد کشف ولیس اختراعاً اتباع ولیس ابتداءً بمعنی ان الاما سرفیہ  
 ہو کشف ما کان علیہ الرسول صلی اللہ علیہ وسلم ومما تعینتہ النصر من  
 الدینیۃ وارجاع الحوادث الجزئیۃ الجدیدۃ الی قاعدۃ من قواعد الدین  
 الثابتۃ وعلیٰ هذا فلا جدید ولا تجدید ولیس هناك مما یمکن ان یمس  
 ہر ایہ شخصیات فی الدین لایستند الی دلیل من الکتاب والسنة۔

اجتہاد طے شدہ اصول کی روشنی میں جدید حالات و مسائل کے شرعی احکام کا انکشاف ہے، کسی نئے حکم کی اختراع نہیں، یہ سابق کی اتباع ہے نئی ایجاد نہیں، یعنی اجتہاد کا بنیادی رکن دینی نصوص کی روشنی میں آنحضرت صلی اللہ علیہ وسلم کے طریقہ کی تحقیق اور نئی پیش آمدہ جزئیات کا حکم دین کے ثابت شدہ اصول کی روشنی میں معلوم کرنا ہے، اس لیے یہاں کوئی غیر مستند نئی رائے ہے اور نہ کسی نئے اصول کی وضع و اختراع اور اسی وجہ سے یہاں کسی ایسی شخصیت رائے کی گنجائش نہیں ہے جس کی بنیاد کتاب و سنت نہ ہو۔

بہر حال قیاس و اجتہاد بھی وہی معتبر ہے جس کی بنیادیں کتاب و سنت میں موجود ہوں اور پھر



قیاس واجتہاد اسی جگہ کیا جاسکتا ہے جہاں قرآن و سنت اور اجماع بظاہر ساکت ہوں۔  
 قیاس واجتہاد ایک ہی پاک و شفاف چشمے کی دو شاخیں ہیں، فقہاء نے بڑی طویل اور مفید  
 بحثیں اس پر کی ہیں، قیاس واجتہاد کی تعریفوں کو سامنے رکھ کر یہ کہا جاسکتا ہے کہ اگر کسی حکم شرعی کو معلوم کرنے  
 کے لئے نصوص کے مال و ماعلیہ پر تفصیل کے ساتھ اس طرح غور کیا جائے کہ ان کے الفاظ و معانی اپنے سائے  
 متعلقات کے ساتھ پیش نظر ہوں اور غور کرنے والا اپنی صلاحیت و سعی کی انتہا کر دے اور مزید غور و فکر اس  
 کے بس سے باہر ہو تو وہ اجتہاد ہے، اور اگر کسی معاملہ سے متعلق نص میں دیئے گئے حکم کی علت کو خواہ وہ  
 ظاہر ہو یا مخفی دوسرے معاملے تک متعدی کیا جائے، اور پھر وہی حکم اس پر لگایا جائے تو وہ قیاس ہے، یعنی اجتہاد  
 عام ہے اور قیاس خاص ہے، امام غزالی رحمۃ اللہ علیہ نے اس پر بحث کرتے ہوئے تحریر فرمایا ہے:

وقال بعض الفقهاء القياس هو الاجتهاد وهو خطأ لان الاجتهاد اعم من القياس  
 لانه قد يكون بالنظر في العمومات ودقائق الالفاظ وما شئت من طرق الادلة سوى  
 القياس

بعض فقہاء نے کہا ہے کہ قیاس اجتہاد ہی ہے، جو درست نہیں۔ اس لئے کہ اجتہاد قیاس کے مقابلہ میں  
 زیادہ عام ہے، کیوں کہ قیاس کے برخلاف اجتہاد کبھی عمومات، الفاظ کی باریکیوں اور قیاس کے سواد لائل کے  
 تمام طریقوں پر غور و فکر کے بعد ہوتا ہے۔

بہر حال دونوں کام بڑے نازک اور بڑی ذمہ داریوں کے ہیں اسی لیے فقہائے اس کی شرائط  
 تفصیل کے ساتھ لکھی ہیں۔

علامہ شوکانی نے قیاس کی بارہ شرطیں لکھی ہیں اور علامہ تفتازانی نے پانچ، اسی طرح مختلف  
 فقہاء و علماء اصول نے شرطیں بیان کی ہیں، ان میں سے دو شرطیں بنیادی اور اہم معلوم ہوتی ہیں۔  
 پہلی یہ کہ نص اپنے مورد کے لیے خاص نہ ہو یعنی کسی نص سے یہ بات نہ معلوم ہوتی ہو کہ حکم صرف اسی  
 موقعہ کے لئے دیا گیا ہے، مثال حضرت خزیمہ ذوالشہادتینؓ کا واقعہ ہے۔ حضرت اقدس جناب محمد رسول اللہ  
 صلی اللہ علیہ وسلم نے ایک اعرابی سے اونٹ خریدا اور قیمت چکا دی، اعرابی نے قیمت کا دوبارہ مطالبہ کیا

آپ نے فرمایا کہ میں تمہیں قیمت دے چکا ہوں، اعرابی نے کہا گواہ لائیے، آپ نے فرمایا میرے لیے کون گواہی دے گا جبکہ وہاں کوئی موجود ہی نہ تھا، یہ بات حضرت خزیمہؓ کو معلوم ہوئی، آپ آئے اور کہا کہ میں گواہی دیتا ہوں کہ آپ قیمت ادا فرما چکے ہیں۔ آنحضرتؐ نے فرمایا کہ تم یہ گواہی کیسے دے رہے ہو جب کہ تم وہاں موجود نہ تھے؟ حضرت خزیمہؓ نے عرض کیا:

يَا رَسُولَ اللَّهِ اَنَا نَصَدَقَكَ فِيمَا تَأْتِيَنَا بِهِ مِنْ خَبَرِ السَّمَاءِ اِنْ لَانَصَدَقَكَ  
فِيمَا تَخْبِرُنِي مِنْ اَدَاءِ ثَمَنِ النَّاقَةِ۔

اے اللہ کے رسول! جب کہ ہم ان خبروں کی تصدیق کرتے ہیں جو آپ پر آسمان سے آتی ہیں تو ہم اس خبر کی تصدیق کیسے نہ کریں کہ آپ نے اعرابی کو ادائیگی کی قیمت ادا کر دیا ہے۔  
جناب رسول اللہ صلی اللہ علیہ وسلم نے حضرت خزیمہؓ کی اس کیسلی گواہی کو دو اشخاص کی گواہی کے برابر قرار دیا اور فرمایا:

مَنْ شَهِدَ لَهُ خَزِيمَةُ فَهُوَ حَسْبُهُ۔

جس شخص کے لیے بھی تنہا خزیمہؓ گواہی دیں گے وہ اس دعویٰ کے ثبوت کے لیے کافی ہوگی۔  
اسی دن سے حضرت خزیمہؓ ذوالشہادتین کہلانے لگے، رسول اللہ صلی اللہ علیہ وسلم کے ارشاد نے ایک شخص کی گواہی کا دعویٰ کے ثبوت کے لئے کافی ہونا حضرت خزیمہؓ کے لیے خاص کر دیا تھا، اس لیے اس حکم پر قیاس نہیں کیا جاسکتا کہ کسی اور کی بھی کیسلی گواہی دعویٰ کے ثبوت کے لیے کافی ہو۔  
دوسری شرط یہ کہ اصل حکم قیاس کے مخالف نہ ہو مثلاً کسی نے سہوار روزہ کی حالت میں کھا پنی یا، اس طرح کا ایک شخص حضرت اقدس صلی اللہ علیہ وسلم کی خدمت میں حاضر کیا گیا آپ نے ارشاد فرمایا:

اَنْتُمْ صَوْمُكُمْ فَاَنْتُمْ اَطَعْتُمْكَ اللَّهُ وَسَقَاكَ اللَّهُ۔

تم اپنا روزہ پورا کرو تمہیں اللہ نے کھلایا اور پلایا ہے۔  
تو اس نص سے معلوم ہوا کہ سہوار روزہ کی حالت میں کھا پنی لینے کے باوجود روزہ باقی رہتا ہے اگرچہ اصولاً ایسے شخص کا روزہ ختم ہو جانا چاہیے، کیوں کہ اکل و شرب کا ترک روزہ کا رکن ہے، لیکن اس خلاف قیاس نص کے باعث روزہ باقی رہا تو ایسی نص پر قیاس نہیں کیا جاسکتا۔

اجتہاد کے لیے فقہاء کرام اور علماء اصولیین نے بہت سی شرطیں لکھی ہیں، حضرت شاہ ولی اللہ علیہ الرحمہ نے اپنی کتاب "عقد الجید فی احکام الاجتہاد والتقلید" میں اجتہاد کی شرائط بیان کرنے کے بعد تحریر فرمایا ہے کہ اس موقع پر امام نجوی کی تصریحات کا ذکر کرنا مناسب ہوگا، وہ فرماتے ہیں:

"مجتہد وہ ہے جو باخمس علوم کا جامع ہو، علم کتاب اللہ، علم سنت رسول اللہ، علمائے سلف کے اقوال و آثار کا علم، خواہ کسی مسئلہ میں ان کا اجماع ہو گیا ہو یا ان کی آرا باہم مختلف ہوں، عربی زبان کا علم، قیاس کا علم اور قیاس نام ہے کتاب و سنت سے کسی علم کو مستنبط کرنے کے طریقے کا جبکہ قرآن و حدیث یا اجماع میں مراعات وہ حکم نہ ملے۔"

کتاب اللہ کے سلسلے میں مجتہد کے لیے ضروری ہے کہ اسے ناسخ و منسوخ، مجمل و مفسر، خاص و عام، محکم و متشابہ، کراہت، تحریم، اباحت، استحباب اور وجوب کا بھی علم ہو۔

سنت کے سلسلے میں ان باتوں کے علاوہ احادیث صحیح اور ضعیف، سند اور مرسل کا علم بھی ہونا چاہئے، نیز کتاب و سنت کی باہمی ترتیب اور ان کا ربط اور تعلق بھی جاننا ضروری ہے، تاکہ اگر اس کے علم میں کوئی ایسی حدیث آئے جس کا ظاہر مفہوم کتاب اللہ سے ہم آہنگ نہ ہو تو وہ اس حدیث کا صحیح مفہوم معلوم کر سکے اور اس کی توجیہ بیان کر سکے کیوں کہ سنت کتاب اللہ کی شرح، اس سے مختلف نہیں ہو سکتی۔

احادیث میں ایک مجتہد کے لیے صرف ان احادیث کا علم ضروری ہے جن کا تعلق احکام سے ہے اس کے مابعدیہ احادیث کا علم ضروری نہیں۔

عربی زبان کے سلسلے میں ان الفاظ و محاورات کا علم اسے لازمی طور پر ہونا چاہئے جن کا استعمال احکام بیان کرنے کے لیے کتاب و سنت میں ہوا ہے، اس ذیل میں جس قدر بھی محنت ممکن ہو کی جائے تاکہ کلام عرب کے حقیقی مقصد و منشا کو سمجھنے کی استعداد پیدا ہو جائے، اور وہ یہ جان سکے کہ مواقع اور حالات کے مختلف ہونے سے مفہوم پر کیا اثر پڑتا ہے۔

عربی زبان کا علم اس لئے ضروری ہے کہ عربی ہی وہ زبان ہے جس میں اللہ کی شریعت نازل ہوئی اور خدا اور اس کے رسول نے اسی زبان میں لوگوں کو مخاطب فرمایا ہے، تو جو شخص اس زبان کا علم نہ رکھتا ہو وہ شریعت کے فشاء کو نہیں جان سکتا۔



پھر مجتہد کے لئے یہ بھی ضروری ہے کہ وہ صحابہ و تابعین کے اقوال سے جو احکام نکلتے ہیں ان سے آگاہ ہو، نیز فقہاء امت کے فتاویٰ اور اجماع سے بڑی حد تک واقف ہو تاکہ وہ حکم بیان کرتے وقت فتاویٰ اور اجماع کی مخالفت سے محفوظ رہے، مجتہد ہونے کے لئے یہ ضروری نہیں کہ اس کی نظر ان علوم پنجگانہ کے تمام گوشوں پر اس طرح ہو کہ کوئی شئی بھی اس کی نگاہ سے چھوٹنے نہ پائے، لیکن اگر کوئی شخص ان علوم میں سے کسی ایک علم سے بھی بے بہرہ ہو تو اس کی راہ تقلید ہے، اگرچہ وہ ائمہ سلف میں سے کسی مسلک کا متبع عالم ہی کیوں نہ ہو۔

جو شخص ان پانچ علوم کا جامع ہو، ہوئی وہوس اور بدعات سے محفوظ ہو، وسع و تقویٰ اس کا شعار ہو، کبار سے محنت اور صغائر پر اصرار کرنے والا نہ ہو، ایسے شخص کے لئے جائز ہے کہ وہ شرعی معاملات میں اجتہاد کرے، منصب قضاء قبول کرے اور فتویٰ دے۔

یہ ساری شرطیں مجتہد کے لیے ہیں جس کی یافت اس دور انحطاط میں ناممکن نہیں تو مشکل ترین ضرور ہے، لیکن اگر کوئی شخص ابواب فقہ میں سے کسی باب میں یا مسائل فقہیہ میں سے کسی مسئلہ میں اجتہاد کرنا چاہتا ہو تو اسے اس باب اور اس مسئلہ کے جملہ متعلقات پر جاوی ہونا چاہئے، علامہ تغا زانی نے اپنی مشہور تصنیف توضیح میں لکھا ہے:

ثم هذه الشرائط هي حق المجتهد المطلق الذي يفتي في جميع الاحكام واما  
المجتهد في حكم دون حكم عليه معرفة ما يتعلق بهذا الحكم كما  
ذكره الامام الغزاليؒ.

یہ شرطیں مجتہد مطلق کے لیے ہیں جو سارے احکام شریعت میں فتویٰ دیتا ہو، لیکن وہ مجتہد جو بعض احکام میں فتویٰ دیتا ہو اس کے لیے صرف یہ شرط ہے کہ وہ جس مسئلہ میں فتویٰ دے رہا ہے اس کے مالہ و ما علیہ سے پوری طرح باخبر ہو، جیسا کہ امام غزالیؒ نے بیان کیا ہے۔

حضرت امام غزالیؒ رحمۃ اللہ علیہ نے اس مسئلہ کو اور واضح کر دیا ہے، امام اپنی کتاب المستصفیٰ میں تحریر فرماتے ہیں:



اجتماع هذه العلوم الثمانية انما يشترط في حق المجتهد المطلق الذي  
يفتح لجميع الشرع وليس الاجتهاد عندى منصباً لا يتجزى بل يعبر  
ان يقال للعالم بمنصب الاجتهاد في بعض الاحكام دون بعض.

ان آٹھ علوم سے پوری واقفیت کی شرط مجتہد مطلق کے لیے ہے جو تمام شرعی معاملات میں فتوے دیتا ہو  
لیکن میرے نزدیک اجتہاد کوئی ایسا منصب نہیں ہے جو اتنا بلی تقسیم ہو اس لیے یہ کہا جاسکتا ہے کہ  
ایک عالم کو کسی ایک یا دو مسئلے میں منصب اجتہاد حاصل ہے بقیہ میں نہیں۔

لیکن اس دور میں ایسے علماء کا پایا جانا بھی جو کسی خاص باب یا کسی خاص مسئلہ میں اجتہاد کر سکیں آسان نہیں  
اور مجھے یہ کہنے دیا جائے کہ اس اخیر زمانے میں حضرت مولانا عبدالحی فرنگی مہلی اور حضرت مولانا اشرف علی تھانوی نور اللہ  
مرقدہا ہی کے اسمائے گرامی ذہن میں آتے ہیں، ان دونوں حضرات نے اپنی خدمات اور اپنی قیمتی تصانیف سے یہ ثابت  
کر دیا کہ ان تمام علوم پر انھیں اچھی دسترس حاصل ہے جو ایک مجتہد کے لیے ضروری ہے۔ مذکورہ بالا بحث سے دو باتیں  
واضح ہوتی ہیں، ایک تو یہ کہ گرچہ قانون سازی اور تشریح اسلامی کا ماخذ کتاب و سنت ہی ہے، اور قیاس و اجتہاد  
بھی وہی معتبر ہے جس کی بنیادیں کتاب و سنت میں موجود ہوں، لیکن قیاس و اجتہاد بھی تشریح اسلامی  
میں ایک مضبوط اور اونچا مقام رکھتے ہیں۔

حقیقت یہ ہے کہ قیاس و اجتہاد کے ذریعہ جناب رسول اللہ صلی اللہ علیہ وسلم کے لائے ہوئے پیغام  
خداوندی نے قانون شریعت اور فقہ اسلامی کی شکل اختیار کی، انسانی زندگی کے مختلف گوشوں میں پیدا  
ہونے والے سوالات اور نت نئی ضروریات نے ماہرین شریعت اور فقہائے اسلام کو کتاب و سنت  
پر اجتہادی انداز میں غور و فکر کی دعوت دی۔ انھوں نے احکام شرعیہ کی علت معلوم کی اور اجتہاد و قیاس  
کے ذریعہ پیدا ہونے والے سوالات کا جواب دیا اور وہ احکام بتلائے جو بظاہر نئے معلوم ہوتے ہیں، مگر وہ  
کتاب و سنت کی پنہائیوں میں مخفی تھے، اور اس طرح شریعت کے احکام نے ایک مکمل قانون کی شکل اختیار  
کر لی اس لئے یہ کہنا صحیح ہوگا کہ اسی قیاس و اجتہاد پر فقہ اسلامی کا مدار ہے

وعليه مدار الفقه: ————— اور اسی قیاس پر فقہ کا مدار ہے

اور اس لیے بھی کہ اگر قانون شریعت اور فقہ اسلامی کا تجزیہ کیا جائے تو مسائل کی کثیر تعداد وہ ہوگی جو قیاس و اجتہاد سے معلوم کئے گئے ہیں۔

فان اکثر مسائل الفقہ قیاسیہ — فقہ کے اکثر مسائل قیاسی ہیں۔

کتاب و سنت کے بعد قیاس و اجتہاد ہی قانون شریعت کا ماخذ و مصدر ہیں، اس طرح اس کی حیثیت صرف ضمنی نہیں بلکہ اصلی اور مستقل معلوم ہوتی ہے، مولین نے لکھا ہے،

الدالة الشرعية ضربان احدهما ما يرجع الى النقل المعين والثاني الى

الرائي المعين.

ادلہ شرعیہ کی ایک قسم کا تعلق نقل معین سے ہے اور دوسری کا رائے معین سے۔

دوسری بات یہ معلوم ہوتی کہ اسلام ایک مکمل دین ہے اور دینی دنیا ملک اسی کو رہنا ہے، قرآن آخری وحی الہی ہے اور حضرت اقدس جناب محمد رسول اللہ صلی اللہ علیہ وسلم خدا کے بھیجے ہوئے آخری نبی ہیں، اسلامی قانون کا مرجع یہی کتاب اللہ اور سنت رسول اللہ ہے، ہر آنے والا دور اپنے ساتھ نئے سوالات لاتا ہے جس کا تعلق انسانی زندگی کے مختلف حصوں سے ہے، ہر نئے سوال کا جواب کتاب و سنت ہی کو دینا ہے، ظاہر ہے اس کے قیاس و اجتہاد کے سوا کوئی دوسری راہ نہیں ہے۔ اجتہاد کی شرائط جن کا ادراک ہوا ان کا کسی ایک شخص میں پایا جانا مشکل ہی نہیں نامکن معلوم ہوتا ہے تو پھر سوال پیدا ہوتا ہے کہ نئے مسائل کے حل کی کیا شکل نکلتی،

آج کے حالات میں کسی خاص فرد کو تو یہ فرض سونپ دینا درست نہیں، لیکن علماء اور اصحاب فکر کی ایک جماعت جو دین کے متعلق ضروری علوم میں پوری مہارت رکھتی ہو اور اس کی نگاہ زمانہ حال اور اس کی ضروریات ملک کے تمدنی و ثقافتی معاملات پر گہری ہوا نیز تاریخ اسلام، فقہ اسلامی کے مختلف ادوار اور ان نامہ نگار عموماً پر بھی نظر ہو جو مختلف مراحل میں قانون پر اثر انداز ہوئے ہوں، نیز ذریعہ و تقویٰ کے زیور سے آراستہ ہوں اور کتاب و سنت، آثار و صحابہ، اجماع متقدمین اور اجتہاد فقہاء کو سامنے رکھ کر اپنی پوری

صلاحیتیں اخلاص اور نیک نیتی کے ساتھ صرف کریں تو امید ہے کہ ان مسائل کا حل نکل سکے گا، اور ہم اس ذمہ داری سے عہدہ برآ ہو سکیں گے، جو شریعت خداوندی کی طرف سے موجودہ حالات میں ہم پر عائد ہوتی ہے۔

یہ اجتماعی طریقہ اجتہاد و استخراج مسائل کوئی نئی چیز نہیں ہے جسے صرف آج کہا جا رہا ہو۔ بلکہ اس کی مثالیں خیر القرون میں بھی ملتی ہیں۔

۱۔ سیدنا عمر بن الخطاب رضی اللہ عنہ کے زمانہ میں جبکہ اسلامی حکومت کا دائرہ عرب سے باہر نکل کر دور تک پھیل چکا تھا اور اسلام کا علم ایسے ملکوں اور ایسے علاقوں میں نصب کیا جا چکا تھا جہاں کی زبان، تہذیب اور اس ملک کے جغرافیائی حالات عرب سے بالکل مختلف تھے، اور اسی بنیاد پر نئے مسائل اکثر و بیشتر سامنے آتے رہتے تھے، عربوں کا تمدن بھی حکومت کے قیام، دولت کی فراوانی اور دوسرے ملکوں سے اختلاط کے باعث دن بہ دن اونچا ہوتا جا رہا تھا ان حالات میں صحابہ کرام کی دو مجلسیں بنیں

ایک مجلس تو سیدنا عمر بن الخطاب رضی اللہ عنہ نے مرتب فرمائی، جس میں خود خلیفہ دوم، حضرت زید ابن ثابت اور حضرت عبداللہ بن مسعود رضی اللہ عنہما جمعین شریک تھے۔  
دوسری مجلس سیدنا علی بن ابی طالب کرم اللہ وجہہ نے حضرت ابی بن کعب اور حضرت ابو موسیٰ اشعری رضی اللہ عنہما جمعین کو ہاتھ لے کر بنائی۔  
آثار امام محمد میں ہے:

كان ستة من اصحاب النبي صلى الله عليه وسلم يتذاكرون الفقه بينهم  
علي، أبي، ابو موسى، علقمة، عمر، زيد ابن مسعود علقمة۔

جناب رسول اللہ صلی اللہ علیہ وسلم کے اصحاب میں سے چھ ایسے تھے جو آپس میں فقہ کا مذاکرہ کرتے تھے، حضرت علیؓ، حضرت ابی بن کعبؓ اور حضرت ابو موسیٰ اشعریؓ ایک ساتھ۔ اور حضرت عمرؓ، حضرت زیدؓ اور حضرت عبداللہ بن مسعودؓ ایک ساتھ۔



یہ دونوں مجلسیں وہی کام انجام دیتی تھیں جن کی آج ضرورت محسوس کی جا رہی ہے، صحابہ کرامؓ کی جماعت میں ایسے اصحاب موجود تھے جو مسائل بتلاتے اور دینی امور پر فتاویٰ دیا کرتے، لیکن جب ایسے مسائل سامنے آنے لگے جن سے بظاہر قرآن مجید اور احادیث رسول اللہ صلی اللہ علیہ وسلم ساکت نظر آئیں، تو پھر ان مسائل پر صحابہ کرام کی یہ جماعت غور کرتی اور فکر و بحث کے بعد فیصلہ کا اعلان ہوتا۔

صحابہ کرام کے بعد تابعین کے زمانہ میں مدینہ طیبہ کے سات فقہاء کی ایک مجلس کا ذکر تھذیب التہذیب میں ملتا ہے، اس مجلس کے سامنے وقت کے پیش آمدہ مسائل پیش ہوتے، اصحاب مجلس باہم بحث و مذاکرہ کے بعد کسی فیصلہ کا اعلان کرتے، مدینہ کے قاضی کے سامنے بھی جب کوئی نئے قسم کا مقدمہ آتا تو اس کی روداد ان سات فقہاء کی مجلس کے سامنے پیش کی جاتی اور قاضی اس مقدمہ میں اس مجلس کی رائے لئے بغیر کوئی فیصلہ صادر نہیں کر سکتا تھا۔

قال علی بن الحسن العسقلانی عن ابن المبارک قال قال فقہاء اہل المدینۃ

سبعة رکاناً اذا جاءتهم المسئلة دخلوا فیہا جمیعاً فنظروا فیہا

ولا یغنی القاضی حتی یرفع الیہم فینظرون فیہا ویصدرون

سات فقہاء اہل مدینہ تھے، جب کوئی نیا مسئلہ پیش آیا وہ سب یکجا غور و فکر کرتے، قاضی بھی اس

وقت تک فیصلہ نہیں کرتا تھا جب تک کہ مسئلہ کو ان کے سامنے پیش نہ کر دے اور وہ غور و فکر

کر کے کوئی فیصلہ نہ کر دیں۔

غرض خیر القرون میں بھی جدید مسائل اور پیش آمدہ معاملات کے لیے ایسی مجلسیں موجود تھیں جو تنقیح مسائل اور استخراج احکام کا کام انجام دیا کرتی تھیں، مجتہد اعظم امام ابو حنیفہؒ نے بھی تدوین فقہ اسلامی کا اتنا بڑا اور عظیم الشان کام تنہا نہیں انجام دیا، الجواہر المصنیئہ اور جامع المسانید وغیرہ کتابوں سے معلوم ہوتا ہے کہ امام اعظمؒ نے بھی فقہ اسلامی کا بہت بڑا حصہ اپنے باکمال تلامذہ کی مجلس کے غور و فکر اور بحث و مذاکرہ کے بعد مرتب فرمایا۔

امام اعظم رحمۃ اللہ علیہ فقہی مسائل کو اپنے تلامذہ کی مجلس میں پیش فرمایا کرتے، اور پھر ان پر لمبی بحثیں



ہوئیں اب اگر مجلس کسی متفقہ مسئلہ پر پہنچی تو وہ قلم بند ہو جاتا یا اس کا اعلان کیا جاتا، ورنہ مجلس کے ہر رکن کی رائے علاحدہ علاحدہ محفوظ کر لی جاتی ہے۔

امام اعظم کی اس تدوین فقہ والی مجلس میں جو حضرات شریک ہوتے ان میں سے ہر ایک اپنے اپنے فن کا امام تھا۔

مولانا عبدالحی فرنگی مکی (م ۱۳۰۴ھ) نے عمدۃ الرعایہ میں لکھا ہے کہ یہ مجلس مشاہیر علمائے مجتہدین اور فضلاء متقدمین پر مشتمل تھی، اور پھر اس مجلس کے ارکان کے نام لے کر بتلایا ہے کہ کون کس فن میں امتیاز رکھتا تھا۔

اسی لیے مشہور محدث و کجج بن الجراح کہا کرتے تھے کہ امام اعظم ابوحنیفہؒ کے کاموں میں غلطیاں کس طرح رہ سکتی تھیں جب کہ ان کے ساتھ تدوین فقہ اسلامی کے کام میں امام ابو یوسفؒ جیسے قیاس و اجتہاد کے ماہر یحییٰ بن زکریا بن زائدہ اور حفص بن غیاث جیسے فن حدیث کے ماہر قاسم بن معن جیسے عربیت اور لغت کے ماہر شریک کار تھے۔

بہر حال نتیجہ مسائل اور استخراج احکام کے لیے اجتماعی سعی اور مجالس کے قیام کی نیکیرین قرین ادلیٰ میں موجود ہیں جو آج ہماری بہترین رہنمائی کرتی ہیں کہ موجودہ حالات میں اس اہم ترین کام کی ذمہ داری کسی فرد واحد کو سونپ کر ماہرین فن کی ایک مجلس مرتب کریں جو پیش آمدہ مسائل پر غور و فکر اور شرعی فیصلہ پر پہنچنے کی ذمہ دار ہو۔

واضح رہے کہ تبدیلی جس تیزی کے ساتھ جاری ہے اور مسئلہ جتنا اہم ہے۔ اگر اس قسم کی صلاحیت کے لوگ اپنے سارے ضروری مشاغل چھوڑ کر اور پوری طرح یکسو ہو کر اس کام میں مشغول نہ ہو گئے تو عظیم نقصان کا خطرہ ہے۔

وآخر دعوانا ان الحمد لله رب العالمین

## خُطْبَہ

ڈاکٹر ظہیر جابر فیاض العلوانی، رئیس المعهد العالی للفکر الاسلامی  
(واشنگٹن، امریکہ)

ترجمہ: ————— مولانا محمد عابد ندوی، استاذ دارالعلوم مہیمل السلام، حیدرآباد

الحمد لله رب العالمين نستغفره ونستعينه ونستهديه ونعوذ  
بالله من شرور انفسنا وسيئات اعمالنا واشهد أن  
لا إله الا الله وحده لا شريك له وأشهد أن سيدنا محمدا  
عبد الله ورسوله وصفيه وخليفه صلى الله عليه وسلم  
وعلى آله وأصحابه وأزواجه وذرياته ومن تبع سنته و  
أهتدى بهديه إلى يوم الدين -

محترم علماء کرام!

اللہ تعالیٰ کا بے پناہ احسان ہے کہ اس نے ہم کو اس مبارک و موثر مجلس میں شرکت کرنے کا  
یہ زبردست موقع عنایت فرمایا جس میں مختلف مقامات سے آئے ہوئے اکابر اہل علم و فضل، وقت کے اہم تقاضوں  
اور ضرورتوں کو محسوس کرتے ہوئے مسلمانوں کی مشکلات و مسائل کو سمجھنے، اس پر غور و فکر کرنے اور ان کا صحیح  
اسلامی حل تلاش کرنے کے لئے جمع ہوئے ہیں تاکہ عملی طور پر اس بات کو ثابت کر دیں کہ شریعت اسلامی ہی  
وہ کامل و مکمل شریعت ہے جو پوری انسانیت کے لئے ہے جس کا دائرہ کار تمام زمان و مکان پر محیط ہے اور جو  
انسانی زندگی کی تمام ضروریات کو پورا کرنے کی صلاحیت رکھتی ہے اور اس کے ماننے والوں اور مقاصد شرع کے  
سمجھنے والوں کو دنیا و آخرت کی ہر طرح کی سعادت و فلاح سے ہم کنار کرتی ہے۔

معزز علماء کرام!

اس طرح کے اجتماعات یقیناً مبارک و مؤقر ہیں جن کو بار بار ہوتے رہنا چاہئے، حقیقت یہ ہے کہ اس طرح کے اجتماعات کی شدید ضرورت ہے کیوں کہ یہ اجتماعیت کا احساس پیدا کرنے اور بر وقوف کی بنیادوں پر باہمی تعاون و تناصر کے جذبات کو فروغ دینے میں مدد و معاون ہوتے ہیں اور جن کے ذریعہ وہ اہم مقاصد انجام پاتے ہیں کہ اگر باہرین علم فن ان کو تنہا انجام دینا چاہیں تو ان کے لئے یہ ناممکن نہیں ہو تو آسان بھی نہیں۔۔۔۔۔ اس لئے ہم امید رکھتے ہیں کہ انشاء اللہ اس طرح کے اجتماعات برابر ہوتے رہیں گے اور یہ ایسے تحقیقی اداروں کے قیام کا ذریعہ بنیں گے جن کے ذریعہ امت کی صحیح رہبری اور مسلسل رہنمائی کا فریضہ انجام پاسکے۔

بزرگان محترم!۔۔۔۔۔ ہندوستانی مسلمان اسلامی سرحدوں میں سے ایک اہم سرحد پر کھڑے ہوئے ہیں، جو برہما برہمن کی عظیم کوششوں کے بعد انھیں حاصل ہوئی ہے۔ ہم سب اللہ تعالیٰ سے دعا کرتے ہیں کہ اللہ تعالیٰ ان تمام لوگوں کو جو اس اہم سرحد کی حفاظت کر رہے ہیں، صابر و ثابت قدم مجاہدین کا اجر عطا فرمائے اور ان کی مدد فرمائے۔

حضرات!۔۔۔۔۔ قرآن و حدیث، فقہ و اصول فقہ اور شریعت اسلامیہ کے دیگر علوم و فنون کے اندر ہندوستانی علماء کی علمی و دعوتی خدمات کا ہمیں بھرپور اعتراف ہے، علوم عالیہ ہوں یا علوم آلیہ، ان تمام میں ہندوستانی علماء کی مبارک قیمتی خدمات کا فائدہ صرف ہندوستانی مسلمانوں ہی کو نہیں بلکہ پوری ملت اسلامیہ کو پہونچا ہے، اور اب بھی ہندوستانی علماء و مفکرین کے علم و فکر اور ان کے مخلص داعیوں کی دعوتی کوششوں سے ہر جگہ لوگ برابر فائدہ اٹھا رہے ہیں۔ اس وقت جبکہ مجھے آپ حضرات کے علم و فضل سے استفادہ کا موقع حاصل ہے، میں چاہتا ہوں کہ آپ کے سامنے بعض رائیں اور نظریات پیش کرنے کی سعادت حاصل کروں، اگر میرے یہ تصورات و نظریات صحیح ہوں تو اُسے میں اپنی خوش قسمتی سمجھوں گا کہ اللہ کی توفیق اور آپ حضرات کی نیک دعائیں میرے ساتھ ہیں اور اگر اس میں کوئی غلطی ہو تو مجھے امید ہے کہ آپ حضرات کا لطف و کرم اور حلم و عفو میرے شریک حال ہوگا

۔۔۔۔۔ امت اسلامیہ آج کل ایک ایسے دور سے گزر رہی ہے جس کو بعض لوگ "اسلامی بیداری" اور بعض "شخصی شعور" (الوعی الذائق) سے تعبیر کرتے ہیں، یہ موقع کسی بھی قوم کی ترقی اور دنیا کی قوموں میں



مناسب مقام اور پوزیشن حاصل کرنے کے لئے نہایت اہمیت کا حامل ہوتا ہے لیکن یہ مرحلہ بڑا ہی تیز گام ہوتا ہے اور اس کی مدت بہت ہی مختصر ہوا کرتی ہے، ایسے موقع پر اگر امت کی علمی و فکری قیادتیں اس سے فائدہ اٹھا کر ضروری وسائل و ذرائع کو اختیار کریں تو یہ بیداری اور شخصی شعور ترقی میں بدل سکتا ہے اور امت تہذیبی و تمدنی قیادت کے راستہ پر چل کر جلد ہی اپنا مقام پالیتی ہے۔ لیکن اگر امت کی قیادت نے اپنے فرائض کی ادائیگی میں کوتاہی کی اور ذرائع و وسائل کو اختیار نہیں کیا اور نہ اس بیداری کو باقی رکھنے اور اسے دور ترقی میں بدلنے کے لئے ضروری سرگز قائم کیا تو بہت جلد یہ موقع ہاتھ سے نکل جائے گا اور پوری قوم و ملت دوبارہ غفلت و بے شعوری کا شکار ہو جائے گی۔ ایسے مواقع پر اگر کبھی اس پر یہ غفلت اور بے شعوری اس سے زیادہ گہری طاری ہو جاتی ہے جتنی کہ اس بیداری سے پہلے تھی۔ پھر دوبارہ ایسے زریں موقع کے لئے ایک طویل مدت درکار ہوتی ہے بلکہ کبھی صدیاں گزر جاتی ہیں، شخصی بیداری کو حقیقی بیداری میں بدلنے کے لئے بہت سی باتوں کی ضرورت پڑتی ہے جن میں سے تین زیادہ اہمیت کی حامل ہیں:

(۱) دعوتِ شعور: — یہ بہت ضروری ہے کہ امت کے اندر داعیانِ روح بیدار کی جائے۔ امت کے ہر فرد کے اندر یہ احساس پیدا ہو جائے بلکہ اس کے قلب و دماغ میں یہ بات گھر کر جائے کہ اسلام عقیدہ و منہج ہر دو اعتبار سے تمام انسانیت کے لئے دائمی اور مکمل پیغام کا حامل ہے۔ جب اس درجہ کا احساس و شعور امت کے افراد کے اندر پیدا ہو جائے گا تو ان میں بحیثیت امت اپنے مقاصد کو سمجھنے اور اپنے مقام و کردار کو جاننے کی صلاحیت پیدا ہوگی، اس طرح فرزندانِ امت دین کی کلیات کو سمجھنے اور ان کے پس منظر میں جزئی احکام پر غور کرنے نیز دین کے مقاصد اور اس کے مصالح کا ادراک اور ان کی روشنی میں وسائل و اسباب پر احکام شرعیہ کی تطبیق نیز تمدنی اقدار اور تہذیب و تمدن کے باب میں اس امت کے قائدانہ رول اور کردار کو ادا کرنے پر قادر ہو سکیں گے۔

حضرت صلی اللہ علیہ وسلم کا معمول تھا کہ آپ اس حقیقت کی طرف متنبہ فرماتے اور صحابہ کے اندر اس دعوتی احساس و شعور کو بیدار فرماتے رہتے، چنانچہ اکثر وحی پر آپ صحابہ کرام کو انما بعثتم ” (تم لوگ مبعوث کئے گئے ہو) کے لفظ سے مخاطب فرماتے تھے، جیسا کہ خود اپنے بارے میں آپ نے فرمایا ” انما بعثت ” (میں مبعوث کیا گیا ہوں) اس سلسلہ میں امام ترمذیؒ نے حضرت ابو ہریرہ رضی اللہ عنہ سے یہ روایت تخریج کی ہے کہ آپ نے ایک موقع پر صحابہ کرام کو مخاطب کر کے فرمایا ” انما بعثتم میسرین ولم تبعثوا معترین ” — حضرت صلی اللہ علیہ وسلم



نے صحابہ کے اندر اس شعور کو تباہ و برباد کیا کہ حقیقت ان کے قلوب میں جاگزیں ہو گئی اور ان کے اقوال و افعال سے بھی اس کا اظہار ہونے لگا چنانچہ اس سلسلہ میں ربیع بن عامر کا وہ قول بہت مشہور ہے جو انھوں نے فرمایا: "روائے فہر" کو مخاطب کر کے کہا تھا:

اللّٰهُ اَبْتَعَثْنَا لِنُخْرِجَ مَنْ شَاءَ مِنْ عِبَادَةِ الْعِبَادِ اِلَى عِبَادَةِ اللّٰهِ وَحْدَهُ وَمِنْ خَلْقِ

الدُّنْيَا اِلَى سَعَةِ الدُّنْيَا وَالْآخِرَةِ وَمِنْ جُورِ الْاَدْيَانِ اِلَى عَدْلِ الْاِسْلَامِ۔

اللہ تعالیٰ نے ہم کو اس لئے بھیجا ہے کہ ہم اللہ کے بندوں میں سے جسے اللہ چاہے بندوں کی بندگی سے

نکال کر ایک اللہ کی بندگی کی طرف اور دنیا کی تنگیوں سے دنیا و آخرت کی وسعتوں کی طرف اور مختلف ادیان

کے جور و ستم سے عدل و انصاف کی طرف نکال لائیں۔

(۲) دوسری چیز نسبت کا احساس اور شعور ہے، یعنی جس دین و ملت کی طرف ہماری نسبت ہے اس کا

احساس امت کے ہر فرد کے اندر اس درجہ عام ہو جائے کہ وہ اس انتساب پر فخر محسوس کرنے لگے، بلکہ اس

نسبت کے بغیر اپنا کوئی مستقل وجود ہی تسلیم نہ کرے، نیز افراد کے ذاتی جذبات و احساسات بھی اسی کے تابع

ہو جائیں اور وہ ذاتی مفاد کے پیش نظر کوئی ایسا کام نہ کرے جو قومی و ملی مفاد کے خلاف ہو، بلکہ جماعتی مصالح کو حاصل

کرنے کے لئے ذاتی مصالح کو قربان کرنے اور اس راہ میں جور کا ڈٹیں اور مصیبتیں آئیں ان کو برداشت کرنے کے لئے

ہر وقت تیار رہیں۔

(۳) تیسری چیز یہ ہے کہ جس دور سے ہم گزر رہے ہیں اس کے سارے زمانی و مکانی حدود و نیز ساری تنظیموں

اور طاقتوں اور ہمارے وجود و پیغام پر اثر انداز ہونے والے تمام عناصر سے ہمیں اچھی طرح واقفیت ہو، تب ہی

ہم اپنے مقاصد کو بروئے کار لانے کے لئے انتہائی مضبوط و مکمل منصوبہ بندی کے ساتھ صحیح رخ اور نہج پر کام

کر سکیں گے، اس لئے کہ ہر اپنے زمانہ اور اہل زمانہ سے طائف نہ ہو وہ جاہل ہے، دنیا اپنے سے ناواقف کو قتل

کر دیتی ہے اور ایک وہ شخص جو دنیا سے واقف ہو وہ ایک دنیا کو قتل کر دیتا ہے:

فَالْجَاهِلُ مِنَ جَهْلِ اَحْوَالِ زَمَانِهِ وَاهْلِ زَمَانِهِ وَقَتْلَ اَرْمَنِ جَاهِلُهَا وَقَتْلَ اَرْمَنِ

عَالِمُهَا۔

ان امور کی تکمیل کے بعد ہی وہ چیز حاصل ہو سکتی ہے جسے ہم صالح بیداری یا دعویٰ ذاتی سے تعبیر کرتے ہیں۔

جو حقیقی انقلاب کی شکل اختیار کر سکتا ہے اور موجودہ تہذیب میں امت اسلامیہ کا صحیح رول ادا کر سکتا ہے۔

۲۔ علی یا فردعی احکام شریعت کو اس کے تفصیلی دلائل شرعی سے جاننے کا نام فقہ ہے اور اصول فقہ اجمالاً فقہی دلائل اور اس سے استنباط و استفادہ کے طریقہ کو جاننے کا نام ہے۔ جو احکام کہ کتاب

وسنت میں مذکور ہیں وہ صریح اور مشروع اور براہ راست اللہ تعالیٰ کی طرف سے نازل کردہ ہیں لیکن جہاں تک فقہ و اصول کا تعلق ہے تو وہ ائمہ عظام اور علماء کرام کے کتاب و سنت کے فہم اور اس میں غور و فکر کا نتیجہ ہیں۔ کتاب و سنت اور اجماع تو محفوظ اور معصوم ماخذ ہیں لیکن انسانی فہم و چاہے اس انسان کا مرتبہ

کتنا ہی بلند کیوں نہ ہو صحیح بھی ہو سکتا ہے اور غلط بھی، ان میں بعض باتیں لینے کے قابل بھی ہوں گی اور بعض چھوڑنے کے لائق بھی، اسی طرح فقہ کا اپنے زمانہ کے حالات، ماحول اور عرف و رواج سے متاثر ہونا اپنا علم پر منحصر ہے اور

نہ ہی قابل تعجب۔ اللہ تعالیٰ نے قرآن کریم کی حفاظت کا وعدہ فرمایا ہے نیز نصیحت پذیری کے لئے اس

کو ہر زمانہ اور علاقہ کے لئے آسان بھی کر دیا ہے تاکہ علماء ہمیشہ قرآن ہی کو اپنا مرجع اور سرچشمہ بنائیں، اس میں غور

و فکر اور تدبر کرتے رہیں، کسی بات کو سمجھنے اور اس کی تہ تک پہنچنے کے لئے اپنی فہم و فراست کے علاوہ سنت

رسول اور پیش رو علماء امت کی فقہ و فہم سے بھی مدد لیں۔ لیکن قرآن عظیم ہی ہمیشہ ہر چیز پر کامل ہمت اور فیصلہ کن

اور وہی اصل مرجع و سرچشمہ ہو گا جس سے تجاوز اور غفلت برتنا کسی بھی حال میں درست نہ ہو گا۔

امت اسلامیہ کی تاریخ کا مطالعہ کرنے والا شخص اس بات کو اپنی طرح جان سکتا ہے کہ اصلاح و

تجدید کی جب بھی کوئی کوشش کی گئی تو وہ اسی وقت کامیابی کی راہ اختیار کر سکی جب کہ کتاب و سنت اور اسلاف

کی فقہ و فہم سے استفادہ اور ان کی طرف رجوع کیا گیا۔ یہی وہ عمل ہے جس کے ذریعہ حفاظت دین

کو نئی زندگی ملتی ہے، اس کی فکری تجدید ہوتی ہے، وہ اس کی عقلیت اور فہم انسانی سے مطابقت کو ثابت

کرتی ہے اور اس تحریک کے مقاصد اور اہداف کی تکمیل میں معاون ہوتی ہے۔

۳۔ قرن اول میں جس طرح سے امت اسلامی کے مسائل اور ضروریات محدود تھیں اسی طرح فن فقہان

بہت سارے وسائل و ذرائع کا بھی محتاج نہیں تھا جن کی ضرورت کا احساس بعد میں پیدا ہوا، صحابہ کرام کو کسی

مسئلہ کے سمجھنے اور اس کا حکم معلوم کرنے کے لئے قرآن کریم کی صرف تلاوت اور اس سلسلہ میں حضور صلی اللہ

علیہ وسلم کے طریقہ کار سے واقفیت ہی کافی تھی، ہاں اگر اس سے انھیں کوئی صریح اور واضح رہنمائی نہیں ملتی تو

قواعد کلیہ، مقاصد شریعت نیز لوگوں کے مصالح اور ان کے نفع و ضرر کو سامنے رکھ کر اجتہاد کیا کرتے تھے۔

یہی وجہ ہے کہ سلسلہ سے پہلے فقہار صحابہ قرار کے لقب سے مشہور ہوئے۔ نہ کہ فقہاء کے نام سے اس کے بعد فقہاء تابعین اور تبع تابعین نے قرأت قرآن اور فہم قرآن کے ساتھ سنت رسول کی روایت اور حدیث کے درجات میں امتیاز پر قدرت اور عبور نیز شریعت کے مقاصد اور اس کی اساس کے ادراک و شعور کو بھی ضروری قرار دیا۔ یہ امر بھی قابل لحاظ ہے کہ اس زمانہ کے تمام یا اکثر فقہاء اپنے معاشرہ کے تہذیبی اقدار و تغیرات نیز انسانی زندگی سے متعلق مسائل سے بھی بخوبی واقف ہوتے تھے، اسی لئے ان کے اجتہادات لوگوں کے مسائل اور زندگی کی مشکلات کا حقیقت پسندانہ اور مناسب حل ہو کرتے تھے۔ اس وقت ایک مجتہد اور فقیہ پوری امت کے طرز فکر اور ضمیر کا نمائندہ ہوتا تھا وہ ان کی زبان میں گفتگو کرتا اور ان کی مشکلات و مسائل کو سمجھنے پر پوری طرح قادر ہوتا تھا۔ چنانچہ وہ علم الاجتماع، سیاسیات، علم الاقتصاد اور علم النفس کا بھی عالم و ماہر ہوا کرتا تھا، جیسا کہ آج کل ان علوم کے متخصصین ہوتے ہیں، اور وہ اپنی اس واقفیت اور وسیع علم سے فائدہ اٹھاتے ہوئے شریعت کی تطبیق اور قانون سازی پر قادر ہوتا تھا۔ لیکن یہ علم و آگہی سماج کے منتہی پیدا ہونے والے مسائل کے ہجوم اور سوسائٹی کی تیز رفتار ترقی کے باعث کسی منظم ادارہ کے سانچے میں نہ ڈھل سکا جو ترقی کی منزلیں طے کرے اور جس کا دائرہ وسیع ہو تا چلا جائے، پھر جیسا کہ معلوم ہے ہماری تاریخ میں سیاسی اور فقہی قیادت کے درمیان پیدا ہو جانے والی تفریق اور باہمی بُعد نے اجتہاد اور فقہی استنباط کے اس عمل کے ایک منظم ادارہ بننے کے امکان کو اور بھی کم کر دیا بالآخر اس نے سلطان و قرآن اور حکومت و شریعت کے درمیان فصل کی دیوار کھڑی کر دی اور بہت سے عملاً کو آزمائشوں اور ثابت لاؤں کا سامنا کرنا پڑا، جن میں سرفہرست حضرات ائمہ اربعہ ہیں۔ نیز اس صورت حال نے غیر متناہی اور فکر مند اہل علم کو اس اندیشہ میں مبتلا کر دیا کہ اجتہاد کے میدان میں وہ لوگ نہ کودیں جو اجتہاد پر قیاد رہیں اور ذرع و تقویٰ سے خالی ہوں۔ اس طرح دوسری امتوں کی طرح یہ امت بھی سشاہان وقت کی خواہشات اور ارباب اقتدار کی مرضیات کی بھیل اور برآری کے لئے دین میں تحریف شروع کر دیں گی۔ اسی لئے فقہاء نے اجتہاد کی شرائط میں سختی برتی، بلکہ بعض نے تو یہاں تک کہا کہ اب اجتہاد کی ضرورت باقی نہ رہی اور اسلاف نے اخلاف کے لئے کچھ چھوڑا ہی نہیں، اور اگر کوئی حکم اسلاف کے اقوال و فتاویٰ میں (جن کی تعداد لاکھوں سے متجاوز ہے) مذکور نہ بھی ہو تو یہ ممکن ہے کہ ان کے اقوال اور ان کے متعین کئے ہوئے اصول و قواعد کی روشنی میں اس کا حکم متعین کیا جائے، بعض نے اس اصول کو ماننے رکھ کر کہ دفع مضرت، جلب منفعت سے بہتر ہے اس بات کی دعوت دی ہے کہ اب اجتہاد کا دروازہ بالکل بند



ہو جانا چاہئے اور مجتہدین مطلق کے علاوہ کسی کو اجتہاد کی اجازت ہی نہ ہونی چاہئے۔

لیکن ہمارے نزدیک — اجتہاد، فکری تبدیلی، یعنی ایک فکر سے دوسری فکر کی طرف منتقل ہونے کا نام ہے، فکری چیز ہے جسے نہ کوئی قرار ہے اور نہ ہی وہ ہمیشہ کسی ایک متعین راہ پر گامزن رہ سکتی ہے، اگر کسی قوم میں فکری جوہر پیدا ہو جائے تو اس کے اندر سے اجتہادی صلاحیت بھی بالکل ختم ہو جاتی ہے یا کمزور پڑ جاتی ہے اور وہ قوم مجتہدین و مفکرین کو پیدا کرنے سے قاصر ہو جاتی ہے — سلسلہ اجتہاد کے موقوف ہونے ہی نے علماء کو ان مختلف حدود کے سمجھنے سے قاصر رکھا جن کا جاننا اور سمجھنا شارع کے فشا کے مطابق مسائل کا حل تلاش کرنے کے لئے نہایت ضروری ہے، بالکل اسی طرح جیسا کہ اس امت کے اندر عام فکری جوہر کے پیدا ہو جانے ہی کی وجہ سے وہ عمرانیات و اقتصادیات اور سماجیات وغیرہ مختلف علوم میں پیچھے رہ گئی جن کے بغیر کوئی تمدن و تہذیب ترقی یافتہ نہیں بھیجاسکتی، حالانکہ اس طرف سب سے پہلے فقیر العصر و قاضی وقت علامہ ابن خلدون نے توجہ کی تھی، چنانچہ انھوں نے علم الاجتماع اور عمرانیات وغیرہ کی تعمیر و ترقی کی نہایت بنیادہ کوشش بھی کی لیکن اس وقت کے عام فکری جوہر نے اس بات کی بالکل اجازت نہیں دی کہ ان کی یہ کوشش بار آور ہو سکے اور وہ نثران مقصود تک پہنچ سکیں، اگر ان کی یہ کوشش کامیاب ہو جاتی تو امت اسلامیہ اس وقت نئے سرے سے اپنی سابقہ پوزیشن حاصل کر سکتی تھی اور آج اس دنیا کا نقشہ ہی بدلا ہوا ہوتا۔

اسی طرح ابن خلدون کے بعد آنے والے مسلمانوں نے بھی ان کی کوششوں کو اختیار نہیں کیا اس لئے اس کے کچھ آثار اور خمرات بھی ظاہر نہ ہو سکے۔ ہاں البتہ مغربی علماء نے ابن خلدون کے علمی و فکری ذخیرہ سے بہت فائدہ اٹھایا اور انہی بنیادوں پر علوم اجتماعیہ کے بہت سے قواعد وضع کئے اور اس میں کافی ترقی کی جس سے دوسری قومیں بھی متاثر ہوئے بغیر نہ رہ سکیں، اسی لئے ان کی تہذیب و ثقافت عالمی حیثیت کی حامل ہو گئی۔

۴ — اس میں کوئی شک نہیں کہ آج کے دور میں سماجیات و اقتصادیات وغیرہ میدانوں میں انہی علوم کے متخصص علماء کو قیادتیں حاصل ہیں اور فقہاء کرام کا دائرہ کار (یا مخصوص مغربی علوم کی وسعت اور سارے عالم میں جس میں عالم اسلام بھی شامل ہے مغربی تہذیب و ثقافت کے غلبہ کے بعد) صرف چند امور تک محدود ہو کر رہ گیا ہے، نیز زندگی میں ان کا کردار اور حیثیت ثانوی بن گئی ہے

۵ — آج کل علوم اجتماعی و انسانی کا دائرہ اتنا وسیع ہو چکا ہے کہ تنہا ایک عالم کے لئے صرف ایک علم کے انواع و اقسام سے بھی اچھی طرح واقف ہونا دشوار ہو گیا ہے، چنانچہ صرف علم الاجتماع کا معاملہ یہ ہے کہ اس کی



۶/ شائیں ہیں اور ہر شاخ اپنی جگہ ایک مستقل علم و فن کی حیثیت رکھتی ہے۔ یہی حال دوسرے علوم و فنون کا بھی ہے، کسی مسئلہ کے شرعی حکم کو معلوم کرنے کے لئے مجتہدان علوم اور ان کے مقتضیات سے بالکل صرف نظر کرے، یہ درست نہیں اس لئے کہ یہ بھی ان علوم و مسائل ہی کا جز ہیں جن کے بغیر کوئی اجتہاد مکمل نہیں ہو سکتا۔

حکم شرعی کے کچھ ارکان ہیں، حاکم، محکوم علیہ اور محکوم فیہ۔ انسان محکوم علیہ ہے، فعل انسانی جس کے بارے میں کوئی حکم دیا جائے محکوم فیہ ہے۔ محکوم علیہ کی اہلیت نیز فعل انسانی سے متعلق امور سے اجتہادی بحث کرنا کسی مجتہد کے لئے علوم انسانی و اجتماعی سے اچھی طرح واقفیت کے بغیر بہت دشوار ہے۔ اسی لئے ہماری ذمہ داریوں میں یہ بھی ایک اہم ذمہ داری ہے کہ ان علوم اور امور کی طرف بھی خصوصی توجہ دیں جو اجتہادی مسئلہ اور اس میں اختصاص پیدا کرنے کے لئے ضروری ہیں۔ اس سے یہ بات آسانی سمجھ میں آ سکتی ہے کہ اب عمل اجتہاد کسی ایک ایسے فقیر کے ذریعہ مکمل نہیں ہو سکتا جو صرف کتاب و سنت کے نصوص میں غور و فکر اور ان کو دکشڑیوں کی روشنی میں سمجھنے کی کوشش کرتا ہو، بلکہ اب اجتہادی کام، قرآن و حدیث کو غور و فکر سے پڑھنے، دلائل شرعیہ کو گہری نظر سے دیکھنے نیز اسلامی قواعد و کلیات اور اس کے مقاصد و غایات کو سمجھنے کے ساتھ ساتھ اقتصادیات و سماجیات، نفسیات و عمرانیات وغیرہ کی بھی وسیع معلومات کا محتاج ہے، یہ تمام امور اجتہاد کے وہ وسائل اور ذرائع ہیں جن سے صرف نظر نہیں کیا جاسکتا، بلکہ ان کی حیثیت بنیادی اور اساسی ہو گئی ہے۔ اب ظاہر ہے ان تمام پہلوؤں کا احاطہ کسی ایک مفتی یا چند مفتیوں کی ایک کمیٹی کے لئے نہایت دشوار ہے بلکہ اس کے لئے تو ایسے متعدد اداروں کی ضرورت ہے جو ایک دوسرے کی معاون اور باہم مربوط ہوں اور علمی اکیڈمیوں اور تحقیقی اداروں کی صورت میں وہ کلمہ کریں تاکہ اس کے بعد پختہ رائیں، درست اجتہادات اور ایسے فتاویٰ سامنے آئیں جو امت مسلمہ کو شریعت کی مضبوط بنیادوں پر قائم اور زندگی کے تمام گوشوں کا اسلام سے مربوط رکھیں۔ اس وقت انفرادی فتاویٰ وقت کے تقاضوں اور ضرورتوں کی تکمیل کے لئے ناکافی ہونے کے علاوہ بہت زیادہ نقصان اور اختلاف و انتشار کا بھی سبب بن رہے ہیں۔

۶۔ موجودہ انسانی و اجتماعی علوم کو، علوم شرعیہ کے وسائل و ذرائع کے طور پر استعمال کرنے کے لئے اولاً ان علوم کو اسلام کا زیر من پہنا نا نہایت ضروری ہے، اس سے ہماری مراد یہ ہے کہ ان علوم کو از سر نو اسلامی انداز و نظریات کی روشنی میں دیکھا اور پرکھا جائے۔ اس فریضہ کو انجام دینے کے لئے درج ذیل امور قابِلِ لحاظ ہیں:

(۱) پہلی بات تو یہ ہے کہ علم و فکر اور تہذیب و ثقافت نا ماخذ و سرچشمہ بھی کتاب و سنت ہی کو بنایا جائے جیسا کہ عقائد و احکام کے مصادر یہی دونوں ہیں۔ اس کے لئے ایسی غیر معمولی محنت درکار ہے جس سے انسانی و اجتماعی علوم





سخت ضرورت ہے، اس لئے کہ جو طریقہ ہائے تعلیم ان میں رائج ہیں اور جو کتابیں طالب علم کو مختلف تعلیمی مرحلوں میں پڑھائی جاتی ہیں ان میں سے اکثر کتب اور طریقہ تعلیم ایک ایسے فقیہ کو بھی پیدا کرنے میں ناکام ہے جو علماء کرام کے مذاہب کو سمجھنے، ان کے اصول و قواعد کا تجزیہ کرنے اور اس کی روشنی میں دوسرے مسائل کی تشریح کرنے کی صلاحیت رکھتا ہو یا کم سے کم ائمہ کے مختلف اقوال کے درمیان ترجیح و تطبیق ہی کا کام انجام دے سکے، اس لئے موجودہ نصاب تعلیم کے تنقیدی جائزہ اور اس کی اصلاح کی طرف مہر و باصلاحیت اور ممتاز علماء کو متوجہ کرنا بہت ضروری ہے ورنہ رفتہ رفتہ علم و علماء اس دنیا سے ناپید ہوتے رہیں گے اور چہالت زیادہ سے زیادہ عام ہوتی چلی جائے گی۔

ان لا تفعلوه تکن فتنۃ فی الارض وفساد کبیر۔

۸۔۔۔۔۔ محترم حضرات!۔۔۔۔۔ اخیر میں مجھے یہ کہنے کی اجازت دیجئے کہ ہمیشہ اجتہاد و استنباط کا دروازہ بند ہو جانے کی وجہ سے اگر تمام ممالک میں نہیں۔۔۔۔۔ تو کم سے کم اکثر ممالک میں شریعت اسلامی معطل ہو کر رہ گئی ہے حالانکہ انسانی زندگی رواں دواں ہے اس میں جہود و تعطل نہیں، اس لئے اقتصادی و سیاسی اور معاشرتی زندگی بھی فقہاء کرام کے انفرادی و اجتماعی یا ناکافی فتاویٰ (بیس کی بنیاد وسیع اور کافی مطالعہ پر مبنی نہ ہو) کے اقطار میں نہیں ٹھہر سکتی۔ اگر ایسی صورت حال پیدا ہو گئی تو اللہ کے نازل کئے ہوئے احکام سے انحراف اور عدول کے لئے اللہ کے سامنے ہم بھی جواب دہ ہوں گے اور یہ جواب دہی ان لوگوں کی جواب دہی سے کم بھی نہ ہوگی جو خود ایسا عمل کریں گے۔ لہذا جلد از جلد کسی علمی اکیڈمی کے قیام کی آپ سہی کریں، اس کا تقویٰ پر باہم تعاون کریں اور اپنی ممکنہ کوشش ایسی تحقیق اور فکر میں صرف کریں جو امت مسلمہ کی ضروریات کو شریعت مطہرہ کی روشنی میں پوری کرے۔

۹۔۔۔۔۔ علماء کرام!۔۔۔۔۔ اخیر میں اس اہم نکتہ کی طرف بھی آپ کی توجہ مبذول کرنا چاہتا ہوں کہ ہمیں جو فقہی ذخیرہ وراثت میں ملا ہے وہ ایک ایسی عظیم امت کے علماء و فقہاء کا مرتب کیا ہوا ہے جو دنیا کی عظیم ترین امت تھی، اور جس کی حکومت اپنے وقت میں دنیا کی سب سے بڑی طاقت تھی، بہت سارے احکام جو اسی حیثیت کی نمائندگی کرتے ہیں، بڑے افسوس کے ساتھ کہنا پڑتا ہے کہ موجودہ حالات میں ان کا کوئی مقام نہیں رہ گیا ہے ہمیں اس عظیم ذخیرہ کی حفاظت اور اس پر فخر کرنے اور شکر کرنے کے ساتھ اللہ تعالیٰ سے دعا کرتے رہنا چاہئے کہ اللہ تعالیٰ امت مسلمہ کی عزت و وحدت اور اس کی شرافت و برتری کو دوبارہ لوٹا دے۔ اس وقت ہم اس ذخیرہ سے مکمل طور پر استفادہ بھی کر سکیں گے، اس وقت ہمارے سامنے ایسے مشکلات و مسائل بھی ہیں جن سے ہمارے اسلاف دوچار نہیں ہوئے تھے اس لئے ان مسائل کو اچھی طرح سمجھنا اور اس سلسلہ میں مناسب

فقہی احکام مستنبط کرنا صرف ہماری ہی ذمہ داری ہے۔ اگر ایک طرف ہمارا موردی فقہی ذخیرہ ماضی میں امت اسلامیہ کی سر بلندی اور اس کی عزت و مجد کی نمائندگی کرتا ہے تو وہیں دوسری طرف اس دور میں ہمیں ایک ایسے فقہ کی تدوین کی ضرورت کا بھی احساس دلاتا ہے جس کو ہم ”فقہ اقلیات“ کے نام سے موسوم کر سکتے ہیں، اس لئے کہ اس وقت مختلف ممالک میں مسلمانوں اور نو مسلموں کی ایک بڑی تعداد اقلیت میں ہے اور ان کا معاصر حکومتی نظام ایسا نہیں ہے جو ان کے لئے ایسے حالات پیدا کر سکے جس میں انہیں کامل طور پر اسلامی زندگی کو اختیار کرنا ممکن ہو سکے، یہاں یہ بات بھی ذہن میں رکھنی چاہئے کہ ان کے مسائل کو ان علماء کے فتاویٰ کے تابع کرنا جو ایسے اسلامی ممالک کے رہنے والے ہوں جہاں اس طرح کے مسائل درپیش نہیں، ان لوگوں کو حرج اور مشقت میں ڈالنے کے مرادف ہے جو بہت سے افراد کے اسلامی احکام سے برگشتہ ہونے، کفر و الحاد کے ماحول سے متاثر ہو کر انسانی احکام و قوانین کو اسلامی شریعت کے مقابلہ بہتر جاننے اور اس طرح (العیاذ باللہ) دین اسلام کے دائرہ سے نکل جانے کا سبب بھی بن سکتا ہے۔ لہذا ان مسلم اقلیتوں کے مسائل اور ان کے حالات و مسائل کو اچھی طرح سمجھنا نیز ان تنظیموں اور طاقتوں سے بھی واقف ہونا جو ان ممالک میں موثر ہیں اور قائمانہ رول ادا کر رہی ہوں، علماء و اصحاب فکر کے لئے نہایت ضروری ہے۔ ان مسلم اقلیات کے مشکلات کے حل کے لئے وسیع علمی معلومات بھی درکار ہیں اور ظاہر ہے کہ ان کے احکام دوسرے مسلم ممالک میں رہنے والوں کے احکام سے یقیناً مختلف ہوں گے اس لئے ہمیں ہمیشہ ادباً مخصوص ان مسلم اقلیتوں کے سلسلہ میں کوئی حکم یا فتویٰ دیتے وقت اللہ کے خوف کو ملحوظ رکھنا چاہئے۔ یہ امر بھی نہایت ضروری ہے کہ ان اقلیتوں کے درمیان اختلافات کو دور کر کے اتحاد و اتفاق کو پیدا کرنے نیز انہیں اقتصادیات و سماجیات، سیاسیات اور علم النفس وغیرہ سے متعلق بھی ضروری معلومات بہم پہنچانے کی بھرپور کوشش کی جائے تاکہ وہ اکثریتی فرقہ کے ساتھ (جن کے مابین وہ زندگی گزار رہے ہیں) بہتر سے بہتر معاملہ کر سکیں، معاشرہ ان کو گری ہوئی نظر سے نہ دیکھے، بلکہ وہ معاشرہ میں سیادت و قیادت کا کردار بھی ادا کر سکیں اور ان کی حیثیت معتدنی اور مقبوع کی ہو، اسی طرح ان کو ان تمام عوامل سے دور رکھیں جو اکثریتی فرقہ کو ان کے ساتھ حسد و بغض اور تنگی کا معاملہ کرنے پر ابھارتے ہوں۔ اللہ تعالیٰ توفیق سے ہم کنار کرے اور آپ کی حفاظت و نگہبانی فرمائے۔

اخیر میں آپ تمام حضرات کا دل شے شکر یہ ادا کرتا ہوں کہ آپ نے بڑی سنجیدگی اور صبر و المینان کے ساتھ میری ان گذارشات کو سنا۔ والسلام علیکم ورحمۃ اللہ وبرکاتہ۔



بِسْمِ اللّٰهِ الرَّحْمٰنِ الرَّحِیْمِ

## خطبہ صدارت

انہ حضرت مولانا مسید ابوالحسن علی ندوی

حضرات!

زندگی متحرک اور تغیر پذیر ہے:

اسلام اللہ تعالیٰ کا آخری پیغام ہے اور کامل و مکمل طور پر دنیا کے سامنے آچکا ہے اور اسلامان کیا جاچکا ہے کہ:

الْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِيْ وَ رَاحِيَّتُكُمْ الْاِسْلَامَ  
دِينًا۔

آج کے دن میں نے تمہارے لئے تمہارا دین مکمل کر دیا اور تم پر اپنی نعمت تمام کر دی اور دین کی حیثیت سے اسلام کو تمہارے لئے پسند کر لیا۔

ایک طرف تو اللہ تعالیٰ کا دین مکمل ہے، دوسری طرف یہ حقیقت ہے کہ زندگی متحرک اور تغیر پذیر ہے اور اس کا شباب ہر وقت قائم ہے۔ ع۔

جادو داں، پیہم دواں، ہر دم رواں ہے زندگی

اس رواں دواں، سدا جواں زندگی کا ساتھ دینے اور اس کی رہنمائی کے لئے اللہ تعالیٰ نے آخری طور پر

جس دین کو بھیجا ہے اس کی بنیاد اگرچہ ابدی عقائد و حقائق پر ہے، مگر وہ زندگی سے پر ہے اور حرکت اس کی

رگ و پے میں بھری ہوئی ہے، اس میں اللہ تعالیٰ نے یہ صلاحیت رکھی ہے کہ وہ ہر حال میں دنیا کی رہنمائی کر سکے اور ہر منزل میں تغیر پذیر انسانیت کا ساتھ دے سکے، وہ مستشرقین اور مغربی مؤرخین کے بقول کسی خاص عہد کی تہذیب یا کسی خاص دور کا فن تعمیر نہیں جو اس دور کی یادگاروں کے اندر محفوظ ہو اور اپنی زندگی کھو چکا ہو جیسا کہ ہم یونانی، رومی تہذیب یا ترک اور مغل فن تعمیر کے متعلق کہا کرتے ہیں، بلکہ وہ زندگی ہی کی طرح ایک زندہ دین اور ایسا بادی پیغام ہے جو کہ طبعی حقائق اور نوا میں فطرت کی طرح بقائے دوام کی خلعت سے سرفراز ہے۔

ذالک تقدیر العزیز العظیم ————— یہ ہے اندازہ غالب اور علم رکھنے والے کا۔

صنع اللہ الذی اتقن کل شیء ————— کاری گری اللہ کی جس نے ہر چیز کو مکمل کیا۔

یہ ایسا جامع اور مکمل دین ہے جس کے بعد کسی دوسرے دین کا نہ انتظار ہے اور نہ کسی نئے پیغام کی ضرورت رہ جاتی ہے، دوسری طرف اس دین کے اندر مسلسل زندگی اور توانائی اور سرگرمی پائی جاتی ہے، مذہب اپنی اس صلاحیت کی بنا پر ”تغیر“ کو ایک حقیقت مانتا ہے اور اسکے لئے وہ ساری گنجائش رکھتا ہے جو ایک صالح، صحیح، فطری اور جائز تغیر کے لئے ضروری ہو۔ مذہب زندگی کا ساتھ دیتا ہے لیکن یہ معض سا تھدینا یا معض ”رفاقت“ اور پیروی نہیں ہے، بلکہ اس کے ساتھ ساتھ مذہب کا یہ بھی فریضہ ہے کہ وہ اس کا فرق کرے کہ یہ صالح تغیر ہے اور غیر صالح تغیر ہے، یہ تعمیری رحمان ہے اور وہ تعمیری رحمان ہے اس کا نتیجہ انسانیت کے حق میں یا کم سے کم اس مذہب کے پیروں کے حق میں کیا ہوگا؟ مذہب جہاں رواں دواں زندگی کا ساتھ دینے والا ہے وہاں زندگی کا محتسب اور نگران اور اس کا اتالیق GUARDIAN بھی ہے نہ کہ نظریاتی فلسفوں کی طرح حاسد، بلکہ وہ زندہ انسانوں کے لئے زندگی و توانائی سے بھرپور ایسا مکمل اور جامع دین ہے جو اس کے احساسات سے واقف اور ضروریات اور تقاضوں کا اعتراف اور مشکل مسائل میں اس کی رہنمائی کرتا اور فساد اور بگاڑ کے راستے پر چلنے سے روکتا ہے۔

امت محمدیہ کے اندر اللہ تعالیٰ نے یہ صلاحیت عطا فرمائی تھی کہ وہ مسلسل اور پیہم انقلابات اور لامتناہی مسائل و مشکلات کا سامنا کرے جن کا پہلے سے کوئی اندازہ نہیں کیا جاسکتا، پھر زمانہ کے تغیرات، جگہ کی تبدیلی

اور ماحول کے مختلف و متنوع سے بھی اس کو واسطہ پڑا۔

یہ دین چوں کہ آخری اور عالمگیر دین ہے اور یہ امت آخری اور عالمگیر امت ہے اس لئے یہ بالکل قدرتی بات ہے کہ دنیا کے مختلف انسانوں اور مختلف زمانوں سے اس کا واسطہ رہے گا۔ اور ایسی کشمکش سے اس کو قطعاً کرنا ہو گا جو کسی دوسری امت کو دنیا کی تاریخ میں پیش نہیں آئی، اس امت کو جو زائد دیا گیا ہے وہ سب سے زیادہ پُر از تغیرات اور پُر از انقلابات ہے اور اس کے حالات میں جتنا متنوع ہے وہ تاریخ کے کسی گزشتہ دور میں نظر نہیں آتا۔

ماحول کے اثرات کا مقابلہ کرنے اور زمان و مکان کی تبدیلیوں سے عہدہ برآ ہونے کے لئے اللہ تعالیٰ نے اس امت کے لئے دو انتظامات فرمائے ہیں۔ ایک تو یہ کہ اس نے جناب رسول اللہ صلی اللہ علیہ وسلم کو ایسی کامل و مکمل اور زندہ تعلیمات عطا فرمائی ہیں جو ہر کشمکش اور ہر تبدیلی کا باسانی مقابلہ کر سکتی ہیں اور ان میں ہر زمانہ کے مسائل و مشکلات کو حل کرنے کی پوری صلاحیت موجود ہے۔

دوسرے اس نے اس کا ذمہ لیا ہے (اور اس وقت تک کی تاریخ اس کی شہادت دیتی ہے) کہ وہ اس دین کو ہر دور میں ایسے زندہ اشخاص عطا فرماتا رہے گا جو ان تعلیمات کو زندگی میں منتقل کرتے رہیں گے اور مجموعاً یا انفراداً اس دین کو تازہ اور اس امت کو سرگرم عمل رکھیں گے، اس دین میں ایسے اشخاص کے پیدا کرنے کی جو صلاحیت و طاقت ہے اس کا اس سے پہلے کسی دین سے اظہار نہیں ہوا اور یہ امت تاریخ عالم میں جیسی مردم خیر۔ ثابت ہوئی ہے، دنیا کی قوموں اور امتوں میں اس کی کوئی نظیر نہیں ملتی، یہ محض اتفاقی بات نہیں ہے بلکہ انتظام خداوندی ہے کہ ہر دور میں جس صلاحیت و قوت کے آدمی کی ضرورت تھی اور زہر کو جس تریاق کی حاجت تھی وہ اس امت کو عطا ہوا۔

اسلام جزیرۃ العرب سے (جہاں زندگی سادہ اور تمدن انتہائی محدود تھا) نکل کر مصر و شام، عراق، ایران اور دوسرے وسیع، زرخیز اور سرسبز و شاداب خطوں میں پہنچ گیا تھا جہاں کا نظام تمدن و معیشت تجارت، انتظام ملکی، سب بہت وسیع اور پیچیدہ شکلیں اختیار کر گئے تھے، اس وقت ان نئے حالات و مسائل میں اسلام کے اصول کی تطبیق کے لئے بڑی اعلیٰ ذہانت، معاملہ فہمی، باریک بینی، زندگی اور سوسائٹی سے وسیع واقفیت، انسانی نفسیات اور اس کی کمزوریوں سے باخبری، قوم کے طبقات اور زندگی کے مختلف شعبوں کی اطلاع اور اس سے پیشتر اسلام کی تاریخ، روایات اور روح شریعت سے گہری واقفیت،



عہد رسالت اور زمانہ صحابہ کے حالات سے پوری آگاہی اور اسلام کے پورے علمی ذخیرہ (قرآن و حدیث اور سنت و قواعد پر کامل عبور کی ضرورت تھی۔

### ائمہ اربعہ اور ان کی خصوصیات

یہ اللہ کا بہت بڑا فضل تھا اور اس امت کی اقبال مندی کہ اس کا عظیم کئے ایسے لوگ میدان میں آئے جو اپنی ذہانت، دیانت، احسان اور علم میں تاریخ کے ممتاز ترین افراد ہیں۔ پھر ان میں سے چار شخصیتیں امام ابوحنیفہ (م ۱۵۰ھ)، امام مالک (م ۱۷۹ھ)، امام شافعی (م ۲۴۰ھ) امام احمد بن حنبل (م ۲۴۱ھ) جو فقہ کے چار دبستان فکر کے امام ہیں اور جن کی فقہ اس وقت تک عالم اسلام میں زندہ اور مقبول ہے اپنے تعلق باللہ، لہیت، قانونی فہم، عملی انہماک اور جذبہ خدمت میں خاص طور پر ممتاز ہیں، ان حضرات نے اپنی پوری زندگی اور اپنی ساری قابلیتیں اس بلند مقصد اور اس اہم خدمت کے لئے وقف کر دی تھیں، انہوں نے دنیا کے کسی جاہ و اعزاز اور کسی لذت و راحت سے سروکار نہیں رکھا تھا۔ امام ابوحنیفہؒ کو دو بار عہدہ قضا، پیش کش کیا گیا اور انہوں نے انکار کیا، یہاں تک کہ قید خانہ ہی میں آپ کا انتقال ہوا۔ امام مالکؒ نے ایک مسئلہ کے اظہار میں کوڑے کھائے اور ان کے شانے اتر گئے، امام شافعیؒ نے زندگی کا بڑا حصہ عسرت میں گزارا اور اپنی صحت قربان کر دی، امام احمدؒ نے تنہا حکومت وقت کے رجحان اور اس کے سرکاری مسلک کا مقابلہ کیا اور اپنے مسلک اور اہل سنت کے طریقہ پر پہاڑ کی طرح جمے رہے۔ ان میں سے ہر ایک نے اپنے موضوع پر تنہا اتنا کام کیا اور مسائل و تحقیقات کا اتنا بڑا ذخیرہ پیدا کر دیا جو بڑی بڑی منظم جماعتیں اور علمی ادارے بھی آسانی سے نہیں پیدا کر سکتے۔ امام ابوحنیفہؒ نے تراستی ہزار مسائل اپنی زبان سے بیان کئے جن میں سے اڑتیس ہزار عبادات سے تعلق رکھتے ہیں اور پینتالیس ہزار معاملات سے۔

شمس الائمہ کروری نے لکھا ہے کہ امام ابوحنیفہؒ نے جس قدر مسائل مدون کئے ان کی تعداد چھ لاکھ ہے المدونہ میں جو امام مالکؒ کے فتاویٰ کا مجموعہ ہے چھتیس ہزار مسائل ہیں۔ کتاب الامام جوامام شافعیؒ کے افادت

کا مجموعہ ہے سات ضخیم جلدوں میں ہے۔ ابو بکر خلیل (م ۳۱۱ھ) نے امام احمد کے مسائل چالیس جلدوں میں جمع کئے۔

اسلام کی ابتدائی صدیوں میں ان ائمہ فن اور صاحب اجتہاد علماء کا پیدا ہو جانا اس دین کی زندگی اور اس امت کی کارکردگی کی صلاحیت کی دلیل تھی، ان کی کوششوں اور ذہانتوں سے اس امت کی عملی و معاملاتی زندگی میں ایک نظم اور وحدت پیدا ہو گئی اور اس ذہنی انتشار اور معاشرتی بے نظمی اور ابتری سے محفوظ ہو گئی جس کی دوسری قومیں اپنے ابتدائی عہد میں شکار ہو چکی ہیں۔ اور وہ قدرتی طور پر لادینی رستے پر پڑ گئیں کہ ان کے لئے لادینی نظام زندگی اختیار کرنا ضروری ہو گیا۔ یا پھر ایسے غیر اسلامی قوانین کو انھیں اختیار کرنا پڑا جو اس کی دینی روح اور اصول و مبادی سے متصادم ہوں۔ اور وہ کسی یورپ کے نظریہ دین و سیاست کی تفریق کے ان اصولوں کو اختیار کرنے پر مجبور ہو جاتے جو خاص حالات و ماحول اور کسی مذہب کی مخصوص وضع اور ساخت کا نتیجہ تھا۔

اگر خدا نخواستہ علمائے متقدمین فقہی اجتہاد و احکام اور مسائل کے استنباط و استخراج میں کسندی اور سستی اور ڈھیل سے کام لیتے اور جدوجہد کی زندگی کے بجائے راحت و آرام کو اختیار کرتے یا ان کے علمی کارنامے اہمیت کے حامل نہ ہوتے اور ان کے فطری ملکہ اور صلاحیت میں جمود و تعطل پیدا ہو جاتا تو اس وقت کی حکومت عملی زندگی اور وقت کے مطالبات و تقاضوں سے مجبور ہو کر رومی اور ایرانی قوانین کو اسلامی دنیا پر منطبق کر دیتی اس لئے کہ نئے حالات و مسائل سے مسلمانوں کا سابقہ تھا۔ تجارت و زراعت، جزیرہ و خراج، محکومین و موقوفہ ممالک کے نئے مسائل درپیش تھے، قدیم عادات و رواج کا بہت بڑا ذخیرہ اور نئی نئی ضروریات تھیں جو مسلمانوں کی قوت فیصلہ اور اسلامی احکام کی منتظر تھیں۔ ان میں سے نہ کسی ضرورت کو ٹالا جاسکتا تھا اور نہ سرسری طور پر ان سے گذر جاسکتا تھا۔ حکومت مفصل مکمل آئین و قانون سلطنت کی طالب تھی، حکومت کی انتظامی مشین کو روکا نہیں جاسکتا تھا، اگر قانون اسلامی کی ترتیب میں تاخیر ہوتی تو وہ رومی یا ایرانی قانون اختیار کرنے پر مجبور تھیں جس کا نتیجہ وہ ہوتا جو اس وقت کی نام نہاد اسلامی سلطنتوں کا ہوا ہے علماء کی ذرا سی غفلت اور محافظین سنت کی دماغی کاہلی اور راحت پسندی اس امت کو ہزاروں برس کے

لئے اسلامی معاشرت اور اس کے اجتماعی قوانین کی برکت سے محروم کر دیتی۔ ع۔

ایک لمحہ غافل بودم و صد سالہ را ہم دور شد

اور مساجد میں تھوڑے وقت اور محدود مدت کے لئے دینداری کی زندگی گزارنا اور اپنے گھروں، بازاروں اور عدالتوں میں زیادہ وقت جاہلی یا لادینی زندگی گزارنا اس کے لئے نوشتہ تقدیر بن جاتا، جیسا کہ اس وقت ان ملکوں اور حکومتوں کا حال ہے جن کا سرکاری مذہب تو عیسائیت ہے لیکن ان کے پاس مسیحی قانون شریعت موجود نہیں یا جیسا کہ (انتہائی شرمندگی اور افسوس کے ساتھ کہنا پڑتا ہے) ان ملکوں اور حکومتوں کا حال ہے جو عقیدہ اور عبادات کی حد تک تو مسلمان کہلاتی ہیں لیکن اسلام کو قانون شریعت کے طور پر قبول نہیں کرتیں، اگر یہ بات اس سمیت کے لئے قابل قبول اور گوارا ہے جو دستور اور قانون سازی کے سرچشمہ سے محروم ہے اور دین کو زندگی پر منطبق کرنے پر اس کو امر بھی نہیں لیکن یہی طرح بھی اس اسلام کے لئے قابل قبول نہیں ہو سکتا جو دین و دنیا اور عبادت و سیاست کا جامع ہے۔

چنانچہ امت اسلامیہ اپنی زندگی کے انتہائی سنگین مرحلہ سے گزر رہی تھی بلکہ وہ ایک ایسے دور ہے پر کھڑی تھی جہاں ایک غلطی یا معمولی لغزش بھی اس کے رشتہ حیات کو اسلامی نظام اور قانون سے کاٹ کر رکھ دیتی اور آنے والی نسلوں کو ایسی زندگی گزارنے پر مجبور کر دیتی جس میں دین و مذہب کی ہلکی سے ہلکی پرچھائیں بھی نہ پائی جاتی۔

اسی طرح اس بات کی شدید ضرورت تھی کہ عبادات کے احکام و مسائل بیان کئے جائیں تاکہ سہو و نسیان اور انسانی بھول چوک اور شریعت سے نادانیت کی وجہ سے جو باتیں پیش آتی ہیں ان کو حل کیا جائے، جو لوگ نئے نئے اسلام کے دائرے میں داخل ہوئے ہیں ان کے مسائل کا حل، نماز میں بھول چوک، رکعات میں کمی زیادتی، روزہ دار کے احکام و مسائل، زکات کب اور کن چیزوں پر کتنی مقدار میں فرض ہے، اسی طرح حج جیسی عبادت جس کی ادائیگی میں خاصا وقت صرف ہوتا ہے اور ایک بڑے رقبہ میں حاجی کو شعائر حج ادا کرنے کے لئے ایک جگہ سے دوسری جگہ جانے کی ضرورت پیش آتی ہے اور قدم قدم پر سنت اور اسوۂ نبوی کا لحاظ اس کو رکھنا پڑتا ہے۔ ان تمام امور میں فوری احکام اور بروقت فیصلہ کی ضرورت تھی، کسی ادنی تاخیر کی کوئی گنجائش نہیں تھی لہٰذا نہ ہی اس بات کی ضرورت کہ ہر کس و نا کس کو قرآن و سنت سے براہ راست رجوع کر کے مسائل اخذ کرنے کا مشورہ دیا جائے۔ اس لئے یہ ضروری تھا کہ احکام و جزئیات کا وجود ہو اور فقہی ذخیرہ آسانی کے ساتھ ہر ایک کو میسر آ سکے،



ایسے سرآمد روزگار علماء اور ماہرین شریعت کی موجودگی بھی ضروری تھی جو عوام کی رہنمائی کے لئے ہر وقت مستعد ہوں۔ اسی بنا پر اسلام دیگر مذاہب کی طرح تاریخی یا دو گاروں کا ایسا میوزیم بننے سے محفوظ ہو گیا جہاں ہر طرح کی عبادات اور طرح طرح کی حرکات و سکنات پائی جاتی ہیں۔ اس کا مشاہدہ ہمیں ان مذاہب کے ماننے یا سالانہ تہواروں میں اچھی طرح ہو جاتا ہے جن کے مننے والوں میں علی وحدت اور یک جہتی کا فقدان ہوتا ہے اور نہ ہی ان میں روحانیت اخلاقی و دینی رنگ پایا جاتا ہے، اس کے برعکس مسلمانوں کی مساجد، حج کے مقامات اور شعائر کی ادائیگی، سب میں یکسانیت، انعم و وحدت، ہم آہنگی اور باہمی ربط و اتحاد پایا جاتا ہے۔ ان میں عقیدے اور عبادات کی وحدت ہوتی ہے کہ ایک ہی شریعت کے آگے سب سرنگوں ہوتے ہیں، اس کے دو بنیادی اسباب ہیں، ایک تو یہ کہ دینی تعلیمات میں حیرت انگیز وحدت اور اصالت ہے، دوسرے محدثین اور فقہاء کا کمال اور ان کا عظیم احسان ہے کہ انہوں نے اپنی غیر معمولی جدوجہد سے اسلامی شریعت کے ذخیرہ کو نہ صرف محفوظ اور باقی رکھا بلکہ قرآن و سنت اور یکساں دینی نظام سے اس کو مربوط کر دیا۔

اسلامی فقہ کی تدوین و ترتیب اور شرعی احکام و مسائل کے استنباط میں جس اجتہادی بصیرت کا ثبوت دیا گیا وہ انتہائی بروقت مناسب اور برہم تھا، اور فطری و منطقی تقاضوں اور اس انسانی، عالمی اور ابدی دین کی خصوصیات کے عین مطابق۔ جس طرح صرف و نحو، عربی زبان و بیان کے قواعد کی بنیاد قرآن مجید، عربی اشعار اور ادب عرب کے کلام پر رکھی گئی اور ان کا تدریجی ارتقاء ہوا، اسی طرح بلکہ اس سے زیادہ فقہ کی تدوین انتہائی ضروری تھی کہ عرب و عجم پر پیرین حاوی تھا اور اس کے دائرے میں داخل ہونے والا ہر مسلمان اس کا مکلف ہے۔ اس لئے بھی کہ فقہ کا تعلق مسلمان کی پوری زندگی سے ہوتا ہے اور عقیدہ و عبادت سے اس کا غیر معمولی ربط و تعلق اعدا خروی عذاب و ثواب، نجات و ہلاکت اور سعادت و شقاوت کا دار و مدار ان فقہی احکامات پر ہی ہے۔

## قرن اولیٰ میں مسلمانوں کا طرز عمل

اس سے یہ نہ سمجھنا چاہئے کہ ائمہ اربعہ کے زمانہ میں جو لوگ تھے وہ ان ہی چاروں مسلک میں کسی ایک مسلک سے اس طرح وابستہ ہو گئے تھے کہ اس سے سرمو تہاؤز کرنا وہ گناہ سمجھتے تھے اور اس وقت کا مسلم معاشرہ ان ہی چاروں فقہی مسلک کے درمیان منقسم ہو کر رہ گیا تھا اور ہر مسلک کے لوگ اپنے اپنے

پرچم تلے کھڑے تھے، اس کی شہادت ہمیں فقہ اور علم کی تاریخ سے نہیں ملتی اور نہ ہی یہ اس زمانہ کے مسلمانوں کی زندگی اور انسانی مزاج و خصوصیات سے کسی طرح ہم آہنگ ہے۔ بلکہ کسی خاص مذہب و مسلک کی تقلید کچھ عرصہ اور وقفہ کے بعد ہونے لگی۔ اگر ہم اسلامی تاریخ کی تقویم کے لحاظ سے اس کی تحدید کرنا چاہیں تو یہ کہہ سکتے ہیں کہ یہ چوتھی صدی ہجری میں اس وقت ہوا جب کہ یہ چاروں مسلک اپنی پختگی اور کمال کو پہنچ چکے تھے اور خاص خطوں اور علاقوں میں پھیل چکے تھے، سیاسی، انتظامی اور تربیتی عوامل و محرکات نے اس میں اہم کردار ادا کیا اور جن علاقوں اور خطوں میں مسلمان بستے تھے وہاں کی زندگی کا بھی تقاضا تھا۔

شاہ ولی اللہ دہلویؒ (م ۱۱۷۶ھ) نے (جن کو اللہ تعالیٰ نے فکری توازن، جامعیت، بلند نظری، کشادہ قلبی، انصاف و اعتدال اور حدیث و فقہ میں غیر معمولی گہری بصیرت عطا فرمائی تھی) اپنی ممتاز و منفرد کتاب حجتہ اللہ البالغہ میں فقہی مسلک کے بارے میں جو مسلک اختیار کیا اور اس کی جو تعبیر کی وہ روح شریعت سے قریب تر قرن اول کے عمل سے زیادہ ہم آہنگ، فطرت انسانی سے زیادہ مطابقی اور عملی زندگی سے سازگار ہے۔ اس سلسلہ میں شاہ صاحب چوتھی صدی ہجری سے پیشتر کے طرز عمل کا ذکر کرتے ہیں اور بتاتے ہیں کہ لوگوں کو اپنی دینی زندگی میں عبادات و معاملات میں جو نئے نئے مسائل و مشکلات پیش آتے تھے ان کو وہ کس طرح حل کرتے تھے اور اس سلسلہ میں وہ کیا راستہ اختیار کرتے تھے۔ حجة الله البالغة کے باب "حکایة حال الناس قبل المائۃ الرابعة و بعدھا" (چوتھی صدی ہجری سے پیشتر اور اس کے بعد کے لوگوں کا مسائل دینی کی تحقیق و عمل کے بارے میں کیا طرز عمل تھا؟) میں تحریر فرماتے ہیں:

"معلوم ہونا چاہئے کہ چوتھی صدی سے قبل کے لوگ کسی ایک معین مذہب (فقہی) کی پابندی اور اس کی مکمل تقلید پر اجماع کئے ہوئے نہیں تھے، ابوطالب مکی (اپنی مشہور کتاب "قوت القلوب" میں لکھتے ہیں کہ تعین فی انداز کی کتابیں (اور فقہی مسائل کے مجموعے) اس زمانہ کے بعد کی باتیں ہیں، لوگوں کی کہی ہوئی باتوں کا کہنا کسی ایک مذہب پر فتویٰ دینا، اس کے قول کو دستور العمل بنالینا اور اسی کو نقل کرنا اور اسی مذہب کے اصولوں کی بنیادوں پر فقہ کا پہلی اور دوسری صدی میں وجود نہیں تھا۔"

میں اس میں اضافہ کر کے کہتا ہوں کہ دو ابتدائی صدیوں کے بعد تخریج کا کسی قدر سلسلہ شروع ہوا لیکن یہ بات مسلم ہے کہ چوتھی صدی کے لوگ ایک ہی مذہب کے دائرے میں رہ کر تقلید خاص کے پابند اور اسی کے مطابق مسائل و احکام میں تفقہ اور اسی مذہب کے تحقیقات و اجتہادات کی نقل و روایت کے عادی نہیں تھے



جیسا کہ تتبع سے معلوم ہوتا ہے۔

امت اور (مسلم معاشرہ) میں دو طبقے تھے ایک علماء کا، ایک عوام کا، عوام کا تو قصہ یہ ہے کہ وہ ان اجماعی مسائل میں جن میں مسلمانوں یا جہور مجتہدین کے درمیان کوئی اختلاف نہیں ہے وہ صرف صاحب شرع (صلی اللہ علیہ وسلم) کی تقلید کرتے تھے۔ وہ وضو، غسل کرنے اور نماز و زکوٰۃ ادا کرنے کا طریقہ اور اسی طرح کی عبادات و فرائض، اپنے والدین یا اپنے شہر کے استادوں، عالموں سے اخذ کرتے تھے، اور اسی کے مطابق عمل کرتے تھے اور اگر کوئی نئی بات پیش آتی تو اس کے بارے میں کسی مفتی سے بھی جس حد تک ان کی رسائی ہوتی تھی کسی خاص مذہب کے تعین کے بغیر رجوع کر لیتے تھے اور اس سے مسئلہ پوچھ لیتے تھے۔

جہاں تک خواص کا تعلق ہے ان کا معاملہ یہ تھا کہ جن کا فن حدیث تھا وہ حدیث سے اشتغال رکھتے تھے۔ ان کو احادیث نبویہ اور آثار صحابہ کا اتنا ذخیرہ مل جاتا تھا کہ اس کی موجودگی میں ان کو اس مسئلہ میں کسی اور چیز کی ضرورت نہیں پڑتی تھی۔ ان کے پاس کوئی نہ کوئی ایسی حدیث جو درجہ شہرت، استفاضہ یا صحت کو پہنچی ہوتی تھی موجود تھی، جس پر فقہاء اور علماء کبار میں کسی نہ کسی نے عمل کیا ہوتا تھا، اور اس کے پاس اس کو ترک کرنے کا کوئی معقول عذر نہیں ہوتا تھا، یا جہور صحابہ اور تابعین کے پے در پے ایک دوسرے کی تائید کرنے والے اقوال ان کے پاس ہوتے تھے، جن سے اختلاف کرنے کی کوئی گنجائش نہیں ہوتی تھی، اگر ان میں سے کسی کو مسئلہ میں کوئی ایسی چیز ملتی جس سے اس کا قلب مطمئن ہوتا، نقول کے تعارض یا ترجیح کے اسباب کے غیر واضح ہونے کی وجہ یا کسی اور معقول سبب سے تو پھر وہ اپنے پیشرو فقہاء اور علماء کے کلام کی طرف رجوع کرتا تھا، اگر اس کے بارے میں اس کو دو قول ملے، تو ان میں سے وہ اس کو اختیار کر لیتا جو زیادہ قوی اور مدلل ہوتا چاہے یہ قول علمائے مدینہ کا ہوتا یا علمائے کوفہ کا، جو تخریج (اجتہاد و استنباط) کی اہلیت رکھتے تھے، وہ ایسے مسئلہ میں جس میں ان کو کوئی صراحت نہیں ملتی تھی، تخریج و اجتہاد سے کام لیتے تھے۔ یہ لوگ اپنے اساتذہ یا اہل گروہ کی طرف منسوب کئے جاتے تھے، مثلاً کہا جاتا تھا کہ فلاں شافعی ہے، فلاں حنفی ہے، علمائے حدیث میں بھی جو کسی مذہب سے زیادہ اتفاق کرتا تھا، اس کی طرف منسوب ہو جاتا تھا۔ مثلاً انسانی اور یہی کی نسبت امام شافعی کی طرف کی جاتی تھی۔ اس زمانہ میں قضاء و افتاء پر اسی کا تقرر کیا جاتا تھا جس میں اجتہاد کی صلاحیت ہوتی تھی، فقیر بھی وہی کہلاتا جو مجتہد ہوتا، پھر ان صدیوں کے بعد دوسری طرح کے لوگ پیدا ہوئے، جنہوں نے چپ و راست کا راستہ اختیار کیا۔

شاہ صاحب غایت انصاف اور حقیقت پسندی سے کام لیتے ہوئے، ایسے شخص کو تقلید کے بارے



میں معذور سمجھتے ہیں جو کسی مذہب فقہی یا معین امام کا مقلد تو ضرور ہے لیکن اس کی نیت محض صاحب شریعت کی پیروی اور اتباع نبوی ہے، لیکن وہ اپنے اندر اس کی اہلیت نہیں پاتا کہ وہ حکم شرعی اور جو چیز کتاب و سنت سے ثابت ہے، اس تک براہ راست پہنچ جائے، اس کے کئی اسباب ہو سکتے ہیں، مثلاً وہ عامی شخص ہے یا اس کے پاس براہ راست تحقیق کرنے کے لئے وقت و فرصت نہیں یا ایسے وسائل (علم و تحقیق) حاصل نہیں جن سے وہ نصوص کا خود پتہ چلا لے یا ان سے مسئلہ استنباط کرے، شاہ صاحب علامہ ابن حزم کا یہ قول نقل کرنے کے بعد کہ تقلید حرام ہے اور کسی مسلمان کے لئے جائز نہیں کہ وہ رسول اللہ صلی اللہ علیہ وسلم کے علاوہ کسی کے قول کو بلا دلیل قبول کرے، تحریر فرماتے ہیں:

”ابن حزم کے قول کا مصداق وہ شخص نہیں جو رسول اللہ صلی اللہ علیہ وسلم کے قول کے علاوہ کسی کو اپنے لئے واجب الاطاعت نہیں سمجھتا، وہ حلال اس کو گردانتا ہے جس کو اللہ اور اس کے رسول نے حلال کیا اور حرام اس کو مانتا ہے جس کو اللہ اور اس کے رسول نے حرام کیا، لیکن چوں کہ اس کو براہ راست آنحضرت صلی اللہ علیہ وسلم (کے اقوال و احوال) کا علم حاصل نہیں وہ آپ کے مختلف اقوال میں تطبیق دینے کی صلاحیت اور آپ کے کلام سے مسائل استنباط کرنے کی قدرت نہیں رکھتا، وہ کسی غلط فہمی عالم کا دلہ پکڑ لیتا ہے یہ سمجھتے ہوئے کہ وہ صحیح بات کہتا ہے اور اگر مسئلہ بیان کرتا ہے تو وہ اس میں محض سنت نبوی کا پیڑ اور ترمیم ہوتا ہے جیسے ہی اس کو یہ معلوم ہوتا ہے کہ اس کا یہ خیال صحیح نہیں تھا اسی وقت وہ بغیر کسی بحث و امرار کے اس کا دامن چھوڑ دیتا ہے، بھلا ایسے آدمی کو کوئی کیسے ملعون کہے گا اور اس کو سنت و شریعت کا مخالف قرار دے گا؟“

سب کو معلوم ہے کہ استفتاء اور افتاء کا سلسلہ عہد نبوی سے لے کر برابر چلتا رہا ہے اور ان دونوں میں کیا فرق ہے کہ ایک آدمی ہمیشہ ایک سے فتویٰ لیتا ہے یا کبھی ایک سے فتویٰ لیتا ہے، کبھی دوسرے سے ایسی حالت میں کہ اس کا ذہن صاف ہے، اس کی نیت سلیم ہے اور وہ صرف اتباع شریعت چاہتا ہے یہ بات کیسے جائز نہیں؟ جبکہ کسی فقیہ کے بارے میں ہمارا یا ایمان نہیں ہے کہ اللہ تعالیٰ اس پر آسمان سے فقہانہ فیاضی اور ہم پر اس کی اطاعت فرض کی ہے اور کہ وہ معصوم ہے تو اگر ہم نے ان فقہاء اور ائمہ میں سے کسی کی اقتداء کی تو محض اس بنا پر کہ ہم یہ جانتے ہیں وہ کتاب اللہ اور سنت رسول اللہ کا عالم ہے، اس کا قول (فتویٰ) دو حالتوں میں سے کسی ایک حالت سے خالی نہیں، یا وہ کتاب و سنت کے مرتجع حکم پر

یعنی ہے یا فقہ استنباط کے اصولوں میں سے کسی اصول کے مطابق اس سے مستنبط کیا ہوا ہے، یا اس نے قرآن سے یہ سمجھ لیا ہے کہ مکمل فساد علت کے ساتھ وابستہ ہے (اور وہ علت یہاں پائی جاتی ہے) اور اس کا مطلب اس بات پر مطمئن ہو گیا ہے، اس بنا پر اس نے غیر منصوص کو منصوص پر قیاس کیا، اگرچہ زیادہ زبان حال سے کہتا ہے کہ میں سمجھتا ہوں کہ رسول اللہ صلی اللہ علیہ وسلم نے یہ فرمایا کہ جہاں علت پائی جائے وہاں حکم یہ ہوگا، اور یہ قیاسی مسئلہ اس عموم اور کلیہ میں شامل ہے، اس طرح اس حکم کی نسبت بھی آنحضرت صلی اللہ علیہ وسلم کی طرف کی جاسکتی ہے لیکن ظنی طریقہ پر اگر صحت حال یہ نہ ہوتی تو کوئی صاحب ایمان کسی مجتہد کی تعلید نہ کرتا، اگر ہمیں رسول معصوم صلی اللہ علیہ وسلم جن کی اطاعت کو اللہ تعالیٰ نے ہم پر فرض کیا ہے کوئی حدیث قابل وثوق سند سے پہونچے جو اس مجتہد یا امام کے فتوے اور قول کے خلاف ہو اور ہم اس حدیث کو چھوڑ دیں اور اس ظنی طریقہ کی پیروی کریں تو ہم سے بڑھ کر ناروا طریقہ اختیار کرنے والا کون ہوگا۔ اور کل ہمارا خدا کے سامنے کیا عقد ہوگا ؟

اس منصفانہ اور محققانہ تجزیہ کے بعد شاہ صاحب ان چار فقہی مذاہب (حنفی، مالکی، شافعی، حنبلی) کے بارے میں جن پر عالم اسلام میں عام طور پر عمل کیا جا رہا ہے، اپنے رسالہ "عقد الجید فی احکام الاجتہاد والتقليد" میں جو "بعامت کہتر بہ قیمت بہتر" کا مصداق ہے، تحریر فرماتے ہیں :

"یاد رکھو کہ ان مذاہب اربعہ کے اختیار کرنے میں بڑی مصلحت ہے اور ان چاروں کو بالکل نظر انداز کرنے میں بڑا مفسدہ ہے، اس کے کئی وجوہ و اسباب ہیں، ایک یہ کہ امت کا اس پر اتفاق رہا ہے کہ شریعت کے معلوم کرنے کے بارے میں وہ سلف متقدمین پر اعتماد کرے، تابعین نے اس بارے میں صحابہ پر اعتماد کیا اور تبع تابعین نے تابعین پر و علیٰ ہذا القیاس ہر دور کے علماء نے اپنے پیشروں پر اعتماد کیا، عقل سے بھی اس کا استحسان ہونا ثابت ہوتا ہے۔ اس لئے کہ شریعت کے علم کا ذریعہ نقل و استنباط ہے۔ اور نقل جب ہی ممکن ہے، جب ہر طبقہ اپنے پہلے طبقہ سے جو اس سے متصل ہے اخذ کرے، استنباط میں بھی ضروری ہے کہ متقدمین کے مذہب معلوم ہوں تاکہ ان کے اقوال کے دائرہ سے خارج ہو کر خرق اجماع نہ ہو جائے اس لئے ان اقوال کے ہانٹنا اور تابعین سے مدد لینے کی ضرورت ہے، دوسرے علوم فنون اور ہنروں اور مشینوں کا بھی یہی حال ہے، صرف و نحو، طب، شاعری، موسیقی، نگارگری سب ہی وقت حاصل ہوتے ہیں جب ان کے استادوں اور ان کے ساتھ اشتغال رکھنے والوں کی صحبت اختیار کی جائے، اس کے بغیر مہارت حاصل ہو جائے

ایسا بہت کم پیش آتا ہے، اگرچہ عقلاً ایسا ممکن ہے لیکن واقعاً ممکن نہیں۔  
 جب یہ بات متعین ہوگئی کہ سلف کے اقوال و تحقیقات پر اعتماد ضروری ہے تو پھر ضروری ہو گیا کہ جن  
 اقوال پر اعتماد کیا جا رہا ہے وہ سند صحیح سے مروی، مشہور کتابوں میں مدون ہوں، اور ان پر ایسا کام  
 ہو کہ اس میں رائج اور مرجوح اور عام و خاص کا امتیاز آسان ہو، جہاں اطلاق پایا جاتا ہے وہاں یہ پتہ  
 مل سکے کہ اس میں قیید کیا ہے؟ مختلف اقوال میں تطبیق دی جا چکی ہو اور احکام کے عمل پر روشنی ڈالی  
 جا چکی ہو، نہیں تو ایسے مذاہب و اجتہادات پر اعتماد صحیح نہیں ہوگا، ان پچھلے ادوار میں کوئی مذہب (فقہی)  
 بھی ایسا نہیں ہے جن میں یہ صفات پائی جاتی ہوں اور شرطیں پوری ہوتی ہوں، سوائے ان مذاہب  
 اربعہ کے۔

اس طرح شاہ صاحبؒ نے اجتہاد و تقلید کے درمیان وہ نقطہ اعتدال اختیار کیا ہے جو مقام  
 شریعت، فطرت انسانی اور واقعات کی دنیا سے پورے طور پر مطابق ہے، انھوں نے تقلید کے ساتھ یہ شرط  
 لگا دی ہے کہ اس بارے میں ذہن صاف اور نیت درست ہو کہ مقصود صاحب شریعت صلی اللہ علیہ وسلم کا اتباع  
 اور کتاب و سنت کی پیروی ہے، اور یہ اس اعتماد پر ہے کہ ہم جس کو واسطہ بنا رہے ہیں، وہ کتاب و سنت کا  
 عالم اور شریعت اسلامی کا محض نمائندہ اور ترجمان ہے، نیز یہ کہ ذہن اس کے لئے تیار ہے (خواہ اس کا موقع  
 مدتوں میں آئے) کہ جب اس بات کا یقین پیدا ہو جائے گا کہ صورت حال اس سے مختلف ہے، اور سنت کے  
 ثابت حکم دوسرا ہے، تو ایک صاحبِ ایمان کو دوسری شکل کے اختیار کرنے میں کبھی تامل نہ ہوگا۔

فَلَا وَرَيْكَ لَا يُؤْمِنُونَ حَتَّىٰ مُحْكَمُونَ فِيمَا شَجَر بَيْنَهُمْ ثُمَّ لَا يَجِدُوا فِي أَنْفُسِهِمْ  
 حَرَجًا مِمَّا قَضَيْتَ وَيُسَلِّمُوا تَسْلِيمًا۔

تمہارے پروردگار کی قسم یہ لوگ جب تک اپنے تنازعات میں تمہیں منصف نہ بنائیں اور جو فیصلہ تم کرو  
 اس سے اپنے دل میں تنگ نہ ہوں بلکہ اس کو خوشی سے مان لیں تب تک مومن نہیں ہوں گے۔

اس دور میں اجتہاد کی باتیں بہت ہو رہی ہیں اور یہ نعرہ لگایا جا رہا ہے کہ اس زمانہ میں اجتہاد کی ضرورت  
 ہے، چنانچہ اجتہاد کا نعرہ لگانا ایک طرح سے ترقی پسندی کی علامت بن گیا ہے، اس میں کوئی شک نہیں کہ



اجتہاد اس زمانہ کی حاجت اور اس دین کی ضرورت ہے جو زندگی کے قافلے کی رہنمائی اور قیادت کرتا ہے، خصوصاً اس زمانہ میں اور بھی اس کی ضرورت ہے جبکہ تمدن اور صنعت و تجارت نے ایسی غیر معمولی اور حیرت انگیز ترقی کر لی ہے جس کا تصور بھی نہیں کیا جاسکتا تھا۔ جدید تجارتی معاملات اور معاہدوں میں ایسے فقہی احکامات اور فیصلوں کی ضرورت ہوتی ہے جو اسلامی فقہ کے اصولوں اور شریعت اسلامی کے مقاصد سے ہم آہنگ ہوں۔ لیکن شرعی مسائل اور جدید عصری ایجادات کے بارے میں جو لوگ اجتہاد کا نعرہ لگاتے رہتے ہیں وہ اسلامی دنیا کے وہ قائدین و مفکرین اور مغربی دانش گاہوں کے فضلا ہیں جنہوں نے خود مغربی تہذیب و تمدن کا سامنا پورے عزم و ارادے اور ایمان و یقین سے کرنے میں اپنی مہارت اور ذہانت و ذکاوت کا ثبوت نہیں دیا ہے۔ حالاں کہ ان کا فرض تھا کہ مغربی تہذیب و تمدن اور اس کی سائنسی ایجادات اور ترقی، اس کی خوبیوں اور خامیوں کے درمیان تمیز کر کے وہی چیزیں لیتے جو مشرقی قوموں اور اس کے دین و مذہب اور تہذیب و مزاج سے میل کھائیں اور ان قوموں کو بھی روشنی دکھاتے جو اذیت کا شکار ہو چکی ہیں، وہ مغرب سے جو کچھ حاصل کرتے پہلے اس سے اس غبار کو جھاڑ دیتے جو قرون مظلمہ سے ہی ان کا جز بن گئی ہے اور اب بھی اس کی وجہ سے نفسیاتی کشمکش اور اعصابی تناؤ میں مبتلا ہیں۔ مغربی دانش گاہوں کے ان فضلا کو اس کا کوئی حق نہیں پہونچتا کہ اس دور میں وہ ان علوم سے فائدہ اٹھائیں، اسی لئے کہ جن میدانوں میں انہوں نے تحقیق کیا ہے اور جو ان کا خاص موضوع رہا ہے اس میں بھی انہوں نے اپنے رول کو ادا نہیں کیا اور نہ ہی نظام تعلیم و تربیت کو آزاد اسلامی نظام تعلیم کے سانچے میں انہوں نے ڈھالنے کی کوشش کی، حالاں کہ یہ کام بھی اجتہاد ہی کی طرح ہے، لیکن انسان کی ہمیشہ سے یہ خصوصیت رہی ہے کہ وہ خود کچھ نہیں کر پاتا تو دوسروں کو مورد الزام ٹھہراتا اور اس سے مطالبہ کر بیٹھتا ہے۔

اس گرفت اور احتساب کے باوجود یہ بات بہر حال اپنی جگہ صحیح ہے اور اس میں کوئی شک نہیں کہ اجتہاد کی ضرورت اپنی جگہ پر ہے اس مسئلہ پر کوئی اختلاف نہیں، جو لوگ علوم شریعت میں بعیرت اور اس پر دسترس رکھتے ہیں وہ اس میدان میں اپنا قائدانہ کردار ادا کریں اور اصول فقہ جیسے قیمتی خزانہ سے جس کی کوئی نظیر قوموں اور ملتوں میں نہیں ملتی۔ احکام و مسائل کے استنباط میں فائدہ اٹھائیں، فقہ کا یہ ذخیرہ عرصہ سے صرف تاریخ بن کر رہ گیا ہے جس سے ہمیں صرف یہ معلوم ہوتا ہے کہ پہلے دور کے مجتہدین کس طرح احکام و مسائل کا استنباط کیا کرتے تھے۔ اس سے زیادہ کچھ نہیں، لیکن وقت کی گھڑی کو نہ تو اپنی جگہ روکا جاسکتا

ہے اور نہ ہی اس کو معطل کیا جاسکتا ہے اور نہ ہی اس کو ماضی کی طرف واپس لوٹایا جاسکتا ہے، جبکہ اسلام ایسی قوموں اور معاشرہ کا دین ہے جو ان مسائل و مشکلات کے ساتھ ساتھ چلتا ہے بلکہ ان کا سامنا کرتا ہے۔

## اجتہاد کے معطل ہونے کی وجہ

مختلف ادوار ملکوں اور شہروں میں امت نے اجتہاد کو اختیار کیا اور علماء اس پر گامزن رہے مذاہب اربعہ کی کتابیں ان مثالوں سے بھری پڑی ہیں، لیکن تاتاری حملہ کے بعد مذاہب اربعہ (جدید مفہوم میں ہم اس کو علمی اکیڈمی یا ادارے سے تعبیر کر سکتے ہیں) پر کسی قدر پٹمر دگی اور کمزوری چھا گئی اس لئے کہ تاتاری حملے نے خود اعتمادی اور ذہانت کے سوتوں کو خشک کر دیا تھا۔ جو قومیں تاتاری قوموں کے ماتحت ہوئیں ان کے اندر مسلح اور غیر مسلح لشکر کے مقابلہ کی جرات ختم ہو کر رہ گئی، چنانچہ اسلامی دنیا کے مشرقی حصے کے علماء نے اس خاص وقفہ میں اجتہاد کی سرگرمیوں پر کسی حد تک پابندی لگانے ہی میں عافیت سمجھی، اس لئے کہ انہیں اندیشہ ہونے لگا کہ اگر اجتہاد کی اجازت دیدی گئی تو حکام اور والیان سلطنت کے سیاسی اور انفرادی مصالح کا اس میں خیال رکھا جائے گا اور اس سے نفع کے بجائے نقصان زیادہ ہوگا۔ اس کا بھی امکان ہے کہ دین میں تحریف کا سبب یہ انفرادی اجتہاد بن جائے یا اس امت کی رفتار میں انحراف اور کمی پیدا ہو جائے اگرچہ ان علماء کا خیال وقتی طور پر پابندی کے لئے تھا جس کی بنیاد فقہ کے اس اصول پر رکھی گئی تھی کہ جلب منفعت پر دفع ضرر کو ترجیح دی جانی چاہئے۔

اب اگر اجتہاد کا دروازہ کھولنا ہی ضروری ہے تو ضرور کھولا جائے لیکن اصول فقہ کی کتابوں میں اس کے لئے جو شرائط بیان کی گئی ہیں ان کا لحاظ ضروری ہے، بہتر تو یہ ہے کہ انفرادی طور پر اجتہاد کے بجائے اجتماعی طور پر اجتہاد کیا جائے، وہ اس طرح کہ شریعت کے ماہرین کی ایک اکیڈمی ہو جس میں کسی مسئلہ پر طویل غور و فکر، بحث و مباحثہ اور تبادلہ آراء اور قرآن و سنت اور فقہ و اصول فقہ کے پورے ذخیرے کے بحر پر جائزے کے بعد فیصلہ کیا جائے تاکہ اس میں کسی سازش یا کسی سیاسی قوت یا استبدادی حکومت کا عکس نہ پڑنے پائے۔

اجتہاد کے حدود اور اس کا میدان  
جدید طبقہ کے لوگ اجتہاد کی دعوت دیتے ہیں خصوصاً

عصری دانش گاہوں کے پر جوش جذباتی نوجوان اور اسلامی ملکوں کے بعض سربراہ، ان کی اس دعوت کے ایسا معلوم ہوتا ہے جیسے وہ ہر مسئلہ میں اجتہاد مطلق کی دعوت دے رہے ہیں، وہ مغربی اقدار و فیم اور عصری پیانوں کو حوں کا توں لینے پر مصر ہیں۔ گویا کہ زمانہ پہلے اسلامی دور کی طرح ہو گیا ہے جب اسلام بنایا آیا تھا اور انسانی سوسائٹی مکمل طور پر انقلاب سے دوچار ہو گئی تھی اور گزشتہ دور میں فقہاء اور مجتہدین نے جو نتائج نکالے تھے اور علم و تحقیق اور مطالعہ کے بعد جو اصول انھوں نے بنائے تھے وہ اپنی قیمت اور اہمیت کھو چکے ہیں اور اب موجودہ زمانہ اور قوموں کے مزاج سے وہ ہم آہنگ نہیں، اس میں زیادہ تر سطحیت، لاپرواہی، نام نہاد ترقی پسندانہ ادب کے پھیلائے ہوئے پروپیگنڈے کا اثر ہے۔ اس ادب نے نوجوانوں کے سامنے زمانہ کی ایسی تصویر کھینچی ہے جیسے یہ دور بالکل نیا دور ہے اور گزشتہ زمانہ سے یہ دور کسی طرح بھی ہم آہنگ نہیں، واقعہ یہ ہے کہ یہ تصویر کیلکلات پر مبنی ہے اور اس میں ذرہ برابر حقیقت نہیں، واقعیت اور منطقیت سے زیادہ اس میں جذباتیت سے کام لیا گیا ہے۔

## اسلام ایک تغیر پذیر دنیا میں

یہاں یہ مناسب معلوم ہوتا ہے کہ اس مقالہ کا اختتام اس تقریر کے اقتباس پر کروں جو میں نے مسلم یونیورسٹی علی گڑھ میں ایک سیمینار بعنوان "اسلام ایک تغیر پذیر دنیا میں" کی تھی۔

"زمانہ اپنی تغیر پذیری اور زیادہ مسیح الفاعل میں اپنی تغیر پرستی یا اقبال کے الفاظ میں "تازہ پسندی کے لئے بنام زیادہ ہے اور بدکم ہے، بہت سے لوگ یہ سمجھتے ہیں کہ زمانہ تغیر پذیری ہی کا نام ہے زمانہ ثبات اور تغیر کے متوازن مرکب اور مجموعے کا نام ہے۔ جب کبھی اس کا تناسب بگڑے گا یعنی ٹھہراؤ تغیر پر غالب آجائے گا یا تغیر ٹھہراؤ پر غالب آجائے گا، تو زمانے، سوسائٹی اور تہذیب کا قوام بگڑ جائے گا۔ ان دونوں کے تناسب کا معاملہ کیمیائی اجزاء کے تناسب سے بھی کہیں زیادہ نازک ہے۔ زمانہ جہاں تغیر کی صلاحیت رکھتا ہے اور اس کو بدلنا چاہئے، اس کے لئے بدلتا زندگی کی کوئی کمزوری، کمی یا عیب نہیں وہ زندگی کا مین مزاج ہے اور زندگی کی تعریف ہے

ہر دم رداں، ہر دم دواں، ہر دم جواں ہے زندگی

وہ زندگی زندگی کہلانے کی مستحق نہیں جس میں نمو کی صلاحیت مفقود ہو چکی ہو، وہ دخت شاداب



اور پُرثمر نہیں کہلایا جاسکتا جو اپنی نمکی صلاحیت کھودے۔

تغیروغیری یا اس کے بجائے اگر آپ اس کو نمویاترقی کا نام دیں تو میرے خیال میں آپ اس کے ساتھ زیادہ انصاف کر سکیں گے۔ زمانہ تغیر قبول کرنے کے ساتھ مقابلہ کی بھی ایک طاقت رکھتا ہے، ہم تو یہ دیکھتے ہیں کہ زمانہ کتنا بدل گیا اور اس تبدیلی کے مظاہر بھی ہم کو صاف نظر آتے ہیں، لیکن زمانے نے اپنی اندرونی صلاحیتوں کو باقی رکھنے اور اپنے صالح اجزاء و عناصر کو محفوظ رکھنے کے لئے کتنی کشمکش کی اور کس قوت مقابلہ سے کام لیا، علم حالات میں ہم اس کو نہیں دیکھ پاتے، اس کے لئے ایک خاص طرح کی خوردبین کی ضرورت ہے۔

ایک دریا ہی کو آپ لیں جو روانی اور حرکت کے لئے سب سے بہتر مثال ہو سکتا ہے دریا کی کوئی موج اپنی پہلی موج کی بالکل عین اور مثالی نہیں ہوتی، لیکن دریا اپنی گذرتی ہوئی موجوں کے باوجود اپنے نام کے ساتھ، اپنے حدود کے ساتھ اپنی بہت سی خصوصیات کے ساتھ ہزاروں برس سے قائم ہے۔ دجلہ و فرات آج بھی دجلہ و فرات کہلاتے ہیں گے اور گنگ و جمن آج بھی گنگ و جمن کہلاتے ہیں۔

زمانے کے اندر ٹھہراؤ بھی ہے اور بہاؤ بھی، اگر زمانہ ان دونوں خصوصیتوں اور صلاحیتوں میں سے کسی ایک سے محروم ہو جائے تو وہ اپنی افادیت کھودے گا۔

اسی طرح کائنات میں جتنے بھی وجود، شخصیتیں اور ہستیاں ہیں سب کے اندر مثبت اور منفی لہریں برابر اپنا کام کرتی رہتی ہیں اور ان دونوں لہروں کے ملنے سے وہ فریضہ ادا ہوتا ہے اور وہ منصب پورا ہوتا ہے جو ان کے سپرد کیا گیا ہے۔

## مذہب زندگی کا نگران ہے

جہاں تک مذہب کا تعلق ہے، مذہب کے ایک پیرو اور طالب علم کی حیثیت سے میں مذہب کے لئے یہ پوزیشن قبول نہیں کر سکتا اور میں سمجھتا ہوں کہ آپ حضرات بھی مذہب کے لئے یہ پوزیشن نہیں پسند کریں گے کہ مذہب ہر تغیر کا ساتھ دے، یہ کسی تعزیم یا تعریف کی تعریف ہو سکتی ہے کہ وہ درجہ حرارت و برودت بتلائے، یہ مرغ بادشاہ WEATHERCOCK کی بھی تعریف ہو سکتی ہے جو کسی ہوائی اڈے یا اونچی مہارت پر لگایا گیا ہے صرف یہ معلوم کرتے کے کہ ہوا کس طرف کی چل رہی ہے، لیکن مذہب کی تعریف

نہیں ہو سکتی، میں سمجھتا ہوں کہ آپ حضرات میں سے کوئی بھی ایسا نہیں ہو گا کہ مذہب کو اس کے بلند مقام سے اتار کر تحریک میٹر یا مرغ بلونا کا مقام دینا چاہتا ہو، کہ مذہب کا کام یہ ہے کہ وہ صرف زمانے کی تبدیلیوں کی رسید دیتا رہے، اگنا لوج ACKNOWLEDGE کرتا رہے یا اس کی عکاسی کرتا رہے، صحیح آسمانی مذہب کے ٹوکیا کسی نام نہاد مذہب کے پیرو یا اس کے نمائندے بھی اس پوزیشن کو قبول کر لینے کے لئے تیار نہیں ہوں گے۔

مذہب تغیر کو ایک حقیقت مانتا ہے اور اس کے لئے وہ ساری گنجائش رکھتا ہے جو ایک صالح صحیح، فطری اور جائز تغیر کے لئے ضروری ہوں، مذہب زندگی کا ساتھ دیتا ہے لیکن یہ محض ساتھ دینا یا محض رفاقت اور پیروی نہیں ہے، بلکہ اس کے ساتھ ساتھ مذہب کا فریضہ یہ بھی ہے کہ وہ اس کا فرق کرے کہ یہ صالح تغیر ہے، یہ غیر صالح تغیر ہے، یہ تنہوی رحمان ہے اور یہ تعمیری رحمان ہے، اس کا نتیجہ انسانیت کے حق میں یا کم سے کم اس مذہب کے پیروؤں کے حق میں کیا ہو گا۔ مذہب جہاں رواں دواں زندگی کا ساتھ دینے والا ہے وہاں وہ زندگی کا معتب، نگران، اگرچہ GUARDIAN اور زندگی کا اتالیق بھی ہے۔

گارجین کا کہنا یہ نہیں ہے کہ جو ہستی اس کی اتالیقی میں ہے، اس کے ہر صحیح غلط و حمان کا ساتھ دے اور اس پر ہر تصدیق ثبت کرے مذہب ایسا سسٹم نہیں ہے کہ جہاں ایک ہی قسم کی مہر رکھی ہوئی ہے ایک ہی طرح کی رد و شنائی ہے اور ایک ہی طرح کا ہاتھ ہے جو دستاویز اور تحریر آئے مذہب کا کام یہ ہے کہ وہ اس پر ہر تصدیق ثبت کر دے، مذہب پہلے اس کا جائز و لے گا پھر اس پر اپنا فیصلہ صادر کرے گا اور ترغیب اور بعض اوقات مہر اور ترہیب کے ذریعہ اس سے اسے باز رکھنے کی کوشش کرے گا اور اگر کوئی ایسی غلط دستاویز اس کے سامنے آتی ہے جس سے اس کو اتفاق نہیں یا جس کو وہ انسانیت کے حق میں مہلک اور تباہ کن سمجھتا ہے تو نہ صرف یہ کہ وہ اس پر ہر تصدیق ثبت کرنے سے انکار کرے گا بلکہ اس کی بھی کوشش کرے گا کہ وہ اس کی راہ میں مزاحم ہو۔

یہاں اخلاقیات اور مذہب میں ایک فرق پیدا ہو جاتا ہے، مذہب اپنی ذمہ داری اور فرض سمجھتا ہے کہ غلط رجحان کو روکے، اہر اخلاقیات و نفسیات کی ڈیوٹی صرف یہ ہے کہ وہ غلط رجحانات کی نشاندہی کر دے یا اپنا نقطہ نظر ظاہر کر دے، لیکن مذہب اس کی کوشش کرے گا کہ وہ اس کا راستہ روک کر کھڑا ہو جائے۔

اگر ہم نے اس باریک بینی، گہرائی و گیرائی، امانت و احساس ذمہ داری، اس دین کے مزاج اور اس کے پیغام سے گہری واقفیت کا ثبوت دیا اور اسی کے ساتھ ہم نے موجودہ زمانہ کے مزاج و خصوصیات کو سمجھا جس میں نمودار تغیر کی صلاحیت ہے اور ثبات و استقامت بھی اور اس نے قدیم صالح عناصر کو باقی بھی رکھا ہے۔ اگر ہم نے ان خصوصیات کو اچھی طرح سمجھ لیا فقہ اسلامی کی ضرورت (و وسیع معنوں میں) کو، ہم پوری کر سکتے ہیں اور ہم اسلامی سوسائٹی کی بھی ضرورتوں کو پوری کر سکتے ہیں اور اسلامی احکام اور دینی تعلیمات پر ہم اس مہذب اور ترقی یافتہ زمانہ میں بھی عمل کر کے دکھا سکتے ہیں اور اس زندگی کا بھی ساتھ دے سکتے ہیں جو تیزی اور انتہائی سرعت کے ساتھ ترقی کرتی جا رہی ہے۔

و علی اللہ قصد السبیل ومنہا جائر





## پگڑی کا مسئلہ

### وضاحت مسئلہ

①

- ۱۔ پگڑی کا مسئلہ - وجوہات و اثرات
- ۲۔ کرایہ داری - پگڑی - سلامی
- ۳۔ پگڑی کا مسئلہ - ایک تعارف
- ۴۔ کرایہ کے مکانات و دکانوں کی پگڑی کا مسئلہ
- ۵۔ اینٹ کنٹرول سے متعلق نوٹ

### مسئلہ فقہی نقطہ نظر سے

②

- ۱۔ مکانات و دکانوں کی پگڑی کا مسئلہ
- ۲۔ پگڑی لینا اور دینا
- ۳۔ دکان و مکان کی پگڑی کا حکم
- ۴۔ پگڑی کا مسئلہ
- ۵۔ پگڑی کا مسئلہ
- ۶۔ پگڑی کا مسئلہ
- ۷۔ بدل الخلو

### تخریری آراء

③

### مذاکرہ فقہیہ

④

### تجاویز

⑤

## پگڑی کا مسئلہ : وجوہات اور اثرات

از \_\_\_\_\_ طحاہریگ

زمین، دوکان یا مکان وغیرہ پر وصول کی جانے والی پگڑی جسے لوگ سلامی بھی کہتے ہیں ایک سماجی معاشی مسئلہ ہے جیسے جیسے ہمارا ملک صنعتی و تجارتی ترقی کی طرف گامزن ہوتا جاتا ہے۔ پگڑی کے رواج میں بھی ترقی ہوتی جاتی ہے۔ ان علاقوں میں جہاں صنعتی و تجارتی سرگرمیاں تیز نہیں ہوتی ہیں۔ ابھی پگڑی کا مسئلہ نہیں ابھرا ہے دیہاتوں اور پسماندہ قصبات نیز ترقی یافتہ شہروں کے کبھی پسماندہ علاقوں میں زمین و عمارتیں یوں ہی عام کر لے کے عوض حاصل ہونے میں کوئی دشواری پیش نہیں آتی۔ مگر جیسے جیسے ترقی پذیر قصبوں سے بڑے شہروں کی طرف رجوع کریں پگڑی دامن کو پکڑنے لگتی ہے۔ پگڑی کا رواج سب سے زیادہ ان شہروں میں ہے جو ملک کے اہم ترین شہر کہلاتے ہیں۔ یہاں پگڑی کی جیب پر پگڑی بھی بہت سخت ہے یعنی شرح کے لحاظ سے دہلی، بمبئی، کلکتہ اور مدراس جیسے شہر میں پگڑی بہت اونچی وصول کی جاتی ہے۔ ان شہروں میں معمولی رقبہ کی زمین اور معمولی لاگت کی عمارت کی صرف پگڑی ہی اتنی ہوتی ہے کہ دوسرے چھوٹے شہروں میں وہی جائیداد اس سے بہت کم رقم میں خریدی جاسکتی ہے یا تعمیر کرائی جاسکتی ہے۔

پگڑی ایک اضافی رقم ہے جو کرایہ کے علاوہ وصول کی جاتی ہے۔ اردو ادب کی تاریخ یہ بتانے سے قاصر ہے کہ پگڑی انسان کے سرے کھسک کر جیب میں کب داخل ہوئی؟ مگر پگڑی کی اس ہجرت کو اردو ادب تسلیم ضرور کرتا ہے۔ فیذا اللغات میں پگڑی ایک قسم کے محصول اور ایک ناجائز رقم کے معنی میں تحریر ہے اور انگلش میں اس کو (RENT PREMIUM) کہنا موزوں ہوگا باوجود اس کے کہ مغرب کی ترقی یافتہ معیشتوں میں اس کا رواج نہ ہونے کے برابر ہے۔ پگڑی کے مختلف پہلوؤں کا احاطہ کرنے کی کوشش کے بطور ہم اس کی مندرجہ ذیل تعریف وضع کر سکتے ہیں۔

”پگڑی وہ اضافی اور ناقابل واپسی نوعیت کی رقم یا مالی فائدہ ہے جو کسی زمین یا عمارت کا مالک کرایہ دار سے قانونی

یا روایتی شرح کرایہ کے علاوہ یکمشت یا قسط وار حاصل کرتا ہے اور جسے عام طور پر تحریر میں نہیں لایا جاتا اور نہ ہی

حسابات میں درج کیا جاتا ہے۔“

پگڑی کی یہ تعریف ذرا محدود معلوم ہوتی ہے۔ دراصل اس محدود نوعیت کی تعریف کا انتخاب اس مقصد سے





کے حقیقی کرایہ اور مردوج کرایہ کی شرحوں میں جو فرق ہے، گپڑی کی رقم اس کو پورا کرنے کا ایک ذریعہ ہے۔  
 ہمیں حقیقی کرایہ اور مردوج کرایہ کی اصطلاحات کی وضاحت بھی کرنا چاہیے۔ حقیقی کرائے سے ہماری مراد وہ کرایہ ہے جو زمین یا عمارت کو معاشی شے تصور کرتے ہوئے خالص معاشی عوامل سے متعین کیا جائے یعنی طلب و رسد کے اثرات سے جو کرایہ متعین ہوا ہے ہم حقیقی کرایہ کہیں گے۔ اس کے برعکس مردوج کرایہ وہ کرایہ ہے جو اس علاقے میں جس میں کہ زمین یا عمارت واقع ہے پہلے سے مردوج چلا آتا ہے یا قانونی طور سے متعین ہے۔  
 ایک عام مشاہدہ سے حقیقت عیاں ہو جاتی ہے کہ معاشی و سماجی عوامل شرح کرایہ کو ہمیشہ اونچا اٹھانے کا جحان رکھتے ہیں جب کہ قانونی عوامل شرح کرایہ کو دبائے رکھنے کا باعث بنتے ہیں۔

### حقیقی شرح کرایہ و سماجی و معاشی عوامل

حقیقت کہ معاشی و سماجی عوامل حقیقی شرح کرایہ کو اونچا اٹھانے کا رجحان رکھتے ہیں۔ مندرجہ ذیل مشاہدات پر مبنی ہے۔

۱۔ صنعتی و سماجی ترقی :- عاملین پیداوار (FACTORS OF PRODUCTION) میں بنیادی اہمیت کی حامل حقیقت زمین ہی ہے خواہ وہ کھیت کے بطور استعمال ہو یا فیکٹریوں، گوداموں، دفاتر کے بطور استعمال ہو۔ لہذا معاشی ترقی کے ساتھ ساتھ زمین، رہائشی مکانات و تجارتی اغراض کی عمارتوں کی طلب میں برابر اضافہ ہوتا رہتا ہے۔ معاشی ترقی کے اثرات سے سماجی ترقی کا رجحان پیدا ہوتا ہے جو زمین و عمارتوں کی طلب میں مزید اضافہ کا سبب بنتا ہے اس کے علاوہ آبادی کی افزونی بھی زمین و عمارتوں کے طلب گاروں کی تعداد میں اضافہ کرتی ہے۔ یہ معاشی و سماجی ترقی اپنے ساتھ دیہی آبادی کی شہروں کی طرف مراجعت، نیز علاقوں کی شہر کاری جیسے مظاہر ساتھ لاتی ہے ان سب عوامل کا مجموعی اثر یہ ہوتا ہے کہ زمین و عمارتوں کی طلب میں لگاتار اضافی انتقال، UPWARD SHIFT IN DEMAND واقع ہوتا ہے۔ زمین کی رسد تو قدرتی طور سے محدود ہے اور اگر عمارتوں کی تعمیر اضافہ طلب کا ساتھ نہ دستاویزی انتقال طلب کا سیدھا مطلب یہ ہے کہ زمین و عمارتوں کی قیمتوں میں اضافہ ہوگا اور جب قیمتوں میں اضافہ ہوگا تو کرایہ میں بھی اضافہ ہونا قدرتی بات ہے۔

۲۔ افراط زر :- افراط زر جدید معیشتوں کا مسلک ہوا مسئلہ ہے افراط زر کی بدولت تمام ہی اشیاء و خدمات کی قیمتوں میں لگاتار اضافہ کا رجحان پایا جاتا ہے جب افراط زر کی بیماری مستقل رہے تو کچھ اشیاء و خدمات کی قیمتوں میں کم شرح سے اضافہ ہوتا ہے جب کہ کچھ دوسری اشیاء و خدمات کی قیمتیں زیادہ اونچی شرح سے اضافہ پذیر ہوتی ہیں۔ ان کی قیمت

لاگت و فروخت نسبتاً زیاد تیزی سے اونچی ہوتی جاتی ہے۔ اسی طرح کی اشیاء میں زمین و عمارتیں بھی شامل ہیں۔ لہذا جب زمین و عمارتوں کی قیمتیں دوسری اشیاء کی نسبت بہت اونچی ہو جائیں تو ان کا کرایہ بھی اونچا ہونا غیر فطری بات نہیں ہے۔

۳۔ محل وقوع :- وہ قطععات اراضی اور عمارتیں جو شہر کے اہم ترین تجارتی یا رہائشی علاقوں میں واقع ہوتی ہیں ان کی قیمتیں دیگر عام علاقوں کی زمینوں و عمارتوں کی نسبت زیادہ تیزی سے بڑھتی ہیں۔ اس کی بنیادی وجہ وہ زیر وضع جاتی سہولیات (INFRA STRUCTURAL & COMMERCIAL FACILITIES) ہیں جو ان علاقوں میں بہ آسانی حاصل ہوتی ہیں جب کہ سپہاندہ علاقوں میں وہ مفقود ہوتی ہیں۔ دراصل ان سہولیات ہی کی خاطر لوگ زیادہ کرایہ کے باوجود بھی ترقی یافتہ علاقوں کی زمینوں و عمارتوں کو ترجیح دیتے ہیں۔ لہذا زمینوں و عمارتوں کا ایک اہم ترین علاقہ میں واقع ہونا بھی ان کی قیمت میں اضافہ کا سبب ہوتا ہے۔ جب محل وقوع کے اعتبار سے کسی زمین و عمارت کی حقیقی قدر بہت اونچی ہو تو اس کا کرایہ بہت زیادہ ہونا ناگزیر ہے۔

ان عوامل کے ہوتے ہوئے حقیقی کرایہ کی شرح بہت تیز رفتاری سے اونچی ہوتی جاتی ہے۔

### مروجہ کرایہ اور قانونی عوامل

یہ حقیقت کہ قانونی عوامل شرح کرایہ کو دبائے رکھنے کا باعث بنتے ہیں، مندرجہ ذیل مشاہدات پر مبنی ہے :

۱۔ قانون کرایہ داری :- کرایہ داری کے قوانین اور کرایہ داری کے معاملات میں انصاف کا عمل وعدالتی طریقہ کار بہت زیادہ نافذ ہے۔ شرح کرایہ کے سرکاری تخمینے منہ بگائی کے اثرات کو پیش نظر رکھ کر نہیں بنائے جاتے۔ قوانین کرایہ کے تحت کسی زمین و عمارت کا کرایہ بڑھانے کی اجازت کچھ عرصہ پہلے تک نہیں تھی۔ مگر اب ہر تین سال کی مدت کے بعد کرایہ میں دس فیصد اضافہ قابل اجازت ہے۔ اس کے علاوہ اضافی تعمیر کی صورت میں بھی کرایہ میں معمولی اضافہ کیا جاسکتا ہے۔ یہ اضافہ دراصل منہ بگائی کے اثرات کو بھی زائل نہیں کر پاتا۔ مثلاً اگر افراد زر کی سالانہ شرح پانچ فیصد بھی ہو تو تین سال کے بعد کرایہ کی حقیقی قدر ۱۵ فیصد گھٹ جائے گی جب کہ قوانین کرایہ کے مطابق اس میں اضافہ محض دس فیصد ہی ہوگا۔ اگر افراد زر کی شرح ۵ فیصد سے بھی اونچی ہو تو یہ فرق مزید بڑھ جائے گا۔ نتیجہ میں مروجہ کرایہ کی شرح بڑھتی نہیں بلکہ اس کی حقیقی قدر (REAL VALUE) لگاتار گھٹتی جاتی ہے یعنی حقیقی قدر کے معنوں میں مروجہ کرایہ بڑھتا ہی نہیں بلکہ گھٹتا جاتا ہے۔

۲۔ باؤس ٹیکس :- مروجہ کرایہ کو حقیقی کرایہ کی سطح تک بلند ہونے سے روکنے میں باؤس ٹیکس کو بھی کافی حد

تک دخل ہے۔ دہلی میں کرایہ کا ۲۸/۴ فیصد تک ہاؤس ٹیکس کے بطور ادا کرنا ہوتا ہے۔ اگر مالک جائیداد حقیقی کرایہ اندراج میں لائے تو اس کو بہت نقصان برداشت کرنا ہوگا۔ کرایہ کا ایک بڑا حصہ سرکاری مالیات میں جمع ہوگا اور اس کے اپنے پاس نہ لے سکے گا۔ اب اگر کرایہ دار نادہندگی کا شعرا اختیار کرے، تب تو مالک جائیداد کسی آمدنی کو حاصل کرنے کے بجائے خسارہ میں چلا جائے گا۔ اس کو کرایہ کا ۲۸/۴ فیصد حصہ سرکاری مالیات میں جمع کرنا ہی ہوگا خواہ اسے کرایہ وصول ہو رہا ہو یا نہ ہو۔ لگ بھگ یہی صورت حال پورے ملک میں ہے لہذا مردج کرایہ کم سے کم سطح تک رہتا ہے۔

۳۔ انکم ٹیکس :- ہاؤس ٹیکس کے علاوہ، انکم ٹیکس بھی مردج کرایہ کی شرح کو دہلتے رکھنے کا سبب ہے۔ ہاؤس ٹیکس کی ادائیگی کے بعد باقی بچنے والے کرایہ پر آمدنی ٹیکس لاگو ہوتا ہے جو لگ بھگ ۵۲/۵۰ فیصد ہوتا ہے مردج کرایہ اگر حقیقی کرایہ کے مساوی درج کیا جائے تو کرایہ جاتی آمدنی کا بڑا حصہ ہاؤس ٹیکس کے بعد، انکم ٹیکس کی شکل میں نکل جائے گا۔ لہذا جائیدادوں کے مالک اس بات کو انتہائی نقصان دہ سمجھتے ہیں کہ کرایہ کا زیادہ اندراج کیا جائے۔ انکم ٹیکس کی صورت میں بھی یہ بات یاد رکھنے کی ہے کہ کرایہ جاتی آمدنی اگر حسابات میں کسی بھی سطح پر درج ہوگئی تو محکمہ انکم ٹیکس اس میں کسی کٹوتی یا نادہندگی کو منظور نہیں کر سکتا خواہ کرایہ دار کرایہ دے یا نہ دے، جائیداد کے مالک کو کرایہ پر واجب الادا ٹیکس ہر حال میں جمع کرنا ہوگا۔

۴۔ دولت ٹیکس :- انکم ٹیکس و ہاؤس ٹیکس کے ساتھ ہی جائیداد، جو کسی آمدنی کا ذریعہ ہے، دولت ٹیکس کی زد میں بھی آتی ہے۔ دولت ٹیکس کرایہ جاتی آمدنی کی مقدار پر نہیں بلکہ جائیداد کی اصل قیمت کے مطابق لگتا ہے۔ اور محکمہ انکم ٹیکس جائیداد کی قیمت، اس سے حاصل ہونے والی کرایہ جاتی آمدنی سے متعین کرتا ہے جو کرایہ جاتی آمدنی کے دس گنا سے بھی زیادہ لگاتی جاتی ہے۔ اب اگر مردج کرایہ حقیقی کرایہ کے مساوی اندراج کیا جائے تو دولت ٹیکس کی جو رقم متعین ہوگی وہ اس قدر ہوگی کہ ہاؤس ٹیکس اور انکم ٹیکس کی ادائیگی کے بعد بچی کچھی آمد سے پوری نہ ہو سکے گی بلکہ جائیداد کا مالک کچھ اور رقم اپنی جیب سے ادا کرنے پر مجبور ہوگا۔

یہ حقیقت ہے کہ مندرجہ بالا تھم قوانین کی پاسداری کرتے ہوئے زمینوں و عمارتوں کو حقیقی کرایہ کی شرح پر اٹھانا، صحیح طور سے ایک نقصان دہ تجارت ہے۔

یہ امکان کہ حقیقی شرح کرایہ اور مردج شرح کرایہ کے درمیان ایک خلیج پائی جاتی ہے، اپنی جگہ بالکل صحیح ہے۔ ہم پورے وثوق سے یہ کہہ سکتے ہیں کہ گڑھی حقیقی شرح کرایہ اور مردج شرح کرایہ کی خلیج کو پر کرنے کا ذریعہ ہے۔ اب رہا یہ سوال کہ اس خلیج کو پر کرنے کا حق جائیداد کے مالک کو ہے یا نہیں تو جائیداد کے مالک کا اپنی جائیداد سے منفعت



حاصل کرنے کا حق چھینا نہیں جاسکتا۔ اگر قوانین بلا واسطہ طور سے جائیدادوں کے مالکین کو اپنی جائیدادوں سے مالی استفادہ کرنے سے روکیں گے تو اس سے بہت سارے فتنے پیدا ہوں گے۔ پگڑی جو غیر اندراج شدہ آمدنی کی شکل کی وجہ سے سیاہ آمدنی (BLACK INCOME) کے زمرہ میں آتی ہے وہ ایسا ہی ایک فتنہ ہے۔ لیکن اس کی سپلائش کا ذمہ دار نہ تو جائیداد کا مالک ہے اور نہ ہی کرایہ دار یہ تو غیر منصفانہ، استحصالی اور جابرانہ نظم معیشت و مالیات کی ناجائز اولاد ہے جسے معاشرہ مجبوراً پال پوس رہا ہے۔ حال کے سماجی، اقتصادی اور قانونی ڈھانچہ کی موجودگی میں پگڑی ایک سائنسی و منطقی ضرورت ہے۔ یہ ایک ایسا مسئلہ ہے جسکے تانے بانے جائیداد کے مالک اور کرایہ دار تک محدود نہیں ہیں بلکہ حکومت کے مالیاتی، عدالتی اور معاشی نظاموں تک میں پیوست ہیں۔

اگر پگڑی کا مسئلہ ختم کرنا ہے، تو سماجی و معاشی عوامل جو حقیقی شرح کرایہ کو بہت زیادہ بلند کرنے کا سبب ہیں کنٹرول کئے جانے چاہئیں۔ اس کے لئے افراترور کو محدود کرنا ہوگا، عمارتوں کی رسد بڑھانا ہوگی اور اقتصادی ترقی کو علاقوں اور شہروں میں مد سے زیادہ مرکوز ہونے سے روکنا ہوگا۔ اسی طرح وہ عوامل جو مروج شرح کرایہ کو دبائے رکھتے ہیں، ان کو بھی درست کرنا ہوگا۔ کرایہ داری کے قوانین، ہاؤس ٹیکس، انکم ٹیکس اور دولت ٹیکس کے نظام کی جاہریت ختم کرنا ہوگی، انہیں منصفانہ اور متوازن بنانا ہوگا۔

اب ہم پگڑی کے جواز کی تلاش میں دوسرے امکان کی طرف آتے ہیں جس کا ہم نے پہلے ذکر کیا ہے یعنی یہ امکان کہ پگڑی کسی ایسی سہولت کا ذریعہ ہو جو بظاہر نظر نہیں آتی لیکن حقیقت میں جائیداد کا مالک اور کرایہ دار دونوں ہی اس "سہولت" کا احساس ذہن میں رکھتے ہوں۔

جیسا کہ پہلے ذکر آچکا ہے، کرایہ داری کے قوانین اور عدالتی نظام، انتہائی ناقص نوعیت کے ہیں۔ ان کے غیر متوازن ہونے کی بدولت، ایک کرایہ دار علی طور سے جائیداد کا مالک سا ہو جاتا ہے۔ کرایہ دار کی نادہندگی کی وجہ سے یا جائیداد کو ذاتی استعمال میں لانے کی حاجت کی صورت میں اگر جائیداد کا مالک قانونی چارہ جوئی کرے تو یہ ایک انتہائی منہگی اور لمبے عرصہ تک چلنے والی کاروائی ہوتی ہے جس کا فائدہ کرایہ دار کو پہونچتا ہے۔ جائیداد کا مالک سرمہ نقصان میں رہتا ہے۔ کرایہ داروں کے جارحانہ اور نقصان دہ ممکنہ اقدامات سے اپنے کو محفوظ رکھنے کے بطور بھی پگڑی ایک ضرورت بن جاتی ہے۔ دوسرے الفاظ میں پگڑی "جائیداد کے مالک کو حفاظت کی سہولت مہیا کرتی ہے۔ دوسری طرف کرایہ دار کو یہ سہولت رہتی ہے کہ وہ جب زمین یا عمارت واپس کرے تو اس کو پگڑی کی رقم واپس مل جاتی ہے۔ خود جائیداد کا مالک اسے پگڑی کی پیشکش کرتا ہے یا وہ پہلے تو کسی دوسرے کرایہ دار سے معاملہ

کر لے پگڑی کی ان دھوکوں کا ذکر ہم کر چکے ہیں۔ یہاں اس پہلو کا ذکر نا ضروری ہے کہ وقت کے ساتھ پگڑی کی رقم میں اضافہ واقع ہوتا ہے۔ ہذا یہ عام مشاہدہ کی بات ہے کہ کرایہ دار، جائیداد کا قبضہ اس کے مالک کو دیتے وقت یا کسی دیگر کرایہ دار کو مالک کی مرضی کے خلاف دیتے وقت جو رقم پگڑی میں حاصل کرتا ہے، وہ اس کے اپنے ذریعہ دی گئی پگڑی کی رقم سے زیادہ ہوتی ہے۔ یہاں یہ سوال پیدا ہوتا ہے کہ کیا کرایہ دار کو یہ اضافی پگڑی حاصل کرنے کا حق ہے؟ کرایہ دار کے نقطہ نظر سے دیکھا جائے تو وہ اس کا حق دار معلوم ہوتا ہے۔ وجہ اس کی یہ ہے کہ اگر وہ اتنی ہی زمین یا عمارت کہیں اور کرایہ پر لینا چاہے تو کچھ عرصہ قبل والی پگڑی کی شرح پر نہیں ملے گی۔ لہذا اسے اپنے پاس سے اضافی پگڑی کا انتظام کرنا ہوگا۔ جائیداد کے مالک کے نقطہ نظر سے بھی یہ سودا نقصان کا نہیں معلوم ہوتا۔ جائیداد کی کرایہ داری تبدیل ہوتے وقت جسے رسید بدلوانا بھی کہا جاتا ہے۔ جائیداد کے مالک کو کچھ نہ کچھ حاصل ہی ہوتا ہے۔ عموماً پگڑی پگڑی کی ۲۰ سے ۵۰ فیصد تک رقم جائیداد کے مالک کو حاصل ہوتی ہے۔ بقایا رقم جانے والا کرایہ دار حاصل کرتا ہے۔ اس اضافی پگڑی کا ساما بوجھ آنے والے کرایہ دار پر پڑتا ہے لیکن وہ بھی پر امید ہوتا ہے کہ جب وہ جائے گا تو اسے اتنی پگڑی، اور مزید اضافی پگڑی مل جائے گی۔ اس طرح بظاہر اس میں ملوث کسی فریق کا کوئی نقصان نہیں ہوتا۔

لیکن پگڑی کے وہ اثرات جو معاشرہ اور معیشت پر پڑتے ہیں وہ بہت نقصان دہ ہیں اور اجتماعی مفاد کے خلاف ہیں۔ ہمیں اس حقیقت کو مدنظر رکھنا ہوگا کہ رہائش انسان کی بنیادی ضرورت ہے۔ عمارتوں کی پگڑی اتنی بڑھ چکی ہے کہ محنت کش اور متوسط طبقہ کے افراد کے لئے اپنے روزگار کی جگہوں پر مناسب رہائش کا حصول نیز تجارتی سرگرمیوں میں شمولیت بہت بڑے مسائل کی صورت اختیار کر گئے ہیں۔ پگڑی کی بدولت ہی بڑے بڑے شہروں میں مسلم علاقے، بھنگی جھونپڑیاں وغیرہ وجود میں آئے ہیں۔ دوسری طرف وہ لوگ جو وسائل کے لحاظ سے کمزور ہیں مگر دوڑ میں شامل ہونے سے محروم رہ جاتے ہیں۔ اس کے علاوہ پگڑی، اتر کا ز دولت کا ذریعہ بھی بن رہی ہے۔ وہ لوگ جن کے پاس سیاہ دولت کے انبار ہیں، زمینوں و عمارتوں کی تجارت کر کے اس میں زبردست اضافہ کر رہے ہیں۔ سیاہ دولت کا بہاؤ زمینوں و عمارتوں جیسی اشیاء کی طرف بہت زیادہ ہے۔ اس کے نتیجے میں فطری طلب و رسد متاثر ہو رہے ہیں۔ زمینوں و عمارتوں کی قیمت کے بجائے غیر فطری انتہائی اونچی قیمت میں ہو رہی ہے۔ علم انسانوں کی رہائش جیسی اہم اور بنیادی ضرورت پر اس غیر فطری اونچی قیمت کے نہایت منفی اثرات مرتب ہو رہے ہیں۔ لہذا مفاد عامہ کے نقطہ نظر سے پگڑی کے رواج کی توثیق نہیں کی جاسکتی۔

## دہلی میں رائج پگڑی کی شکلیں

- ۱۔ مالک جائیداد، کرایہ دار سے یکمشت ایک رقم حاصل کرتا ہے جسے اندراج میں نہیں لایا جاتا، نہ حسابات میں دکھایا جاتا ہے۔ یہ رقم قابل واپسی (REFUNDABLE) نہیں ہوتی۔
- ۲۔ کرایہ دار، جائیداد کا قبضہ، جائیداد کے مالک کو واپس کرتے وقت ایک رقم حاصل کرتا ہے جو دی گئی پگڑی سے زیادہ ہوتی ہے۔
- ۳۔ کرایہ دار، جائیداد کا قبضہ بغیر مالک کی مرضی کے کسی دیگر کرایہ دار کو دے دیتا ہے اور صلہ میں ایک رقم حاصل کر لیتا ہے۔
- ۴۔ کرایہ دار، مالک کی مرضی حاصل کر کے، جائیداد کا قبضہ کسی دیگر کرایہ دار کو دے دیتا ہے اور کرایہ داری منتقل ہو جاتی ہے۔ نئے کرایہ دار سے حاصل ہونی اضافی پگڑی کی رقم، جائیداد کے مالک اور جانے والے کرایہ دار کے درمیان تقسیم ہو جاتی ہے۔

## کلکتہ میں رائج پگڑی کی شکلیں

کلکتہ میں مندرجہ بالا طریقوں کے علاوہ سیکوریٹی کی شکل میں بھی پگڑی رائج ہے۔ ایک رقم جو واپسی کے قابل ہوتی ہے، جائیداد کا مالک کرایہ دار سے حاصل کرتا ہے اور کرایہ دار سے قبضہ واپس لیتے وقت، اس کی یہ رقم واپس کر دیتا ہے۔ اس میں بھی پگڑی کا عنصر شامل ہوتا ہے۔ وہ اس طرح کہ کرایہ داری کی مدت کے دوران، اس رقم سے جائیداد کا مالک مالی استفادہ کرتا رہتا ہے جب کہ افراط زر کی بدولت واپسی کے وقت کرایہ دار کو اپنے ذریعہ ادا کی گئی سیکوریٹی کی رقم کی حقیقی قدر گھٹی ہوئی ملتی ہے۔ اس طرح مالی افادہ، کرایہ دار سے جائیداد کے مالک کی جانب منتقل ہوتا ہے۔ نیز یہ کہ کرایہ دار اس گھٹی ہوئی حقیقی قدر کے عوض اتنی ہی زمین یا عمارت کو کرایہ پر حاصل نہیں کر پاتا۔



# کرایہ داری میں پگڑی یا اسلامی اور اسلام

مشتاق احمد (ایڈوکیٹ)

(سپیریور کورٹ)

اسلام اس آمدنی یا کمائی کو سخت ناپسند کرتا ہے جو گھریلو بیٹھے بغیر محنت اور پسینہ کے حاصل ہو جائے۔ اسلامی رو سے وہ رقم بھی ناجائز اور حرام ہے جو دوسروں کے استحصال سے حاصل کی گئی ہو۔ سود اس لئے حرام ہے کہ سود لینے والے کو بغیر کسی محنت کے آمدنی آتی رہتی ہے، وہ کسی دوسرے کی مجبوری کا فائدہ اٹھاتا ہے اور سود لینے والا استحصال کی ایک ایسی عین گہرائی میں گرجاتا ہے جہاں سے اس کا نکلنا محال ہو جاتا ہے۔ کسی کی مجبوری کا ناجائز فائدہ اٹھا کر دولت اکٹھا کرنا حرام ہے۔

ہمیں اس وسیع مناظر میں یہ دیکھنا ہے کہ مکان یا دکان کو کرایہ داری پر دیتے وقت مالک مکان جو رقم پگڑی یا اسلامی کے طور پر کرایہ دار سے وصول کرتا ہے اس کی شرعی حیثیت کیا ہے۔ یہ پگڑی کی رقم کرایہ کی رقم کے علاوہ ہوتی ہے جن کا کوئی حساب نہیں ہوتا۔

پگڑی یا پریمیم (PREMIUM) کی رقم کی کئی قسمیں ہوتی ہیں۔ ایک تو وہ قسم ہے جس کا ادھر تذکرہ ہوا ہے یعنی کرایہ پر دیتے وقت مکان مالک پگڑی یا اسلامی کے طور پر وصول کرتا ہے جسے وہ کسی بھی حالت میں واپس کرنے کا مجاز نہیں اور جن کی کوئی لکھا پڑھی نہیں ہوتی۔ یہاں کرایہ دار کی مجبوری اور ضرورت کا بھرپور فائدہ اٹھایا جاتا ہے۔ اور چوں کہ وہ مجبور اور ضرورت مند ہے اس لئے بادل خواستہ مکان مالک کے شرط کو کسی بھی حالت میں پورا کرتا ہے۔

دوسری شکل وہ ہے جسے ضمانت (SECURITY) یا ڈیپانٹ (DEPOSIT) کہتے ہیں۔ جو عام طور سے یہی میں رائج ہے۔ اس کے تحت مکان مالک اور کرایہ دار میں معاہدہ ہوتا ہے اور طے شدہ کرایہ کے

اور COMMERCIALISATION نے اس سسٹم کو بہت بڑھا دیا ہے اس کے خلاف قانون ہونے کے باوجود بھی پگڑی کی رقم لی اور دی جاتی ہے آئیے اب دیکھیں کہ قانونی طور پر ہندوستان میں اس کو کوئی حیثیت حاصل ہے یا نہیں۔ کرایہ داری کے سلسلے میں ہندوستان میں یکساں قانون نہیں ہے۔ ہر صوبہ کا اس سلسلے میں الگ الگ قانون ہے۔ تاہم یہ بات قابل ذکر ہے کہ تمام صوبوں کے قوانین کرایہ داری کی بنیاد قریب قریب ایک ہے۔ مختصر یہ کہ کئی طور پر ایک اور جزوی باتوں میں مختلف آئیے اس سلسلے میں کچھ صوبوں کے قانون کرایہ داری کا جائزہ لیں اور دیکھیں کہ پگڑی یا اسلامی کی رقم کو کیسے غیر قانونی قرار دیا گیا ہے۔

#### THE DELHI RENT CONTROL ACT, 1958

دفعہ ۱۴ (۴) :- کوئی بھی مکان مالک کسی بھی طرح کا پریمیم پگڑی یا اور کوئی رقم کسی بھی نام سے نقد یا دوسری شکل میں حاصل کرنے کا مجاز نہیں ہوگا، صرف اس بات کے لئے کہ اپنے کرایہ دار کو دوسرا کرایہ دار (SUBTENANT) رکھنے کے لئے رضا مندی دے۔

دفعہ ۵ (۲) (۱۱) :- کوئی بھی آدمی کرایہ پر دینے، مدت ختم ہو جانے کے بعد پھر سے مدت بڑھانے اور کرایہ داری کو جاری رکھنے کے لئے کسی بھی طرح کا پریمیم یا پگڑی اور کوئی رقم کسی بھی نام پر نقد یا دوسری شکل میں لینے یا وصول کرنے کا مجاز نہ ہوگا۔ کرایہ کے علاوہ۔

دفعہ ۴۸ (۱) (ب) :- چھ مہینے کی قید یا جبرمانہ کی رقم غیر قانونی طریقے سے لی گئی رقم (پگڑی) کی رو سے پانچ ہزار روپے زائد ہو سکتی ہے۔

#### THE BIHAR BUILDING (LEASE, RENT & EVICTION) CONTROL ACT, 1982

دفعہ (۳) :- پریمیم، اسلامی اور پیشگی (ایک ماہ کے کرایہ سے زیادہ) مکان مالک کرایہ داری پر دینے کے لئے یا کرایہ داری کو پھر سے زندہ کرنے یا جاری رکھنے کے لئے کرایہ دار سے نہیں مانگ سکتا۔  
دفعہ ۲۸ :- سزا۔ اگر کوئی قانون کی خلاف ورزی کرتے ہوئے پریمیم، اسلامی یا پیشگی وغیرہ لیتا ہے تو اس کی دو سال تک کی سزا ہو سکتی ہے۔

علاوہ مکان مالک کرایہ دار سے مکان یا دکان کی قیمت، اہمیت اور افادیت کے مطابق ایک رقم (DEPOSIT) کے طور پر یا SECURITY کے طور پر لیتا ہے۔ یہ سیکوریٹی اس بات کی ہوتی ہے کہ کرایہ دار مکان خالی کر دے گا اور جب خالی کر دے گا تو ضمانت کی یہ رقم اسے واپس مل جائے گی۔ ایک طرح سے یہ سسٹم CHECK & BALANCE کا کام کرتا ہے۔ مکان مالک کو یقین رہتا ہے کہ مکان مجھے واپس مل جائے اور نہ ملنے کی صورت میں ضمانت کی رقم اس کے پاس ہے۔ کرایہ دار بھی اطمینان سے رہتا ہے کیونکہ وہ ضمانت کی اچھی خاصی رقم مکان مالک کو ادا کر چکا ہے۔ مکان مالک کرایہ دار کے رقم کو تصرف میں لاتا ہے اور کرایہ دار مکان مالک کے مکان یا دکان کو اس سسٹم میں کرایہ کی رقم عام طور سے بہت کم ہوتی ہے۔ اس کا سب سے بڑا فائدہ یہ ہے کہ مکان مالک اور کرایہ دار میں جو عام طور سے دو تین سال کے بعد جھگڑے پیدا ہو جاتے ہیں اور اختلافات بڑھتے بڑھتے فوجداری مقدمات اور قتل کی صورت میں نمودار ہوتے ہیں وہ بہت حد تک ختم ہو جاتے ہیں۔

ڈیپازٹ یا ضمانت کی رقم کی لکھا پڑھی ہوتی ہے۔ باضابطہ معاہدہ میں اس کا ذکر ہوتا ہے۔ لیکن گڑھی یا اسلامی کی اصل شکل وہ ہے جس کا کرایہ نامہ یا معاہدہ نامہ میں کوئی ذکر نہیں ہوتا یہ دراصل جاگیر دارانہ نظام کی دین ہے۔ جب مغرب اور ضرورت مند آدمی جاگیر دار یا زمیندار کے پاس اس کا مکان یا دکان کرایہ پر لینے جاتا تھا تو سب سے پہلے اس کو مکان مالک کے جاگیر دارانہ حیثیت کو صرف ہاتھ کی سلامی سے ہی نہیں بلکہ رقم کی سلامی سے بھی قبول کرنا پڑتا تھا۔ یا گڑھی کی رقم دے کر ساہوکار کی گڑھی کا احترام کرنا تھا۔ چوں کہ یہ رقم ساہوکار کی گڑھی کے احترام میں اور جاگیر دار یا زمیندار کی سلامی کے طور پر دی جاتی تھی اس لئے اس کا کوئی حساب ہی نہیں ہوتا تھا۔ واپس لینے یا دینے کا سوال ہی نہیں اٹھتا۔ چاہے کرایہ دار مکان میں رہے یا تھوڑے دنوں کے بعد ہی چلا جائے۔

گڑھی یا سلامی کی شکل نہایت امتضالی اور غیر اسلامی ہے۔ ظاہر ہے کہ جس رقم کا کوئی حساب کتاب نہیں اور جو رقم کسی کی مجبوری کا فائدہ اٹھاتے ہوئے اس سے حاصل کی جاتے اسے اسلام جیسا منصف مذہب کبھی قبول نہیں کر سکتا۔ اسلام جس طرح کا مثالی معاشی نظام قائم کرنا چاہتا ہے، یہ سسٹم اس کے خلاف ہے۔

اب دیکھنا یہ ہے کہ گڑھی یا سلامی کی یہ روایت کس حد تک ہندوستان میں رائج ہے۔



## A.P. BUILDINGS ( LEASE, RENT &amp; EVICTION) CONTROL ACT, 1960

دفعہ ۷ :- مکان مالک مناسب کرایہ کے علاوہ کوئی چیز کرایہ دار سے نہیں مانگ سکتا۔  
سزا :- دو ہزار روپے تک کا جرمانہ ۔

## THE HARYANA URBAN (CONTROL OF RENT &amp; EVICTION) ACT, 1923

دفعہ ۴- (الف) :- مکان مالک مناسب کرایہ کے علاوہ اور کوئی رقم کسی بھی شکل میں لینے کا مجاز نہیں ہوگا۔  
(ب) اگر مناسب کرایہ کے علاوہ کوئی اور رقم جیسے پگڑی، پریمیم کے لئے معاہدہ ہوتا ہے تو ایسا معاہدہ باطل اور کالعدم قرار پائے گا۔  
دفعہ ۲۲- سزا :- دو سال قید کی سزا یا جرمانہ یا دونوں۔

## THE J &amp; K HOUSES &amp; SHOPS RENT CONTROL ACT, 1966

دفعہ :- پریمیم پگڑی یا فائن مناسب کرایہ کے علاوہ مکان مالک کرایہ دار سے طلب نہیں کر سکتا۔  
دفعہ ۲۲- سزائیں :- اگر پہلی بار غلطی سرزد ہوتی ہے تو جتنی پگڑی کی رقم لی ہے اس کا پانچ گنا جرمانہ اور اگر دوسری بار اسی مکان یا دوسرے مکان یا مکان کے سلسلے میں غلطی سرزد ہوتی ہے تو پریمیم کا دس گنا جرمانہ دینا پڑے گا۔

## THE BOMBAY RENTS HOTELS &amp; LODGING HOUSE RATES CONTROL ACT, 1947

دفعہ ۱۸ :- پریمیم، ڈیپازٹ  
سزا :- چھ ماہ یا جرمانہ کی رقم پریمیم سے کم نہ ہوگی، اگر مکان مالک سے یہ غلطی اس وقت سرزد ہوتی ہے جب (OWNERSHIP) اس کی بھٹی تو مکان قرق ہو جائے گا۔

## THE ORISSA HOUSE RENT CONTROL ACT, 1967

دفعہ ۳ :- مکان مالک سلامی یا کسی طرح کا پریمیم مناسب کرایہ کے علاوہ کا مجاز نہیں ہوگا۔  
دفعہ ۱۷ :- پھماد کی سزا یا دو ہزار روپے تک کا جرمانہ یا دونوں۔

## THE TRIPURA BUILDINGS (LEASE &amp; RENT CONTROL) ACT, 1975

دفعہ ۹ :- مکان مالک مناسب کرایہ کے علاوہ پریمیم یا پگڑی لینے کا مجاز نہیں ہوگا۔  
دفعہ ۳۱ سزا :- ایک ہزار روپے تک کا جرمانہ ادا کرنے کی صورت میں ایک مادیقید کی سزا۔

## W.B. PREMISES TENANCY ACT, 1956

دفعہ ۵ :- کوئی بھی مکان مالک مناسب کرایہ کے علاوہ کرایہ دار سے پریمیم، پگڑی یا سلامی نہیں مانگ سکتا۔

## THE TAMIL NADU BUILDINGS (LEASE &amp; RENT CONTROL) ACT, 1960

دفعہ ۷ :- مکان مالک مناسب کرایہ کے علاوہ اور کوئی رقم کسی بھی نام پر طلب کرنے کا مجاز نہیں ہوگا۔

دفعہ ۳۳ :- دو ہزار روپے تک جرمانہ۔

## THE U.P. URBAN BUILDINGS (REGULATION OF LETTING RENT &amp; EVICTION) ACT, 1972

دفعہ ۴ :- مکان مالک مناسب کرایہ کے علاوہ پریمیم طلب کرنے کا مجاز نہیں ہوگا۔  
دفعہ ۳۱ :- سزا۔ جو جرمانہ کی رقم ہوگی اس میں سے پریمیم اس نے لیا تھا وہ واپس کر دیا جائیگا۔  
اس طرح ہم دیکھتے ہیں کہ ہر صوبہ کے قانون کرایہ داری نے پگڑی کی رقم یا سلامی کی رقم کو غیر قانونی قرار دیا ہے اور اس جرم کے ارتکاب کرنے والے کو سزا بھی مقرر کی گئی ہے کسی صوبہ میں زیادہ اور کسی میں کم۔

## پگڑی کا مسئلہ — ایک تعارف

ان — مولانا قاضی مجاہد الاسلام قاسمی — امارت شرعیہ بہار دارالحدیث

مکان اور دکان۔ کرایہ پر دینا اور لینا عقد اجارہ ہے۔ جس میں ایک معین مدت کے لئے، مقرر اجرت کے عوض مالک، مکان و دکان سے انتفاع کا حق کرایہ دار کو عطا کر دیتا ہے۔ اس طرح کرایہ دار مکان و دکان سے انتفاع کا مالک ہو جاتا ہے۔ یعنی اصل شئی (رقبہ) کی ملکیت مالک کے حق میں باقی رہتے ہوئے، منافع کی ملکیت کرایہ دار کو حاصل ہو جاتی ہے۔

اجرت روزانہ (میادئمہ) ماہانہ (مشاہیراً) اور سالانہ (مساہستہ) یعنی مقررہ اقساط میں بھی ہو سکتی ہے۔ اور اجرت یک مشت بھی مقرر کی جاسکتی ہے۔ ہٹلوں میں ۱۰۰ روپے روزانہ اجرت ہوتی ہے۔ مکانات اور دکانوں کا کرایہ عام طور پر ماہانہ مقرر ہوتا ہے۔ بعض اوقات کارخانے سالانہ دس ہزار، بیس ہزار کے عوض کرایہ پر دئے جاتے ہیں۔ اور کبھی کوئی اراضی، مکان یا کارخانہ دس سال، پانچ سال کے لئے ۲۵ ہزار، ۵۰ ہزار روپے کے عوض (بلا لحاظ روز، مہینہ یا سال) کرایہ پر دیا جاتا ہے جس کی ادائیگی کبھی یک مشت چھٹی ہو جاتی ہے اور کبھی قسطیں بھی باندھ دی جاتی ہیں۔

عقد اجارہ کی صحت کے لئے ضروری ہے کہ "معقود علیہ" معلوم ہو۔ اور اجرت متعین ہو۔ یعنی اس عقد کے ذریعہ جو منافع کرایہ دار کو حاصل ہونے ہیں وہ متعین اور معروف ہوں۔ کسی مکان میں سکونت اور کسی دکان میں تجارت ثلثہ منافع ہے جو کرایہ دار کو حاصل ہوتا ہے۔ اور روپے جو مالک مکان کو ملتے ہیں، اجرت ہے۔ منافع کی نوعیت تو متعین ہے کہ سکونت یا تجارت معلوم و معروف منافع ہے۔ لیکن اگر مدت ذکر نہیں کی جائے تو منافع کی مقدار معلوم نہیں ہوتی۔ اس لئے اگر یوں کہا جائے کہ یہ مکان سو روپے کرایہ پر دیا، تو معلوم نہیں ہوتا کہ کتنے دن



کی رہائش کے لئے یہ سو روپے کی اجرت مقرر کی جا رہی ہے۔ اس لئے یہ ضروری ہے کہ مدت واضح کر دی جائے اور بتا دیا جائے کہ سو روپے ایک ماہ کی رہائش کے لئے اجرت ہوگی۔ اس طرح مقدار نفع اور مقدار اجرت متعین ہو جاتی ہے۔ اور ہر ایک ماہ کی رہائش کے عوض ایک سو روپے اجرت کرایہ دار کے ذمہ واجب الادا ہوگی۔ لیکن کیا اس مدت کا اظہار بھی ضروری ہے جتنی مدت کے لئے مکان کرایہ پر دیا گیا ہے۔ مثلاً یہ کہنا کہ ایک سال کے لئے مکان سو روپے ماہوار کے عوض کرایہ پر دیا جائے جہاں تک سوال "منافع کی مقدار اور اس کے مقابلہ میں واجب ہونے والی اجرت کے تعین" کا ہے، اس کے لئے مدت اجارہ کا بیان ضروری نہیں۔ لیکن کتنی مدت کے لئے مکان کرایہ پر دیا گیا ہے، اس کے مجہول ہونے کی صورت میں آپسی تنازع کا خطرہ ہے کہ مالک مثلاً ایک سال گزرنے کے بعد مکان خالی کرنے کو کہتا ہے اور کرایہ دار اس کے بعد بھی مکان کو خالی کرنا نہیں چاہتا۔ اور ہر وہ جہالت جس کی وجہ سے دو معاملہ کرنے والوں کے درمیان نزاع کا اندیشہ ہوا، شرعاً ممنوع ہے۔

لیکن مدت اجارہ کے تعین کے لئے کیا معاملہ کرتے وقت مراحت ضروری ہے یا عرف اور دیگر عوام کے ذریعہ بھی مدت کی تعین کافی ہوگی۔ مثلاً دیہاتوں میں جو بازار ہفتہ میں ایک یا دو متعین دنوں میں لگتے ہیں یا موسمی میلے جو سال میں ہفتہ دو ہفتہ کے لئے لگتے ہیں یا شہروں میں مختلف نمائشیں دس یا پندرہ دنوں کے لئے لگتی ہیں اور ان مواقع پر تاجروں کو اپنی دکانوں کے لئے مثلاً زمین کا محدود حصہ یا بنی ہوئی دکانیں کرایہ پر دی جاتی ہیں۔ ایسی صورتوں میں اگرچہ مدت کا تعین اصل معاملہ میں مراحت نہ ہو لیکن عرفاً، جو مدت بازار، میلہ اور نمائش کی معین ہو، اس مدت کے لئے یہ کرایہ داری تصور کی جائے گی۔

مکانات اور دکانوں کے کرایہ پر دینے کی چند صورتیں معروف و مروج ہیں۔

### پہلی صورت

تو یہ ہے کہ محدود اور متعین مدت کے لئے مکان یا دکان کرایہ پر دی جائے۔ پھر اس مدت کے مکمل ہونے کے بعد مکان یا دکان خالی کرالی جائے یا عتہ اجارہ کی تجدید (RENEWAL) کر لی جائے۔ عام طور پر اس صورت میں گڑھی لینے دینے کا رواج نہیں ہے۔ البتہ کرایہ کا ایک حصہ پیشگی (ADVANCE) لے لیا جاتا ہے جو کرایہ میں ماہ ماہ منہا ہوتا رہتا ہے یا آخری مہینہ میں منہا ہو جاتا ہے۔ ہاں کبھی ایسا ہوتا ہے کہ (SECURITY DEPOSIT) کے نام پر کچھ رقم لی جاتی ہے، جو مدت کرایہ کے پورا ہونے کے بعد مکان یا دکان خالی کرتے وقت کرایہ دار کو واپس کر دی جاتی ہے۔ اس کی حیثیت بظاہر رہن کی ہے، جس کا مقصد شاید اطمینان

حاصل کرنا ہوتا ہے کہ کرایہ دار ماہ ب ماہ کرایہ ادا کرتا رہے اور وقت معین پر مکان خالی کر دے۔ اور رہن ادراہم و دینار (نقد و سیر) کا جائز ہے۔ البتہ اس مال مرہونہ سے انتقال مرہن کے لئے جائز نہیں کہ یہ مال رہن اس کے پاس امانت ہے۔ البتہ یہ صورت اس لئے قابل غور ہے کہ یہاں رہن کسی قرض کے عوض نہیں کہ اسے کل قرض جزئاً نہ و حرام کے ذیل میں داخل کیا جائے۔ دوسرے یہ کہ عام اصول تو یہی ہے کہ امانت میں نقد و امانت متعین ہوتے ہیں کہ جو درہم و دینار امانت رکھا ہے وہی واپس کرنے ہوں گے۔ لیکن موجودہ صورت حال میں ایک نوٹ اور دوسرے نوٹ کی مالی قدر میں فرق نہیں ہوتا۔ تو کیا مرہن پر وہی نوٹ واپس کرنا واجب ہوگا۔ جو اس نے راہن سے لیا ہے، یا کوئی بھی نوٹ جو رہن رکھے ہوئے نوٹ کے مساوی ہو اس کا ادا کرنا ضروری ہوگا۔ پھر یہ کہ اگر مرہن کے کسی عمل اور غفلت کے بغیر وہ روپے ضائع ہو جائیں تو کیا امانت کے عام اصول کے تحت مرہن اس کا ضامن نہیں ہوگا یا اسے ضامن قرار دیا جائے گا۔ تو ایسی صورت میں جو ہزار روپے اس نے بطور DEPOSIT لئے ہیں، اسے بہر حال مدت پورا ہونے پر کرایہ دار کو واپس کرنا ہے، ایسی صورت میں ضامن قرار دیئے جانے کی وجہ سے الغرم بالغنم کے اصول کی مدد دینی میں کیا مالک مکان کے لئے کرایہ دار سے لی ہوئی (DEPOSIT) کی رقم سے مصرف لینا جائز نہیں ہوگا؟؟

اس ذیل میں ایک مسئلہ یہ بھی ہے کہ بسا اوقات اس طرح سیکوریٹی یا ڈپوزٹ لے کر مکان یا دکان خود کرایہ دار دوسرے کرایہ دار کو دیتا ہے۔ پس یہ صورت بھی اگر مدت کرایہ داری طے ہے اور اول کرایہ دار دوسرے کرایہ دار کو اصل مالک سے طے شدہ مدت کے لئے ہی کرایہ پر دیتا ہے تو اسے جائز ہونا چاہئے کہ فقہاء نے ایک کرایہ دار کو یہ حق دیا ہے کہ وہ دوسرے کو کرایہ پر لگا دے بشرطیکہ استعمال کی نوعیت مختلف اور مکان کو نقصان پہنچانے والی نہ ہو۔

اس موقع پر اس مکان کو بھی پیش نظر رکھنا چاہئے کہ متعینہ مدت کے لئے متعینہ کرایہ پر مکان یا دکان دینے کی صورت میں مالک مکان و دکان ماہانہ کرایہ کے علاوہ بھی کچھ رقم وصول کرے، جسے اصطلاح میں پگڑی کہا جاتا ہے، تو ایسی صورت میں مکان یا دکان خالی کرتے وقت جب کہ مدت پوری ہو چکی ہو، کرایہ دار کے لئے یہ جائز ہوگا یا نہیں کہ وہ پگڑی کی رقم یا اس سے زائد کا مالک سے مطالبہ کرے۔ اسی طرح کرایہ دار دوسرے کرایہ دار کو اسی معین مدت کے لئے پگڑی اور ماہانہ کرایہ دے دے، تو یہ جائز ہوگا یا نہیں۔

**دوسری صورت** مالک مکان و دکان نے کرایہ دار سے ماہانہ کرایہ طے کیا اور بغیر کسی مدت کی تعیین کے



مکان یا دکان کرایہ دار کے حوالہ کر دیا۔ قدیم معاملات زیادہ تر اسی نوعیت کے ہیں، اور چھوٹے شہروں اور قصبہات میں جہاں ابھی پگڑی کا فتنہ نہیں پہنچا ہے۔ اسی طرح مکانات کرایہ پر دے جاتے ہیں، درمیان میں مالک و کرایہ دار باہمی گفتگو کے ذریعہ کرایہ میں اضافہ بھی کرتے رہتے ہیں۔ اگر کبھی ضرورت ہوئی تو مالک مکان، کرایہ دار سے مکان خالی بھی کرا لیتا ہے۔ اس میں کچھ زیادہ نزاع بھی نہیں ہوتا ہے، لیکن جیسے جیسے کرایہ داروں کی کثرت اور مکانات کی قلت ہوتی جا رہی ہے اور کرایہ کا بازار بھاؤ بڑھتا جا رہا ہے، ہر کچھ دن پر کرایہ کی تبدیلی کے ذریعہ کرایہ میں اضافہ کا رجحان بڑھتا جا رہا ہے اور اس صورت میں مالک مکان اور کرایہ دار کے درمیان نزاع پیدا ہوتی ہے کہ مدت متعین نہیں اور مالک، مکان خالی کرنا چاہتے ہیں، کرایہ دار خالی نہیں کرنا چاہتے، کرایہ دار کی اپنی دشواریاں اور مالک مکان کی اپنی مشکلات۔

بہر حال مالک مکان اگر کرایہ پر مکان دیتے وقت مدت متعین نہیں کرتا تو اس کا دو مطلب ہو سکتا ہے، ایک تو یہ کہ عند الطلب کرایہ دار کو مکان خالی کرنا ہو گا یا اس نے ہمیشہ کے لئے یہ مکان کرایہ پر دے دیا ہے۔ اگر عرف کی خاموش زبان کو الفاظ کا جامہ پہنایا جائے تو اس کا مطلب یہ سمجھ میں آتا ہے کہ جس مالک نے کرایہ پر لگاتے وقت پگڑی لی، اس نے گویا اپنا حق مالکانہ برقرار رکھتے ہوئے حق سکونت فروخت کر دیا۔ اور یہ حق کرایہ دار کا ایسا حق ہے جو اس سے مالک مکان چھین نہیں سکتا۔ کرایہ دار کے وارثوں میں بھی یہ حق منتقل ہو گا اور کرایہ دار اس حق کو فروخت بھی کر سکتا ہے۔ لیکن اگر کرایہ دار سے پگڑی مالک مکان نے نہیں لی ہے تو اس کا مطلب یہ سمجھا جائے گا کہ عند الطلب یہ مکان کرایہ دار کو خالی کرنا ہو گا۔ پس جن شہروں میں پگڑی لینے دینے کا رواج ہے وہاں پگڑی لے کر مکان کرایہ پر دینے کا مطلب ملک رقبہ کو باقی رکھتے ہوئے حق انتفاع کو ہمیشہ کے لئے فروخت کر دینا ہے، اس ذیل میں بعض ایسے واقعات بھی سامنے آتے ہیں کہ جب پگڑی کا رواج نہیں تھا اس وقت جو مکان بغیر پگڑی لئے بغیر تعین مدت کرایہ پر دیا گیا اور اب طویل مدت گزرنے کے بعد حق سکنا ایک قیمتی مالیت رکھتا ہے اس کرایہ دار کا یہ قبضہ کیسا تصور کیا جائے گا اور اس کے لئے اس قبضہ کی فروخت کا کیا حکم ہو گا۔

مزید یہ امر بھی قابل لحاظ ہے کہ آج کرایہ دار مکان کی مرمت اور اس میں اضافہ کی مد میں جو کچھ خرچ

کرتا ہے اس کا کیا حکم ہو گا؟

پگڑی کا رواج

کتاب فقہ کے مطالعہ سے معلوم ہوتا ہے کہ پگڑی کا یہ رواج قدیم ہے۔ اور شہری آبادی کے



اضافہ اور تہذیبی و معاشی ترقی کی دہرے دکان و مکان کی تعداد میں کمی کے نتیجہ میں یہ رجحان بہت پہلے شہروں میں پیدا ہو چکا تھا۔

علامہ زین العابدین ابراہیم — ابن نجیم مصری نے جن کی ولادت ۹۲۶ھ اور وفات ۹۷۴ھ میں ہوئی، اپنی مشہور کتاب الاشباہ والنظائر میں عرف عام اور عرف خاص کی بحث کے ذیل میں یہ لکھا ہے کہ بہت سے مشائخ نے عرف خاص کو بھی حجت تسلیم کیا ہے۔ اور اس بنیاد پر میری رائے میں: ”قاہرہ کے بازاروں میں رائج خلوات الوانیت (دکانوں کی پگڑی) کے لازم ہونے کا فتویٰ دیا جانا چاہئے۔ اور خلو کرایہ دار کا ایک حق ہونا چاہئے۔ دکان کے مالک کو اسے نکالنے کا حق نہیں ہونا چاہئے۔ اور دوسرے کو کرایہ پر لگانے کا، اگرچہ وہ دکاندار و وقف ہو۔“

اس عبارت سے یہ معلوم ہوتا ہے کہ دسویں صدی ہجری کے نصف اول میں قاہرہ میں پگڑی کا رواج جڑ پکڑ چکا تھا۔ احمد بن محمد الحموی شارح اشباہ متوفی ۱۰۹۸ھ کے بیان سے معلوم ہوتا ہے کہ محمد بن بلال حنفی متوفی ۹۵۴ھ نے اس کے جواز پر مستقل رسالہ لکھا اور حموی کے استاذ نے ان کی تردید میں ایک رسالہ ”مفیدۃ العسی لدفع ظن الخلوات السکنی“ تحریر فرمایا۔ مالکیہ میں ناصر الدین لقانی مالکی، شہاب الدین احمد سنہوری کے یہاں اس مسئلہ پر بحث ملتی ہے۔ نور الدین علی الاجہوری المالکی المتوفی ۱۰۶۶ھ نے شرح مختصر خلیل باب العاریہ میں اس مسئلہ پر بحث کی ہے جس سے گیارہویں صدی میں اس رواج کا تسلسل معلوم ہوتا ہے۔ علامہ ناصر الدین لقانی مالکی سے جو استفادہ کیا گیا ہے اس میں خلوات الوانیت کا مختلف شہروں میں معروف ہونا معلوم ہوتا ہے۔ احمد بن محمد بن احمد الدردیر ۱۱۲۷ — ۱۲۰۱ھ کے یہاں اس مسئلہ کا ذکر آیا ہے ابراہیم ریاضی (۱۱۸۰ — ۱۲۶۶ھ) شیخ محمد بیرم متوفی ۱۲۱۳ھ، شیخ محمد سنوسی قاضی بیونس ۱۲۷۶ھ وغیرہ کسی علماء کے فتاویٰ اس مسئلہ پر موجود ہیں۔ سلطان غوری کے بارے میں بتایا گیا ہے کہ انھوں نے غوریہ میں جلون کی دکانوں کی تعمیر کے وقت کرایہ داروں سے کچھ رقم لے کر انھیں سکونت دی اور حق خلوات حاصل ہونے کا تحریری وثیقہ دیا۔

پس کتب فقہ و فتاویٰ کے سرسری مطالعہ سے یہ بات معلوم ہوتی ہے کہ کم از کم دسویں صدی ہجری

سے پگڑی کار و اج مختلف علاقوں میں پایا جاتا رہا۔ اور پچھلی تین چار صدیوں میں یہ رواج بڑھتے بڑھتے اکثر اسلامی ممالک کے بڑے شہروں میں اس طرح پھیل گیا ہے کہ اب تمام بڑے شہروں میں بغیر پگڑی کی قسم ادا کئے ہوئے کسی مکان یا دکان کے حصول کا تصور بھی نہیں کیا جاسکتا ہے۔

ان حالات میں عسکار کے لئے یہ مسئلہ قابل توجہ ہے کہ:

۱۔ کرایہ پر مکان یا دکان دیتے وقت طے شدہ ماہانہ کرایہ کے لئے کوئی زائد رقم لینا مالک مکان کے لئے جائز ہے یا نہیں؟

۲۔ اگر پگڑی لی گئی اور مدت اجارہ متعین ہے تو مدت پوری ہونے کے بعد یہ زائد رقم کرایہ دار کو واپس کرنا لازم ہوگا یا نہیں؟

۳۔ اگر مدت اجارہ متعین نہیں اور پگڑی لے کر مکان کرایہ پر دیا گیا ہے تو مالک مکان کے لئے اس مکان کو خالی کرانے کا حق ہے یا نہیں؟ اور اس تنخلیہ کے عوض کرایہ دار مالک سے معاوضہ لے سکتا ہے یا نہیں؟

۴۔ کرایہ دار اپنا یہ حق دوسروں کے ہاتھ فروخت کر سکتا ہے یا نہیں؟

بِسْمِ اللّٰهِ الرَّحْمٰنِ الرَّحِیْمِ

## کرایہ کے مکانات اور دکانوں کی گزری کا مسئلہ

شمس پیرزادہ

گزری کا رواج بڑے بڑے شہروں میں عام ہو گیا ہے لیکن بمبئی میں تو یہ اپنی انتہا کو پہنچ گیا ہے یہاں ایک چھوٹے سے کمرہ کے حصول کے لئے بھی لاکھوں روپے گزری ادا کرنی پڑتی ہے۔ بنیز گزری کے سر چھپانے کے لئے بھی جگہ نہیں مل سکتی یہاں تک کہ جھونپڑی کو کرایہ پر حاصل کرنے کے لئے بھی اچھی خاصی رقم پہلے ادا کرنی پڑتی ہے۔ بمبئی کے مرکزی علاقہ میں پرانے مکانوں کے رہائشی کمروں کی گزری کا ریت کم و بیش دو ہزار روپے فی مربع فٹ ہے۔ اور دکانوں کا ریت تو اس سے کہیں بڑھ کر۔

گزری قانوناً ناجائز نہیں

بمبئی رینٹ ایکٹ ۱۹۴۷ء کی دفعہ ۱۱ اس بات کو جرم قرار دیتی ہے کہ مالک مکان (LAND LORD) اسٹینڈرڈ رینٹ (مناسب کرایہ) کے علاوہ کوئی رقم کرایہ داری (TENANCY) کو جاری رکھنے یا نئے کرایہ دار کے نام منتقل کرنے کے لئے وصول کرے۔ اس جرم کی سزا چھ ماہ تک کی قید ہو سکتی ہے نیز جرمانہ بھی۔ دفعہ کا متن درج ذیل ہے :-

2542 Bombay Rents, Hotel and Lodging House Rates (1947; Bom. L VII Control Act, 1947

Unlawful charges  
by landlord.

18. (1) If any landlord either himself or through any person acting or purporting to act on his behalf or if any person acting or purporting to act on behalf of the landlord receives any fine, premium or other like sum or deposit or any consideration other than the standard rent or the permitted increases, in respect of the grant, renewal or continuance of a lease of any premises, or for giving his consent to the transfer of a lease by sub-lease or otherwise, such landlord or person shall, on conviction, be punished with imprisonment for a term which may extend to six months and shall also be punished with fine which shall not be less than the amount of the fine, premium or sum or deposit or the value of the consideration received by him, and further where the offence is committed by a landlord in respect of premises which were of his ownership on the date of the offence such premises shall be liable to confiscation.



رہا کرایہ دار کا قبضہ کے عوض نئے کرایہ دار سے گہڑی لینا تو قانون کرایہ دار کو یہ اختیار نہیں دیتا کہ وہ قبضہ کسی اور کرایہ دار کو دے بلکہ مکان خالی کرنے کی صورت میں اسے چاہئے کہ اصل مالک کو لوٹا دے۔ اس لئے کرایہ دار کا نئے کرایہ دار سے قبضہ کے عوض گہڑی وصول کرنا قانون کی نگاہ میں باطل ہے۔

### مالکانہ حقوق

مردم قانون نے مالک مکان (LAND LORD) کے مالکانہ حقوق کو محدود کر دیا ہے چنانچہ اس کو یہ حق نہیں ہے کہ کسی کرایہ دار کو خالی کرائے بجز بعض استثنائی صورتوں کے جس کے لئے اسے طویل عرصہ تک مقدمہ لڑنا پڑتا ہے۔ مالک مکان کو کرایہ میں اضافہ کا بھی اختیار نہیں ہے اس لئے سالہا سال سے جو پرانے کرائے چلے آئے ہیں وہ وصول کر سکتا ہے الا یہ کہ اضافہ شدہ ٹیکس اسے وصول کرنا پڑے۔ جہاں تک مکان کو ریسر درست کرنے کا تعلق ہے قانون نے مالک مکان کی ذمہ داریوں کو اس حد تک کم کر دیا ہے کہ اب عملاً اس کی کوئی ذمہ داری رہی نہیں ہے۔ مکان کے ڈھانچہ کی مرمت (STRUCTURAL REPAIR) کی ذمہ داری ریسر بورڈ (REPAIR BOARD) پر ڈال دی ہے چنانچہ کرایہ دار سے ہر ماہ مخصوص ٹیکس وصول کیا جاتا ہے اور جب بورڈ کی طرف سے ریسر کا کام انجام پاتا ہے تو بورڈ آئینہ کے لئے ٹیکس میں مزید اضافہ کر دیتا ہے اور یہ ٹیکس کرایہ دار کو کرایہ کی رقم کے ساتھ مالک مکان کو ادا کرنا پڑتا ہے اور مالک مکان کی یہ ذمہ داری ہے کہ وہ وصول شدہ ٹیکس بورڈ کو ادا کرے۔

رہی وہ چھوٹی بڑی مرمت جو رہائشی کمرہ یا دوکان کے اندر کرنا پڑے تو یہ کام کرایہ دار کو اپنے خرچ سے کرنا پڑتا ہے۔ گویا مالک مکان کو نہ مرمت پر خرچ کرنا پڑتا ہے اور نہ وہ مرمت کا ذمہ دار ہے۔

### کرایہ دار کی قانونی حیثیت

کرایہ دار (TENANT) کو دو چیزیں حاصل ہوتی ہیں۔ ایک حق کرایہ داری (TENANCY RIGHT) اور دوسرے قبضہ (POSSESSION) اور یہ دونوں چیزیں کرایہ دار کو بلا تعین مدت حاصل ہوتی ہیں یعنی نہ اس کی کرایہ داری ختم کی جاسکتی ہے اور نہ اس کو بے دخل کیا جاسکتا ہے الا یہ کہ اس نے رینٹ ایکٹ کی خلاف ورزی کی ہو اور مالک مکان کی شکایت پر عدالت اس کے خلاف فیصلہ دے۔ اس طرح قانون نے اسے عملاً مالک براب لئے قبضہ

(OCCUPANT) کی حیثیت دی ہے مگر قانون اسے اس بات کی اجازت نہیں دیتا کہ وہ اپنا یہ حق دوسرے کو منتقل کر دے۔ اگر کرایہ دار معاوضہ لے کر کسی نے کرایہ دار کو قبضہ دیتا ہے تو یہ قانون کی نگاہ میں جرم ہے اور اس کی سزا چھ ماہ تک کی قید ہو سکتی ہے نیز جو رقم وصول کی گئی ہو اس کے بقدر جرم مانہ چنانچہ بمبئی رینٹ ایکٹ ۱۹۴۷ء کی دفعہ ۱۹ میں کہا گیا ہے :-

19. Unlawful charges by tenant. (1) [Save in cases provided for under the proviso to section 15,] it shall not be lawful for the tenant or any person acting or purporting to act on behalf of the tenant to claim or receive any sum or any consideration as a condition of the relinquishment 2 [transfer or assignment] of his tenancy of any premises.

(2) Any tenement or person who in contravention of the provisions of sub-section (1) receives any sum or consideration shall, on conviction, be punished with imprisonment for a term which may extend to six months and shall also be punished with fine which shall not be less than the sum or the value of the consideration received by him.

## عملی مسئلہ

ایک طرف قانون ہے جو اس بات کو جرم قرار دیتا ہے کہ مالک مکان یا کرایہ دار نے کرایہ دار سے پگڑی وصول کرے اور دوسری طرف پگڑی نے عام رواج کی صورت اختیار کر لی ہے۔ کوئی کرایہ دار قبضہ دینے کے لئے تیار نہیں ہوتا جب تک کہ اس کو ایک مخصوص رقم نہ مل جائے اور نہ کوئی مالک مکان کرایہ کا بل نے کرایہ دار کے نام منتقل کرنے کے لئے تیار ہوتا ہے جب تک کہ اسے پگڑی کی رقم میں حصہ دار نہ بنایا جائے عام طور سے پگڑی میں مالک مکان کا حصہ ۲۵ فی صد ہوتا ہے۔

جب باہمی سمجھوتہ کے تحت یہ معاملہ تینوں فریق کے درمیان طے پاتا ہے اور لین دین ہو جاتا ہے تو قانون کا کہیں وجود نہیں ہوتا۔ اور واقعہ یہ ہے کہ اگر کوئی شخص جو بے گھر ہے اپنا سر چھپانے کے لئے کرایہ کی کوئی جگہ حاصل کرنا چاہتا ہے تو پگڑی دیئے بغیر اس کے لئے ایک چھوٹا سا کمرہ بلکہ ایک چھوٹی سی کھجی حاصل کرنا ممکن نہیں ہے۔ اور اگر کوئی شخص مجبوری کی بنا پر ایک جگہ سے دوسری جگہ منتقل ہونا چاہتا ہو تو اس کے لئے اس کے سوا کوئی چارہ کار نہیں ہے کہ وہ اپنے کمر کی پگڑی لے اور دوسرے کمرہ کے لئے پگڑی دے۔ یہی صورت حال دوکانوں کے سلسلہ میں بھی ہے۔

مسجد اور ٹرسٹ کی جو بلڈنگیں ہوتی ہیں وہ بھی پگڑی سے مستثنیٰ نہیں ہیں۔ مالک مکان کی جگہ ٹرنی پگڑی کا

ایک حصہ عطیہ کے طور پر متعلقہ مسجد یا ٹرسٹ کے لئے وصول کرتا ہے اور اس کے بعد ہی بل سے کرایہ کے نام منتقل کرتا ہے۔

## پگڑی شرعی نقطہ نظر سے

پگڑی کے رواج پانے میں مساللات کا بھی دخل ہے اور غیر واقعت پسندانہ قانون کا بھی۔ اس کے نتیجہ میں صورت حال نہایت پیچیدہ ہو گئی ہے۔ لہذا پگڑی کے مروجہ طریقہ کو معقول اور مناسب (FAIR) ہرگز نہیں قرار دیا جاسکتا۔ اس کی جگہ جو نیا طریقہ رائج ہو رہا ہے وہ البتہ صحیح ہے اور وہ ہے نئی تعمیر ہونے والی بلڈنگوں میں فلیٹوں کی خرید و فروخت کا طریقہ۔ فلیٹ کا خریدار قانوناً بھی فلیٹ کا مالک ہوتا ہے اور عملاً بھی۔ لیکن یہ سہولت وہیں میسر ہے جہاں نئی بلڈنگیں تعمیر ہو رہی ہیں۔

شرعیات لوگوں کی دائمی مجبوریوں کا لحاظ کرتی ہے اور انہیں مشکلات میں ڈالنا نہیں چاہتی اور اسی اصول کے پیش نظر فقہاء نے دفع مفرت کو ضروری قرار دیا ہے اور ان باتوں میں نرمی برتی ہے جو عموم بلوی کی نوعیت کے ہوں۔ پھر پگڑی نے تو موجودہ حالات میں ایک حق کے معاوضہ کی شکل اختیار کر لی ہے۔ مکان کا قبضہ (POSSESSION) گویا کرایہ دار کا حق ہے جو اپنے اندر مالیت رکھتا ہے اس لئے اس کا معاوضہ پگڑی کی صورت میں لیتا ہے اور کرایہ داری (TENANCY) منتقل کرنے کا حق ملک مکان کا جو اپنے اندر مالیت رکھتا ہے اس لئے اس کا معاوضہ وہ پگڑی کے ایک حصہ کی شکل میں وصول کرتا ہے۔ کرایہ دار کے قبضہ کا حق اس لئے بھی مال کی حیثیت رکھتا ہے کہ اس نے پگڑی جسے کر ہی یہ حق حاصل کیا تھا اس لئے اگر وہ اپنا یہ حق نئے کرایہ دار کے ہاتھ فروخت کرتا ہے تو اس کو ناجائز نہیں کہا جاسکتا۔ ”علامہ خسی کرایہ دار کے دوسرے کرایہ دار سے زائد کرایہ وصول کرنے کے بارے میں فرماتے ہیں :-

فان اجرہا باکثر مما استاجرہا بہ تصدق بالفضل الا ان یکون اصلح منها  
بنار اوزاد فیہا شیا فحیث یطیب لہ الفضل وعلی قول الشافعی رحمہ اللہ  
یطیب لہ الفضل علی کل حال بناء علی اصلہ ان المنافع کالاعیان الموجودة  
حکما فتصیر مملوكة لہ بالمعقد مسلمة الیہ بتسلیم الدار فکان بمنزلة  
من اشتری شیئا وقبضہ ثم باعہ وریع فیہ فالریع یطیب لہ لانہ ریح  
علی ملک مملال لہ ولکن نقول المنافع لم تدخل فی ضمانہ وان قبض



الدار بدلیل انہما لوان ھد مت لم یلزمہ الاجر فھذا ربح فھل لا علی ضمانہ  
 ونہمی رسول اللہ صلی اللہ علیہ وسلم عن ربح مالہم یضمن : (المسوط للشرعی ج ۵ ص ۱۳۱)  
 پگڑی کی بعض صورتوں کو اجماع الفقہ الاسلامی مکہ مکرمہ نے بھی جائز قرار دیا ہے جیسا کہ اس قرارداد سے واضح  
 ہے جو اس کے اجلاس منعقدہ ۲۴ فروری ۱۹۸۶ء میں منظور ہوئی۔ اس قرارداد کا ایک اہم جزو یہ ہے :  
 "مالک اور کرایہ دار کے مابین مکان یا دوکان کرایہ پر لگاتے وقت طے پا جائے کہ ماہانہ یا سالانہ کرایہ کے علاوہ  
 اتنی زائد رقم کرایہ دار مالک مکان کو بطور پگڑی (بدل خلوم) ادا کرے تو ایسی صورت شرعاً ممنوع نہیں کہ یہ زائد رستم  
 اصل کرایہ کا حصہ تسلیم کی جائے گی۔ اور اگر کسی وجہ سے کرایہ داری درمیان مدت منسوخ ہو تو جو حکم کرایہ کا ہو گا وہی اس زائد  
 رستم کا ہو گا۔"

"اگر اصل کرایہ دار اور نئے کرایہ دار کے مابین مدت کرایہ کے دوران باقی مدت کے لئے مکان یا دوکان  
 نئے کرایہ دار کو ماہانہ مقرر کرایہ کے علاوہ زائد رقم (پگڑی) کے عوض طے ہو جائے تو یہ جائز ہو گا۔ ان شرائط کی رعایت  
 کے ساتھ جو مالک اور اصل کرایہ دار کے مابین طے پائی تھیں۔"

(بحوالہ النور کویت سوال مسئلہ ۸)

اور سید سابق "فقہ السنۃ" میں لکھتے ہیں :

و یجوز لہ ان یوجر العین المستاجرة اذا قبضہا بمثل ما اجرہا بہ او ازید او اقل  
 ولہ ان یأخذ ما یسمی بالخلو۔ (فقہ السنۃ ج ۲ ص ۱۹۵)

"اور کرایہ پر لینے والے کے لئے یہ جائز ہے کہ وہ کرایہ پر لی ہوئی چیز کو جب کہ وہ قبضہ میں آگئی ہو کسی کو اتنے ہی یا اس  
 سے زیادہ یا اس سے کم کرایہ پر دے نیز اس کے لئے وہ رستم لینا بھی جائز ہے جس کو "خلو" (پگڑی) کہتے ہیں۔

### جواز کی صورتیں

صورت حال کے اس جائزہ اور مذکورہ دلائل کے پیش نظر مکانوں اور دوکانوں کے ان معاوضوں کو جو  
 پگڑی کی شکل میں وصول کئے جاتے ہیں شرعاً ناجائز نہیں کہا جاسکتا۔

درج ذیل صورتوں میں اس کا لین دین جائز ہو گا بشرطیکہ یہ کام معروف طریقہ پر انجام دیا گیا ہو :

— مکان یا دوکان کے کرایہ دار کا اپنے قبضہ (POSSESSION) کے حق سے نئے کرایہ دار کے حق میں دست

بردار ہو جانا۔

۲۔ مالک مکان کا نئے کرایہ دار کے نام کرایہ داری (TENANCY) کو منتقل کرنا۔

۳۔ اگر مکان رہائشی ہے تو کرایہ دار کے انتقال کی صورت میں ان لوگوں کو وہاں رہنے کا بدستور حق ہوگا جو متوفی کے ساتھ رہتے تھے کیونکہ قانون کی رو سے کسی کو بے دخل نہیں کیا جاسکتا اور نہ کسی کو فٹ پاتھ پر زندگی بسر کرنے کیلئے مجبور کیا جاسکتا ہے۔ البتہ باہم رضامندی سے کرایہ داری سے دست بردار ہوا جاسکتا ہے اور نئے کرایہ دار سے قبضہ کا معاوضہ وصول کیا جاسکتا ہے۔ اگر یہ معاوضہ متبادل جبکہ حاصل کرنے کی غرض سے لیا گیا ہے تو اس کو اسی میں صرف کرنا ہوگا اور وہاں ان تمام افراد کو رہنے کا حق ہوگا جو متوفی کے ساتھ رہتے تھے لیکن اگر معاوضہ لینے کی غرض متبادل جبکہ کا حصول نہیں ہے تو وصول شدہ رقم کو ورثاء کے درمیان شرعی طریقہ پر تقسیم کرنا ہوگا۔ کسی ایک وارث کا قبضہ کے حق کی قیمت وصول کر کے اس کا مالک بن جانا اور دوسرے وارثوں کو اس سے محروم کرنا جائز نہ ہوگا۔

۴۔ اگر دوکان ہے تو اس کے مالک کے انتقال کے بعد اس کے تمام ورثاء اس کے مالک ہوں گے۔ اور دوکان کے قبضہ کا حق بھی ان سب کے درمیان مشترک ہوگا۔ ————— واللہ اعلم۔



## Note on Rent Control Acts in India

### A. Grounds for eviction of tenants

The Rent Control Acts have put restrictions on the rights of the landlord to evict the tenant. Prior to the introduction of the rent acts the relationship between the landlord and the tenant was governed by the contract between them subject to the The Transfer of Property Act, 1882 and the General Law of the land. For instance, section 108 (q) of the Transfer of Property Act provided that the lessee (tenant) was bound to put the lessor (landlord) in possession of the property on the determination/expiration of the lease period. This is no longer the case after the introduction of the various rent acts throughout the country. The rights of the tenant have been enlarged and those of the landlord have been curbed. Under the rent acts the tenant continues to be a tenant provided he pays the rent even after the determination of the lease period. His status changes from that of being a contractual tenant to being a tenant under the statute (i.e., he becomes a statutory tenant).

The rights and obligations of the landlord and tenant under the Transfer of Property Act are indicated in detail in Section 108 of the Act. However, these rights and obligations have been substantially altered by the rent acts.

A tenant cannot be evicted from the property by the landlord unless and until one or more of the requirements or grounds of eviction spelt out in the rent acts have been satisfied. The grounds of eviction which have been incorporated in the rent acts are :-

1. Non-payment of rent
2. Unlawful sub-letting, assignment and transfers by tenant.
3. Change of user by the tenant.
4. Non-user of the premises
5. User of premises for illegal & immoral purpose
6. Nuisance and annoyance
7. Waste and damage
8. Unauthorized construction by tenant.
9. Cessation of employment of service tenants
10. Tenant's acquisition of alternative accommodation
11. Denial of title of the landlord



12. For purposes of carrying out building work
13. Notice by tenant to vacate
14. Requirement for occupation of the landlord

**B. Landlord's obligations under the Rent Control Acts**

The following obligations of the landlord are generally recognised by the rent acts :-

1. To keep accommodation in good repair.
2. To give receipt for rent received from the tenant.
3. To maintain amenities/ essential supply or service.
4. Not to convert residential accommodation into non-residential accommodation.

**C. Prohibition against claim or receipt of unlawful charges and consideration**

The Rent Acts prohibit the receiving or claiming payment of any sum as "premium" or "pugree" in consideration of the grant, renewal or continuance of a tenancy of any premises.

In this connection the following provisions of the various rent acts are relevant :-

1. Andhra Pradesh Buildings (Lease, Rent and Eviction) Control Act, 1960

Section 7 (1)(b)

2. The Bihar Building (Lease, Rent and Eviction) Control Act, 1977

Section 3

3. The Delhi Rent Control Act, 1958

Section 5

4. The Orissa House Rent Control Act, 1967 .

Section 3

5. The West Bengal Premises Tenancy Act, 1956

Section 5

6. The East Punjab Urban Rent Restriction Act, 1949

Section 7

7. The Jammu & Kashmir Houses & Shops Rent Control Act, 1966

Section 4

8. The Himachal Pradesh Urban Rent Control Act, 1971

Section 8

9. The Goa, Daman and Diu Buildings (Lease, Rent and Eviction) Control Act, 1968

Section 16

10. The Uttar Pradesh Urban Buildings (Regulation of Letting, Rent and Eviction) Act, 1972

Section 4

11. The Rajasthan Premises (Control of Rent and Eviction) Act, 1950

Section 9

12. The Mysore (Karnataka) Rent Control Act, 1961

Section 18

13. The Madhya Pradesh Accommodation Control Act, 1961

Section 6

## مکانات اور دکانوں کی پگڑی کا مسئلہ

از — مفتی مصیب الرحمن خیر آبادی

الحمد لله رب العالمین والصلوٰۃ والسلام علی سید الانبیاء والمرسلین وعنی الہ وصحبہ اجمعین

بڑے بڑے شہروں میں کرایہ کے مکانات اور دکانوں کی پگڑی کا مسئلہ شرعی نقطہ نظر سے ایک اہم مسئلہ بنا ہوا ہے اور صورت حال کچھ ایسی ہو گئی ہے کہ کوئی مکان یا کوئی دکان پگڑی لئے بغیر نہ تو مالک کرایہ دار کو دیتا ہے اور نہ کرایہ دار خالی کرتے وقت پگڑی لئے بغیر خالی کرتا ہے۔ اسی طرح ایک کرایہ دار جب دوسرے کرایہ دار کو دیتا ہے تو پگڑی لئے بغیر اس کو بھی نہیں دیتا۔

غرض پگڑی کا ایسا رواج ہو گیا ہے کہ مالک مکان یا دکان اگر دس لاکھ کی رقم لگا کر ایک مکان یا دکان تیار کرتا ہے تو جس دن وہ کرایہ پر کرایہ دار کو دیتا ہے اسی دن سے وہ مکان یا دکان اس کے قبضہ تصرف سے نکل جاتی ہے کاغذی طور پر صرف مالک کا نام ضروری رہتا ہے مگر مالک جب چاہے اپنا مالکانہ تصرف نہیں کر سکتا ہے یعنی اپنی مملوکہ دکان یا مکان پر کسی قسم کا تصرف کرنے یا فائدہ اٹھانے سے بے دست پابن ہوتا ہے۔ کبھی ایک کرایہ دار دوسرے نئے کرایہ دار کو مکان یا دکان کا قبضہ مالک کی اجازت کے بغیر منتقل کر دیتا ہے کبھی نیا کرایہ دار مالک کو مزید رقم دے کر کرایہ داری اپنے نام منتقل کر لیتا ہے کبھی مالک کرایہ دار سے زیادہ سے زیادہ کمائی کرنے کے لئے پریشان کرتا ہے کبھی کرایہ دار مالک مکان و دکان کو مختلف طریقوں سے پریشان کرتا ہے اس طرح دسیوں قسم کی الجھنیں اور پریشانیاں درپیش ہیں اور یہ سب کچھ پگڑی کی نسبت سے سامنے آرہی ہیں۔ اگر مالک نہ لے تو اس کی دس لاکھ کی پراپرٹی ہاتھ سے جاتی ہے اور کرایہ دار نہ لے تو اس کی اقتصادی زندگی مفلوج ہو کر رہ جاتی ہے۔

فقہی حیثیت سے دیکھا جائے تو پگڑی درحقیقت مکان یا دکان کے حق دخل کا معاوضہ ہے اور حق دخل شرعاً ایک معدوم چیز ہے۔ معدوم چیز بیع بننے کے قابل نہیں فقہاء کرام نے معدوم کی بیع کو باطل



قرار دیا ہے۔ صاحب اشباہ لکھتے ہیں بیع المعدوم باطل یعنی شئی معدوم کی بیع باطل ہے۔ مکان یا دکان کا حق دخل حقوق مجردہ میں سے ہے اور فقہاء کرام کے نزدیک حقوق مجردہ کا کوئی عوض کٹھہرانا ظاہر روایت میں اور راجح قول کے مطابق جائز نہیں جس طرح مکان کا پڑوسی اپنے پڑوس کے مکان کی فروختگی پر حق شفعہ رکھتا ہے اگر وہ اپنے حق شفعہ کو کسی کے ہاتھ فروخت کرنا چاہے تو اس کے لئے فروخت کرنا اور اپنے حق کا معاوضہ جائز نہیں ہے۔

اسی طرح مخیرہ عورت میں کو اس کے شوہر نے طلاق کا اختیار دے رکھا ہے اگر اختیار دینے کے بعد شوہر اسے کچھ مال دے کر اس بات پر مصالحت کرنا چاہتا ہے کہ عورت دئے گئے حق طلاق کو استعمال نہ کرے اور میری ہی زوجیت میں رہے تو فقہاء کرام نے اس معاوضہ کو بھی باطل قرار دیا ہے کیونکہ یہ حق مجردہ معاوضہ جو شئی معدوم ہے۔ صاحب اشباہ رقمطراز ہیں

الحقوق المعبرۃ لا یجوز الاعتیاض عنہا کحق الشفعة فلو صالح عنہ  
بمال بطلت ورجع بہ ولو صالح المخیرۃ بمال لتختارۃ بطل فلا شئ لہا۔<sup>۱</sup>

وعلى هذا لا یجوز الاعتیاض عن الوظائف بالأوقاف۔<sup>۲</sup>

اسی طرح برائت یعنی تنخواہوں کی چٹھی، پنشن، ڈگری اور جا ملک یعنی چوکیداروں اور سپاہیوں کی ماہانہ تنخواہ کی بیع کو یعنی معاوضہ کر اسے فروخت کرنے کو فقہاء کرام نے ناجائز ہونے کا فتویٰ دیا ہے۔

افتی المصنف ببطلان بیع العجا مکیہ لما فی الاشباہ بیع الحین انما یجوز  
من المدیون۔<sup>۳</sup>

بیع البرادات التي یکتبها الذیوان علی العقال لا یصح۔<sup>۴</sup>

ان سب چیزوں پر ناجائز اور غیر صحیح ہونے کا فتویٰ محض اسی علت کے پیش نظر ہے کہ یہ سب اشیاء معدوم اور غیر مملوک ہیں اور بالاتفاق تمام فقہاء کرام کے نزدیک معدوم اور غیر مملوک کی بیع باطل ہے۔ نیز یہ قواعد فقہیہ کے خلاف ہے یعنی حقوق مجردہ کا معاوضہ کٹھہرانا جائز نہیں۔

۱ اشباہ والنظائر ص ۲۹۹ الفن الثانی طبع دیوبند ۲ اشباہ ص ۲۹۹ ودرمختار مع شامی ص ۱۲ کتاب البیوع

۳ اشباہ ص ۳۲ فن ثانی ۴ درمختار ۵ درمختار

ہر قاعدہ اور اصول سے EXEPTION اور مستثنیات بھی ہوتے ہیں۔ فقہاء کرام نے جہاں حقوق مجرہ کا لینا ناجائز بتایا ہے وہیں کچھ حقوق کو مستثنیٰ بھی فرمایا ہے مثلاً حق قصاص، ملک نکاح اور حق عبدیت کو حقوق مجرہ سے خارج کیا ہے یعنی اس کا معاوضہ لینے پر فقہائے نے بالاتفاق جواز کا فتویٰ دیا ہے حالانکہ یہ حقوق بھی حقوق مجرہ میں داخل ہیں۔ **وانما عدم الاعتیاض عن الحق لیس علی إطلاقہ لہ صاحب اشباہ اور صاحب قنیه نے حظوظ الامم یعنی امام کا حصہ اس کے قبضہ کرنے سے پہلے فروخت کرنے کو جائز لکھا ہے جب کہ یہ بھی حق مجرہ ہے نیز صاحب درمختار نے لکھا ہے کہ مفتی ابوالسعود نے حق قرار اور تصرف کا معاوضہ لینے کے جواز کا فتویٰ دیا ہے**  
**صاحب درمختار لکھتے ہیں :**

بغلاف بیع حظوظ الامم لان مال الوقف قائم بتملک ولا کذلک هنا۔ اشباہ وقنیه ومفادہ انہ یجوز للمستحق بیع خبرہ قیل قبضہ من المشرک بغلاف الجندی بحر وتعبہ فی النہر۔  
 دوسری جگہ یوں تحریر فرماتے ہیں :

ورایت بغط بعض العلماء عن المفتی ابی السعود انہ افق بجواز اخذ العرض فی حق القرار والتصرف وعدم صحة الرجوع لہ

اسی طرح بعض علمائے نزول عن الوظائف بمال یعنی مال کے عوض وظائف سے کنارہ کشی کے جواز کا فتویٰ دیا ہے اور استدلال میں یہ بات پیش کی ہے کہ سیدنا حضرت حسن رضی اللہ عنہ نے سیدنا حضرت معاویہ رضی اللہ عنہ سے نزول عن الملافہ پر صلح کی تھی۔

مگر صاحب قنیه و اشباہ کے قول کو نہر الفائق میں رد کر دیا گیا ہے اور ان کے قول کو ضعیف قرار دیا ہے کیونکہ فقہائے نے اس امر پر اتفاق کیا ہے کہ بیع المعلوم باطل اسی طرح غیر ملوک کی بیع بھی بالاتفاق باطل ہے ائمہ کا حصہ قبل القبض ملوک نہیں لہذا شی منقول کا اپنے قبضہ میں آنے سے پہلے اس کا فروخت کرنا جائز نہیں۔ ابن وہبان نے کتاب اشرب میں لکھا ہے کہ صاحب قنیه کی روایت قواعد کے خلاف

ہے جو قابل التفات نہیں جب تک کہ دوسرے فقہاء کی نقل سے اس کی تائید نہ ہو جائے۔  
مفتی ابوالسعود کے فتوے کو بھی ظاہر روایت کے خلاف گردانا گیا اور علامہ شامی نے اسے خلاف  
ظاہر اور خلاف اولیٰ قرار دیا ہے وہ فرماتے ہیں:

وبالجملة فالمسئلة ظنية والنظام متشابهة وللبحث فيهما مجال وان كان

الاظہر لیسما ما قلنا فالاولیٰ ما قالہ فی البحر من انہ ینبغی الابرار العام بعدہ۔<sup>۱</sup>

جواز نزول کے قائل صرف شیخ قاسم نظر آتے ہیں مگر اسے بھی فقہاء کرام نے قواعد کے خلاف  
بتایا ہے اور علامہ عینیؒ نے لکھا ہے کہ اس کی قابل اعتماد کوئی بنیاد نہیں ہے کچھ حکام اور علمائے اپنے  
وقت میں بعض ناگزیر حالات سے متاثر ہو کر ایسا کیا ہے اسے تشریحی حکم کی حیثیت دینا مشکل ہے۔  
جن لوگوں نے مال کے عوض و ظائف سے کنارہ کشی پر نزول عن الخلاف سے استدلال کیا ہے  
تاریخی حقائق کی روشنی میں غلط ہے۔ نواسہ رسول حضرت حسن رضی اللہ عنہ جیسے باوقار شریف الطبع اولو الامر  
صحابی کی شان میں اسی طرح کاتب دحی، امین بارگاہ نبوی ہادی و مہدی کی شان میں یہ روایت تنقیص کی  
طرف غمازی کرتی ہے۔ اور ان مقدس حضرات کے مقام کو فروتر ہونا ظاہر کرتی ہے۔

اس بحث کا خلاصہ یہ نکلا کہ حقوق مجردہ کو فقہاء کرام نے شیئی معدوم اور شیئی غیر مملوک قرار دیا ہے اور  
ظاہر روایت میں اس کی بیع کو یعنی اس کا معاوضہ لینے کو فقہاء کرام نے باطل و ناجائز قرار دیا ہے جن بعض  
فقہائے بعض حقوق مجردہ کی بیع کو جائز قرار دیا تو اسے خلاف قاعدہ فقہیہ اور خلاف ظاہر روایت اور خلاف  
اولیٰ قرار دیا ہے۔ پگڑی کے باب میں یہی اصول و قاعدہ جاری ہوگا۔

اہل علم پر یہ بات مخفی نہیں کہ احکام کی بنیاد عرف عام پر ہوتی ہے نہ کہ عرف خاص پر۔ یہی ظاہر روایت ہے۔  
عرف عام سے مراد تعامل عام ہے جو سب لوگوں میں رائج ہو۔ عرف خاص کی وجہ سے جو بعض مسائل میں جواز  
کا فتویٰ دیا گیا ہے وہ قواعد فقہیہ کے خلاف ہونے کی وجہ سے مفتی بہ اور رائج نہیں بن سکتا۔

مکانات اور دکانوں کی پگڑی کا جو سلسلہ چل رہا ہے اور عام ہے اس رقم کو عام طور پر دینے والا اور  
لینے والا دونوں ہی مذموم اور ایک طرح سے ناجائز رقم سمجھتے ہیں چنانچہ اس رقم سے حج بیت اللہ کے لئے



جلنے یا اس رقم کو مسجد میں لگانے کو برا سمجھتے ہیں۔ یہ عرف عام اہل حق کا اور سلیم الطبع اہل علم کا نہیں ہے۔ صرف تاجروں میں عرف چل رہا ہے ورنہ تاجر بھی اس رقم کو مشکوک خیال کرتے ہیں۔ جب تک کہ فقہاء اور غیر فقہاء سب ہی میں جواز کا عرف نہ ہو جاتے ہمارے لئے بالکل یہ پگڑی کے جواز کا حکم عام لگا دینا اور اس کا حتمی حکم دے دینا جائز نہ ہوگا۔

ہاں اتنی بات ضرور ہے کہ اگر مالک کرایہ دار سے کرایہ اور پگڑی ایک ساتھ طے کرے اور بالاقساط دینے لینے کا معاملہ طے ہو یا کرایہ داری کا معاملہ طے کرتے وقت کرایہ اور پگڑی کی رقم یکشت دینا طے پا جائے اسی طرح اصل کرایہ دار اگر نئے کرایہ دار کو کرایہ داری کی مدت کے دوران باقی مدت کے لئے کرایہ پر مالک کی اجازت سے دے اور اس نئے کرایہ دار سے مکان یا دکان کو کوئی ضرر نہ پہونچے تو ان صورتوں میں پگڑی کی شرعی گنجائش دی جاسکتی ہے۔ ان صورتوں میں وہ رقم کرایہ میں شمار کر لینا جائز ہوگا۔ اور کرایہ داری کی مدت پوری ہونے کے بعد جو کچھ پگڑی کے لینے دینے کا معاملہ ہوتا ہے یا سرکاری قانون سے ناجائز فائدہ اٹھاتے ہوئے جو کچھ لیا جاتا ہے یہ شرعاً رشوت میں داخل ہوگا۔ وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ۔

## پگڑی لینا دینا

از ————— مولانا مجیب اللہ ندوی

آج کل عام طور پر مکان یا دکان کو کرایہ پر لینے یا ان کو خالی کرانے کے لئے مالک کرایہ دار سے کچھ رقم لے کر جسے پگڑی کہا جاتا ہے اپنا مکان یا دکان اسے کرایہ پر دیتا ہے اسی طرح جب اسے خالی کرانا ہوتا ہے تو مالک کرایہ دار کو کچھ پگڑی کی رقم دے کر اسے خالی کرتا ہے اور اتنا ہی نہیں بلکہ کرایہ دار مالک کی مرضی کے بغیر دوسرے کسی کرایہ دار سے پگڑی کی رقم لے کر مکان خالی کر کے اسے حوالہ کر دیتا ہے اور یہ رقم نہ تو کرایہ میں محسوب ہوتی ہے اور نہ بعد میں ادا کی جاتی ہے یہ تمام صورتیں ناجائز ہیں اور پگڑی کی رقم لینے والے کے لئے حرام ہے اور دینے والا رشوت دینے کا مرتکب ہوا، اس طرح کا معاملہ کرنا صریح ظلم اور معصیت کا معاملہ ہے قرآن پاک میں یہ اصول بیان کیا گیا ہے:

لَا تَظْلِمُونَ وَلَا تُظْلَمُونَ ۖ نہ تم کسی پر ظلم کرو اور نہ تم پر ظلم کیا جائے۔

اس کی تشریح نبی کریم صلی اللہ علیہ وسلم نے یہ فرمائی ہے:

لَا تَصْرَرْ وَلَا تَهْتَرِ ۖ نہ تو نقصان اٹھایا جائے اور نہ نقصان پہنچایا جائے۔

دوسری حدیث میں ہے:

ملعون من خسر مومتا او مكر به ۖ

وہ شخص ملعون ہے جو کسی مسلمان کو نقصان پہنچائے یا اس کے ساتھ دھوکہ دے۔

ان ہی آیات قرآنی اور احادیث نبوی کی روشنی میں فقہاء نے یہ اصول بنا دیا ہے:

لَا يَجُوزُ لِرَجُلٍ مِنْ أَهْلِ الْإِسْلَامِ قَبْضُ مَالٍ أَحَدٍ بِلَا وَجْهٍ شَرْعِيٍّ.

کسی مسلمان کے لئے یہ جائز نہیں کہ وہ کسی کا مال بغیر کسی شرعی سبب کے لے لے۔

مولانا مفتی کفایت اللہ اور مولانا مفتی عبدالرحیم مدظلہ دونوں حضرات نے اسے ناجائز قرار دیا ہے، پگڑی کی رقم دو سبب سے ناجائز ہے ایک تو غیر شرعی طریقہ پر کسی کا مال لے لینا دوسرے اس پر رشوت کی تعریف بھی صادق آتی ہے اور رشوت کا حکم اوپر بیان کیا جا چکا ہے۔

اگر مالک کرایہ دار سے کہتا ہے کہ مکان خالی کر دیجئے تو کچھ مہلت لے کر اسے خالی کر دینا چاہئے البتہ اگر کرایہ دار کو دوسرا مکان نہیں مل رہا ہے یا بہت گراں مل رہا ہے تو فوراً خالی کر دینے کی صورت میں اس کے لئے اور اس کے بال بچوں کے لئے کوئی دوسرا ٹھکانہ نہیں ہے تو اسلامی اخوت کا تقاضہ ہے کہ مالک مکان اسے دوسرا انتظام کرنے تک مہلت دے۔ اللہ تعالیٰ تقاضے میں مہلت دینے والے کو پسند کرتا ہے حدیث میں آتا ہے کہ جو کسی مسلمان کی تکلیف کو دور کرتا ہے تو اللہ تعالیٰ قیامت کے دن اس کی تکلیف کو دور کرے گا۔

البتہ اگر ایسی صورت پیش آجائے کہ مالک مکان کے پاس دو مکان تھے ایک میں وہ خود رہتا تھا اور ایک کرایہ پر دے رکھا تھا اتفاق سے ایک مکان گر گیا اب اس مجبوری سے مکان خالی کرنا چاہتا ہے تو کرایہ دار کو کسی طرح مکان خالی کر دینا چاہئے یا اس کو کاروبار کے لئے دکان کی ضرورت ہے اور کوئی دوسری دکان کرایہ پر لینا اس کی قوت سے باہر ہے تو اس صورت میں کرایہ دار کو دکان خالی کر دینا چاہئے۔



## دوکان و مکان کی پگڑی کا حکم

انہ — مولانا جمیل احمد نذیری۔ مبارک پور۔ اعظم گڑھ

دوکان و مکان کی پگڑی کی ایک صورت وہ ہے جو مالک اور کرایہ دار کے درمیان طے ہو۔ لہذا اگر کرایہ کا معاملہ کرتے وقت ہی مالک اور کرایہ دار کے مابین اصل ماہانہ یا سالانہ کرایہ کے علاوہ کچھ زائد رقم بطور پگڑی دنیا طے پا جائے تو یہ جائز ہوگا اور یہ رقم بھی مجموعی ماہانہ اجرت میں شامل ہوگی۔ گویا پگڑی کی رقم اور ہر ماہ کا کرایہ سب اجرت مانا جائیگا۔ کیونکہ اجارہ کے وقت اجرت گھٹائی اور بڑھائی جاسکتی ہے یعنی طے شدہ قسم سے کم کرنا یا اس میں اضافہ کرنا دونوں کی گنجائش ہے۔

لیکن اصل اجرت کے علاوہ زائد رقم لینا چونکہ کرایہ دار کے حق میں ضرر ہے والضرر یزال۔ اس لئے اگر دوکان یا مکان خالی کرنا ہو تو کرایہ دار پگڑی والی رقم مالک دوکان و مکان سے واپس لے سکتا ہے۔ لیکن اتنی ہی قسم لے، زائد نہ لے۔

اور اگر دوکان و مکان کی حوالگی اور کرایہ داری شروع ہو جانے کے بعد مالک، پگڑی کا مطالبہ کرتا ہے تو یہ مطالبہ جائز نہ ہوگا۔ اور مقررہ کرایہ کے علاوہ زائد قسم کی ادائیگی لازم نہ ہوگی۔ کیونکہ اب اسے اصل اجرت کے ساتھ لاحق نہیں کیا جاسکتا۔

اگر مالک نے بغیر پگڑی لئے ہوئے دوکان یا مکان کرایہ پر دیا ہو اور اب خالی کرنا چاہتا ہے تو کرایہ دار خالی کرنے کے لئے کسی رقم (پگڑی وغیرہ) کا مطالبہ نہیں کر سکتا۔ خواہ مدت اجارہ باقی ہو یا ختم ہو چکی ہو۔ کیونکہ مدت جارہ باقی رہنے کی صورت میں اس دوکان و مکان سے مدت اجارہ تک انتفاع، کرایہ دار کا ایک جائز حق ضرور ہے جو اسے عقداً اجارہ سے حاصل ہوا ہے مگر وہ اس جائز حق سے باز آنے کا کوئی معاوضہ نہیں لے سکتا کیونکہ یہ حق "حقوق مجرۃ" میں سے ہے۔ اور حقوق مجرۃ کا عوض نہیں لیا جاسکتا۔

الاشیاء والنظار میں ہے :-

الحقوق المجردة لا يجوز الاعتياض عنها بحق الشفعة فلو صالح عنه بعل بطلت و

رجع به ولو صالح المخيرة بعل تختاره بطل ولا شئ لها الخ (مش ۱۲) و ۲۹۹

پگڑی کی دوسری صورت وہ ہے جو پرانے کرایہ دار اور نئے کرایہ دار کے مابین طے ہو۔ لہذا اگر مالک کی اجازت سے ہو تو اتنی ہی پگڑی لے سکتا ہے جتنی خود ادا کی تھی اور مالک کی اجازت کے بغیر کسی اور کو کرایہ پر دینا فی زمانہ درست نظر نہیں آتا کیوں کہ پتہ نہیں کیسا کرایہ دار ہو اور مالک کو ضرر پہونچے۔ اور خالی کرنا نادشوار ہو جائے۔ اگرچہ درمختار کی یہ عبارت جواز کو بتاتی ہے :-

وله السكنى بنفسه وامسكاه غيره باجارة وغيرها. وكذا كل ما لا يختلف بالمستعمل

يبطل التقيد لانه غير مفيد بخلاف ما يختلف به كذا اسيجي ولو اجر باكثر تصدق

بالفضل (ج ۵ - ص ۱۵)

لیکن اس عبارت میں وکذا كل ما لا يختلف بالمستعمل کی قید نیز درج ذیل عبارت فی زمانہ عدم جواز کی طرف مشیر ہے

(فله ان يسكنها غيره) ای ولو شرط ان يسكنها وحده منفرداً وهذا في الدور والعرايت

الخ غير انه لا يسكن حداداً او قصاراً من غير رضی المالك او اشتراطه ذلك في عقد

الاجارة لانه يوهن البناء فيتوقف على الرضى (مش ۱۳ جلد ۲ نم)

ہا یہ میں ہے

وله ان يعمل كل شئ الا انه لا يسكن حداداً او اقصاراً ولا طجاناً لانه فيه ضرراً

ظاهراً لانه يوهن البناء فيتقيد العقد بما وراهه (۱۳) (ہدایہ ص ۱۳۹ جلد ثالث)

فتاویٰ عالمگیری جلد سوم ص ۱۳۹ الباب السابع فی اجارة المستاجر سے بھی یہی مترشح ہوتا ہے۔ لہذا چونکہ آج کے دور میں کرایہ دار میں بڑا فرق ہوتا ہے اس لئے کرایہ دار کو کسی دوسرے کرایہ دار کو دینے کا حق نہ ہوگا۔

مالک مکان بیک جنبش قلم کرایہ دار کو نکال نہ دے اس کا حل یہ ہے کہ کرایہ داری طے کرتے وقت ہی خالی کرانے کے لئے مہلت کی مدت متعین کر لی جائے۔

جہاں تک اس بات کا تعلق ہے کہ اب یہ عرف ہو چکا ہے کہ ایک کرایہ دار، دوسرے کرایہ دار کو بغیر اصل مالک کی رضامندی کے کرایہ پر دے دیتا ہے اور گڑھی بھی وصول کرتا ہے تو یہ عرف قابل اعتبار نہیں اس پر حوالہ

کی بنیاد نہیں رکھی جاسکتی کیونکہ یہ اگر عرف ہے تو صرف بڑے شہروں کا، نہ کہ چھوٹے بڑے تمام شہروں کا، چھوٹے شہروں و قصبات میں بغیر بگڑی کے مکان و دوکان اب بھی مل جاتی ہیں۔ اور ایک کرایہ دار دوسرے کرایہ دار کو کرایہ داری از خود منتقل بھی نہیں کرتا۔ اس سے ثابت ہوا کہ یہ عرف خاص ہے۔ عرف عام نہیں، اور عرف خاص مفتی بہ قول کے مطابق مدارج و از نہیں بن سکتا۔

اشباہ میں ہے

والحاصل ان المذهب عدم اعتبار العرف الخاص ولكن افتي كثير من المشايخ

باعتباره (ص ۱۲۵)

در مختار میں ہے

المذهب عدم اعتبار العرف الخاص لكن افتي كثير من المشايخ باعتباره ج ۲ ص ۱۲۱

هذا ما ظهر لي والعلم عند الله۔



## پگڑی کا مسئلہ

از — مفتی افضل حسین (بستی)

الحمد لله رب العلمین والصلاة والسلام علی رسولہ الامین وعلیٰ آلہ واصحابہ اجمعین  
 اما بعد: آجکل حب دنیا اور حرص مال و دولت کی وجہ سے جس طرح اس امت پر دوسری آفتیں آتی ہیں اسی  
 طرح اس پر یہ آفت بھی آتی ہے کہ جن لوگوں کے پاس ذاتی مکان یا دکان نہیں ہے ان کو کرایہ کا مکان یا دکان  
 حاصل کرنا بہت مشکل ہو گیا ہے ایک تو ماہوار کرایہ بہت زیادہ ہے، دوسرے ماہوار کرایہ کے علاوہ ایک  
 بڑی رقم پگڑی کے نام سے لی جاتی ہے۔ اس طرح اغنیاء و فقراء کو خوب چوستے ہیں حالانکہ ان کے لئے یہ مسئلہ  
 ہے کہ حاجت مندوں کی حاجت روائی کریں۔ ان کے ادران کے اہل و عیال کے لئے خوراک اور پوشاک کا  
 نظم کریں اور ایسے مکانات کا انتظام کریں جن کے ذریعہ وہ سردی، گرمی اور بارش سے اپنا بچاؤ کر سکیں ورنہ  
 کے لئے ایسی دکانیں بھی مہیا کریر جن کے ذریعہ وہ اپنی اور اپنے اہل و عیال کی گزر بسر کا نظم کر سکیں چہ جائیکہ  
 نہایت بے دردی سے ان کا خون چوسیں اور اپنی سنگدلی کا مظاہرہ کر کے غضب خداوندی کا مورد بنیں  
 دوسری طرف بہت سے کرایہ دار حب مکان یا دکان پر قبضہ کر لیتے ہیں تو اس سے اپنا قبضہ اس  
 وقت تک نہیں ہٹاتے جب تک کہ اس کے عوض میں ایک بڑی رقم مالک سے وصول نہ کر لیں۔ حالانکہ بسا  
 اوقات مالک کو اس کی سخت ضرورت ہوتی ہے اور نہ کرایہ میں اضافہ کرنے پر راضی ہوتے ہیں۔ حالانکہ اس  
 وقت کہ اعتبار سے وہ کرایہ بہت کم ہوتا ہے۔ اور بعض اوقات مالک کسی دوسرے ذریعہ معاش کے نہ ہونے  
 کی وجہ سے کرایہ میں اضافہ کا سخت محتاج ہوتا ہے بلکہ بعض کرایہ دار اپنا ذاتی مکان یا دکان بنوا کر زیادہ کرایہ پر دے  
 دیتے ہیں اور خود معمولی کرایہ دے کر کرایہ کا مکان یا دکان استعمال کرتے ہیں اور بعض کرایہ دار مدت اجارہ کے  
 بعد بلا اجازت مالک کسی دوسرے کرایہ دار کو وہ مکان یا دکان دے دیتے ہیں اور کرایہ بھی زیادہ لیتے ہیں اور  
 پگڑی کی رقم بھی اچھی خاصی لیتے ہیں ظاہر ہے کہ یہ سب ظلم اور تعدی ہے  
 چوں کہ یہ مسئلہ دور حاضر کے اہم مسائل میں سے ہے اس لئے اس میں حدود شرعیہ کی تعیین ضروری ہے

لیکن چوں کہ یہ اس زمانہ کا پیدا شدہ مسئلہ ہے۔ اس لئے اس سلسلے میں نصوص صریحہ اور روایات فقیہہ واضحہ کا ملنا از بس دشوار ہے البتہ اصول شرعیہ اور قواعد فقہیہ جو فقہاء رحمہم اللہ تعالیٰ نے بڑی محنت اور جانفشانی کے ساتھ مرتب کئے ہیں ان سے استفادہ کر کے حدود شرعیہ کی تعیین کی جاسکتی ہے۔ ان ہی قواعد اور اصول کی روشنی میں تعیین حدود کے سلسلے میں کچھ غرض کیا جاتا ہے اور چوں کہ اس میں ابتلا و غم ہے اس لئے اس سلسلے میں تمییز علی الامۃ کا پہلو خاص طور پر ملحوظ رہے گا اور حتی الامکان حصول گنجائش کی پوری کوشش کی جائے گی علماء کرام سے درخواست ہے کہ اس کو تنقیدی نظر سے ملاحظہ فرمائیں اور غلطیوں کی تصحیح کر کے مسئلہ کو پورے طور پر منقح کریں تاکہ امت پوری بصیرت کے ساتھ اس پر عمل کر سکے۔

### مسئلہ کی چند صورتیں اور ان کے احکام

اس مسئلہ کی متعدد صورتیں ہیں ان میں چند صورتیں اور ان کے احکام پیش کئے جاتے ہیں۔ ان کی مدد سے انشاء اللہ غیر مذکورہ صورتوں کے احکام بھی معلوم کئے جاسکتے ہیں۔

۱۔ اگر کوئی شخص اپنا مکان کرایہ پر مثلاً دس سال کے لئے دے۔ کرایہ مثلاً دو سو روپے ماہوار ہو۔ اور مزید پانچ ہزار روپے بطور گڑی لے تو یہ صورت اصلاً تو نادرست ہے۔ کیونکہ گڑی کی رقم یا تو تسلیم مکان اور اس پر قبضہ دینے کے عوض میں لی جاتی ہے اور یہ درست نہیں کیونکہ تسلیم مکان تو عقد اجارہ ہی کی وجہ سے واجباً ہے۔ لان تسلیم المستلیم من مقتضیات العقد یا بلا وجہ لی جاتی ہے اور اس کا نادرست ہونا عیاں بیان نہیں۔

لیکن اس میں یہ تاویل ہو سکتی ہے کہ یہ رقم اصل کرایہ کا ایک جزو ہے گویا وہ مکان انتیس ہزار روپے کے عوض میں دس سال کے لئے بطور کرایہ دیا گیا ہے۔ کرایہ داروں کی بد معاملگی کی وجہ سے ضرورتاً اس تاویل کے ساتھ اس کو جائز قرار دینا مناسب ہے۔

پھر اس صورت میں گڑی والی رقم کا استعمال اسی وقت سے درست رہے گا۔

۲۔ اگر وہ تمام چیزیں ملحوظ ہوں جو صورت اولیٰ میں ملحوظ ہیں لیکن گڑی کی رقم (پانچ ہزار روپے)

دس سال میں جو کرایہ، کرایہ دار کے اوپر واجب ہوگا اس میں سے پانچ ہزار روپے تک کچھ نہ وصول کرنے کے ارادہ سے لے تو یہ گڑی والی رقم پیشگی کرایہ کی تادیل سے جائز ہے پیشگی کرایہ کی شرط شرعاً درست ہے۔ ولو انجر بشرط

تعجیل الاجرة . . . . . جاز

اس صورت میں بھی اس رقم کا استعمال اسی وقت سے درست رہے گا۔

۳۔ اگر وہ تمام چیزیں ملحوظ ہوں جو صورت اولیٰ میں ملحوظ ہیں لیکن گڑی کی رقم (پانچ ہزار روپے) مدت اجارہ ختم ہونے پر واپسی کے ارادہ سے لے تو یہ صورت اس تادیل سے جائز ہوگی کہ یہ گڑی والی رقم کرایہ دار کے اوپر واجب ہونے والے کرایہ کے بدلہ میں رہن ہے۔ پورا کرایہ وصول ہو جانے کے بعد یہ رقم واپس ہو جائیگی یا ادائیگی کرایہ کے وقت کرایہ میں وضع ہو جائے گی۔ اور یہ رہن کی صورت شرعاً بے تکلف درست ہے کیونکہ اجارہ منعقد کرنے کے بعد واجب ہونے والے کرایہ کے بدلہ میں رہن رکھنا درست ہے۔ ولو استجر داراً و

شیئاً و اعطى بالاجر رهنًا جاز

اس صورت میں اس رقم کا استعمال اسی وقت سے درست نہیں ہوگا۔ کیونکہ انتفاع المرہن من الرهن خواہ مشروط ہو یا معروف نا درست ہے۔ اور یہاں دونوں صورتوں میں سے ایک ضرور ہوتی ہے۔ البتہ معاملہ کے وقت عدم انتفاع کی شرط کر لی جائے۔ پھر بعد میں راہن (کرایہ دار) مرہن (مالک مکان) کو انتفاع کی اجازت دے دے۔ اجازت کے بعد اس کا استعمال درست ہوگا۔

۴۔ صورت اولیٰ میں مدت کرایہ داری ختم ہونے کے بعد کرایہ دار مالک مکان سے مکان واپس کرتے وقت گڑی والی رقم واپس لے سکتا ہے یا نہیں اس سلسلے میں مناسب یہ معلوم ہوتا ہے کہ اس کی اجازت دی جائے۔ کیونکہ گڑی والی رقم جو مالک نے کرایہ دار سے لی ہے اس کو مالک کے حق میں جزو کرایہ تادیل کے ضرورتاً جائز قرار دیا گیا ہے۔ اصلاً تو وہ ناجائز ہی ہے جو کرایہ دار سے ناجائز طور پر لی گئی ہے۔ اور جو رقم کسی سے ناجائز طور پر لی گئی ہو اس کو واپس لینے میں کوئی مضائقہ نہیں ہوا کرتا۔ اس لئے اس کی اجازت دینا مناسب ہے۔

۵۔ صورت ثانیہ میں چوں کہ کرایہ دار سے گڑی کی رقم جائز طور پر لی گئی ہے کیونکہ وہ رقم پیشگی کرایہ کے درجہ میں ہے اس لئے مدت اجارہ پوری ہو جانے کے بعد مکان واپس کرنے کے وقت کرایہ دار مالک سے وہ رقم واپس نہیں لے سکتا۔



۴۔ صورت ثانیہ میں بھی چونکہ کرایہ دار سے پگڑی والی رقم جائز طور پر لی گئی ہے کیوں کہ وہ رقم شئی مہر ہون کے درجہ میں ہے جس کی واپسی کرایہ کی وصولیابی کے وقت ہو گئی ہے یا وہ رقم کرایہ میں وضع ہو گئی ہے اس لئے کرایہ دار مدت اجارہ ختم ہونے پر مکان کی واپسی کے وقت مالک مکان سے وہ رقم واپس نہیں لے سکتا۔

۵۔ مدت اجارہ ختم ہونے کے بعد اصل کرایہ دار کسی نئے کرایہ دار کو وہ مکان کرایہ پر دینے کا حق دار نہیں ہے بلکہ مکان، مالک کے حوالے کرنا ضروری ہے۔ البتہ اگر مالک مکان نے اصل کرایہ دار کو اجارہ مکان کا وکیل بنا دیا ہو تو وہ مکان مدت معینہ (مثلاً دس سال) کے لئے نئے کرایہ دار کو کرایہ پر دے سکتا ہے کیونکہ تو وکیل بالاجارہ جائز ہے۔ ویجوز (التوکیل) بالطلاق والعتاق والاجارۃ والاستجارۃ اور پگڑی کی رقم (مثلاً پانچ ہزار روپے) بھی لے سکتا ہے اور جواز کی وجہیں بھی ہوں گی جو پہلی تینوں صورتوں میں ذکر کی گئی ہیں۔

پھر نئے کرایہ دار سے حاصل ہونے والا کرایہ اور پگڑی کی رقم بہر صورت مالک مکان کی ہوگی کیوں کہ یہ ساری رقم اسی کے مکان کو کرایہ پر دینے کی وجہ سے حاصل ہوتی ہے لیکن اصل کرایہ دار نے جو رقم مالک کو پگڑی کے طور پر دی ہے اگر وہ رقم ماہانہ کرایہ کے علاوہ دی ہے، پھر نہ تو واپس ہوتی ہے اور نہ کرایہ میں وضع ہوتی ہے۔ تو اصل کرایہ دار نے کرایہ دار سے پگڑی کی رقم (پانچ ہزار روپے) وصول کر کے اپنی دی ہوئی رقم پگڑی کے عوض میں لے سکتا ہے یہی حکم مناسب معلوم ہوتا ہے۔ اور احتیاطاً مالک کی رضامندی حاصل کر لینا بہتر ہے۔

۸۔ مدت اجارہ کے اندر اصل کرایہ دار کسی نئے کرایہ دار کو وہ مکان کرایہ پر دینے کا مجاز ہے البتہ جو ماہانہ کرایہ اصل کرایہ دار اور مالک مکان کے درمیان طے ہوا تھا وہی کرایہ یا اس سے کم وہ نئے کرایہ دار سے لے سکتا ہے۔ اگر زیادہ لے گا تو زائد کرایہ اس کے لئے حلال نہ ہوگا اس کو صدقہ کرنا واجب ہوگا۔ لیکن اگر اس نے مکان میں کچھ اضافہ کیا ہو مثلاً دروازہ یا دیوار وغیرہ میں کچھ اصلاح کی ہو تو زائد کرایہ بھی اس کے لئے حلال ہوگا۔

ولو استأجر داراً وقبضها ثم أجزها فانه يجوز ان أجزها بمثل ما استأجرها أو أقل وإن أجزها بأكثر مما استأجرها فهي جائزة أيضاً إلا أنه إن كانت الأجرة الثانية من جنس الأجرة الأولى فإن الزيادة لا تطيب له ويتصدق بها وإن كانت من خلاف جنسها طابت الزيادة ولو زاد في الدار زيادة كمالاً أو متدفعيها وقد أوعض فيها بئراً أو طيناً أو أصلح أبوابها أو شيئاً من حوائطها طابت له الزيادة ۱۰

اس صورت میں بھی وہ نئے کرایہ دار سے پگڑی کی رقم لے سکتا ہے اس کے جواز کے لئے بعینہ وہی تاویلیں ہو سکتی ہیں جو پہلی تینوں صورتوں میں کی گئی ہیں

اس صورت میں ماہانہ کرایہ اور پگڑی کی رقم سب کچھ اصل کرایہ دار کا ہوگا۔ کیونکہ مدت اجارہ میں مکان سے نفع اٹھانے کا حق دار مالک نہیں ہے بلکہ اصل کرایہ دار ہے۔ البتہ اصل کرایہ دار اور مالک کے درمیان جو کچھ طے ہوا تھا وہ اس کو دینا ہوگا۔

۹۔ جن تصرفات کا اختیار اصل کرایہ دار کو ہے ان ہی تصرفات کا اختیار نئے کرایہ دار کو بھی ہوگا اور جن تصرفات کا اختیار اصل کرایہ دار کو نہیں ہے ان کا اختیار نئے کرایہ دار کو بھی نہ ہوگا۔

### مالک مکان اور کرایہ دار کے لئے مفید ہدایات

اصل مسئلہ کی وضاحت اور احکام متعلقہ کے بیان کے بعد مناسب معلوم ہوتا ہے کہ مالک مکان اور کرایہ دار کے لئے کچھ مفید ہدایات پیش کر دی جائیں جو اصول صحیحہ پر مبنی ہیں تاکہ دونوں ان پر عمل کر کے فلاح و بہبود سے محنت نہ کر سکیں۔

ہدایات برائے مالک : مالک مکان کے لئے بہتر یہ ہے کہ حاجتمندوں کا خیال رکھے کرایہ زیادہ مقرر نہ کرے۔ ماہانہ کرایہ ہی کے اور اکتفا نہ کرے۔ پگڑی لینے سے حق الامکان اجتناب کرے۔ کرایہ وصول کرنے اور تقاضا کرنے میں سختی نہ برتے۔ کرایہ دار اگر کسی مہینے میں کرایہ ادا کرنے کی طاقت نہ رکھتا ہو تو اس ماہ کا کرایہ معاف کر دے یا کم سے کم اس کو مہلت تو ضروری دے دے۔ مدت اجارہ پوری ہو جانے کے بعد کرایہ دار سے بآسانی و نرمی مکان خالی کرائے۔ تشدد ہرگز نہ کرے۔ بالمخصوص جبکہ دوسرے مکان کا انتظام فی الفور مشکل ہو اور کرایہ دار عیال دار ہو اور اس کے چھوٹے چھوٹے دو چار بچے ہوں۔ ایسی حالت میں کرایہ دار کو مکان خالی کرنے پر مجبور کرنا بڑی بے دردی اور انتہائی سنگدلی کا مظاہرہ ہے۔

ہدایات برائے کرایہ دار : کرایہ دار کے لئے بہتر یہ ہے کہ مکان اچھی طرح استعمال کرے جس طرح اپنا مکان استعمال کیا جاتا ہے۔ کرایہ ہر ماہ کے ختم پر بغیر ٹال مٹول کے ادا کرتا رہے۔ اگر وقت پر ادا نہ کرنے کی

صورت میں مالک تقاضا میں سختی کرے تو لڑنے جھگڑنے کے بجائے صبر کرے۔ مدت اجارہ ختم ہونے پر جلد از مکان خالی کر کے مالک کے حوالے کر دے یا مالک مکان کی خوشدلی کے ساتھ از سر نو وہ مکان کرایہ پر لے لے اگر مالک مکان کرایہ میں اضافہ کا مطالبہ کرے تو مناسب اضافہ پر راضی ہو جائے۔ وہ مکان تو شرعاً مالک ہی کا ہے۔ اس لئے حکومت کے قانون سے فائدہ اٹھا کر مالک مکان کو پریشان کرنا اور مکان واپس نہ کرنا بالخصوص جب کہ دوسرے مکان کا بسہولت انتظام ہو سکتا ہو بے انصافی ہے۔ اور اگر کرایہ دار اپنا ذاتی مکان بنوا چکا ہو۔ پھر تو مالک کو پریشان کرنا قبضہ جاتے رکھنا اور مقدمہ بازی کے لئے تیار ہو جانا صریح ظلم ہے خدائے قہار سے ڈرنا چاہئے۔

بفضلہ تعالیٰ جس قدر مضمون بیان کرنا مقصود تھا معرض تحریر میں آگیا فلہ الشکر و صلی اللہ تعالیٰ علی

غیر خلقہ محمد وآلہ واصحابہ اجمعین والحمد للہ رب العلمین۔



## پگڑی کا مسئلہ

مفتی عزیز الرحمن بمبئی

پگڑی کے لین دین کا چلن ہمہ گیر نوعیت حاصل کر گیا ہے، خصوصاً بڑے شہروں میں اور اب تو اس کا رواج چھوٹے بڑے قصبات میں بھی ہو چلا ہے جس حد تک اس کا رواج تقریباً عام ہو چکا ہے، علماء کرام خصوصاً فقہ و فتاویٰ سے واقفیت اور وابستگی رکھنے والے حضرات کے لئے اتنا ہی توجہ طلب ہے، تاکہ اس کی شرعی حیثیت واضح ہو کر سامنے آجائے، اور امت مسلمہ کے سامنے ایک واضح ہدایت اس باب میں ہو جس کے مطابق وہ عمل کر سکے، شریعت اسلام نے زندگی کے ہر معاملے میں مسلمانوں کو پابند کیا ہے کہ آسمانی ہدایت اور احکام الہی کے مطابق کوئی قدم اٹھائیں۔

قرآن و سنت نے ہر معاملے میں رہنمائی کر دی، اور اس کے بعد ہمارے فقہاء کرام اور مجتہدین نے اس کی روشنی میں تمام جزئیات کو مرتب کر کے امت کے سامنے پیش کیا، یہاں تک کہ امکانی صورتوں کو بھی نہیں چھوڑا، لیکن جدید ترقیات کے نتیجے میں طرح طرح کی صورتیں ایسی سامنے آتی رہتی ہیں، جو بڑے غور و فکر کی متقاضی ہوتی ہیں، اور انہیں کو فقہاء کرام کی اصطلاح میں حوادث الفتاویٰ کہا جاتا ہے، پگڑی کے مسئلے کا شمار بھی حوادث الفتاویٰ میں ہوتا ہے۔

شرع میں بیع اور عقد اجارہ کے واضح اور مفصل احکام ہیں، بیع کی تعریف فقہاء کے نزدیک یہ ہے مبادلة المال بالمال بالتراضي له اور اجارہ کی تعریف یوں کی گئی ہے می عقد علی المنافع بعوض

لہ کفایۃ مع فتح القدیر ص ۲۵۲

لہ عالمگیری ص ۱۱۶

بیع میں ملکیت ایک سے دوسرے کو منتقل ہو جاتی ہے، جب کہ اجارہ میں مستاجر کو طے شدہ مدت تک منفعت کا استحقاق ہوتا ہے۔

پگڑی کی ظاہری شکل نہ تو بیع کی ہے، نہ اجارہ شرعیہ کی میری معلومات اور مشاہدے کے مطابق اس کی صورتیں اس طرح ہیں۔ کبھی تو مالک مکان ابتداء ہی میں ایک مخصوص رقم وصول کر لیتا ہے۔ سابقہ کرایہ ادا ہوتا ہی نہیں جب کہ بیشتر یہ ہوتا ہے کہ سابقہ کرایہ دار نئے آنے والے سے قیمت کے نام پر ایک رقم طے کرتا ہے اور پھر اصل مالک بھی بل بدلنے وغیرہ کے عنوان سے طے شدہ قیمت کا ایک حصہ وصول کرتا ہے جبکہ کرایہ بھی لاگور رہتا ہے، اور کاغذی حذک یہ شخص کرایہ داری کہلاتا ہے، اگرچہ اس طرح سے فروخت کر دینے اور دوسرے مالکانہ تصرفات کا حق اسے حاصل ہو جاتا ہے، اور اس کے مرنے کے بعد اس کے وارث حقدار قرار پاتے ہیں، شرعی عقد اجارہ میں مدت کا تعین ضروری ہے مگر اس معاملے میں مدت وغیرہ کا کوئی تصور ہی نہیں ہوتا۔ ایک بات اور خاص ہے کہ کرایہ برائے نام ہوتا ہے، ایسی ملکیت میں جو کرایہ دائمی مل سکتا ہے اس طرح کے معاملے میں اس کا دسواں حصہ بھی بطور کرایہ وصول نہیں ہوتا۔

جو صورت حال ہے، اس کے مطابق شخص نہ تو حقیقی مالک نظر آتا ہے نہ ہی شرعی کرایہ دار۔ سوال یہ ہے کہ اس کی دائمی حیثیت کیا ہے پھر مرنے کے بعد عموماً تو یہ ہوتا ہے کہ سب در ثار باہمی تصفیے سے تقسیم کر لیتے ہیں، اس وقت کرایہ داری وغیرہ کا کوئی سوال نہیں اٹھایا جاتا جب کہ بہت مرتبہ یہ بھی ہوتا ہے کہ لڑکے خود قبضہ کر لیتے ہیں۔ اور کرائے کی جگہ کا عذر کر کے لڑکیوں کو محروم کر دینے کی کوشش کرتے ہیں، ایسا بھی ہوتا ہے کہ کوئی لڑکا زیادہ ہوشیار ہے تو اس نے خود قبضہ کر لیا، اور دوسروں کو یہ کہہ کر محروم کرنا چاہا کہ یہ کرایہ کی جگہ ہے، آپ لوگوں کا اس میں کوئی حصہ نہیں۔

مقتیان کرام کے پاس جو سوالات ایسے تنازعات میں بھیجے جاتے ہیں ان میں قابض گروہ کرائے کی جگہ ہونے کو سب سے پہلے ظاہر کرتا ہے، اور جو محروم ہیں وہ مطلق ملکیت کے بٹوارے کا استفسار پیش کرتے ہیں، ظاہر ہے کہ مفتی کے سامنے جیسا سوال ہو گا جواب اسی کے مطابق دے گا، اس لئے پہلے سوال کے جواب میں اسے یہ دیکھنا پڑتا ہے کہ کرائے کی جگہ کہیں وارثوں کا کوئی حق نہیں، اور دوسری نوعیت کے سوال کے جواب میں اسے تمام وارثوں کے حصے بتانے پڑتے ہیں، اس طرح ایک ہی معاملہ میں متضاد فتاویٰ جمع ہو جاتے ہیں، اور کبھی کبھی تو ایک ہی مفتی کے فتاویٰ میں بظاہر تضاد نظر آتا ہے جب کہ اس میں مفتی

کا کوئی قصور نہیں ہوتا، سوال کی نوعیت کا فرق ہے جو جواب میں فرق پیدا کر دیتا ہے، عام املاک سے ہٹ کر اوقاف کا مسئلہ اور نازک ہو جاتا ہے، چوں کہ پگڑی کے لین دین کی صورت میں کرایہ دار سے خالی کرنا نامکن نہیں رہ جاتا ہے، سوال یہ پیدا ہوتا ہے کہ کیا وقف کی ملکیت کو اس طرح دیا جاسکتا ہے۔ اور بل بدلنے کے نام پر جو رستم مٹی ہے کیا مٹولی کے لئے اسے لے کر وقف کے مصارف اور مساجد وغیرہ میں خرچ کرنا درست ہے۔

پیشتر اس کے کہ میں اس سلسلے میں اپنی کوئی رائے ظاہر کروں، مناسب یہ ہے کہ ہمارے اکابر نے اس سلسلے میں جو لکھا ہے، ان میں سے بعض کی تحریریں نقل کر دی جاتیں۔

ایک نظریہ مطلقاً عدم جواز کا ہے، ہم اس نظریے کے نمائندہ کے طور پر محترم خالد سیف اللہ رحمانی کی کتاب جدید فقہی مسائل کا اقتباس پیش کرتے ہیں، مولانا لکھتے ہیں آج کل کرایہ داری کے نام پر پگڑی کا بھی رواج ہو گیا ہے جس کی صورت یہ ہوتی ہے کہ مالک مکان جس شخص کو مکان کرایہ پر دیتا ہے وہ کرایہ دار سے ایک خط رقم ابتداء میں پگڑی کے نام پر لیتا ہے، اور ماہ ب ماہ کرایہ اس کے علاوہ۔“

پھر جب کرایہ داری کی تبدیلی ہوتی ہے تو یہ پہلا کرایہ دار نے کرایہ دار سے پگڑی کی رقم لے کر مکان اس کے حوالہ کر دیتا ہے، یہ صورت درست نہیں ہے نہ مالک مکان کا پگڑی لینا، اس لئے کہ یہ عقد مساوی میں ایک ایسی رقم کا وصول کرنا ہے جس کا وہ کوئی عوض ادا نہیں کر رہا ہے، اور یہ سود اور رشوت میں داخل ہے اور نہ پہلے کرایہ دار کا دوسرے کرایہ دار سے لینا کہ اس نے شخص سے اس کا تو کوئی معاملہ ہی نہیں ہے، اصل معاملہ تو نئے کرایہ دار اور مالک مکان میں ہے وہ اس شخص سے یہ رقم وصول کر کے اہل مجرم کے بجائے ایک بے قصور شخص کو سزا دیتا ہے، اسے درحقیقت رقم کا خود مالک مکان ہی سے مطالبہ کرنا چاہئے لہٰذا دوسرا نظریہ کرایہ دار اور اصل مالک کے حکم میں فرق کا ہے۔

حضرت مفتی کفایت اللہ صاحب رحمۃ اللہ علیہ سے یہ پوچھا گیا کہ کرایہ دار جو کہ مکان یا دکان میں آباد ہے، وہ کسی دوسرے شخص سے پگڑی کا روپیہ لے کر اپنی جگہ پر دوسرے شخص کو آباد کر دیتا ہے یا مالک



جائیداد سے گڑھی کاروپہ لے کر جگہ خالی کر دیتا ہے۔ . . . . یہ گڑھی کاروپہ جائز ہے یا نہیں حضرت  
معلوم فرماتے ہیں کہ گڑھی کاروپہ لینا خواہ دوسرے کرایہ دار سے یا مالک مکان سے ناجائز ہے، مالک  
جائیداد کو اپنی جائیداد کے واپس لینے کا حق ہے، اور کرایہ دار کو یہ جائز نہیں کہ وہ جائیداد دوسرے کرایہ دار  
کو دے اور اس پر گڑھی کی رقم بطور رشوت کے وصول کرے۔

ایک دوسرے جواب میں فرماتے ہیں یہ گڑھی کے نام سے جو رقم لی جاتی ہے ناجائز ہے، اور  
رشوت کے حکم میں ہے۔ ۱

مذکورہ جوابوں کا تعلق کرایہ دار کے گڑھی لینے سے تھا، مالک جو رقم لیتے ہیں اس کے متعلق  
کفایۃ المفتی میں ایک سوال و جواب یوں ہے۔

سوال۔ یہاں پر لوگ دکانیں کرایہ پر دیتے ہیں مگر علاوہ کرایہ کے ایک اور رقم جسے سلامی کہتے  
ہیں مستاجر سے لیتے ہیں، مستاجر اس وجہ سے کہ وہ دکان موقع کی ہوتی ہے اس زائد رقم یعنی سلامی کا دینا  
بھی قبول کرتے ہیں یہ سلامی ماہواری کرایہ سے کوئی تعلق نہیں رکھتی بلکہ ماہواری کرایہ ماہ بامہ عہدہ دینا ہوگا  
آیا یہ سلامی کاروپہ دینا جائز ہے یا نہیں۔

الجواب۔ یہ سلامی اگرچہ بظاہر کرایہ ماہواری سے عہدہ معلوم ہوتی ہے مگر جب کہ مالک جائیداد  
لیتا ہو تو منجملہ کرایہ ہی شمار ہوگی، اور جتنے دنوں کے لئے دکان کرایہ پر لی گئی ہے، اس کے کرایہ ماہواری کی مجموعی  
رقم کے ساتھ یہ بھی کرایہ میں داخل اور محسوب ہوگی مثلاً دس روپے ماہوار کرایہ پر سال بھر کے لئے دکان  
دی اور سو روپے سلامی کے لئے تو یوں سمجھا جائے گا کہ دو سو روپے سال بھر کا لیا گیا ہے، اور اگر تھام مدت  
کرایہ پر دینے کی متعین نہ ہو تو اس صورت میں اگر صاحب جائیداد اس طرح کہے کہ میں یہ دکان ہر ماہ دس  
روپے ماہوار کرایہ پر دیتا ہوں، مگر پہلے مہینے کا کرایہ ایک سو دس روپے مقرر کرتا ہوں، اور اس کے  
بعد ہر مہینے دس روپے ماہوار کرایہ لوں گا تو یہ صورت جائز ہے۔ ۲

حضرت مفتی صاحب نے مالک اور کرایہ دار کے حکم میں فرق کیا ہے جو منقولہ فتاویٰ سے ظاہر ہے۔

ایک تیسرا نظریہ اس طرح پگڑی کی رقم دینے والے کی ملکیت کا بھی ہے، حضرت تھانویؒ کے فتاویٰ میں ایک سوال ملک برہانگا اور اس کا جواب اس پر روشنی ڈالتا ہے سوال کی نوعیت تقریباً یہی ہے جو پگڑی کے لین دین کی ہے نام البتہ پگڑی کا نہیں ہے۔ خلاصہ سوال یہ ہے کہ ملک برہانگا میں حکومت نے ایک شخص کو جسے جو فرگنگ کہا جاتا ہے جس کے ماتحت چند گاؤں ہیں ان دیہات کا مالک بنادیا باس شرط کہ سالانہ اتنا روپیہ خزانہ سرکار میں دیتا رہے اور اسے یہ بھی حق ہے کہ یہ دیہات فروخت کر دے سرکار مانع نہ ہوگی، البتہ خریدار پر بھی یہی شرائط لاگو ہوں گی۔ اور وہ تمام اختیارات حاصل ہوں گے جو اسے حاصل ہیں تیس برس کے بعد جو نیا حکم لاگو ہوگا اسے بھی ماننا پڑے گا اب شخص جسے سرکار نے دیہات کا مالک بنادیا ہے رعایا کو کچھ نذرانہ لے کر چند بگہ زمین اس شرط کے ساتھ دیتا ہے کہ سالانہ مثلاً اللہ فرائج دینا پڑے گا اور یہ خراج گزار صدقہ ہبہ بیع وغیرہ میں مختار ہوگا اور اس کے بعد اس کے دارثوں کو بھی یہی اختیارات حاصل ہوں گے لیکن زمین فروخت کرنے پر جو قیمت حاصل ہوگی اس کا چوتھائی دینا پڑے گا۔ اور خریدنے والوں کو بھی اس حساب سے خراج دینا ہوگا اور تمام شرائط اس پر لاگو رہیں گی اب اگر زمین دار ایک رعیت سے چھین کر دوسرے کو دے دے تو ان میں سے زمین کا مالک کون ہوگا اھ ملخصاً حضرت تھانوی رحمۃ اللہ علیہ جواب میں تحریر فرماتے ہیں کہ سرکار نے فرگنگ کو جو دیا بوجہ ہبہ صحیح کے اس کی ملک ہو گیا اس کے بعد جو فرگنگ نے بشرط مذکور کی اور کو نیا ظاہر ہے یہ ہبہ بالعوض معلوم ہوتا ہے اور ہبہ بالعوض مکمل بیع ہے اور اگر بیع ان شرائط سے ہو تو فاسد ہے۔

اور بیع فاسد میں جیسا کہ فقہائے نے تصریح کی ہے قیمت متعارفہ واجب ہوتی ہے نیز مشتری قبضہ کر لے تو مالک ہو جاتا ہے، اور اگر مشتری نے اس کو کسی اور کے ہاتھ بیع صحیح نہ کیا ہو یا ہبہ کر کے تسلیم نہ کیا ہو یا وقف نہ کر دیا ہو یا رہن نہ کر دیا ہو تو اس وقت تک بائع کو حق منفعہ و استرداد حاصل ہے، اور جو مشتری سے لیا ہے اسکا واپس کرنا بھی واجب ہے، اس کے بعد تحریر فرماتے ہیں کہ صورت مسئلہ میں جو فرگنگ نے جس شخص کو زمین دی ہے وہ قبضہ کر لے گا تو مالک ہو جائے گا اور جو شرائط ٹھہرائے ہیں لغو ہوں گے۔ اھ ملخصاً لہ یہ سوال و جواب پگڑی کے عین مطابق ہے مالک زمین نے نذرانہ کے نام پر ایک رقم لیکر سالانہ کرایہ کی ادائیگی کی شرط کے ساتھ زمین رعایا کو دے دی اور اس شرط کے ساتھ فروخت کا بھی حق دے دیا کہ قیمت کا چوتھائی حصہ







المجردة عن الملك، شامی اس کی تشریح میں کہتے ہیں قال فی البدایع الحقوق المجردة لا یعمل التملیک الخ لان الاعتیاض عن مجرد الحق باطل یہ حکم تو حقوق مجردہ کا تھا یہ ہیں سے یہ بھی واضح ہوتا ہے کہ حقوق مجردہ کے علاوہ بھی کوئی قسم ہے، ایسے حقوق کو مؤکدہ کہا جاتا ہے اور ان کا عوض بھی ہوتا ہے، گویا انہیں ایک گونہ ملکیت کی حیثیت حاصل ہے چنانچہ علامہ شامی عبارت مندرجہ بالا کے معنی بعد تحریر فرماتے ہیں، الا اذا فوت حقا مؤکدا انه یدحق بتفویض حقیقة الملك فی حق الضمان کحق المرتب، وفی بیع حق المرور روایتان، اس عبارت سے حقوق غیر مجردہ اور ان کے بعض احکام کا علم دہ ہونا ظاہر ہے حقوق کی ان دونوں قسموں میں جو فرق ہے وہ شامی کے الفاظ میں اس طرح ہے جو حقوق صرف دفع ضرر کی غرض سے ثابت ہوتے ہیں وہ مجردہ ہیں، اور جو اس کے علاوہ بروصلہ وغیرہ کے طریقے پر ثابت ہوں وہ مؤکدہ ہیں اس کے بعد لکھتے ہیں کہ حق کے عوض کا جائزہ ہونا علی الاطلاق نہیں ہے میں نے بعض علماء کی تحریر میں مفتی ابوالسود کے حوالے سے یہ دیکھا ہے کہ موصوف نے حق قرار کے عوض لینے اور اس میں تصرف کے جواز کا فتویٰ دیا ہے، ان عدم جواز اخذ الاعتیاض عن الحق لیس علی اطلاقہ روایت بخط بعض العلماء عن المفتی ابی السعد انه انقی بجواز اخذ العوض فی حق القرار والتصرف لیه

پگڑی کا مسئلہ حقوق مجردہ میں کسی طرح نہیں آتا، اب دو ہی صورتیں ہیں یا تو حضرت تھانویؒ کے فتوے کی روشنی میں ملکیت کی نوعیت مانی جاتے یا کم از کم حقوق مؤکدہ میں شامل کیا جائے، اس سلسلے میں سکنی اور خلوا لوانیت کی بحث فیصلہ کن ثابت ہو سکتی ہے، یہ مسئلہ اگرچہ ہمارے لئے بظاہر نیا ہے لیکن شامی کی تحریرات کی روشنی میں دیکھا جائے تو زمانہ قدیم سے اس کی مختلف شکلیں موجود ہیں، اور فقہانے ان کے احکام پر مشتمل بحثیں بھی کی ہیں مثلاً خلوا اور سکنی کے مباحث خلوا اور سکنی میں قدرے فرق ہے سکنی کے متعلق فقہاء کی تصریح جو شامی نے نقل کی ہے یہ ہے:

عین مرکبة فی الحانوت، عین قائمة فی الحانوت اور اس کی کوکدک بھی کہا جاتا ہے وان کان له فیه شیء زائعا علی الخلو من بناء ونحوه مما یسمی فی عرفنا بالکدک وهو المراد من لفظ السکنی السار

خلو کی نوعیت یہ ہے کہ مستاجر اپنے لیے سے عمارت تعمیر کرے یا باغ لگاتے یا پھر زمین کا اصل مالک اس سے رقم لے کر یہ کرے تو مستاجر کو حق قرار حاصل ہوتا ہے، اس کو خلو اور کردار کہتے ہیں بنی المستاجر وغیرہ فی ارض الوقف صار له فيها حق القرار وهو المسمی بالکردار له الاستبقار بلعبر المثل الغ وقد یقال ان الدرهم التي دفعها صاحب الخلو للوقف، واستعان بها علی بناء الوقف شبيهة بكس الارض بالتراب فیصير له حق القرار فلا یخرج من یدہ اذا كان یدفع اجر المثل ومثله ما لو كان یرم دكان الوقف یقوم ببلوازا من ماله، درمستار کے قول بلزوم خلو الحوانیت کی تشریح میں ابتدا ہی میں شامی نے یہ بتا دیا ہے کہ عرف خاص کے اعتبار کے مطابق یہ فتویٰ مناسب ہے کہ قاہرہ کے بازاروں میں خلو الحوانیت کی جو صورت پائی جاتی ہے، وہ لارکا ہے اور خلو صاحب خلو کا حق ہے، صاحب حانوت اسے نکالنے یا علمدہ کرنے کا مجاز نہیں اسی طرح وہ دوسرے کو کرایہ پر بھی نہیں دے سکتا، اگرچہ اراضی وقف کی ہو، اقول علی اعتبار ای اعتبار العرف الخاص ینبغي ان یفتی بان ما یقع فی بعض اسواق القاهرة من خلو الحوانیت لازم ویصیر الخلو فی الحانوت حقاً فلا یمکن صاحب الحانوت اخراجه منها ولا اجبارتها لغيره ولو صحت وقفاً اس کے بعد ہی شامی نے سلطان غوری کا یہ واقعہ نقل کیا ہے کہ حوانیت الجملون کی تعمیر کے وقت اس نے تاجروں کو حق خلو کے ساتھ حوانیت سپرد کیا اور ان سے ایک مقررہ رقم لیکر وقف نامہ میں اس کا تذکرہ بھی کروا دیا، وقد وقع فی حوانیت الجملون فی الغوریۃ ان السلطان الغوری لما بناها اسکنها لتجار بالخلو وجعل لكل حانوت فندس الضدہ منهم وكتب ذلك بمکتوب الوقف یہ واقعہ شامی نے بغیر نیکر کے نقل کیا ہے اس کے بعد واقعات القریری وغیرہ کے حوالہ سے مسئلہ بھی درج کیا ہے کہ ایک شخص کے قبضہ میں دکان تھی وہ نائب ہو گیا، متولی قاضی کے پاس معاملہ لے گیا اور قاضی نے اسے دوسرے کو کرایہ پر دینے کی اجازت دے دی اور اس نے اس کے مطابق عمل بھی کر لیا اس کے بعد نائب شخص واپس آگیا تو وہی زیادہ مستحق ہے اور اگر اسے حق خلو حاصل ہے تو خلو کا بھی وہی حقدار ہے اگرچہ ہے تو اجارہ کو نسخ کر کے اپنی دکان میں رہے اور اگرچہ ہے تو نئے مستاجر سے خلو کی قیمت وصول کر لے

اور اسے بھی اس کی ادائیگی کا حکم کیا جائے گا۔

کتاب الابارہ میں علامہ شامی نے اس مسئلہ کی مزید وضاحت اس طرح کی ہے جن امور میں حاجت مقتضی ہے اور مدت و راز سے عادیہ جاری و ساری ہیں، اور خواص بھی بلائیکہ کے اسے جانتے ہیں، مصلیٰ خلوا الحوائت کا مسئلہ ہے یعنی متولی یا مالک یا واقف دکان کے لئے ایک خاص رقم لے کر اسے متانونی تمسک دے دے تو دکان والا اسے نکال نہیں سکتا ہے جسے حق خلوا حاصل ہے، نہ ہی دوسرے کو کرایہ پر دے سکتا ہے۔

تا وقتیکہ رقم اسے نہ دے دی جائے، نعم یفتی بہ فیما دعت الیہ الحاجة وجرت بہ فی المدۃ المدیدۃ العادۃ وتعارفہ الاعیان بلائیکہ کالخسوس المتعارف فی الحوائت وهو ان یجعل الواقف او المتولی او المالك علی الحائوت قدرًا معینًا یمخذ من الساکن ویمطیہ بہ تمسکًا شرعیًا فادیم ملک صاحب الحائوت بعد ذلك اخراج الساکن الذی ثبت له الخلو ولا اجارتها لغيره ما لم یدفع له المبلغ المرقوم فیفتی بجواز ذلك قیاسا علی بیع الوفاء الذی تعارفہ المتأخرون الز ومن القواعد الکلیہ اذا ضاق الامر اتسع حکمہ فیندرج تحتہا امثال ذلك مما دعت الیہ الضرورة له

اس بحث میں علامہ شامی نے خلوا کے متعلق علامہ عبد الرحمن آفندی المادنی مفتی دمشق کا یہ اصولی جواب بھی نقل کیا ہے، الحکم العام قد یتثبت بالعرف الخاص اس کے بھی مسئلہ خلوا کا جواز ظاہر ہے، نیز موصوف کے جواب کی بنیاد عرف خاص ہے حکم عام کے اثبات پر ہے اب جب کہ اسے (پگڑی کو) عرف عام کی حیثیت حاصل ہو چکی ہے لہذا بدرجہ اولیٰ اس کا ثبوت ہونا چاہئے۔ ان تصریحات کی روشنی میں دکان کی ملکیت نہ ماننے کی صورت میں بھی حق خلوا اور اس پر ملک ثابت ہے، اور ضرورت اور عرف عام کی بنیاد پر حکم میں وسعت کا قاعدہ کلیہ بھی اپنی جگہ موجود ہے، لہذا کوئی وجہ نہیں کہ پگڑی کے مسئلے میں وہ فتویٰ نہ دیا جائے جو فقہاء کرام نے خلوا الحوائت اور کئی وغیرہ میں دیا ہے۔



شامی نے کتاب المبیوع مطلب لزوم خلوا لوائیت میں قدرے کلام بھی کیا ہے، اور آخر میں علماء مالکیہ میں علامہ ناصر الدین اللقانی کے فتوے کے حوالے دیتے ہوئے بدر القرائی کی یہ رائے درج فرمائی ہے کہ علامہ ناصر الدین اللقانی اصحاب ترجیح میں سے ہیں اس لئے ان کی تخریج مقبرہ ہے اس کے بعد علامہ شامی نے فتاویٰ الکازرونی کے حوالے سے ان لفظوں میں ان کا فتویٰ نقل فرمایا ہے، لوصات صاحب الغلو یونی منہ دیونہ دیورث عنہ وینتقل لبیت المال عند فقد الوارث یعنی صاحب خلوا انتقال کر جائے تو خلوے اس کے قرض کی ادائیگی کی جائے گی اور اس میں اس کی وراثت بھی جاری ہوگی، وارثوں کے نہ ہونے کی صورت میں یہ حق بیت المال کو منتقل ہوگا، اس کی روشنی میں وراثت کا مسئلہ بھی حل کیا جاسکتا ہے، البتہ جو صورتیں مذکور ہیں ان میں خاص بات بطور قدر مشترک یہ ہے کہ اصل مالک یا متولی یا واقف کو علاوہ کرایہ کے ایک رقم مزید ملتی ہے، یا پھر تعمیر وغیرہ کرایہ دار کے مصارف سے ہوتی ہے، ایک صورت یہ ہوتی ہے کہ کرایہ دار نے کوئی رسم اس طرح کی نہیں دی معاملہ ابتداء سے محض کرایہ داری (مقدار بارہ) کے مطابق تھا، اور محض قبضہ مستاجر نے یا حکومتی قوانین کی آڑے کر یہ حق اپنے لئے ثابت کرے تو اس کی گنجائش نہیں۔

شامی نے اس بحث میں اس کی بھی تصریح کر دی ہے وہ لکھتے ہیں کہ دکان پر محض قبضہ وغیرہ اور کئی سالوں سے کرایہ دار ہونا بغیر ان صورتوں کے من کا ذکر ہوا کوئی حیثیت نہیں رکھتا اور اس کا اعتبار نہیں اور مدت اجارہ گزر جانے کے بعد ایسی صورت میں مالک کو اسے علمدہ کر دینے یا دوسرے کو کرایہ پر دے دینے کا اختیار حاصل ہے، اما مجرد وضع اليد على الدكان ونحوها وكونه يستاجر حادثة سنين بدون شيء مما ذكرنا فهو غير معتبر فلا يؤثر اخراجها من بيده اذا مضت مدة اجازتها ولا يجارها لغيره ثم ایک مسئلہ اجرت کا بھی محل غور ہے، عموماً ہوتا یہی ہے کہ گزری وغیرہ کی صورتوں میں اجرت بہت معمولی ہوتی ہے اور لادینی ملکوتوں کے قوانین بھی اس کے مؤید ہوتے ہیں، جہاں جہاں خلوا لوائیت اور کئی وغیرہ کو لازم اور بطور حق ثابت کیا گیا ہے، یہ بھی ساتھ ساتھ تصریح ہے کہ ہر کرایہ دار کو بھی اجرت مثل دینی پڑے گی، اور اس کا معیار یہ بتایا گیا ہے کہ اگر عمارت ہٹالی جائے تو اس سے زیادہ کرایہ نہ ملے اگر یہ صورت حال ہے تو کرایہ دار جو دے رہا ہے وہ اجرت مثل مان لی جائے گی۔ اگرچہ موجودہ حالت میں اس کا کرایہ زیادہ کیوں نہ ہو بالفاظ دیگر

موجودہ عمارت کے ہٹا لینے کے بعد دوسرا شخص جس قدر کرایہ دے کر لیا پسند کرے وہی یہاں اجرت مثل ہے والواقع فی زماننا انہ يستاجر بدون اجرة المثل بكثير ويدفع بعض الاجرة ويقتطع بعضها من العمارة وقد يقال لمجواز وجه وذلك انه لو اراد اخراجه يستاجره ويدفع للاول ما صرفه على العمارة لا يستاجره الا بتلك الاجرة القليلة نعم لو استغنى الرقف وفع الناظر بالاول فان كل احد يستاجره باجر مثله الآن فما لم يدفع الناظر ذلك تبقى اجرة المثل تلك الاجرة القليلة فلا فرق حنیذ بین العمارة المملوكة للمستاجر وبين هذه ————— ومنش هذا يقال في الكدك وهو ما يبينه المستاجر في حانوت الوقف ولا يحسبه على الوقف فيقوم المستاجر بجميع لوازمه من عمارة وترميم واغلاق ونحو ذلك ويبيعون بثمن كثير فباستبار ما يدفعه المستاجر من هذا الثمن الصغير وما يصرف في المستقبل على أرض الوقف تكون اجرة المثل تلك الاجرة القليلة التي يدفعونها الخ ان تصریحات کی روشنی میں اجرت کا مسئلہ بھی حل ہو جاتا ہے اور یہ بھی ظاہر ہے کہ ان تمام مقامات پر ذاتی ملکیت کے ساتھ ساتھ ہر ملک اراضی موقوفہ کا بھی تذکرہ ہے،

لہذا مصالح وقف کی رعایت کے ساتھ موقوفہ اراضی میں بھی اس کی گنجائش ہے، البتہ اوقاف میں وقف کی منفعت کو لازماً مد نظر رکھا جانا چاہئے۔

غرضیکہ اوقاف کی اراضی میں اجرت مثل کا لحاظ گہری وغیرہ کی صورت میں کیا جائے تو یہ معاملہ ان میں بھی درست ہونا چاہئے، اجرت مثل کی معرفت کاشی نے ایک طریقہ اور بتایا ہے جو یہ ہے کہ صاحب خانوے جو رقم واقف یا متولی کو دی ہے اور مرمت وغیرہ میں جو کچھ خرچ کرے گا دیکھنے کی بات یہ ہے کہ دوسرے لوگ اکثر اتنی رقم دینے کے بعد بھی مثلاً سو روپیہ کرایہ دے کر لینے پر رغبت رکھتے ہوں تو اجرت مثل اس میں سو روپیہ کو کہا جائے گا۔

خلاصہ گفتگو یہ ہے کہ گہری کے مسئلے میں ہمارے سامنے دو صورتیں ہیں ایک تو حضرت تھانویؒ کا فتویٰ ہے اس کے مطابق اس لین دین کو بطریق صحیح فاسد ہی انتقال ملک مان لیا جائے اور اس کے قرآن بھی موجود ہیں لیکن

اس میں چند الجعین ایسی رہ جاتی ہیں جن سے مسئلہ حل نہیں ہوتا مثلاً کرایہ دار گڑھی دے کر مالک بن چکا تو اس کے بعد مالک کے لئے کرایہ کے نام پر کوئی رقم وصول کرنا صحیح نہ ہونا چاہئے خواہ وہ برائے نام ہی کیوں نہ ہو۔ نیز مالک کے لئے آئندہ کسی کرایہ دار سے مزید کچھ لینے کی گنجائش بھی نہ رہے گی اس لئے کہ قبضہ کے بعد ملکیت منتقل ہو گئی اور کرایہ دار کے تصرف کے بعد اب اسے استرداد و نسخ کا حق بھی باقی نہ رہا، لہذا اب ایسا کوئی تعلق نہیں رہ گیا کہ اس کی بنا پر وہ کوئی رقم لے سکے دوسری صورت غلو الحوانیت کی ہے۔

پگڑی کا لین دین اپنی نوعیت کے اعتبار سے اس سے بہت قریب بلکہ یکساں ہے، اور غلو الحوانیت کے متعلق جو تصریحات آپ کے ملاحظہ میں آئیں، ان کے مطابق یہ معاملہ حقیقت ملک کے دائرہ میں مبتلا ہے، اور اسے حقوق مجردہ میں کسی طرح شمار نہیں کیا جاسکتا، پھر جس طرح غلو الحوانیت قابل خرید و فروخت ہے، پگڑی کے لین دین کے نتیجے میں جو حق ملتا ہے وہ بھی اسی طرح قابل خرید و فروخت ہوگا، اور علامہ ناصر الدین کے فتوے کے مطابق اس میں وراثت بھی جاری ہوگی اس طرح اس سلسلے میں بیشتر تنازعات اور مورث کے انتقال کے بعد حرص و لالچ کی بنا پر پیدا شدہ کئی خاندانی جھگڑے بھی ختم ہو جائیں گے، اصل مالک بدستور اپنی زمین کا مالک رہے گا اور مناسب اجرت مثل کا بھی حقدار ہوگا۔

ایک مسئلہ باقی رہ جاتا ہے پگڑی کے لین دین میں اگر غلو کی طرح یہاں بھی حق مان لیا جاتا ہے تو آئندہ بدل غلو صاحب غلو کا حق ہوگا نہ کہ صاحب حیوانت والارض کا، لہذا وہ بدل غلو میں سے کچھ لینے کا مجاز بھی نہ ہوگا صرف مقررہ کرایہ ہی اسے ملنا چاہئے لہذا بدل بدلنے کے نام پر جو رقم مالکین ہر مرتبہ لیتے ہیں، چاہئے کہ وہ جائز نہ ہو، شامی نے لزوم غلو الحوانیت کی بحث کے آخر میں یہ مسئلہ بھی ذکر کر دیا ہے، وہ لکھتے ہیں کہ، صاحب غلو جب معمولی کرایہ پر دکان ماصل کرتا ہے تو ناظر کو کچھ دراہم پیش کرتا ہے جس کا نام خدمت رکھا جاتا ہے، اور جو در حقیقت اجرت مثل کا قلم ہے اس طرح جب صاحب غلو کا انتقال ہو جاتا ہے، یا وہ اپنا حق غلو دوسرے کو سونپتا ہے تو وارث اور دوسرے شخص سے ناظر کو ایک رقم ملتی ہے جسے تصدیق کہا جاتا ہے اسے بھی اجرت میں شمار کیا جائے گا۔

حضرت مفتی کفایت اللہ صاحب کے فتوے میں سلامی کے نام پر لی جانے والی جس رقم کو اجرت میں شمار کیا گیا ہے، وہ اس کے عین مطابق ہے لہذا بدل بدلنے پر لی جانے والی رقم بھی تصدیق اور خدمت کی طرف اجرت ہی کا ایک حصہ شمار ہونی چاہئے۔



اس طرح کسی پہلو پر کوئی اشکال باقی نہیں رہتا اور ہمارے فقہاء کرام کی عبارتوں کی روشنی میں ہی ضرورت کے تمام تقاضے پورے ہو جاتے ہیں اور مزید کسی اجتہاد کی ضرورت بھی نہیں رہ جاتی۔  
 بندہ کارجمان حسلام گفٹگوین پیش کی گئی تفصیل کے مطابق پیگڑی کے معاملات کو خلوا الحوانیت میں داخل کئے جانے کا ہے، ان کان مقام من الله وان كان باطلا فہو منی واللہ ہو المستعان وهو الموفق۔!!

---

## پگڑی کا مسئلہ

از مولانا محمد زید صاحب

پگڑی کا مسئلہ معروف و مشہور ہے۔ ہمارے دیار میں پگڑی کے لین دین کے تین مواقع ہوتے ہیں (۱) کرایہ داری کا معاملہ طے کرتے وقت (۲) کرایہ داری کا معاملہ ختم ہوتے وقت (۳) کرایہ داری منتقل کرتے وقت اس اعتبار سے پگڑی کی کل تین صورتیں ہوتیں۔ اور ہر صورت میں مختلف شقیں ہیں جس کی تفصیل یہ ہے:

### پہلی صورت :

مالک مکان اور کرایہ دار کے درمیان اصل کرایہ کے علاوہ مزید رقم یکمشت دینا طے پانے اور کرایہ دار خوشی سے دینے پر راضی ہو۔ جیسا مروج ہے۔

پھر اس کی دو صورتیں ہیں۔ ایک تو یہ کہ پگڑی کی رقم کا لین دین ہو اور اس میں اس رقم کی واپسی کی کوئی شرط نہ ہو۔ جیسا کہ اکثر بڑے شہروں میں ہوتا ہے۔

دوسری صورت یہ کہ واپسی کی شرط بھی ہوتی ہے کہ کرایہ دار دکان یا مکان جب خالی کرے گا تو مالک مکان کو وہ پگڑی کی رقم (جو اس نے کرایہ دار سے لی تھی) واپس کرنا ضروری ہے۔ دونوں ہی صورتیں مروج ہیں۔

### دوسری صورت :

کرایہ داری کا معاملہ ختم ہوتے وقت پیش آتی ہے یعنی مالک مکان کرایہ داری کا معاملہ ختم کرنے اور اپنے مکان کو خالی کرانے کے واسطے کافی رقم دیتا ہے، اور اس کے لئے گویا وہ مجبور ہوتا ہے۔ اس کی بھی دو صورتیں ہیں۔ یا تو کرایہ داری کی مدت طے ہوئی کھتی یا نہیں۔

### تیسری صورت :

کرایہ داری کے منتقل کرتے وقت پیش آتی ہے جس کی صورت یہ ہوتی ہے کہ اصل کرایہ دار نے کرایہ دار کو اپنی جگہ مقرر کر دیتا ہے اور اس کے عوض میں اصل کرایہ دار نے کرایہ دار سے

کافی رقم کا مطالبہ کرتا ہے۔ اور مالک مکان اس میں کچھ دخل اندازی نہیں کر سکتا۔  
اس کی بھی دو صورتیں ہیں یا تو کرایہ داری کی مدت مقرر ہوئی کھتی یا نہیں اور مدت مقرر ہونے کی صورت میں ابھی مدت باقی ہوگی یا نہیں۔ یہ سب کل چھ صورتیں ہوتیں۔  
تمام احکام انہیں مذکورہ صورتوں سے متعلق ہوتے ہیں۔

**ضروری تمہید :** ہر صورت کی تحقیق اور اصل حکم جاننے سے قبل ضروری ہے کہ ہر صورت کے بارے میں یقین کی جائے کہ یہ صورت شرعی معاملات میں کس معاملہ سے متعلق، اور ابواب فقہیہ میں سے کس باب کے تحت داخل ہو سکتی ہے۔ اور اس صورت اور معاملہ کی حقیقت کیا ہے؟ اس کی تحقیق تنقیح کے بعد اصل مسئلہ اور اس کا حکم خود بخود واضح ہو جائے گا۔ اس کے لئے ضروری ہے کہ سب سے پہلے ایک فقہی اصول کو ذہن نشین کر لیا جائے۔

**فقہی اصول :** فقہاء کرام نے باجاً قاعدہ بیان فرمایا ہے کہ معاملات میں اعتبار محض الفاظ کا نہیں معنی کا ہوتا ہے، عبارات کا نہیں مقاصد کا ہوتا ہے، احکام ظاہری صورتوں سے نہیں حقائق سے متعلق ہوتے ہیں۔ بالفاظ دیگر احکام عنوان سے نہیں معنوں سے متعلق ہوتے ہیں۔ اصولیین نے بھی اس کی تصریح فرمائی ہے۔

العبرة في العقود للمقاصد والمعاني لا للالفاظ والمباني

لان الاعتبار للمعاني دون الصور

یہ مسئلہ معروف ہے اور اس کے لئے مزید دلائل کی حاجت نہیں۔  
فقہاء کرام نے اس قاعدہ کا بہت لحاظ فرمایا ہے مثلاً رشوت کی حقیقت جب پائی جائے گی تو اس کو رشوت ہی کہا جائے گا اور رشوت دینے والا ہدیہ اور دعوت کے نام سے کوئی چیز دے یا کھلائے۔ اجیر کو اجرت دیتے وقت جو رقم دی جائے گی وہ اجرت ہی ہوگی گو اس کا نام انعام یا صدقہ رکھا جائے، حتیٰ کہ اجیر کو اجرت میں زکوٰۃ کی نیت سے جو رقم دی جائے گی اس سے زکوٰۃ بھی ادا نہ ہوگی، سود ربو کی تصریح



مصدق آئے کی صورت میں اس کو سودی کہا جائے گا گو اس کا نام کچھ بھی رکھ دیا جائے، شراب شرابی ہے گو اس کا نام شربت رکھ دیا جائے بعض فقہاء کی تصریح کے مطابق غنی کو صدقہ صدقہ نہیں بلکہ ہبہ ہوتا ہے گو اس کو صدقہ ہی کے نام سے دیا گیا ہو۔

الحاصل معاملات میں اعتبار محض الفاظ اور صورتوں کا نہیں بلکہ حقائق اور مستمسک کا ہوتا ہے۔ واللہ اعلم۔

مذکورہ بالا قاعدہ کو ذہن نشین کر لینے کے بعد دیکھنا چاہئے کہ اجارہ داری میں پگڑی کے لین دین کی کیا حقیقت ہے؟ کیوں دی جاتی ہے؟ اس کا مقصد کیا ہوتا ہے؟ اس کی تحقیق کے لئے معاملہ کرنے والوں کا تعامل، عرف و رواج اور ان کی شہادت کافی ہے جس سے کم از کم اتنی بات تو واضح ہو جائے گی کہ پگڑی کی یہ صورت شرعی معاملات میں سے کس معاملہ میں داخل ہے، اسی اعتبار سے اس پر احکام عائد ہوں گے۔

پہلی صورت کا حکم : پہلی صورت جو مالک مکان اور کرایہ دار کے مابین کرایہ داری کا معاملہ طے ہوتے وقت ہوتی ہے یعنی کرایہ دار مالک مکان کو کافی رقم یکمشت ادا کرتا ہے جس میں کہ واپسی کا کوئی سوال نہیں پیدا ہوتا۔ یہ صورت عموماً بڑے شہروں (کلکتہ، بمبئی) وغیرہ میں پائی جاتی ہے۔

اس صورت میں کافی مقدار میں پگڑی دینے کا مقصد اور اس کا نتیجہ جو سامنے آتا ہے وہ یہ ہے کہ کرایہ دار کے مکان پر قابض ہو جانے کے بعد مالک کی مجال نہیں کہ کرایہ دار کو برطرف کر سکے، یا اس کی جگہ کسی دوسرے کرایہ دار کو مستر کر دے، اگر دوسرا نیا کرایہ دار آئے گا بھی تو اسی اصل کرایہ دار کی مرضی سے، مکان کے سارے حقوق بجائے مالک مکان کے کرایہ دار ہی سے متعلق ہوتے ہیں۔ اور مالک مکان اپنے مکان سے بے دخل سا ہو جاتا ہے، ہاں اس کو مسرت کرایہ لینے کا اختیار رہتا ہے۔ شرکت سے بھی آگے مالک ہونے کی حیثیت اسی کرایہ دار کی ہو جاتی ہے، حتیٰ کہ کرایہ دار کے انتقال کے بعد بھی مالک مکان اس مکان کو نہیں لے سکتا بلکہ اس کے ورثا ہی اس کے متحق ہوتے ہیں اور جس طریقہ سے مالک مکان اصل کرایہ دار کو مکان سے نہیں ہٹا سکتا تھا اسی طرح اس کے ورثا کو بھی نہیں ہٹا سکتا۔ پگڑی دیتے وقت کرایہ دار یہ سمجھتا ہے اور اسی وجہ سے دیتا ہے کہ اس رقم کے دینے کے بعد مجھ کو اس طرح کے مالکانہ و متصرفانہ اختیارات حاصل ہوں گے، اور اصل مالک بے دخل

سا ہو جائے گا۔ اور مالک مکان بھی پگڑی کی کافی رقم کا مطالبہ اسی واسطے کرتا ہے کہ مجھے اپنے مکان سے بے دخل اور مالکانہ اختیار و حقوق تصرفات سے سبکدوش ہو جانا پڑے گا۔ گویا اس پگڑی کے عوض اس نے اپنی ملکیت ختم کر دی اور مالکانہ اختیار اس پگڑی کی وجہ سے بجاتے مالک کے اب کرایہ دار کو حاصل ہو گئے، اور یہی حقیقت ہے بیع کی۔

مذکورہ بالا علامات اور عرفی شواہد و دلائل اس بات کے ہیں کہ کرایہ دار نے پگڑی کی قسم مالک مکان کو اصل عمارت کے عوض دی ہے اور اسی وجہ سے اس کو مالکانہ و تصرفانہ اختیارات حاصل ہوتے۔ اور اب عمارت کی ملکیت بجاتے مالک مکان کے کرایہ دار کی طرف منتقل ہو گئی۔ اور ماہانہ کرایہ جو بھی دیا جاتا ہے وہ عمارت کا نہیں بلکہ زمین کا ہے۔ اسی وجہ سے مالک کرایہ دار کو اس عمارت سے نہیں نکال سکتا۔ ہاں اگر عمارت منہدم ہو جائے صرف زمین باقی رہے تو کرایہ دار کا اس زمین پر کچھ حق نہیں رہتا یہ واضح دلیل ہے اس بات کی کہ پگڑی کی رقم بطور بخشش کے ہے اور عمارت بمنزلہ بیع کے ہے، اور اجارہ داری کا معاملہ عمارت سے نہیں بلکہ زمین سے متعلق ہے۔ گویا پگڑی نام کے اعتبار سے پگڑی اور حقیقت و احکام کے لحاظ سے بیع کا نمونہ ہے۔ جیسا کہ عرف و رواج سے معلوم ہوتا ہے۔

جس کی ایک علامت یہ بھی ہے کہ کبھی کرایہ دار پیشگی پگڑی دیتا ہے حالانکہ دکان و مکان کا وجود بھی نہیں ہوتا۔ اور مالک مکان اسی پگڑی کی رقم سے دکان یا مکان کی تعمیر کروا لے اور ماہانہ کرایہ وصول کرتا ہے، تو اصل عمارت کا وجود پگڑی کی رقم سے ہوا، اور زمین مالک کی باقی رہی جس کا اس کو کرایہ ملتا ہے۔ گویا یہاں پر کرایہ دار نے مالک کو پگڑی کی رقم دے کر وکیل بنایا کہ اپنی زمین میں میرے واسطے مکان تیار کر دو، اس لحاظ سے یہ عمارت کرایہ دار کی ہوتی ہے اور زمین اصل مالک کی ہے۔ واللہ اعلم۔

مذکورہ بالا تفصیل جن حضرات کے نزدیک قابل قبول نہ ہو ان کے نزدیک پگڑی کے لین دین کی جواز کی صورت یہ ہے کہ مالک مکان کو اختیار ہے کہ شروع مہینہ میں جتنا کرایہ چاہے مقرر کرے، شرعاً اس میں کوئی قباحت نہیں۔ اور پگڑی میں جتنی رقم لینا منظور ہو اتنی رقم پہلے ماہ کے کرایہ میں مقرر کر دے یہ جواز کی بالکل بے غبار صورت ہے بعض اکابر نے بھی اس کو ذکر فرمایا ہے۔ واللہ اعلم۔

واپسی کی شرط کے ساتھ پگڑی میں دی ہونی رقم کا حکم : دوسری صورت یہ کہ پگڑی کا لین دین



اس طرح ہو کہ واپسی کی بھی شرط ہو یعنی کرایہ دار جب مکان خالی کرے گا تو مالک مکان پگڑی کی رقم بھی واپس کر دے گا۔

لیکن حقوق و تصرفات کے اعتبار سے جو حیثیت اس کرایہ دار کی تھی جس میں واپسی کی شرط نہیں تھی بعینہ وہی حقوق یہاں بھی کرایہ دار کو حاصل ہوتے ہیں نہ تو مالک مکان اس سے خالی کروا سکتا ہے، اور نہ ہی اس مکان میں اس کا کچھ حق رہتا ہے۔ البتہ صرف کرایہ اس کو ملتا رہتا ہے۔

تو گویا یہ صورت بھی پہلی صورت کے حکم میں داخل ہے، اور واپسی کی شرط کی حیثیت اس معاہدہ کی سی ہوگی کہ مشتری بائع سے کہے کہ جب یہ بیع میں تم کو واپس کر دوں گا تو تم اتنا ہی نشن (جتنا میں نے تم کو دیا ہے) مجھ کو واپس کر دینا۔ یہ صرف ایک معاہدہ ہے جس کا پورا کرنا لازم نہیں۔ اور یہ اسی شرط ہے جو کہ عقد کے مقصد کے خلاف ہے اس لئے ناقابل اعتبار ہے۔

گویا پہلی اور دوسری صورت احکام کے لحاظ سے ایک ہی ہے دونوں میں کوئی فرق نہیں۔ واللہ اعلم۔

پگڑی کی رقم اجرت میں بن سکتی : جن لوگوں کے نزدیک پگڑی کی حیثیت نشن کی نہیں۔ ان کے نزدیک

مسئلہ پیچیدہ اور غور طلب ہوگا کہ اس دی ہوئی پگڑی کی رقم کی شرعاً کیا حیثیت ہے، اجرت تو اس کو کہہ نہیں سکتے کیونکہ اجرت واپس نہیں ہوتی اور میاں واپسی کی شرط ہے۔ اور اگر یوں کہا جائے کہ یہ رقم نہیں بلکہ اس قسم کی منفعت بطور اجرت کے ہے یعنی ماہانہ کرایہ کے علاوہ اجرت میں یہ بھی داخل ہے کہ اس کی رقم سے وہ انتفاع کرتا رہے گا اور رقم کا مالک کرایہ دار ہی رہے گا چنانچہ مالک مکان اس رقم سے منتفع ہوتا ہے اور تخلیہ مکان کے بعد وہ رقم واپس کر دیتا ہے لیکن اس کو بھی اجرت بنانا صحیح نہیں کیوں کہ اجرت وہی بن سکتی ہے جس میں مبیع کا نشن بننے کی صلاحیت ہو۔ اور محض منفعت میں نشن بننے کی صلاحیت نہیں ہے۔

نیز اس وجہ سے بھی صحیح نہیں کہ اجرت مبہول ہے معلوم نہیں کتنی مدت تک ان روپیوں سے انتفاع کرے گا۔ واللہ اعلم۔

پگڑی کی رقم یا تو قرض ہے یا رہن : — ایک صورت یہ کہ واپسی کی شرط کے ساتھ پگڑی میں



دی ہوئی رقم کو قرض کہا جاتے لیکن یہ بھی صحیح نہیں معلوم ہوتی کیوں کہ جو قرض مشروط بالمعاملہ ہو وہ سود و ربوہ بن جاتا ہے کل قرض جزئاً مفہو حرام۔

۲۔ ایک صورت یہ ہو سکتی ہے کہ گڑی کی رقم کو رہن کی حیثیت دی جائے لیکن اس میں اسکا یہ ہیکہ امانات اور شئی موجبہ (جس شے کو اجرت میں لیا گیا ہے) اس کے عوض رہن رکھنا صحیح نہیں ہوتا۔ بلکہ لیکن مذکورہ بالا صورتوں میں دو صورتیں حدود جواز میں آ سکتی ہیں۔ ایک تو یہ کہ اس رقم کو قرض کہا جائے دوسرے یہ کہ اس کو رہن کی حیثیت دی جائے۔

**قرض کی صورت :** قرض کی یہ صورت گونغلط ہے کیونکہ مشروط بالمعاملہ ہے لیکن احکام کے لحاظ سے اس میں قرض کے احکام جاری ہو سکتے ہیں کیونکہ قرض کی تعریف اس پر صادق آ جاتی ہے۔ القرض عقد مضمون ای بلفظ القرض ونحوہ یرد علی مال مثلی ۱۷

یہاں پر اگرچہ معاملہ اصلاً قرض کا نہیں ہوا۔ بلکہ قرضہ کا تذکرہ تک نہیں ہوا لیکن حقیقت کے لحاظ سے اس کو قرض ہی شمار کیا جائے گا، کیونکہ واپسی کی شرط کے ساتھ مالک مکان کو گڑی کی رقم سے منتفع ہونے کا پورا اختیار اور گریہ دار کی طرف سے قرض کی اجازت ہوتی ہے اور قرض میں بھی یہی بات پائی جاتی ہے۔ اور قرض کا تذکرہ نہ ہونے سے اس کو قرض کے حکم سے خارج نہیں کر سکتے۔

کتب فقہ میں اس کے نظائر موجود ہیں کہ اصل معاملہ کچھ بھی ہو اور کسی بھی لفظ کے ساتھ ہو قرض کا ذکر بھی نہ آیا ہو لیکن مذکورہ بالا صورت (صاحب مال کی طرف سے دوسرے شخص کو منتفع ہونے کی قلبی اجازت اور واپسی کی شرط) کے پائے جانے کی صورت میں حقیقت و احکام کے لحاظ سے اس کو قرض ہی کہا جاتا ہے۔ مثلاً مضاربہ میں اگر یہ شرط طے قرار پائے کہ سارا نفع مضارب کو ملے گا رب المال کو کچھ بھی نہ ملے گا تو گو معاملہ مضاربہ کا ہوا ہے قرض کا تذکرہ تک نہیں ہوا لیکن حقیقت کے لحاظ سے اس کو قرض ہی کہا جائے گا اور اس میں قرض ہی کے احکام جاری ہوں گے، فقہاء کرام نے اس کی تصریح فرمائی ہے۔

وان شرط كل الربيع للمضارب فمستقرض فان استعقاق كل الربيع لا يكون  
الامعدان يصير رأس المال مكاله لان الربيع فرع المال - واشترطه له

یومجب له تمکیلہ رأس المال اقتضاء ————— ۱۴

اسی طرح نقد و وثمن کے ساتھ اگر عاریہ کا معاملہ ہو تو اگرچہ معاملہ عاریہ کا ہے قرض کا ذکر تک نہیں لیکن  
فقہاء کرام اس کو قرض ہی فرماتے ہیں۔

وعاریة الثمنین — قرض ۱۵

اس کی تائید اس مسئلہ سے بھی ہوتی ہے جس کو محقق تھانویؒ نے فرمایا ہے کہ بیاہ شادی کے موقع  
پر عموماً جو رسمی لین دین کا رواج ہمارے دیار بالخصوص یوپی میں پایا جاتا ہے وہ یہ کہ اعزاد اقربا ر شادی کے موقع پر  
جیمیز یا ہیرے کے نام سے کچھ سامان یا نقدی روپے دیتے ہیں جس کو باقاعدہ رجسٹر میں درج کیا جاتا ہے پھر جب  
دینے والے کے گھرانہ میں شادی ہوتی ہے تو اب شخص اسی کے عوض کم از کم اتنی مالیت کا سامان یا رستم یا  
اس سے کچھ زائد ادا کرتا ہے۔ دینے والا بھی اسی نیت سے دیتا اور منتظر رہتا ہے کہ مجھ کو بھی کم از کم اتنا تو ضرور  
ہی ملے گا بہت ناگہم میں نے دیا تھا ورنہ شکوہ شکایت تک کی نوبت آجاتی ہے، صورت معروف ہے۔

محقق تھانویؒ فرماتے ہیں کہ اس کی حیثیت قرض کی ہے گو اس کا نام ہدیہ و عطیہ ہے اس میں قرض  
کے احکام جاری ہوں گے حتیٰ کہ میراث بھی جاری ہوگی۔

اسی طرح یہاں بھی سمجھنا چاہئے کہ پگڑی کی رقم خواہ کسی بھی نام سے دی گئی ہو، قرض کا ذکر تک نہ آیا ہو  
لیکن جب واپسی کی شرط کے ساتھ ہے۔ اور پگڑی لینے والے کو اس سے مستفیع ہونے کی اجازت بھی ہے  
جیسا کہ قرض کے اندر ہوتا ہے اس لحاظ سے اس کو قرض ہی کہنا چاہئے۔ واللہ تعالیٰ اعلم۔

**احکام و تفریط** : مذکورہ بالا تحقیق و تفصیل کے پیش نظر جب اس پگڑی کی رستم جو بمنزلہ قرض کہے  
تو اس میں قرض کے مندرجہ ذیل احکام جاری ہوں گے۔

۱۔ قرض کی تاخیر لازم نہیں یعنی وقت مقررہ سے قبل بھی اگر دینے والا وصول کرنا چاہے تو شرعاً اس کو اختیار ہے۔ ۱۰

اس لئے یہاں کرایہ دار کو حق ہے کہ مالک مکان سے پگڑی کی رقم جب چاہے وصولیابی کا مطالبہ کرے۔ اور قانونی حیثیت سے گو وہ وصول نہ کر سکے لیکن شرعی لحاظ سے مالک مکان کو واپس کرنا لازم ہے۔  
۲۔ دینا کرایہ دار پر لازم ہے کہ جب اس قرض (پگڑی) کی مدت مقرر ہو چکی ہے تو وقت مقررہ سے قبل بغیر مجبوری کے اس کا مطالبہ کرنا وعدہ خلافی ہے اس لئے اس کو اس سے احتراز لازم ہے گو قضاۃ اس کو حق مطالبہ حاصل ہے۔

۳۔ کرایہ دار کے مطالبہ کرنے کے بعد بھی مالک مکان کا پگڑی کی رقم واپس کرنے سے گریز کرنا زیادتی و ظلم ہے بالخصوص جب کہ دینے پر قادر بھی ہو۔ مطلق الغنی ظلم۔

۴۔ وقت مقررہ آنے سے قبل (تخلیہ مکان سے قبل) اگر کرایہ دار کا انتقال ہو جائے تو اس قرض (پگڑی) کی رقم وصول کرنے کا حق بجائے کرایہ دار کے اب اس کے ورثاء کو ہوگا۔ اور چوں کہ قرض کی مدت کی شرط (تخلیہ مکان کے وقت) کرایہ دار سے ہوتی بھتی نہ کہ اس کے ورثاء سے اس لئے ورثاء کو حق ہے کہ فوراً ہی اس رقم کی واپسی کا مطالبہ مالک مکان سے کر لیں۔

۵۔ حقیقت کے لحاظ سے یہ مال ضمار کے حکم میں ہے کیوں کہ کرایہ دار کی مجال نہیں کہ قانونی حیثیت سے (تخلیہ مکان کے بغیر) اپنے قرض کو وصول کر سکے۔ اس لئے اس میں مال ضمار کے احکام جاری ہوں گے یعنی جب پگڑی کی رقم مل جائے گی اسی وقت زکوٰۃ واجب ہوگی۔ اور گزشتہ سالوں کی زکوٰۃ واجب نہ ہوگی۔ ہکذا۔ یستفاد من کتب الفقہ (اللہ اعلم)

مال الضمار وهو مال تعذر الوصول الیه مع قیام المملکۃ ۱۰

رہن کی صورت : دوسری صورت جو حدود و جواز میں آسکتی ہے وہ یہ کہ پگڑی کی رقم کو رہن کا درجہ دیا



جاتے اور اسی میں تمام رہن کے احکام جاری کئے جائیں کیوں کہ رہن کی تعریف اس پر بھی صادق آتی ہے۔  
 رہن کی تعریف ہے حبس مشی بعق یمن استیفاؤ ای استیفاؤ الحق من ذلك الشيء  
 ورنه لغوی میثیت سے تو گڑی پر رہن کی تعریف صادق آہی جاتی ہے۔ اور لغوی معنی مراد لینے میں کوئی  
 استبعاد بھی نہیں۔

الرهن هو لغة حبس الشيء مطلقاً بأي سبب كان قال الله تعالى كل  
 نفس ما كسبت رهينة أي محبوسة أي بعجز أحديها — ذكر في الاشياء

في بحث الدين — ان عمل الرهن على المعنى اللغوي غير بعيد

بہر حال مذکورہ بالا عبارت کے پیش نظر گڑی (جس کی واپسی کی شرط طے ہو) کو رہن کا درجہ دیا  
 جاسکتا ہے کیوں کہ مالک مکان گڑی کی رقم اسی وجہ سے لیتا ہے تاکہ اس کو اپنے مکان کی طرف سے  
 اطمینان رہے کہ اس میں اس کا قبضہ باقی رہے، کرایہ دار اس مکان پر غاصبانہ قبضہ نہ کر سکے گا اور اگر کبھی  
 لے، اور اس کا مکان اس کی ملکیت اور قبضہ سے نکل جاتے تو ایسی صورت میں وہ اس گڑی کی رقم سے اپنا  
 حق وصول کر لے گا اور اسی واسطے اس رقم کا لین دین ہوتا ہے۔

اور غالباً گڑی کی ابتداء اسی طرح ہوتی ہوگی کہ مالک مکان نے اطمینان کے خاطر بطور وثیقہ  
 کے اس کی رقم اپنے پاس جمع کر لی — بعد میں اس کی یہ صورت بن گئی  
 اور رہن جس طرح اشیاء کا ہوتا ہے اسی طرح اٹھان، اموال نقدیہ کا بھی ہوتا ہے جیسا کہ مندرجہ ذیل  
 عبارت سے معلوم ہوتا ہے۔

وصح رهن العبرين والمكيل والموزون - المراد بالعبرين  
 الذهب والفضة - وانما عايز رهن هذه الاشياء لانها لا يمكن الاستيفاء  
 منها فكانت معلة للرهن —

۱۔ مجمع الانهر ص ۸۴

۲۔ شامی ص ۳۱۵

۳۔ بحر الرائق ص ۸۸

امانات کے بدلہ میں رہن رکھنا : اب رہی یہ بات کہ امانات اور وہ شئی جس کو اجرت میں لیا گیا ہو خواہ مکان و دکان ہو یا اور کوئی سامان (گاڑی وغیرہ) ہو۔ اس کے عوض رہن رکھنا درست نہیں اہل مذہب یہی ہے کتب فقہ میں اسی طرح لکھا ہے، قاضی خاں میں صریح جزئیہ موجود ہے۔

ولا یصح الرهن بالامانات کلودائع والعوری الا لہ

وکذا الورهن المستاجر بالعين الذی استاجره کان باطلا لہ  
لیکن اس کے بعد بھی امانت اور اجرت میں لی ہوئی شئی کے عوض دو درجہ سے رکھنے کی گنجائش معلوم ہوتی ہے۔

ایک تو اس درجہ سے کہ رہن کو لغوی معنی پر محمول کر لیا جلتے جیسا کہ صاحب بحر الرائق علامہ ابن نجیم رحمہ نے لغوی معنی پر بعض صورتوں میں محمول کرتے ہوئے امانت کے عوض رہن رکھنے کی اجازت دی ہے چنانچہ علامہ شامی اصل مسئلہ نقل فرماتے ہوئے اس کو بھی بایں الفاظ نقل فرماتے ہیں :

لا یصح الرهن بالامانات — ان شرط واقف الكتب ان لا یخرج

الابرهن، شرط باطل، لانه امانة فاذا اهلک لم یجب شی

اس کے بعد نقل فرماتے ہیں :

وذكر فی الاشباه فی بعث الدین ان وجوب اتباع شرطه وحمل الرهن علی المعنی اللغوی غیر یقید

جس طریقہ سے مذکورہ بالا صورت میں امانت کے عوض رہن رکھنے کی گنجائش ہے اسی طریقہ سے شئی موجر (کرایہ کے مکان) کے عوض یہاں بھی رہن رکھنے کی گنجائش ہونی چاہئے کیونکہ وہ بھی امانت ہے۔

ان العين المستاجر امانة فی ید المستاجر لہ

۱۔ ہدایہ ص ۵۱۵

۲۔ قاضی خاں ص ۵۹۶ علی الہامش

۳۔ شامی ص ۵۱۵

۴۔ ہدایہ ص ۵۱۶

دوسری وجہ جس کی بنا پر امانات کے عوض رہن رکھنے کی گنجائش معلوم ہوتی ہے یہ ہے کہ اگرچہ اصل مذہب یہی ہے کہ امانات کے بدلہ میں رہن نہ رکھا جائے، لیکن حالات اور زمانے کے لحاظ سے احکام میں تبدیلی ہوتی رہتی ہے۔ گزشتہ دور میں مالک کو مستاجر پر ہر طرح کا اطمینان رہتا تھا اور مکان کے خالی نہ ہونے اور سامان کے ضائع ہونے کا خطرہ کم تھا۔ لیکن اب اس زمانہ میں اطمینان کی کوئی صورت نظر نہیں آتی۔ الا یہ کہ اس کے عوض کوئی سامان بطور رہن رکھ لیا جائے

اور عرف و زمانہ اور حالات کے بگاڑ و فساد کے سبب سے اس قسم کے احکام میں تبدیلیاں ہوتی رہتی ہیں، اصل مسلک و مذہب سے عدول بھی کیا جاسکتا ہے۔

مثلاً اصل مذہب ہے کہ ساعی اور اجیر مشترک سے ضمان نہ لیا جائے لیکن فسادِ زمانہ کا لحاظ کرتے ہوئے فقہار کرام نے اصل مذہب کے خلاف وجوب ضمان کا حکم نقل فرمایا ہے۔ علامہ شامی فرماتے ہیں:

ثمما عدم ان كثيراً من الأحكام التي نص عليها المجتهد صاحب المذهب

بناء على ما كان في عرفه وزمانه قد تغيرت بتغير الأزمان بسبب

فساد أهل الزمان أو عموم الضرورة ————— ومن ذلك تضمين الساعى

مع مخالفة لقاعدة المذهب من ان الضمان على المباشرون المسبب

ولكن افتوى بضمانه زجراً لفساد الضمان ————— و تضمين الاجير المشترك<sup>١</sup>

اسی فسادِ زمانہ کا لحاظ کرتے ہوئے اصل مذہب کے خلاف یہاں بھی امانات اور شئی مؤجر کے عوض رہن رکھنے، اور اس کے ضائع ہو جانے کی صورت میں ضمان لینے کی گنجائش ہونی چاہئے۔ دونوں صورتوں میں کوئی فرق نہیں۔ واللہ تعالیٰ اعلم۔

کبھی ایسا ہوتا ہے کہ عمارت کے وجود سے پہلے ہی گڑبی کی رقم وصول کر لی جاتی ہے اور اسی قسم سے دکان یا مکان کی تعمیر ہوتی ہے۔ لیکن اس رقم کو بھی رہن کہنے میں کوئی مضائقہ نہیں کیوں کہ حق و جوب سے پہلے رہن رکھنا گودی گرامہ کے یہاں درست نہیں لیکن فقہاء احناف کے نزدیک جائز ہے۔  
واللہ اعلم۔ ۲



## احکام و تفریعات

واپسی کی شرط کے ساتھ دی ہوئی پگڑی کو رہن کہنے کی صورت میں احکام ہونگے۔  
۱۔ نئی مرہون (پگڑی) کی رقم مالک مکان ہی کے قبضہ میں رہے گی یہاں تک کہ کرایہ دار مکان خالی نہ کر دے۔

۲۔ مالک مکان کو رہن (پگڑی) سے انتفاع کی اجازت نہ ہوگی البتہ اگر کرایہ دار خوشی سے اجازت دے دے تو گنجائش سمجھ میں آتی ہے۔ ۱۷

۳۔ اس کی زکوٰۃ کرایہ دار پر اسی وقت لازم ہوگی جبکہ اس کے قبضہ میں رقم آجائے اور گزشتہ سالوں کی زکوٰۃ واجب نہ ہوگی کیوں کہ اس پر مال ضما کی تعریف صادق آتی ہے

۴۔ مالک مکان یا کرایہ دار میں سے کسی کا انتقال ہو جانے کے بعد اجارہ کا معاملہ ختم ہو جاتا ہے احناف کا یہی مسلک ہے لیکن ائمہ ثلاثہ کے نزدیک باقی رہتا ہے۔ ۱۸

ضرورت اور ابتلا عام کی وجہ سے معاملات میں دیگر مسلک کو اختیار کر لینا چاہئے جیسا کہ محقق تھانویؒ اور حضرت مفتی شفیعؒ نے تحریر فرمایا ہے۔ اس لئے جو معاملات اصل مالک اور کرایہ دار سے متعلق تھے وہی احکام اب مالک مکان اور کرایہ دار کے درمیان متعلق ہوں گے۔ واللہ تعالیٰ اعلم۔

واپسی کی شرط کے ساتھ دی ہوئی پگڑی کی رقم کو قرض کہا جائے یا رہن کا درجہ دیا جائے؟ بظاہر دونوں صورتیں ممکن ہو سکتی ہیں۔ اہل علم غور فرمائیں۔ بندہ کے نزدیک بجاتے رہن کے اس کو قرض کا درجہ دینا زیادہ بہتر ہے چند وجوہ سے جو یہ ہیں :

- ۱۔ قرض ماننے کی صورت میں اصل مذہب سے عدول لازم نہیں آتا برخلاف رہن کے۔
- ۲۔ قرض ماننے کی صورت میں مالک مکان پگڑی کی رقم سے بے خطر منتفع ہو سکتا ہے برخلاف اشید مرہون سے انتفاع کے کہ اجازت کے بعد بھی اس میں کلام ہے

۱۷ شامی میں اس کے خلاف تصریح موجود ہے۔ فلیراجع

۱۸ مجمع الانہر ص ۱۶۴

۳۔ کرایہ دار یا مالک کے انتقال کے بعد (قرض ماننے کی صورت میں) کوئی پیچیدگی نہیں پیدا ہوتی۔  
البتہ رہن کہنے کی صورت میں بہت سی پیچیدگیاں سامنے آ جاتی ہیں۔ واللہ اعلم۔

پگڑی کے لین دین کی دوسری صورت : پگڑی کے پائے جانے کا دوسرا موقع اس وقت پیش آتا ہے جب کرایہ داری کا معاملہ ختم ہوتا ہے اور تخلیہ مکان کے لئے مالک مکان کرایہ دار کو کافی رقم عطا کرتا ہے۔

اس کی دو صورتیں ہیں یا تو کرایہ داری کی مدت طے ہوئی تھی یا نہیں۔

پہلی صورت حکم : اگر کرایہ کی مدت طے نہیں ہوئی تھی اور مالک مکان کرایہ دار سے اپنا مکان خالی کرنا چاہتا ہے تو شرعاً اس کو یہ حق حاصل ہے لان لصاحب الحق حقا اور کرایہ دار کا مکان خالی نہ کرنا ظلم اور محصیت ہے۔

اگر مکان خالی کرنے کے عوض کرایہ دار مالک سے کچھ رقم کا مطالبہ کرتا ہے تو یہ غلط درغلط ہے کیوں کہ اگر مال کے لین دین کا معاملہ نہ ہو بلکہ جائز شرط کے ساتھ کرایہ دار مکان خالی کرنے کو کہے مثلاً یوں کہے کہ ہم مکان اس شرط کے ساتھ خالی کر دیں گے جب کہ فلاں سامان ہمارے ہاتھ فروخت کر دیا یا ایسا کوئی بھی معاملہ کرے جو کہ شرعاً فی نفسہ جائز ہو تب بھی یہ شرط باطل اور ناقابل اعتبار ہوگی، چہ جائیکہ ایسی شرط لگانا جو کہ فاسد یعنی مال کے لین دین کی شرط یہ تو ناجائز درنا جائز ہے حق شفعہ کو ساقط کرنے کے بدلہ میں شفعہ کا کچھ لینا اس کی کھلی نظر ہے۔

ولا يتعلق اسقاطه بالعجز من الشرط فبالفساد أولى فيبطل الشرط

ويصح الاسقاط له

اصل حکم تو یہی ہے کہ تخلیہ مکان کے واسطے کرایہ دار کو رقم کا مطالبہ کرنا درست نہیں لیکن کرایہ دار اگر مکان خالی نہ کر رہا ہو تو مجبوری کی صورت میں مالک مکان کو اپنا مکان لینے کے واسطے رقم دینا

جائز ہے لیکن کرایہ دار کو لینا جائز نہیں۔ اگر کسی بہانے سے مالک مکان اپنا مکان خالی کر دے، یا وعدہ کر کے رقم نہ دے، یا دے کر کسی طرح بھی وصول کرے تو شرعاً اس کو حق ہے البتہ اگر جھوٹ اور دغا بازی کرے گا تو اس کا گناہ عمدہ ہوگا۔ واللہ اعلم۔

**دوسری صورت چٹکم :** دوسری صورت یہ کہ مالک مکان اور کرایہ دار کے مابین کرایہ داری کی مدت مقرر تھی، اگر مدت مقررہ ختم ہو چکی ہے تب تو اس کا وہی حکم ہے جو پہلی صورت کا ماقبل میں گزرا۔ اور اگر مدت باقی ہے اور مقررہ مدت سے قبل مالک مکان کرایہ دار سے مکان خالی کر دانا چاہتا ہے تو ایسی صورت میں تخلیہ مکان کے واسطے مالک مکان کو کچھ رقم دینا اور کرایہ دار کا مطالبہ کرنا مناسب جائز ہے کیوں کہ یہاں پر محض حق تملک نہیں جیسا کہ حق شفیعہ کے اندر ہوتا ہے جس میں کہ شفیعہ کو صرف حق تملک کی ولایت حاصل ہوتی ہے، اور محض والی ہونے کی حیثیت سے وہ مطالبہ کا حق رکھتا ہے لیکن اصل محل کے اندر اس کا کوئی حق متقرر نہیں ہوتا

بلکہ یہاں پر صورت حال یہ ہے کہ اصل محل (مکان) کے اندر اس کا حق منفعت مقرر ہو چکا ہے اور ایسے حق متقرر اور متعین فی الملک کے عوض رقم لینا جائز ہے جیسا کہ کتب فقہ کے دیکھنے سے واضح طور پر معلوم ہوتا ہے۔ دونوں قسم کے حقوق میں بہت بڑا فرق ہے، ایک دوسرے کے مشابہ نہیں ہے اس لئے ایک کو دوسرے پر قیاس نہیں کر سکتے۔

حق شفیعہ کے عوض میں مال لینا درست نہیں اس وجہ سے کہ یہ محض حق تملک کی ولایت ہے جس کی قیمت نہیں ہوا کرتی۔ اور یہاں پر محض حق تملک کی ولایت نہیں بلکہ ایسا حق منفعت ہے جو محل سے متعلق اور اس میں مقرر ہو چکا ہے جس کی قیمت ہوا کرتی ہے۔

مذکورہ بالا تفصیل اور دونوں قسم کے حقوق کا فرق کتب فقہ کی مندرجہ ذیل عبارات سے معلوم ہوتا ہے:

— حق الشفعة اذ هو عبارة عن ولاية الطلب، وتسليم الشفعة لا قيمة له

فلا يجوز اخذ المال في مقابلته



٢ — وهذا بخلاف الصلح عن حق الشفعة على مال حيث لا يصح لأنه حق التملك ولا حق في المحل قبل التملك، أما القصاص فملك المحل في حق الفعل فيصح الاعتياض عنه له

٣ — حق الشفعة ليس بحق متقرر في المحل لأنه مجرد حق التملك وما ليس  
بحق يتقرر في المحل لا يصبح الاعتياض عنه ٥

٤ — لو صالح الشفيع من المشفعة — فالصالح باطل لان لا حق للشفيع في المحل  
انما الثابت له حق التملك وهو ليس لمعنى في المحل، بل هو عبارة عن الولاية  
وانها صلة الوالي، فلا يحتمل الصالح عنه، بخلاف الصالح عن القصاص  
لان هناك المحل يصير مملوكاً في حق الاستيفاء، فكان الحق ثابتاً في الملك  
٥ — بخلاف الاعتياض عن ملك النكاح بالطلاق وعن القصاص بالصالح لان

ذالك كله متقرر في المحل المزمع

عبارات مذکورہ کے مفہوم و منطوق سے واضح طور سے معلوم ہوتا ہے کہ ایسا حق لازم جو مقرر فی العمل ہو اس کے عوض بطور مصالحت کے رقم لینا جائز ہے۔ اجارہ داری کا معاملہ جس کی مدت مقرر ہوئی ہو اور اور مدت متعینہ سے قبل مالک مکان تخلیہ مکان کرانا چاہتا ہو تو چوں کہ مقررہ مدت تک کے لئے محل (مکان) کے اندر اس کا حق منفعت مقرر ہو چکا ہے (یعنی متعینہ مدت تک اس کو نفع اٹھانے کا حق حاصل ہو چکا ہے) اب ایسے حق لازم کے عوض صلح کر کے کرایہ دار کو مال و ممول کرنے کی اجازت ہے، اور مذکورہ بالا عبارات کا یہی مطلب سمجھ میں آتا ہے۔ واللہ تعالیٰ اعلم۔

پگڑی کے لین دین کی تیسری صورت : پگڑی کے پائے جانے کا تیسرا موقع جو سب سے اہم ہے

له هداية ما ٢٢  
٣-٤

۲۲۶ عنایہ شرح ہدایہ ص ۸۰۳

۴۹۰ بدائع الحسانع ص ۴۹۰

کے کفایۂ شرح ہدایۃ ص ۲۲۸  
۸۰۴

اس وقت پیش آتا ہے جب کہ مالک کی مرضی کے بغیر کرایہ دار اپنی جگہ کسی دوسرے نئے کرایہ دار کو مقرر کر دیتا ہے اور اس بنا پر وہ اس سے کافی رقم گڑمی کے نام سے خود وصول کرتا ہے جس طرح کہ خود اس نے اس سے قبل مالک مکان کو گڑمی کی رقم ادا کی تھی

گڑمی کی پہلی صورت کے ضمن میں ابتداء میں یہ بات گزر چکی ہے کہ موجودہ حالات اور عرف کے تحت آج کل کے لحاظ سے گڑمی کی حیثیت بمنزلہ ثمن کے اور مکان کی حیثیت بمنزلہ بیع کے ہے جس کی پوری تفصیل ماقبل میں گزر چکی ہے۔ اگر ایسی صورت ہے تو اس اصل کرایہ دار کو کلی اختیار ہے کہ اپنی ملوکہ عمارت کو فروخت کر دے اور نئے کرایہ دار سے گڑمی کے نام سے جتنی رقم چاہے وصول کر لے اور یہاں پہ گڑمی دراصل ثمن کے درجہ میں ہوگی اور مکان کی حیثیت بیع کی ہوگی، اور مالک زمین جس طرح زمین کا کرایہ اہل کرایہ دار سے لیتا تھا اسی طرح اب زمین کا کرایہ وہ نئے کرایہ دار سے وصول کرے گا۔ اور اس میں کوئی پیچیدگی نہیں، یہ صورت شریعت کے موافق اور حالات و عرف کے بھی عین مطابق ہے۔ واللہ اعلم لیکن اگر اصل کرایہ دار کو مکان کا کرایہ دار ہی سمجھا جائے، اور مکان کی ملکیت اصل مالک ہی کی سمجھی جائے تو مسئلہ پیچیدہ بن جائے گا۔ سب سے پہلے یہ بات دیکھنے کی ہے کہ مالک مکان کی ضمانت کے بغیر اس مکان میں از روئے شرع کس قسم کے تصرفات کی اجازت ہے، نئے کرایہ دار کو مقرر کرنا، اور اس سے گڑمی وصول کرنے کا شرعاً اس کو استحقاق ہے یا نہیں ؟

کرایہ دار کے اختیارات : فقہار کرام نے صاف تصریح فرمائی ہے کہ کرایہ دار کو پورا اختیار ہے کہ کرایہ کے مکان میں خواہ خود رہے یا دوسرے کو رہنے کے واسطے دے دے، اور دوسرے کو رہنے کے لئے خواہ بطور عاریت کے دے دے یا بطور اجارہ کے یعنی یہ کرایہ دار بھی کسی نئے کرایہ دار سے کرایہ وصول کرے۔ شرعاً اس کو یہ تمام حقوق حاصل ہیں حتیٰ کہ اگر مالک مکان یہ شرط بھی لگا دے کہ کسی دوسرے شخص کو رہنے کے واسطے مکان نہ دینا تب بھی کرایہ دار اس مکان کو دوسرے کو دے سکتا ہے اور مالک مکان کی یہ شرط لغو اور کالعدم بھی جائے گی۔ کتب فقہ میں اس کی تصریح و تفصیل موجود ہے

إِذَا سَكَنَ بِنَفْسِهِ وَاسْكَنْ غَيْرَهُ بِاجَارَةٍ وَغَيْرِهَا ۖ

- ۲ — للمستأجر ان يعبر المجر من غير موجه، وامان موجه فلا يجوز به يفتي  
قوله من غير موجه سواء كان موجه مالكا أو مستأجرا من المالك له  
۳ — وما لا يختلف باختلاف المستعمل فتقيد الموجه بشخص معين حصرا  
فلو شرط الموجه سكني واحد بعينه في اجارة الدار جاز للمستأجر ان  
يسكن غيره لان الشرط ليس بمفيد لعدم التفاوت في السكني، وما يضر  
بالبناء كالحد اداة والقصارة فهو خارج بدلالة العادة له

مذکورہ بالا عبارات کی روشنی میں کرایہ دار کو جو اختیارات حاصل ہوئے اور جس سے مختلف شکلیں  
سامنے آئیں وہ یہ ہیں :

۱ — کرایہ دار کرایہ کے مکان میں خود بھی رہ سکتا ہے اور دوسرے شخص کو بھی یہ مکان بطور کرایہ کے  
دے سکتا ہے۔

۲ — جب دوسرے نئے کرایہ دار کو مکان دیا جاسکتا ہے تو اصل کرایہ دار کو اختیار ہے کہ دسٹری  
جیل کے تحت (تحت) بقینا کرایہ چاہے مقرر کر دے، اور بطور گپڑی کے صحتی رقم لینا چاہے جائز طریقے  
لے سکتا ہے یعنی وہ رقم پہلے ماہ کے کرایہ میں محسوب کر دی جائے۔

اس صورت میں ابھی مالک مکان اور اصل کرایہ دار کا معاملہ ختم نہیں ہوا بلکہ اصل کرایہ دار بھی  
اپنے مالک مکان کو حسب دستور سابق کرایہ ادا کرتا رہے گا اور دونوں کرایہ دار اپنے حال پر باقی رہیں گے  
اگر اسی صورت میں اصل کرایہ دار نئے کرایہ دار کو اپنی جگہ مستقلاً رکھ کر خود بطرف ہونا چاہتا ہے تو  
اس کا اس کو اختیار نہیں بلکہ اس کی صورت یہ ہے کہ نیا کرایہ دار مالک مکان سے بات اعدہ از سر نو معاملہ  
کرے۔ واللہ تعالیٰ اعلم۔

حق کرایہ اری فروخت کرنا : لیکن اگر کرایہ دار اپنے حق کرایہ داری فروخت کرنا چاہتا ہے تو اس کے  
جواز کی کوئی صورت سمجھ میں نہیں آتی کیوں کہ حق کی بیع ہے اور بیع حقوق کی نہیں بلکہ اموال کی ہوتی ہے،



بیع کی حقیقت ہے تمليك المال بالمال لہ اور یہاں پر تمليك المال بالمال نہیں ہے بلکہ انتقال الحق الی الآخر ہے۔ اور محض حق مال نہیں ہوا کرتا گو عرفاً اس حق کی حیثیت مال کی تسلیم کی جاتی ہو کیونکہ مال کی حقیقت ہے ما یمیل الیہ الطبع و یمکن ادخاره لوقت الحاجة و امکن احراره والتصرف فیہ علی وجه الاختیار لہ

مال کی مذکورہ تعریف حق کرایہ داری پر صادق نہیں آتی گو عرفاً اس کو مال سمجھا جاتا ہو اس لئے محض حق کے بیع کے جواز کی کوئی صورت سمجھ میں نہیں آتی۔ واللہ اعلم۔

### جواز کی صورت :

البتہ جواز کی ایک صورت ہو سکتی ہے وہ یہ کہ جب اصل کرایہ دار کو حق ہے کہ نئے کرایہ دار کو مکان بطور اجرت کے دے دے اور جتنا چاہے کرایہ لے لے (علی اختلاف الاقوال) تو اس کو چاہئے کہ جتنی رقم وہ حق کرایہ اری کو فروخت کر کے حاصل کرتا اتنی ہی رقم نئے کرایہ دار سے پہلے ماہ کے کرایہ میں حاصل کر لے، اور بعد ازاں اس سے برطرف ہو جائے اور مالک کی رضامندی کے ساتھ نیا کرایہ دار پرانے کرایہ دار کی جگہ پر مستقلاً ہو جائے۔ اور مالک کا جو معاملہ اصل کرایہ دار سے تھا وہ اس کے لئے کرایہ دار سے ہو جائے۔ اگر مالک بھی نئے کرایہ دار سے پگڑی کی رقم لینا چاہتا ہے تو اس کے جواز کی بھی وہی صورت ہے کہ پہلے ماہ کے کرایہ میں اتنی رقم محسوب کر لے

اور جواز کی مذکورہ بالا صورت اسی وقت عمل میں آ سکتی ہے جب کہ مالک مکان اور نئے واصل لایہ دار کے درمیان پہلے سے طے ہو جائے کہ اتنی رقم فلاں کو دینی ہوگی اور فلاں اتنی رقم وصول کرے گا اس کا منترہ اور فائدہ صرف یہ ہوگا کہ اصل مالک یا کرایہ دار نئے کرایہ دار سے پگڑی یا حق کرایہ اری کے سبب سے ناجائز طریقہ سے پگڑی کے نام سے جو رقم لیتا تھا مذکورہ بالا صورت کو اختیار کر لینے کی وجہ سے اس کے جواز کی شکل پیدا ہو جائے گی۔ واللہ اعلم

خلاصہ کلام : ۱۔ کرایہ داری کا معاملہ طے ہوتے وقت پگڑی کے لین دین کا معاملہ طے

ہوا۔ اور اس علاقہ کا عرف یہ ہے کہ اس گپڑی کے لین دین کی وجہ سے اصل مالک دکان یا مکان سے بے دخل ہو جاتا ہے، اس کے سارے مالکانہ اختیار سلب ہو جاتے ہوں اور کرایہ دار کو حاصل ہو جاتے ہوں تو یہ بیع کے حکم میں ہے، اور گپڑی کی رقم بمنزلہ ثمن کے اور دکان و عمارت بمنزلہ مبیع کے ہے، اور کرایہ اس زمین کا ہوتا ہے جس پر دکان و عمارت قائم ہے، گویا زمین مالک کی ہے اور عمارت کرایہ دار کی۔ واللہ اعلم۔

۲۔ اگر گپڑی کا لین دین واپسی کی شرط کے ساتھ ہو تو یا تو اس کو قرض پر معمول کیا جائے گا یا رہن پر رہن کے مقابلہ میں قرض پر معمول کرنا زیادہ بہتر ہے اور سارے احکام اس میں قرض ہی کے جاری ہوں گے۔

۳۔ تخلیہ مکان کی وجہ سے کرایہ دار کا مالک سے رقم مطالبہ کرنے میں یہ تفصیل ہے کہ اگر کرایہ داری کی مدت طے نہیں ہوئی تھی، یا مدت مقررہ ختم ہو چکی تب تو تخلیہ مکان کے سبب کرایہ دار کا مطالبہ کرنا درست نہیں، البتہ مجبوری کی صورت میں مالک مکان کو دینے کی اجازت ہے لیکن کرایہ دار کو لینے کی اجازت نہیں۔ ۴۔ کرایہ داری کی مدت مقرر تھی اور اس مقررہ مدت سے قبل مالک مکان کرایہ دار سے مکان خالی کرنا چاہتا ہے تو اس کو رقم کے مطالبہ کا حق حاصل ہے۔

۵۔ اصل کرایہ دار کو حق ہے کہ کسی بھی نئے کرایہ دار کو اس میں رکھ دے اور جتنا چاہے کرایہ وصول کرتا رہے لیکن سابقہ کرایہ دار کا معاملہ بدستور باقی رہے گا۔

۶۔ اصل کرایہ دار کو حق نہیں کہ حق کرایہ داری کو فروخت کر کے نئے کرایہ دار کو متغلاً اپنی جگہ مقرر کر دے۔ ۷۔ بہتر اور جواز کی صورت یہ ہے کہ حق کرایہ داری کے عوض جتنی رقم لینا منظور ہو اصل کرایہ دار نے نئے کرایہ دار سے پہلے ماہ کے کرایہ میں اتنی رقم وصول کرے، پھر خود برطرف ہو کر مالک کی مرضی سے نئے کرایہ دار کا مالک مکان سے معاملہ کرادے۔ مالک مکان بھی اگر اس نئے کرایہ دار سے کچھ رقم بطور گپڑی کے لینا چاہتا ہے تو مذکورہ حیلہ کے تحت لے سکتا ہے۔ واللہ اعلم۔

# بَدَلُ الْخَلْوِ

أنا \_\_\_\_\_ ذاكتر عبد الله جوامي عمري

## تعريفه :

هو أن يطالب المؤجر من المستأجر بمال زائد على أجرة معينة ( شهرية أو سنوية ) في مقابل إخلاء الدار له أو التسليم إليه .

وليس له اعتبار مستقل عن الأجرة الشهرية أو السنوية عند الفقهاء بل هو معدود منها . وعلى هذا لو انعقد الإيجار لمدة سنة على أن يدفع المستأجر المؤجر أربعة وعشرين ألفاً دفعة واحدة كبديل الخلو في بداية العقد ، وألفاً في كل شهر كأجرة شهرية ، فيعتبر عند الفقهاء أن الإيجار ثلاثون ألفاً شهرياً فلما انفسخ العقد بعد ثلاثه أشهر يلزم على المؤجر أن يرد إلى المستأجر ثمانية عشر ألفاً ، معاً كان استلمه دفعة واحدة .

وينبغي أن نعلم أن الإجارة لا تصح إلا إذا كان لمدة معلومة كما قال ابن المنذر " أجمع كل من حفظ عنه من أهل العلم على أن استئجار المنازل والدواب جائز ، ولا تجوز إيجارها إلا في مدة معينة معلومة . "

فلو حصل العقد لمدة مجهولة بأن يدفع المستأجر المؤجر عشرين ألفاً دفعة واحدة كبديل

له انظر قرار مجلس مجمع الفقه الاسلامي ، المنعقد بجدة في جمادى الاخرى ١٤٠٨ هـ

تم المخطى لابن قدامة ٤٩٩ هـ



الخلو، وألغى كل شهر كأجرة شهرية يكون العقد باطلاً لأنه لا يدرى أن عشرين ألفاً أجرة لأي مدة إذا لم يبيننا نهاية العقد، وهذه هي الصورة الجارية في مدن الهند -

ولو حصل العقد لمدة معروفة فلا يخلو ما أن يكون المؤجر صاحب الدار أو المستأجر فإما كان المؤجر صاحب الدار فلا يخلو ما أن يطالب ببدل الخلو عند العقد أو في وسطه، فإن اتفقا على بدل الخلو عند العقد يلزم المستأجر نفعه، وإن لم يتفقا على شيء من البدل عند العقد فالزام المؤجر المستأجر ببدل بعد العقد لا يجوز لأنه تصرف في ملك الغير، وتوضيح ذلك أن الإجارة بيع إلا أن البيع المعروف هو بيع الأعيان والأجارة هو بيع المنفعة فإذا تمت الإجارة بالعقد فكانت المنفعة البيع بينهما وانتقلت ملكية المنفعة من المؤجر إلى المستأجر، فلا يبيع تصرف المؤجر في ملكية المستأجر لأنه تصرف في ملك الغير كما قلنا.

وأما إن طالبه في مدة العقد أو بعد نهايتها لتجديد العقد لمدة أخرى فذلك جائز، لأنه بنهاية العقد تنتهي ملكية المستأجر وترجع الملكية المنفعة إلى صاحب الدار فله أن يتصرف في ملكه كيف شاء.

وأما إن كان المؤجر هو المستأجر (بأن يكون المستأجر أكثرى دأراً لمدة سنة مثلاً فأراد أن يوجرها لغيره) فاتفق العلماء على أنه يجوز له أن يوجرها لغيره في المدة التي له فيها الحق على المنفعة. أما بعد المدة فليس له ذلك -

واختلفوا من ذلك في موضعين

الأول: — هل يجوز له أن يوجرها لدار لصاحبها؟

فمنهم من ذهب إلى أن ذلك جائز له، لأنه بيع وبيع المبيع من البائع وغيره جائز واليه ذهب الجمهور.

ومنهم من ذهب إلى أنه غير جائز لأن الإجارة والملك لا يجتمعان.

له بدل الخلو المصنف للكاساني ٢٠٦/٤، المغني ٤٧٩/٥، الوجيز للقرافي ٢٣٩/١

له المجموع ٥١/١ له الوجيز للقرافي ٢٣٩/١

واجيب — بان الاجارة والملك لم يجتمعا في محل واحد ، فان الاجارة قد وقعت على  
المنفعة التي قد باعها صاحب الدار . اما ملكه الباقي ففي العين فقط .  
وبهذا يتضح أن تأجير المستأجر الدار للمالكها جائز .  
ومن هنا نعلم ان المالك لو اراد إخلاء الدار من المستأجر في مدة الايجار فللمستأجر  
الحق في مطالبة بدل الخلو ليتنازل عن حقه . أما بعد بنهاية العقد فليس له ذلك لان بنهايته انتهت  
حقه ورجع الحق الى مالك الدار .

الثاني — هل يجوز له أن يؤجر الدار بأكثر من الأجرة الاولى ؟  
فمنهم من ذهب إلى أنه جائز لأن الاجارة بيع وبيع المبيع يجوز برأس المال وباقل منه و  
بأكثر منه فكذلك الاجارة واليه ذهب الجمهور .  
ومنهم من ذهب الى انه إن كانت الأجرة الثانية من خلاف الأجرة الاولى طابت له الزيادة ،  
وإن كانت من جنس الاولى لا تطيب له حتى يزيد في الدار زيادة من بناء أو حفرة أو تطيبين أو تخصيص  
فتكون الزيادة في مقابلة الزيادة فان لم يزد فيه شيئا فلا خير في الفضل ويتصدق به ، لكن تجوز الاجارة  
اما جواز الاجارة فلا شك فيه لأن الزيادة في عقد لا يعتد فيه المساوات بين البدل والمبدل لاتمتنع صحة  
العقد وههنا كذلك ، فيصح العقد وأما التصديق بالفضل ، اذا كانت الاجرة الثانية من جنس الاولى  
فلأن الفضل ربع مالم يضمن لأن المنافع لا تدخل في ضمان المستأجر بدليل أنه لو هلك المستأجر  
بحيث لا يمكن الانتفاع به كان الهلاك على المؤجر .

وقد رده النهي عن النبي صلى الله عليه وسلم عن ربع مالم يضمن لانه قال :

" الخراج بالظمان " .

واجيب — بأن هذا ليس ربع مالم يضمن ، لأن هذه المنافع مضمونة على المشتري بمعنى  
أنه لو تركها مع القدرة على استيفائها فلم يستوفها كانت من ضمانه وإنما تكون مضمونة على

البائع إذا تلفت قبل التمكن من استيفائها.

ومع هذا فإن مالک الدار يكون ضامناً لمنفعة المستأجر الأول فقط. أما منفعة المستأجر

الثاني فيكون ضامناً على المستأجر الأول ويتضح ذلك بمثال:

وهو: — أن عقد الإيجار ينفسخ بانتهاء الدار إذا لم يكن الانتفاع بها، فلما تهدمت

الدار بعد ستة أشهر من عقد الإيجار وكان المستأجر الأول استأجرها بأشياء عشر الفائدة سنة ثم

أجرها للمستأجر الثاني بثمانية عشر ألفاً فيضمن مالک الدار ستة آلاف للمستأجر الأول فقط

ويضمن المستأجر الأول للمستأجر الثاني بقية ألف.

والخلاصة أن بدل الخرج جائز إذا كانت الإجارة لمدة معينة معلومة أما إذا كانت لمدة مجهولة

(وهي الصورة الموجودة في الهند) فلا يجوز، وكما أنه يجوز لمالك الدار كذلك يجوز للمستأجر في مدة

الإجارة فقط، وأما بعد نهاية المدة فليس له ذلك، بل يجب عليه تسليم الدار إلى مالكها من

غير بدل.

## خلاصة

- ۱ — مولانا عبداللہ جو لم نے اپنے اس عربی مقالہ میں پگڑی کے مسئلہ پر جو کچھ لکھا ہے اس کا حاصل یہ ہے کہ: اگر متعین مدت کے لئے مکان، دکان کرایہ پر دیئے گئے اور معاملہ کرایہ داری طے کرتے وقت ہی ماہانہ یا سالانہ کرایہ سے کچھ زائد رقم لینا، دینا طے پا گیا تو اس میں کوئی حرج نہیں، یہ زائد رقم کرایہ کا ایک جز تسلیم کی جائے گی۔
- ۲ — اور اگر کرایہ داری کی مدت متعین نہیں کی گئی تو یہ عقد ہی صحیح نہیں، اور یہ زائد رقم بہ نام پگڑی لینا بھی درست نہیں ہوگا۔

- ۳ — کرایہ دار نے اگر متعین مدت کے لئے مکان، دکان کرایہ پر لیا اور وہ اس مدت کے اندر کسی دوسرے کرایہ دار کو مکان اسی مدت تک کے لئے دے اور کرایہ سے زائد رقم بصورت پگڑی لے تو جائز ہوگا۔



## تحریری آراء پگڑی کا مسئلہ

### ① حضرت مولانا مفتی نظام الدین صاحب مدظلہ مفتی دارالعلوم دیوبند

- (الف) اصل مالک مکان جو رقم پگڑی کے نام پر لیتا ہے اس کا لینا زرا جارہ شیگی کی تاویل سے احقر جائز سمجھتا ہے۔
- (ب) ایک کرایہ دار دوسرے کرایہ دار کو اپنا کرایہ کا مکان یا دکان وغیرہ دیتے وقت اس سے جو رقم لیتا ہے اس میں احقر کے نزدیک تفصیل ہے کہ اس نے اگر اس مکان یا دکان وغیرہ میں کوئی ترمیمی اضافہ کیا ہے یا اس میں اس کا اثاثہ و سامان وغیرہ ہو اور اس کے عوض میں کرایہ پر لینے والے سے کچھ لینا چاہتا ہے خواہ پگڑی کے نام پر لے تو احقر کے نزدیک اس کا لینا بھی جائز ہے گا۔
- (ج) ایسے موجودہ قوانین واجب الارض کے تحت جن قوانین میں کسی تبدیلی و تغیر کا اختیار نہ ہو تو ہندوستان جیسے ملک میں اس کا لینا دنیا بھی اضطرار اجتماعی کی تاویل سے بندہ کے نزدیک جائز رہتا ہے۔
- (د) اس کے علاوہ اور جو لینا دنیا محض حقوق مجردہ کے عوض کی بنا پر موجودہ البتہ ناجائز ہے گا۔

### ② مفتی عبدالوہاب ٹپیل، دیپورتا مل ناڈو

اجارہ کہتے ہیں مدت تعین کر کے معین مقدار عوض ہر دکان یا مکان کرایہ پر لے کر نفع اٹھانا، درمستار میں ہے

ہی تعلیٰ نفع بمعوض ببيان المدة۔

اجارہ کی اس تعریف سے دکان اور مکان کو کرایہ پر اٹھاتے وقت پگڑی لینے کا مفہوم نکالنا کوئی معنی نہیں رکھتا لہذا اپنی طرف سے پگڑی کی شرط لگانا باطل اور حرام ہے۔

چنانچہ حدیث شریف میں ہے فرمایا رسول اللہ صلی اللہ علیہ وسلم نے کہ لوگوں کو کیا ہو گیا ہے کہ اپنی طرف سے

ایسی شریعتیں لگاتے ہیں جو قرآن پاک میں نہیں ہیں لہذا اپنی طرف سے سوشلسٹیں بھی لگالیں جو قرآن پاک میں نہیں ہوں  
باطل اور حرام ہیں پس اجارہ پر گڑی لینا باطل اور حرام ہے چنانچہ بخاری شریف ص ۳۴۸ میں موجود ہے :

فما بال رجال منكم يشترطون شروطا يتب الله فايها شرط كان ليس في كتاب الله

فهو باطل وإن كان مائة شرط اي يقول احدهم اعتق يا فلان ولي الولاء انما الولاء

للمن اعتر.

### ③ مفتی خلیل احمد صاحب جامعہ نظامیہ حیدرآباد

غیر اسلامی ملک میں گڑی کی رقم لینا شرعاً جائز ہے فقہائے تصنیف فرماتی ہیں کہ دار الحرب کے متوطنین  
سے مردہ جانور یا خون وغیرہ فروخت کر کے نیت لی جاسکتی ہے۔ بنا علیہ گڑی کی رقم بھی لی جاسکتی ہے۔ البتہ اسلامی ملک  
میں یہ مسئلہ معض بحث میں ہوگا۔

گڑی کے لین دین کی مختلف نوعیتیں ہیں :

۱۔ یہ کہ مالک جائیداد خود کرایہ دار سے گڑی کی رقم لیتا ہے اور کرایہ علیحدہ منقص کرتا ہے۔ اس بنا پر کرایہ ارضی  
کرتے وقت دوسرے سے گڑی کی رقم زائد یا کم مالک جائیداد سے کرایہ نامہ لکھا دیتا ہے ،

۲۔ دوسری صورت یہ کہ مالک جائیداد نے کرایہ دار سے گڑی کی رقم نہیں لیا۔ اب مارکٹ کا معیار بڑھ جانے  
کی کرایہ دار دوسرے کو گڑی کی رقم لے کر دے دیتا ہے۔ مالک جائیداد سے کرایہ نامہ ہو جاتا ہے۔

پہلی صورت میں سوال یہ ہے کرایہ کے علاوہ گڑی کی رقم کس چیز کا معاوضہ ہے کیونکہ جائیداد کا معاوضہ کرایہ  
دیا جا رہا ہے اس نوعیت سے جائز نہیں۔ البتہ یہ ہو سکتا ہے کہ گڑی کی رقم کو ایک مدت معینہ کا کرایہ سمجھا جائے  
یوں کہا جائے کہ کرایہ کا کچھ حصہ پیشگی لیا گیا اور کچھ حصہ ماہ ب ماہ، یہ صورت جواز کی ہے۔

کرایہ دار کا از خود دوسرے کو جائیداد حوالہ کرنا اور گڑی کی رقم لینا غیر مجاز تصرف ہے مالک جائیداد کے حقوق  
کو سلب کرنا ہے ہو سکتا ہے کہ مالک جائیداد کسی اور کو کرایہ پر دے۔

### ④ مولانا محمد آدم پالپنوری کا کوئی، گجرات

(الف) گڑی کی رقم لینا مالک مکان کے لئے جائز ہے کیونکہ یہ اجرت مبادلہ ہے اور ماہ ب ماہ وصول ہونے والا کرایہ

اجرت متوجہ ہے، اگر کرایہ داری کی پوری مدت معین نہ ہو اور مالک مکان اس طرح کہے کہ پہلے ماہ کا کرایہ ایک لاکھ پانچ سو روپیہ پھر ہر مہینے کا کرایہ صرف پانچ سو روپیہ ہوگا تو یہ صورت بھی جائز ہے۔ (مستفاد از کفایۃ المفتی، ۲۳۶)

(ب) ایک کرایہ دار دوسرے کرایہ دار سے چڑی کی رقم صرف اس صورت میں لے سکتا ہے جب کہ موجودہ کرایہ دار نے اس مکان یا دکان میں کوئی تعمیری کام کرایا ہو چنانچہ مبسوط فہرستی ۱۵/۳۰ پر مذکور ہے :

”فان اجرہا باصغر مما استاجرہا بہ تصدق بالفضل الا ان یکون اصلح منها  
بناءً او زاد فیہا شیئاً فحینئذ یطیب لہ الفضل“

اور فتاویٰ عالمگیری ص ۲۲۵ پر مذکور ہے :

”ولو زاد فی الدار زیادۃ کما لو ودد فیہا وتداً او حضر فیہا بمنزلاً او طیناً او اصلح  
ایوابہا او شیئاً من حوائطہا طابت لہ الزیادۃ ۵۱“

نیز الدر المختار میں اس مسئلہ میں ”او اصلح فیہا شیئاً“ جو آیا ہے اس پر علامہ شامی نے لکھا ہے :

”بان خصصہا . . . . . وکذا کل عمل قائم لان الزیادۃ بمقابلۃ ما زاد

من عندہ حملاً لامرہ علی الصلاح“ (رد المحتار، ۲۹ مطبوعہ بمصر)

اگر موجودہ کرایہ دار نے اس مکان میں کوئی تعمیری کام نہ کرایا ہو تو وہ دوسرے کرایہ دار سے چڑی نہیں لے سکتا۔

(ج) کرایہ دار مالک مکان سے چڑی کی رقم کسی بھی صورت میں نہیں لے سکتا ہے۔

(مستفاد از کفایۃ المفتی ص ۲۲۸، مستفاد از فتاویٰ رضویہ ص ۲۵۷)

## ⑤ مولانا مفتی محمد عبدالرحیم قاسمی بھوپال

کرایہ دار کیونکہ مالک نہیں لہذا صرف استعمال کا حق رکھتا ہے فروخت کرنے کا حق نہیں لہذا وہ کسی دوسرے کرایہ دار کو چڑی لے کر دے تو یہ شرعاً جائز نہیں البتہ اگر اس نے دکان یا مکان میں اپنے صرف خاص سے اضافہ کیا ہو تو اس کا بدل لے سکتا ہے۔ مالک مکان پیشگی کرایہ کے نام سے رقم لے سکتا ہے جبکہ ماہانہ کرایہ میں اس رقم کو وضع کر دے لیکن اس قسم کو ضبط کر لینا جائز نہیں۔



### ④ مولانا نظام الدین صاحب، امارت شرعیہ بہار و اڑیسہ

مکان یا دکان کی گڑی کے مسئلہ پر غور کرتے وقت نفس مسئلہ کے علاوہ گڑی کے مروجہ طریقہ کو سامنے رکھا جائے۔

- ۱۔ عقد اجارہ میں مدت معلوم ہونا چاہئے۔ مگر مروجہ طریقہ میں مدت متعین نہیں ہوتی۔
- ۲۔ گڑی کا معاملہ زبانی ہوتا ہے۔ رقم کی کوئی رسید نہیں دی جاتی اور نہ کوئی لکھا پڑھی ہوتی ہے۔ اس کی وجہ یہ بھی ہے کہ موجودہ قانون میں گڑی لینا صحیح نہیں ہے۔ عام طور پر یہ معاملہ حکومت سے چھپا کر کیا جاتا ہے اس طرح مالک مکان انکم ٹیکس دینے سے بچ جاتا ہے۔
- ۳۔ مروجہ گڑی کی رقم مکان یا دکان کے جائے وقوع کی وجہ سے کم یا زیادہ ہوتی ہے اس کی کوئی حد نہیں کبھی کبھی گڑی کی رقم دکان یا مکان کی اصل قیمت سے بھی زیادہ ہوتی ہے اس کے مقابلہ میں ماہانہ ملنے والے کرایہ کی کوئی خاص حیثیت نہیں ہوتی۔
- اگر کسی وجہ سے کرایہ دار دکان یا مکان خالی کر دے تو گڑی کی رقم لوٹائی نہیں جاتی۔ اس لئے کہ اس کی حیثیت پیشگی کرایہ کی نہیں ہے۔ بلکہ بظاہر یہ رقم فوری قبضہ کا بدلہ ہے۔
- ۴۔ گڑی کی مروجہ شکل سے استحصا کارنگ بڑھتا جاتا ہے۔ رہی مدت کا نہ ہونا۔ اور معاملہ کو حکومت کی نظر سے چھپا کر کرنا اور کوئی دستاویز نہیں اور رقم کی کوئی حد نہیں۔ کیا شریعت اسلامی مروجہ موت میں گڑی کی جائزت مطلقاً دیتی ہے یا کچھ شرائط کے ساتھ۔
- یہ بھی ذہن میں رہے کہ اگر مکان یا دکان کا عقد اجارہ باضابطہ تحریری اگر مینٹ کے ذریعہ ہوتا ہے۔ اور مدت کا تعین ہوتا ہے اس میں گڑی نہیں ہوتی مالک مکان گڑی لینے کے بجائے وقت مقررہ پر مکان خالی کرانے کو زیادہ ترجیح دیتا ہے۔ اور اس میں کرایہ زیادہ ہوتا ہے جب کہ گڑی میں کرایہ کم اور کبھی کبھی برائے نام ہوتا ہے۔ البتہ اس طرح کے عقد کے اجارہ میں اکثر مکان یا دکان کا مالک ایک بڑی رقم بطور پیشگی کرایہ لیتا ہے جو بالاقساط کرایہ کی رقم سے قسط ہوتا ہے۔ اور یہ بات معاہدہ میں زبانی اور تحریری طور پر شامل ہوتی ہے۔
- اس مسئلہ کی تیغ کرتے ہوئے اس کی جائز صورتوں کو واضح کیا جائے۔ اور جو صورتیں ناجائز ہیں ان کو واضح طور پر ناجائز کہا جائے۔

## ④ مولانا محمد حنیف مفتی مدرس ریاض العلوم، گورنی جونپور

پگڑی والے مسئلہ میں یہ گزارش ہے کہ تملیکات جواز قبیل مبادلات اور معاوضات ہیں ان میں بدل و عوض لینے کے لئے جائز شکل اس ناکارہ کے محدود علم میں صرف دو صورتوں میں منحصر ہیں :

۱۔ تملیک العین بالعوض کہ اس کا دوسرا نام بیع ہے۔

۲۔ تملیک المنافع بالعوض کہ عبارت ہے اجارہ اور استجارہ سے اور کھلی بات ہے کہ منافع میں ملکیت کسی عین کے تابع ہی ہو کر ثابت ہو سکتی ہے اس لئے کہ منافع کا وجود استقلالی متغیر ہے چنانچہ اس کے وجود کے غیر استقلالی اور غیر قائم بالذات ہونے ہی کے سبب فقہاء اس پر ایراء عقد کو خلاف قیاس ثابت بالنقص نیز معتدل بالضرورت اور مقید بالتعال فرماتے ہیں اور ظاہر ہے کہ کسی چیز کی تملیک کسی سے بلا ملک اور بغیر المالک غیر متصور ہے لہذا ابتداءً یکبارگی یا کرایہ داری کی بملہ مدت میں باقسط مالک مکان کرایہ دار سے جو کچھ پگڑی کے نام پر وصول کرتا ہے اس کے تجویز کی توجیہ تو حسب قواعد شرعیہ ممکن ہے چنانچہ بعض کا بڑا مثلاً مفتی اعظم مولانا کفایت اللہ صاحب رحمۃ اللہ علیہ نے کفایت المفتی میں اس کے جواز کا فتویٰ دیا ہے اور جواز موجب بھی ہے باقی بعد ازاں کرایہ دار عین مستجارہ اور اس کے تابع ہو کر اس کے منافع کا جب مالک ہی نہیں بھڑا اور نہ مالک کی طرف سے مجاز اور وکیل ہی ہے پھر کسی سے بعوض یا بلا عوض تملیک منافع اور اس کا عوض وصول کرنے کے کوئی معنی سمجھ میں نہیں آتے، واللہ اعلم بالصواب۔

## ⑤ حکیم ظلال الرحمن صاحب

- ۱۔ پگڑی کو صرف بدل غلو سے تعبیر کیا گیا ہے جب کہ حقیقتاً صرف بدل غلو ہی نہیں ہے بلکہ :
- ۲۔ اس Goodwill اور نیک شہرت کی قیمت بھی ہے جو اس بازار کے دوکانداروں کی کاروباری دیانتداری بہتر کارکردگی خوش اخلاقی کی وجہ سے اس بازار کے دوکانداروں کو حاصل ہے۔
- ۳۔ وہ اس سہولت کی کجی قیمت ہے کہ خریدار کو کسی ایک مطلوبہ شے کی بہت سی کوالٹیاں ایک ہی جگہ دیکھنے کو مل جاتی ہیں اور وہ بہتر شے اور زیادہ سے زیادہ کفایت پر مطلوبہ چیز کم وقت صرف کر کے حاصل کر سکتا ہے۔

۴۔ — وہ لینے والے کے متوقع کثرت منافع کی بھی قیمت ہے جو مندرجہ بالا خوبیوں کی بنا پر زیادہ خریداروں کی آمد اور کثرت فروخت کی وجہ سے حاصل ہوتا ہے۔

وہنا اگر اس کی ضرورت صرف ایک دوکان ہی سمجھی جائے تو وہ کسی بھی جگہ پکڑی سے کم رقم خرچ کر کے اپنی دکان تمسیر کرا سکتا ہے۔

مزید برآں مندرجہ بالا افادیتوں کی تخلیق میں مالک مکان کا کوئی حصہ نہیں ہے بلکہ کلیتاً کرایہ داروں کا حصہ ہے۔ دوسری صورت رہائشی مکانوں کی ہے اس میں دو صورتیں ہیں :

(۱) لینے والا مکان رہائشی مقصد کے لئے حاصل کرتا ہے۔

(۲) لینے والا مکان کسی کاروباری مقاصد / کارخانہ بنانے کے لئے حاصل کرتا ہے۔

یہاں پر یہ سوال قابل غور ہے کہ حاصل کنندہ اس مخصوص جگہ ہی کو کیوں ترجیح دے رہا ہے جس قدر رقم وہ بطور پکڑی دے رہا ہے اس قسم میں کسی دوسری جگہ پر اس سے زیادہ وسیع اور بہتر مکان بنا سکتا ہے اس کی دو وجہ ہوتی ہیں :

(الف) (۱) اس علاقہ کے رہنے والوں کی تہذیب اور معاملات اور سہولیات بہتر ہیں اور وہ سمجھتا ہے کہ وہاں پر اس کی اولاد کی تسلیم و تربیت زیادہ عمدہ ہو سکے گی۔

(۲) وہاں کا ماحول پرسکون ہے اس کی معاشی مشغولیتوں کی جگہ قریب ہے اور اس کی وجہ سے اسے بہت سی آسانیاں در سہولتیں حاصل رہیں گی۔

(۳) نظم و نسق کے اعتبار سے وہاں جرائم نہ ہونے کے برابر ہیں اور اپنی عدم موجودگی اور غیر حاضری کے وقفہ میں اپنے بال بچوں کی طرف سے بے فکر رہ سکتا ہے۔

(ب) (۱) وہاں کارخانہ یا کاروبار کرنے کی صورت میں جس منڈی میں مال سپلائی کرنا ہوتا ہے وہ قریب ہے اور وہ بیک وقت کاروبار کی نگرانی اور سپلائی دونوں پر خود ہی کنٹرول کر سکتا ہے بصورت دیگر کسی ایک شعبہ کے لئے اسے عمدہ ملازم رکھنے پڑتے اور ان ہی پر اعتبار کرنا پڑتا۔

(۲) اس علاقہ میں اسی قسم کے بہت سے کارخانے ہو جانے کی وجہ سے کارگیر آسانی سے مل جاتے ہیں اور سب ضرورت مزدور وقتاً فوقتاً حاصل کئے جاسکتے ہیں۔ بینک و ڈاکخانہ قریب ہے۔

(۳) ریلوے، بس اور دوسری سواریوں کے آسانی سے فراہمی ہو جانے کی بنا پر متعلقہ کاروباری حضرات وہاں تک آسانی سے پہنچ جاتے ہیں وغیرہ وغیرہ۔



مندرجہ بالا چیزوں کی فراہمی میں مالک مکان کا کوئی حصہ نہیں رہا ہے یا کرایہ داروں کا ہے یا حکومت وقت کی فراہم کردہ سہولتوں کا۔

(ج) مالک مکان کی مرضی کے بغیر گڑھی کے لین دین کا کوئی معاملہ ممکن نہیں ہے اس لئے کہ مالک مکان اگر نئے کرایہ دار کے نام پر سید کرایہ داری بدلنے کے لئے تیار نہ ہو تو کرایہ دار اگر کسی کو قبضہ دے بھی دے تو مالک مکان متاثر ہوگا اس نئے قابض شخص سے خالی کر سکتا ہے بلاشبہ مقدمہ بازی میں کچھ دشواریاں پیش آتی ہیں لیکن یہ دشواریاں تو معاملاتی دشواریاں ہیں جو کبھی کبھی پرانے کرایہ داروں کے ساتھ بھی پیش آجاتی ہیں۔

اب ایسی صورت میں یہ ایک بخوشی و رضامندی درج ذیل حضرات کے درمیان ایک معاہدہ ہے جو سب کے لئے منفعت بخش ہے۔

(۱) مالک مکان۔ اسے گڑھی کی چوتھائی رقم ملتی ہے اور نئے کرایہ دار سے کرایہ داری کا معاہدہ بھی کھیلے کر لے لے گا۔ اس طرح وہ یکمشت رقم بھی حاصل کرتا ہے اور ماہانہ کرایہ میں اضافہ بھی۔

(۲) نیا کرایہ دار ایک کاروباری امیدوار تمام ہولیات کو خریدتا ہے جو اس جگہ پر حاصل ہوتی ہیں کیونکہ اسے یقین ہوتا ہے کہ وہ اس جگہ پر جو منافع کمائے گا وہ کچھ ہی عرصہ میں گڑھی کے طور پر ادا شدہ رقم سے زائد ہوگا۔

(۳) کرایہ دار سابقہ۔ وہ یہ سمجھ کر دوکان چھوڑتا ہے کہ ملنے والی رقم سے کسی دوسری جگہ پر اس کی موجودہ منفعت سے زیادہ منافع کماسکتا ہے۔ مثال کے طور پر بلیماران دہلی میں ایک نانائی کی دوکان رکیسن کی دکانوں کے

درمیان تھی اس کو اس نے ۱۲ لاکھ روپیہ گڑھی پر دوسرے صاحب کو دے دیا۔ تین لاکھ مالک کو دیا۔ ۹ لاکھ سابقہ کرایہ دار کو۔ اس نے کسی دوسرے محلہ میں ۲۰ ہزار گڑھی دے کر نانائی کی دکان کھول لی اور بقیہ رقم سے اپنے لڑکوں کو دوسرے کاروبار کرادیئے۔

ایسی صورت میں کیا اسلامی شریعت کی رو سے اس معاہدہ کو جائز تسلیم کرنے میں کوئی قباحت ہے۔ براہ کرم ان امور پر بھی غور فرما کر ممنون فرمائیں۔

## مولانا نسیم احمد قاسمی، مظفر پوری

پگڑی کا رواج تقریباً ہندوستان کے ہر بڑے شہر میں ہے، ہندوستان کے مراکز دہلی، بمبئی، کلکتہ وغیرہ میں اس کا رواج اس قدر عام ہے کہ چھوٹی چھوٹی دکانوں اور مکانات پر بھی ہزاروں روپے پگڑی کے نلیم پر مالکان کرایہ داروں سے وصول کرتے ہیں، پگڑی کی درجہ صورتیں اور ان کا حکم شرعی حسب ذیل ہے :-

پگڑی کی پہلی صورت یہ ہے کہ مالک مکان و دکان کرایہ دار سے بوقت کرایہ ماہوار مستحکم کرایہ کے علاوہ یکمشت "پگڑی" کے نام سے ایک بڑی رقم وصول کرتا ہے اور سب ادقات یہ پگڑی کی رقم دکان و مکان کی اصل مالیت و قیمت سے بھی زیادہ ہوتی ہے، نیز اس صورت میں عموماً کرایہ کم ہوتا ہے، اور پگڑی لینے کی صورت میں عموماً مالک مکان و دکان اپنے حقوق مالکانہ سے بھی دست بردار ہو جاتا ہے۔

پہلی صورت جائز ہے۔ اور یہ سمجھا جانے لگا کہ مالک نے اس طرح کرایہ کا کچھ حصہ یکمشت تمبیلاً وصول کر لیا ہے اور اس کا کچھ حصہ قسطوں میں وصول کر رہا ہے۔ . . . . فقہاء کرام کے یہاں اس کی نظیر بھی موجود ہے، علامہ شامی پگڑی کی ایک صورت کا حکم ذکر کرتے ہوئے لکھتے ہیں :

"ہاں یہ طریقہ مروج ہے کہ صاحب غلو" جب دکان معمولی کرایہ پر لیتا ہے تو ناظر اوقاف کو کرایہ کے علاوہ کچھ مزید درہم دیتا ہے جس کو "غلت" کے نام سے موسوم کیا جاتا ہے یہ دراصل اجرت مثل کا مکمل حصہ ہے علامہ شامی نے کتاب البیوع اور کتاب الاجارہ میں "بدل غلو" اور "کدک" سے وغیرہ پر بڑی محققانہ بحث کی ہے، جس سے پگڑی کی مذکورہ صورت کا جواز ثابت ہوتا ہے۔

پگڑی کی دوسری صورت یہ ہے کہ جب کرایہ دار اپنی مرضی سے وہ دکان یا مکان کسی دوسرے کرایہ دار کو دیتا ہے تو اس سے کرایہ کے علاوہ جتنی چاہتا ہے "پگڑی" کے نام پر رقم وصول کرتا ہے، جس کا وہ خود مالک قرار پاتا ہے، البتہ کرایہ حسب سابق مالک کو ملتا رہتا ہے اور کبھی اس پگڑی کی رقم کا ایک حصہ مالک کو بھی دیدیا جاتا ہے۔

اس میں تفصیل یہ ہے کہ اگر مالک مکان اور کرایہ دار کے درمیان جو مدت متعین ہوئی تھی وہ مکمل ہوئی تو اس صورت میں کرایہ دار کا کسی اور کو مکان کرایہ پر دینا اور اس سے صاحب مکان کی اجازت کے بغیر پگڑی وصول کرنا، یا اس صورت میں خود مالک مکان سے پگڑی وصول کرنا شرعاً درست نہیں ہے، کیوں کہ مدت اجارہ کی تکمیل کے بعد کرایہ دار کا مکان پر کوئی حق باقی نہیں رہا اس لئے کوئی وجہ نہیں ہے کہ وہ اس کا عوض طلب کرے، اور اگر کرایہ دار مدت متعین کے اندر اسے کرایہ پر دے کر پگڑی کی رقم حاصل کرتا ہے تو یہ جائز ہے، کیوں کہ اجارہ عقد لازم ہے لہٰذا اس کے ذریعہ کرایہ دار کو حق استفادہ حاصل ہو جاتا ہے اور یہ ایسا ایک حق ہے جسے فروخت بھی کیا جاسکتا ہے لہٰذا نیز کرایہ پر مکان لینے کی صورت میں کرایہ دار کو اس کا بھی حق حاصل ہو جاتا ہے کہ اس نے جس کام کے لئے اس مکان یا دکان کو حاصل کیا ہے اسے اسی کام کے لئے کسی دوسرے کو کرایہ پر دیدے لہٰذا جب مدت اجارہ باقی ہے تو کرایہ دار کو اس کا اختیار ہے کہ چاہے تو خود اس حق سے استفادہ کرے یا اسے فروخت کر دے۔

جب مالک مکان اپنا مکان کرایہ دار سے خالی کرنا چاہتا ہے تو اس وقت کرایہ دار اس کے رقم وصول کرتا ہے۔ اس کے اندر بھی وہی تفصیل ہے جو اوپر مذکور ہوئی کہ مدت اجارہ کے اندر کرایہ دار مالک مکان یا دوسرے کرایہ دار سے پگڑی وصول کر سکتا ہے۔ البتہ مدت اجارہ کے ختم ہو جانے کے بعد کرایہ دار کا بغیر پگڑی "لئے ہوئے مکان خالی نہ کرنا ظلم و زیادتی ہے جس کا شرعیت اسے حکم نہیں دیتی ہے، جب مدت ختم ہوگئی تو ازر دئے معاہدہ کرایہ دار کو مکان خالی کر دینا لازم ہے۔ فقط واللہ تعالیٰ اعلم

۱۔ تفصیل کے لئے دیکھئے الفقہ الاسلامی وادلتہ ۴/۲۰۶-۴۰۸ المغن لان قد اجمہ ۴۹/۵ ھ ۱۴۱۶/۲ المحتاج ۲۴۶/۲  
۲۔ فقہائے حقوق کی دو قسمیں ہیں حقوق مجردہ، حقوق غیر مجردہ، حقوق مجردہ کا عوض لینا حنفیہ کے نزدیک جائز نہیں ہے۔ جیسے حق شفعہ، البتہ حقوق غیر مجردہ کا عوض جائز ہے جیسے حق قصاص وغیرہ الفقہ الاسلامی ۴۱/۲ علامہ شامی نے لکھا ہے کہ حنفیہ کے نزدیک بھی بعض حقوق کا عوض لینا جائز ہے تفصیل کے لئے دیکھئے شامی ۱۵/۲



## مذاکرۃ فقہیہ پگڑی کا مسئلہ

یکم اپریل ۱۹۸۹ء

دوسری نشست بعد نماز عصرہ بجے شام کو مولانا مفتی حبیب الرحمن صاحب خیر آبادی کی صدارت میں شروع ہوئی۔ اور تلاوت قرآن کے بعد مولانا قاضی مجاہد الاسلام قاسمی نے پگڑی کے مسئلہ پر بحث کا آغاز کرتے ہوئے کہا کہ پگڑی کا رواج بننا نہیں ہے، فتاویٰ کی کتابوں سے معلوم ہوتا ہے کہ دسویں صدی ہجری میں اس کا رواج ہو چکا تھا، محمد بن ہلال حنفی متوفی ۷۵۹ھ نے اس موضوع پر ایک رسالہ لکھا ہے۔ اور پگڑی کو جائز قرار دیا ہے، جموی نے بیان کیا ہے کہ ان کے شیخ نے بھی ایک رسالہ لکھا ہے جس میں محمد بن ہلال کی رائے کو رد کیا ہے، مختصر شیخ غلیل کی شرح میں درپردہ اس پر بحث کی ہے۔

یہ رواج کبھی صرف قاہرہ میں رہا اور کبھی دوسرے شہروں میں بھی، سلطان غوری نے غوریہ نامی شہر میں جنوں کی دکانیں کچھ رقم لے کر کرایہ داروں کو دی اور ان کے حق خلو کے لئے تحریر لکھ کر دی، کتابوں میں یہ بھی آتا ہے کہ پگڑی کے نام پر اس زمانے میں لوگ چار سو دینار تک لیا کرتے تھے۔

فقہ کی اصطلاح میں جسے ہم اجارہ کہتے ہیں، پگڑی اسی ذیل میں آتی ہے پگڑی کے مسئلے پر گفتگو کرنے سے پہلے ہمیں ذیل کے نکات کو ذہن میں رکھنا چاہئے۔

(۱) مکان یا دکان یا آرائشی بجبشیت مالک جب ہم کسی کو کرایہ پر دیتے ہیں تو دیکھنا یہ ہے کہ ہم نے کرایہ کی مدت معین کر دی ہے یا نہیں؟ اجارہ کا مفہوم ہے منافع کی بیع اور عقود و معاملات میں کوئی پہلو مبہم نہیں ہونا چاہئے جو مفسی الی المنازعة ہو۔

(۲) معقود علیہ بہر حال معلوم ہونا چاہئے، کرایہ کتنا ہوگا، یہ بھی طے ہونا چاہئے، چاہے کرایہ روزانہ یا ماہوار کی بنیاد پر ہو، اور چاہے سال یا سیزن کی بنیاد پر۔

(۳) کرایہ داری کے لئے یہ بھی ضروری ہے کہ یہ بھی طے ہو جائے کہ کتنے دنوں کے لئے مکان یا دوکان کرایہ پر رہے گی، اس مدت کے اندر دوکان یا مکان کے مالک کو خالی کرانے کا حق نہیں ہوگا، اگر مدت طے نہ ہو تو اس سے جھگڑے پیدا ہوں گے، اگر مدت کا تعین ہو جاتا ہے تو مدت کے اندر مالک کو مکان خالی کرانے کا حق نہیں رہتا، اصل ماہہ النزاع مسئلہ وہ ہے جس میں اگر مکان یا دوکان کی کرایہ داری کی مدت کا تعین نہیں ہوتا، وہ معاملات جس میں مدت کی صراحتاً تعین نہیں ہوتی تو رفع ابہام کے لئے عرف و عادت سے مدد لی جاسکتی ہے، یا نہیں عرف عام یا عرف خاص کے ذریعہ مدت کا تعین کر سکتے یا نہیں؟ ”ما ثبت بالعرف کما ثبت بالنص“ بعض لوگ لیز کرتے ہیں گیارہ مہینے پر اور ایک خاص مدت کے تعین کے ساتھ کرایہ طے ہوتا ہے، اگر گیارہ مہینے کے لئے کرایہ پر طے ہوا ہو تو شاید اس صورت میں پگڑی نہیں لی جاتی اور جہاں پگڑی لی جاتی ہے اس میں مدت متعین نہیں ہوتی، پگڑی کا لینا مالک کے حق میں مکان کے لئے عیب بن جاتا ہے اسی وجہ سے ایسے مکان کا زرخشن کم ہو جاتا ہے، کیوں کہ یہ مکان مالک کے قبضے میں نہیں رہتا بلکہ کرایہ دار کے قبضے میں چلا جاتا ہے۔

(۴) پگڑی کے نام پر جو رقم مالک مکان کرایہ دار سے وصول کرتا ہے وہ اصل کا جز ہوتا ہے یا نہیں یا یہ کہ وہ رشوت ہے جس کا لینا دینا حرام ہے۔

(۵) مالک مکان سے جس مدت اور مصرف کے لئے کرایہ دار نے مکان لیا ہے اسی مدت کے اندر اسی مصرف کے لئے دوسرے کرایہ دار کو یہ کرایہ دار مکان دے سکتا ہے یا نہیں؟ اور یہ کہ دوسرے کرایہ دار سے پگڑی لے سکتا ہے یا نہیں؟ یہ امر بھی زیر غور آنا چاہئے کہ دوسرے کرایہ دار سے کس حد تک کرایہ لے سکے گا، کیا اتنا ہی جتنا کہ خود اصل مالک کو ادا کر رہا ہے یا اس سے زیادہ بھی لے سکتا ہے؟

امام اعظمؒ کے نزدیک پہلا کرایہ دار دوسرے کرایہ دار کو کرایہ پر دے سکتا ہے لیکن اصل کرایہ سے زیادہ نہیں لے سکتا، کیونکہ امام اعظمؒ کے نزدیک حقوق کی بیع جائز نہیں، امام شافعیؒ کے یہاں حقوق کی بیع جائز ہے۔ اس لئے پہلا کرایہ دار دوسرے کرایہ دار سے اصل کرایہ کی رقم سے زیادہ بھی لے تو ان کے نزدیک جائز ہے، پہلے کرایہ دار نے جس مصرف کے لئے مکان لیا ہے، اس مصرف کے سوا دوسرے مصرف کے لئے کرایہ پر کسی کو مکان دے تو فقہار اسے ناجائز کہتے ہیں۔

(۶) بلا تعین مدت پگڑی لے کر مکان کرایہ پر دیا گیا اور ذمہ منی طور پر یہ طے کیا کہ کرایہ دار کو ابدی

طور پر رہائش اور انتفاع کا حق منتقل ہو گیا تو سوال یہ ہے کہ اس صورت میں کرایہ دار دوسرے کو کرایہ پر دے سکتا ہے یا نہیں۔ ؟

۷۔ بیع میں مال ہونا ضروری ہے، مال کا مطلب خصوصاً احناف کے یہاں اعیان سمجھا جاتا ہے، دوسرے ائمہ کے یہاں حقوق بھی مال ہیں، بعض حقوق محض دفع ضرر کے لئے ہوتے ہیں مثلاً حق شفعہ دفع ضرر کے لئے ہے اب اگر شفیع اپنا حق شفعہ بیچ دیتا ہے تو اس کا صاف مطلب ہے کہ اس کو کوئی ضرر نہیں ہے۔ حالانکہ ضرر ہی کی وجہ سے شریعت نے اس کو یہ حق دیا ہے، اس لئے ایسے حقوق کی بیع کی اجازت نہیں دی جاسکتی لیکن جن حقوق کی مشروعیت محض دفع ضرر کے لئے نہیں ہے بلکہ ان کی ایک مستقل حیثیت ہے وہ ثابت شدہ درجہ رکھتے ہیں، ان کے سلسلے میں عام طور پر کہا جاتا ہے کہ ان کی بھی بیع درست نہیں جبکہ حالات کے بدلنے کے ساتھ ساتھ بہت سے حقوق کی بیع کا بھی فتویٰ دیا گیا ہے۔ آپ کو طے کرنا ہے کہ کرایہ دار کو جو بعض مخصوص حقوق حاصل ہو جاتے ہیں خصوصاً اس مکان میں جس کے مالک نے پگڑی لے کر خود اپنے حق کو محدود کر لیا ہے کیا وہ حق جو کرایہ دار کو آج کے عرف میں حاصل ہوتا ہے کیا وہ ثابت اور مستقل ہے یا نہیں ؟ اس کی خرید و فروخت کو جائز قرار دیا جائے یا ناجائز؟ اس کی حیثیت مال کی ہے، یا نہیں ؟ اگر کسی کی سمجھ میں اور تنقیح ہو تو مجھے بتا دیں گے

حکیم نعل الرحمان صاحب :

ایک چیز گڈول ہوتی ہے، اسی کے بدلے میں پگڑی ملتی ہے، مکانوں کی پگڑی مالک کو بسا اوقات کرایہ دار اس لئے دیتے ہیں کہ پگڑی دے کر دوسرے بہت سے اخراجات سے کرایہ دار بچ جاتا ہے

قاضی صاحب :

آپ جو کچھ بھی کہیں یہ ہے بہر حال ایک حق۔

مولانا افضل صاحب :

چند باتیں جو آپ نے فرمائیں بنیادی طور پر وہ صحیح ہیں لیکن ایک بات اور ہونی چاہئے کہ حق ملکیت کیا چیز ہے ؟ شرعی طور پر حق ملکیت اور چیز ہے اور قانونی طور پر حق ملکیت اور ہے، حق ملکیت اس طرح پر ہے کہ آج کرایہ دار کے مالکانہ حقوق مالک مکان سے زیادہ ہیں، کرایہ دار کو سرکار نے مالکانہ حقوق میں سے بعض حقوق دیئے ہیں، ہمیں یہ غور کرنا ہے کہ سرکار نے کرایہ دار کو مالک سے جو زیادہ حقوق دیئے وہ شرعی طور پر کہاں تک درست ہیں، یہ بھی غور کرنا ہے کہ سرکاری قانون اور



شرعی قانون میں جب ٹکراؤ ہو جائے تو ہمیں کیا کرنا چاہئے اور کس پر عمل کرنا چاہئے۔

قاضی صاحب:

آپ اپنی رائے دیجئے۔

افضال الحق صاحب:

میں تو ابھی رائے نہیں دے رہا ہوں مسئلے کی تنقیح کر رہا ہوں۔

قاضی صاحب:

بہت اچھا

ڈاکٹر فضل الرحمان گنوری صاحب:

جو مضامین پڑھے گئے وہ بہت اہم ہیں جن سے کئی پہلو سامنے آئے، وہ بھی بنیادی طور سے مولانا مجاہد الاسلام صاحب نے بہت اچھی اور تفصیلی بات کی، لیکن عرض یہ ہے کہ حقوق دو طرح کے ہوتے ہیں، ایک تو وہ حقوق ہیں جو اللہ کے مقرر کردہ ہیں اور یہ منصوص ہوتے ہیں، دوسرے حقوق وہ ہیں جو اللہ کے مقرر کردہ نہیں ہیں، ان حقوق سے اگر ظلم و تعدی پھیلے تو ان کا احترام نہیں کیا جائے گا، بلکہ ان پر پابندی لگائی جائے گی، ہمیں فیصلہ کرتے وقت یہ دیکھنا ہے کہ کوئی چیز اسلام کے بنیادی اقدار سے تو متصادم نہیں ہے یا شریعت کا کوئی حکم تو اس سے نہیں بدل رہا ہے، اگر ان میں کوئی بات ہے تو چاہے فقہاء نے اس کے جواز کا فتویٰ دیا ہو ہم اس فتویٰ پر پھر غور کریں گے، اور اگر وہ ظلم کا ذریعہ بن رہا ہو تو ہم عدم جواز کا فیصلہ کرنے پر مجبور ہوں گے۔

دوسری بات مجھے یہ کہنی ہے کہ پگڑی ظلم کا ذریعہ ہے بلکہ یہ شیطانی چکر ہے اور یہ استحصال کا ذریعہ بنتی ہے کیا ہم ان چیزوں کو جو ہمارے یہاں رائج ہو گئی ہوں خواہ ان کے ذریعہ ظلم ہو رہا ہو اور خواہ ان کی بنیاد عرف فاسد کیوں نہ ہو، محض رائج ہو جانے کی وجہ سے جائز کہیں گے۔ پگڑی کا مسئلہ براہ راست اسلام کے نظام عدل سے ٹکراتا ہے جب تک ہم سرمایہ دارانہ نظام کے اندر رہ کر سوچیں گے بہت سے ظلم و عدوان کی صورتوں کے جواز کا فتویٰ دے دیں گے، میں کہوں گا کہ اس دور میں تمام اسلامی تحریکات میں جو بات بھی سوچی گئی، وہ سرمایہ دارانہ نظام کے اندر رہ کر سوچی گئی جس کی وجہ سے بہت سی چیزیں جائز کر لی گئیں۔ جب تک اسلام کے نظام عدل کے اندر رہ کر نہیں سوچیں گے، اور جب تک ہم سرمایہ دارانہ نظام کو توڑ پھوڑ کر نہیں رکھ دیں گے، اس وقت تک ہم اسلام کے نظام

پر پورے طور پر عمل نہیں کر سکتے، اگر قانون ظلم اور استحصا کو روکنے کے لئے وضع کیا گیا ہے، تو اس کی پیروی اور اکرام و احترام میرے نزدیک شرعاً ضروری ہے۔

پگڑی کے سلسلے میں امام ابو حنیفہ کے بعض نظریات کو قبول کر لیا جائے تو کوئی وجہ معلوم نہیں ہوتی کہ ہم اس سے غلطی نہ کریں جبکہ کتاب و سنت کی رو سے وہ اذوق بالشرع ہیں بالخصوص اس وقت جب کہ پگڑی کے معاملہ میں آپ کہہ رہے ہیں کہ تسلیم کر لیا جائے کہ حقوق کی بیع ہوتی ہی نہیں ہے، یہ الگ بات ہے کہ حق پیدا ہوا یا نہیں، تو یہ دروازے ظلم و عدوان کے خود بخود ختم ہو جاتے ہیں اور میرے سامنے پگڑی کا یہ رواج جو آج کل ہے وہ اسلام سے متصادم ہے اور میرے نزدیک اس کے جواز کی کوئی صورت نہیں ہے۔ واللہ اعلم بالصواب

مولانا ابوالحسن صاحب دارالعلوم مائلی والا:

بدل غلو کے مسئلہ پر اب تک جو بات چیت ہوئی، مقالے پڑھے گئے اس میں جو باتیں ہمارے سامنے آئیں، کچھ رجحان تو وہ ہیں جیسا کہ مقالے آپ کے سامنے پڑھے گئے اس میں پگڑی کے مسئلے پر اکثر حضرات کا رجحان جواز کی طرف ہے مگر اس میں جیسا کہ مولانا مجاہد الاسلام صاحب نے تنقیح کیا ہے کہ اس میں یہ بات واضح نہیں ہوتی کہ جب اجارہ کی مدت مہول اور کرایہ دار اور مالک کے درمیان مدت کی کوئی تعیین نہ ہو، ایسی صورت کے اندر فقہ کی رو سے یہ اجارہ جب صحیح نہیں ہے تو ایسی حالت کے اندر کسی کرایہ دار سے دوسرے کو پگڑی دے کر بیچنے کا حق حاصل نہیں ہے۔ . . . . کیوں کہ جب کرایہ دار کا اپنا معاملہ اجارہ صحیح نہیں ہے فاسد ہے تو یہ کس طرح درست ہوگا کہ وہ اس حق میں تبدیلی کرے یا کسی دوسرے کی طرف منتقل کرے اس لئے اس مسئلہ میں ذرا تفصیلی بحث ہونی چاہئے، اور میرا خیال یہ ہے کہ آپ کے اجارہ کی وہ شکلیں جس میں کرایہ کی رقم اور مدت متعین ہو اور مالک جس میں یہ سمجھتا ہے کہ اب وہ سارے حقوق کرایہ دار کو دے رہا ہے تو اس صورت میں کرایہ دار کو دی ہوئی پگڑی کی رقم سے زیادہ لینا یا اتنا ہی لے کر دوسرے کو کرایہ پر دینا درست ہوگا اس میں کوئی جہت معلوم نہیں ہوتی۔۔۔۔۔ لیکن یہ اس وقت صحیح ہو سکتا ہے جیسا کہ ہمارے مقالہ نگار حضرات نے خاص طور پر مولانا زبیر احمد قاسمی صاحب نے بتایا کہ جبکہ کرایہ دار اور مالک کے درمیان پہلے سے یہ بات طے ہو گئی ہو اور پگڑی کی رقم انھوں نے گویا کرایہ کے طور پر نہیں بلکہ مکان کی قیمت کے طور پر وصول کیا ہو، ظاہر ہے اس صورت میں جب وہ اس چیز کو فروخت کر چکا ہے اور عرف کے اندر اس کو

بیع سمجھا جاتا ہے اور مدت کے اندر اندر جبکہ معاملہ متعینہ مدت کے اندر ہو رہا ہے تو اس صورت میں کرایہ پر دیتا ہے دوسرے کو اور خود پگڑی وصول کرتا ہے، تو ظاہر بات ہے کہ اس صورت میں شرعی نقطہ نظر سے کوئی قباحت نہیں ہے، اور جو ہمارے ڈاکٹر صاحب نے ارشاد فرمایا کہ آج کل جو پگڑی کا رواج ہے یہ ظلم و تعدی ہے یہ غور کرنے کی بات ہے کہ ہم ظلم و تعدی کس کو کہیں گے، ظلم و تعدی تو اس صورت میں ہے جبکہ جبراً و قہراً اس پر کوئی چیز مسلط کی جائے، اور جب مال کی مقدار مالک اور کرایہ دار آپس میں خود رضا مندی سے طے کر رہے ہیں اور وہ اپنے نفع نقصان سمجھ کر معاملہ طے کر رہے ہیں تو ایسی حالت میں میں سمجھتا ہوں کہ اس کو مزاج اسلام اور اس کے نظام عدل کے خلاف اور ظلم و تعدی قرار دینا صحیح نہ ہوگا، اس لئے آج کی اس محفل میں ہمیں یہ سوچنا ہوگا کہ ایسی صورت میں جس میں کوئی تصریح موجود نہیں ہے یا جس میں صراحت ناجائز ہونے کی موجود ہے ہم اس کو جائز قرار دیں تو درست نہ ہوگا، اس لئے کرایہ اور پگڑی کے سلسلے میں ہمارے مقررین اور مقالہ نگار نے جس پہلو پر روشنی ڈالی ہے وہ صحیح اور درست ہے اور جن پہلوؤں پر ابھی روشنی نہیں ڈالی گئی ہے اس پر دوبارہ غور کریں اور تمام حضرات اس کو تسلیم کریں۔

مولانا جلال الدین انصاری صاحب:

اس میں دوسرا سوال یہ ہے کہ پگڑی کرایہ کا حصہ ہے یا نہیں، میرا خیال ہے کہ پگڑی کو کرایہ کا حصہ قرار دینا بڑی زیادتی ہے یہ دراصل قانون ملکی سے بچنے کی ایک تدبیر ہے جس طرح انکم ٹیکس اور سیل ٹیکس دیئے جاتے ہیں اسی طرح کی چیز ہے اس لئے آج ملکی قانون سے بچنے کے لئے یہ تدبیر کی جاتی ہے، پہلے پگڑی کے نام بھی حاصل کر لی جاتی ہے اس طرح یہ ڈھنگ اپنایا جاتا ہے۔ غرض یہ کہ اس کو فقہی طور سے جائز نہیں کہا جاسکتا، اور ایک بات یہ کہی گئی کہ مدت کی تعیین ضروری ہے لیکن موجودہ حالات میں مدت کی تعیین نہیں ہوتی اور اس میں بھی مدت کی تعیین نہیں کی جاتی ہے کہ گیارہ مہینے کی رسید کاٹی جائے گی اور بارہ مہینے کی نہیں کاٹی جائے گی، اس لئے کہ اگر بارہ مہینے کی رسید مل گئی تو کرایہ کے مالک کو جھٹ سے یہ استحقاق ہوگا آپ پر اور آپ کو مکان خالی کروانے کا استحقاق نہ ہوگا، اور اس طرح مجبوری یہ ہے کہ اگر کرایہ دار کو یہ حق دے دیا جائے یا اسے خالی کرنے پر مجبور کیا جائے تو اس طرح سے کسی کا بھی کاروبار جم نہیں سکتا ہے، آدمی کو اپنا



کاروبار جانے میں کئی کئی سال لگ جاتے ہیں — اور اگر کسی کو معلوم ہو جائے کہ یہاں کاروبار سے بھگا دیا جائے گا اور کاروبار نہیں چلے گا، نفع نہ ہوگا تو کوئی بھی آدمی یہاں آنے کو تیار نہیں ہوگا، اس لئے وقت دونوں طرف ہے لہذا ان دونوں پہلو پر غور کرنا چاہئے اور موجودہ حالت میں مدت کی کوئی تعیین وغیرہ نہیں ..... اس میں مجلس فقہ اسلامی کا حوالہ بھی دیا گیا ہے جو میرے خیال میں صحیح نہیں کیونکہ وہ صورت یہاں پائی نہیں جاتی نیز اس وقت جو گٹری کا عام رواج ہے کرایہ دار اس کو ایک ذریعہ زندگی اور سرمایہ سمجھتے ہیں اور ضروری ہو یا نہ ہو اسے باقی رکھتا ہے، اور دوسری طرف مالک اس سے خالی کرانے کی کوشش کرتا ہے۔ — پھر فضل الرحمان صاحب نے جو فرمایا وہ بھی اہم ہے اور یہ ظلم دونوں طرف سے ہوتا ہے اور موجودہ حالت میں میرا خیال یہ ہے کہ ملک کے قوانین کے تحت پیدا ہونے والی جوشیلاں اس میں انہیں سامنے رکھا جائے اور اس کا حل تلاش کیا جائے۔

#### فضل الرحمان صاحب فرمادی:

مجھے اس سے اتفاق ہے کہ اس قسم کے مسائل پر رائے دیتے وقت صرف فقہی جزئیات پر نظر نہیں رکھنی چاہئے بلکہ دین کے مجموعی مزاج کو بھی پیش نظر رکھنا چاہئے، حقیقی قیمت کے سلسلے میں عرض ہے کہ یہ ایک اضافی چیز ہے، کوئی مستقل چیز نہیں ہے، اس وقت گٹری کا جو طریقہ رائج ہے کیا عقد کی صحت کے لئے یہ بات ضروری نہیں کہ عاقدین کی معاشی حالت یکساں ہو، ایک امیر شخص جب غریب آدمی سے عقد کرتا ہے تو غریب کی غربت سے بے جا فائدہ اٹھا کر غریب کو مجبوری کی پوزیشن پر کھڑا کر دیتا ہے۔ آپ غور کریں کہ کیا ان کی حیثیت مساوی ہے، اور کیا عقد کی ہر شرط پوری ہو رہی ہے یہ بھی دھیان میں رکھیں کہ گٹری کی رقم لکھ کر نہیں دی جاتی کیونکہ لکھنے کی صورت میں ٹیکس لگ جانے کا خطرہ رہتا ہے، گٹری بھی سود کی طرح دولت سمیٹنے کا ذریعہ بنی ہوئی ہے۔ اس لئے یہ مسئلہ صرف فقہی جزئیات کی تنقیح کا نہیں ہے بلکہ یہ ان امور میں سے ہے جو اخلاقی اور سماجی اقدام سے تعلق رکھتے ہیں۔

#### مولانا برہان الدین سنہجلی صاحب:

اصل نقطہ بحث یہ ہے کہ اگر تعیین مدت کے بغیر کرایہ پر دیا تو اصلاً ایک مہینہ کے لئے ہوتا ہے،

پھر دوسرے مہینہ کا پہلا دن آیا اور مالک خاموش رہا تو دوسرے مہینہ کے لئے ہو جائے گا، یہ جب ہوتا ہے جب ماہوار کے حساب سے دیا گیا ہو اور مدت کی تعیین نہ ہوئی ہو، تو مدت کا متعین نہ ہونا مضر نہ ہوگا۔

ایک ہے ملکی قانون اور ایک ہے فقہی مسئلہ، ہم ملکی قانون نہیں بدل سکتے۔ لیکن شرعی مسئلہ بتا سکتے ہیں۔ میری ذاتی رائے یہ ہے کہ ایک کمیٹی بنادی جائے۔ فقہ کی کتابوں میں جو خلو الحوانیت کے الفاظ آئے ہیں۔ ان سے مراد دوکان خالی کرنا نہیں ہے بلکہ سیاق و سباق کو دیکھنے سے معلوم ہوتا ہے کہ اس مراد چھچھو وغیرہ قسم کی کوئی چیز ہے جو اعیان میں سے ہے۔  
مولانا مجیب اللہ ندوی صاحب:

اجارہ خلاف قیاس ہے، جو منصوصات ہمارے سامنے ہیں، وہ گپڑی کو جائز قرار نہیں دیتے۔  
مولانا احمد علی قاسمی صاحب:

اگر کوئی مالک مکان مجبور ہو، اور گپڑی دیئے بغیر مکان خالی نہ کر سکے تو کیا حکم ہے؟  
عبدالعظیم اصلاحی صاحب:

مقالات پر غور کرنے سے اندازہ ہوتا ہے کہ قرآن و سنت سے استدلال کرنے کے بجائے شامی اور در مختار کا حوالہ دیا گیا ہے۔ یہ دھیان میں رکھنا چاہئے کہ "الضرورات تبیح المحضورات" ہمیں اس پر بھی غور کرنا چاہئے کہ گپڑی کی رقم بطور ضمانت ہے یا کیا ہے؟  
مولانا خالد سیف اللہ رحمانی صاحب:

مصالح شریعت کا لحاظ رکھتے ہوئے ہمیں عرف و رواج پر عمل کرنے کی گنجائش نکلتی ہو تو نکالی جانی چاہئے  
مولانا عزیز الرحمن صاحب فتحپوری:

"سکنی" اور "خلو" دو الگ الگ چیزیں ہیں۔ زمین الگ اور مکان الگ کسی نے بنا اور غرس (تعمیر اور درخت) کے لئے زمین اجارہ پر لیا، اب مدت ختم ہو گئی تو کیا حکم ہوگا کہ مکان توڑ ڈالو، درخت نکال لے جاؤ تو وہ شخص جو اپنی رقم سے باغ یا مکان لگاتا ہے یا مالک مکان اس سے رقم لے کر بناتا ہے، اور اس میں اپنی زمین کا حق حبس بھی لے لیتا ہے۔ فقہاء کرام اسے خدمت یا تصدیق کہتے ہیں، سکنی ایک زائد چیز ہے، خلو ایک الگ چیز ہے، مجرد وضع کوئی حیثیت نہیں رکھتا، اس کے عوض کوئی کچھ لینا پہلے

تو واقعی یہ رشوت ہے۔

قاضی مجاہد الاسلام صاحب:

سکنی سے مراد وہ لکڑیاں ہیں جو مکان کے ساتھ جڑ جاتی ہیں، ان کی قیمت وصول کی جاسکتی ہے یا نہیں، اس کو قرار بھی کہا جاتا ہے، محمد ابن ہلال حنفی نے اس سے یہ مفہوم لیا ہے۔

مفتی نسیم احمد صاحب مظفر پوری:

بدل خلو پیشگی کرایہ ہے یہ بات قابل غور ہے کہ مکان کی قیمت سے زیادہ پگڑی لینا جائز ہے یا نہیں؟ یہ بات بھی زیر بحث آنی چاہئے کہ حق ملکیت کیا چیز ہے؟

مفتی خلیل احمد صاحب حیدر آبادی:

پگڑی لینا شرعاً جائز نہیں، کیونکہ وہ کسی چیز کا عوض نہیں، اسے کرایہ پر مکان دینے کا عوض کہا جاسکتا ہے، لیکن اس عمل کے عوض کچھ لینا دینا درست نہ ہوگا، رشوت ہوگا، جیسے فقہار نے نکاح کرانے کے عوض کا لینا رشوت اور حرام قرار دیا ہے، پگڑی کو پیشگی کرایہ قرار دیا جائے تو درست ہوگا، کرایہ دار کے لئے جائز نہیں ہے کہ وہ پگڑی لے کر کسی اور شخص کو کرایہ پر وہ مکان دے۔

مولانا محمد مصطفیٰ مفتاحی صاحب راجستھان:

اب تک کی تحقیق کے مطابق پگڑی کا رواج دسویں صدی ہجری میں شروع ہوا، یہ کہنا درست نہ ہوگا کہ پگڑی کا مسئلہ سرمایہ دارانہ نظام کا پیدا کردہ ہے گرچہ اس کے پیچھے استحصالی ذہنیت کا رفرما ہو سکتی ہے حقیقی کرایہ اور مروجہ کرایہ کی تفریق کسی درجے میں مؤثر تو ہو سکتی ہے لیکن پگڑی کی رقم کی تعیین میں واحد عامل نہیں ہے، پگڑی کی بنیاد اب عرف پر ہے عرف بھی صحیح ہے فاسد نہیں، بعض احادیث سے حقوق کا بال ہونا ثابت ہے اس لئے عرف کی بنیاد پر کرایہ دار کو اور مالک کو پگڑی کی رقم لینے دینے کا حق ہونا چاہئے۔

جناب ڈاکٹر عبدالرحمان صاحب:

یہ کہنا کہ حقیقی کرایہ کوئی چیز نہیں ہے صحیح نہیں ہے۔

مفتی محمد زید، باندہ:

حتیٰ الوسع اس بات کی سعی کی جائے کہ حدود شریعت میں رہتے ہوئے جو چیزیں جائز ہو سکتی ہیں ان کے لئے جواز کی راہ اختیار کی جائے۔



مولانا انور علی اعظم گڑھ:

پگڑی عام طور پر اس وقت ہوتی ہے جب مدت کرایہ نہیں ہوتی، اہل علم، اہل فتویٰ اور اہل فقہ حضرات کو چاہئے کہ جہاں تک ہو سکے، ایسے مسائل کو آسان بنائیں، اگر پگڑی کے جواز کا اعلان ہو تو عوام بڑی دشواریوں میں پڑ جائیں گے۔

مولانا عتیق احمد بستوی:

پگڑی ایک طرح کی سماجی ضرورت بن گئی ہے اس میں قصور وار نہ مالک مکان ہے نہ کرایہ دار، اس کے پیچھے استحصال ذہنیت کے کارفرما ہونے سے انکار نہیں کیا جاسکتا، فقہائے متاخرین نے جس طرح بعض حقوق کی بیع کو عموم بلویٰ کی بنا پر درست قرار دیا ہے کیا اس طرح پگڑی کو درست قرار نہیں دیا جاسکتا؟ پگڑی کے ساتھ جو اجارہ ہوتا ہے اس میں مدت متعین ہی نہیں ہوتی، متعین مدت فرض کر کے ہمیں ہوائی بخت سے احتراز کرنا چاہئے۔

مولانا سعود عالم صاحب قاسمی:

اسلامی نظام عدل کا لحاظ کیا جانا ضروری ہے، کیا پہلے کے زمانے میں موجودہ دور جیسا استحصال تھا، ہمارے زمانے میں سراسر استحصال ہے، یہ معاملہ طرفین کی رضامندی سے نہیں ہوتا، یہ بھی امر قابل غور ہے کہ ہر وہ چیز جو ہامی رضامندی سے ہو وہ جائز ہوگی؟ اگر ایسا ہے تو کیا سود جائز ہوگا؟ مدت کی تعیین کے سلسلہ میں مولانا برہان الدین سنہلی نے فقہاء کا یہ قول جو بیان کیا ہے کہ ایک ماہ کے ختم ہونے پر دوسرے ماہ کی مدت خود بخود مقرر ہو جائے گی تو میرا خیال ہے کہ ایسا ان فقہاء کے زمانے میں ہوگا، ہمارے زمانے کے لحاظ سے تو پگڑی ہر حال میں ناجائز ہے۔

مولانا حبیب الرحمان صاحب:

فقہاء نے جو تعیین مدت کی شرط لگائی ہے وہاں یہ شرط بذات خود مقصود نہیں ہے بلکہ دفع نزاع مقصود ہے۔ جہاں تعیین نہ پایا جائے وہاں بھی اجارہ درست ہونا چاہئے۔ حق کا تعلق ایک شئی کی ذات سے ہے دوسرے اس کے قبضے سے۔ کیا ایسی کوئی صورت ہو سکتی ہے کہ ذات کی طرف سے ملکیت حاصل ہو، لیکن قبضہ کی طرف سے حاصل نہ ہو، غور کرنا ہے کہ انسان اپنے اس حق سے جس کا تعلق ذات سے ہے بالعوض یا بلا عوض دست بردار ہو سکتا ہے یا نہیں؟ فقہاء کی عبارات سے ایسا معلوم ہوتا ہے؟

کہ جو حقوق دفع ضرر کے لئے نہ ہوں بلکہ جلب منفعت کے لئے ہوں ان کا عوض لیا جاسکتا ہے۔ یہ سوال کہ حق ملکیت کیا ہے؟ تو عرض ہے کہ حق ملکیت دراصل دو اجزاء پر مشتمل ہیں ”حق عین“، ”حق قبضہ“ حق قبضہ کے سقوط سے حق عین ساقط نہیں ہوتا۔

مفتی نعمت اللہ صاحب:

مدت کی تعیین کو نزاع ختم کرنے کے لئے فقہاء نے ضروری قرار دیا ہے حق کی دو قسمیں ہیں۔ ایک کا تعلق شئی کی ذات سے ہے اور دوسرے کا تعلق قبضہ سے ہے حقوق مجردہ کی بیع صحیح نہیں ہے۔ وہ حق جس کا تعلق دفع ضرر سے ہے اس کی بیع ناجائز ہے اور جس کا تعلق جلب منفعت سے ہے اس کی بیع جائز ہے۔ من ترك مالا او حقا فلورثته اس سے ظاہر ہے کہ بعض حقوق کی بیع کو جائز قرار دیا جاسکتا ہے۔

قاضی مجاہد الاسلام صاحب:

دونوں طرح کی باتیں سامنے آئیں، فقہی جزئیات کے نقطہ نظر سے بھی اور مقاصد و مصالح کے لحاظ سے بھی ظاہر ہے کہ شریعت کے اصول و مقاصد کو سامنے رکھے بغیر فیصلہ نہیں کیا جاسکتا۔ تاہم اس ذیل میں یہ بات بھی واضح رہے کہ جو قواعد نصوص سے مستنبط ہیں ان کو بھی ملحوظ رکھنا ہوگا۔ خنزیر و میتہ کا کھانا جائز نہیں، لیکن حالت اضطرار میں قرآن نے اجازت دی ہے انہی خصوصی حالات کو سامنے رکھتے ہوئے فقہاء نے ”الضرر یزال“ اور ”الضرورات تبیح المحضورات“ وغیرہ قواعد کا استخراج کیا ہے۔

## تجاویز پگڑی کا مسئلہ

پگڑی کے مسئلہ پر شرکاء سمینار نے درج ذیل تجاویز بالاتفاق منظور کیں: —  
 اس اجتماع کا احساس یہ ہے کہ پگڑی کے موجودہ رواج کو پسندیدہ نہیں کہا جاسکتا۔ لیکن بڑے شہروں میں طویل عرصہ سے یہ رواج جاری ہے کہ مکانات اور دکانوں کو کرایہ پر دیتے وقت پگڑی کے نام پر رقم لی جاتی ہے اور کرایہ دار بطور خود یا مالک کی رضامندی کے ساتھ دکان یا مکان دوسرے شخص کو کرایہ پر دے دیتا ہے۔ پھر یہ بھی رواج پڑ گیا ہے کہ کرایہ داری کا یہ حق موروثی تسلیم کیا جاتا ہے اور عام طور پر یہ نسل بعد نسل جاری رہتا ہے۔ سرکاری قوانین پگڑی کو ممنوع قرار دیتے ہیں۔ رنٹ ریگولیشن ایکٹس — کے ذریعہ کرایہ کے مقدار پر بھی حد بندیاں عائد کی گئی ہیں اور دوسری طرف آہستہ آہستہ کرایہ داری کے حقوق کو مالکانہ حقوق کی حیثیت دینے کا رجحان ان قانون ساز یوں میں پیدا ہوتا جا رہا ہے۔ اس کی وجہ سے بھی مالک کرایہ پر مکان یا دکان دیتے وقت ہی زیادہ سے زیادہ رقم حاصل کر لینا چاہتا ہے۔ دوسری طرف یہ بھی واقعہ ہے کہ اگر مالکان کو کھلی چھوٹ دے دی جائے کہ وہ جب چاہیں کرایہ داروں سے مکانات اور دکانیں خالی کرالیں۔ تو اس کا نتیجہ یہ ہوگا کہ ان بڑے شہروں میں لاکھوں افراد فٹ پاٹھ پر پھینک دیئے جائیں اور لاکھوں افراد کی تجارتیں ختم ہو جائیں اور وہ وسائل معاش سے محروم ہو جائیں۔ اس اجتماع میں مالک کے مالکانہ حقوق اور کرایہ داروں کی دشواریوں اور پھر سماج پر اس کے پڑنے والے اثرات اور اس رواج کے تاریخی اور معاشی عوامل کا جائزہ لیا گیا۔ اور آج کے دور میں کرایہ داری کی مختلف رائج صورتوں پر بھی غور کیا گیا۔

مدت معینہ کے لئے مکان کرایہ پر دینا، مدت کے اندر مکان خالی کرانے کی کوشش، مدت گزرنے کے بعد مکان خالی کرنے کا مطالبہ، کرایہ دار کا دوسرے کرایہ دار کو مکان کرایہ پر لگا دینا، بغیر تعین مدت پگڑی لے کر مکان کرایہ پر دینا اور اس طرح کی دوسری صورتوں پر بھی غور کیا گیا۔



# اعضاء کی پیوندکاری

## وضاحت مسئلہ

①

- ۱۔ اعضاء کی پیوندکاری ایک طبی خاکہ
- ۲۔ اعضاء کی پیوندکاری
- ۳۔ پیوندکاری کے مسئلے متعلق چند تنقیدیں

## مسئلہ فقہی نقطہ نظر سے

②

- ۱۔ اعضاء کی پیوندکاری
- ۲۔ اعضاء کی پیوندکاری
- ۳۔ اعضاء کی پیوندکاری کتاب و سنت کی روشنی میں
- ۴۔ اعضاء کی پیوندکاری
- ۵۔ اعضاء کی پیوندکاری

## تحریری آرام

③

## مذاکرہ فقہیہ

④

## تجاویز

⑤

# اعضار کی پیوندکاری

## ایک طبی خاکہ

ڈاکٹر ایم۔ امان اللہ ————— مسلم یونیورسٹی، علی گڑھ

اعضاء یا ٹیسٹوں یعنی (ORGANS) (TISSUES) کی پیوندکاری کی تاریخ طویل ہے۔ پیوندکاری جلد کاروان تقریباً ڈیڑھ ہزار برس قبل مسیح سے ہے، آنکھوں کی تیلی (CORNEA) اور ہڈیوں کی پیوندکاری انیسویں صدی کے دوسرے نصف میں مکمل کی گئی۔ مکمل اعضا کی پیوندکاری ایکس کیمل (ALEXIS CARREL) نے رواں صدی کے آغاز میں کی، مگر اعضا کی پیوندکاری اسی وقت ایک حقیقت بن کر ابھری جب ۱۹۶۰ء میں اعضا کو مسترد کئے جانے سے محفوظ رکھنے والی ادویات (IMMUNOSUPPRESSIVE DRUGS) بازار میں آئیں۔ اعضا کے ناکارہ ہو جانے (ORGAN FAILURE) کی شکل میں اعضا کی پیوندکاری کی ضرورت پیش آتی ہے جس میں ناکارہ یا بیمار عضو کو مریض کے بدن سے نکال کر ایک صحت مند آدمی کے بدن سے یہی عضو منتقل کر دیا جاتا ہے۔ پہلے شخص کو قبول کنندہ (RECIPIENT) اور عضو دینے والے کو عطی (DONOR) کہا جائے گا۔ وہ اعضا جو دوبارہ نہیں پیدا ہوتے مثلاً دل، جگر وغیرہ صرف نعشوں سے لے جاتے ہیں، مگر گردے چونکہ ہر آدمی کے پاس ایک جوڑہ ہوتے ہیں اور صحت مند انسان جس کا ایک گردہ بھی دو گروں میں بیسافعال رہ سکے۔ ایک گردہ دوسرے شخص کو جو ناکارہ گروں کی وجہ سے بیمار ہے منتقل کیا جاسکتا ہے۔

مگر اعضا کی کامیاب پیوندکاری میں دور کاوشیں ہیں۔

نہ نسج (TISSUE) خلیوں (CELLS) کے گرن کو کہتے ہیں۔

- ۱۔ قبول کنندہ یعنی (RECEPIENT) کے بدن میں پیوند شدہ عضو کے مسترد کئے جانے کا امکان
- ۲۔ اعضا کی کسپاتی اور مطالبات چوں کہ گردوں کی مکمل خرابی کے مریضوں کی تعداد روز افزوں ہے، اس وجہ سے سدا ہی عطیہ کنندگان کی مانگ زیادہ رہتی ہے۔

پیوند شدہ اعضا کے مسترد ہونے کا امکان اس وقت ہوتا ہے جب قبول کنندہ اور عطیہ (RECEPIENT اور DONOR) کے درمیان نسبتی تفاوت (GENEALOGICAL DISSIMILARITY) ہوتا ہے یہ ایک (IMMUNOLOGICAL) عمل ہے جس میں قبول کنندہ 'ANTIGEN'S کے رد عمل میں ANTIBODIES پیدا کرتا ہے جس سے پیوند شدہ عضو کے خلاف مسترد کرنے کی تحریک پیدا ہوتی ہے۔ اس عدم قبولیت (REJECTION) کی کیفیت کو پیدا ہونے اور پوری طرح موثر ہونے کے لئے دس تا چودہ دنوں کا عرصہ درکار ہوتا ہے اس لئے اعضا کی پیوند کاری کو طبی طور پر قابل قبول ہونے کے لئے اس عدم قبولیت کے عمل میں تبدیلی لانی لازمی ہوگی۔

## گردے کی پیوند کاری

اسی حالت میں جب کہ گردوں کی عدم کارکردگی اپنی انتہائی ایٹج میں ہو۔ عام ڈائیالکسس جو میوڈائیالکسس یا پیری ٹونیل ڈائیالکسس ہو سکتا ہے۔ گردے کی پیوند کاری کا ایک متبادل ہو سکتا ہے۔ بہت سے مریض جو ڈائیالکسس پر ہوتے ہیں، خون کی کمی، ہڈیوں کی بیماری، بلڈ پریشر، عدم تولیدی صلاحیت وغیرہ بھی شکایتوں سے بھی دوچار ہوتے ہیں بعض دیگر لوگوں کو خرابی صحت اور فقدان آزادی بھی لاحق ہوتی ہے خون کے ذریعہ سرایت کرنے والے امراض کا خطرہ بھی ہوتا ہے۔ گردوں کی کامیاب پیوند کاری کے بعد عموماً ایک قبول کنندہ مکمل طور پر ایک نارمل زندگی گزارنے لگتا ہے۔ ایک ڈائیالکسس پر گزرنے والی زندگی سے پیوند شدہ گردوں کے بعد کی زندگی بہر حال زیادہ خوشگوار ہوتی ہے اسی وجہ سے پیوند کاری کو حق بجانب ٹھہرایا جاتا ہے۔ اس کے علاوہ پیوند کاری کے اخراجات سدا ڈائیالکسس پر زندگی گزارنے کی نسبت قدرے کم ہوتے ہیں۔

## پیوند کاری کے لئے تیاری

لے ڈائیالکسس :- گردوں کے ناکارہ ہونے کی صورت میں شیموں کے ذریعہ خون کو صاف کرنے کا عمل۔



ترجیاً گروہ قبول کرنے والے کو ہیموڈائلیسس کے ذریعہ پیوند کاری کے لئے تیار کیا جاتا ہے۔ اگر پیوند کاری سے قبل ہیموڈائلیسس کے عمل کے دوران دو یونٹ خون اس کے بدن میں پہنچا دیا جائے تو پیوند کاری کے آپریشن کے نتائج بہتر ہو سکتے ہیں۔

### معطی کا انتخاب ← SELECTION OF DONOR

جیسے کہ پہلے تذکرہ کیا جا چکا ہے اس کے دو ذریعے ہیں۔

۱۔ مردہ اجسام سے گروہ منتقل کرنا، ایسے معطی کو DEAD AVER DONOR کہیں گے۔

۲۔ زندہ افراد (ALIVE DONOR)

(۱) مردہ افراد سے :- بیشتر عطیہ شدہ گروہ ان لوگوں سے حاصل ہوتے ہیں جو ذہنی طور پر مردہ (BRA-IN DEAD) قرار دیئے گئے ہوں۔ ایسے افراد زیادہ تر وہ ہوتے ہیں جو سر میں زخم کی وجہ سے مرتے ہیں۔ ان کی موت عموماً دماغی گیس پھٹنے یا زخمی ہونے سے ہوتی ہے۔ یا ابتدائی دماغی ٹیومر (TUMOUR) کی وجہ سے۔ ان کو (INTENSIVE CARE UNITS) میں میکینیکل وینٹیلیٹروں یعنی مشینوں کے سہارے زندگی کی امید پر رکھا جاتا ہے جب علاج ناکام ثابت ہو چکا ہو اور ذہنی موت کی تشخیص ہو چکی ہو تو ان کی خدمت پر مامور ڈاکٹر پیوند کارڈاکٹروں سے رابطہ پیدا کرتے ہیں۔ اس سے قبل ہی مریض کے رشتہ داروں سے اعضا کو نکالنے سے متعلق اجازت لی جا چکی ہوتی ہے۔

کئی ہسپتالوں میں گروہوں کے پیوند کارڈاکٹروں کے درمیان رابطہ کے لئے افراد ہوتے ہیں جو خون کے گروپ کی جانچ اور انسجوں (TISSUES) کی اقسام کا مطالعہ کرتے ہیں تاکہ ان کے لئے موزوں قبول کنندگان بھی مقامی ہسپتالوں میں تلاش کئے جائیں۔ ان کو قبول کنندگان کو بھی ڈائیلیسس پر رکھا جاتا ہے۔ اسی درمیان معطی کے بدن سے عطیہ شدہ اعضا کی منتقلی کی تیاریاں ہوتی ہیں۔

اعضا کی پیوند کاری اور منتقلی کے لئے لاش کے وارثین سے اجازت لینا لازمی ہوتی ہے۔ معطی اعضا کو کینسر سے متاثر ہونا ضروری ہوتا ہے مگر ابتدائی دماغی ٹیومر اس سے مستثنیٰ ہے۔ ایسے معطی کو متعلقہ عضو کے متعدی امراض سے پاک ہونا بھی لازمی ہے۔ معطی کو کسی بھی گروہ سے متعلق مرض مثلاً اونچے بلڈ پریشر (HYPER TENSION) یا ذیابیطس سے بھی پاک ہونا چاہئے۔ ترجیاً معطی کو ساٹھ برس سے کم عمر ہونا چاہئے، بچوں کے گروہ کم سن بچوں کو بہتر طریقے

سے منتقل کئے جاسکتے ہیں۔

(۲) زندہ افراد سے پیوند کاری: کسی بھی ڈائیلیسس کرانے والے مریض کو اس کے جڑواں بھائی بہن سے حاصل شدہ گردہ کو منتقل کیا جاسکتا ہے۔ اس سلسلہ میں قریبی رشتہ دار مثلاً بھائی یا بہن، ماں یا باپ یا بیٹے بیٹی بھی گردوں کا عطیہ دے سکتے ہیں۔ اس معاملے میں بھی کئی ہانچوں کے ذریعہ معطی کے اعضاء کا امراض سے متبرہ ہونے کا یقین کر دیا جاتا ہے اور یہ بھی دیکھ لیا جاتا ہے کہ معطی کے دونوں گردے بالکل نارمل ہیں۔

### غیر متعلقہ معطی (UNRELATED DONOR)

استثنائی صورت حال میں غیر متعلقہ زندہ افراد سے بھی گردے پیوند کاری کے لئے لئے جاسکتے ہیں۔ ان میں شوہر اور بیوی یا چچا زاد یا خالہ زاد بھائی بہن بھی ہو سکتے ہیں۔ تمام معطیوں کو بالغ و با شعور ہونا اور پورے اطمینان قلب کے ساتھ اعضاء کی منتقلی کی اجازت دینا ضروری ہوتا ہے۔ لہذا بچوں، لڑکوں اور دماغی طور پر معذور افراد سے اعضاء ناقابل قبول ہوتے ہیں۔

آپریشن کا طریقہ، آپریشن کے بعد لازم امتیاط اور آپریشن سے ابھرنے والی پیچیدگیوں سے بچنے کے طریقوں کا تذکرہ اس مضمون میں نہیں کیا گیا ہے۔

گردوں کی پیوند کاری کے نتائج: یہ بات قابل ذکر ہوگی کہ ہم پیوند شدہ عضو کی بقا TRANSPLANT SURVIVAL اور مریض کی بقا PATIENT SURVIVAL کے درمیان فرق کو واضح رکھیں اگر پیوند شدہ گردہ کام کرنے سے انکار کر دے یا کام بند کر دے تو اس گردہ کو نکال کر مریض کو مہیو ڈائیلیسس پر لوٹایا جاسکتا ہے۔ پچھلے ایک دہے میں مریض کی بقا اور منتقل شدہ عضو کی فعالیت میں کافی اضافہ ہوا ہے۔

اب مردہ اجسام سے پیوند شدہ گردوں کی فعالیت کی شرح ایک برس بعد تک پچھتر سے اسی فیصد ہے۔ اور ایسے قبول کنندگان کی شرح پہلے ایک برس تک پچانوے فیصد ہے۔ دوسرے برس میں مردہ اجسام سے منتقل شدہ گردوں کے ناکارہ ہو جانے کی شرح ایک سے تین فیصد ہے۔ قریبی رشتہ داروں سے منتقل کردہ گردوں کی فعالیت کی شرح پہلے برس میں پچانوے فیصد اور مریض کی بقا کی شرح تقریباً سو فیصد ہوتی ہے۔ عالمی سطح پر اب تک ایسے گردوں کی پیوند کاری کے آپریشن تقریباً پچاس ہزار ہو چکے ہیں اور کامیاب پیوند کاریوں کی ادنیٰ شرح سے یہ نتیجہ نکالا جاسکتا ہے کہ انتہائی درجہ کی گردے کی بیماریوں کو اب تقریباً

کنٹرول کر لیا گیا ہے۔ جواب سے پچیس برس قبل تک تقریباً پچیس میں مہلک ثابت ہوتی تھیں۔

## قلب کی پیوند کاری

تبدیلی قلب کا پہلا آپریشن ۱۹۶۷ء میں ڈاکٹر کریچن برنارڈ نے کیا تھا، اس کے بعد اسٹینفورڈ یونیورسٹی (STANFORD UNIVERSITY) کے ڈاکٹر شموے (SHUMWAY) کی قیادت میں ڈاکٹروں کے گروپ نے اس آپریشن میں نمایاں کامیابیاں حاصل کر لیں۔ پچھلے پانچ برسوں میں دیگر کئی مراکز میں ایسے انتقال قلب (HEART TRANSPLANTATION) کے آپریشن ہونے لگے۔ تو آج کل ایسے پیوند شدہ قلب کے مریضوں کی شرح بقا آپریشن کے بعد ایک سے چار برس تک پچھتر سے پچاس فیصد کے درمیان ہوتی ہے۔ یعنی پچھتر سے پچاس فیصد مریض انتقال قلب کے بعد ایک سے چار برس تک زندہ رہنے کی توقع کر سکتے ہیں۔ ان کامیابیوں کی پشت پر جو اوامر (REASONS) ہیں ان میں قبول کنندگان کا بہتر انتخاب مسترد کئے جانے کے امکانات کی قبل از وقت تشخیص اور اس کے تئیں لازمی احتیاط اور ضرورتوں کا پیشگی جائزہ اور انتظام آپریشن کے بعد ہونے والے (INFECTION) میں قدرے کمی اور قلب کی اندرونی دیواروں کے صنائع ہو جانے (ATHEROMA) کے واقعات میں کمی وغیرہ ہیں۔

تبدیلی قلب کے لئے صرف ان مریضوں کا انتخاب کیا جاتا ہے جو دل کے ایسے امراض میں مبتلا ہوں جو کسی بھی ادویاتی یا جراحی اعتبار سے لا علاج (TERMINALLY ILL) ہوں۔ ان کو ترجیحاً پچاس برس سے کم عمر کا ہونا، متعدی امراض سے مبتلا ہونا لازمی ہے ان کے نظام تنفس کی شریانوں میں مزاحمت اور تناؤ کی سطح میں زیادہ نہ ہو قبول کنندہ اور عطی کے درمیان ABO گروپ کے خون کی مطابقت (ABO BLOOD) (GROUP COMPATIBILITY) ہونی چاہئے اور عطی کے فلیوئڈ اور قبول کنندہ کے SERUM کے درمیان (LYMPHOCYTE CROSSMATCH) بھی ہونا ضروری ہے۔ مستعمل IMMUNOSUPPRESSION بھی ضروری ہوتا ہے۔ کیونکہ اس کی عدم موجودگی میں آخری اسٹیج کی پیچیدگیاں پیدا ہو سکتی ہیں۔ قبول کنندہ کے جسم سے اسی وقت قلب نکال لیا جاتا ہے جس اسٹیج میں عطی سے دوسرے پیوند کاری کے آپریشنوں میں جگر یا گردہ نکالے جاتے ہیں۔ اسے 4°C پر ٹمک کے پانی میں رکھا جاتا ہے اور جس قدر جلد ممکن ہو قبول کنندہ کے جسم میں پیوند کر دیا جاتا ہے۔



## قلب اور پھیپھڑوں کی پیوند کاری

حالیہ ایام میں قلب اور پھیپھڑوں کی مشترکہ پیوند کاری کو بھی کامیابی سے آزمایا گیا ہے۔ یہ ان افراد کے لئے ہوتا ہے جو نظام تنفس کے بلڈ پریشر یا پھیپھڑوں کی امراض کی وجہ سے ہوتا ہے مستقبل میں پھیپھڑوں کے ابتدائی امراض میں مبتلا مریض بھی اس سے مستفید ہو سکتے ہیں۔

## جلگر کی پیوند کاری

اب سے پانچ برس قبل جلگر پیوند شدہ مریض کی شرح بقا آپریشن کے ایک برس بعد تک تیس فیصد ہوتی تھی۔ مگر سائیکو اسپیئر کی آمد کے بعد دونوں STARZL اور CALNE کے ذریعہ پیوند شدہ جلگر کے مریضوں کی شرح بقا ایک برس بعد اسٹی فیصد ہو گئی ہے۔ اب کئی ایسے مریض موجود ہیں جو جلگر کی پیوند کاری کے دس برس بعد بھی زندہ ہیں۔ نتائج میں اس بہتری کے بعد اب یہ ناگزیر ہو گیا ہے کہ ایسے سرجنوں کی فہرست طویل ہو جو جلگر کی کامیاب طریقہ سے پیوند کاری کریں۔ اور یہ آپریشن ان لوگوں کو دوبارہ زندگی کی امید بخش سکیں گے جو اس کی عدم موجودگی میں جلگر کے امراض کی وجہ سے زندگی سے ہاتھ دھو بیٹھے تھے۔

آنکھوں، PANCREAS اور ہڈیوں کے گودہ BONE MARROW کی پیوند کاری کو اس سیر میں بیان نہیں کیا گیا ہے۔



## اعضاء کی پیوند کاری

ان — ڈاکٹر نعیم حامد - ایم - ایس - سرجن - کانپور - سابق صدر انڈین میڈیکل

ایسوسی ایشن شاخ بیوی

معزز اراکین سیمینار !

اعضاء کے پیوند کاری کے موضوع پر میں اس تحریر کو پیش کرتے ہوئے مسرت محسوس کر رہا ہوں کہ آپ نے مجھے یہ موقع دیا۔ میں اسے اپنے لئے باعث فخر و عزت سمجھتا ہوں۔

طبی علوم نجانے کتنی ہی صدیوں سے معاشرہ کی خدمت میں مشغول ہیں اور انسانوں کو ایک بہتر اور مثبت ذہنی و جسمانی حالت میں زندگی گزارنے میں معاون ثابت ہوئے ہیں۔ وقت کے گزرنے کے ساتھ اور نئی ترقیات کے جلو میں بیماریوں اور مصائب نے ہمیشہ انسانوں کے سامنے نئے چیلنج پیش کئے ہیں۔ اعضاء کی پیوند کاری طبی علوم کا ایک ایسا ہی نیا باب ہے جس کی عوامی تفہیم لازمی ہوگی کیوں کہ سائنس عوامی تفہیم اور رابطے کے بغیر ترقی نہیں کر سکتی۔

اعضاء کی پیوند کاری کو تین درجوں میں تقسیم کیا جاسکتا ہے۔

۱ — آؤٹرانس پلانٹیشن (AUTOTRANSPLANTATION) کسی ایک ہی فرد میں نفسوں (TISSUES)

کی ایک جگہ سے دوسری جگہ منتقلی کو (AUTOTRANSPLANTATION) کہتے ہیں۔ اس طریقے سے جلد (SKIN)

بال اور ہڈیاں ایک جگہ سے دوسری جگہ منتقل کی جاسکتی ہیں۔ اس کے کسی بیماری کے پھیلنے کا خطرہ نہیں ہوتا۔

۲ — ہوموٹرانس پلانٹیشن (HOMO TRANSPLANTATION) — نفسوں یا اعضاء کی ایک ہی نوع کے ایک فرد

سے دوسرے فرد میں منتقلی کو کہتے ہیں۔ ہم اس کے بارے میں تفصیل بحث کریں گے۔ کیوں کہ یہ سب سے زیادہ

مستعمل طریقہ ہے جو ناکارہ اعضاء سے پیدا ہونے والے مہلک نتائج سے انسانوں کو نجات دلاتا ہے۔

۳ — ہیٹروٹرانس پلانٹیشن (HETERO TRANSPLANTATION) — سے (XENOGRAFT) بھی کہتے ہیں۔ اس

طریقے میں حیوانوں کی ایک نوع میں اعضاء کی پیوند کاری کی جاتی ہے۔ مثلاً بندروں سے انسانوں میں۔ لیکن

یہ طریقہ تجرباتی نوعیت کا ہے جسے عارضی حیثیت حاصل ہے۔ اور دو متخالف انواع کے باہمی فرق کی وجہ سے ایسی اندرونی پیچیدگیوں کا اندیشہ ہے جس کی وجہ سے جسم انسانی غیر انسانی عضو کو قبول کرنے سے انکار کر سکتا ہے اس صورت میں حیوانوں کے اعضا یا نسیجوں (DONOR ORGANS OR TISSUES) کو مناسب طریقے سے ادویات کے ذریعہ TREAT کر کے پیوند کاری کی جاتی ہے جیسا کہ بری طرح جھلے ہوئے مریضوں کو دیگر جانوروں کی جلد کی پیوند کاری۔ یہ جلد قبل ہی ہوا سے خالی جیمبر (VACUUM) میں FREEZE کر کے سکھائی گئی ہوتی ہے اس پر دس کو انگریزی میں LYOPHILIZATION کہتے ہیں۔

HOMOTRANSPLANTATION اس طریقے کے لئے جو اعضا پیوند کاری کے لئے استعمال کئے جاتے ہیں وہ: خون، ہڈی، کورینا (آنکھوں کی پتلیاں) جلد (SKIN) گردہ، قلب، جگر، پھیپھڑے۔ PAN-CREAS, ADRENAL TISSUES

- ۱۔ ابتدائی چار اعضا کے علاوہ باقی اعضا کی پیوند کاری بدن میں اسی صورت میں کی جاتی ہے جب کہ مریض کا وہ عضو قطعی ناکارہ ہو چکا ہو۔ ان اہم اعضا میں سے گردہ ایک جوڑہ پایا جاتا ہے اور کوئی بھی زندہ صحت مند انسان ایک گردہ کا عطیہ دے سکتا ہے۔ ہومو ٹرانس پلانٹیشن میں تین بڑی رکاوٹیں ہیں:
  - ۱۔ مریض کے جسم کی طرف سے نئے عضو کی عدم قبولیت کے خطرہ پر پورے طور پر قابو نہیں پایا جاتا۔
  - ۲۔ عطا کئے جانے والے اعضا کی ناکافی فراہمی۔
  - ۳۔ موت کے بعد اعضا انسانی کو حاصل کرنا اور اس کے بعد ان کو محفوظ رکھنے اور فعال رکھنے کی تکنیک کی عدم موجودگی۔

IMMUNOSUPPRESSIVE THERAPY کی عدم موجودگی میں پیوند شدہ اعضا کی بقا کا انحصار معطی (DONOR) اور قبول کنندہ (RECEPIENT) کے درمیان نسلی تفاوت پر ہوتا ہے۔ معطی کے نسیجوں میں موجود ANTIGENS جو قبول کنندہ کے جسم میں نہیں ہوتے پیوند شدہ اعضا کو مسترد کرنے لگتے ہیں۔ یہ ANTIGENS قبول کنندہ کے نسیجوں میں LYMPHOCYTES پیدا کرنے لگتے ہیں۔ یہ LYMPHOCYTES پیوند شدہ عضو میں سرایت کر کے خون کی شریانوں کی اندرونی سطح ENDOTHELIAL کو برباد کر دیتے ہیں قبول کنندہ کے خلیوں اور CYTOLOXIC ANTIBODIES کے درمیان رد عمل اس وقت تک جاری رہتا ہے جب تک کہ پیوند شدہ عضو برباد نہ ہو جائے۔



ہیونڈکاری کے آپریشن کے بعد جسم والے منفی رد عمل کا ازالہ IMMUNOSUPPRESSION  
لازمی ہوتا ہے تاکہ ہیونڈ شدہ عضو کی بقا کا انتظام ہو سکے مندرجہ ذیل تدابیر اس سلسلے میں اختیار کی جاتی ہیں:  
1. RADIATION تابکاری۔

(الف) پورے جسم کا SUBLETHAL RADIATION  
(ب) ہیونڈ شدہ حصہ کی تابکاری۔

2. SPLENECTOMY AND THYMECTOMY (تلی کو نکالنا)۔

3. IMMUNOSUPPRESSIVE DRUGS اعضا کو مسترد کر دیئے جانے کے امکانات کو ختم کرنے والی دوائیں۔

4. ANTILYMPHOCYTE GLOBULIN (ALG)۔

تابکاری: پورے جسم کی تابکاری جو مہلک نہ ہو پہلی تدبیر ہے جو IMMUNOSUPPRESSIVE  
VE AGENT کے طور پر استعمال کی جاتی تھی، مگر اسے بتدریج ترک کر دیا گیا کیوں کہ اسے کنٹرول میں رکھنا  
دشوار تھا اور اس سے ہلاکت کی شرح کافی زیادہ تھی۔

X-RAY - ایکس رے کے ذریعہ تابکاری جو 600 تا 450 ریڈس کی چھوٹی چھوٹی قسطوں میں دی جائے اور  
تین چار دنوں پر محیط ہو بھی ہیونڈکاری کے فوری بعد دی جائے یا مسترد کر دیئے جانے کے بحران پر قابو پانے کے لئے  
دی جائے، اسے البتہ صرف ہیونڈ شدہ عضو تک محدود رکھا جائے مگر ہیونڈ شدہ عضو پر تابکاری کا قطعی اثر اب بھی  
مشکوک اثرات کا حامل ہے۔

#### SPLENECTOMY AND THYMECTOMY

چوں کہ چھوٹے جانوروں میں SPLEEN اور THYMUS کانکال دیا جانا منفی رد عمل کو کم کر دیتا ہے  
لیکن انسانوں میں ان کانکال دیا جانا اب تک کے طبی تجربات کی روشنی میں IMMUNE RESPONSE (منفی  
رد عمل) کو کم کرنے میں بہت موثر نظر نہیں آتا۔

### اعضار کی ناکافی فراہمی

تجربہ بتاتا ہے کہ مردہ یا زندہ افراد سے حاصل شدہ اعضا کی ضرورت روز افزوں ہے اور مریضوں کے

معاملے میں ان کی فراہمی ہمیشہ ناکافی رہتی ہے۔ صورت حال میں اس وقت تک بہتری نہ ہوگی جب تک اعضا کا عطیہ مقبول عام نہیں ہوتا۔ ترقی یافتہ ممالک میں بھی یہ مانگ رہتی ہے۔ یہ باعث مسرت ہے کہ امریکہ میں عام لوگ اب اپنے ساتھ UNIFORM DONOR CARD رکھتے ہیں۔ خود ہمارے پڑوسی ملک سری لنکا میں آنکھوں کے عطیے کے عہدنامہ پر دستخط کرنے والوں کی تعداد ہندوستان میں ایسے عطیے کا وعدہ کرنے والوں کے مقابلے میں دس گنا زیادہ ہے، جب کہ اس چھوٹے سے جزیرے کی آبادی صرف اٹھارہ ملین ہے اور ہندوستان کی آبادی ۸۰۰ ملین ہے۔

### عطیہ شدہ اعضا کے تحفظ اور ان کو فعال رکھنے کا مسئلہ

۱۔ گردہ: — ہر دس لاکھ کی آبادی میں ہر برس بیس سے چالیس افراد گردہ کی پیوند کاری کے محتاج ہوتے ہیں۔ ہیموڈائلایس گردہ کی پیوند کاری کو ممکن بنانے میں ایک اہم نکتہ ہے۔ صرف امریکہ (USA) میں چالیس ہزار مریض CHRONIC DIALYSIS پر ہیں اور گردے کی تبدیلی کے منتظر ہیں۔ مگر ان میں سے صرف تیس فیصد ایسے ہوں گے جن کو کوئی زندہ فرد گردے کا عطیہ دے سکے گا۔ اس سے اندازہ ہوتا ہے کہ پس از مرگ عطیہ شدہ گردے کے استعمال کے لئے کتنا بڑا SCOPE ہے۔

### پس از مرگ گردے کے عطیہ کو قبول کرنے کی شرائط

- ۱۔ عضو کو بدن سے نکالنے سے قبل BRAIN DEATH کا یقین۔
- ۲۔ عضو کو قلب کے رکنے سے قبل یا فوری بعد نکالنا لازمی ہوگا۔ گردہ کو قلب کے رکنے کے ایک گھنٹہ کے اندر نکال لینا چاہئے۔
- ۳۔ عضو اچھی اور فعال حالت میں ہو۔ یعنی گردہ اپنا عمل معمول کے مطابق انجام دے رہا ہو۔

### اعضا کا تحفظ

مردہ معطیوں کے گردوں کو محفوظ رکھنے کا کام ایک قلیل مدت کے لئے مندرجہ ذیل دو طریقوں سے کیا جاسکتا ہے۔

(الف) SIMPLE HYPOTHERMIA : اعضا کو مخصوص مملولوں سے کھنکالنا ضروری ہوتا ہے۔  
(Collins) کا مملول سب سے زیادہ مستعمل ہے اس میں سرایت نہ کرنے والے اجزاء مثلاً گلو کو نو سکرو یا مینٹول ہونا چاہئے اس طرح سے اعضا کو ساٹھ گھنٹوں تک محفوظ رکھا جاسکتا ہے۔ یہ چھوٹے پیوند کاری کے آپریشنوں میں ایک ترجیحی طریقہ ہے۔

(ب) CRYOPRECIPITATED PLASMA : CONTINUOUS PERFUSION یا پلازما اور البیومن کے مخصوص مملول کے ذریعہ گردوں کو تین دن کے لئے محفوظ رکھا جاسکتا ہے۔ اس طریقے سے اچانک کئی پس از مرگ معطیوں کی جانب سے موصول ہونے والے گردوں کو محفوظ کیا جاسکتا ہے۔

ہر دو طریقے سے محفوظ کئے گئے گردے پیوند کاری کے بعد ایک برس تک کیساں طور پر فعال پائے گئے۔  
۲۔ قلب : — جوان معطیوں کے دل جو دماغی موت مرچکے ہوتے ہیں ترجیحاً زیادہ فعال ہوتے ہیں۔ ان میں بھی سیتیس<sup>۳۵</sup> برس سے کم والے افراد کے دل زیادہ قابل ترجیح ہوتے ہیں۔ معطی اور قبول کنندہ کے جسم کا وزن بھی تقریباً برابر ہونا چاہئے تاکہ پیوند شدہ دل کے کام کا OUTPUT متاثر نہ ہو۔  
پس از مرگ غلیبہ کردہ دل کو چھ گھنٹوں کے اندر منتقل کر دینا چاہئے۔ ترجیحاً اس منتقلی کو تین گھنٹوں کے اندر عمل میں آنا چاہئے۔ معطی کے بدن سے دل کو SIMPLE HEPARINISATION کے ذریعہ نکالا جاتا ہے اور فوری طور پر CARDISPLEGIC مملول میں ٹھنڈا کر کے اس کے مناسب کولڈ اسٹوریج میں محفوظ کیا جاتا ہے۔

## گرددہ کی منتقلی DONOR PROFILES

۱۔ پچھلے پندہ برسوں میں صرف ریاستہائے امریکہ میں چودہ ہزار گردوں کی پیوند کاری عمل میں آئی ہے۔  
۲۔ ایک تندرست معطی کے ایک گرددہ کی منتقلی سے اس کے عرصہ حیات میں کمی نہیں آتی۔  
۳۔ نکالے گئے گرددہ کا پچتر سے اسی فیصد کام چند ماہ میں باقی ماندہ گرددہ HYPERTROPHY کے ذریعہ سنبھال لیتا ہے۔

۴۔ معطی کو خطرہ صرف بے ہوشی کی دواؤں سے (ANAESTHESIA) اور آپریشن کے وقت ہوتا ہے۔

۵۔ معطی کی موت کا خطرہ صرف ایک ہزار میں سے ایک کو ہوتا ہے جس کو سال میں آٹھ سے دس ہزار میل



کارڈرائیونگ سے درپیش خطرے سے مقابلہ کیا جاسکتا ہے۔

- ۶۔ ایک گروہ والی عورتوں کو حمل کے دوران URINARY INFECTION کا کوئی اضافی خطرہ نہیں ہوتا۔  
 ۷۔ عام طور سے ہونے والے خطرات COMPLICATION جو صرف ایک ہزار میں سے ایک آدمی کو پیش آسکتے ہیں۔

MINOR ETECLASIS — ۱

NORMAL INFECTION — ۲

۳۔ ہمیشہ درد رہنے کی شکایت

HERNIA — ۴ ہرنیا

### معطلی کے انتخاب کی شرائط DONOR SELECTION CRITERIA

- ۱۔ معطلی اور قبول کنندہ میں خون کے گروپ کی مطابقت
- ۲۔ معطلی کو تندرست ہونا لازمی ہے جسمانی اور نفسیاتی اعتبار سے۔
- ۳۔ قانونی عمر کا ہونا (شاید اس سے اٹھارہ برس سے اوپر کی عمر مراد ہے۔
- ۴۔ گروہ نکالے جانے کے طریق کار کو معطلی واضح طور پر جاننا اور سمجھنا ہو۔
- ۵۔ اس آپریشن کے لئے رضا کارانہ طور پر اور باشعوری طور پر اجازت دے۔

### معطلی کے آپریشن سے قبل کا جائزہ PREOPERATIVE DONOR ASSESSMENT

۱۔ تفصیلی تاریخ صحت

۲۔ جسمانی معائنہ

۳۔ نفسیاتی محاسبہ یا جائزہ

۴۔ میعاد کی تحقیق

۱۔ X-RAY کے ذریعہ سینہ کا مشاہدہ

۲۔ KCG

## ۳۔ پیشاب کا تجزیہ

COMPLETE BLOOD COUNT - ۴

۵۔ بھوک کی حالت میں پیشاب میں شکر کا امتحان

SERUM BILIRUBIN - ۶

CREATININE CLEARANCE - ۷

۸۔ خون کے یوریا نائٹروجن کا جائزہ

5۔ اگر نارمل ہو تو INTRAVENOUS UROGRAM

6۔ اگر نارمل ہو تو RENAL ARTERIOGRAM

یہ شخص قابل قبول DONOR ہوگا۔

گِر دے کے لئے قبول کنندہ کا انتخاب  
SELECTION OF RECIPIENT

مطلوبہ عمر (الف) کم از کم ایک برس سے ۶۵ برس کی عمر تک  
 ۷۵ برس سے کم عمر کے بچوں میں آپریشن کے بعد موت کی زیادہ شرح ہوتی ہے۔ زیادہ بوڑھے لوگوں  
 میں آپریشن کی کامیابی کی شرح کم ہوتی ہے جس کی وجہ  
 ۱۔ عمر سے متعلق امراض

۲۔ INFECTION کے خلاف مزاحمت کی کمی

۳۔ جراحت سے خطرہ کا امکان۔

(ب) تشویشناک درجے کے INFECTION کی عدم موجودگی مطلوب ہے۔

(ج) LOWER URINARY FACT سے متعلق امراض کی عدم موجودگی بھی مطلوب ہے۔

MINIMUM, REVERSIBLE SYSTEMIC DISEASE SECONDARY TO RENAL FAILURE (د)

## گِر دے کی کامیاب پیوند کاری کے قبول کنندہ

(الف) بنیادی گر دے کے امراض

GLOMERULO NEPHRITIS	۱
PYELO NEPHRITIS	۲
POLYCYSTIC KIDNEY DISEASE	۳
MALIGNANT HYPERTENSION WITH PRELIMINARY NEPHRECTOMY	۴
INCIDENCE - 8% OF TOTAL RENAL TRANSPLANTS	
REFLEX PYELONEPHRITIS	۵
GOODPASTUSIS SYNDROME	۶
CONGENITAL RENAL HYPOPLASIA	۷
RENAL CORTICAL NECROSIS	۸
FABRY'S SYNDROME	۹
ALPORT'S SYNDROME	۱۰

(ب) وہ امراض جو گردے سے متعلق ہیں

(SYSTEMIC DISEASES WITH KIDNEY AS ONE OF END ORGANS)

CYSTINOSIS

SYSTEMIC LUPUS ERYTHEMATOSIS

INSULIN DEPENDENT JUVENILE DIABETES

(CONTRAINDICATED IN OXALOSIS DISEASE ADDS TO  
RISK IN TRANSPLANT)

## گردے کی پیوند کاری کی کامیابی کی شرح

دو برس تک پیوند کاری کی بقا

- ۹۷٪ ان لوگوں میں جن کے اعضاء متعلقین زندہ افراد سے لئے گئے ہوں جو HLA IDENTICAL ہوں۔
- ۷۰٪ ان لوگوں میں جن کے اعضاء متعلقین زندہ افراد سے لئے گئے ہوں مگر HLA IDENTICAL نہ ہوں۔
- ۵۰٪ پس از مرگ افراد سے اعضاء لئے گئے ہوں (مگر اس شرط کے ساتھ کہ قبول کنندہ کو قبل ہی خون



دیا گیا ہوا۔

## قلب کی پیوند کاری

قلب کی پیوند کاری صرف اسی وقت کی جاتی ہے جب قلب کا مریض کسی MEDICAL یا SURGICAL طریقے سے لاعلاج ہو۔  
علامات:

1. ISCHEMIC HEART DISEASE

2. CARDIOMYOPATHY

CONTRAINDICATION

1. FULMONARY VASCULAR مزاحمت ۱۰ یونٹ سے متجاوز ہو

2. PULMONARY ARTERY کا دباؤ ۵۰ MM HG ہو۔

SURVIVAL RATE شرح بقا

ایک سال کے لئے دو سال کے لئے تین سال کے لئے

۶۲% ۵۶% ۲۴%

(اسٹیفورڈ یونیورسٹی ۱۹۸۳ء برائے ۲۶۷ پیوند شدہ مریضوں کے لئے)

اس بحث کے ذریعے میں نے اس بات کی کوشش کی ہے کہ انسانی قیمت جان کو پیوند کاری کے ذریعے بچانے کے مسئلے کا جائزہ لوں۔ ہم سرجن کی حیثیت سے پیشہ ورانہ اخلاق کے ضابطے کے پابند ہیں اور اس بات کا شعور رکھتے ہیں کہ اس پاکیزہ عطیے کے لئے رضا کارانہ اجازت حاصل ہو اور اگر اعضا لاشوں سے حاصل ہوتے ہوں تو لاش کے وارثین سے اجازت لے لی جائے۔ یہ خیرات چاہے وہ کسی بھی انسان کے ذریعے ہو قابلِ قدر ہے اور اسے دوسرے انسانوں کے تئیں ایک قابلِ مثال جذبے کا اظہار کہنا چاہئے۔ — شکریہ۔

## پیوند کاری کے مسئلہ سے متعلق چند تنقیحات

ان ————— مجاہد الاسلام قاسمی

اعضا کی پیوند کاری کے مسئلہ میں جو بحثے قابل غور ہیں، ان میں پہلا نکتہ یہ ہے کہ انسان کا جو عضو ناکارہ ہوا ہے جس کی جگہ دوسرے عضو کی پیوند کاری کی جانی ہے، انسانی جسم میں اس کی حیثیت اور افادیت کیلئے؟ یا تو وہ عضو ایسا ہوگا جس پر حیات انسانی موقوف ہو اور اس کے ناکارہ ہونے سے رشتہ حیات منقطع ہونا یقینی ہو، یا وہ عضو ایسا ہوگا جو انسانی جسم کے کسی بنیادی مقصد کو پورا کرتا ہے اور اس کے بغیر انسان ضرر شدید میں مبتلا ہو جائے گا، یا وہ عضو اس طرح کا ہوگا کہ اس کے بغیر نہ تو رشتہ حیات منقطع ہوگا اور نہ ہی انسان کو اس سے ضرر شدید لاحق ہوگا، بلکہ اس کے ناکارہ ہونے سے انسانی جسم کی فطری زیبائش و آرائش میں کمی پیدا ہو جائے گی۔

۲۔ ناکارہ ہونے والے عضو انسانی کی جگہ جس چیز کی پیوند کاری کی جائے گی اس کے بارے میں متعدد شکلیں سامنے آتی ہیں۔

(ا) شئی متبادل اگر غیر ذی روح ہو تو اس کا کیا حکم ہے؟ کیا اس میں متبادل شئے کی پاکی اور ناپاکی کا کچھ فسق کیا جائے گا؟

اسی ذیل میں یہ بات آتی ہے کہ کسی دعات یا لکڑی وغیرہ کے بنے ہوئے دانت، ناک، پاؤں، ہاتھ کا استعمال کرنا شرعاً کیسا ہے؟

(ب) اگر شئی متبادل حیوانی جسم کا کوئی حصہ ہو، تو اس کا کیا حکم ہے؟ یہیں پر یہ بات بھی غور کرنے کی ہے کہ اگر انسانی زندگی کے بچانے کے لئے خنزیر کے والو لگانے کی ضرورت پڑے، تو کیا یہ صورت حلال ہے؟

(ج) اگر متبادل شئی انسانی جسم ہی کا جزو ہو تو اس کی دو صورتیں ہیں۔

(۱) مانع (۲) غیر مانع

کیا ان دونوں کے حکم میں کوئی فسرق ہے؟ اگر ہے تو کیوں؟

جزو متبادل مانع ہو یا غیر مانع دو صورتیں پیدا ہوتی ہیں۔

(۱) انسان کے جسم میں اسی انسان کے جسم کا کوئی جزو یا عضو لگانا۔

(۲) کسی دوسرے انسانی جسم سے کوئی جزو حاصل کر کے مریض انسان کے جسم میں پیوند کاری کرنا۔

(د) دوسرے انسان کے جسم کا کوئی عضو حاصل کیا جانا یا تو اس انسان کی حیات میں ہو گا یا اس کی موت کے بعد؟ دونوں میں کیا فرق ہو گا؟

ایک زندہ انسان کے جسم سے کسی عضو کے نکالے جانے کے لیے اس انسان کی اجازت کافی ہوگی یا نہیں

اور موت کے بعد نکالے جانے کے لئے اس کی پیشگی اجازت (وصیت) اور پیشگی اجازت مفقود

ہونے کی صورت میں درشاکی اجازت شرعاً کافی ہوگی یا نہیں؟ اور اگر لاوارث لاش ہو تو اولوالامر کی

اجازت کافی ہوگی یا نہیں؟

۴۔ اسی ذیل میں یہ سوال پیدا ہوتا ہے کہ اگر کوئی انسان طبی اصطلاح کے اعتبار سے مرچکا لیکن مصنوعی آلات

کے ذریعہ اس کی سانس جاری رکھی جا رہی ہے اور قلب متحرک ہے تو اسے شرعاً میت کہہ سکتے ہیں یا

نہیں؟ اور کیا شریعت میں مردہ اور مکمل مردہ کے مابین فرق کی کوئی تفسیر ہے اور ہے تو کیا؟ کیا جس شخص کی

حرکت قلب مصنوعی مشینوں کے بل پر جاری ہے، اسے بعض احکام میں میت اور بعض میں "حی" (زندہ)

مانا جاسکتا ہے؟ میراث جاری کرنے یا عدت وغیرہ میں اس شخص کو زندہ مانا جائے گا یا مردہ؟

پس ان شقوں کی روشنی میں درج ذیل سوالات ہیں جن پر ہمیں غور کرنا ہے:

۱۔ ناکارہ ہونے والا عضو انسانی خواہ اس پر حیات انسانی موقوف ہو یا اس کے ناکارہ ہونے سے

انسان کو مندرشدید لاحق ہو یا انسان کی فطری زیبائش متاثر ہوتی ہو، اس کی جگہ پر کسی غیر ذی روح ماد

یا غیر انسانی عضو کا استعمال شرعاً کیا حکم رکھتا ہے؟ اور کیا اس میں پاک و ناپاک اذیمہ و غیر ذیمہ اور



ماکول اللحم وغیر ماکول اللحم میں کچھ فرق بھی ہوگا؟ — نیز پلاسٹک سرجری کے ذریعہ بگڑی ہوئی صورت کو ٹھیک کرنا خواہ اس سے خلقی نقص کا ازالہ ہو یا کسی حادثہ کی وجہ سے پیش آمدہ نقص کا ازالہ ہو، یا نقص کا ازالہ نہ ہو بلکہ صورت کی تحسین مقصود ہو، اس پلاسٹک سرجری کا کیا حکم ہے؟ اور کیا پلاسٹک سرجری کی ان تینوں صورتوں میں باہم کوئی فرق ہے؟

۲۔ اگر انسان کا کوئی ایسا عضو ناکارہ ہو گیا ہو جس پر حیات انسانی موقوف ہو یا جس کے منافع ہونے سے انسان کو ضرر شدید لاحق ہوتا ہو تو اس کی جگہ انسانی عضو کا استعمال جب کہ ڈاکٹروں کی رائے میں انسانی عضو کے علاوہ کوئی دوسری چیز اس کا متبادل نہیں بن سکتی اور انسانی عضو کے استعمال سے مریض کی شفایابی کا فن غالب ہو، کیا اس صورت میں مریض کے لئے انسانی عضو کی پیوندکاری جائز ہے؟

۳۔ ناکارہ ہونے والے عضو کی جگہ اسی انسان کے دوسرے عضو کا استعمال یا دوسرے انسان کے عضو کے استعمال میں شرعاً کوئی فرق ہے یا نہیں؟

۴۔ دوسرے انسان کا عضو استعمال کرنے کی صورت میں کیا شرعاً ان دو صورتوں میں کوئی فرق ہے کہ عضو کسی زندہ انسان سے لیا گیا ہے یا مردہ سے؟ اور مسلمان سے لیا گیا ہے یا کافر سے؟

۵۔ کیا کسی انسان کے لیے یہ جائز ہے کہ وہ ایسے مریض کو جس کی زندگی خطرہ میں ہے یا جسے ضرر شدید لاحق ہے، اپنا خون یا کوئی عضو دیدے، جب کہ ماہر اطباء کی رائے میں اس انسان کا خون یا عضو، مریض کو جانبر کرنے یا اس کی شفایابی کے لیے مفید ہے اور کیا اس مسئلہ میں انسان کے جزو مائع اور جرو غیر مائع میں کوئی فرق بھی ہے؟

۶۔ کسی انسان کو اپنی حیات میں اپنا خون یا کوئی عضو رفاہ عام کے جذبہ سے مستقبل میں ممکنہ حادثات کے لیے ذخیرہ کر دینا شرعاً جائز ہوگا؟

۷۔ کسی انسان کا اپنی زندگی میں یہ وصیت کرنا کہ میرا فلاں عضو میرے مرنے کے بعد نکال دیا جائے اور بینک میں محفوظ کر دیا جائے تاکہ وہ مریضوں کے کام آ سکے، شرعاً درست ہے یا نہیں؟ اگر درست ہے تو کیا میت کے ورثاء کے لیے اس پر عمل کرنا ضروری ہے یا انھیں اختیار ہے کہ وہ اسے نافذ کریں یا اس کو نافذ نہ کریں؟ اور کیا زندگی میں انسان کا اپنے کسی عضو کے بارے میں موت کے

بعد بینک کو دیئے جانے کی ہدایت شرعاً "وصیت" قرار پائے گی؟

۸۔ اگر میت نے اعضا کے بارے میں کوئی ہدایت نہیں دی اور اس کے ورثا میت کے کارآمد اعضا کو رفاہ عام کے جذبے سے بینک کو دینا چاہتے ہیں تو کیا شریعت میں انھیں اس بات کا اختیار ہے؟ اگر ہے تو کیا سارے ورثاء کی رضامندی شرط ہوگی یا نہیں؟ اور کیا ان کو اس کا اختیار حاصل ہوگا؟

۹۔ انسانی اعضا و اجزاء مستلذذ و دودھ، خون، گردہ وغیرہ کی خرید و فروخت کا کیا حکم ہے؟ کیا اس میں مانع اور غیر مانع کے حکم میں کوئی فرق ہے؟ اگر فروخت جائز نہ ہو تو کیا مضطر کے لئے انسانی عضو کی خریداری، جب کہ بلا قیمت دستیاب نہ ہو، جائز ہوگی؟

۱۰۔ جدید طبی ترقیات اور تحقیقات کے پیش نظر جب کہ انسان دماغی طور پر مرچکا ہے اور بظاہر حال اس میں زندگی کے لوٹنے کی کوئی گنجائش نہیں رہی لیکن مصنوعی آلات کے ذریعہ اطباء دل کی دھڑکن اور سانس کی آمد و رفت کو جاری رکھے ہوئے ہیں ایسی حالت میں اس شخص کو مردہ قرار دیا جائے گا یا نہیں اور ایسی حالت میں اس کے جسم سے کسی عضو کا نکالنا مردہ سے اس کا نکالنا ہوگا یا زندہ سے؟

## اعضا کی پیوند کاری

انہ ————— مولانا برہان الدین منبہلی، استاذ دارالعلوم ندوۃ العلماء لکھنؤ

اعضا کی پیوند کاری سے متعلق راقم کا اردو عربی میں بہت تفصیلی مقالہ شائع ہو چکا ہے، اور بعد میں وہ کتابی صورت میں بھی آگیا ہے، اردو کتاب جدید میڈیکل مسائل ص ۵۹ تا ۷۴ اور عربی کتاب قضایا فقہیہ معاصرۃ ص ۶۸ میں اس مسئلہ کی تفصیل بدلائل پیش کی گئی ہے۔

### خلاصہ بحث :

یہ ہے کہ راقم کے نزدیک بھی ہندوستان کے بیشتر بلکہ تمام تر ممتاز علماء کی آراء کی طرح کسی انسانی عضو کا (خواہ مردہ کا ہو یا زندہ کا) استعمال کسی دوسرے انسان کے جسم میں جائز نہیں بلکہ شرعاً ممنوع ہے۔ اس کے اسباب و علل اور ان کے دلائل مختصراً حسب ذیل ہیں۔

### ۱۔ مسئلہ ہونا :

کسی انسان کا عضو اس کے جسم سے علیحدہ کرنا جس میں خود اسی انسان کی جسمانی منفعت نہ ہو اسے مسئلہ کہا جاتا ہے جس کے (مکرہ یا) حرام ہونے پر تقریباً پوری امت کے علماء متفق ہیں اس مسئلہ کے لئے دیکھئے مجموعہ فتاویٰ ابن تیمیہ (۲۸/۲۸) و شرح مسلم للنووی (۲۸/۴) والمغنی لابن قدامہ (۵۶۵/۱۰) نیز مسئلہ کی حقیقت اور اس کی تعریف کے لئے دیکھئے عمدۃ القاری شرح البخاری للعینی (۲۹۶/۸)۔

۲۔ بہر حال انسانی اجزاء کا دوسرے کے لئے استعمال بالاتفاق حرام ہے۔ اس لئے اگر شرائع کے نزدیک مضطر کے لئے بھی یہ جائز نہیں۔ نہ مکرہ کے لئے نہ دوسرے کے جسم کے اجزاء الگ کر کے استعمال کر کے چاہے صاحب اعضا نے اجازت ہی دے دی ہو اس کے لئے دیکھئے،



حدیث بخاری ومسلم "لعن الله الواصلة والمستوصلة" نیز شرح مسلم للنوی (۲/۲۳) بدائع الصنائع (۴/۱۵۷) المغنی (۸/۲۳۱ و ۱۱/۷۹) الاشباہ لابن النجیم (۱/۱۲۲) رد المحتار لابن عابدین (۵/۲۱۵) معجم فقہ ابن حزم (۲/۵۱۷)۔

زندہ اور مردہ دونوں کا حکم، اس بارے میں یکساں ہونے کے دلائل حسب ذیل ہیں۔

**حدیث:** "کسر عظم الميت کسره حیاً" نیز حدیث "اذی المؤمن فی موتہ کاذاہ فحیاتہ" اس بارے میں شارحین حدیث کے اقوال کے لئے دیکھئے۔

۲۔ کسی زندہ حیوان (جس میں انسان بھی شامل ہے) کے جسم سے کوئی جزا اگر الگ کر لیا جائے تو وہ مردار کے حکم میں ہو جاتا ہے یعنی ناپاک ہونے اور دوسرے تمام احکام میں۔ الایہ کہ اسی کے جسم میں لگا دیا جائے جس سے علیمہ ہوا تھا، اس کے لئے دیکھئے حدیث "ما قطع من البہیمۃ وہی حیۃ نفی مبیۃ"۔

شرح حدیث کے اقوال کے لئے دیکھئے؛

پیوند کاری کی وجہ سے پوری عمر ایک ناپاک چیز سے جسم انسانی ملوث رہے گا، اس کے نتیجے میں لمہارت و نجاست کے بہت سے احکام متعلق ہوں گے اور امام شافعیؒ کے نزدیک تو جبراً اس کا علیمہ کرنا ضروری ہوگا (جیسا کہ بحث و نظر کے شمارہ ۴ کے صفحہ ۳۳ پر ہے) دریں صورت المم شافعیؒ کے قول (مضطر کے لئے انسانی گوشت حلال ہونے) سے استدلال کرنا ممکن نہ ہوگا ورنہ تناقض کی صورت پیدا ہو جائے گی۔

۳۔ ایک عضو یا پستہ اعضائے انسانی کے جواز کے قول سے تمام اجزاء کے استعمال کا پھر ان کی بے توقیری کا

۱۔ روایت سنن ابی داؤد ۱۲/۲، مؤطا امام مالک ص ۱۱، مشکوٰۃ المصابیح ص ۱۹ بحوالہ منہج محمد بن ماجہ۔

۲۔ روایت مصنف ابن شیبہ بحوالہ اوجز المسالك ۵۰۷/۲۔

۳۔ اوجز المسالك ۵۰۷/۲، المرقاة للعقاری ۳۸۰/۲۔

۴۔ روایت ابوداؤد و ترمذی و کنز العمال عن احمد۔

۵۔ بدل للجہود للشیخ خلیل احمد ۱۰۹/۲، تحفۃ الاہودی للشیخ عبدالرحمان المبارک خوری ۱۳۶/۲۔

دروازہ کھل جانے کا شدید اندیشہ ہے جس کے ہولناک اور خطرناک نتائج نکل سکتے ہیں۔ اس کے لئے دیکھئے۔  
 ۵۔ حلت و حرمت کا اجتماع ہو تو حرمت کو ترجیح ہوتی ہے (یہ قاعدہ اور اصول تقریباً مسلم ہے) اور  
 اس کے شواہد و مآخذ بکثرت ہیں مثلاً مسلم شریف کی صحیح حدیث عن عدی بن حاتم رضی اللہ  
 عنہ قال سألت رسول اللہ صلی اللہ علیہ وسلم عن الصيد، قال اذا رمیت  
 بسهمك فاذا كرام اسم الله فان وجدته قد قتل فكل الا ان تجده قد وقع في ماء فانك لا تأخذ  
 الماء قتله او سهمك وفي رواية فلا تأكل۔

اس اصول کی وضاحت شاہ ولی اللہ رحمہ اللہ کے حسب ذیل ارشاد سے بھی ہوتی ہے فرماتے ہیں:  
 قد يتعارف من المسألة وجهان وجه اباحة ووجه تحريم..... فلا يصغروا  
 ما بين العبد وما بين الله الا بتركة۔

زیر نظر اصول کے تفصیلی مباحث و مآخذ کے لئے دیکھئے مولوی علی احمد ندوی سلمہ کی گرانقدر کتاب  
 القواعد الفقهية (۲۷۲ تا ۲۷۶) کا عنوان و باب ما اجتمع معرم ومبيح الاغلب المعرم۔

---

۱۔ مولانا ابوالاعلیٰ مودودی مرحوم کا ایک جواب، منقول راہ سعادت، ص ۱۸۷۔

۲۔ صحیح مسلم ۱۳۶/۲۔

۳۔ حجة الله ۱۰۶۔

## اعضاء کی پیوند کاری

ان ————— شمس پیروز زادہ صاحب بمبئی

انسانی اعضاء کی پیوند کاری کے سلسلہ میں دو سوالات بنیادی اہمیت رکھتے ہیں۔ ایک یہ کہ انسان کو اپنے جسم میں تصرف کا کس حد تک اختیار ہے؟ اور دوسرا یہ کہ کیا انسانی نعش سے انتفاع جائز ہے؟ ان دونوں سوالات کا جواب ہمیں براہ راست کتاب و سنت سے معلوم کرنا چاہئے اور اس کے بعد جزئیات و تفصیلات میں فقہاء کے اقوال سے استفادہ کرنا چاہئے۔

پہلے سوال کا جواب یہ ہے کہ جسم سمیت انسان کا پورا وجود امانت ہے اور اس میں ہر قسم کے تصرف کے لئے وہ اپنے رب کے حضور جواب دہ ہے:

إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ مَسْئُولًا

کان، آنکھیں اور دل ہر ایک کے بارے میں باز پرس ہوگی۔

اس لئے وہ اسی حد تک اس میں تصرف کر سکتا ہے جس حد تک کہ شریعت نے اسے اجازت دی ہے۔ اس حد سے تجاوز کر کے اسے تصرف کرنے کا کوئی اختیار نہیں ہے۔ مثال کے طور پر اللہ تعالیٰ نے انسان کو دو آنکھیں دی ہیں:

أَلَمْ نَجْعَلْ لَهُ عَيْنَيْنِ وَلِسَانًا وَشَفَتَيْنِ



کیا ہم نے نہیں دی اسے دو آنکھیں، زبان اور دھونٹ۔

اب اگر کوئی شخص اپنی ایک آنکھ کسی ایسے شخص کو دینا چاہے جس کی دونوں آنکھیں چلی گئی ہوں تو مادی جو اس کے گردہ ایثار سے کام لے رہا ہے اس کا یہ فعل قابلِ مذمت ہوگا کیوں کہ شریعت نے اس تصرف کی اسے ہرگز اجازت نہیں دی ہے اور نہ دوسری آنکھ اس کے لئے بیکار عضو کی حیثیت رکھتی ہے کیوں کہ اللہ تعالیٰ نے کوئی عضو بھی بے کار پیدا نہیں کیا ہے بلکہ ہر عضو کی تخلیق میں عظیم مصلحت کارفرما ہے،

الَّذِي خَلَقَكَ فَسَوَّاكَ فَعَدَلَكَ فِي أَيْ حُسْنٍ مَّا سَاءَ مَا يَحْكُمُونَ

جس نے تجھے بنایا اور ٹھیک ٹھیک بنایا اور تیری بناوٹ میں اعتدال رکھا۔ اور جس صورت میں چاہا تجھے ترکیب دیا۔

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ

بلاشبہ ہم نے انسان کو بہترین ساخت پر پیدا کیا۔

اس لئے اگر انسان کو دوسرے کے عطا کئے گئے ہیں تو وہ بھی خالی از مصلحت نہیں ہیں۔ اگر ایک گردہ خراب ہو تو دوسرے گردہ سے کام چل سکتا ہے جس طرح ایک آنکھ کے خراب ہونے کی صورت میں دوسری آنکھ سے کام چل سکتا ہے اور انسان مینائی سے بالکل محروم نہیں ہوتا۔ لہذا یہ نظریہ ہی غلط ہے کہ انسان کے جسم میں کوئی عضو زائد ہے اور وہ دوسرے کو دیا جاسکتا ہے۔ مزید برآں ہمیں ہر شخص کے جسم میں تصرف کا اختیار صرف اس حد تک ہے جس حد تک اس کے اپنے جسم کی اصلاح کے لئے تصرف ضروری ہے یا پھر قصاص کی صورت میں اَلْعَيْنُ بِالْعَيْنِ۔ آنکھ کے بدلے آنکھ۔ لیکن کسی دوسرے شخص کو عطیہ دینے کے لئے ایک شخص کے اعضاء کی کتر بیونت کرنا خواہ وہ خارجی اعضاء ہوں یا داخلی اور خواہ وہ اس کی اجازت ہی سے کیوں نہ ہو ہرگز جائز نہیں۔ اس پر خلق اللہ میں تبدیلی کا اطلاق بھی ہوتا ہے۔

رہا انسانی نفس سے انتفاع کا سوال تو جہاں تک راقم سطور سمجھ سکا ہے کتاب و سنت میں اس کے جواز کی کوئی دلیل نہیں ہے۔ انسان کی لاش کو احترام کے ساتھ دفنانے کی طرف آغاز ہی سے انسان کی رہنمائی کی گئی تھی چنانچہ اہل کو قتل کرنے کے بعد جب قابیل کی سمجھ میں نہیں آیا کہ وہ اس کی لاش کو کیا کرتے

فَبَعَثَ اللَّهُ غُرَابًا يَبْحَثُ فِي الْأَرْضِ لِيُرِيَهُ كَيْفَ يُورَثُ سُوءُ أَخِيهِ قَالَ  
يُورِثُنِي أَخْبَرْتُ أَنْ أَكُونُ مِثْلَ هَذَا الْغُرَابِ فَأُوَارِثُ سُوءَ أَخِي  
فَأَصْبَحَ مِنَ الْمُنَافِقِينَ ۖ

اللہ نے ایک کوا بھیجا جو زمین کریدنے لگا تاکہ اسے بتائے کہ اپنے بھائی کی لاش کس طرح چھپائے۔ وہ بولا  
افسوس مجھ پر اس کوے کی طرح بھی نہ ہو سکا کہ اپنے بھائی کی لاش چھپا دیتا! غرضیکہ وہ اس پریشانیوں  
اور قرآن میں تدفین کے طریقہ کو اللہ کی طرف منسوب کیا گیا ہے؛

فَتَمَّ أَمَاتُهُ فَأَقْبَرَهُ ۖ ————— پھر اس کو موت دی اور قبر میں دفن کرایا۔

واضح ہو کہ خدائی رہنمائی یہی ہے کہ مردوں کو دفن کر دیا جائے اور سنت رسول نے اس کا طریقہ تفصیل کے ساتھ  
بتا دیا ہے۔ ایک حدیث میں لاش کی حرمت کو اس طرح بیان کیا گیا ہے:

كُرِّعَظِمُ الْعِمِيتُ كَكْرِهِ حَيًّا ۖ مِيتَ كِي هَدَى تَوْرَتَا إِيْسَا مِي مِيْسَ زَنْدَه شَفْصِ كِي هَدَى تَوْرَتَا ۖ

معلوم ہوا کہ نعش کے معاملہ میں اصل حرمت ہے اس لئے نہ اس کے کسی عضو کو نکالنا جائز ہے اور  
نہ اس سے انتفاع جائز۔ پھر اس کی حرمت امانت، انسانیت کا احترام اور دیگر اخلاقی پہلوؤں کو لئے  
ہوئے ہے اس لئے کسی واضح اور محکم دلیل کے بغیر جواز کی کوئی صورت نہیں نکالی جاسکتی۔ اضطراری حالات  
میں جو چیزیں مردار خون وغیرہ جائز ہو جاتی ہیں ان پر انسان کے اعضاء اور اس کی نعش کو قیاس نہیں کیا  
جاسکتا کیوں کہ انسان اور اس کی نعش کی حرمت اپنی نوعیت کے لحاظ سے مختلف اور ممتاز ہے اور نہایت  
شدید بھی۔ واضح تر الفاظ میں کہا جاسکتا ہے کہ شریعت نے ہمیں اس بات کا مکلف نہیں کیا ہے کہ ہم زندہ  
انسانوں کو فائدہ پہنچانے کے لئے مردے کی لاش ٹکڑے ٹکڑے کر دیں اور ان کو بیوند کاری کے لئے استعمال  
کریں۔ فطرۃ، اخلاق اور شرعیہ نہایت ہی گھناؤنا فعل ہے اور اس کو جائز قرار دینے کی صورت میں خواہ کتنی ہی  
قیود کے ساتھ کیوں نہ ہو، منومن، کافر، عورت، مرد کی نعشوں کو بے دریغ استعمال کیا جائے گا اور بیوند  
کاری میں بھی ان کے درمیان کوئی امتیاز نہیں کیا جائے گا۔ سوسائٹی کی خباثت تو اس انتہا کو پہنچ گئی کہ  
انسانی اعضاء بھی فروخت ہونے لگے ہیں اور لاشیں بھی گویا انسان بھی کوئی بکا و مال ہے۔

اگر پیوند کاری میں منفعت کا کوئی پہلو ہے تو اخلاقی مضرت (اٹم) کا پہلو اس سے بڑھ کر ہے اس لئے اس کو جائز نہیں قرار دیا جاسکتا۔ انسانی اعضا کو قابل انتقال اور اس کی نعش کو لائق انتفاع قرار دینے کا گہرا اثر اس کی ذہنیت، اس کے جذبات اور اس کے اخلاق پر پڑے گا۔ آج انسان میں جو ذہنی خباثت جو اخلاقی بے حسی اور جو سنگدلی پیدا ہو گئی ہے وہ ایسے ہی گھناؤنے کاموں کا نتیجہ ہے اس لئے اجتہادی مسائل میں ہمارا انداز فنی بحث کا نہیں ہونا چاہئے بلکہ ہماری نگاہیں اثرات و نتائج پر مرکوز ہونی چاہئیں۔ آج اگر میت کے اعضا کو پیوند کاری کے لئے استعمال کیا جاتا ہے تو کل اس بات کا بھی امکان ہے کہ نئی طبی تحقیقات کے نتیجہ میں انسانی لاشوں کا گوشت دوا کے طور پر استعمال کیا جانے لگے اور اس کی ہڈیوں کو کیمیاوی عمل سے نسخہ شفاء بنالیا جائے جب کہ حدیث میں آتا ہے:

منہی رسول اللہ صلی اللہ علیہ وسلم عن الدواء الخبیث۔  
 رسول اللہ صلی اللہ علیہ وسلم نے خبیث دوا سے منع فرمایا ہے۔

اور بخاری میں ہے:

قال الزہری لا یحل شرب بول الناس لشدة تنفزل لانه رجس۔ قال اللہ تعالیٰ احل لکم الطیب۔ وقال ابن مسعود فی السکر ان اللہ لم یجعل شفاءکم فیما حرم علیکم۔

زہری کہتے ہیں سخت تکلیف میں بھی انسان کا پیشاب پینا جائز نہیں کیوں کہ وہ نجس ہے اور اللہ تعالیٰ نے فرمایا ہے تمہارے لئے پاک چیزیں حلال کر دی گئی ہیں۔ اور ابن مسعود نے آدھ چیزوں کے بارے میں فرماتے ہیں کہ اللہ تعالیٰ نے حرام چیزوں میں تمہارے لئے شفاء نہیں رکھی ہے۔

انسان کو مردہ کی لاش پر کھڑا کرنے کے بجائے میڈیکل سائنس اپنا یہ کارنامہ دکھائے کہ ایک غیر صحت مند انسان کی روح ایک صحت مند انسان کی لاش میں منتقل کر دے تاکہ پیوند کاری کی ضرورت ہی نہ رہے اور پوری لاش انتفاع کے لئے صحیح سالم حالت میں مل جائے پھر یہ مسئلہ اس طرح حل ہو گا کہ



زید ہے بانس نہ بجے بانسری۔ مگر معلوم ہوتا ہے کہ اس کے لئے دجال کا انتظار کرنا پڑے گا۔  
خلاصہ یہ کہ:

۱۔ انسانی اعضا کی پیوند کاری کی اس صورت کو کہ زندہ انسان کا کوئی عضو نکال کر کسی دوسرے شخص کو لگایا جائے شرعاً جائز نہیں قرار دیا جاسکتا۔

۲۔ انسانی نعش کے اعضا کو پیوند کاری کے لئے استعمال کرنا جائز نہیں اور نہ اس سے انتفاع کی کوئی دوسری صورت جائز ہے۔

۳۔ خون دینا <sup>Blood</sup> TRANSFUSION اضطراری حالت میں جائز ہے کیوں کہ خون کوئی عضو نہیں ہے نیا خون پیدا ہوتا رہتا ہے جو نکالے ہوئے خون کی تلافی کرتا ہے لیکن کوئی عضو مثلاً آنکھ یا گردہ نکالنے کی صورت میں نئی آنکھ یا نیا گردہ پیدا نہیں ہوتا۔ نیز اس لئے بھی کہ قصداً نکالنا جائز ہے۔

---

## اعضاء کی پیوند کاری کتاب و سنت کی روشنی میں

۱؎ ————— مولانا مفتی محمد ظفر الدین مفتی دلا العلوم دیوبند

زمانہ بڑی تیزی کے ساتھ رو بہ ترقی ہے، نئی ایجادوں نے انسانوں کو متحیر کر رکھا ہے، ہر تک جس چیز کا تصور بھی مشکل تھا، وہ حقیقت بن کر سامنے آرہی ہے، جدید تحقیقات و انکشافات سے آنکھیں بند کرنا بھی ممکن نہیں، اور ان سے کام نہ لینا بھی ناشکری ہوگی، البتہ یہ دیکھنا اور سمجھنا ہم مسلمانوں کے فرائض میں داخل ہے کہ جن چیزوں سے جس جس طرح کام لیا جاسکتا ہے وہ کتاب و سنت کے خلاف تو نہیں ہے یا عہد صحابہ اور بعد کے ائمہ نے جو اصول و قواعد متعین کئے ہیں اس سے ٹکراتا تو نہیں ہے۔

نئی ایجادات سے اگر کتاب و سنت اور اقوال صحابہ کے دائرہ میں رہ کر فائدہ حاصل کیا جاسکتا ہے تو ہمیں اس سے ضرور فائدہ اٹھانے کی جدوجہد کرنا چاہئے، مثال کے طور پر ٹیلی ویژن آج لہو و لعب میں استعمال ہوتا ہے ہم اس کے لگانے اور دیکھنے کے ناجائز ہونے کا فتویٰ دیتے ہیں لیکن کل اگر اس کا استعمال کتاب و سنت کے دائرہ میں رہ کر ہو سکتا ہے مثلاً حدیث کا درس دیا جانے لگے، تفسیر بیان کی جائے اور وعظ و نصائح کے کام لیے جائیں تو جائز ہونے کا فتویٰ دینا ہوگا، ریڈیو سے خبریں اور تفسیر سننے کو جائز کہتے ہیں اور مغرب اخلاق افسانے اور گانے سننے کو حرام لکھتے ہیں۔

یہی صورت حال اعضاء کی پیوند کاری کا ہے، ناجائز چیز لگائی جائے تو اس کی اجازت شریعت نہیں دے گی۔ لیکن اگر جائز اشیاء سے اعضاء کی پیوند کاری کا کام لیا جائے تو پھر اسے ناجائز لکھنے اور کہنے کی کوئی وجہ نہیں ————— ایک صحابی کی ناک کٹ گئی تھی۔ انھوں نے چاندی کی ناک بنوا کر لگائی۔ مگر وہ بھی راس نہ آئی۔ تو آنحضرت صلی اللہ علیہ وسلم کی اجازت سے سونے کی ناک بنوا کر لگائی، حالانکہ سونے کا استعمال مردوں کے

لئے حرام قرار دیا گیا ہے۔

ہم عام طور پر مصنوعی دانت بنوا کر خود بھی لگاتے ہیں اور دوسرے مسلمانوں کو بھی اس کی اجازت دیتے ہیں جو پاک مسالوں سے تیار ہوتے ہیں۔ اب تو معلوم ہوا ہے کہ انسانی جسم کے تقریباً تمام کارآمد اعضاء مصنوعی بننے شروع ہو گئے ہیں اور انھیں ہم استعمال کرتے ہیں۔

ترمذی شریف میں سونے کے تاروں سے دانتوں کے باندھنے کا ذکر کیا گیا ہے اور لکھا ہے:

وقد روى عن غير واحد من اهل العلم انهم شذوا اسنانهم بالذهب

فقہ و فتاویٰ کی کتابوں میں مختلف مواقع میں سونے چاندی کے استعمال کی اجازت دی گئی ہے اور بہت سارے مواقع میں اس کے استعمال سے روکا گیا ہے۔

اس سے یہ بھی معلوم ہوا کہ پہلی دوسری صدی ہجری میں ہی یہ سارے مسائل سامنے آچکے تھے، اور امام ابو حنیفہ اور آپ کے تلامذہ بحث و مباحثہ کے بعد اپنی آراء رکھ چکے تھے۔

عالمگیری میں صریح جسنیہ ہے:

قال محمد ولا بأس بالتداوى بالعظم اذا كان عظم شاة او بقرة او بعير او فرس او غيره من الدواب الا عظم الخنزير والادى فانه يكره التداوى بهما امام محمد کہتے ہیں کہ ہڈیوں سے علاج کرنے میں کوئی حرج نہیں ہے جبکہ ہڈی بکری، گائے، اونٹ، گھوڑا یا ان کے علاوہ دیگر جانوروں کی ہو، سوائے خنزیر اور آدمی کی ہڈی کے۔ ان سے علاج کر وہ (محرم) ہے۔ البتہ اس کی وضاحت کر دی گئی ہے کہ مذکور جانور کی ہڈی ہو۔

اذا كان الحيوان ذكيا لانه عظم طاهر، رطباً كان أو يبساً يجوز الانتفاع به۔ جبکہ حیوان شرعی طریقہ سے ذبح کیا ہوا ہو، اس لئے کہ وہ ہڈی پاک ہے تو ہوا خشک اس سے انتفاع جائز ہے۔

آگے ہے:



واما اذا كان الحيوان ميتاً فانما يعجز الانساع بعظمه اذا كان يابس ولا يعجز  
اذا كان رطباً۔

شامی نے امام کرخي کا قول نقل کیا ہے :

قال الكرخي اذا سقطت ثنينة جل يأخذ من شاة ذكية يشده مكانها۔  
کرخي کہتے ہیں کہ اگر کسی شخص کے سامنے کے دانت جبراً جائیں تو وہ مذبوح بکری کے دانت اس کی جگہ  
لگا لے۔

معلوم ہوا جس طرح پاک مصنوعی اعضاء کا استعمال شرعاً جائز ہے، مذبوح جانوروں کے  
اعضاء کا استعمال بھی کیا جاسکتا ہے شرعاً اس میں کوئی مضائقہ نہیں ہے۔  
زندہ جانوروں کا کوئی حصہ البتہ کاٹ کر اعضاء کی پیوند کاری میں استعمال کرنا جائز نہیں ہے کہ وہ  
مردار کے حکم میں ہے۔ المنفصل من الحي کمیئۃ۔  
حدیث نبوی ہے :

ما يقطع من البهيمة وهي حية فهي ميتة۔  
بحث جو کچھ ہے وہ ایک انسان کے کسی عضو کا دوسرے انسان میں استعمال کرنے سے متعلق ہے  
جہاں تک مسئلہ ہے خود اپنے کسی حصہ جسم کا دوسرے حصہ میں استعمال کرنے کا اس میں کوئی اشکال نہیں  
ہوتا۔ جیسا کہ درمختار کا جزئیہ اور پرگزرا۔

المنفصل من الحي کمیئۃ ۱۰ لا في حق صاحبه۔  
زندہ سے الگ ہونے والا جسم کا حصہ مردار ہوتا ہے مگر اس عضو والے کے حق میں نہیں۔  
اس سے معلوم ہوتا ہے کہ خود اپنے جسم میں مضائقہ نہیں ہے۔ اور یہ ظاہر ہے کہ اس طرح انسان صحت مند  
ہو جاتا ہے اور اس میں کوئی عیب پیدا ہوتا ہے اور نہ پکری خریداری کی بات سامنے آتی ہے۔

۱۔ عالم گیری ۲۔ شامی

۳۔ درمختار ۴۔ ترمذی

۵۔ درمختار

ایک جسم کے خون کا استعمال دوسرے جسم میں جائز کہا گیا ہے اور اس کا فتویٰ بھی دیا جاتا ہے۔  
اس کو اس جزئیہ سے لیا گیا ہے جس کے متعلق صراحت ہے :

يجوز للعليل شرب الدم والبول إذا أخبر طبيب مسلم أن شفاؤه فيه ولم  
يجد من المباح ما يقوم مقامه وإن قال الطبيب يتعجل شفاؤك فيه وجهان<sup>۱</sup>

خون بھی حرام اور پیشاب بھی۔

حرمت عليكم الميتة والدم ولحم الخنزير<sup>۲</sup>

پیشاب کی حرمت ظاہر ہے، ساری کتابوں میں اس کی صراحت ہے، مگر مجبوری میں مسلمان طبیب  
جب یہ کہے کہ اس کے سوا دوسری دوا نہیں ہے تو مجبوری میں شرعاً اجازت ہوگی۔

یہاں اپنے خون یا پیشاب کی صراحت نہیں ہے۔ دونوں ہی مراد ہو سکتے ہیں جس طرح فقہائے  
عورت کے دودھ کے استعمال کو بطور دوا استعمال کی اجازت دی ہے۔

ولا بأس بأن يمسح الرجل بلبن المرأة ويشربه للدواء<sup>۳</sup>

اس میں کوئی حرج نہیں کہ مرد عورت کا دودھ دواؤں کے لئے۔

ادھر عرض کیا جا چکا ہے :

ألا عظم الخنزير والأدمى فأنه يكره التداوى بهما<sup>۴</sup>

کہ خنزیر کا تمام حصہ نجس عین ہے اس لئے جائز نہیں اور انسان کا بوجہ احترام آدمیت ناجائز قرار دیا گیا ہے۔

فقہ و فتاویٰ کی کتابوں میں انسانی اجزاء کی خرید و فروخت کو انسانی عظمت کے پیش نظر عام طور پر  
ناجائز و حرام قرار دیا گیا ہے، خواہ وہ زندہ انسان کا حصہ ہو یا مرنے والے کا۔

والأدمى محترم بعد موته على ما كان عليه فحياته فكما لا يجوز التداوى

بشيء من الأدمى الحى أكراماً له فكذلك لا يجوز التداوى بعظم الميتة<sup>۵</sup>

انسان اپنی موت کے بعد بھی ویسا ہی قابل احترام ہے جس طرح اپنی زندگی میں تھا۔ پس جس طرح زندہ

انسان کے جڑے اکراماً و اکراماً جائز نہیں ہے ایسے ہی مردہ کی ہڈی سے علاج جائز نہیں ہے۔

مضطر جس کے لئے مردار تک کھانے کی منحصر میں اجازت دی گئی ہے اس شخص کے متعلق فقہاء، لکھتے ہیں:

مضطر لم یجد میتة وخاف الهلاك فقال له رجل اقطع يدي وكلها  
او قال مني قطعة وكلها لا یسعہ ان یفعل ذالک ولا یصح الامر به کما لا یصح  
للمضطر ان یقطع قطعة من نفسه فیما کل ۱۰

کوئی مضطر اگر میتہ نہ پائے اور اسے اپنی ہلاکت نفس کا خوف ہو، ایسی حالت میں اگر کوئی شخص اس سے کہے کہ میرے ہاتھ کاٹ لو، اور کھا لو، یا یہ کہے کہ ایک حصہ کاٹ کر کھا لو تو مضطر کے لئے ایسا کرنا جائز نہیں ہوگا اور نہ یہ حکم دینا صحیح ہوگا اور نہ مضطر کے لئے یہ درست ہوگا کہ وہ اپنے ہی جسم کا کوئی حصہ کاٹ کر کھالے۔ فقہاء نے یہ بھی لکھا ہے کہ اگر کسی کو دھمکی دی جائے کہ فلاں کو قتل کر دو ورنہ تم کو قتل کر دیا جائے گا تو کیا اس کے لئے جائز ہوگا کہ اس کو قتل کر ڈالے اور اپنی جان بچالے؟ فقہاء لکھتے ہیں، ایسا کرنا جائز نہ ہوگا اس سلسلہ میں فقہاء کے پیش نظر کتاب و سنت کی یہ تصریحات ہیں:

ولقد کثر منا بنی آدم ۱۱  
ہم فی بنی آدم کو مکرم بنایا

کسر عظم المیت ککسر عظم الحي ۱۲  
مردہ کی ہڈی توڑنا ایسا ہی ہے جیسے زندہ کی ہڈی توڑنا۔  
اذی المؤمن فمعاذہ کاذہ فی حیاتہ ۱۳  
مومن کو مردہ حالت میں ایذا دینا اس کی زندگی میں ایذا دینے کی طرح ہے۔

ایک بڑی وجہ اس سلسلہ میں یہ بھی ہے کہ انسانی اعضاء جو اس کے پاس بطور امانت ہیں اس کو حکم الہی کے خلاف ناجائز میں استعمال کی جرأت کر رہا ہے۔ اس سے بڑھ کر یہ ہے کہ اس کے جواز کے فتویٰ کے بعد انسانی عظمت خاک میں مل کر رہ جائے گی۔ اور انسانی اعضاء کی بیع و شرا شروع ہو جائے گی، خود انسان بھی پیٹ بھرنے، بچوں کے فاقہ اور شراب وغیرہ کی لت کی وجہ سے اپنے اعضاء فروخت کرنا شروع کر دے گا۔ دوسری طرف آخرت پر جن کا عقیدہ نہیں ہے، یا ہے مگر روپے کی خاطر سارے ناجائز کو اپنے لئے جائز کر لیتے ہیں، وہ انسانوں کا اغوا کر کے اعضاء انسانی کی تجارت شروع کر دیں گے اور حکومت وقت کا کوئی



قانون اس کو بچا نہیں سکے گا، خواہ وہ قانون کتنا ہی سخت اور مضبوط کیوں نہ ہو، غریب اور کمزور انسان کا جینا مشکل ہو جائے گا اور سرمایہ دار اور قوی گھرانے غریبوں اور کمزوروں پر عرصہ حیات تنگ کر دیں گے۔ پہلے زمانہ میں غلامی کے مسئلہ پر اعتراض کیا کرتے تھے، یہ مسئلہ غلامی سے بھی بدتر ہو جائے گا، اور انسان صحیح معنی میں انسان باقی نہ رہ جائے گا۔

جو حضرات ایک انسان کے اعضاء کی دوسرے انسان میں پیوند کاری کو جائز کہتے ہیں وہ کتاب و سنت اور فقہ و فتاویٰ کی کھلی مخالفت کرتے ہیں۔ یہ کہنا کہ حکمِ عمل پر نہیں ارادہ اور نیت پر ہوتا ہے۔ میرے نزدیک قطعاً صحیح نہیں۔ اس طرح کے مسائل کا حکم ظاہر ہو رہا ہے، ارادہ و نیت پر نہیں ہوتا کہ یہ دیکھنے کی چیز نہیں۔ یہ کیسی دانشمندی ہوگی کہ ایک انسان کی صحت یابی کے لئے دوسرے کی صحت سے کھیلا جائے اور مستقبل میں اس کو بیماری کا لقمہ ترسایا جائے۔ امور آخرت میں باطن کو دیکھا جاسکتا ہے اور دیکھا جاتا ہے لیکن امور دنیا میں ظاہر ہی پر حکم لگایا جائے گا۔

آدم علیہ السلام سے اب تک دنیا پر ہزاروں سال گزر چکے، انسان اپنی ضرورتیں پوری کرتا رہا، اس ظلم اور جور و تعدی کا تصور تک انسانی ذہن میں نہیں آیا، یہ ظلم خواہ اپنے اوپر ہو یا غیر کے اوپر۔ ایک شخص تو تکلیف میں ہے ہی، دوسرے کو بھی تکلیف میں مبتلا کرنے کا راستہ کھولا جا رہا ہے۔

یہ کہنا کہ عورت کے پیٹ کو چاک کرنے کی فقہاء نے بعض اوقات اجازت دی ہے تشریح یہ ہے کہ جب تک بچہ عورت کے پیٹ میں ہے زندہ یا مردہ، اس کا جزا بدن ہے، علیحدہ نہیں، دونوں ایک کے حکم میں ہیں۔ الگ الگ نہیں، لہذا اس مسئلہ خاص کو اس پر قیاس کرنا قطعاً صحیح نہیں ہے۔

پوسٹ مارٹم کوئی شرعی مسئلہ نہیں ہے کہ درمیان میں اس کو لا کر غلط فہمی پیدا کی جائے اور اس پر قیاس کیا جائے۔

اس کو ایثار کا نام دینا بھی نفس کا کھلا فریب ہے۔ راحت سے محروم کے لئے زندہ اور مردہ انسان کے اعضاء کا بخشنا تو ایثار ہے مگر کیا محروم الراحتہ شخص پر یہ فرض نہیں ہے کہ وہ زندہ اور مردہ انسان پر رحم کھائے اور اس کے احترام آدمیت کی لاج رکھے۔ یہ ایک طرف فیصلہ حیرت انگیز ہے۔

جن فقہاء نے ایک مضطر کو زندہ انسان کے گوشت کھانے یا مردہ انسان کے کھانے کی اجازت دی ہے ان کی یہ ہمدردی ہرگز قابل توجہ نہیں ہے۔ ان کی یہ ہمدردی ایک طرف ہے، انسانیت کے احترام

کا تقاضا یہ تھا کہ سب پر نظر رکھی جاتی، کسی زندہ وصحت مند کو دوسرے بیمار زندہ کا لقمہ تر بنانا، یا احترام انسانی پر قلم پھیر دینا ہرگز مناسب نہیں۔

جس حکومت کا قانون خون ریزی، آتش زنی اور لوٹ مار کو بند نہیں کر سکتا، اس کے قانون سے اس کی توقع رکھنا کہ اجازت کا بے جا استعمال نہ ہوگا، عقل میں آنے کی بات نہیں، وہ منظر کس قدر بھیانک ہوگا کہ ادھر مرنے والے کی روح نے پرواز کیا اور وہیں ہاتھوں ہاتھ پہلے سے تیار ڈاکٹر اس مردہ کی آنکھیں نکالیں گے، سینہ چاک کر کے گردے باہر کر دیں گے اور بہت سے کمزور و غریب کے جسم کے ٹھنڈا ہونے کا انتظار کئے بغیر اپنے آلات کا استعمال شروع کر دیں گے۔

ان لوگوں کی عقل و فہم پر حیرت ہے جو اعضا، کے عطیہ اور صہ کو بال کٹنے، ختنہ کرنے یا زخم یا آپریشن کے چیر پھاڑ پر قیاس کرتے ہیں۔

اس باب میں علماء احناف کے فہم و فراست کی داد دینی پڑتی ہے کہ انھوں نے ہر ہر قدم پر نفوس اور انسانی احترام کو ملحوظ رکھا ہے۔

## اعضاء کی پیوند کاری

انہا ————— مولانا خالد سیف اللہ رحمانی

۱۔ انسانی جسم میں ازراہ علاج جمادات یا انسان کے علاوہ دوسرے حیوانات کے اعضاء کی پیوند کاری ان امور میں سے ہے جن کے جواز میں کوئی کلام نہیں، اس میں گونا گونا گونے کے اختلاف ہے کہ انسان خود اپنے جسم کے کٹے ہوئے اور علاحدہ شدہ حصہ کی دوبارہ اپنے جسم میں پیوند کاری کر سکتا ہے یا نہیں؟ طرفین اس کو جائز نہیں سمجھتے اس لئے کہ جسم کا جو حصہ جسم سے کٹ گیا ہے اب اس کو دفن کیا جانا واجب ہے، اس کے دوبارہ استعمال میں اس سے انحراف پایا جاتا ہے۔

فاذا انفصل استحق الدفن كله والاعادة صرف له عن جهة الاستحقاق  
پس جبکہ کوئی جز بدن سے جدا ہو گیا تو وہ مستحق دفن ہو گیا جیسے کل بدن اور اس جز کو دوبارہ استعمال کرنا اس کو اس کے استحقاق سے روکنا ہے۔

امام ابو یوسفؒ کے نزدیک جائز ہے کہ انسان کا خود اپنے جز سے انتفاع از قبیل اہانت نہیں ہے؛

ولا اہانة في استعمال جزء منه۔

اپنے جز کے استعمال میں اس کی توہین نہیں ہے۔

لیکن اس باب میں بھی فتویٰ ابو یوسف ہی کی رائے پر ہے اور عام طور پر فقہاء نے اس کو جائز ہی



رکھا ہے۔

۲۔ اصل مسئلہ ایک انسان کے اعضاء کی دوسرے انسان کے جسم میں پیوند کاری کا ہے، جن حضرات نے اعضاء کی پیوند کاری کو بھی ضرورتہ جائز قرار دیا ہے ان کے پیش نظر وہ فقہی قواعد ہیں جن کے مطابق ”ضرورت“ کی وجہ سے ناجائز چیزیں جائز قرار پاتی ہیں (العنصرات تبیح المعذورات) یا مشقت پیدا ہو جائے تو سیر و آسانی کی راہ اختیار کی جاتی ہے (المشقة تجلب التيسير) اور اس سلسلہ میں پیش نظر قرآن مجید کی وہ آیات ہیں جن میں جان بچانے کے لئے حالت اضطرار میں حرام چیزوں کے کھانے یا حالت اکراہ میں کلمہ کفر زبان سے ادا کرنے کی اجازت دی گئی ہے۔

۳۔ جن لوگوں نے اعضاء کی پیوند کاری سے منع کیا ہے گواہوں نے اس کے مختلف اسباب بیان کئے ہیں، انسان کے علاحدہ شدہ اعضاء کا ناپاک ہونا، حرام ہونا، انسان کا خود اپنے جسم کا مالک نہ ہونا اور اللہ کی طرف سے اپنے وجود کا امین ہونا، لیکن یہ ساری دلیلیں وہ ہیں کہ خود فقہاء متقدمین نے مختلف جمہوریات میں انسانی ضرورت کی رعایت کرتے ہوئے ان تمام امور کی اباحت کو قبول کیا ہے، ناپاک و حرام اشیاء سے علاج کی اجازت بھی دی ہے اور اپنے جسم میں ایسے تصرف کی اجازت بھی دی ہے جو کسی نفس صریح سے متعارض نہ ہو، اصل علت جو مانعین کے پیش نظر ہے وہ انسانی حرمت و کرامت کا تحفظ ہے، اکثر فقہاء نے انسانی اجزاء سے انتفاع کو اسی لئے منع کیا ہے کہ انسان متاع خرید و فروخت بن جائے یہ اس کی شانِ تکریم کے خلاف ہے، کتب فقہ میں کثرت سے ایسی عبارتیں موجود ہیں بطور نمونہ نقل کی جاتی ہیں:

وشعر الانسان والانتفاع به ای لم یجز بیعہ والانتفاع به لان الادمی مکرم

غیر مجتذل فلا یجوز ان یکون شیئ من اجزائه مہاناً مجتذلاً

یعنی انسان کے بال نئے انتفاع جائز ہے نہ اس کی بیج جائز ہے اس لئے کہ آدمی مکرم ہے نہ کہ قابل

صرف کوئی چیز پس نہیں جائز ہے کہ اس کے اجزاء میں سے کسی بھی جز کو ذلیل کیا جائے اور استعمال کیا جائے۔

ان شعر الادمی لا یختفع به اکرام الادمی فیکل الانتفاع باجزاء الادمی لم یجز

للنجاسة وقيل للكرامة وهو الصحيح<sup>۱</sup>

بے شک آدمی کا بال اس کی کرامت کی وجہ سے قابل انتفاع نہیں ہے بعض لوگ کہتے ہیں کہ آدمی کے اجزاء سے انتفاع جائز نہیں۔ دوسرا قول یہ ہے کہ یہ اس کی کرامت کی وجہ سے ہے اور یہ بھی صحیح ہے۔

اور چونکہ حرمت و کرامت میں زندہ و مردہ دونوں مساوی ہیں اس لئے زندہ انسان کے اعضاء اس مقصد کے لئے استعمال کئے جاسکتے ہیں نہ مردہ کے، اس سلسلہ میں سب سے واضح روایت وہ حدیث ہے کہ ”مردہ کی ہڈی کو توڑنا ایسا ہی ہے جیسے زندگی میں اس شخص کی ہڈی کو توڑ دینا۔ کسر عظم الميت کسر عظم الحي“۔

۴۔ اس مسئلہ میں دو باتیں قابل غور ہیں:

اول یہ کہ کیا موجودہ زمانہ میں پیوند کاری کا بھی طریقہ ”اہانت انسان میں داخل ہے؟ دوم یہ کہ انسانی جان کے تحفظ کے لئے اہانت محترم کو گوارا کیا جاسکتا ہے یا نہیں؟

۵۔ پیوند کاری کے اہانت انسان ہونے کے سلسلہ میں یہ بات قابل لحاظ ہے کہ شارع نے انسان کو مکرم و محترم تو ضرور قرار دیا ہے اور یہ اس بات کی علامت ہے کہ وہ اس کی توہین کو جائز نہیں رکھتا لیکن کتاب و سنت نے مکرم و اہانت کے سلسلہ میں کوئی بے پیک حدود مقرر نہیں کی ہیں اور اہل علم کی نظر سے یہ امر مخفی نہیں کہ نصوص نے جن امور کو مبہم رکھا ہو اور قطعی فیصلہ نہ کیا ہو انسانی عرف و عادت ہی سے اس کی توضیح ہوتی ہے، ڈاکٹر وہبہ الزحیل نے مختلف فقہاء کے نقطہ نظر پر بحث کرتے ہوئے لکھا ہے:

قال الفقهاء ايضا كل ما ورد به الشرع مطلقا ولا مضابط له فيه ولا في اللغة يرجع فيه الى العرف كالحرز في العرق<sup>۲</sup>

فقہاء نے کہا ہے کہ جو چیز شریعت میں مطلقاً وارد ہوئی ہے اور اس کے لئے شریعت میں نہ کوئی ضابطہ ہے نہ لغت میں تو اس میں عرف کی طرف ہی رجوع کیا جائے گا جیسے کہ سرقہ میں حفاظت۔

۶۔ پھر اس امر میں بھی کوئی شبہ نہیں کہ عرف و عادت کی بعض صورتیں زمانہ و علاقہ کی تبدیلی سے بدلتی رہتی ہیں اور ایک ہی معاملہ میں علاقہ و وقت کی تبدیلی کی وجہ سے دو مختلف حکم لگائے جاتے ہیں، کبھی اس کو

بہتر اور درست سمجھا جاتا ہے اور کبھی اس کو قبیح و نادرست، امام ابو اسحاق شاطبی فرماتے ہیں:

والمتبذلة منها ما يكون مقبذاً لا في العادة من حسن الى قبح وبالعكس مثل  
كشف الراس فانه يختلف بحسب اليقاع في الواقع فهو الذي المرورات  
قبیح في البلاد المشرقية وغير قبیح في البلاد المغربية فالحکم الشرعی  
يختلف باختلاف ذلك فيكون عند اهل المشرق قاذوا في العدالة وعند  
اهل المغرب غير قاذ ح۔

بعض چیزیں حسن سے قبیح کی طرف تبدیل ہوتی ہیں اور بعض اس کے برعکس جیسے سر کا کھونا مشرقی ممالک میں  
قبیح ہے مگر مغربی ممالک میں قبیح نہیں ہے اسی اختلاف کی وجہ سے حکم شرعی مختلف ہو جائے گا، چنانچہ اہل مشرق  
کے نزدیک سر کا کھونا عدالت کے لئے نقصان دہ ہو گا اور اہل مغرب کے نزدیک نقصان دہ نہیں ہو گا۔

۷۔ پس جب اہانت و اکرام کے متعلق شریعت نے کوئی متعین اصول وضع نہیں کئے ہیں تو ضرور ہے کہ  
ہر زمانہ کے عرف و عادت ہی کی روشنی میں کسی بات کے باعث توہین ہونے یا نہ ہونے کا فیصلہ کیا جائے۔  
اور عین ممکن ہے کہ ایک ہی چیز جو کسی زمانہ میں توہین شمار ہوتی ہو، بعد کے زمانہ میں اس کا شمار توہین میں نہ ہو  
۔۔۔۔۔ فقہاء نے اجزاء انسانی سے انتفاع کو بے شک منع کیا ہے، لیکن یہ ممانعت اس لئے تھی کہ  
اس زمانہ میں انسانی اعضاء سے انتفاع کو اس کی توہین تصور کیا جاتا تھا اور اس دور میں ایسے طریقے بھی پائے  
نہیں ہوئے تھے کہ شائستہ طور پر انسانی اجزاء سے انتفاع کیا جاسکے، ہمارے زمانہ میں اس عمل کو  
انسان کی توہین نہیں سمجھا جاتا، اگر کوئی شخص اپنا عضو کسی اور کو دیدے تو نہ وہ خود اپنی اہانت کا احساس  
کرتا ہے نہ لوگ ایسا محسوس کرتے ہیں، بلکہ اس کی قدر و منزلت میں اضافہ ہو جاتا ہے اسی لئے بڑے بڑے  
قائدین اور زعماء اپنے اعضاء کے سلسلہ میں اس قسم کی وصیت کر جاتے ہیں اور یہ چیز ان کے لئے نیک نامی  
کا باعث ہوتی ہے اور انسابیت نوازی کی دلیل سمجھی جاتی ہے، ایک انسان کے جسم کا خون دوسرے انسان  
کے جسم میں منتقل کیا جاسکتا ہے، اب اس پر قریب قریب اتفاق ہو چکا ہے حالانکہ جزا انسانی سے انتفاع  
کو مطلقاً توہین انسانی باور کیا جائے تو اسے بھی ناجائز ہونا چاہئے کہ جزا انسانی ہونے میں دلوں کی حیثیت



یکساں ہے، اس میں شبہ نہیں کہ بعض بزرگوں نے خون اور کسی عضو سے انتفاع میں فرق کیا ہے اور خون کو دودھ پر قیاس کیا ہے مگر استدلال محل نظر ہے کیوں کہ دودھ انسانی جسم میں رکھا ہی اس لئے گیا ہے کہ وہ جسم سے خارج ہوا اور اس کا استعمال ہو، اس کا استعمال نہ کیا جانا صحت انسانی کے لئے مضر ہے جب کہ خون توام حیات ہے اور اس کو جسم میں باقی رکھنے پر ہی حیات انسانی موقوف ہے، اس لئے خون دودھ کی نہیں بلکہ دوسرے ٹھوس اور سیال اجزاء انسانی کی نظیر ہے۔

مفتی کفایت اللہ صاحب گوا عضاء کی پیوند کاری کو درست نہیں سمجھتے تاہم وہ بھی مطلقاً اجزاء سے انتفاع کو حرام نہیں کہتے ہیں اور اس کو تسلیم کرتے ہیں کہ کبھی اجزاء انسانی کا استعمال ایسا بھی ہو سکتا ہے جو مستلزم اہانت نہ ہو، مفتی صاحب کا بیان یہ شبہ کہ انسان کے اجزاء کا استعمال ناجائز ہے اس لئے وارد نہ ہونا چاہئے کہ استعمال کی جو صورت کہ مستلزم اہانت ہو وہ ناجائز ہے اور جس میں اہانت نہ ہو تو بہ ضرورت وہ استعمال ناجائز نہیں ہے۔ پس چوں کہ موجودہ زمانہ میں اجزاء انسانی سے انتفاع کے ایسے طریقے ایجاد ہو گئے ہیں جو مستلزم اہانت نہیں ہیں اور نہ عرف میں ان کو اہانت سمجھا جاتا ہے اس لئے اصولی طور پر ان کو درست اور جائز ہونا چاہئے۔

۸۔ دوسرے فقہی نظائر کو سامنے رکھنے سے معلوم ہوتا ہے کہ انسانی جان کے تحفظ اور بقا کے لئے قابل احترام چیزوں کی اہانت بھی قبول کی جاسکتی ہے، قرآن مجید کی حرمت انسانی اعضاء کی حرمت سے زیادہ صراحت کے ساتھ حدیث سے ثابت ہے، یہاں تک کہ بے وضو قرآن مجید کو چھونا اور حالت جنابت میں پڑھنا بھی جائز نہیں، لیکن فقہاء نے ازراہ علاج خون اور پیشاب سے بھی آیات قرآنی کو لکھنے کی اجازت دی ہے:

والذی رفع فلایر قارمہ فاراد ان یکتب بدمہ علی جبہ تہ شیئاً من القرآن  
قال ابریکری جوز، وقیل لو کتب لہ بالبول قال لو کان بہ شفاء لا بأس بہ قیل  
لو کتب علی جلد مینة قال ان کان منہ شفاء جائز۔

جس شخص کو بخیر ہو اور خون بند نہ ہوتا ہو، وہ اگر اپنے خون سے اپنی پیشانی پر قرآن کو کوئی حصہ لکھنا چاہے

تو ابو بکر کہتے ہیں کہ جائز ہے۔ ان سے سوال کیا گیا اگر پیشاب سے لکھے، تو کہا اگر اس سے شفا ہوتی ہو تو کوئی حرج نہیں، ان سے سوال کیا گیا اگر مردار کے چڑے پر لکھے تو کہا اگر شفا ہوتی ہو تو جائز ہے۔ علامہ سمرقندی نے ایک خاص جزیئہ پر بحث کرتے ہوئے جس اصول سے استدلال کیا ہے وہ یہی ہے کہ ایک انسان کی بقاء کے لئے دوسرے کی تکریم کے پہلو کو نظر انداز کیا جاسکتا ہے، فرماتے ہیں:

لو ان حاملًا ماتت فبطنها ولد يضطرب فان كان غالب النطن انه ولد حي وهو في  
مدة يعيش غالبًا فانه يشق بطنها لان فيه احباء والامعي نترك تعظيم الامعي  
اهون من مباشرة سبب الموت<sup>۱</sup>۔

اگر کوئی حاملہ مر جائے اور اس کے پیٹ میں بچہ ہو جو حرکت کرتا ہو۔ اگر غالب نطن یہ ہو کہ وہ بچہ زندہ ہے اور اتنی مدت کا ہے جس میں عام طور پر بچہ زندہ رہ جاتا ہے تو اس حاملہ کے پیٹ کو چاک کیا جائے گا اس لئے کہ اس میں ایک انسان کو زندگی بخشنا ہے۔ اور کسی زندہ کی موت کا سبب بننے کے مقابلہ میں زیادہ آسان ہے کہ آدمی کی غفلت کے تقاضہ کو چھوڑ دیا جائے۔

ماں کی موت ہو جائے اور آثار بتاتے ہوں کہ جنین زندہ ہے، تو فقہاء نے عورت کے آپریشن کی اجازت دی ہے اور استدلال یہ کیا ہے کہ یہاں تعظیم میت کو ایک زندہ نفس کی بقاء کے لئے ترک کیا جا رہا ہے لان ذالک تسبب في حياة نفس معترمة بعترک تعظیم الميت۔ اسی اصول سے یہ مسئلہ بھی متعلق ہے کہ مضطر کسی مردہ انسان کو اپنی جان بچانے کے لئے کھا سکتا ہے یا نہیں؟ مالکیہ اور ضابطہ کی رائے ہے کہ نہیں کھا سکتا، شوافع اور بعض اخاف کے یہاں کھا سکتا ہے اس لئے کہ زندہ کی حرمت مردہ سے بڑھ کر ہے وقال الشافعي وبعض الحنفية يباح وهو اولى لان حرمة الحي اعظم۔ فقہاء حنابلہ میں ابو الخطاب نے بھی یہی رائے اختیار کی ہے۔ واختار ابو الخطاب ان له اكله۔ امام قرطبی لکھتے ہیں:

۱۔ تحفة الفقهاء ۲/۳۳۳

۲۔ البحر الرائق ۸/۲۰۵

۳۔ المغنی ۶/۲۳۵

۴۔ حوالہ سابق

ثم اذا وجد المضطرمية وخنزير ولحم ابن آدم اكل الميتة لانها  
 حلال فحلال والخنزير وابن آدم لا يحل بحال ولا يأكل ابن آدم ولومات قاله  
 علماء ناديه قال احمد وداؤد..... وقال الشافعي ياكل لحم ابن آدم.  
 جب کوئی شخص اضطراری حالت میں ہو اور وہ مردار، خنزیر اور آدمی کا گوشت پائے تو (ان میں سے) مردار  
 کو کھائے گا اس لئے کہ وہ بعض موقع پر حلال ہو جاتا ہے۔ بخلاف خنزیر اور آدمی کے جو کسی حال میں حلال  
 نہیں ہے نہ انسان کے لئے اس کا کھانا جائز ہے چاہے وہ مر جائے، یہ ہمارے علماء کا قول ہے اور یہی  
 قول امام احمد اور داؤد کا ہے..... امام شافعی آدمی کے گوشت کھانے کو جائز کہتے ہیں۔

مشہور مالکی فقیہ ابن عربی نے بھی اس مسئلہ میں شوافع کی ہی رائے اختیار کی ہے کہ اگر اس سے  
 بچ جانے کی امید ہے تو کھالے۔ الصحيح: لا يأكل إلا اذا تحقق ان ذالك ينجيه  
 ويحييه۔ اسی طرح اگر کوئی ایسا شخص مضطر کو مل جائے جس کا خون کسی جرم کی وجہ سے جائز ہے تو اس کو قتل  
 کر کے اس کا گوشت کھا کر اپنی زندگی کا تحفظ بھی جائز ہے۔ اور ناقیلین نے تو یہاں تک نقل کر دیا ہے کہ امام  
 شافعیؒ نے جان بچانے کے لئے انبیاء کرام کا گوشت کھانے کی اجازت دی ہے اباح الشافعي اكل لحوم  
 الانبياء معلوم ہوتا ہے کہ چوں کہ اس پر اہل علم نے گرفت کی اس لئے بعد کو فقہاء شوافع نے انبیاء  
 کی میت کو اس حکم سے مستثنیٰ قرار دے دیا، ابن نجیم لکھتے ہیں:

قالوا يخرج ما لو كان الميت نبيا فانه لا يحل اكله للمضطر لانه  
 حرمة اعظم فنظر الشرع من مجة المضطر۔

انہوں نے کہا کہ اس سے نبی کی نعش مستثنیٰ ہے، اس کا کھانا مضطر کے لئے جائز نہیں ہے، اس کی وجہ  
 یہ ہے کہ شارع کے نزدیک انبیاء کے نعش کی حرمت مضطر کی روح سے بڑھی ہوئی ہے۔

۹۔ زندہ انسانوں کے عضو کی منتقلی میں البتہ یہ شبہ پیدا ہوتا ہے کہ فقہاء نے مکروہ کے لئے اس کو جائز

۱۔ الجامع لاحکام القرآن ۲۲۹/۲ ۲۔ حوالہ سابق

۳۔ دیکھئے المغنی ۲۲۵/۹، قرطبی ۲۲۹/۲

۴۔ المغنی ۲۰۲/۸، مجمع مکتبۃ الرياض الحديثۃ، الرياض۔ ۵۔ الاشباہ والنظائر، ص ۸۳۔



قرار نہیں دیا ہے کہ وہ کسی شخص کی اجازت سے بھی اس کے جسم سے کچھ حصہ کاٹ کھائے، علامہ کاسانی لکھتے ہیں:

اما الفرع الذی لا یباح ولا یرخص بالاکراه اصلاً فهو قتل المسلم لغيره  
مساو كان الاكراه ناقصاً او تاماً وكذا قطع عضو من اعضائه ولو اذن له المکره  
عليه فقال للمکره افعل لا یباح له ان يفعل<sup>۱</sup>.

بہر حال وہ فرع جو مباح نہیں ہے اور نہ اکراہ کی وجہ سے اس میں کسی بھی صورت میں رخصت دی جاتی ہے تو وہ فرع ناحق کسی مسلمان کو قتل کرنا ہے چاہے اکراہ ناقص ہو یا تام اور ایسے ہی انسان کے اعضا میں سے کسی عضو کو کاٹنا اگرچہ مکروہ علیہ اسے اجازت دیتے ہوئے کہہ دے کہ کاٹ لو تو کاٹنا اس کے لئے جائز نہیں ہوگا۔

اس لئے اگر مرنے والے کے اعضا کی پیوند کاری کو جائز بھی قرار دیا جائے تو بھی اس بات کو جائز نہیں ہونا چاہئے کہ زندہ شخص کا عضو دوسرے شخص کو منتقل کیا جائے، گو وہ خود اس پر رضا مند ہو۔  
لیکن ضروری ہے کہ فقہاء کی اس طرح کی تعبیر کو ہم اس زمانہ میں موجودہ زمانہ کی تحقیق اور اکتشاف کے تناظر میں دیکھیں، پیوند کاری کے طریقہ میں ہلاکت یا ضرر شدید کا اندیشہ نہیں اور کسی کے جسم سے گوشت کاٹ کھانے میں ہلاکت یا ضرر شدید کا قوی اندیشہ ہے، مثلاً اپنے اعضا سے خود انتفاع درست ہے لیکن بعض فقہاء نے مضطر کے لئے خود اپنے جسم کے کسی حصہ سے گوشت کھانے کو بھی منع کیا ہے کما لا یسع للمضطر ان یقطع قطعة من نفسه فیاکل<sup>۲</sup> ابن قدامہ نے اس کی وجہ پر ان الفاظ میں روشنی ڈالی ہے:

ولنا ان اكله من نفسه ربما قتله فيكون قاتلاً لنفسه ولا يتيقن حصول  
البقاء باكله<sup>۳</sup>.

اور ہماری دلیل یہ ہے کہ انسان اپنے جسم میں سے کسی حصہ کو کھا لینا بسا اوقات اس کی موت کا سبب ہوگا اس طرح وہ خود اپنا قاتل ہو جائے گا اور نہ اس کے کھانے سے اس کا زندہ رہنا یقینی ہے۔

۱۔ مبدائع الصنائع ۱/۱۷۷

۲۔ قاضی خاں علی الہندیہ ۲۰۴

۳۔ المغنی ۲۴۵/۹

پس اب یہ بات منع ہو گئی کہ زندہ انسان کے عضو کی اس طرح منقلی کہ وہ اس کی ہلاکت یا اس کے لئے مضر شدید باعث بنے، درست نہیں، البتہ وہ اعضا کہ جن کی منقلی سے اس کی ہلاکت کا اندیشہ نہ ہو اور محفوظ طریقہ پر اس عمل کو انجام دیا جائے اور خود وہ شخص ایسا کرنے پر رضا مند بھی ہو، تو اس کو درست ہونا چاہئے۔

۱۔ رہ گئیں بعض نصوص، مثلاً "لَعَنَ اللَّهُ الْوَاصِلَةَ وَالْمُسْتَوْمِلَةَ" تو اس میں اجزاء انسانی سے ایسے انتفاع کو منع کیا گیا ہے جو انسان کے لئے ضرورت کا درجہ نہ رکھتا ہو بلکہ محض تزیین و آرائش کے جذبات کی تسکین اس لئے مقصود ہو، اسی طرح وہ حدیث کسر عظم العیت کسر عظم النبی (مردہ کی ہڈی کو توڑنا زندہ کی ہڈی توڑنے کی طرح ہے) عام حالات پر معمول ہے جب کہ کوئی انسانی ضرورت اس سے متعلق نہ ہو یہی وجہ ہے کہ فقہاء نے نہ صرف جنین کی حفاظت کے لئے مردہ ماں کے آپریشن کی اجازت دی ہے بلکہ اگر کسی شخص نے کسی کا موتی نگل لیا ہو اور اس کی موت واقع ہو گئی تو بعض حالات میں اس دوسرے شخص کے ایک حق مالی کے تحفظ کے لئے بھی مردہ کی چیر بھار اور اس کے پیٹ سے موتی نکالنے کو فقہاء نے جائز رکھا ہے۔ دوسرے اہل فن کے نزدیک یہ روایت ضعیف بھی ہے۔ اس کے سلسلہ سند میں ایک راوی سعد بن سعید انصاری ہیں جن کے بارے میں ابن حزم کی یہ رائے ہے وہ وضعیف جدا لا یعتج بہ لا خلاف فی ذلک۔ اس لئے حقیقت یہ ہے کہ اجزاء انسانی سے انتفاع کی حرمت پر کوئی صریح اور غیر محتمل نص موجود نہیں ہے۔

۱۱۔ اس سلسلہ میں مسلمان اور کافر کے اعضا میں استجاب کے درجہ میں تفریق ہو تو درست ہے یعنی بہتر ہے کہ ایک مسلمان کے جسم میں دوسرے مسلمان کے عضو کی پیوند کاری ہو، مگر اس کو شرط کا درجہ دینا درست نظر نہیں آتا، ابھی گذر چکا ہے کہ فقہاء نے مضطر کو ایسے شخص کے کھانے کی اجازت دی ہے جو مباح الدم ہو گیا ہو، بعض فقہاء نے اس کی وضاحت کرتے ہوئے لکھا ہے کہ کافر حربی کو کھانا بھی اسی حکم میں ہے، دودھ

پلانے والی عورت کے متعلق خرسی کا بیان ہے:

ولا بأس بان يستاجر المسلم الظن الكافرة والتي قد ولدت من الفجور  
لان خبث الكفر في اعتقادها دون لبنها والانباء عليهم السلام والرسول  
صلوات الله عليهم فيهم من ارضع بلبن الكوافر وكذا الك فجزها لا يوشر  
فلبينها<sup>۱</sup>

اس میں کوئی حرج نہیں کہ کوئی مسلم کسی دودھ پالنے والی کافر عورت کو اجرت پر رکھے، یا ایسی عورت کو جو فاجر ہو  
کیوں کہ کفر کی خباثت اس کے اعتقاد میں ہوتی ہے دودھ میں نہیں۔ انبیاء کرام و رسل عظام علیہم الصلوٰۃ  
والتسلیم میں بعض ایسے ہیں جنہوں نے کافر عورتوں کا دودھ پیا ہے۔ اسی طرح فاجرہ کے فسق و فجور کا اثر اس  
دودھ میں نہیں ہوتا ہے۔

ابن رشد مالکی نے تو شریف عورت کے دودھ پلانے کو بہتر قرار دیا ہے تاہم کافر عورت کا دودھ پلانا  
بھی جائز ہے اگر اس کا خطرہ نہ ہو کہ وہ بچے کو حرام کی چیزیں کھلائیں گی یا پلائیں گی:

وتكروه ظنورة مثل اليهوديات والنصرانيات لما يخشى من ان قطعهم  
الحرام وتسميهم الخمر وقال ابن حبيب عن مالك فاذا امن ذالك فلا  
باس به<sup>۲</sup>

دودھ پلانے کے لئے یہودی و نصرانی عورتوں کو رکھنا مکروہ ہے اس کی وجہ یہ ہے کہ اس امر کا اندیشہ رہتا ہے  
کہ وہ بچوں کو حرام غذا کھلائیں گی اور شراب پلائیں گی۔ ابن حبيب امام مالک سے نقل کرتے ہیں کہ جب  
اس امر کا اندیشہ نہ ہو تو کوئی حرج نہیں۔

پس جب دودھ کے مسئلہ میں اس توسع کو گوارا کیا جاسکتا ہے تو ایسے مواقع پر جہاں انسان طبی اعتبار  
سے اضطراب کے درجہ کو پہنچ گیا ہو بدرجہ اولیٰ کافر کے اعضاء کی پیوند کاری کو درست ہونا چاہئے۔  
۱۲۔۔۔ جہاں تک اعضاء کے خرید و فروخت کی بات ہے تو شریعت نے بعض مواقع پر انسانی وجود اور اس کی



اعضا کو مستقوم (قابل قیمت) مانا ہے اور یہ اس وقت ہے جب کوئی انسان ہلاک کر دیا جائے یا اس کا کوئی عضو تلف کر دیا جائے اس کو اصطلاح شرع میں دیت کہتے ہیں، اس پر بھی اتفاق ہے کہ آزاد انسان کے پورے وجود کی خرید و فروخت نہیں ہو سکتی، انسانی جسم کے مختلف اجزاء ہیں، بال اور دودھ یہی دو چیزیں تھیں، جن سے گزشتہ زمانہ میں انتفاع کیا جاتا تھا، بال جس کا استعمال عموماً آرائش و زیبائش کے لئے کیا جاتا تھا فقہاء نے اس کی خرید و فروخت کو بھی منع کیا ہے اور وجہ وہی قرار دی ہے کہ یہ انسانی حرمت و کرامت کے مغائر ہے۔

وشعر الانسان والا شتفاع به ای لم یجز بیعه والانتفاع به لان الادمی مکرم  
غیر مبتذل فلا یجوز ان یشترک بشئ من اجزائه مع انما مبتذلاً۔

یعنی انسانی بال کی فروختگی اور اس سے نفع اٹھا ناجائز نہیں ہے کیوں کہ آدمی شرفاً مکرم ہے مبتذل نہیں۔ پس اجزائے انسانی کے کسی جز کو تبدیل و بے وقعت کرنا جائز نہیں ہے۔  
علاوہ شامی نے بالوں کی طرح انسانی ناخنوں کی خرید و فروخت کو بھی منع کیا ہے۔ وکذا بیع  
ما انفصل عن الادمی کشر وظفر لانه جزء الادمی ولذا وجب دفعه۔  
لیکن دودھ کی خرید و فروخت میں فقہاء کے اندر اختلاف ہے، اخاف تکریم انسانیت کا پاس  
کرتے ہوئے منع کرتے ہیں:

لم یجز بیع لبن المرأة لانه جزء الادمی وهو یجمع اجزائه مکرم عن  
الابتذال بالبیع۔

عورت کے دودھ کی فروختگی جائز نہیں اس لئے کہ دودھ انسان کا جزو ہے اور نہ اچانے تمام اجزاء سمیت  
مکرم ہے مبتذل نہیں۔

جب کہ امام شافعیؒ اس کو جائز قرار دیتے ہیں، سرخی کا بیان ہے:

۱۔ البحر الرائق ۶/۶ نیز ملاحظہ ہو ہندیہ ۱۱۲/۳

۲۔ رد المحتار ۵/۲۲۶

۳۔ البحر الرائق ۶/۸۱ نیز عالمگیری ۱۱۲/۳

ولا يجوز بيع لبن بني آدم على وجه من الوجوه عندنا ولا يضمن متلفه ايضاً  
قال الشافعي رحمه الله يجوز بيعه ويضمن متلفه لان هذا لبن طاهر ومشروب  
طاهر كلبن الانعام ولانه غذاء للعالم فيجوز بيعه كما اثر الاغذية وبهذا  
تبين انه مال متقوم فان المالية والتقوم يكون العين منتفعابه شرعاً  
وعرفناً.

ہمارے نزدیک کسی مال میں عورتوں کے دودھ کی فروختگی جائز نہیں ہے اور نہ ہی اس کے تلف کرنے والے  
پر ضمان لازم ہوگا۔ اور امام شافعیؒ نے فرمایا کہ اس کی بیع جائز ہے اور اس کے تلف کرنے والے پر ضمان لازم  
ہوگا اس لئے کہ یہ پاک دودھ یا مشروب ہے، جانوروں کے دودھ کی طرح اور اس لئے کہ یہ اہل دنیا کی  
غذا ہے پس جائز ہوگا اس کا فروخت کرنا تمام غذاؤں کی طرح اور اس سے ظاہر ہو گیا کہ دودھ مال متقوم ہے  
اس لئے کہ کسی چیز کی مالیت اور اس کا متقوم ہونا شرعاً و عرفاً اس کے قابل انتفاع ہونے کی وجہ سے ہوتا ہے۔  
فقہاء حنابلہ کے درمیان گو اس مسئلہ میں اختلاف ہے لیکن حنبلی دبستان فقہ کے مشہور ترجمان  
ابن قدامہ کے نزدیک بھی ترجیح اسی کو ہے کہ عورت کے دودھ کی خرید و فروخت جائز ہے۔  
لہذا احناف کے نزدیک بدرجہ مجبوری صرف ایسے اعضا کو خرید کرنا جائز ہوگا، جیسا کہ فقہاء نے  
بوقت ضرورت رشوت دینے یا سودی قرض حاصل کرنے کی اجازت دی ہے لیکن شوافع اور حنابلہ  
کے نزدیک ایسے اعضا کی خرید و فروخت دونوں درست ہوگی، اس سلسلہ میں ابن قدامہ کی یہ عبارت  
اور اس کا عموم قابل لحاظ ہے کہ ۱

وساثر اجزاء الأدمی يجوز بيعها فانه يجوز بيع العبد والامة.

انسانی اجزاء میں سے سب کی خرید و فروخت جائز ہے کیوں کہ غلام اور باندی کی خرید و فروخت  
جائز ہے۔

اگے چل کر ابن قدامہ نے گو جسم سے تراشے گئے عضو کی خرید و فروخت کو حرام قرار دیا ہے مگر یہ اس لئے نہیں کہ انسانی اجزاء سے انتفاع جائز نہیں بلکہ اس لئے کہ اس وقت تک انسانی اعضا سے انتفاع ممکن نہ ہو سکا تھا۔ وحریم بیع العضو المقطوع لانه لا نفع فيه۔  
اب جب کہ ایسا ممکن ہو چکا ہے ابن قدامہ کی تشریح کے مطابق ایسے اعضا کی خرید و فروخت بھی درست قرار پائے گی۔

۱۳۔ تاہم اس سلسلہ میں یہ بات بھی پیش نظر رکھی جانی چاہئے کہ خرید و فروخت کے جواز و عدم جواز میں احناف کی کتب میں جو جزئیات منقول ہیں ان سے بعض اصول مستنبط ہوتے ہیں ان میں سے ایک اصل یہ ہے کہ بعض چیزیں جو اپنی نجاست یا حرمت کی وجہ سے خرید و فروخت کی محل نہیں ہیں، اگر کسی طور پر قابل انتفاع ہو جائیں تو ان کی خرید و فروخت جائز ہو جاتی ہے مثلاً

لا يجوز بيع السرقة ايضا لانه نجس العين فتشابه العذرة و جلد الميتة قبل الدباغ ولنا انه ينتفع به لانه يلقى في الارض لاستكثار الرميح فكان مالا والعمال محل للبيع بخلاف العذرة لانه لا ينتفع بها الا مخلوطا ويجوز بيع المخلوط<sup>۱</sup>۔

نیز گوہر کی بیع جائز نہیں ہے کیوں کہ وہ نجس العین ہے اور مشابہ ہے گندگی (پاخانہ) اور مردار کے پڑے کے جس کو دباغت نہ دی گئی ہو۔ ہمارے نزدیک اس کی دلیل یہ ہے کہ وہ قابل انتفاع ہے اسی لئے اسے فصلوں میں افزائش کے لئے اراضی میں ڈالا جاتا ہے۔ اس لئے وہ مال ہے اور مال بیع کا محل ہے۔ بخلاف پاخانہ کے، کیوں کہ اس سے انتفاع مخلوط ہونے پر ہی ہوتا ہے اور مخلوط کی بیع جائز ہوتی ہے۔

اسی اصول کی بنا پر امام محمد نے ریشم کے کیرے کی خرید و فروخت کو درست قرار دیا ہے:

اما الدودة فلا يجوز بيعه عند أبي حنيفة لانه من الهوام وعند أبي يوسف يجوز اذا ظهر فيه القرصا وعند محمد يجوز كيف ما كان لكونه منقعا<sup>۲</sup>۔



بہر حال ریشم کے کپڑے تو اس کی بیچ حضرت امام ابوحنیفہؒ کے نزدیک جائز نہیں ہے اس لئے کہ وہ شرات الارض میں  
میں سے ہے اور امام ابو یوسفؒ کے نزدیک اس کی بیچ جائز ہے جبکہ اس میں ریشم ظاہر ہو جائے۔ ریشم کے تابع کر کے  
اور امام محمدؒ کے نزدیک ہر حال میں جائز ہے اس کے قابل انتفاع ہونے کی وجہ سے۔

دوسری اصل یہ ہے کہ کسی شئی کی بیچ اصلاً ممنوع ہو اور وہ کسی نفس صریح کے خلاف نہ ہو لیکن  
انسانی ضرورت اور تعامل اس کے جواز کی مقتضی ہو تو ایسے مواقع پر بھی فقہاء اس کی خرید و فروخت کو جائز  
قرار دیتے ہیں مثلاً ابن نجیم ناقل ہیں :

اذا اشترى العلق الذى يقال له بالفارسية مرعل يعجز به اخذ الصدر الشهيد  
لحاجة الناس اليه لتمول الناس<sup>۱</sup>۔

جب کہ خریدے علق جسے فارسی زبان میں مرعل کہا جاتا ہے تو اس کا خریدنا جائز ہے اور اسی کو صدر الشہید  
نے لوگوں کی ضرورت کی وجہ سے اختیار کیا ہے کیوں کہ یہ لوگوں کے مال دار ہونے کا سبب بنتا ہے۔

ابن قدامہ نے بھی اس اصول سے مختلف احکام و مسائل میں استفادہ کیا ہے۔ اب یہ امر غور طلب  
ہے کہ اعضاء کی بینکنگ جو ایک طبی ضرورت ہے اور جن کی بعض خاص حالات میں مثلاً جنگ، زلزلہ وغیرہ میں  
بڑی مقدار میں ضرورت پڑتی ہے اور فی زمانہ صرف عطیات سے اتنی تعداد میں اعضاء مطلوبہ کا ذخیرہ کیا جانا  
اور فراہم کرنا بظاہر مشکل ہے کیا ان اصول و قواعد سے نفع اٹھایا جاسکتا ہے ؟  
۱۴۔ پس ان مباحث کا حاصل یہ ہے کہ :

۱۔ اعضاء انسانی کی پیوند کاری کے لئے جو طبی طریقہ ایجاد ہوا ہے اس میں توہین انسانیت نہیں ہے  
۲۔ اس لئے یہ جائز ہے بشرطیکہ اس کا مقصود کسی مریض کی جان بچانا یا کسی اہم جسمانی منفعت کو  
لوٹانا ہو جیسے مینائی۔

۳۔ اور طبیب حاذق نے بتایا ہو کہ اس کی وجہ سے صحت کا غالب گمان ہے۔

۴۔ غیر مسلم کے اعضاء بھی مسلمان کے جسم میں لگائے جاسکتے ہیں

- ۵۔ مردہ شخص کے جسم سے عضو لیا جا رہا ہو تو ضروری ہو گا کہ خود اس نے زندگی میں اجازت دی ہو اس لئے کہ وہ جسم کا مالک ہے نیز اس کے ورثہ کا بھی اس کے لئے راضی ہونا ضروری ہے۔
- ۶۔ زندہ شخص کا عضو حاصل کیا جا رہا ہو تو ضروری ہو گا کہ خود اس نے اجازت دی ہو اور اس وجہ سے خود اس کو ضرر شدید نہ ہو۔

- ۷۔ اعضا کی بینکنگ بھی درست ہے، شوائع اور حنا بلہ کے یہاں اعضا کی خرید و فروخت دونوں کی گنجائش ہے اور احناف کے نزدیک بدرجہ مجبوری خرید کر سکتے ہیں فروخت نہیں کر سکتے۔

هذا ما عندی واللہ اعلم بالصواب

---

## اعضاء کی پیوند کاری

ان ————— مولانا زبیر احمد قاسمی - استاذ حدیث و فقہ دارالعلوم سبیل السلام حیدرآباد

اس موضوع پر اب تک ہندو بیرون ہند کے کتنے ہی اہل علم کی تحریریں اور ان کے مفصل مقالات سامنے آچکے ہیں میری بھی ایک تحریر اس کے متعلق سما ہی صفا حیدر آباد کے تیسرے شمارہ میں شائع ہو چکی ہے۔

مختلف ادارے اور شخصیتوں کی طرف سے شائع شدہ فتاویٰ، فیصلہ اور تحقیقی مضامین کے دیکھنے سے اندازہ ہوتا ہے کہ اہل علم کے درمیان اس کے متعلق کچھ لچک پیدا ہوئی ہے اور بعض علماء اپنی سابقہ رایوں سے من و جہ رجوع کرتے ہوئے کچھ تحفظات و شرائط کے ساتھ اس کی اجازت دینے کے حامی نظر آنے لگے ہیں۔

رسالہ "بحث و نظر" پٹنہ کا چوتھا شمارہ جو یقیناً آپ حضرات کی نظروں سے گزر چکا ہو گا اس میں بھی سلبی اور مرتب انداز سے موافق و مخالف ہر طرح کے دلائل کی وضاحت اور تجزیہ کرتے ہوئے جواز ہی کی رائے کو راجح اور مقتضائے زمانہ کے مطابق کہا گیا ہے، کوئی ضرورت نہیں کہ پھر ان سب کا اعادہ کیا جائے۔ ایک دو باتیں جو فہم ناقص کے مطابق مزید بحث و نظر کی مقتضی ہیں آپ حضرات کے سامنے پیش کر دینا مناسب سمجھتا ہوں

۱۔ "صفا" میں شائع شدہ اپنی تحریر کے ذریعہ میں نے اپنا خیال ظاہر کیا تھا کہ زندہ انسانوں کے نہیں مرنے والے انسانوں کے اعضاء ہی ضرور تاپیوند کاری کے لئے استعمال کئے جاسکتے ہیں۔ دلائل یہ تھے:



هنا الموت جوعاً وان قاله الآخر قطع يدي وكلها لا يحل.

کسی کو بھوک سے موت کا اندیشہ و خوف ہو اور دوسرا اس سے یہ کہے کہ میرے ہاتھ کو کاٹ کر کھا لو، تو جائز نہ ہوگا۔

ان ایصال الالیم الی العیوان لا یجوز شرعاً الا لمصالح لتسود الیہ.

کسی حیوان کو تکلیف پہنچانا شرعاً جائز نہیں ہے۔ البتہ فرد اسی کے مصالح کا اقتضا ہو تو جائز ہے۔

اور مشہور قاعدہ شرعیہ ————— الضرر لا یزال بالضرر

طریقہ استدلال ————— یہ تھا کہ جب بھوک سے بے تاب مضطر کو بھی جان بچانے کے لئے کسی زندہ انسان کے بدن کا حصہ اس کی اجازت کے باوجود کاٹنا اور کھانا حلال نہیں تو پیوند کاری کے طور پر زندہ کے اعضاء سے انتفاع بھی صحیح نہیں ہونا چاہئے اور جب کہ مردہ انسانوں کا گوشت ایک مضطر کھا سکتا ہے تو اس سے ضرورتاً پیوند کاری کے طور پر بھی انتفاع صحیح ہونا چاہئے۔ اسی طرح جب کسی ذی روح کی ذاتی مصلحت و منفعت کے بغیر اس کو تکلیف پہنچانا شرعاً صحیح نہیں تو زندہ انسانوں کے اعضاء کے قطع و برید سے فی الحال یا فی المال اسے تکلیف پہنچانا جائز نہ ہونا چاہئے۔

اور جب کسی کو ضرر میں ڈال کر دوسرے کا ازالہ ضرر شرعاً صحیح نہیں تو زندہ انسانوں کے اعضاء کو جدا کرنا جو ان کے حق میں یقیناً باعث ضرر ہو سکتا ہے جائز نہ ہونا چاہئے۔ جب کہ ضرورتیں بلا کسی شرعی رکاوٹوں کے مردہ انسانوں کے اعضاء کی پیوند کاری سے بلا تامل پوری کی جاسکتی ہیں۔

## ممكن شبهات کی وضاحت

یہاں پہلے استدلال کو یہ کہہ کر مسترد نہیں کیا جاسکتا کہ قطع ید مستلزم مثله ہونے کے سبب حلال نہیں کیوں کہ العمل بالغبیۃ اور الامور بمقامدھا کے تحت اسے مثله کہنا مشکل ہے۔

اور دوسرے استدلال میں اس طرح ضعف پیدا نہیں کیا جاسکتا کہ مطلوبہ اعضاء کی قطع و برید

اس خاص انداز سے ہوتی ہے کہ اسے مطلقاً احساس الم ہی نہیں ہوتا، کیوں کہ جو لوگ آپریشن وغیرہ کے مرحلے سے گزر چکے ہیں ان کی شہادت ہے کہ بے ہوشی طاری کرنے کے لئے کلوروفارم اور ایسٹھر کا جب استعمال ہوتا ہے تو دم گھٹنے اور سر چکرانے کی ایک خاص کیفیت ہوتی ہے جو درحقیقت حیات و موت کی ایک کشمکش ہوتی ہے، ڈاکٹروں کا اس سلسلے کی ناگہانی افتاد سے اعلان برأت اور مریض کے گارجینوں سے عہد و اقرار کرانا اس کا مضبوط قرینہ ہے کہ وہ حالت خطرہ سے خالی نہیں۔

اور تیسرے استدلال کے متعلق بھی یہ نہیں کہا جاسکتا کہ زندہ کے ایسے ہی اعضاء کو اس مقصد کے لئے استعمال کیا جاتا ہے جو دہرا ہو جیسے آنکھ کا قرنیہ اور گردہ وغیرہ، اور اس میں سے ایک کا نکال لینا کسی طرح اس کے حق میں مضر نہیں، کیوں کہ ممکن ہے فی الحال کسی ضرر کا احساس نہ ہو لیکن مستقبل میں اس کی زندگی پر اس خلا کا مضر نمایاں ہو جائے ورنہ پھر اس عضو کی تخلیق ہی عبث محض قرار پائے گی: *فعل الحکیم لا یخلوا عن الحکمة* اللہ تعالیٰ نے یقیناً اس دوسرے عضو کو بے کار محض نہیں بنایا ہے، اگر یہ کہا جائے کہ دراصل یہ دہرا عضو عبث محض نہیں بلکہ اس احتیاط کے طور پر پیدا کیا گیا ہے کہ ایک عضو کے ناکارہ ہونے کی شکل میں اس دوسرے سے فائدہ اٹھایا جائے جیسا کہ اطباء کی تحقیق کے مطابق انسانی بدن میں بعض ہڈیاں اور غدود ایسے ہیں جو فی الحال بظاہر بیکار محض ہیں انہیں نکال دینے سے اس کی زندگی پر کوئی منفی اثر مرتب نہیں ہو سکتا مگر اللہ نے صرف اس لئے اسے بدن انسانی میں جمع کر دیا ہے کہ انسان کو اصلاح بدن کے لئے کسی دوسرے حصہ میں ہڈی، رگیں اور گوشت کے پیوند کاری کی ضرورت پڑے تو اس سے کام لیا جائے کیوں کہ ہر انسان کی ہڈی، گوشت اور رگیں دوسروں کے لئے کارآمد نہیں ہو پاتیں۔

تو اس کا بھی تقاضہ یہ معلوم ہوتا ہے کہ جب اللہ نے اس انسان کو متوقع خطرات سے محفوظ رکھنے کے لئے بطور خزانہ دوسرا عضو بھی دے رکھا ہے اس میں تصرف کر کے معرض خطر میں نہ ڈالا جائے۔ اور بات سمجھ میں نہیں آتی کہ جب مردہ انسانوں کے اعضاء سے مطلوبہ مقاصد پورے کئے جاسکتے ہیں تو پھر ایک زندہ انسان کو آپریشن وغیرہ کے دشوار و خطرناک مرحلہ میں داخل کر کے حیات و موت کی کشمکش سے کیوں دوچار کیا جائے اور اس کے مستقبل کو غیر محفوظ اور معرض خطر میں کیوں ڈال دیا جائے۔

بہر حال زندہ انسانوں کے اعضاء کی قطع و برید کے متعلق ہمیں یہ خلبانات ہیں اور شرح صدر نہیں ہو پارہا ہے اس لئے میری رائے یہی ہے کہ اس مسئلہ میں زیادہ علوم کی راہ نہ اپنائی جائے اور زندوں کے

اعضاء کا استعمال صحیح نہ کہا جائے۔

۲۔ انسانی اعضاء کے ذریعہ پیوند کاری کو جائز تسلیم کر لینے کے بعد مسلم و غیر مسلم کے درمیان اس طرح فرق کرنا کہ مسلم کے لئے مسلم ہی کا عضو لیا جائے اور کافر کے عضو کو ناجائز سمجھا جائے اسی طرح مسلمانوں کے اعضاء سے کسی کافر کی پیوند کاری کو بھی ناجائز کہا جائے اس امتیاز و تخصیص کی بظاہر کوئی وجہ نہیں معلوم ہوتی بلکہ اسلامی مزاج اور مروت و اخلاق کے خلاف معلوم ہوتا ہے، کافروں کے خون اور اعضاء کے موہو و مراثیات خبیثہ سے تورع و احتیاط ایک الگ چیز ہے مگر جواز و عدم جواز کو تو کسی دلیل شرعی پر مبنی ہونا چاہئے

ایسے ہی اگر کافروں کے کفر و ضلالت سے اظہار غضب و نفرت کی بنیاد پر اس کی جان بچانے میں مدد کرنے سے پرہیز کیا جائے تو ممکن ہے کہ ثواب بن جائے مگر ازراہ ہمدردی اور انسانیت کے تقاضے کے مطابق اگر مسلمان کا عضو دے کر کافر کی جان بچالی جائے تو ناجائز کیوں ہو، جب کہ کتے بلی کی جان بچانے میں بھی صحیح حدیث کے مطابق مغفرت کی بشارت ہے۔

یہ دو باتیں ہیں نسبتاً پیچیدہ اور قابل غور معلوم ہوئیں تو میں نے اپنا خیال واضح طور پر پیش کر دینا مناسب سمجھا۔ لیکن مسئلے سے متعلق بقیہ دیگر جزئیات کا حکم کوئی زیادہ مبہم اور اختلاف رائے کا محل نظر نہیں آ رہا ہے۔ مثلاً اعضاء کی بیک کاری کے جواز کا حکم اذا ثبت الشئ ثبت بلوازمہ جیسے اصول سے واضح ہے، اور یہ شکل و میت موت کے بعد اعضاء مطلوبہ کے قطع و برید کی اجازت خود میت کی جانب سے ہو یا ورثہ کی طرف سے دونوں ہی صحیح اور معتبر ہوگی، یہ حدیث پاک ”من استطاع ان ینفع اخاه فلیفعل“ کی ایک گونہ تعمیل کہلا سکتی ہے، لیکن تاجرانہ انداز سے اعضاء کی خرید و فروخت کا باضابطہ کاروبار صحیح نہیں ہو سکتا فقہی تصریحات سے ثابت شدہ ہے، بدرجہ مجبوری ضرورت مند کے لئے شرا کی اجازت ہوگی مگر رائج کے لئے اس کی قیمت حلال و طیب نہیں کہی جاسکتی یہ بھی فقہی روایات سے ثابت ہے اور سداً للباب۔ بیع کے جواز اور قیمت کی حلت کی تجویز ہرگز مناسب نہیں ہو سکتی، وغیرہ وغیرہ، پس ان معروضات پر اپنی بات ختم کر رہا ہوں۔ فقط

واللہ اعلم بالصواب



## تحریری آراء پیوندکاری کا مسئلہ

### ① حضرت مولانا مفتی نظام الدین صاحب دارالعلوم دیوبند

- (الف) اس میں پہلی بات تو یہ ہے کہ اپنے ہی کسی عضو کا کوئی حصہ کاٹ کر اپنے ہی کسی دوسرے عضو میں لگا لینا یہ درست رہے گا۔ جیسا کہ کینسر وغیرہ مرض میں اکثر ایسا ہوتا ہے۔ البتہ :
- (ب) ایک انسان کے کسی عضو کی پیوندکاری دوسرے انسان میں قطعاً درست نہیں۔
- (ج) غیر انسان کے اعضاء کی پیوندکاری میں مذبح حیوان کے اعضاء کی پیوندکاری کی جائے تو عیسٰی درست رہے گا اور جسم وغیرہ کے ناپاک ہونے کا حکم بھی نہ ہوگا۔
- (د) غیر مذبح حیوان کے اعضاء کی پیوندکاری کرنا ناجائز رہے گا۔
- (ط) انسان حیوان کے علاوہ کسی اور پاک چیز سے میسے رب پلاشک وغیرہ سے پیوندکاری جیسا کوئی عمل کر لیا جائے تو یہ جائز رہے گا۔

### ② مولانا جمیل احمد ندیری

احقر کا رجحان اس طرف ہے کہ فقہی اصطلاح کے مطابق ضرورت و اضطرار کی حالت میں کہ جب کسی انسان کی جان جانے کا خطرہ ظن غالب کے درجے میں ہو تو دوسرے انسان خواہ زندہ ہو یا مردہ کے عضو سے پیوندکاری کی گنجائش ہے۔ اور اس سلسلے میں مختلف مسالک کے ان فقہائے کرام کے اقوال کو مد نظر بنایا جاسکتا ہے جو المثنیٰ ج ۸ ص ۱۰۷، المذبح للندوی ج ۹ ص ۲۴۷، منہ پرنقول ہیں جن میں حربی، مرتد کو قتل کر کے اس کا گوشت کھا کر جان بچانے یا مردہ ہو تو بھی اس کا گوشت کھا کر جان بچانے کی اجازت دی گئی ہے۔

لیکن حالت اضطرار کی قید ضروری ہے، درنہ انسانوں کو "مال مبتذل" بنانے سے حکومت کا سخت سے سخت قانون بھی نہ رد ک سکے گا۔ اور فسادِ انسانیت کا خطرہ موجود ہے بچائے واقعہ بن جائے گا۔ بلکہ جہاں بلا قید یہ کام ہو رہا ہے وہاں انسانی اعضاء کی خرید و فروخت کا رواج بن چکی ہے اور بحکمِ انسانیت کا تصور فنا ہوتا جا رہا ہے۔

اور مصنوعی اعضاء حیوانی اعضاء کی طرح انسانی اعضاء بھی ”بکاؤ ماں“ ہو چکے ہیں۔ جیسا کہ جواب ہر الفہ جلد دوم ص ۴۴ پر حضرت مولانا مفتی محمد شفیع صاحب نے ایک اخبار سے اس سلسلے کا ایک تفصیلی مضمون نقل کیا ہے۔

جان بچانے کے لئے جن اعضاء کی ضرورت ہوتی ہے جب ان کی پیوند کاری حالت اضطراری میں جائز ہوتی تو ان کی بینکنگ اگر ممکن ہو تو وہ بھی جائز ہے تاکہ ضرورت پڑنے پر باسانی فراہم ہو سکے۔ اگر مفت نہ ملے تو ویسے شخص کے لئے اس عضو کو خریدنا بھی جائز ہے لیکن دینے والے کو اس کی قیمت لینا جائز نہیں۔

اس کا مدار درج ذیل جزئیات پر ہے :

(الف) لا یجوز بیع شعر البخریز لانه نجس العین فلا یجوز بیعہ احادیثہ ویجوز الانتفاع بالخز (ہدایہ ۲/۶ ص ۴۸)

(ب) عن الامام ان الانتفاع بالعذرة الخالصة جائز..... مع انه لا یجوز بیعہا (رد التارغ ۲ مسئلہ)

(ج) للولم یوجد الا بشرًا مجاز شراہ (فتح القدیر ۵ مسئلہ)

لیکن یہ وصیت کر میرے مرنے کے بعد میرا فلاں عضو پیوند کاری میں استعمال کیا جائے گا جواز محل نظر ہے۔ کیونکہ زندگی میں تو دوسرے انسان کے مضطر ہونے کی وجہ سے جواز کی گنجائش ہوتی ہے اور ایسی حالت میں اس شخص کو وہ عضو دے دینا بھی جائز ہو جاتا ہے لیکن مرنے کے بعد عضو دینے کی وصیت میں کوئی متعین نعمتی ضرورت مند موجود نہیں ہوتا، اس لئے دینے کے جواز کی صورت نہیں بنتی، ہاں یہ امکان ہوتا ہے کہ شاید کوئی ضرورت مند نکل آئے۔ گویا جب سامنے ضرورت مند موجود ہے تو لینے اور دینے دونوں کی ”ضرورت“ موجود ہے، اور وصیت کی صورت میں لینے والا ضرورت مند چونکہ موجود نہیں بلکہ وہ ہوم ہے اس لئے دینے کا جواز نہیں ہو سکتا لہذا ضرورت ہونی نہ وصیت کا جواز۔

لہذا زندگی میں مسلم و غیر مسلم ہر ایک کے اعضاء لئے جاسکتے ہیں (بشرطیکہ بلا جبر و کراہ پوری رضا مندی سے لئے جائیں) اور مرنے کے بعد صرف غیر مسلم کے اعضاء لئے جائیں (بشرطیکہ وہ لا وارث ہو یا ورثہ ہوں تو سارے ورثہ کی تحریری اجازت ہو، کسی طرح کا جبر و باؤ نہ ہو) اور غیر مسلم کے ہی اعضاء سے بینکنگ کی جائے۔ مسلم و غیر مسلم کا یہ فرق ان مسائل کی بنیاد پر ہے جن میں بہت سے مواقع پر مسلم و غیر مسلم کے احکام جدا جدا بیان کئے گئے ہیں۔ شرح المہذب للنووی ۶/۹ ص ۴۸

هذا ما عندي من الشرع الشريف فان كان خطا فمن نفسي وان كان حقا وصوابا فمن الله تبارك

وتعالى وعليه التكلان وهو الموفق للسداد والاصواب۔

### ③ مولانا مفتی شکیل احمد صاحب، سیتاپور

من عاشقہ ان رسول اللہ صلی اللہ علیہ وسلم قال ان کسر عظم المیت مثل کسر عظمہ حیاء (بیل الاوطار مبدعہ)  
علامہ شوکانی اس کی تفسیر میں لکھتے ہیں :

فیه دلیل علی وجوب الفرق بالہبت فی غسلہ وتکفینہ ومعملہ وغیر ذلک لان تشبید کسر عظمہ بکسر  
عظم الحی ان کان فی الاثم فلا شئ فی التعزیم وان کان فی التالم فکما یعزم تالمیم العزیم  
تالمیم المیت وقد زاد ابن ملجم من جمیع ام مسلمة لفظ فی الاثم فیتعین الاحتمال الاول ص ۲۶

پوری کتاب البنائز پر نظر ڈالنے کے بعد اول و دوم میں یہ ماثر ہوتا ہے کہ میت خواہ غیر مسلم ہو محترم ہے پس اس کے  
کے اعضاء کاٹ کر زندہ کے جسم میں لگانے کی کوئی گنجائش نہیں ہے۔ اور پوری دنیا میں پونہ کاری کے لئے زندہ  
انسانوں کا جو قتل ہو رہا ہے اور بچوں کے سروں کی جو تجارت کی جا رہی ہے اور اہل دولت غرباء کا جو استحصال  
کر رہے ہیں یہ واشہما اکبر من نفعہما کا کھلا اعلان ہے ہاں اور دوسرے طریقے قابل غور ہو سکتے ہیں۔

### ④ مولانا فاج الدین دارالعلوم صدیقیہ، میسور (کرناٹک)

اعضاء کی پونہ کاری میں تین پہلو ہیں :

۱۔ کسی حیوانی جزاء کا استعمال کیا جائے، اضطرابی حالت میں ماکول اللحم وغیرہ ماکول اللحم ہر دونوں غیر مذبح ہوں  
اور مضطر کے لئے کوئی متبادل شیء دستیاب نہ ہو سکے تو اس کے استعمال کرنے میں کوئی حرج نہیں  
کیونکہ یہ صورت الاما اضطرابی میں داخل ہوگی اور نجس العین خنزیر کے علاوہ کوئی متبادل شیء دستیاب نہ ہو تو  
الاما اضطرابی کی صورت میں داخل ہو کر جواز کی گنجائش ہوگی لیکن حاجت یعنی مشقت شدیدہ آنے کے  
ظن غالب پر خنزیر کا استعمال جائز نہ ہوگا۔

۲۔ انسان کے جسم کا کوئی حصہ انسان کے جسم کے لئے استعمال کیا جائے اور اپنا جزاء اپنے ہی لئے استعمال  
کرے تو شرعاً اس میں کوئی قباحت نہیں المنفصل من العی کمیتۃ الا فی حق صاحبہ (ترمذی)

۳۔ تیسرا پہلو مختلف فیہ ہو گیا ہے کہ کیا ایک انسان کے بدن کا جزء دوسرے انسان کے بدن میں بطور  
علاج داخل کیا جاسکتا ہے یا نہیں۔ اس مسئلہ کو حل کرنے کے لئے اولاً اعضایا انسان کے متعلق فقہاء



کی علتوں پر نظر رکھنا ضروری ہے بعض اجباب نے تکریم انسان کے متعلق یہ فرمایا کہ اس تکریم کا تعلق عرف و عادت پر مبنی ہے میرے خیال میں یہ صحیح نہیں ہے بلکہ فقہار امت نے جہاں یہ فرمایا کہ انسانی اعضاء کی بیع جائز نہیں وہاں اس کی علت تکریم انسان قرار دی درمختار میں ہے الا دی مکرم شرعاً ولا يجوز الانقطاع به ص ۱۶۵ اسی طرح مسئلہ دباغت میں جلد یا کول اللحم وغیرہ کول اللحم کو دباغت کے ساتھ پاک قرار دے کر خنزیر و انسان کا تشبیہ فرماتے ہوئے یہ بھی فرمادیا کہ جلد خنزیر دباغت کے باوجود نجس انہیں ہونے کے سبب پاک نہیں ہو سکتا اور انسان کی شرافت و کرامت کی بنیاد پر بدبو غلہ جسد انسان کو ناقابل استعمال قرار دیا لہذا انسان کے ناقابل استعمال اجزاء کی علت انسان کی شرافت و کرامت قرار پائی۔

مسئلہ پیوندکاری میں چونکہ نصوص قطعیہ نہیں ہیں اور قرآن مجید کی آیت ولقد کسر منابہ بنی آدم یہ آیت شریفہ انسانی اعضاء کی پیوندکاری ناجائز ہونے پر قطعی دلالت نہیں قرار دی جاسکتی بلکہ اس آیت میں عموم ہے البتہ مسئلہ پیوندکاری کے لئے اس آیت کو متوید بنایا جاسکتا ہے جب اس مسئلہ میں کوئی نص قطعی نہیں ہے لہذا عصر حاضر کے علماء و مفتیان کرام نے محتاط پہلو اختیار کرتے ہوئے اور فساد زمانہ کا لحاظ رکھتے ہوئے عدم جواز کا فتویٰ دیا اگرچہ بعض علمائے جواز کا فتویٰ بھی دیا ہے۔

اس سلسلہ میں بندہ کی رائے یہ ہے کہ اگر ہم انسانی اعضاء کی پیوندکاری کے جواز کا فتویٰ دیں تو موجودہ دور کے اس پر فتن حالات میں لوگ اس جواز کو بنیاد بنا کر اس کی خرید و فروخت شروع کر دیں گے نتیجہ یہ ہوگا کہ نسل انسانی ایک شئی مبتذل بن کر رہ جائے گی اور اشرف المخلوقات کے بقا کی صورت مشکل ہوگی شخص حرص و لالچ کی بنا پر قتل و غارت گری سے باز نہیں آئے گا اگر اس خرید و فروخت اور اس کے ذیل میں جتنی خرابیاں اس پر کوئی قانون بھی مرتب کریں تب بھی مستقبل میں ان خرابیوں کا سد باب بہت مشکل ہو جائے گا لہذا موجودہ دور کے حالات کو سامنے رکھتے ہوئے غیر مائع انسانی اعضاء کی فروخت ممنوع قرار دینا چاہئے اور انسانی خون کو دوسرے انسان کے لئے چند مخصوص شرائط کے ساتھ اجازت دی گئی ہے جس کی تصریح جواہر الفقہ میں موجود ہے البتہ اپنی زندگی میں اپنی رضائے کوئی عضو کسی دوسرے کو ہبہ کر دے جب کہ وہ ہوبہ مضطر ہو تو اس میں جواز کی گنجائش ہے البتہ مرنے کے بعد میت کے اجزاء کا انتفاع جائز نہیں ہوگا جیسا کہ مختلف احادیث میں ہے کسر عظام الميت لکسر و حیاً اور دوسری حدیث اذی المؤمن فی معاتبۃ کاذہ فی حیوانہ اور تیسری حدیث اصغوا ب موتکم کما تصنعون۔

بعراء، ان احادیث کی روشنی میں میت کے کسی جزیء کا انتفاع ناجائز ہے اگر کوئی شخص وصیت کر جائے تو مکرم انسان کے خلاف تصور کرتے ہوئے اس کی وصیت کو کالعدم قرار دینا چاہئے۔

### ⑤ مفتی خلیل احمد صاحب مفتی جامعہ نظامیہ حیدرآباد

— بدن انسانی کی حرمت نصوص سے ثابت ہے مسئلہ زیر بحث کو ان نصوص پر قیاس کیا جائے تو لازمی نتیجہ حرمت نکلے گا۔

— قائلین جواز نے صرف ضرورت و منفعت کو بنیاد بنایا ہے جو یہاں حدود شرع سے خارج ہے طول طویل بحث میں گئے بغیر ہم یہ کہتے ہیں کہ اعضاء انسانی کے استعمال کا طریقہ اگر جائز قرار دیا جائے تو اس میں کوئی تمذید عائد نہیں کی جاسکتی کہ کس قدر اعضاء کا استعمال جائز ہے۔

— اگر کل جسم کا استعمال جائز قرار پائے تو آئندہ ایسی صورت ممکن ہے کہ انسان کا اکثر بدن یا نصف بدن دوسرے کو دیا جائے۔

— اگر میت کا اس قدر جسم دوسرے کو دیا جائے تو از روئے احکام نماز جنازہ کس پر پڑھی جائے گی۔ اس لئے اعضاء انسانی کا استعمال شرعاً جائز نہیں۔

### ⑥ مولانا مفتی عبدالوہاب شیل مفتی باقیات الصالحات دیوبند (ناٹو)

ہوالموفق للصواب: مشکوٰۃ المصابیح ص ۳۷۹ پر عبد الرحمن بن طرف سے ایک حدیث مروی ہے کہ آپ کے دادا عرف بن اسعد کی ناک یوم کلاب میں کٹ گئی تو انھوں نے چاندی کی ناک بنوا کر لگوائی اس سے بدبو نکلنے پر نبی کریم صلی اللہ علیہ وسلم نے فرمایا کہ وہ چاندی کی ناک کی جگہ سونے کی ناک لگائیں (ترمذی، ابوداؤد، نسائی) ظاہر ہے کہ اعضاء کی پیوند کاری درست ہوتی تو نبی کریم صلی اللہ علیہ وسلم کسی میت ہی کی ناک کو جو کئی ہوئی ناک کے مناسب ہوتی کاٹ کر لگا لینے کا حکم فرما سکتے تھے، مگر آپ نے ایسا حکم نہیں فرمایا اس لئے کہ انسان اشرف المخلوقات ہے (ولقد کرّمنا بنی آدم) اور اس کا اکرام و احترام بھی منظور ہے۔ نیز انسانی اعضاء میں سے کسی بھی عضو کا مشہ کرنے اور کاٹنے سے بھی منع فرمایا جیسا کہ بروایت بخاری مشکوٰۃ المصابیح ص ۲۵۵ میں مروی ہے کہ منہی رسول اللہ صلی اللہ علیہ وسلم عن المثلث۔

درمنا میں ہے کہ انسان کا حالت اضطراری میں اپنی جان بچانے کے لئے حرام چیز اور مردہ جانور کا گوشت اتنی مقدار میں کھا لینا جتنی مقدار میں اس کی جان بچ جائے اور وہ کھڑے ہو کر نماز ادا کر سکے جائز ہے لیکن ایسی حالت میں بھی احترام انسانیت کے پیش نظر انسان کا گوشت کھانے کی شرعاً اجازت نہیں ہے، نیز ردالمحتار میں ہے کہ اگر کوئی انسان کسی بھوک سے مضطر اور بے قرار آدمی سے کہہ دے کہ میرا ہاتھ کاٹ کر اس کا گوشت کھائے تو بھوکے اور بے قرار آدمی کو بھی اس کا گوشت کھانا حلال نہیں ہے، چنانچہ رد اور رد کی اصل عبارت ہے کہ :

الأكل للغذاء والشرب للعطش ولو من حرام أو ميتة أو مال غيره مقدار ما يدفع الإنسان

الهلك عن نفسه وهو مقدار ما يتمكن به من الصلوة قائماً وفي رد المحتار وإن قال

أقطع وكلها لا يحصل لأن لعدم الإنسان لا يباح في الاضطرار لكرامته رد المحتار جزء ۵ ص ۱۵۱

نیز زینت کے لئے بال اور چوٹی کی مقدار بڑھانے کے لئے عورت کا دوسری عورت کے بالوں کو اپنے بالوں میں گوندھنا حرام ہے۔ نبی کریم صلی اللہ علیہ وسلم کے زمانے میں مشرک عورتوں میں اس کی عادت تھی اسلام لانے کے بعد بھی مسلم عورتیں ایسا کرنی چاہیں تو حضور صلی اللہ علیہ وسلم نے منع فرمایا اور بال گوندھنے والی عورتوں پر لعنت فرمائی لعن الله الواصلة والمستوصلة البتہ انسانی بالوں کے سوا دوسرے بال جو مناسب ہوں استعمال کرنا جائز ہے چنانچہ ردالمحتار میں ہے :

وإذا وصلت المرأة شعرها بشعرها فهو مكروه وإنما الرخصة في غير شعر بني آدم

تقطعه المرأة لتزيد قرونها۔

نیز انسانوں کے بال اور ان کے اعضاء کو فروخت کرنا اور ان سے منتفع ہونا جائز نہیں ہے۔

لا يجوز بيع شعور الإنسان ولا الانتفاع به لأن آدمي مكرم لا متبذل فلا يجوز أن يكون

شي من أجزائه مهاناً متبذلاً وقد قال عليه السلام لعن الله الواصلة والمستوصلة

(الحدیث) انما يرخص فيما يتخذ من الوبر فيزيه في قرون النساء وذواتهن۔

ہدایہ کتاب البیوع ص ۲۹۔

بہر حال ان سارے دلائل و شواہد کی روشنی میں یہ بات اظہر من الشمس ہے کہ اعضاء کی پیوند کاری جائز

نہیں ہے۔



## ⑤ مولانا محمد آدم پالپنوری کا کوسی، گجرات

زندہ یا مردہ انسان کے اعضاء کا استعمال دوسرے انسان کے لئے کسی حال میں جائز نہیں۔  
خواہ صاحب عضو نے اجازت ہی کیوں نہ دی ہو۔

قائمین جواز کی توجیہات ناقابل تسلیم ہیں، کیونکہ اقرار ائمہ انسانیت، مثلاً اور مردہ کی ایذا رسانی کا مفہوم۔  
خیر القرون کے طرز فکر کو پیش نظر رکھ کر متعین کیا جائے گا نہ کہ آج کل کے معیار کے مطابق۔

۴۔۔۔ نیز جن فقہاء نے حالت اضطرار میں اشیاء محرمہ کا استعمال جائز بتایا ہے، انہوں نے بھی بحالت اضطرار  
انسانی جسم کے اعضاء کے اکل کو حرام بتایا ہے، چاہے کوئی انسان اپنے عضو کے استعمال کی اجازت  
ہی کیوں نہ دے دے۔ (مشامی ج ۵ ص ۲۱۵)

۵۔۔۔ اسی طرح میت لینے کے جواز سے انسان کا اپنے اعضاء کا مالک ہونا ثابت نہیں ہوتا اور نہ وہ جتنی دیت  
چاہتا وصول کرتا حالانکہ شریعت ہی نے اس کی تحدید کر دی ہے۔

۶۔۔۔ اسی طرح کسی انسان سے جدا کیا ہوا عضو دوسرے انسان کے حق میں احناف کے نزدیک نجس ہے۔  
(الدرالمختار ج ۱۰ ص ۱۲۸، ص ۱۹۵)

۷۔۔۔ نیز واقعہ یہ ہے کہ مکومتوں اور زندہ داروں کی لاپرواہی کی وجہ سے اعضاء انسانی کھجے جا استعمال تجربہ میں آچکا  
ہے، اور آئندہ ان سے کوئی توقع بھی نہیں تو شرط جواز فوت ہونے کے بعد جواز کا حکم کیسے لگایا جاسکتا ہے؟  
فتاویٰ رحیمیہ (۲۸۵/۶) میں ہے دوسرے کی آنکھ لگوانا خواہ وہ زندہ ہو یا مردہ۔ جائز نہیں، اسی طرح دوسرے  
کا گردہ لگوانا بھی جائز نہیں۔ نیز فتاویٰ محمودیہ ۷/۵ میں بھی دوسرے کی آنکھ لگوانے کو ناجائز لکھا ہے۔

## ⑧ مولانا عبد الجلیل چودھری امیر شریعت آسام

اعضاء کی پیوند کاری کی تین صورتیں ہیں۔

۱۔۔۔ کسی دھات وغیرہ سے مصنوعی عضو تیار کر کے جسم انسانی میں اس کی پیوند کاری کرنا۔

۲۔۔۔ جسم انسانی میں کسی حیوان کے عضو کی پیوند کاری۔

۳۔۔۔ ایک انسان کے ناکارہ عضو کی جگہ دوسرے انسان کے عضو کی پیوند کاری۔

پہلی صورت کی نظیر ہیں عہد نبوی میں ملتی ہے۔ عرفہ بن اسعد کی ناک یوم الکلاب میں کٹ گئی تھی انہوں نے چاندی کی ناک بنوائی، اس میں بدبو پیدا ہو گئی تو نبی اکرم صلی اللہ علیہ وسلم نے انہیں حکم دیا کہ سونے کی ناک بنالیں۔  
(مشکوٰۃ المصابیح باب الخاتم فصل ثانی)

اس حدیث سے ثابت ہوا کہ مصنوعی عضو کی پیوندکاری جائز ہے، ورنہ نبی اکرم صلی اللہ علیہ وسلم عرفہ بن اسعد کو سونے کی ناک بنانے کا حکم نہ فرماتے۔

دوسری صورت کے متعلق ہڈی سے علاج کا تذکرہ فقہائے احوال میں ملتا ہے البتہ مذبح اور مرداء میں کچھ فرق ہے۔ ذبیحہ کی ہڈی کا پیوند مطلقاً جائز ہے، ترہڈی سے علاج درست نہیں۔ ہڈی کے علاوہ دوسرے اعضاء کی تصریح فقہائے کبار نے نہیں ملتی لیکن اس پر قیاس کرتے ہوئے دوسرے حیوانی اعضاء سے پیوندکاری کا جواز نکلتا ہے۔ البتہ پاک ہونا شرط ہے اور حیوان شرعی ذبیحہ سے پاک ہوتا ہے۔

تیسری صورت کی کوئی نظیر زمانہ سلف میں نہیں ملتی، اس لئے یہ مسئلہ مختلف فیہ ہو گیا غور و فکر کے بعد جو بات سمجھ میں آتی ہے وہ درج کی جاتی ہے۔ ————— یہ دنیا دار الاسباب ہے اس عالم اسباب میں بندوں کو حکم ہے کہ اسباب مہیا کرنے کے بعد اللہ پر بھروسہ کریں۔ بیمار ہونے کی صورت میں علاج معالجہ کر کے جسم کی حفاظت کرنا انسان کی ذمہ داری ہے، دوا اور علاج سے انسان کا کنارہ کش ہونا درست نہیں۔ حفاظت بدن کے لئے دواؤں کا استعمال ضروری ہے لہذا دوا و علاج کی غرض سے پیوندکاری بھی ضروری یا جائز ہے، انسانی جسم سے انتفاع اگرچہ اصلاً حرام ہے لیکن جب کسی کا عضو بیکار ہو جاتے اور پیوندکاری کے علاوہ کوئی چارہ کار نہ ہو تو اس کی حرمت ختم ہو جائے گی کیونکہ جب پیوندکاری سے ایک ناکارہ آدمی کا رآمد ہو جائیگا تو وہ کسی پر بار نہ ہوگا، اہل و عیال کے لئے بوجھ نہ بنے گا۔ پیوندکاری سے انسانی عضو کی توہین نہ ہوگی کیونکہ جس کے جسم میں پیوندکاری کی گئی ہے وہ اسے نعمت شمار کرے گا۔ البتہ انسانی اعضاء کی خرید و فروخت جائز نہیں پیوندکاری کے لئے اپنا کوئی عضو دینا اس کی رضاعت نہیں ہے، عضو دینے کی حرمت کے بارے میں کوئی نص وارد نہیں ہے۔

## ⑨ مولانا نظام الدین صاحب ناظم امارت شرعیہ مہارواڑیہ

— میرے خیال میں اعضاء انسانی کے کسی نقص کو نباتات (لکڑی وغیرہ) جملات (سونے چاندی سٹیل)

دیگر سے درست کرنا شرعاً جائز ہے، اس میں کچھ حرج نہیں۔

۲۔ اعضائے انسانی کے کسی نقص کو دور کرنے کے لئے حیوانات کے اعضاء اور ان کی ہڈیوں کا استعمال اضطرار کی حالت میں حرام و حلال کے فرق کے بغیر کسی بھی جانور کے اعضاء سے کلم لیا جاسکتا ہے۔ خواہ عضو نکالنے کے بعد وہ جانور زندہ رہے یا نہ رہے اور خواہ اسے خریدنا پڑے، البتہ اگر زندگی کو خطرہ نہیں ہے صرف ضرر ہے تو بھی حلال جانور اور پاک اشیاء کا بھی استعمال درست ہوگا۔ حرام کا استعمال صرف اضطرار کی حالت ہی میں درست ہوگا۔

۳۔ اعضائے انسانی کے نقص کو دور کرنے کے لئے انسانی اعضاء کا استعمال۔

میرے خیال میں اگر کوئی انسان اپنا کوئی عضو کسی دوسرے انسان کی زندگی بچانے کے لئے دیوے جبکہ اس نے خود اس کی زندگی کو ظن غالب میں کوئی خطرہ نہ ہو تو یہ بالکل درست ہے۔ اور ایشیاء کی اعلیٰ مثال ہے۔ البتہ اس کی بیع و شراء (خرید و فروخت) درست نہیں۔ میرے خیال میں یہ صرف زندہ انسانوں کے لئے درست ہے۔ مردہ انسان خواہ وہ اپنی زندگی میں اس کی اجازت دے چکا ہو یا اس کے ورثاء اس کی اجازت دیں مردہ کے اعضاء کا لگانا درست نہیں۔ اس صورت میں مردہ انسان کے جسم کے تمام حصوں کو زندہ انسانوں کے مفاد میں استعمال کیا جاسکتا ہے۔ اس لئے کہ اب وہ اس مردہ کے کسی کام کی نہیں ہیں۔ اس طرح اس کی لاش ختم ہو سکتی ہے اور اکرام انسانی باقی نہیں رہے گا جس کا حکم ہے مردہ انسان مسلم یا غیر مسلم اس معاملہ میں برابر ہیں۔ زندہ انسانوں کی یہ ضرورت پوری ہو جاتی ہے تو پھر مردہ انسان کے اعضاء حاصل کرنے کی ضرورت نہیں۔

### ⑩ مولانا مفتی محمد عبدالرحیم دہلوی

انسانی اعضاء سے پیوند کاری شرعاً جائز نہیں خواہ مرین انسان کے ایک عضو سے دوسرے عضو کی پیوند کاری کی جائے یا دوسرے انسان سے لیا جائے حضرت عجز رضی اللہ عنہ کی روایت سے تو دھات کو استعمال کرنا معلوم ہوتا ہے اور حضرت قتادہ بن نعمان بھی روایت سے کسی نکلے ہوئے عضو کو دوبارہ اسی کی جگہ پر رکھنا معلوم ہوتا ہے اس سے یہ استدلال صحیح معلوم نہیں ہوتا کہ ایک عضو کو کاٹ کر یا کھال نکال کر دوسرے عضو پر درست کیا جائے۔ دوسرے انسان کے کسی عضو کو لے کر لگانا بھی جائز نہیں یہ احترام انسانی کے خلاف ہے



اور دینے والے کو بھی یہ حق نہیں کہ اپنے کسی عضو کو ہبہ کرے یا وصیت کرے یا فروخت کرے کیونکہ انسان اپنے نفس پر ملکیت تامہ نہیں رکھتا اللہ تعالیٰ کی اجازت کے بغیر وہ اپنے نفس میں تصرف نہیں کر سکتا اسی بنا پر خودکشی کرنا حرام ہے جس کو احادیث میں واضح کیا گیا ہے اور عورت اپنی بضع کو بغیر نکاح حلال و مباح کر کے ہر خاص و عام کو استعمال کی اجازت نہیں دے سکتی (الاشباد) میت عورت کے بطن کو شق کر کے حسی بچہ کو نکلانے پر اس مسئلہ کو قیاس کرنا مناسب نہیں کیونکہ حسی بچہ کی حیات شق بطن پر موقوف ہے اس بچہ کا یہ حق لازم ہے کہ اس کی زندگی محفوظ رکھنے کے لئے شق بطن کیا جائے اس لئے احترام میت کو نظر انداز کیا گیا غیر کمال نفل کرم جانے والے کے پیٹ سے اس مال کو نکالنے کی اجازت بھی حق غیر کی ادائیگی واجب ہونے کی وجہ سے ہے جب کہ مرین کو عضو دینا صرف احسان ہے اس کے واجب حق کی ادائیگی نہیں لہذا اس کی وجہ سے احترام میت اور احترام انسانی کو نظر انداز کرنا صحیح نہیں۔



## مذاکرہ فقہیہ اعضار کی پیوندکاری

۲۸ اپریل ۱۹۸۹ء یکشنبہ بوقت صبح ۸ بجکر ۲۵ منٹ پر زیر صدارت حضرت مولانا عبد الجلیل چودھری امیر شریعت آسام، چوتھی نشست شروع ہوئی۔ سب سے پہلے قاری محمد نسیم صاحب منظر پوری نے تلاوت کلام پاک فرمائی اس کے بعد ڈاکٹر امان الشرحاں صاحب نے ”اعضار کی پیوندکاری کے موضوع پر“ اپنا مقالہ سنایا۔ پھر ڈاکٹر نعیم حامد صاحب نے اپنا مقالہ سنایا، دونوں مقالات معلوم افزا تھے (یہ مقالات الگ سے شائع ہو رہے ہیں وہیں ان کو ملاحظہ فرمائیں) ڈاکٹر نعیم حامد صاحب سے ان کے مقالہ کے بعد سوالات بھی کئے گئے۔ شرکار کے سوالات اور ان کے جوابات حسب ذیل ہیں۔

مولانا قاضی مجاہد الاسلام صاحب قاسمی:

اس سلسلہ میں ڈاکٹروں کے اخلاقی اصول کیا ہیں کہ جب ڈاکٹروں کو ظن غالب ہو جائے کہ پیوندکاری اور اعضا کی تبدیلی کے بغیر مریض کی زندگی نہیں بچ سکے گی تب تبدیلی اعضا کی اجازت دیتے ہیں یا متبادل صورت ہونے کے باوجود اس کی اجازت دیتے ہیں؟

ڈاکٹر نعیم حامد صاحب:

نہیں جب تک ڈاکٹروں کو ظن غالب نہ ہو جائے کہ اس کے بغیر کام نہیں چل سکتا تب تک پیوندکاری کی اجازت نہیں دیتے ہیں۔

مولانا قاضی مجاہد الاسلام صاحب قاسمی:

کیا کم سے کم اپنے ملک میں ایسا بھی ہو رہا ہے کہ اس کو معاشی طور پر استعمال کیا جاتا ہو اور آپ کو یہ اندیشہ ہے کہ یہ کاروبار کی صورت اختیار کرے گا اگر ہے تو اس کا تناسب کیا ہے؟

ڈاکٹر نعیم حامد صاحب:

میرے خیال میں کبھی بھی ایسا واقعہ ہوا ہے لیکن عام طور پر ایسا نہیں ہوتا۔ البتہ جہاں کہیں ایسا ہوا ہے تو وہ غلط ہے اور اس سلسلہ میں سخت قانونی کارروائی ہونی چاہئے۔

مولانا مجیب الرحمن دوی صاحب:

کیا امریکہ اور مغربی ممالک میں اعضاء کی خرید و فروخت پر کوئی پابندی عائد کی گئی ہے؟

ڈاکٹر نعیم حامد صاحب:

مغربی ممالک میں عموماً اعضاء رضا کارانہ دیئے جاتے ہیں، خون بھی اسی طرح دیا جاتا ہے لیکن ہندوستان میں خون فروخت ہوتا ہے۔

حکیم ظل الرحمان صاحب:

مصنوعی اعضاء کے ذریعہ گردہ وغیرہ کی کارکردگی فراہم کرنے کی سعی اب تک کہاں تک ہوئی ہے؟

ڈاکٹر نعیم حامد صاحب:

اس طرح کی کوشش جاری ہے، سائنس داں خود اس کے لئے فکر مند ہیں، کیونکہ ایک شخص سے دوسرے شخص کی طرف گردہ کے انتقال میں کافی مراحل طے کرنے ہوتے ہیں۔

ڈاکٹر فضل الرحمان گنوری صاحب:

آپ کے علم میں کیا کوئی ایسا ملک بھی ہے جہاں اعضاء کی تجارت پر پابندی عائد کی گئی ہو۔ اور وہاں اس کا کیا اثر پڑ رہا ہے۔

ڈاکٹر نعیم حامد صاحب:

میرے علم میں نہیں کہ ایسا کسی ملک میں ہے۔

مفتی عزیز الرحمان صاحب:

انسانی اعضاء کی جگہ حیوانی اعضاء مفید ہو سکتے ہیں؟

ڈاکٹر نعیم حامد صاحب:

اس پر بھی کام ہو رہا ہے، جانوروں کے اعضاء پر کام ہو رہا ہے لیکن اس میں ابھی کامیابی نہیں ملی ہے۔

مفتی محمد زید صاحب: کیا ایسا بھی ہوتا ہے کہ کسی سخت آدمی کا دل دوسرے شخص کو لگا دیا جائے تو وہ بھی سخت ہو جائے؟



ڈاکٹر نعیم حامد صاحب:

اس کا تعلق دل سے نہیں دماغ سے ہے۔

حکیم ظل الرحمان صاحب:

مرنے کے کتنی دیر بعد تک اعصاب نکالے جاسکتے ہیں ؟

ڈاکٹر نعیم حامد صاحب:

چند گھنٹے تک نکالے جاسکتے ہیں۔

اس کے بعد بالترتیب مفتی محمد آدم صاحب پالن پوری اور حضرت مفتی محمد ظفیر الدین صاحب مفتاحی نے اپنا اپنا مقالہ پڑھا، دونوں حضرات نے انسانی اعصاب کی پیوند کاری کے ممنوع ہونے کا خیال ظاہر کیا۔ اس کے بعد مولانا خالد سیف الشرحمانی صاحب حیدر آباد نے اپنا مقالہ پڑھا، موصوف نے انسانی اعصاب کی پیوند کاری کے جواز پر مفصل و مدلل گفتگو کی۔ اس کے بعد مناقشہ شروع ہوا۔  
مولانا سعود عالم قاسمی صاحب: ..... (آواز صاف نہیں بھٹی)

مفتی عزیز الرحمان صاحب:

اگر کسی آدمی کا دانت ٹوٹ کر گر جائے تو وہ آدمی اپنا ہی دانت دوبارہ لگا سکتا ہے ؟ کیا یہ جز آدمی کی اہانت ہوگی یا نہیں ؟

مولانا خالد سیف الشرحمانی صاحب:

فقہاء کی صراحت ہے کہ بضرورت اہانت محرم گوارہ کی جاسکتی ہے، پھر اہانت کا مدار عرف پر ہے۔

مفتی عزیز الرحمان صاحب:

کیا یہ مفتی بہ قول ہے ؟

مولانا مجاہد الاسلام قاسمی صاحب:

خلاصۃ الفتاویٰ کی یہ عبارت موجود ہے آپ دیکھیں کہ مفتی بہ قول ہے یا نہیں ؟

مفتی عزیز الرحمان صاحب:

کیا غلام کے اجزار کو کاٹ کر بیچا جاسکتا ہے ؟

مولانا خالد سیف الشرحمانی صاحب:۔ یہ بھی دیکھنا ہوگا کہ اس زمانہ میں موجودہ دور کی طرح کوئی شائستہ

طریقہ موجود تھا کہ اس کے اجزاء کاٹے جاسکیں۔

حکیم قلل الرحمان صاحب :

سوال یہ ہے کہ مرنے کے بعد مردہ کے اعضاء کاٹے جاسکتے ہیں یا نہیں ؟

مفتی ظفر الدین صاحب :

فتویٰ اسی پر ہے کہ کاٹے نہیں جاسکتے۔ (پہلی نشست کے خاتمہ کا اعلان ہوا)

۲۱ اپریل ۱۹۸۹ء کو دوسری نشست وقفہ چائے کے بعد گیارہ بجے زیر صدارت مفتی احمد صاحب بیات شروع ہوئی مولانا ارشد مظفر نگری نے تلاوت کلام پاک فرمائی۔ اس کے بعد حضرت قاضی مجاہد الاسلام صاحب نے فرمایا کہ دو مقالے آپ نے طبی نقطہ نگاہ سے سماعت فرمائے اور بقیہ مقالے آپ نے فقہی نقطہ نظر سے سنے۔ پھر قاضی صاحب نے پیوند کاری کے موضوع پر اپنی تحریر شدہ تنقیحات پڑھ کر سنائے۔ ان تنقیحات کا مشابہ تھا کہ مسئلہ کی پوری تصویر حاضرین کے سامنے آجائے۔ یہ تنقیحات الگ سے شائع ہو رہے ہیں آپ ان کو الگ سے ملاحظہ فرمائیں۔

قاضی مجاہد صاحب کی تنقیحات سننے کے بعد مولانا افضال الحق نے بحث میں حصہ لیتے ہوئے فرمایا کہ نئے مسائل کا مطلب یہ ہوتا ہے کہ قرآن مجید اور احادیث میں ان کا حکم صراحتہً موجود نہیں ہے۔ تو ان کا حکم قیاس سے مستنبط کیا جائے۔ یا اجتہاد کیا جائے۔ قیاس میں علت بتانی ضروری ہے۔ اور اجتہاد میں اصول کو بتانا ضروری ہوگا۔ جزئیات ہمیشہ مستثنیات اور مؤیدات ہوتی ہیں۔ ان کو نظیر بنا کر دوسرے مسئلہ کو جائز کہہ دینا صحیح نہیں ہے۔“

اس کے بعد مولانا برہان الدین سنبھلی نے اپنا مقالہ پڑھا، مقالہ میں موصوف نے یہ موقف اختیار کیا کہ انسان خواہ زندہ ہو یا مردہ اس کے اعضاء کو کاٹ کر بہر حال دوسرے کو نہیں لگایا جاسکتا۔ مولانا کے مقالہ کے بعد مناقشہ شروع ہوا۔

مولانا اقبال صاحب :

میں نے جہاں تک غور کیا ہے شواہد کے یہاں مباح الدم انسان کے اعضاء کاٹ کر کھانا جائز ہے۔ آج کے حالات میں سوچنا ہے کہ کیا غیر مباح الدم کے اعضاء کو کھانا آسان ہے؟

مولانا معاذ الاسلام صاحب:

کس امام کے مسلک پر ہم مسئلہ طے کریں گے؟

قاضی مجاہد الاسلام صاحب:

مولانا برہان صاحب نے مولانا مودودی کا جواب قرنیہ کے بارے میں سنایا ہے

ڈاکٹر فضل الرحمان صاحب گنوری:

حدیث میں ہے مَا أُبِينَ مِنَ الْحَيِّ فَهُوَ مَيِّتٌ، دوسری روایت میں ”حی“ کی جگہ ”بھیضۃ“ کا لفظ آیا ہے۔ اس سے معلوم ہوتا ہے کہ یہاں انسان معرض بحث میں ہی نہیں ہے۔

مولانا برہان صاحب:

حی کا لفظ عام ہے۔ یہ بھیہ اور انسان دونوں کو شامل ہے

ڈاکٹر فضل الرحمن صاحب گنوری:

صفت مؤثر ہوتی ہے۔ علت نہیں

قاضی مجاہد صاحب:

ائمہ مجتہدین جب قیاس کرتے ہیں تو علت کی تعیین کرتے ہیں جہاں متعدد صفات ہوتی ہیں۔ وہاں مجتہد یہ دیکھتا ہے کہ کون سی صفت مؤثر ہے اور کون نہیں۔ یہ تنقیح مناط کا حکم ہے۔ اس کا مطلب اسی یہ ہے کہ صفت مؤثرہ اور غیر مؤثرہ کی تنقیح کی جائے۔

مولانا عبد الجلیل صاحب چودھری:

استنباح کی بحث میں فانہا رجس یا فانہا رکس آیا ہے۔

مولانا برہان صاحب:

انہا کی ضمیر کا مرجع کیا ہے؟

مولانا عنایت اللہ سجانی:

انسان اپنے جسم کا مالک ہے حضرت موسیٰ کا قول قرآن میں ہے لَا اَمْلِكُ الْاَنْفُسِ وَاٰخِی۔

قاضی مجاہد صاحب:

اگر اس آیت سے استدلال کیا جائے کہ انسان اپنے جسم کا مالک ہے تو لوگوں کے ذہن میں یہ سوال



ہے کہ حضرت موسیٰ اپنے جسم کے بھی مالک تھے اور اپنے بھائی کے بھی جسم کے مالک تھے؛ کیا یہ صحیح ہے  
حضرت مولانا نظام الدین صاحب ناظم امارت شرعیہ:

انسان جس طرح اپنے اعضاء کا مالک نہیں ہے۔ اسی طرح اپنی جان کا بھی مالک نہیں لیکن دوسروں کے لئے  
اپنی جان دے دینا درست ہے، بلکہ ایثار کا اعلیٰ نمونہ ہے۔ اسی طرح اپنا عضو دوسرے کو اگر کوئی  
دے دے تو درست ہے کیونکہ عضو دینا جان دینے سے کم تر درجہ کی چیز ہے۔

۲۱ اپریل ۱۹۸۹ء بعد عصر تیسری نشست زیر صدارت مولانا ضیاء الدین صاحب اصلاحی شروع  
ہوئی اور بحث کا آغاز کرتے ہوئے مولانا قاضی مجاہد الاسلام صاحب نے کہا۔

نظیر دونوں طرح کی سامنے ہے۔ ایک طرف یہ ہے کہ مالک کو اپنی ملکیت میں تصرف کا اختیار  
ہے۔ چاہے اپنی چیز رکھے۔ چاہے بیچ دے۔ خرچ کرے یا کوئی اور استعمال کرے۔ انسان کے اپنے  
جسم پر تصرف کے معاملہ کی ایک نظیر صحابہ کے اس قول میں ملتی ہے نہری دون نہرک یعنی ہم آپ کے  
سینے کے سامنے ہیں۔ آپ کی حفاظت کے لئے ہم جان دے رہے ہیں۔ من قتل فہو شہید  
من قتل دون ماله فہو شہید دوسری طرف خودکشی حرام ہے۔ تو مسئلہ ذو جہتین ہے  
ہمیں سمجھنا ہے کہ کیا انسان اپنے اعضاء کو اپنے جسم کے ہر حصہ کا مالک ہے۔ اُس زبان میں جس  
زبان میں ہم مالک کہا کرتے ہیں۔ یا اس میں کوئی فرق ہے؟ یا انسان کی ملکیت محدود ہے؟ کیا  
یہ سوچا نہیں جاسکتا کہ حقیقۃً تو اللہ تعالیٰ مالک ہے لیکن اللہ تعالیٰ نے جس حد تک اس امانت  
میں بندے کو تصرف کا اختیار دیا ہے بندہ ایک امین ہے۔ اور مالک نے جس نوع کے تصرف کا اختیار  
دیا ہے۔ اس حد تک بندہ کا تصرف درست ہے۔ اور اس حد کے علاوہ تصرف درست نہیں؟

اگر اس پر اتفاق ہو جائے تو ہمیں بڑی سہولت ہوگی کہ انسان کو اپنے جسم سے تعلق نہ محض مالکانہ  
ہے اور نہ بے ارادہ اور بے شعور ایسا غلام ہے جس کو ذرہ برابر کوئی اختیار نہیں ہے۔ مالک نے  
امانت دے کر چند خاص مصارف اور چند خاص نوعیت کے تصرف کی اجازت دی ہے۔ اور  
جہاں اجازت نہیں ہے، وہاں تصرف درست نہ ہوگا۔ میں سمجھتا ہوں کہ یہ خاص نکتہ ہے۔ اس  
کو نوٹ کر لیا جائے۔ تو بہت آسانی ہوگی۔ کہ کسی دوسرے شخص کو اپنے عضو دے دینا

اس کی جان بچانے کے لئے اُس تصرف میں آتا ہے یا نہیں جس کی اجازت اللہ تعالیٰ نے دی ہے۔ یہ مسئلہ صاف ہے کہ کسی شخص پر حملہ ہو رہا ہو تو اس کی جان بچانے کے لئے اپنی جان دے دینا درست ہے۔ رسول اللہ صلی اللہ علیہ وسلم کے اوپر صحابہ نے اپنی جان قربان کی۔ تو ان مواقع پر اپنی جان کو قربان کرنا مالک کے منشا کے مطابق ہے اس لئے جائز ہے۔ ہمیں یہ فیصلہ کرنا ہے کہ کوئی مجبور شخص ہے۔ اس کی جان بچانے کے لئے اپنا عضو دے دینا درست ہے یا نہیں؟ اس سلسلہ میں جو دلائل سامنے آئے ہیں۔ ان میں ایک بحث ہے کرامت انسانی کی۔ میں یہ نہیں کہتا کہ ولقد کرّمنا بنی آدم کی آیت اعضا کی پیوند کاری میں تصریح نہیں ہے۔ بلکہ اس کا تعلق استدلال بالعمومات سے ہے یعنی ہم ایسا محسوس کرتے ہیں کہ جسم انسانی کی قطع و برید کرامت انسانی کے خلاف ہے اور تکریم انسانی قرآن سے ثابت ہے اس لئے قطع و ہید کو قرآن کے خلاف ہونے کی وجہ سے جائز نہیں ہونا چاہئے۔ پس آیت کی تطبیق اس خصوصی حالت پر ہو سکتی ہے۔ دوسری طرف انما المؤمنون اخوة، بھی فرمایا گیا ہے یہ بھی صحیح ہے المسلم اخو المسلم۔ ساتھ ساتھ یہ بھی فرمایا گیا کہ ایک مسلم دوسرے مسلم کو مصیبت کے وقت اکیلا اور بے یار و مددگار نہیں چھوڑتا۔ تیسری طرف یہ بھی فرمایا گیا کہ مثل المؤمن فی نوادھم و تراحمھم کمثل جسد واحد اذا اشتكى عضو منه تداعى له سائر الجسد والحزن اہل ایمان کو غم خواری میں ایک دوسرے کا بھائی اور ایک جسم و جان قرار دیتے ہوئے ایک دوسرے کے غم میں شریک ہونے کی بات فرمائی حضورؐ نے یہ بھی صحیح ہے کہ حضورؐ نے فرمایا المؤمن للمؤمن کالبنيان يشد بعضه بعضا یعنی مومن مومن کے لئے دیوار کی طرح ہے ایک دوسرے کو مدد پہنچاتا ہے ان نصوص میں جو عموم ہے اس سے استدلال کا ایک رُخ یہ ہو سکتا ہے کہ اپنا عضو دینے سے کسی کی جان بچ سکتی ہے تو ہمیں بچانا چاہئے۔

ایک طرف انسانی کی جو نفس ہے وہ بھی آپ کے سامنے ہے۔ دوسری طرف مدد و تعاون کی بھی بات ہے یہی وقت ہوتا ہے جب فیصلہ کرنے والوں کی رائے میں فرق پڑتا ہے، کوئی مطعون نہیں ہے ایک کے ذہن پر کرامت انسانی کا تصور غالب ہوتا ہے۔ وہ سمجھتا ہے کہ قطع و برید انسانی کرامت کے خلاف ہے دوسرا یہ سمجھتا ہے کہ ایک دوسرے کے لئے پشت پناہ ہونا تعاون دینا، ایک دوسرے کی مصیبت میں کام آنا قرآن و سنت کے نصوص سے ثابت ہے۔

مسئلہ کا تیسرا پہلو یہ ہے کہ اس سے فتنہ کا اندیشہ ہے یہ ذہن میں رکھنے کی بات ہے کہ اگر ہم یہ کہتے ہیں کہ اعضاء کی پیوند کاری جائز ہے تو جائز مقصد کے لئے اعضاء کی فراہمی کو بھی ہمیں جائز کہنا پڑے گا یہ الگ بات ہے کہ ہم اس کی تحدید کریں کہ اعضاء کی فراہمی کے لئے بھی جائز ذریعہ ہونا چاہئے اگر آپ خرید و فروخت کو جائز قرار نہیں دیتے تو ہبہ کو تو جائز قرار دیں گے ورنہ یہ کہئے کہ تمہارے اس گلاس کا پانی پینا مباح ہے جس گلاس میں پانی ہی نہیں ہے تو اگر ہم اس کی ضرورت اور جواز کے قائل ہیں تو لازمی طور پر دوسری طرف ہمیں یہ بھی کہنا پڑے گا کہ اعضاء کی فراہمی بھی جائز ہے اس لئے خود بخود سوال پیدا ہو جاتا ہے کہ کیا اعضاء کی خرید و فروخت جائز ہے؟ ہبہ کرنا جائز ہے یا نہیں؟ وصیت کرنا جائز ہے یا نہیں؟ ہبہ قبول کرنا جائز ہے یا نہیں؟

یہ جو اندیشہ ہے کہ خرید و فروخت کرنے کی صورت میں کاروبار بھی ہوگا۔ میں اس موقع پر یہ کہتا چاہتا ہوں کہ یہ مسئلہ سد ذرائع کے قبیل سے ہے یعنی وہ عمل جو کسی فساد کا موجب ہونے والا ہے اس فساد کو روکنے کے لئے ذریعہ فساد کو روک دیا جائے۔ فقہاء اور اصولیین نے یہ بحث کی ہے کہ ذریعہ یا تو ایسا ہوگا کہ اس سے فساد پیدا ہو جانا یقینی ہے تو اس ذریعہ کو روک دینا پڑے گا یعنی اگر کسی جائز عمل سے فساد کا پیدا ہونا یقینی ہے تو اولاً اس فساد کو روکنے کے لئے اس جائز عمل کو روک دینا ہوگا اور اگر اس جائز عمل سے فساد کے پیدا ہونے کا ظن غالب ہے تو اسے بھی روکنا ہوگا۔ تیسری صورت یہ ہے کہ نادر ہو کبھی اس سے فساد پیدا ہو جاتا ہے اور کبھی نہیں تو شریعت اس کا اعتبار نہیں کرتی۔ اور ایک شکل ہے کہ نادر سے ذرا اونچا ہے لیکن غالب نہیں ہے۔ غالب اور نادر کے درمیان ہے تو اس صورت میں بعض حضرات کہتے ہیں کہ منع کیا جائے گا اور بعض حضرات کہتے ہیں کہ منع نہیں کیا جائے گا۔ اس طرح کے مسائل میں اختلاف پیدا ہوتا ہے۔ یہ ایک عالم ایک فقیہ کے اپنے انداز کی چیز ہے جس کا جس پر ذہن مطمئن ہوتا ہے اس کے مطابق فیصلہ دیتا ہے ہو سکتا ہے کہ ایک شخص کا ذہن اس طرف جائے کہ اس سے فساد کا غالب اندیشہ ہے تو وہ اسے روکے گا دوسرا ایسا نہ سمجھے، ایک یقینی سمجھتا ہے ایک غالب سمجھتا ہے یہ واقعہ ہے کہ اس عمل کے ذریعہ اعضاء کی خرید و فروخت ہوگی یہ بھی طے کر لیجئے کہ یہ کرامت انسانی کے خلاف ہے یا نہیں؟ میں سمجھتا ہوں کہ عام حالات میں اعضاء کا کٹنا، بازوؤں میں بکنا لوگ اس کو ذلت کی ہی بات سمجھیں گے اور اس کے جواز کی طرف نہیں جائیں گے۔ لیکن سوال یہ ہے کہ یہ فتنہ اور فساد جس کے پیدا ہونے کا اندیشہ



ہے یہ بہت غالب ہے یا نادر ہے یا درمیان درمیان کی صورت ہے اگر ایک شق کو آپ متعین کریں گے تو آپ کو حکم کے متعین کرنے میں آسانی ہوگی

اس کے بعد قاضی مجاہد الاسلام صاحب نے مسئلہ کے ایک ایک پہلو پر شرکار سے اپنی رائے ظاہر کرنے کے لئے کہا۔ ہر پہلو کی توضیح کرتے ہوئے قاضی صاحب نے پوچھا کہ

(۱) پہلا سوال یہ ہے کہ کسی بھی دھات یا غیر حیوانی شے سے کسی عضو کی کمی کو پورا کیا جائے تو یہ جائز ہے یا نہیں؟

شرکار کی متفقہ آواز:- جائز ہے۔

(۲) دوسرا سوال یہ ہے کہ حیوانی اعضاء دو طرح کے ہو سکتے ہیں ماکول اللحم یا غیر ماکول اللحم تو ماکول اللحم ذبیحہ کے اعضاء کا استعمال جائز ہے یا نہیں؟

شرکار کی متفقہ آواز:- جائز ہے۔

(۳) تیسرا سوال یہ ہے کہ ماہر اطباء کی رائے کے مطابق جان بچانے کے لئے یا تکلیف شدیدہ کو دور کرنے کے لئے یعنی ضرورت ہو یا حاجت غیر ماکول اللحم یا ماکول اللحم غیر ذبیحہ کے اجزاء کا استعمال درست ہوگا یا نہیں؟

مولانا اقبال صاحب بھٹکی:

بقول امام نووی ظاہر جانور ہو تو درست ہے

قاضی صاحب:

میرے سوال کا جواب دیجئے میرا سوال یہ ہے کہ ایک شخص کی جان جا رہی ہے یا ایک شخص کا عضو فوت ہو رہا ہے یا اگر اس کو وہ جزر فراہم نہیں کیا گیا تو وہ مشقت شدیدہ کا شکار ہو ہو جائے گا۔ ان تین صورتوں میں کوئی دوسرا متبادل موجود نہیں ہے۔ صرف اور صرف غیر مذبوہ ماکول اللحم کا جزر موجود ہے یا غیر ماکول اللحم کا جزر موجود ہے تو کیا ایسی صورت میں ان جانوروں کا جزر استعمال کر کے جان بچائی جاسکتی ہے یا اس کے عضو کی حفاظت کی جاسکتی ہے یا اس کو مشقت شدیدہ سے بچایا جاسکتا ہے یا نہیں؟ جو لوگ جواز کی رائے رکھتے ہیں۔ پہلے وہ بولیں۔

مولانا مجیب الشندوی:

میرا خیال ہے کہ جو جزا ایسا ہے کہ وہ انسان کے جسم میں جا کر تحلیل ہو جائے تو اس کا استعمال درست ہے اور جو جزا ناقابل تحلیل ہے اس کا استعمال درست نہیں۔

ڈاکٹر فضل الرحمن گنوری:

میرا خیال ہے کہ ایک سوالنامہ مرتب کر کے سب کو بھیج دینا بہتر ہوگا تاکہ لوگ اطمینان سے غور کر کے جواب لکھ سکیں۔ اس وقت فی الفور رائے طلب کرنا درست معلوم نہیں ہوتا۔

قاضی مجاہد صاحب:

میری بات سنئے! میرا نقطہ نظر یہ ہے کہ جس مسئلہ پر اس وقت اتفاق رائے ہے اس کو تو الگ کر لیا جائے اور جس مسئلہ میں اختلاف ہے ان کو الگ سے پھر زیر بحث لایا جائے۔ میں یہ نہیں چاہتا کہ اقلیت یا اکثریت کی بنیاد پر فیصلہ کیا جائے۔ بلکہ میں چاہتا ہوں کہ مختلف فیہ مسئلوں کے بارے میں سوال اور تحقیق کا سلسلہ جاری رکھا جائے۔

ڈاکٹر فضل الرحمن صاحب گنوری:

آپ ٹھیک فرما رہے ہیں لیکن اس وقت یہ معلوم نہ ہو سکے گا کہ کس مسئلہ پر لوگ متفق ہیں اور کس پر نہیں۔

قاضی مجاہد صاحب:۔ کیسے معلوم نہیں ہوگا؟

ڈاکٹر فضل الرحمن صاحب گنوری:

اس وقت لوگ ایک دوسرے کی رائے سے متاثر ہو جائیں گے۔

قاضی مجاہد صاحب:

آپ کل سے دیکھ رہے ہیں کہ یہاں جو لوگ آئے ہوئے ہیں وہ پڑھ کر آئے ہیں اور کسی کی رائے کے دھاویں نہیں آ رہے ہیں سب نے اپنی رائے کھل کر آزادی سے دی ہے اور دے رہے ہیں میں آپ کی رائے سے پوری طرح متفق ہونے کے باوجود صرف یہ چاہتا ہوں کہ مسئلہ کی جن مشقوں پر لوگوں کا اتفاق ہے۔ ان کو چھانٹ کر الگ کر لیا جائے تاکہ جو مسئلے مختلف فیہ رہ جائیں ان کو دوبارہ آج کی بحث کی روشنی میں مرتب کر کے سوالنامہ لوگوں کو بھیجا جائے۔ آج یہ تنقیح ہم لوگ کر لیتے ہیں تو متفق علیہ مسئلوں کو پھر چھیڑنے کی ضرورت نہیں ہوگی۔

اس وضاحت کے بعد قاضی مجاہد الاسلام صاحب نے کارروائی کو آگے بڑھاتے ہوئے فرمایا:  
مسئلہ کی پانچ شکلیں ہیں:-

(۱) ماکول اللحم مذبوح (۲) ماکول اللحم غیر مذبوح (۳) غیر ماکول اللحم مذبوح (۴) غیر ماکول اللحم غیر مذبوح (۵) غیر ماکول اللحم نجس العین۔

پھر جس شخص کو لگا یا جارہا ہے اس کے اعتبار سے دو حالتیں ہیں۔ ایک تو یہ کہ اضطرار کی حالت ہے دوسرے یہ کہ حاجت ہے۔ اس طرح دس شقیں بن جاتی ہیں۔ ان دس صورتوں میں سے کس کس صورت پر ہمارا اتفاق ہے، ہمیں یہ دیکھنا ہے۔

(۱) پہلا سوال یہ ہے کہ حالت اضطرار کی ہے اور جزر ماکول اللحم غیر ذبیحہ کا ہے تو جائز ہے یا نہیں؟  
شرکار کی متفقہ آواز:- جائز ہے۔

مولانا اقبال صاحب:

مولانا مجیب اللہ صاحب ندوی نے جو تحقیق کی ہے اسی کے ساتھ درست ہے یعنی قابل تحلیل جزر کا استعمال درست ہے۔ اور ناقابل تحلیل جزر کا استعمال درست نہیں۔

قاضی مجاہد صاحب:

(۲) دوسرا سوال یہ ہے کہ ایک شخص کی نہ تو جان جارہی ہے اور نہ عضو کا خطرہ ہے لیکن اگر اس کا علاج نہیں کیا گیا تو شدید ضرر میں پڑنے کا اندیشہ ہے ایسی صورت حال میں آپ غیر نجس العین غیر ماکول اللحم غیر ذبیحہ کے جزر کے استعمال کی اجازت دیں گے یا نہیں؟

شرکار کی متفقہ آواز:- یہ قابل غور ہے۔

قاضی مجاہد صاحب:

بہت اچھا یہ قابل غور رہنے دیجئے۔

۲۱ اپریل ۱۴۱۰ھ کو بعد نماز مغرب چوتھی نشست زیر صدارت مولانا خلیل الرحمن صاحب عمری

شروع ہوئی۔ قاضی صاحب نے فرمایا کہ عصر کے بعد والی بحث اس وقت جاری رہے گی۔

اب حیوانات کے سلسلہ میں وہ مسئلہ رہ جاتا ہے یعنی خنزیر کا استعمال حاجت کی صورت میں

محض مشقت ہے اصطلاحی ضرورت نہیں ہے تو کیا جائز ہوگا؟



مجلس کی آواز :- جائز نہیں ہے۔

قاضی مجاہد صاحب :

مداوی بالحرام اس وقت جائز ہے جبکہ جان یا عضو کے ضیاع کا خطرہ ہو۔  
مفتی عزیز الرحمن صاحب ممبئی :

ضرورت میں بھی جائز ہے اور حاجت میں بھی جائز ہے۔

قاضی مجاہد صاحب :

ضرورت ہو اور متبادل چیز موجود نہیں تو کیا خنزیر کے اجزاء کا استعمال جائز ہے ؟  
مجلس کی آواز :- جائز ہے۔

ایک نامعلوم آواز :

ضرورت میں بھی خنزیر کے اجزاء کا استعمال جائز نہیں۔

مولانا مجیب اللہ صاحب ندوی :

اس میں بھی وہی تفصیل ہے کہ اگر باقی رہنے والا عضو ہے تو جائز نہیں اور اگر باقی رہنے والا نہیں ہے تو جائز ہے۔

مفتی شمس الدین صاحب دہلوی :

جہاں تک خنزیر کا معاملہ ہے یہ ایسا جانور نہیں ہے کہ اس کا بدل نہیں ہے۔ جہاں خنزیر کا جز استعمال کیا جاسکتا ہے وہاں اسی نسل کے دوسرے جانور کا جز استعمال کیا جاسکتا ہے یہ بھی پیش نظر رکھنا چاہئے کہ انسانی جسم سے جو جانور قریب ترین ہے وہ قابل غور ہے۔ لیکن خنزیر کا استعمال جائز نہیں ہے۔ انسانی جسم کے لئے اس کا کوئی حصہ طبی نقطہ نگاہ سے پیوند کاری کے لائق نہیں ہے اس لئے خنزیر کے اجزاء کے استعمال کا مسئلہ میرے نزدیک سرے سے قابل غور نہیں ہے۔

قاضی صاحب :

خنزیر کا والو تو استعمال ہوتا ہے جیسا کہ ڈاکٹر صاحبان کہتے ہیں۔

ایک آواز :

خنزیر کا استعمال امریکہ میں ہوتا ہے ان کے یہاں ————— اس کی وہی نوعیت ہے جو ہمارے

یہاں مرغی اور کبری کی ہے ان کے نئے روزمرہ استعمال میں آنے والی قابل حصول اور سہل چیز خنزیر ہے۔

قاضی مجاہد صاحب:

میں یہ جاننا چاہتا ہوں کہ آپ نے فرمایا کہ خنزیر کا کوئی جزر انسان کے جسم میں نہیں لگایا جاسکتا کیونکہ دونوں کے خلیے الگ الگ ہیں۔ لیکن یہ بات بھی سامنے آئی ہے کہ خنزیر کا دالو انسان کے جسم میں لگایا جاتا ہے۔

مفتی شمس الدین صاحب دہلوی:

اس سلسلہ میں یہ عرض کر دوں کہ پلاسٹک کا دالو بنا کر لگایا گیا تو عام نارمل دالو کی طرح کام کرنے لگ گیا تو اس طرح متبادل موجود ہے۔

قاضی مجاہد صاحب:

پھر تو وہ ہماری بحث سے خارج ہے۔ یہاں صرف یہ صورت ہے کہ متبادل موجود نہیں ہے تو کیا فقہا خنزیر کے اجزاء کے استعمال کی اجازت دیں گے؟

مفتی شمس الدین صاحب دہلوی:

میرا خیال ہے کہ پلاسٹک کی شکل میں متبادل موجود ہے۔

قاضی مجاہد صاحب:

اب سوال یہ ہے کہ ایک انسان کے جسم کا ایک حصہ اسی انسان کے جسم میں لگنا جائز ہے یا نہیں مجلس کی متفقہ آواز یہ جائز ہے۔

قاضی مجاہد صاحب:

ایک انسان کے جسم میں دوسرے انسان کا جزر لگایا جانا جائز ہے یا نہیں؟ یہ بات متفق علیہ ہے کہ خون کا استعمال جائز ہے۔ لیکن ایک سوال یہ ہے کہ ضرورت اور حاجت کی صورت میں ہے تو کیا پھر بھی آپ اجازت دیں گے کہ ایک انسان کا جزر دوسرے انسان کو لگایا جائے۔

عنایت اللہ سجانی:

میرا خیال ہے کہ ایک انسان کے جزر کا دوسرے انسان کے جسم میں لگایا جانا اضطرار کی حالت

پر منحصر نہیں ہے علی الاطلاق جائز ہے۔  
ڈاکٹر فضل الرحمن صاحب گنوری :- اس کا محرک کیا ہے؟

مولانا ایس ارمن قاسمی صاحب

اعضاء کی پیوند کاری میں امام ابو یوسف اور امام شافعی کا مسلک عدم جواز کا ہے۔ امام ابو یوسف سے اس کی علت تحریم انسانی منتقل ہے اور پیوند کاری یا خرید و فروخت میں ابتداء ہے جب کہ امام شافعی نے "الام" میں اس کی علت نجاست کو قرار دیا ہے۔ اس لئے میری رائے میں ضرورت کی بنیاد پر قرنیہ اور گردہ کی پیوند کاری جائز ہوگی۔

قاضی مجاہد الاسلام قاسمی صاحب :- اب سوال یہ ہے کہ بے ضرورت اور علی الاطلاق ایک انسان کے عضو کا انسان کے جسم میں کیا جاسکتا ہے یا نہیں؟  
سب کی آواز :- نہیں کیا جاسکتا۔

قاضی مجاہد صاحب :

اگر کسی کی جان بچانے کا سوال ہو اور کوئی رشتہ دار بلا قیمت اپنا عضو اس کو دے تو دوسرا ہے ایک تو یہ کہ اس مریض کو ایسا عطیہ قبول کرنا درست یا نہیں؟ دوسرا یہ کہ کسی انسان یا رشتہ دار کو ایسا کرنا جائز ہے یا نہیں کہ مرتے ہوئے شخص کی جان بچانے کے لئے اپنا عضو دیدے۔

مولانا مجیب الشرنودی صاحب :

لینے اور دینے والے رشتہ دار ہوں اور دونوں کی صحت کا غالب گمان ہو تو لینا دینا درست ہے۔

مفتی احمد بیات :

میرا تجربہ ہے کہ فائدہ نہیں ہوتا۔ اس لئے ایک انسان کے عضو کی منتقلی دوسرے انسان کے جسم میں کسی صورت میں جائز نہیں۔

مولانا برہان الدین سنہلی مفتی اشرف علی بنگلور  
 مولانا عبد الجلیل چودھری مولانا جلال الدین انصاری  
 مفتی ظہیر الدین مفتاحی، شمس پیر زادہ بمبئی  
 مفتی محمد آدم پالپوری، محمد عمران وغیرہ

نا جائز ہے لینا اور دینا دونوں ممنوع ہے۔



قاضی مجاہد الاسلام قاسمی صاحب:

جو لوگ عضو لگانے کو جائز کہتے ہیں وہ دینے کو بھی جائز کہتے ہیں؟  
مجلس کی آواز: جی ہاں۔ لینا اور دینا دونوں جائز ہے۔ بیچنا جائز نہیں  
مولانا مجاہد الاسلام قاسمی صاحب: اعضاء کی فروخت جائز ہے؟  
مجلس کی آواز: بالکل جائز نہیں۔

مولانا مجاہد الاسلام قاسمی ج صاحب:

ماہر اطباء کی رائے ہے کہ ایک شخص کا گردہ بدل دیا جائے گا تو یہ زندہ رہے گا، اب شخص اضطرار کی  
حالت میں ہے، ہبہ کے ذریعہ گردہ نہیں مل رہا ہے۔ لیکن بازار سے گردہ خرید کر مل سکتا ہے تو کیا ایسی  
مجبوری میں وہ مریض گردہ خرید سکتا ہے۔  
مجوزین: ایسی مجبوری کی حالت میں خرید کر حاصل کرنا جائز ہوگا۔

مولانا مجاہد الاسلام قاسمی صاحب:

اگر کسی میت سے کوئی جزر حاصل کیا جائے اور وہ کسی دوسرے انسان کے جسم میں لگایا جائے تو جائز ہے؟  
جو لوگ زندہ انسان کے عضو لیکر لگانا ناجائز کہتے ہیں، وہ مردہ کے عضو کی پیوند کاری کو بھی ناجائز کہتے ہیں۔  
مانعین: جی ہاں! جائز نہیں ہے۔

مولانا مجاہد الاسلام قاسمی صاحب:

جو لوگ زندہ انسان کے عضو کی پیوند کاری جائز سمجھتے ہیں، کیا وہ مردہ کے عضو کو جائز سمجھتے ہیں۔  
مفتی شمس الدین صاحب: اگر تحریری اجازت پہلے دے دی ہو تو جائز ہے۔  
مفتی محمد زید صاحب: زندہ سے جائز۔ مردہ سے ناجائز۔  
عبدالشرط طارق: ..... (آواز صاف نہیں)

مولانا مجیب الشرنودی صاحب: زندہ سے بالشرط جائز۔ مردہ سے علی الاطلاق ناجائز

مولانا مجاہد الاسلام قاسمی صاحب:

اعضاء کی پیوند کاری کی بحث ختم۔ ایک کمیٹی بنائی جا رہی ہے، کل وہ کمیٹی ایک جامع  
تجویز مرتب کر کے پیش کرے گی۔

## تجاویز مسئلہ پیوند کاری

اعضار کی پیوند کاری کے مختلف پہلوؤں کا جائزہ لینے اور آزادانہ بحث و مباحثہ اور تبادلہ خیال کے بعد شرکاء سیمینار نے یہ تجویز منظور کی :-

”اعضار کی پیوند کاری کا مسئلہ وقت کا ایک اہم انسانی اور طبی مسئلہ ہے، علاج کے اس طریقے میں طریقے اور تنوع کے ساتھ ساتھ اس کی اہمیت بڑھتی جاتی ہے۔ اس مسئلہ کا رشتہ ایک طرف ”انسانی کرامت“ کے تحفظ سے ہے کہ انسانی اعضا و اجزاء کا استعمال کرامت انسانی کے خلاف محسوس ہوتا ہے دوسری طرف بعض اوقات مریضوں کے لئے اعضا کی پیوند کاری ایک ضرورت بن جاتی ہے اور اس کے ذریعہ بظاہر ایک مرتے ہوئے شخص کی جان بچائی جاسکتی ہے۔ یا اس کی کسی اہم منفعت کو لوٹایا جاسکتا ہے اور شریعت نے انسانی ضرورتوں کی رعایت رکھی ہے مسئلہ کے ان دو مختلف جہتوں کو سامنے رکھتے ہوئے اب یہ مسئلہ بھی علماء اور ارباب افتاء کے لئے غور و فکر کا محتاج ہے مسئلہ کے مختلف پہلوؤں پر غور کرنے کے بعد سیمینار کے شرکاء درج ذیل باتوں پر متفق ہوئے

- (الف) انسان کے جسم میں غیر حیوانی اجزاء کا استعمال بطور علاج جائز ہے
- (ب) ماکول اللحم مذکور جانوروں کے اجزاء کا استعمال بھی بطور علاج جائز ہے
- (ج) کسی شخص کی جان کی ہلاکت یا عضو کے تلف ہونے کا قوی اندیشہ ہو یعنی اگر اس کو وہ جزر فراہم نہیں کیا گیا تو وہ ہلاک ہو جائے گا یا عضو تلف ہو جائے گا اور اس مطلوبہ عضو کا بدل کسی غیر ماکول اللحم جانور یا ماکول اللحم لیکن غیر مذکور جانوروں میں ہی مل سکتا ہو تو اس کی پیوند کاری جائز ہے

(د) اگر جان یا عضو کی ہلاکت کا شدید خطرہ نہ ہو تو خنزیر کے اجزاء کا استعمال جائز نہیں۔

یہ اجتماع محسوس کرتا ہے کہ مسئلہ کی تمام پیچیدگیوں، مصالح و مفاسد، موثرات و عوامل اور اثرات و نتائج، معاشی اور سماجی اثرات، نیز فقہی آراء و احکام اور شرعی اصول و قواعد کے تفصیلی جائزہ لینے کے بعد کوئی فیصلہ کیا جانا نہایت ضروری ہے۔

ان حالات میں یہ اجتماع ایک ایسی کمیٹی کی تشکیل کرتا ہے، جو تفصیل کے ساتھ مسئلہ کی قانونی، سماجی، معاشی اور شرعی پیچیدگیوں کا جائزہ لے کر ایک تجویز تیار کرے جو آئندہ اجلاس میں پیش کی جائے۔ اس کمیٹی کی ذمہ داری ہوگی کہ وہ تمام آراء کا جائزہ لے جو اس سیمینار کے موقع پر تحریری یا زبانی پیش کی گئی ہیں اور جو آراء مختلف کتب فتاویٰ میں ظاہر کی گئی ہیں اور مسئلہ کے سماجی اور معاشی اثرات کا جائزہ لے کر ایک سوال نامہ تیار کرے جو رائج صورتوں کی تعیین، سہلج پر اس رواج کے پڑنے والے اثرات اور معاشی دشواریوں کے بارے میں واضح صورت حال سامنے لائے۔ دوسری طرف سیمینار میں آنے والی آراء، مختلف نکتہ ہائے نظر اور دلائل کی روشنی میں ایک سوال نامہ علماء اور فقہاء کی خدمت میں بھیج کر جواب حاصل کرے۔ اس کمیٹی کو دوسرے حضرات کو اپنے ساتھ شریک کرنے کا اختیار ہوگا۔

**کمیٹی کے ارکان مندرجہ ذیل ہیں:**

- |                                     |                                |
|-------------------------------------|--------------------------------|
| (۱) مفتی حبیب الرحمن صاحب خیر آبادی | (۲) مولانا عبداللہ جو لم صاحب  |
| (۳) مولانا خالد سیف اللہ صاحب       | (۴) مولانا مجیب اللہ ندوی صاحب |
| (۵) مولانا عتیق احمد قاسمی صاحب     | (۶) ایک قانون داں              |
| (۷) ایک ماہر سماجیات                | (۸) ایک ماہر معاشیات           |



# ضبط تولید

## وضاحت مسئلہ

①

(مقالات)

- ۱۔ ضبط تولید کا مسئلہ، چند سوالات
- ۲۔ مانع حل تدابیر کا مسئلہ اور اسلام
- ۳۔ ضبط ولادت اسلامی نقطہ نظر سے
- ۴۔ ضبط تولید اور قرآنی نقطہ نظر

## مسئلہ فقہی نقطہ نظر سے

②

(مقالات)

- ۱۔ ضبط تولید سے متعلق سوالات کے جوابات
- ۲۔ مانع حل تدابیر کا شرعی حکم
- ۳۔ خاندانی منصوبہ بندی اور مانع حل تدابیر کا استعمال
- ۴۔ ضبط تولید کا مسئلہ
- ۵۔ مسئلہ ضبط تولید
- ۶۔ خاندانی منصوبہ بندی
- ۷۔ ضبط تولید
- ۸۔ ضبط تولید کا شرعی حکم

تحریری آرام

مذاکرہ فقہیہ

تجربہ دین

③

④

⑤

## ضبط تولید کا مسئلہ چند سوالات اور ایک نراویہ فکر

ان۔ مفتی شمس الدین، دہلی

عمومی خاندانی منصوبہ بندی یا حکومتوں کے اقدامات اور پالیسیاں یا  
وغیرہ نظریات سے پوری طرح اتفاق نہ رکھنے کے باوجود ضبط تولید سے متعلق پیش کردہ  
شرعی نقطہ نظر اور بعض نکات ایسے ہیں جن پر بحث و تمحیص کی ضرورت ہے۔  
فاضل مرتب ”ضبط تولید اور شریعت اسلامی“ مولانا مجاہد الاسلام قاسمی صاحب  
اور دیگر مفتیان کرام نے جو نقطہ نظر پیش کیا ہے ان میں جو باتیں قابل قبول ہیں یا بڑی حد تک تسلیم کی جاتی  
ہیں ان کا اعادہ تحصیل حاصل ہے میں ذیل میں صرف ان پہلوؤں کو پیش کرنا چاہوں گا جن کا تشفی بخش جواب  
میرے نزدیک ہنوز محتاج حصول ہے۔

جو باتیں پیش کی گئی ہیں ان سے دو حقیقتیں منقطع ہو کر سامنے آتی ہیں :

(الف)۔ عارضی طور پر منع حمل کی تدابیر چند مخصوص حالات میں جائز ہیں۔

(ب)۔ مرد کی نسبندی یا عورت کا آپریشن ہر حال میں حرام و ناجائز ہے۔

سب سے پہلے شق (الف) کے بارے میں عرض یہ کرنا ہے کہ کوئی اور اسباب ہیں جن میں منع  
حمل کی اجازت قابل غور ہے جن کا ذکر فاضل علمائے کرام کی گفتگو میں نہیں آیا ہے، مثلاً :

— زوجین یا صرف لڑکی طالب علم ہو اور اگر اسے حمل، ولادت، رضاعت وغیرہ ذمہ داریوں میں الجھنا

پڑے تو اس کے تعلیمی کیریئر کے تباہ ہونے کا قوی اندیشہ ہے، کیا ایسی شکل میں منع حمل کی  
تدبیر اختیار کی جاسکتی ہے؟

۲۔ آج کے دور میں بشمول اسلامی ممالک، بعض شعبے ایسے ہیں جن میں عورتوں کی ملازمت ضروری بلکہ لازمی ہوتی ہے، مثلاً:

اسپتالوں میں لیڈی ڈاکٹر، نرس اور دیگر زنانہ طبی خدمات، زنانہ تعلیم گاہوں میں تعلیم و تدریس، زنانہ پولیس وغیرہ شعبے ایسے ہیں جہاں خواتین کی خدمات ناگزیر ہیں۔ ایسے کاموں پر مامور خواتین اگر شوہر کی رضامندی کے ساتھ چند بچوں کی ولادت کے بعد اگر حمل، توالد، حضانت، رضاعت وغیرہ امور سے فارغ نہ ہوں تو اپنے فرائض کما حقہ ادا نہیں کر سکتیں۔ کیا ان حالات میں منع حمل کی اجازت نہیں دی جاسکتی؟

۳۔ شوہر بے روزگار ہو اور اس حالت میں اولاد کا بار لامتناہی انداز میں پڑ جائے تو ناقابل برداشت ذہنی، جسمانی اور معاشی پریشانیوں کا سبب بن سکتا ہے۔ کیا ایسی حالت میں منع حمل کی سہولتوں سے موقت طور پر فائدہ اٹھانا شریعت اسلامیہ میں ناجائز ہوگا؟

۴۔ مسلمان دیسے ہی خستہ حال ہیں لیکن طبقہ نسواں خصوصیت سے تعلیم و تربیت اور سماجی فلاح و ترقی کے امور سے ناواقف ہے، اب ان میں کچھ خواتین جو نسبتاً تعلیم یافتہ اور صاحب صلاحیت ہیں، دینی و ملی خدمات کی انجام دہی کی غرض سے خود کو ۳-۶ اولاد کے بعد اس طرف سے فارغ کر لیں تو کیا ایسا کرنا غیر محمود بلکہ خلاف شرع ہوگا؟

۵۔ معاشی اسباب کو پوری قوت بلکہ جوش و خروش کے ساتھ کلیئہ مسترد کر دیا گیا ہے یہی نہیں بلکہ اس پہلو سے بھی غور و فکر کرنا گویا بہت ہی ناپسندیدہ اور غیر اسلامی طرز فکر محسوس ہوتا ہے۔ بلکہ اگر میں یہ کہوں کہ اس پہلو سے گفتگو کرنا گویا خارج از بحث سمجھ لیا گیا ہے تو بے جا نہیں ہوگا۔

میں چاہوں گا کہ اس مجلس میں خالص علمی انداز سے اس موضوع پر گفتگو کی جائے۔ میں اس ضمن میں جدید یا قدیم معاشی نظریات کی اندھی تقلید یا مادہ پرستانہ نقطہ نظر کی ہرگز تائید نہیں کرتا۔ اللہ تعالیٰ کی ربوبیت، اور رزاقیت پر ایمان اور اس کے شرعی تعاضدوں کا مصمم قلب سے اعتراف کرتا ہوں۔ دنیائے آبدھل کے حقائق اور طبی قوانین کی اہمیت کے اعتراف کے ساتھ ساتھ خدائے حق و قیوم کی قدرت کاملہ پر جو کہ ان طبی قوانین کی پابندی کی محتاج نہیں ہے ایمان رکھتا ہوں۔

بائیں ہمہ معاشی حقائق اور ان کی اہمیت سے کلیتاً انکار شریعت اسلامیہ کا تعاضد نہیں سمجھتا



فقروفاقد، معاشی بد حالی، گداگری اور ایسے ہی جملہ امور سے صرف نظر کر لینا سقیقت کو نہیں بدل سکتا۔  
اسلام معاشی فلاح و بہبود، اقتصادی خوشحالی جو فرد اور مجتمع دونوں کے لئے "قوت" کا موجب ہے،  
حاصل افزائی کرتا ہے۔ "وَأَعِذُوا لَهُمْ مَا اسْتَطَعْتُمْ"۔ الیہ کا مصداق یا اس "قوت" کی فراہمی میں معاشی عامل  
(بھی بڑی کلیدی اہمیت رکھتا ہے)۔

اگر تقدیر پر ایمان، تدبیر سے بے نیاز نہیں کرتا، خدا پر توکل اور انٹ کو کھونٹے سے باندھنے سے منع نہیں کرتا  
تو خدا کی رزاقیت پر ایمان کیوں کر رزق اور اس کے جملہ تقاضوں سے بے نیاز کر سکتا ہے۔  
اسلام معاشی جدوجہد، اسراف و بخل دونوں سے بچتے ہوئے اقتصاد اور میانہ روی کی تعلیم دیتا ہے۔  
آمد و صرف کو منضبط کرنا، مابانہ آمد و خرچ کی منصوبہ بندی کرنا اسلامی تعلیمات یا معتقدات  
کے منافی نہیں ہے۔

ان حقائق کے پیش نظر معاشی عامل کو مطلقاً اور کلیتہً مسترد کر دینا  
میرے نزدیک قابل توجہ ہے۔

آج کے دور میں یہ خیالی نہیں علمی مسئلہ ہے کہ شہری زندگی میں محدود حلال ذریعہ آمدنی رکھنے والے کہنے  
غیر محدود بچوں کی کفالت اور پرورش کا بار نہیں اٹھا سکتے۔ تفصیلات کا یہ موقع ہے اور نہ ضرورت۔ نیک مشورے اور  
خطابت تلخ حقائق کو نہیں بدل سکتے۔ لہذا ضروری ہے کہ عملائے اسلام اس پر سنجیدگی سے نظر ثانی کریں۔  
اس مقام پر مناسب معلوم ہوتا ہے کہ چند مشہور آیات قرآنی اور اس کے مدلولات پر بھی غور کر لیا جائے۔  
ہر عالم دین کی طرف سے معاشی عامل کو کلیتہً مسترد کرتے ہوئے سورہ ہود کی آیت و مامن دابة فی  
الارض الاعلیٰ اللہ رزقہا بطور حجت پیش کی جاتی ہے۔ بلاشبہ ہر ذی روح کی رزق رسانی اللہ تبارک  
و تعالیٰ ہی کی طرف سے ہوتی ہے لیکن اس کے باوجود ذرائع بھی اللہ نے ہی پیدا کیے ہیں اور مخلوقات کو ان کا  
مکلف بھی بنایا ہے۔ پرندے گھونسلے سے اڑ کر جاتے ہیں جب ہی شام کو شکم سیر ہو کر واپس آتے ہیں۔ اسی طرح دیگر  
مخلوقات کے لئے بھی اسباب و ذرائع بنائے ہیں، اور شریعت اس کی نفی نہیں، تائید کرتی ہے۔  
دوسری مشہور آیت جو ہمیشہ پیش کی جاتی ہے اور اب بھی کی گئی ہے اور جسے معاشی عامل کو نظر انداز کرنے

کے لئے گویا حجت قاطعہ سمجھا گیا ہے وہ آیت کریمہ ہے وَلَا تَقْتُلُوا أَوْلَادَكُمْ خَشْيَةَ إِمْلَاقٍ بَلْ  
 اس آیت کریمہ کا مفہوم متعین کرتے وقت اہم قانونی نکتہ یہ طے کرنا ہے کہ کیا قتل اولاد اور منع حمل دونوں  
 یکساں حکم رکھتے ہیں۔ ظاہر ہے کوئی ایسا دعویٰ نہیں کر سکتا۔ میرے نزدیک قتل جیسے جرم کی شاعت کی طرف وہ بھی  
 جبکہ خوفِ معاش کی بنیاد پر ہو، ایسی ذلیل حرکت ہے جس کی طرف اس آیت میں متوجہ کیا گیا ہے، ورنہ قتل ناحق تو بہر صورت  
 گناہِ کبیرہ ہے خواہ اس کا محرک افلاس ہو، نفرت ہو، انتقام ہو، غصہ ہو یا کچھ اور۔  
 ضبط تولید اگر واقعی قتل اولاد کے مرادف ہے تو مخولفتِ آدمی میں جن شکلوں میں منع حمل کی اجازت دی گئی ہے  
 وہ بھی صحیح نہیں ہو سکتی

لہذا جب کہ بعض اندیشے اور ضرورت کے تحت اس کی گنجائش نکالی گئی ہے تو مسئلہ ان دیگر اسباب و  
 عوامل کے یقین کا ہے کہ اس کے جواز کے لئے قابلِ غور ہو سکتے ہیں۔ اس ضمن میں حضراتِ مفتیانِ کرام کی پیش کردہ  
 جائز صورتوں میں سے ایک مثال سامنے رکھنا چاہتا ہوں تاکہ آپ کے لئے غور و فکر کا محرک ہو سکے،

فتاویٰ الہندیہ ج ۲ ص ۱۱۲ کی عبارت نقل کی گئی ہے: "اذا اعتزل الرجل من امرأه بغیر امرها  
 ذکر فی کتابہ انہ یباح، قالوا فی زماننا یباح لسوء الزمان"

اب دیکھئے عزل جیسی تکلیف دہ تدبیر منع حمل بدون اجازتِ زورِ مباح ہو سکتی ہے اس لئے کہ زمانہ خراب  
 آگیا ہے

اسی طرح بچوں کی نگہداشت اور تربیت وغیرہ کا خطرہ ہو تو عند بعض اسے بھی منع حمل کے لئے ضروری یا  
 لائق اعتنا سبب قرار دیا گیا ہے۔ تو کیا بذاتِ خود بعض حالات میں معاشی عامل  
 اتنا قوی نہیں ہو سکتا جو بہت سے دیگر اسباب و محرکات کا موجب ہو؟ لہذا ان حقائق کے پیش نظر اس مسئلہ پر  
 نظر ثانی کی ضرورت ہے۔

اب آئیے منع حمل کی دوسری تدبیر 'نسبندی یا آپریشن' کے بعض پہلوؤں کا جائزہ لیں، خاص کر اس پس منظر  
 میں کہ اسے مطلقاً حرام قرار دیا گیا ہے جس میں کسی استثناء کی گنجائش نہیں ہے  
 اس حکم کی بنائے استدلال آیت کریمہ — "فلیغیرن خلق اللہ" — اور حدیث میں "خصمی ہونے

کی ممانعت ہے۔

سب سے پہلے تو تغیر خلق اللہ کا مفہوم اور مدلول متعین ہونا چاہئے۔ اس ذیل میں جس سیاق میں یہ آیت آئی ہے اس کا بھی لحاظ رکھنا مناسب ہے۔ اس کے انطباق ۰ کے طور پر کچھ لوگ منطوقیہ

کی ہر تدبیر کو ناجائز سمجھتے ہیں کچھ حضرات صرف نسبندی یا آپریشن پر اس کا اطلاق کرتے ہیں۔

مؤخر الذکر اصحاب فکر کے سامنے چند مسائل غور و فکر کے لئے پیش کرتا ہوں۔

۱۔ آج کل بہائم وغیرہ کو بار آور کرنے کے لئے فطری عمل کے بجائے ٹیوب یا انجکشن وغیرہ کا کامیاب استعمال

ہوتا ہے۔ کیا یہ حرام ہے اس لئے کہ تغیر خلق اللہ ہے؟

۲۔ مصنوعی طریقے مثلاً مصنوعی آنکھیں، دانت دیگر اعضا یا اعضاء کی پیوند کاری، خضاب کا استعمال وغیرہ

کیا فطری حالتوں کے تغیر کا موجب نہیں ہے۔ اگر ہے تو کیا تغیر خلق اللہ کا حکم نافذ ہوگا؟ اسی طرح بہائم کو

خصی بنانے کا مسئلہ بھی اس کی زد میں آتا ہے۔

۳۔ ایک مسئلہ سامنے آتا ہے کہ بعض خواتین کو ولادت فطری طریقے سے نہیں ہوتی لہذا ڈاکٹر پیٹ چاک کر کے

کہتے ہیں بچے کو باہر نکال لیتے ہیں۔ چند مرتبہ کے بعد ڈاکٹر عودت

کی حالت ایسی نہیں سمجھتے کہ وہ مزید حل کی متحمل ہو سکے، لہذا چند ولادتوں کے بعد آخری بار وہ عورت کا

آپریشن کر دیتے ہیں۔ کیا یہ آپریشن حسب فتویٰ مذکورہ حرام قرار دیا جائے گا؟

یہ اور اس قسم کے اور بھی مسائل ہو سکتے ہیں۔ حقیقتہً تغیر خلق کا مفہوم متعین کرنے کی ضرورت ہے۔ ہمیں

خوشی ہے کہ بعض جوابات میں اس کی طرف اجمالی اشارہ بھی کیا گیا ہے مگر اس پر گفتگو کی ضرورت ہے۔

(بھی اس کی زد میں آسکتا ہے۔)

نسبندی کی حرمت کے سلسلہ میں حدیث میں خصی بنانے جانے کی ممانعت کو بھی بنیاد قرار دیا گیا ہے۔

میرے خیال میں اس مسئلہ کی تنقیح بھی ہونی چاہئے۔ کیا نسبندی اور خصی واقعہً ایک ہی شے ہے۔

اس مسئلہ پر میں نے ایک مسلمان ڈاکٹر سے فنی حیثیت سے اس کے بارے میں دریافت کیا، ان کی گفتگو

سے جوابات سامنے آئی وہ کچھ اس طرح ہے۔

الف۔ خصی کر دینے کے بعد مرد نامرد ہو جاتا ہے اور مجامعت کا اہل نہیں رہتا۔

ب۔ نسبندی کے باوجود مرد کو خصی عمل پر حسب سابق قدرت رہتی ہے۔



(ج) نسبندی بھی دو قسم کی ہوتی ہے۔ ایک ————— جس کے بعد نسب اس قابل نہیں رہتیں کہ اس سے ہو کر ادھ تولید گزر سکے۔ دوسری قسم ————— کہلاتی ہے جس میں نسب کو ایک طرح سے گرہ لگا دی جاتی ہے جو حسب ضرورت کھولی بھی جاسکتی ہے۔

لہذا نسبندی پرخصی کا حکم لگانا قیاس مع الفارق کے مترادف ہے اور اس کی دوسری قسم تو بالکل منع حمل کی عارضی تدبیر کے مثل ہے اس لئے اس کی مطلق حرمت کا حکم لگانا خود ان علماء کی رائے کے بھی منافی ہے جو عارضی تدبیر کے جواز کے قائل ہیں۔

بہر حال اس دوسری قسم یعنی نسبندی یا آپریشن کا مفہوم تقطیع نسل نہیں ہے جیسا کہ باور کیا جا رہا ہے۔ بلکہ تحدید نسل ہے۔

ان تمام مباحث کو سامنے رکھ کر ہمیں یہ فیصلہ کرنا چاہئے کہ شریعت کی روشنی میں ہم کس حد تک ضبط تولید کی اجازت دے سکتے ہیں۔ اس کا مطلب یہ نہیں کہ حکومتوں کی خاندانی منصوبہ بندی ————— کی ہسم من وعن تائید کریں اور اس کے مالہ و اعلیہ سے صرف نظر کر لیں۔

البتہ ایک اور پہلو ہے جو ہمارے مباحث کے دوران نہیں آ سکا وہ ہے مسئلے کا اخلاقی اور سماجی پہلو، خاندانی منصوبہ بندی کے ذریعہ اخلاقی سیلاب کا جو دروازہ کھولا جا رہا ہے اس پر ہمیں سنجیدگی سے غور کرنا چاہئے اور بعض صورتوں میں جواز کے قائل ہونے کے باوجود ہمیں اخلاقی بحران سے بچانے کے لئے انسدادی تدابیر (—————) پر بھی نظر رکھنی چاہئے۔

استقاط حمل کے سلسلہ میں علمائے کرام نے جو خیالات سامنے رکھے ہیں فی الجملہ مناسب معلوم ہوتے ہیں۔

## مانع حل تدابیر کا مسئلہ اور اسلام

انہما ————— مولانا سلطان احمد اصلاحی، علی گڑھ

روزمرہ کے سماجی مسائل میں مانع حل تدابیر کا مسئلہ ہمیشہ سے بڑی اہمیت کا حامل رہا ہے، طب کی موجودہ ترقی کے دور میں اس کی اہمیت مزید بڑھ گئی ہے۔ زیر نظر مقالے میں اسی اہم ترین مسئلہ میں اسلام کے نقطہ نظر کا مطالعہ مقصود ہے۔ موجودہ دور جس طرح زندگی کے دوسرے بے شمار معاملات و مسائل میں بے اعتدالی اور عدم توازن کا شکار ہے، مانع حل تدابیر کے سلسلے میں اس کا رویہ بھی اسی بے اعتدالی اور عدم توازن کا مظہر ہے، چنانچہ آج یورپ کامیاب مانع حل تدابیر کی ایجاد پونفلیں بجا رہا ہے کہ اس کی بدولت اولاد اور ان کے مسائل کے جھنجھٹ سے نجات پا کر بے خوف و خطر جنس سے لطف، اندوزی کے لئے اس کے لئے میدان صاف ہو گیا ہے۔ یہ اسی کا نتیجہ ہے کہ یورپ کے ملکوں میں شرح خطرناک حد تک کم ہو گئی ہے۔ اولاد کی فطری ضرورت کو پوری کرنے کے لئے لے پالک اور دوسرے ذرائع سے ہندوستان اور تیسری دنیا کے دوسرے ملکوں سے کسین بچوں کی درآمد کے ذریعہ اس کمی کو پورا کیا جا رہا ہے۔ اسلام خدا کا آخری دین ہونے کے ناطے زندگی کے دوسرے تمام مسائل کی طرح

ملے یہاں تک کہ اس طرح بچوں کی درآمد لے پالک میں بچوں کے مستقل کاروبار کی صورت اختیار کر لی ہے، تفصیل کے لئے ملاحظہ ہو ”سہ روزہ دعو“ نئی دہلی: یکم دسمبر ۱۹۹۹ء مطابق ۲۰ رجب الثانی ۱۴۲۰ء جازہ بعنوان ”متنبی ہندوستانی بچے اور غیر ملکی سرپرست“ اٹلی کا ایک گارڈن ”انٹی مو“ بچوں کے اس طرح کے کاروبار کا سب سے بڑا اور مشہور مرکز ہے۔ جہاں خوب صورت، تندرست اور معصوم بچوں کی خرید و فروخت کے مسئلہ اور بصورت تندرست حاملہ عورتوں کو پیشگی رقم سے کریم معاہدہ بھی کیا جاتا ہے کہ مستقبل میں ہونے والا بچہ (بقیہ صفحہ آئندہ ہے)۔

اس سلسلہ کا بھی ہوزوں اور متوازن حل پیش کرتا ہے۔ وہ حالات کے تقاضے سے معقول حدود کے اندر مانع حمل تدابیر اپنانے کی اجازت بھی دیتا ہے اور جہاں اس طرح کی کوئی مصلحت کارفرما نہ ہو وہ اس کی زیادہ سے زیادہ حوصلہ شکنی کرتا اور اس سے بچنے اور دور رہنے کی تلقین کرتا ہے۔

### صدر اول کا نمونہ:

اسلام کے صدر اول میں منع حل کا ایک ہی طریقہ معروف اور مروج تھا۔ عزل (WITH) کے (DRAWL) یعنی بیوی سے مقاربت کے وقت اس کے آخری لمحات میں مرد کا اپنی منی کو باہر خارج کرنا۔ اس سلسلے میں صحیح بخاری کی روایت ہے۔ حضرت جابر فرماتے ہیں:

كنا نعزل والقُرآن ينزل — ہم عزل کرتے تھے دریں حالیکہ قرآن کے نزول کا سلسلہ

جاری تھا۔

ان ہی کی دوسری روایت کے الفاظ ہیں:

كنا نعزل على عهد النبي صلى الله عليه وسلم والقُرآن ينزل۔

ہم نبی صلی اللہ علیہ وسلم کے زمانہ میں عزل کرتے تھے دریں حالیکہ قرآن کے نزول کا سلسلہ جاری تھا۔

(بقیہ ماضیہ صفحہ گزشتہ) پیشگی رقم دینے والے کے پسو کیا جائے گا۔ اُمی کے گوشے گوشے سے بے اولاد والدین اس بازار میں اکٹھا ہوتے ہیں جہاں ایک پوکھی نیلامی کی قیمت کم از کم پانچ لاکھ لیرا (ہندوستانی پائیس ہزار) سے لے کر بارہ لاکھ لیرا تک ہوتی ہے۔ معاملہ اندازے کے مطابق اس منڈی میں سالانہ کم سے کم ۵۰۰ بچوں کی نیلامی ہوتی ہے۔ اُمی میں یہ کامدار اس قدر بڑھ گیا ہے کہ دولت کمانے کے واسطے کچھ عورتیں ہر سال عالمہ ہورہی ہیں اور ہر سال ایک پوکھی پیشگی بیچ رہی ہیں۔ امریکہ اور یورپ کے دوسرے ممالک میں گود لینے کا جو عمل بڑھ رہا ہے اس کے نتیجے میں بے اولاد جوڑوں کے جذبات جگا کر بیوپاری لوگ چاندی لوٹتے ہیں۔ ایک اندازے کے مطابق گزشتہ سال صرف امریکا میں ۲۵۰ جوڑوں نے قانونی یا غیر قانونی طریقے سے بچوں کو گود لیا۔ ملاحظہ ہو ہندو روزہ تعمیر حیات، نمونہ العلماء، گزشتہ ۲۵ دسمبر ۱۹۸۸ء مطابق ۱۴ جولائی ۱۴۰۹ھ۔ رپورٹ بعنوان: مجھے جنم لینے سے پہلے بیچ دیا گیا۔

۱۔ بخاری جلد ۲۔ کتاب النکاح، باب العزل۔ مسلم جلد ۳، کتاب النکاح۔ باب حکم العزل۔

۲۔ بخاری، حوالہ سابق۔



اس کی وضاحت روایت کے ایک راوی حضرت سفیان بن عیینہ اس طرح کرتے ہیں:

لو كان شيئاً يمنع عنه لعاناً عنه القرآن.

اگر یہ کوئی ایسی چیز ہوتی جس سے منع کیا جانا ضروری ہوتا تو قرآن ضرور ہم کو اس سے منع کرتا۔

حضرت جابر کی روایت میں مسلم کے الفاظ میں اس کی مزید صراحت ہے۔ فرماتے ہیں:

كنا نعزل عن عهد رسول الله صلى الله عليه وسلم فبلغ ذلك نبي الله صلى الله

عليه وسلم فلم يمنهانا.

ہم رسول خدا صلی اللہ علیہ وسلم کے زمانہ میں عزل کرتے تھے تو یہ بات نبی صلی اللہ علیہ وسلم تک پہنچی لیکن آپ نے ہمیں منع نہیں فرمایا۔

یہ روایات منع حمل کی اس تدبیر (عزل) کے جواز کے سلسلے میں مرتجح ہیں۔ حضرت ابوسعید خدری کی ایک

روایت سے بھی یہی بات سامنے آتی ہے۔ اس کے الفاظ ہیں،

ان را جلا قال يا رسول الله ان لي جارية وانا اعزل عنها وانا اكره ان تحمل وانا اريد

ما يريد الرجال وان اليهود تحدث أن العزل مؤدة الصغرى قال كذبت يهود

ولو اراد الله ان يخلقه ما استطعت أن تصرفه.

ایک شخص نے عرض کیا اے اللہ کے رسول میری ایک لونڈی ہے اور میں اس سے عزل کرتا ہوں اور مجھے

یہ پسند نہیں ہے کہ وہ حاملہ ہو لیکن میں (اس سے) وہ ضرورت پوری کرنی چاہتا ہوں جو دوسرے تمام

مردوں کو ہوتی ہے۔ جب کہ یہودیہ بیان کرتے ہیں کہ عزل مہوٹے پیمانے پر زندہ درگور کرنے کے برابر ہے

آپ نے فرمایا، یہود مہوٹ کہتے ہیں۔ اگر اللہ کسی کو پیدا کرنا چاہے تو تم اسے (کسی صودت) روک

نہیں سکتے۔

اس کے مقابلے میں آپ صلی اللہ علیہ وسلم کی دوسری احادیث ہیں جن سے اس فعل کی حرمت و مانعت کا اشارہ

۱۔ مسلم، جلد ۴، کتاب النکاح، باب حکم العزل۔

۲۔ مسلم، حوالہ مذکور۔

۳۔ ابوداؤد، جلد ۱، کتاب النکاح، باب ما جاء في العزل۔

نکلتا ہے اس سلسلے میں سب سے مرتب صحیح مسلم کی روایت ہے۔ آپ صلی اللہ علیہ وسلم سے ایک موقع پر عزل کی بابت دریافت کیا گیا تو آپ نے فرمایا:

ذالک الوأد الخفیٰ ————— یہ چھوٹے پیمانے پر زندہ درگور کرنے کے برابر ہے۔

بعض دوسری روایات میں آپ صلی اللہ علیہ وسلم کے انداز کلام کا بھی یہی منشاء سمجھا گیا ہے۔ حضرت ابوسعید خدری کی ایک روایت ہے فرماتے ہیں:

سئل النبی صلی اللہ علیہ وسلم عن العزل فقال لا علیکم اذ لا تفعلوا ذاکم فانما هو القدر۔

نبی صلی اللہ علیہ وسلم سے عزل کے بارے میں دریافت کیا گیا تو آپ نے فرمایا تمہارا کیا نقصان ہے اگر تم ایسا نہ کرو۔ اصل چیز تو قضا و قدر کا فیصلہ ہے۔

اس کے متعلق روایت کے ایک راوی محمد بن سیرین کہتے ہیں:

قوله لا علیکم اقرب الی النهی ————— آپ صلی اللہ علیہ وسلم کا یہ فرمانا کہ تمہارا کیا نقصان ہے اگر تم ایسا نہ کرو ممانعت سے زیادہ قریب ہے۔

صحیح مسلم ہی میں حضرت ابوسعید خدری کی دوسری روایت ان الفاظ میں ہے:

قال ذکر العزل عند النبی صلی اللہ علیہ وسلم فقال وماء اکم قالوا الرجل یتکون له المرأة یترضع فیصیب منها ویکرو ان تحمل منه والرجل یتکون له الامه فیصیب منها ویکرو ان تحمل منه قال فلا علیکم ان لا تفعلوا ذاکم فانما هو القدر۔

نبی صلی اللہ علیہ وسلم کے پاس عزل کا ذکر کیا گیا تو آپ نے فرمایا اس کی مزید تفصیل کرو۔ لوگوں نے کہا آدمی کی عورت ہوتی ہے جو دودھ پلا رہی ہوتی ہے تو وہ اس سے اپنی جنسی خواہش پوری کرتا ہے لیکن وہ یہ پسند نہیں کرتا کہ وہ حمل سے ہو اسی طرح آدمی کی لڑکی ہوتی ہے تو وہ اس سے اپنی جنسی خواہش پوری کرتا ہے لیکن اسے پسند نہیں کرتا کہ وہ حمل سے ہو۔ آپ نے فرمایا تمہارا کیا نقصان ہے اگر تم ایسا نہ کرو۔ اصل چیز تو

قضا و قدر کا فیصلہ ہے۔

اس کے متعلق اس کے ایک راوی ابن عون کہتے ہیں کہ میں نے اس روایت کو حضرت حسن بصری کے سامنے بیان کیا تو انہوں نے فرمایا:

واللہ لسان ہذا ان جبر — خدا کی قسم اس سے تو زیادہ تر تنبیہ کا پہلو نکلتا ہے۔

### عزل کا جواز

امام غزالی اس سلسلے کی تمام روایات کے استقصاء اور اس کے متعلق علماء کے مختلف مسالک کا تذکرہ کرنے کے بعد جس رائے کو سب سے زیادہ صحیح قرار دیا ہے وہ یہ کہ یہ جائز ہے:

والصحيح عندنا ان ذاك مبني على — صحیح بات ہمارے نزدیک یہ ہے کہ یہ جائز ہے۔

وہ روایات جن سے 'عزل' کی حرمت اور ممانعت کا اثنا نکلتا ہے اور جن کی بنیاد پر علماء کی ایک جماعت اسے مکروہ کہتی ہے، اس ممانعت اور اس کراہیت کو وہ بھی تنزیہ اور ترک فضیلت پر محمول کرتے ہیں۔ اپنے موقف کو مختلف دلائل سے مضبوط کرتے ہوئے آگے وہ اس سلسلے میں مزید فرماتے ہیں:

ولیس هذا الا جهاض والوأم، لان ذاك جنایة علی موجود حاصل۔

اور یہ بچے کو ختم کرنا اور اسے زندہ درگور کرنا نہیں ہے۔ اس لئے کہ اس جرم کی صورت اس وقت بنتی ہے جب اس کا ارتکاب کسی زندہ اور موجود چیز کے ساتھ کیا جائے۔

آخر میں ایک مثال کے ذریعہ وہ اپنے موقف کی مزید تائید کرتے ہیں:

وكيفما كان فناء المرأة ركن في الانعقاد فيجبري المأان مجري الايجاب والقبول في الوجود  
العكسي في العقود، فمن اوجب ثم رجع قبل القبول لا يكون جائزاً على العقد بالنقض والفسخ۔

۱۔ صحیح مسلم حوالہ سابق

۲۔ احیاء علوم الدین ۵/۲

۳۔ حوالہ سابق

۴۔ حوالہ مذکور



بات جو بھی ہو اصل یہ ہے کہ عورت کا مادہ بھی حل کے استقرار میں ایک عامل ہے، اس مسئلہ میں مرد و عورت دونوں کے مادیوں کی وہی حیثیت ہے جو احکام کی دنیا میں عقود و معاملات کے دائرے میں ایک باب و قبول کی ہوتی ہے تو جو شخص (اپنے طور پر) کسی عقد کو واجب کرے پھر (خود ہی) اس سے رجوع کر لے اس سے پہلے کہ دوسرا فریق اسے قبول کرے تو ایسا شخص اس عقد کی نسبت سے اسے توڑنے اور اسے ختم کرنے کا مجرم نہیں ہوگا۔

سورۃ بقرہ کی آیت کریمہ نساء کم حرث لکم الخ کی ایک تفسیر بھی بیان کی گئی ہے  
 قوله (نساء کم حرث لکم) قال کیف شئت ان شئت عزلاً او غیر عزلاً۔  
 اللہ تعالیٰ کا قول کہ (تمہاری عورتیں تمہاری کھیتی ہیں) فرمایا کہ تم (ان کے پاس) جیسے چاہو آؤ۔ چاہے عزل کرتے ہوئے آؤ یا بغیر عزل کے آؤ۔

فقہاء کی ایک جماعت کے نزدیک عزل اکروہ ہے۔ اس کی کراہت کی روایت حضرت عمرؓ، علیؓ، عبداللہؓ ابن عمرؓ اور حضرت عبداللہ بن مسعودؓ سے کی گئی ہے۔ حضرت ابو بکر صدیقؓ سے بھی اس کی روایت کی جاتی ہے، اس کی وجہ بھی بیان کی گئی ہے کہ اس سے افزائش نسل جو اسلام کا اہم ترین مقصود ہے، اس میں کمی واقع ہوتی ہے اور بیوی کو مباشرت کی مطلوبہ لذت حاصل نہیں ہوتی ہے۔ جب کہ نبی صلی اللہ علیہ وسلم نے اولاد کی پیدائش کے اسباب کو زیادہ سے زیادہ اختیار کرنے کی ترغیب دی ہے۔ لیکن اس صورت میں بھی ضرورت کے تحت اس کی اجازت برقرار رکھی گئی ہے اور ضرورت کی جو تفصیل کی گئی ہے اس میں بڑی وسعت ہے۔ چنانچہ اس میں صدراول کی اس عام ضرورت کے علاوہ کہ آدمی نے باندی سے شادی کی ہو اور اس ڈر سے کہ اس سے پیدا ہونے والی اولاد اس کی طرف سے غلام ہوگی، اسے بار آور نہ ہونے دے یا مثلاً اسی طرح کی صورت حال کہ آدمی کی باندی ہو جس سے مقاربت کی اسے حاجت ہو لیکن ساتھ ہی اسے اس کو فروخت کرنے کی بھی ضرورت ہو اور اس کی وجہ سے وہ اسے حاملہ ہونے دینا چاہے اس لئے کہ ام ولد باندی جو اس سے ہو جائے پھر اس کا آقا اسے بیچ نہیں سکتا ہے۔ چنانچہ حضرت علیؓ کے سلسلے میں روایت ہے کہ آپ اپنی باندیوں سے عزل کرتے تھے البتہ اگر آدمی اس

طرح کی کسی ضرورت کے بغیر عزل کرے تو اسے کفر وہ کہا گیا ہے لیکن یہ حرام نہیں ہے۔ عزل کے جواز کی اسی طرح کی ضرورت میں ایک ضرورت اسے قرار دیا گیا ہے جو ہندوستان جیسے ملکوں کے لئے خاص اہمیت کی حامل ہے کہ آدمی اللہ رب میں ہو اور طبیعت کا تقاضا ہو کہ وہ اپنی بیوی سے مقاربت کرنے۔ لیکن اس اندیشے سے کہ اولاد یا کثرت اولاد دارالحرب میں اس کے لئے مسائل پیدا کرے گی وہ بیوی کو بار آور نہ ہونے دے بلکہ عزل سے کام لے۔ دارالحرب کے مسائل سے ہٹ کر علی الاطلاق زمانہ کے فساد کو بھی عزل کے جواز کے لئے مؤثر تسلیم کیا گیا ہے۔ چنانچہ زمانہ کے فساد سے کثرت اولاد کے مسائل سے آدمی کامیابی سے عہدہ برآ نہ ہو سکے اور اولاد کے بگڑ جانے کا اندیشہ ہو، آزاد عورت کی رضامندی کے بغیر بھی آدمی بیوی سے عزل کر سکتا ہے۔

حضرات صحابہ اور تابعین کی ایک جماعت کے نزدیک ضرورت و عدم ضرورت سے قطع نظر مطلق عزل کی رخصت اور اجازت کی روایت کی گئی ہے۔ یہ حضرات ہیں حضرت علیؓ، سعد بن ابی وقاصؓ، ابی بن کعبؓ، زید بن ثابتؓ، حضرت جابرؓ، عبداللہ بن عباسؓ، حسن بن علیؓ، جناب بن اللاتؓ، اور تابعین میں سے حضرت سعید بن المسیبؓ، طاؤسؓ، عطاءؓ، اور امام نخعیؓ، ائمہ ثلاثہ امام مالکؓ، امام شافعیؓ اور حضرات حنفیہ کا بھی یہی مسلک بیان کیا گیا ہے۔ ابن قدامہ حنبلی نے اس موقع پر امام احمد بن حنبل کا ذکر نہیں کیا ہے۔ لیکن خبابہ کے سرخیل علامہ ابن تیمیہ کا کہنا ہے کہ عزل کو اگرچہ علما کی ایک جماعت نے حرام کہا ہے لیکن عورت کی اجازت ہو تو ائمہ اربعہ کا بھی مسلک یہ ہے کہ یہ جائز ہے۔ عام طور پر مسئلہ بھی یہی ہے کہ آزاد عورت سے اس کی اجازت کے بغیر عزل کرنا جائز نہیں ہے۔ البتہ نوٹ دی سے اس کی اجازت کے بغیر عزل کیا جاسکتا ہے اس سلسلے میں ایک روایت بھی ہے جسے حضرت عمر بن الخطابؓ امام احمد نے اپنی مسند میں اور ابن ماجہ نے روایت کیا ہے:

نہی رسول اللہ ﷺ أن يعزل عن العرة إلا بإذنہا۔

۱۔ الدر المختار مع رد المحتار ۵۱۲/۲

۲۔ رد المحتار مع الدر المختار ۵۱۲/۲

۳۔ رد المحتار مع الدر المختار ۵۲۱/۲

۴۔ المغنی لابن قدامہ ۲۳/۴

۵۔ فتاویٰ ابن تیمیہ ۱۰۸/۳۲ ۶۔ المغنی ۲۲/۴ ۷۔ فتح الباری ۲۲۴/۹

رسول خدا صلی اللہ علیہ وسلم نے منع فرمایا ہے کہ آدمی آزاد عورت سے اس کی اجازت کے بغیر عزل کرے۔  
 اس کی وجہ ہے کہ مباشرت کی لذت آزاد عورت کا حق ہے اور باندی کو یہ حق حاصل نہیں ہے اگرچہ باندی کے بیوی  
 ہونے کی صورت میں ایک بات یہ کہی گئی ہے کہ آزاد شوہر اس سے بھی عزل اس کی اجازت کے ساتھ ہی کر سکتا  
 ہے۔ اس کی وجہ یہ ہے کہ عورت کو انزال عام طور پر مرد کے بعد ہوتا ہے۔ اسی لئے جماع کے آداب میں کہا گیا ہے  
 کہ اپنی ضرورت پوری کر لینے کے بعد مرد کو چاہئے کہ بیوی کے ساتھ اسی حال میں کچھ دیر مزید رکاربے تاکہ وہ بھی اس  
 سے اپنا حصہ وصول کرے۔

## عزل کے محرکات

مداول کے اس عام محرک کے علاوہ کہ آدمی کی باندی ہوتی اور اس پر مالکانہ حقوق کی بقا کے لئے  
 اسے صاحب اولاد نہ ہونے دے کر اس سے عزل کرتا یا مثلاً وہ اپنے حالات کے لحاظ سے آزاد عورت کے  
 بجائے لونڈی سے شادی کرتا اور اس اندیشے سے کہ اس سے ہونے والی اولاد ماں کی طرف سے غلام ہوگی اس کے  
 ساتھ عزل سے کام لیتا، عزل کے دوسرے دائمی محرکات بھی ہو سکتے ہیں۔ گو کہ ان محرکات کا ترک فضیلت پر معمول کیا  
 جائے اور انھیں خلاف اولیٰ کہا جائے لیکن امام غزالی صراحت کرتے ہیں کہ یہ محرکات کسی بھی دلیل سے ممنوع و منظور  
 نہیں ہیں۔ جس طرح کہ مثلاً صدر اول کے اپنی لونڈی کو لونڈی باقی رکھنے کے محرک کو کسی بھی درجے میں ممنوع و منظور  
 قرار نہیں دیا گیا۔ عزل کے ان دائمی محرکات میں بڑی وسعت ہے۔

۱۔ مرد عورت کے حسن و جمال اور اس کی گدازی جسم کو باقی رکھنا چاہتا ہے تاکہ وہ اس سے لمبے عرصے تک  
 فائدہ اٹھا سکے یا عورت کی صحت یا دوسرے اسباب سے اسے اندیشہ ہو وہ بچے کی پیدائش کا بوجھ نہیں  
 اٹھا سکے گی اور اس کی جان خطرے میں پڑ جائے گی۔ امام صاحب فرماتے ہیں۔ عزل کے اس محرک کو بھی  
 ممنوع و منظور قرار نہیں دیا جاسکتا۔

لے احیاء علوم الدین ۵۰/۲

اس محرک کی مزید مثالوں کے لئے ملاحظہ ہو، بخاری جلد ۲، کتاب النکاح، باب العزل، مسلم جلد ۳، کتاب النکاح، باب حکم العزل۔ ابوداؤد جلد ۱، کتاب النکاح

باب اجازتی العزل۔ لے احیاء علوم الدین ۵۲/۲۔



۲۔ اسی طرح کوئی شخص سمجھتا ہے کہ اولاد کی زیادتی سے اس کے لئے تنگی اور پریشانی میں بھی اسی قدر اضافہ ہوگا اس کو کمانے کے لئے زیادہ محنت کرنی پڑے گی اور کمائی کے غلط راستوں پر بھی پڑ جانے کا خطرہ ہے اس خطرے اور اندیشے سے بھی اگر کوئی عزل کرتا ہے تو یہ منع نہیں ہے۔ اس لئے کہ پریشانی اور مسائل جتنے کم ہوں گے آدمی دین پر عمل اور اس کے تقاضوں کی ادائیگی بھی اسی کے مطابق زیادہ بہتر طریقے پر کر سکے گا یہ صحیح ہے کہ کمال اور فضیلت اللہ تعالیٰ پر توکل کرنے اور اس کے وعدے پر اطمینان رکھنے ہی میں ہے۔ جبکہ اللہ تعالیٰ نے خود فرمایا ہے:

وَمَنْ دَابَّةٌ فِي الْأَرْضِ الْأَعْلَىٰ اللَّهُ رَزَقَهَا

زمین پر کوئی ذی روح نہیں ہے جس کی روزی خدا کے یہاں سے مقرر نہ ہو۔

اور اس سے ہٹ کر آدمی کمال کے درجے سے گرتا اور فضیلت کو چھوڑتا ہے۔ لیکن یہی بات آگے کے حالات پر نظر اور ان کی پیش بندی، مال کو بچا کر رکھنے اور اسے جمع کرنے کے سلسلے میں بھی کہا جاسکتی ہے۔ پس یہ چیز اگرچہ توکل کے اعلیٰ مطلوبہ درجے کے منافی ہے لیکن اسے ممنوع و محظور نہیں کہا جاسکتا ہے۔

۳۔ عزل کا ایک محرک یہ بھی ہو سکتا ہے کہ آدمی لڑکیوں کی پیدائش سے ڈرتا ہو۔ اس لئے کہ ان کی شادی بیاہ میں خاص طور پر بڑے مسائل اور پریشانیوں کا سامنا کرنا پڑتا ہے۔ یہ بلاشبہ ایک فاسد محرک ہے اس کی وجہ سے اگر مطلق شادی ہی سے پرہیز کیا جائے یا شادی کر بھی لی جائے تو سرے سے مہاشتر ہی نہ کی جائے تو ایسا کرنے والا شخص یقیناً گنہگار ہوگا۔ لیکن اس کی وجہ سے آدمی اگر شادی کو کچھ موخر رکھے یا کسی وقفے کے لئے مہاشترت کو چھوڑے رکھے تو اس کی وجہ سے وہ گنہگار نہیں ہوگا۔ یہی بات عزل کے سلسلے میں بھی صادق آتی ہے۔

۴۔ بعض عورتوں کے مزاج میں ایک خاص طرح کی نفاست اور بلند آہنگی ہوتی ہے۔ دردِ زہ، نفاس، اور بچے کو دودھ پلانے کے مراحل ان کے لئے بہت شاق ہوتے ہیں اور وہ ان سے زیادہ سے زیادہ بچنا چاہتی ہیں۔ ماضی میں خوارج کی عورتوں کا خاص طور پر یہ مزاج تھا۔ یہ محرک بھی اگرچہ ایک فاسد محرک ہے لیکن اسے بھی بالکل ممنوع و محظور قرار نہیں دیا جاسکتا۔

اس بحث میں دوسرے نصوص جن سے عزل کی مانعت اور حرمت ثابت ہوتی ہے، امام غزالیؒ نے ان کا جواب دیا ہے اور انہیں ترک افضل اور کراہیت پر محمول کیا ہے۔

### جدید مانع حمل تدابیر

گذشتہ ادوار میں جیسا کہ اشارہ گذرا، منع حمل کی عام اور مروج صورت 'عزل بیوی سے مقاربت کے وقت مادہ منویہ کو اس کی شرمگاہ سے باہر گرانے ہی کی تھی۔ موجودہ دور میں سائنس و ٹکنالوجی اور طب و سرجری کی ترقی سے منع حمل کی نئی ترقی یافتہ صورتیں ایجاد ہو گئی ہیں اور ان کا استعمال غیر معمولی طور پر بڑھ گیا ہے مشرق ہو کہ مغرب درجات کے فرق سے ان کا ہر جگہ یکساں چلن ہے۔ اسپتالوں اور شفا خانوں میں اس مقصد سے ان کے الگ شعبے قائم ہیں۔ حکومت ریڈیو، ٹیلی ویژن اور ابلاغ عامہ کے دوسرے ذرائع کی پوری قوت سے ان کا پرچار کرتی اور ان کے اختیار کرنے کی ترغیب دیتی ہے۔ اور عوام الناس کے لئے ان تدابیر کو اپنانے کے نئے نئے محرکات اور داعیات فراہم کرتی ہے۔ اس وقت ہندوستان کی حد تک منع حمل کی جو تدابیر خاص طور پر مشہور کی جا رہی ہیں وہ تین ہیں۔

نردودہ ۲ کا پرٹی ۲ اور لپس (کھانے کی گولیاں)

منع حمل کی دوسری جدید تدابیر کو بھی انہی پر قیاس کیا جاسکتا ہے

نردودہ جسے کانڈم بھی کہا جاتا ہے، منع حمل کی یہ تدبیر عزل سے سب سے زیادہ مشابہ ہے۔ حکومتوں کی غیر معمولی دل چسپی سے ربرکے انتہائی ملائم، باریک اور مہین کا نڈم کی بہتر اور اعلیٰ کوالٹی ہر جگہ دستیاب ہے۔ بغیر ہوا بھرے لمبے غبارے کی شکل کا یہ مخصوص غبارہ، مباشرت سے قبل مرد اسے اپنے اکڑے ہوئے عضو تناسل پر اسی طرح چڑھا لیتا ہے جس طرح کہ پاؤں پر موزہ اور ہاتھ پر دستاں چڑھا لیا جاتا ہے۔ اس صورت میں عضو تناسل کے مکمل طور پر ڈھک جانے کے باعث مباشرت میں مرد کی منی عورت کی اندام نہانی کے بجائے اسی کانڈم میں گرتی ہے اسی لئے حل قرار پانے کا ۹۹ فی صد اندیشہ ختم ہو جاتا ہے منع حمل کے استعمال میں یہ سب سے آسان اور فریح کے اعتبار سے سب سے سستا اور کامیاب طریقہ ہے۔ اسی لئے منع حمل کی دوسری تمام تدبیروں کے مقابلہ میں اس کا استعمال سب سے زیادہ ہے امریکہ جیسے ملکوں میں شادی شدہ جوڑوں کا چوتھائی حصہ منع حمل کے لئے کانڈم کا استعمال کرتا ہی ہے جبکہ

برطانیہ کے لوگوں میں اس کا اوسط اس سے بھی زیادہ ہے۔ ہندوستان میں بھی منع حمل کے لئے استعمال ہونے والی چیزوں میں سب سے زیادہ پکری اسی کی ہے۔

منع حمل کے سب سے سستے اور آسان طریقے سے قطع نظر نروڈھ یا کنڈوم کا ایک دوسرا فائدہ بھی ہے، سرعت انزال کے بیمار مردوں کے لئے اس کا استعمال کافی مفید رہتا ہے اس لئے کہ اس کی وجہ سے عضو تناسل پر گڑبگڑ کرنے سے مرد کی مدت انزال بڑھ جاتی ہے۔ اگرچہ بعض دوسرے پہلوؤں سے اس کے اندر کمی اور نقص بھی ہے۔ کنڈوم چوں کہ عضو تناسل اور اندام نہانی کے درمیان پردہ بن جاتا ہے اور وہ براہ راست آپس میں چھو نہیں پاتے اس لئے فطری مباشرت کی لذت بہت کم ہو جاتی ہے۔ اسی طرح اعصابی کمزوری اور کم شہوتی قوت کے مردوں کے لئے کنڈوم کا استعمال بہتر نہیں ہے، اس سے ان کے عضو تناسل کی قوت سرے سے ختم ہو سکتی ہے۔ منع حمل کی دوسری تدبیر اور لپس (کھانے کی گولیاں) کا معاملہ عزل سے بھی ہلکا ہے۔ اگرچہ دوسرے پہلوؤں سے اس کا نقصان زیادہ ہے۔ پہلی بات تو یہ کہ یہ کافی مہنگی پڑتی ہیں۔ ماہواری شروع ہونے کے پانچویں دن سے انھیں کھانا شروع کیا جاتا ہے اور متواتر بیس دن تک ایک ایک گولی روزانہ صبح سویرے کھانی پڑتی ہے اگرچہ بیس دن کا بھی ناغہ ہو جائے تو دوا کی کامیابی مشکوک ہو جاتی ہے۔ بیس دن کے بعد کھانا بند کر دیا جاتا ہے۔ اور اگلی ماہواری کے پانچویں دن پھر کھانا شروع کر دیا جاتا ہے۔ یہ گولی اوسطاً ایک گولی ایک روپیہ سے کم نہیں پڑتی ہے۔ دوسرے ان کے متصل اثرات (SIDE EFFECTS) کافی خراب ہوتے ہیں۔ جدید تحقیقات کی رو سے منع حمل گولیوں کا امراض قلب سے براہِ قریبی تعلق ہے۔ مزید برآں اس کی وجہ سے خون میں حیرتی کی مقدار خطرناک حد تک کم ہو جاتی ہے۔

کاپرٹی سابقہ لوپ کی ترقی یافتہ صورت ہے۔ جیسا کہ اس کے نام ہی سے ظاہر ہے یہ انگریزی کے (T) کی شکل کا تانبے کا تار ہوتا ہے جسے ڈاکٹر عورت کے اندام نہانی پر اس طور پر فٹ کر دیتا ہے کہ مباشرت

لے ماڈرن برتھ کنٹرول (اردو) از عکرم خاں، ص ۵۸، ۵۹۔ میسز مدی پبلیکیشنز (پرائیوٹ) لمیٹڈ، دیا گنج، نئی دہلی۔ اسی مصنف کے بقول امریکہ میں مندرت کی عام چیزوں میں کانڈوم کی اوسط پکری ۱:۱ ہے۔ حوالہ سابق، ص ۵۹۔

لے حوالہ مذکور، ص ۶۳۔ لے حوالہ سابق، ص ۱۱۳-۱۱۵۔

لے لندن کے روزنامہ ٹائمز کی رپورٹ بحوالہ روزہ دعوت نئی دہلی، ۲۸ نومبر ۱۹۸۸ء مطابق ۷ درجہ اشانی ۱۳۸۸ھ۔



کے وقت مرد کی منی کے لئے مستقل رکاوٹ کا کام دینے لگتا ہے۔ منع حمل کی یہ تدبیر زحمت طلب ہونے کے باوجود کہ اس کے لئے اس کے خاص کلیکس کی طرف مراجعت ضروری ہے، مختلف پہلوؤں سے سب سے بہتر اور مفید ہے۔ مرد کی بھرپور ضمنی تسکین میں اس کی وجہ سے کوئی رکاوٹ نہیں ہوتی۔ مباشرت کے وقت عورت کو کوئی خاص احتیاطی تدابیر بھی اختیار نہیں کرنی پڑتیں۔ اس سے عورت کے ماہواری نظام میں تھوڑا سا غلغلہ ضرور ہوتا ہے، اسی طرح گھر کے کام کاج میں بھی اسے نسبتاً امتیاط سے کام لینا پڑتا ہے۔ لیکن منع حمل کی بڑی تکلیف جس سے بچنا بسا اوقات عورت کی واقعی ضرورت ہوتی ہے، اس کی بدولت غالب احوال میں اس کو رس سے نجات ملی رہتی ہے۔ اپنی اس حیثیت میں منع حمل کی یہ عزل سے ترقی یافتہ اور اس سے آگے کی تدبیر ہے۔ منع حمل کی اسی سے ملتی جلتی ایک تدبیر ڈوشنگ، ڈوش لینے کی ہے، یعنی کہ مباشرت کے بعد مختلف طریقے اپنا کر عورت اپنے طور پر اپنے اندام نہانی کی صفائی کر لے۔ اسی طرح منع حمل کی بعض دیسی تدابیر بھی ہیں۔ عورت اپنی اندام نہانی میں اسپنج یا اسی طرح کی دوسری چیزیں رکھ کر مباشرت کے وقت مرد کے مادہ کو اندر پہنچنے سے روکنے کی کوشش کرتی ہے۔ لیکن منع حمل کے یہ طریقے اول تو بہت دشوار طلب ہیں، دوسرے ان کی کلینیا بھی بہت حد تک مشکوک رہتی ہے۔ اسی لئے موجودہ حالات میں اب ان کا استعمال برائے نام یا تو بیاہونے کے برابر ہے۔

منع حمل کی ان تمام عارضی تدبیروں کا حکم عزل کا ہے۔ جس کی تفصیل کی جا چکی ہے۔ امت کے جن علماء اور فقہاء کے نزدیک 'عزل' مطلق مکروہ ہے۔ ان کے قاعدے کی رو سے منع حمل کی ان جدید تدابیر کا استعمال بھی مکروہ ہوگا۔ ضرورت کے تحت جو لوگ 'عزل' کے جواز کے قائل ہیں، ان کے نزدیک ان تدابیر کا استعمال بھی جائز ہوگا اور جو لوگ کسی شرط اور قید کے بغیر 'عزل' کے مطلق جواز کے قائل ہیں ان کے نزدیک ان تدابیر کا استعمال بلا قید و شرط جائز ہوگا۔

علامہ ابن تیمیہ متوفی ۷۲۸ھ کی خدمت میں پیش کئے گئے ایک استفتاء سے پتہ چلتا ہے کہ ان کے زمانے میں بھی عورتیں منع حمل کی اس طرح کی تدبیروں کو عمل میں لاتی تھیں، شریعت اسلامی کے اس بے لاگ ترجمان نے بھی اسے صراحتہ حرام یا منسوع قرار نہیں دیا ہے۔ بلکہ اس ضمن میں علماء کے مختلف خیالات کے حوالہ کے

بعد اسے صرف 'خلاف' احوط قرار دیا ہے۔ اس پورے سوال و جواب کو علامہ کے الفاظ ہی میں نقل کرنا مناسب ہے۔  
معلوم ہوتا ہے۔ موصوف سے سوال کیا گیا،

وسئل رحمہ اللہ عن امرأة تمنع معها دواء عند المجامعة تمنع بذلك نفوذ

المنى في مجارى الحبل فهل ذالك جائز حلال أم لا؟

آپ سے ایسی عورت کے بارے میں دریافت کیا گیا جو جماعت کے وقت اپنے ساتھ کوئی دوا رکھتی ہے جس سے اس کا مقصد منی کو محل کے راستوں میں پہنچنے سے روکنا ہوتا ہے، تو کیا ایسا کرنا جائز اور حلال ہے یا نہیں؟

اس ضمن میں دوسرا سوال نہانے کے بعد اس طرح کی عورت کے نماز اور روزے کے جواز کے سلسلے میں کیا گیا،

وهل اذا بقى ذالك الدواء معها بعد الجماع ولم يخرج يجوز لها الصلاة والصوم

بعد الغسل أم لا؟

اور کیا جماعت کے بعد اگر دوا کا کچھ حصہ اس کے ساتھ رہ جاتا ہے اور نکلتا نہیں ہے تو کیا اس کے لئے نہانے کے بعد نماز اور روزہ جائز ہے یا نہیں؟

علامہ موصوف ان دونوں سوالوں کا جواب ایک ساتھ دیتے ہیں جس سے آج کے زمانہ میں ضرورت کے تحت اس طرح کی تدابیر اختیار کرنے والی عورتوں کے نماز و روزے کے مسئلہ کی الجھن بھی صاف ہو جاتی ہے،

فأجاب: أما صومها وصلاتها فصحيحة وإن كان ذالك الدواء في جوفها. وأما

جواز ذالك ففيه نزاع بين العلماء، والاحوط انه لا يفعل. والله اعلم.

تو اس کے جواب میں آپ نے فرمایا، جہاں تک اس کے روزے اور نماز کا سوال ہے تو صحیح اور درست

ہے اگرچہ یہ دوا اس کے پیٹ ہی میں کیوں نہ ہو۔ جہاں تک اس کے جواز کا سوال ہے تو اس سلسلے میں علما

کے درمیان رایوں کا اختلاف ہے۔ زیادہ مساببات یہ ہے کہ وہ ایسا کرے۔ واللہ اعلم۔

سلامہ ابن عابدین شامی بھی کسی طریقہ سے عورت کے لئے اپنی رحم کے مُنہ کو بند کرنے کو جائز قرار دیتے ہیں۔ اس طرح کی مانع حمل تدابیر کے استعمال کے جواز کے لئے زمانہ کے فساد کو بھی ایک قوی مؤثر تسلیم کیا گیا ہے

## نسبندی

موجودہ زمانہ میں منع حمل کی اس سے آگے کی تدبیر 'نسبندی' یا 'نال بندی' ہے۔ نسبندی یا نال بندی مردوں اور عورتوں دونوں کی ہوتی ہے۔ اس مقصد سے مردوں پر کیا جانے والا آپریشن ویکٹومی (VASECTOMY) اور عورتوں پر کیا جانے والا آپریشن سیلنچیکٹومی (SALPINXECTOMY) یا ٹیوبکٹومی (TUBECTOMY) کہا جاتا ہے۔ عورتوں کے مقابلے میں مردوں پر کیا جانے والا آپریشن نسبتاً آسان اور کم تکلیف دہ ہوتا ہے عورتوں کی نال بندی کی ایک نئی ترقی یافتہ صورت پرورسکوپ (LEPROSCOPY) کہی جاتی ہے۔ یہ منع حمل کی مستقل اور دائمی تدبیر ہے جسے عام طور پر وہ لوگ اختیار کرتے ہیں جو اپنے خاندان کے مطلوبہ سائز میں بچوں کی ایک خاص تعداد کے بعد اب مزید بچوں کے طلبگار نہیں ہوتے۔ شاذ و نادر اتفاقات کے علاوہ اس آپریشن کے بعد مرد اور عورت کچھ پیدا کرنے کے نا اہل ہو جاتے ہیں۔ یہ ضرور ہے کہ اس سے ان کی شہوانی قوت میں کوئی فرق واقع نہیں ہوتا بلکہ اس کی وجہ سے بہت سے کمزور صحت کے مرد و عورتوں کی تندرستی میں حیرتناک طور پر اضافہ ہو جاتا ہے۔ بلکہ مرد کے آپریشن کی صورت میں اس کی مباشرت کی قوت مزید بڑھ جاتی ہے

شواہن کی ایک جماعت کے نزدیک مرد آزاد عورت سے بھی اس کی اجازت کے بغیر عزل کر سکتا ہے ان کے نزدیک مرد مطلق کسی شرط اور قید کے بغیر عورت سے عزل کر سکتا ہے۔ مختلف مہکات کے تحت اس کے لئے جب اور جب تک چاہے ایسا کرنا جائز ہے۔ امام غزالی اسی کے قائل ہیں جیسا کہ اس کی تفصیل گذر چکی ہے

لہ رد المحتار مع الدر المختار ۵۳۲/۲

لہ رد المحتار حوالہ سابق

لہ ماڈرن بریٹھ کنٹرول، ص ۱۱۶-۱۱۹، محولہ بالا۔

لہ حوالہ سابق، ص ۱۱۶



متاخرین شوافع کے نزدیک یہی زیادہ صحیح مسلک ہے۔ شوافع کی اس جماعت کے مطابق عورت استقرار حمل کے بعد روح پھونکے جانے سے پہلے اگر نطفہ کو ساقط کر دیتی ہے تو ایسا کرنا جائز ہوگا۔ اسی پر قیاس کرتے ہوئے کہا گیا ہے جس سے موجودہ نسبندی کے سلسلے میں شوافع کی اس جماعت کے نقطہ نظر کو معلوم کیا جاسکتا ہے۔ بات یہ کہی گئی ہے کہ اگر کوئی عورت ایسی تدبیر اختیار کرتی ہے جس سے اس کے حاملہ ہونے کا امکان سرے سے ختم ہو جائے تو اس کا کیا حکم ہوگا۔ اس کے سلسلے میں حافظ ابن حجر بعض متاخرین شافعیہ کا عدم جواز کا مسلک نقل کرنے کے بعد کہتے ہیں کہ جب یہ حضرات 'عزل' کے مطلق جواز کے قائل ہیں تو پھر ان کی طرف سے منع حمل کی مستقل صورت کے عدم جواز کی بات کچھ سمجھ میں نہیں آتی۔ ابن حجر کے الفاظ ہیں:

ویمتنع بهذه المسئلة تعاطى المرأة ما يقطع الحمل من اصله وقد افنى  
بعض متأخري الشافعية بالمنع وهو مشكل على قولهم باباحة العزل مطلقا.  
والله اعلم.

اسی سلسلہ سے یہ بات بھی متعلق ہے کہ عورت کوئی ایسی تدبیر اختیار کرے جو سرے سے اس کے حمل کے سلسلے ہی کو کاٹ دے۔ متاخرین شوافع میں کچھ لوگوں نے اس کی ممانعت کا فتویٰ دیا ہے۔ لیکن یہ حضرات جو عزل کے مطلق جواز کے قائل ہیں تو ان کے اس خیال کے مطابق یہ بات مشکل معلوم ہوتی ہے۔ واللہ اعلم۔

حافظ ابن حجر شافعی کی اس گفتگو سے عورت کی نسبندی کا حکم تو ظاہر ہی ہے۔ مرد کی نسبندی کو بھی اسی پر قیاس کیا جاسکتا ہے۔

### صفائی کی حرمت

نسبندی اور نال بندی سے بھی آگے منع حمل کی تدبیر استقرار حمل کے بعد آپریشن کے ذریعہ عورت کے حمل کو ساقط کر دینا ہے۔ اسے سرجری کی اصطلاح میں (DILATATION & CURATAGE (D & C) اور عام بول چال میں 'صفائی کرنا' کہا جاتا ہے۔ اس صفائی کرانے کے مختلف مرحلے ہو سکتے ہیں۔ عورت کے حمل قرار پانے

اور اس کی ماہواری ( ) کے کچھ ہی دن چڑھنے کے بعد جبکہ طبی تحقیقات سے اس کا پتہ لگانا اور بھی آسان ہو گیا ہے، وہ مزید تاخیر کئے بغیر فوری طور پر اپنی صفائی کرالے۔ عورت کی صحت و تندرستی کا مسئلہ نہ ہو اور اس کے حق میں خدا ترس اور ذمہ دار ڈاکٹر کی سفارش نہ ہو تو اس صورت میں بھی صفائی، جرم اور گناہ کا کام ہے۔ امام غزالی جو عزل کے مسئلہ میں سب سے زیادہ توسع کے قائل ہیں اسے صاف لفظوں میں 'جنایت' جرم اور گناہ کا کام قرار دیتے ہیں:

و اول مراتب الوجوه أن تقع النطفة في الرحم وتختلط بماء المرأة وتستعد لقبول الحياة وفساد ذلك جنابة -

وجود کے درجات میں پہلا درجہ یہ ہے کہ (مرد کا) نطفہ (عورت کے) رحم میں پڑ جائے۔ اور وہ عورت کی منی کے ساتھ مل جائے۔ اور اس طرح وہ زندگی قبول کرنے کے لئے بالکل تیار ہو جائے تو اس کا بگاڑنا اور خراب کرنا جرم ہے۔

آگے کے مراحل میں جنین کی زندگی میں جس قدر ترقی ہوتی جائے گی صفائی اور اسقاط کا گناہ بھی اسی نسبت سے بڑھتا جائے گا جس کی آخری اور بدترین صورت یہ ہوگی کہ اسقاط کے بعد لڑکا صحیح سالم اور زندہ باہر نکل آئے۔ چنانچہ آگے فرماتے ہیں:

فان هارت مضغة وعطقة وكانت الجنابة افحش، وان نفخ فيه الروح واستوت الخلقة ازدادت الجنابة تفاحشا ومنتهى التفاحش في الجنابة بعد الانفصال حيًّا. تو اگر وہ خون کی پھٹی اور گوشت کا لوتھڑا بن جائے تو یہ جرم اور بھی گھناؤنا ہوگا۔ اور اگر اس میں روح پھونک دی جائے اور بناوٹ بالکل ٹھیک ٹھاک ہو جائے تو اس جرم کا گھناؤنا پن اور بھی بڑھ جائے گا۔ اس جرم کے گھناؤنے پن کی آخری انتہا یہ ہے کہ حمل کا اسقاط اس حال میں ہو کہ بچہ زندہ اور صحیح سلامت ہو۔

ماں کے پیٹ میں جنین کے اندر زندگی کب آتی ہے اور کب اس میں روح پھونک دی جاتی ہے، امت میں فقہ و قضاء کے امام حضرت علیؑ کے مطابق یہ اس وقت ہوتا ہے جب رحم مادر میں نطفہ پر وہ سات ادوار گزرتی ہیں

جن کا انسانی تخلیق کے مراحل کے متعلق سورہ مومنون کی ان آیات کریمہ میں حوالہ ہے:

وَلَقَدْ خَلَقْنَا الْإِنْسَانَ مِنْ سَلَالَةٍ مِّنْ طِينٍ ۝ ثُمَّ جَعَلْنَاهُ نَظْفًا ۝ فَقَسَرَارًا مَّكِينٍ ۝ ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظَامًا فَكَسَرْنَا الْعِظَامَ لَحْمًا ثُمَّ أَنشَأْنَاهُ خَلْقًا آخَرَ فَتَبَارَكَ اللَّهُ أَحْسَنُ الْخَالِقِينَ ۝

اور ہاں ہم نے انسان کوٹی کے ست سے پیدا کیا۔ پھر ہم نے اسے ایک محفوظ جگہ میں نطفہ کی صورت میں رکھا۔ پھر نطفہ کو ہم نے خون کی پھٹی بنایا۔ پھر پھٹی کو لوتھڑا بنایا۔ پھر لوتھڑے کو ہڈیوں کی صورت دی۔ پھر ان ہڈیوں پر گوشت چڑھایا۔ پھر ہم نے اسے ایک بالکل ہی دوسری مخلوق بنادیا۔ تو کیا شان والی ہے اللہ کی ذات جو بہترین خلقت عطا کرنے والی ہے۔

آخری آیت کریمہ کے ٹکڑے:

ثُمَّ أَنشَأْنَاهُ خَلْقًا آخَرَ ————— پھر ہم نے اسے ایک بالکل ہی دوسری مخلوق بنادیا  
کا مطلب ہے کہ اب جنین کے اندر روح پھونک دی جاتی ہے۔ اس کے بعد اسے ضائع یا ساقط کرنے کا مطلب یہ ہے کہ دوسرے انداز میں آدمی اس رسم جاہلیت کو زندہ کرتا اور اس جرم شنیع کا ارتکاب کرتا ہے جس کے تحت عرب میں جاہلیت، غربت و افلاس اور دوسرے جاہلی محرکات کے تحت معصوم لڑکیاں زندہ درگور کر دی جاتی تھیں۔ چنانچہ اس کے بعد سیدنا علیؑ نے سورہ تکویر کی وہ آیت کریمہ تلاوت فرمائی جس میں اس رسم جاہلیت پر روک لگانے کے لئے قرآن نے انتہائی لمبے انداز میں روز قیامت خود ان زندہ درگور کی جانے والی لڑکیوں کی باز پرس کا حوالہ دیا ہے:

وَلَا الْمُسَوِّدَةُ سَبَّحَتْ ۝ بِأَنِّي ذَنْبٌ قُبِّلْتُ ۝

اور جب زندہ درگور کی جانے والی (لڑکی) سے سوال کیا جائے گا کہ اسے کس گناہ (کی سزا) میں موت کے گھاٹ اتارا گیا۔

رحم مادر میں جنین کے ان مختلف مراحل کی تکمیل جیسا کہ مختلف روایات میں صراحت ہے حالیہ ہسپتالیں



دن کے اندر ہو جاتی ہے۔ انہی روایات کی رو سے اسی مدت کے ختم ہونے کے ساتھ ہی فرشتہ اس کے پاس آتا ہے اور اس کی تقدیر کی دفعات کو لکھ کر اس پر آخری طور پر مہر تصدیق ثبت کر دیتا ہے۔  
عزل کے مطلق جواز پر قیاس کرتے ہوئے اس طرح کی صفائی کے سلسلے میں آخری پیکداریات مرد کے نطفہ کے عورت کے رحم میں پڑ جانے کے بعد اس کے اندر روح پھونکے جانے سے پہلے کے مراحل سے متعلق ہے۔ اگرچہ اس سلسلے میں بھی حافظ ابن حجر ایک رائے ان دونوں کے درمیان فرق کرنے کی ظاہر کرتے ہیں۔ مسئلہ بہت نازک ہے۔ اس لئے اس بحث کو بھی ہم علامہ موصوف کے الفاظ ہی میں نقل کرتے ہیں۔ عزل کے مسائل کی تفصیل کرنے کے بعد آخر میں لکھتے ہیں:

وينتزع من حكم العزل معالجة المرأة اسقاط النطفة قبل نفع الروح  
فن قال بالمنع هناك خفي هذه اولى ومن قال بالجواز يمكن أن يلتحق به هذا  
ويمكن أن يفرق بأنه أشد لان العزل لم يقع فيه تعاطى السبب ومعالجة  
النطفة تقع بعد تعاطى السبب۔

عزل ہی کے حکم سے ملتا جلتا مسئلہ عورت کی طرف سے روح پھونکے جانے سے پہلے (مرد کے) نطفہ کو ساقط کرنے کی تدبیر کرنے کا ہے۔ تو جو لوگ عزل کی ممانعت کے قائل ہیں تو ان کے نزدیک یہ چیز بدرجہ اولیٰ ممنوع ہوگی۔ اور جو عزل کے جواز کے قائل ہیں تو ان کے نزدیک یہ اس سے ملتا جلتا مسئلہ بھی ہو سکتا ہے اور یہ بھی ہو سکتا ہے کہ دونوں کے درمیان فرق کیا جائے کہ موصوف کا معاملہ زیادہ سخت ہے اس لئے کہ عزل کے اندر پیدائش کے اسباب فراہم نہیں ہوتے اور اسقاط کا معاملہ ان اسباب کی فراہمی کے بعد کا ہوتا ہے۔

صاحب درمختار نے بن چاہے حمل کو ساقط کرانے کی اجازت کی مدت چار ماہ قرار دی ہے چنانچہ عورت

طہ مسلم جلد ۸، کتاب القدر، باب کیفیۃ خلق الادی فی بطن امہ و کتابہ ذریتہ واجلہ و حملہ و مشاوتہ وسعادۃ نیز مسند احمد

۱۰/۹۶، ۹۶/۳ ان روایات کی مزید تفصیل نیز تخلیق انسانی کے مراحل کی تحقیق کے لئے ملاحظہ ہو ڈاکٹر محمد معین فاروقی اور محمد رضی الاسلام ندوی

کی مشترکہ کاوش "تخلیق انسانی کے مراحل، قرآن، حدیث اور سائنس کی روشنی میں"۔ مقالہ مطبوعہ تحقیقات اسلامی۔ اپریل۔ جون ۱۹۸۸ء۔

ایسے حمل کو چار ماہ سے قبل شوہر کی اجازت کے بغیر بھی ساقط کرا سکتی ہے۔ لیکن صحیح بات وہی ہے جو علامہ ابن عابدین شامی نے کہی ہے کہ ۱۲۰ دن کی اس مدت سے مراد اگر روح پھونکے جانے کی مدت ہو تب تو ٹھیک ہے ورنہ جہاں پیدائش کے عمل کا سوال ہے وہ اس سے پہلے سے شروع ہو چکا ہوتا ہے۔ روح پھونکے جانے کی اس مدت سے پہلے اگر کوئی عورت اپنا حمل گروانا چاہے تو فقیہ علی بن موسیٰ کا کہنا ہے کہ ایسا کرنا مکروہ ہے اس لئے کہ:

فان الماء بعد ما وقع في الرحم مآله الحياة فيكون له حكم الحياة۔  
مرد کا نطفہ جب کہ وہ عورت کے رحم میں جا پڑے تو اس کا نتیجہ زندگی ہے۔ اس لئے اس کے اوپر حکم بھی زندگی کا لاگو ہوگا۔

### منع حمل تدابیر — صحیح نقطہ نظر

جدید و قدیم مانع حمل تدابیر کے استعمال کے سلسلے میں گنجائش اور رعایت کی جو آخری حدود ہو سکتی ہیں، ہم نے اس کی تفصیل کر دی ہے۔ اس تفصیل کو نگاہ میں رکھتے ہوئے موجودہ مسلمان معاشرہ کو دیکھا جائے تو معاملہ دو انتہاؤں کے بیچ نظر آتا ہے۔ ایک طرف وہ روایتی دیندار مسلمان ہیں جو کسی مال اور کسی صورت میں کسی بھی قسم کی مانع حمل تدبیر کے استعمال کو یکسر غلط اور ممنوع (TABOO) تصور کرتے ہیں۔ دوسری طرف روشن خیال مسلمانوں کا طبقہ ہے جو کسی روک ٹوک کے بغیر بے مبالغہ مانع حمل تدابیر کو اختیار کئے ہوئے ہے۔ یہاں تک کہ ان میں ایسے دیندار مسلمان بھی ہیں جو نماز روزے کے پابند ہیں اور اپنی شبانہ روز زندگی میں عام طور پر احکام شرع کا لحاظ رکھتے ہیں۔ سادہ مزاج اور سادہ ذہن ہیں اور الہامی افکار و نظریات کی گرفت سے آزاد ہیں۔ لیکن ایسے دیندار مسلمانوں کے یہاں بھی طب و صحت کے ناگزیر مسائل کے بغیر بھی استقرار حمل کے بعد بسا اوقات چارچہ ماہ کے جنین کو بھی ساقط کرانے میں کوئی حرج اور تامل محسوس نہیں کیا جاتا ہے۔ عورتوں کی اس طرح (مغائی) کا معاملہ تو بہت عام بات ہے جس میں استقرار حمل کے کچھ وقفہ بعد اور کبھی کبھار جنین کے قابل اعتبار

مدت میں داخل ہو جانے کی صورت میں بھی، جدید طبی سہولیات کا فائدہ اٹھا کر ٹھہرے حمل کو منائع کراتے رہنا زندگی کا ایک عام معمول بن گیا ہے۔

موجودہ دور میں منع حمل تدابیر کے روز افزوں اضافہ کا بڑا محرک آبادی کے اضافہ پر کنٹرول اور مہذب دنیا کو کثرت آبادی کی مصیبت سے محفوظ رکھنا ہے جس کا اصلی اور بنیادی سبب فقر و فاقہ کا ہوا اور غربت و افلاس کا اندیشہ ہے۔ ماہرین سماجیات و معاشیات ہی نہیں، ماہرین جنسیات کو بھی اس کا اعتراف ہے۔ اس سلسلے میں سب سے زیادہ توسع پر مبنی امام غزالیؒ کے نقطہ نظر ہی کو پیش نظر رکھا جائے جو انفرادی سطح پر منع حمل کے اس طرح کے محرک کو بھی ایک جائز محرک تصور کرتے ہیں تو اس سے صرف اس بات کی گنجائش نکلتی ہے کہ مسلمان حناوند دیوی اپنی باہمی رضامندی سے استقرار حمل سے باز رہنے کی دور جدید کی فراہم کردہ مختلف تدابیر کو اختیار کر سکتے ہیں جو اپنے نتیجے کے اعتبار سے منع حمل کی قدیم تدبیر 'عزل' سے مشابہ یا اس سے کچھ آگے اور پیچھے ہوں جس کی آخری حد یہ ہو سکتی ہے کہ حمل مترار پا جانے کے بعد ہفتہ دو ہفتہ کے اندر اس وقفہ سے پہلے پہلے جس کے اندر رحم مادر میں جنین کے اندر روح پھونک دی جاتی ہے، عورت اپنی صفائی گرا سکے۔ اگرچہ اس کے حق میں جواز کے ایک شق ہوتے ہوئے بھی جس کی تفصیل گذری، ہم نے بہت جی کڑا کر کے قلم سے ان سطور کے نکلنے کی اجازت دی ہے اسلام میں بے جانشید اور سختی اچھی چیز نہیں اور دین میں رخصت اور رعایت اللہ تعالیٰ کا عظیم ترین علیہ ہیں۔ اور عزیمت کی طرح زندگی میں رخصتوں سے فائدہ اٹھانے کو بھی اللہ تعالیٰ پسند کرتا ہے۔ اس دفعہ کی پوری رعایت کرتے ہوئے بھی صحیح بات یہی سمجھ میں آتی ہے کہ حمل ٹھہرنے سے پہلے اپنے حالات کی رعایت سے اس کو روکنے کی جو تدبیریں بھی کر لی جائیں، لیکن حمل قرار پا جانے کے بعد جبکہ تقدیر الہی اس جان کے ساتھ متعلق ہو گئی اس کے بعد اس کو منائع کرنے اور اس میں غل ڈالنے کی توقع کسی مسلمان سے نہیں کی جاسکتی۔ جس کا دل خوف خدا سے معمور ہو اور جو اس دنیا سے رخصت ہونے کے بعد خدا کے دربار میں حاضری اور اس ذات ذوالجلال سے ملاقات کی

۱۷

۱۷ حدیث نبویؐ سے امداد یہی ہے حضرت عبداللہ بن عمرؓ اور طبرانی نے حضرت عبداللہ بن عباسؓ سے مرفوع روایت کی ہے بحوالہ الموافقات فی اصول الشریعہ ۱۳/۱

مکتبہ تجارہ کبریٰ مصر۔ نیز التیسیر لشرح الجامع الصغیر ۲/۲۷۶۔ دار الطباعة المصریہ مصر ۱۳۸۶ھ



توقع رکھتا ہو۔

پچھلے مباحث میں نکاح کے مقاصد کی گفتگو میں بات سامنے آپکی ہے کہ شادی اور نکاح سے اسلام کے پیش نظر بنیادی دو مقاصد ہیں:

۱۔ بقائے نسل اور افزائش نسل۔

۲۔ جنسی تسکین۔

شادی اور نکاح سے اسلام کا اولین مقصد بقائے نسل بلکہ افزائش نسل ہے۔ نبی صلی اللہ علیہ وسلم نے حدیث میں صاف طریقے پر ایسی عورت سے نکاح کی ترغیب دی ہے جو مختلف قرائن سے زیادہ بچہ جنم دینے والی ہو۔ دوسری متعدد احادیث میں آپ نے اس کی روحانی علت بیان فرمائی کہ روز قیامت امت کی بڑھی ہوئی تعداد آپ کے لئے فخر و مباهات کا باعث ہوگی۔ منع حمل کی تدابیر نکاح کے اس مقصد و علم کی راہ مارتی ہیں اور اس کے راستے میں رکاوٹیں کھڑی کرتی ہیں۔ نہ ان نزول قرآن میں اس وقت منع حمل کی مروج تدبیر عزل کے سلسلے میں مختلف احادیث میں آپ صلی اللہ علیہ وسلم نے جو ناپسندیدگی کا اظہار کیا ہے، جیسا کہ اس کی تفصیل گزرجی ہے اس کا یہی مل ہے یہاں تک کہ ایک حدیث میں آپ صلی اللہ علیہ وسلم نے اسے دور جاہلیت کی بدترین رسم ٹرکیوں کو زندہ درگور کئے جانے کے مماثل قرار دیتے ہوئے اسے مکے انداز میں اسی رسم بد کا عنوان قرار دیا ہے۔

ذالک الواد الخفیٰ ————— یہ مکے انداز میں زندہ درگور کرنا ہے

البتہ چونکہ جنسی تسکین کا حصول بجائے خود نکاح کا ایک مستقل مطلوب و مقصود ہے، جیسا کہ اس کی تفصیل کی جاچکی ہے، اس لئے غیر بار آور مباشرت (INFEBLE COITUS) میں بھی قلب و نگاہ کی پاکیزگی کے جذبے سے چوں کہ آدمی شادی کے ایک مستقل مقصد کو پورا کر رہا ہوتا ہے، اس لئے اسلام کے خاکے میں اس کی بھی پوری گنجائش نکلتی ہے۔ عزل اور اسی قبیل کی دوسری منع حمل کی جدید تدابیر جن کے ذریعہ استقرار حمل کو غالباً ممکن کی مدت تک روک دیا جاتا ہے، غیر بار آور مباشرت کے ترقی یافتہ ذرائع ہیں۔ لیکن چوں کہ اس صورت میں بھی نکاح کے

۱۔ ابوداؤد، جلد ۱، کتاب النکاح، باب فی تزویج الالبکار — سنن نسائی، جلد ۲، کتاب النکاح، باب کراہیۃ فی تزویج العقیقہ۔

۲۔ اہی روایات کی تفصیل کے لئے ملاحظہ ہو، اسی باب میں "اسلام میں نکاح کے مقاصد میں بحث بقائے نسل۔"

۳۔ مسلم، جلد ۴، کتاب النکاح، باب جوازا، یلۃ دھوی دھو الموضع وکراہۃ العزل۔

دوسرے مقصود اعظم جنسی تسکین کی تکمیل ہوتی ہے، اس لئے مسلمان خاوند بیوی اپنے حالات کے لحاظ سے ان تدابیر کو اختیار کرتے ہوئے اپنے مولیٰ کی مرضی پوری کر کے بجا طور پر اس کی خوشنودی کی توقع کر سکتے ہیں۔ جواز منزل کے دلائل کے علاوہ بعض دوسرے پہلوؤں سے بھی اس کی توثیق ہوتی ہے، قریب مستقل یا بالکل مستقل، مانع حمل تدابیر کے ساتھ مسلمان خاوند بیوی کی مقابرت گویا بانجھ شوہر و بیوی کی مقابرت ہے جن میں دونوں یا ان میں سے کوئی اولاد پیدا کرنے کی صلاحیت سے مستقل طور پر محروم ہو۔ قرآن نے خود ایسے بانجھ جوڑے کا تذکرہ کیا ہے اور ان کے مستقل غیر بار آور جنسی تعلق پر اشارہ کنایہ میں بھی کوئی نکیر نہیں کی ہے:

بِقَوْلِكَ السُّمُولُ وَالْأَمْنُ يَخْلُقُ مَا يَشَاءُ يَنْبَغُ بِلْنٍ يَشَاءُ إِنَّا نَأْتِيهِ بِلْنٍ يَشَاءُ الذَّكُورُ

أَوْ مِزْرَوجُهُمْ ذَكَرًا أَوْ اُنْثَا وَيَجْعَلُ مَنْ يَشَاءُ عَقِيْمًا اِنَّهٗ عَلِيْمٌ قَدِيْرٌ

اللہ ہی کے لئے آسمانوں اور زمین کی بادشاہی ہے وہ جو چاہتا ہے پیدا کرتا ہے جس کو چاہتا ہے لڑکیاں دیتا ہے اور جس کو چاہتا ہے لڑکے دیتا ہے اور کچھ کو لڑکے اور لڑکیاں ایک ساتھ دیتا ہے۔ اور جسے چاہتا ہے بالکل بے اولاد کرتا ہے بے شک وہ علم والا قدرت والا ہے۔

ان آیات کریمہ میں بات جس انداز سے کہی گئی ہے اس سے بانجھ خاوند و بیوی کے سرگرم جنسی تعلق کا اشارہ نکلتا ہے۔ بات یوں کہی گئی ہے کہ خدا تعالیٰ جسے چاہتا ہے بیٹیاں دیتا ہے اور جسے چاہتا ہے بیٹوں سے نوازتا ہے اور جسے چاہتا ہے بیٹے بیٹیاں دونوں سے شاد کام کرتا ہے اور کوئی ایسا بھی ہو سکتا ہے جسے ان دونوں سے محروم کر کے بالکل بانجھ بنا دیتا ہے اس سے خود بخود یہ بات نکلتی ہے کہ جس سرگرم جنسی تعلق کے نتیجے میں ایک شخص کو بیٹیاں ملیں اور دوسرے کو بیٹے ملے اور تیسرے کو بیٹے بیٹیاں دونوں ملیں اسی سرگرم جنسی تعلق کے باوجود چوتھا وہ رہا جو بحکم مشیت ان میں سے ہر ایک سے محروم رہ کر بالکل بے اولاد رہا۔ شادی شدہ زندگی کا ایک وقفہ گزار کر بے اولاد ہونے کی صورت میں خاوند و بیوی کو اولاد پیدا نہ کر سکنے کی صلاحیت کا اندازہ ہو جاتا ہے طبی تحقیقات سے اس کی جانچ اور بھی آسانی سے ہو سکتی ہے۔ لیکن اس حقیقت کے باوجود کہ قرآن کسی ہلکے سے ہلکے اشارے میں بھی یہ بات نہیں کہتا کہ اسے بانجھ جوڑے کی غیر بار آور مباشرت اور سرگرم جنسی زندگی کسی بھی درجے میں قابل اعتراض ہے اور کسی بھی پہلو سے اس پر انگشت نمائی کی جاسکتی ہے۔ مستقل منع حمل تدابیر کے ساتھ غیر بار آور مباشرت اور سرگرم

جنسی تعلق بھی بالکل آن جیسی چیز ہے جس درجے میں ایک بانجھ جوڑے کو اپنی مباشرت کے بار آور ہونے کا امکان ہوتا ہے منع حمل کی آج کی ترقی یافتہ ترین تدابیر میں بھی اس کا امکان اس سے کہیں زیادہ ہوتا ہے۔

اس سے بھی آگے خاص طور پر موجودہ دور کے سیاق میں مانع حمل تدابیر کا ایک سبب یہ ہے جس پر سنجیدگی سے غور کرنے کی ضرورت ہے۔ مختلف سماجی اور جغرافیائی حالات کے نتیجے میں موجودہ دور میں گذشتہ ادوار کے مقابلہ میں آبادی کے انماذ کی شرح غیر معمولی طور پر بڑھ گئی ہے۔ ماہرین کے ایک اندازہ کے مطابق آئندہ سو سال میں دنیا کی آبادی بڑھ کر دو گنی ہو جائے گی، جس میں سے نوے فی صد آبادی غریب اور ترقی پذیر ملکوں میں ہوگی۔ اسلام حالات کی پیش بندی اور پلاننگ کے خلاف نہیں ہے۔ آبادی کی کثرت خاندان کی سطح پر جس طرح فرد کے لئے مسائل پیدا کرتی ہے، حکومتوں کو بھی اس کی وجہ سے اسی طرح کے مسائل کا سامنا ہوتا ہے۔ ذمہ دار اسلامی حکومت بھی خوف خدا اور آخرت کی باز پرس کے احساسات سے سرشار ہو کر بھی اپنے حالات کے لحاظ سے آبادی کی پلاننگ کی پالیسی اختیار کر سکتی ہے۔ اسقاط اور صلاحیت تولید سے مستقل نااہلی کی منع حمل تدابیر سے بہت کر معقول حدود کے اندر دوسری حکومتوں کی طرف سے بھی فراہم کردہ مانع حمل تدابیر سے استفادہ سے مسلمانوں کو متوحش ہونے کی ضرورت نہیں ہے۔ ایک ہندوستانی ماہر کے مطابق ہندوستانی حکومت کے اعداد و شمار کے مطابق ہندوستان میں ۴۷ فیصد لوگ اپنا پیٹ پالنے کے لئے کافی خوراک نہیں خرید سکتے۔ جبکہ اقوام متحدہ کی رپورٹ کی رو سے دنیا میں ہر سال پانچ سال سے کم عمر کے ایک کروڑ تیس لاکھ بچے مختلف بیماریوں سے ہلاک ہو جاتے ہیں۔ اس طرح کے اندازے بھی عام طور پر غریب اور ترقی پذیر ملکوں سے متعلق ہوتے ہیں۔ مسلمان آبادی بھی جو اس طرح کے ملکوں میں مخصوص حالات سے دوچار ہوتی ہے اپنے خاص احوال و ظروف کی رعایت سے کثرت اولاد کے مسئلہ سے بچنے کے لئے مختلف مانع حمل تدابیر سے استفادہ کرتی اور انہیں استعمال میں لاتی ہے تو شریعت کی عطا کردہ رخصت کا فائدہ اٹھاتے ہوئے اس کے لئے اس کی اجازت مہی چاہیے۔ خاص طور پر اس صورت میں جب کہ دارالحرب میں بذات خود قیام کو منع حمل تدابیر اختیار کرنے کی ایک مستقل ضرورت تسلیم کی

لے روزنامہ قومی آواز نئی دہلی ۲۰ دسمبر ۱۹۸۸ء مطابق ۵ جمادی الاول ۱۴۱۰ھ، خبر: انسانی آبادی کی کثرت کو ارض کے لئے خطرہ۔

لے حوالہ سابق

لے اخبار مذکورہ ۲۰ دسمبر ۱۹۸۸ء مطابق ۶ جمادی الاول ۱۴۱۰ھ، خبر: بچوں کا تحفظ بیماری اور استحصال کی روک تھام۔



گنتی ہے۔ جیسا کہ غسل کے جواز کی بحث میں اس کی تفصیل گزر چکی ہے۔

مانع حمل تدابیر سے استفادہ کا دوسرا غور طلب پہلو فرد کے اپنے مخصوص حالات اور ترجیحات میں تفریق کیا گیا کہ موجودہ دور میں مختلف اسباب و عوامل کے تحت آبادی کے اضافہ کی رفتار بہت بڑھ گئی ہے۔ اس وقت صورت یہ ہے کہ عورت کی بار آور کی ۴۵، ۴۰ کی عمر میں معمول کے جنسی تعلق میں عورت اوسطاً چھ ماہ میں حاملہ ہو جاتی ہے، اس صورت میں کسی قسم کی منع حمل تدبیر کے اختیار نہ کرنے کا مطلب ہے ہر سال ڈیڑھ سال میں خاندان کے اندر ایک نیا بچہ زندگی کے دوسرے تقاضوں کو مجروح کئے بغیر جن کی دنیوی اور دینی دونوں حیثیتیں ہوتی ہیں۔ اس مسئلہ سے آسانی کے ساتھ عہدہ برائے نہیں ہو جا سکتا۔ عورت کی صحت غیر معمولی طور پر ابھی مان لی جائے تو بھی غالب احوال میں زندگی کے دوسرے تقاضوں کی ادائیگی کے ساتھ اس تسلسل سے وہ بچوں کی پیدائش کا بوجھ برداشت نہیں کر سکتی۔ امت کے سوا داغظم میں اضافہ کے پاک بندے سے کثرت اولاد مندوب و مستحسن ہے، اور زندگی میں روزی روٹی کی تلاش اور رزق حلال کا حصول آدمی کے لئے فرض اور واجب ہے۔ ملازمت، کاروبار، یا زراعت آدمی کا جو بھی روزی روٹی کا ذریعہ ہو اس کا حق ادا کرنے کے لئے ضروری ہے کہ گھر سے اسے کسی قدر یکسوئی حاصل ہو۔ اب اگر مندوب و مستحسن کی طلب میں رفتار ہو کر انسان اس طرح پھنس جائے کہ کاروبار اور ملازمت وغیرہ کے فرض و واجب کے حقوق ادا نہ کر سکے، اس طرح کی غیر متوازن زندگی کے لئے دین کی سند مشکل ہی حاصل کی جا سکتی ہے۔

قرآن نے بچے کو دودھ پلانے کی مکمل مدت دو سال قرار دی ہے۔ اس مدت میں دوسرا بچہ ہونے کا مطلب ہے پہلے بچے کے ساتھ ایسی حق تلفی جس کی تلافی بعد کی زندگی میں مشکل ہی کی جاتی ہے۔ دودھ پلانے کی مدت میں مرد کے عورت کے پاس آنے کے لئے غیہ کی اصطلاح استعمال کی گئی ہے۔ نبی صلی اللہ علیہ وسلم نے اس سے صاف طریقے پر منع فرمایا اور اسے اولاد کو چھپے طور پر قتل کرنے کے مرادف قرار دیا۔ اسماء بنت یزید کی روایت ہے۔ فرماتی ہیں۔ میں نے رسول اللہ صلی اللہ علیہ وسلم کو فرماتے سنا:

لَا تَقْتُلُوا أَوْلَادَكُمْ سِرًّا ————— چھپے انداز میں اپنی اولاد کے قتل کے درپے نہ ہو۔  
آگے اس کی وجہ بیان فرمائی:

فان الغیل مدرك الغایس فید عشرة عن فربسہ

اس لئے کہ گھوسر میں دودھ کے کا اثر ظاہر ہو کر رہتا ہے۔ یہ کمزوری، ایسے شخص کو گھوسرے کی پیٹھ سے گرا دیتی ہے۔

بعد میں آپ صلی اللہ علیہ وسلم نے اپنے زمانہ کی بعض قوموں کے حالات کے مطالعہ سے کہ ان کے یہاں ایسا کیا جاتا ہے اور ان کے بچوں کو اس سے کوئی نقصان نہیں ہوتا، آپ نے اپنے اجتہاد کو کام میں لاتے ہوئے اس سے رجوع فرمایا۔ لیکن پہلی روایت میں آپ نے اس کی جو علت بیان فرمائی ہے وہ بہت قابل غور ہے۔ جس کا صاف اشارہ ہے کہ جہاں دوسرے ذرائع سے آدمی اس کمی کی تلافی نہ کر سکے اور غیل سے بچے کو نقصان یقینی ہو تو ایسی صورت میں رضاعت کی مدت میں بیوی سے دور رہنا یا نتیجے کے اعتساب سے دور رہنے کی تدبیر استعمال میں لانا ہی پسندیدہ اور مستحسن ہے۔

جدید تحقیقات نے ثابت کر دیا ہے کہ بچے کے لئے ماں کے دودھ کا بدل کوئی چیز نہیں ہے۔ دوسرے رجبے میں اس کمی کی تلافی کی ایک ہی صورت ہے، معاشی فراغت اور خوشحالی جس کے ذریعہ آدمی مدت رضاعت میں بچے کے لئے معقول و مناسب غذا کا بھی انتظام کر سکے۔ ساتھ ہی اس کی پرورش و نگہداشت کے لئے انا اور ملازمہ کی بھی خدمات حاصل کر سکے۔ جن والدین کو یہ معاشی فراغت اور خوشحالی میسر نہ ہو جب کہ ترقی پذیر اور تیسری دنیا کے ملکوں کی غالب آبادی کی یہی صورت ہے، ان کے لئے دو بچوں کے درمیان مناسب وقفہ کی پالیسی ہی زیادہ بہتر اور مناسب ہے۔ البتہ ان مانع حل تدبیر کے دائرے کو استقرار حمل سے پہلے کے زمانے تک محدود رکھنا چاہئے۔ استقرار حمل کے بعد جبکہ مشیت ایزدی جنین کے ساتھ متعلق ہو جائے تو جیسا کہ عرض کیا گیا اسے منافع اور ساقط کرانے کی کوشش بڑی جرأت کی بات ہے۔ اور کسی مسلمان مرد عورت سے اس کی توقع نہیں کی جاسکتی۔

جہاں اس طرح کے کوئی مصالح اور رکاوٹیں نہ ہوں اور کثرت اولاد کے ندب و استحباب کا زندگی کے دوسرے فرائض و واجبات سے ٹکراؤ نہ ہوتا ہو وہاں کثرت اولاد کی پالیسی ہی است کی محمود و محبوب پالیسی

۱۔ ابو داؤد ۲/ کتاب الطب باب فی الغیل، ابن ماجہ ابواب النکاح باب الغیل نیز مسند احمد ۶/ ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱

نبی صلی اللہ علیہ وسلم کی احادیث جن میں آپ نے زیادتی اولاد کی ترغیب اور حوصلہ افزائی کی ہے، قیامت تک کے لئے ہیں اور جہاں اس کی وجہ سے دین کے دوسرے تقاضے اور مطالبات مجروح نہ ہوتے ہوں، وہاں پوری دل جمعی اور شرح صدر کے ساتھ تکثیر نسل کی پالیسی پر عمل کرنا چاہئے اور کثرت آبادی کے مسائل کے دور حاضر کے جاہلی پروپیگنڈے سے ذرا بھی متاثر ہونے کی ضرورت نہیں ہے۔ جیسا کہ تفصیلات گزریں۔ کثرت اولاد کے لئے اسلام نے دینی اور دنیوی ہر طرح کے محرکات فراہم کئے ہیں۔ ان کا تقاضا ہے کہ دینی حقوق و فرائض کی ترتیب میں جہاں کثرت اولاد سے کوئی خلل نہ ہو، اسلامی معاشرے کو دل کھول کر اپنے دین کی اس پالیسی پر کسی ملامت گوئی ملامت کی پروا کئے بغیر عمل کرنا چاہئے۔

البتہ ایک صورت ہے جہاں مانع حمل تدابیر کا استعمال پسندیدہ اور مستحسن ہی نہیں واجب اور ضروری ہے۔ عورت کی صحت و تندرستی اور اس کی زندگی کی بقا، کا مسئلہ ہو اور دیندار اور ذمہ دار ڈاکٹر کی سفارش ہو کہ کسی خاص وقفے تک وہ بچہ کی پیدائش کا بوجھ نہیں اٹھا سکتی ہے، اس وقفے میں اگر مرد مکمل صبر (COMPLETE ABSTINANCE) سے کام نہ لے سکے تو مانع حمل تدابیر کا استعمال لازم ہے۔ مرد کی اخلاقی ذمہ داری اور عورت کے ساتھ حسن معاشرت کا تو تقاضا ہے ہی کہ اس حالت میں وہ اسے بار آور کرنے سے پرہیز کرے۔ عورت کا قانونی حق ہے کہ مانع حمل تدابیر کو لازم کر کے وہ اپنے کو بار آور نہ ہونے دے۔ عزل کے سلسلے میں آزاد عورت کی اجازت کے بغیر مرد اگر اس سے عزل نہیں کر سکتا تو معقول وجوہ سے اگر وہ حمل کو انجیز نہ کر سکتی ہو تو مرد زبردستی اس کے مصالح کو نظر انداز کرتے ہوئے اسے بار آور بھی نہیں کر سکتا۔ اس طرح کی صورت حال میں عورت بدرجہا مجبوری قانونی چارہ جوئی کر سکتی اور ریاست کا تحفظ بھی حاصل کر سکتی ہے۔

وآخر دعوانا ان الحمد لله رب العالمین والعلاء والسلام علی نبیہ الامین الی یوم الدین



## ضبط ولادت اسلامی نقطہ نظر سے

مولانا محمد سعید عالم قاسمی ————— ناظم دینیات علی گڑھ مسلم یونیورسٹی

ضبط ولادت کے سلسلہ میں قرآن کریم اور سنت رسول صلی اللہ علیہ وسلم میں صراحت کے ساتھ کوئی حکم امتناعی نہیں ملتا، اس لئے فقہاء اسلام نے اس سلسلہ میں کوئی ایک متعین اور متفقہ رائے نہیں دی ہے۔ یہ مسئلہ بہت حد تک حالات، ضرورت، دفع حرج اور مفاد عامہ سے تعلق رکھتا ہے۔ ضبط ولادت کی حلت و حرمت، کراہت اور اباحت کا تعلق اس سلسلہ میں اختیار کی جانے والی تدابیر اور ذرائع سے وابستہ ہے۔ ان تدابیر میں کچھ مستقل اور دائمی نوعیت کی ہیں جن کی بالعموم تنسیخ نہیں ہوتی اور کچھ عارضی اور غیر مستقل نوعیت کی ہیں جن کی تنسیخ ہوتی ہے۔

**مستقل تدبیریں :** ضبط ولادت کی جو تدبیریں دائمی اور مستقل نوعیت کی اب تک معروف ہیں وہ حسب ذیل ہیں :

- ۱۔ انس بندی VASECTOMY اس میں بار آور کرنے والی نسوں کو دونوں جانب سے یا کسی جگہ سے کاٹ کر باندھ دیا جاتا ہے تاکہ مادہ منویہ کا افراز و انزال ختم ہو جائے۔
- ۲۔ گرہ بندی TUBAL LIGATION اس میں بار آور کرنے والی انس کو کاٹے بغیر اس طرح باندھ دیا جاتا ہے کہ مادہ منویہ کا افراز رک جائے۔
- ۳۔ تقطیع و تخریج HYSTRECTOMY اس میں عورت کی بیضہ دانی (رحم) کو کاٹ کر شکم سے باہر نکال دیا جاتا ہے تاکہ بار آور نہ ہو سکے۔

یہ تینوں طریقے عمل جراحی کے نتیجہ میں روپل لائے جاتے ہیں۔ شرعی نقطہ نظر سے ان میں سے کوئی طریقہ جائز قرار نہیں دیا جاسکتا، دوسری صورت کے سلسلہ میں بعض دانشوروں کا خیال ہے کہ چونکہ وہ بھی عارضی ہوتی ہے

اسے جائز کیا جاسکتا ہے۔ مگر یہ ایک امکانی بات ہے۔ عملاً اور عادتاً ایسا نہیں ہوتا، اور یہی مستقل ذریعہ بانجھ پن میں شامل ہے۔ تیسرا طریقہ استثنائی صورت حال میں جبکہ عورت کی بچہ دانی اس درجہ فساد و مرض کا شکار ہو چکی ہو کہ اس کے تعفن سے پورے جسم کے متاثر ہونے کا خطرہ ہو تو اختیار کیا جاسکتا ہے اور اسے اضطرار کہا جائے گا۔

مذکورہ طریقوں کے ناجائز اور ناقابل عمل ہونے کی وجہ یہ ہے کہ ان کے ذریعہ ہمیشہ کے لئے تولید کی صلاحیت ختم کر دی جاتی ہے جس سے ازدواجی زندگی کا نظام ہی درہم برہم نہیں ہوتا بلکہ شریعت کے منشا کی بھی فلاح و رزق ہوتی ہے یہ خصی کر دینے کے مرادف ہے جس سے نبی صلی اللہ علیہ وسلم نے منع فرمایا ہے، چنانچہ عبداللہ بن مسعود سے مروی ہے کہ نبی صلی اللہ علیہ وسلم کے ساتھ ہم ایک غزوہ میں شریک تھے اور ہم اے ساتھ عورتیں نہیں تھیں ہم نے رسول اللہ سے اجازت طلب کی کہ کیا ہم خصی ہو جائیں تو آپ نے منع فرمایا۔ خصی کی ممنوعیت کی ایک روایت سعد بن وقاص سے بھی مروی ہے۔

پھر تیغیر خلق اللہ (اللہ کی تخلیق میں تبدیلی) بھی ہے کیونکہ یہ ذرائع اندرونی اعضاء کی ساخت بدل دیتے ہیں اور ان کے منافع سے دائمی طور پر محروم کر دیتے ہیں۔

### عارضی تدبیریں:

ضبط ولادت کی عارضی اور غیر مستقل تدبیریں کچھ زیادہ عام اور معروف ہیں۔ ان میں سے بعض تدبیریں خود نبی صلی اللہ علیہ وسلم کے عہد مبارک میں اختیار کی جاتی تھیں اور بیشتر طبی علوم کے ارتقاء کے نتیجہ میں دریافت اور اختیار کی گئی ہیں ان میں سے کچھ معروف تدابیر حسب ذیل ہیں :-

۱۔ رضاعت

۲۔ تنظیم جماع

۳۔ غلاف آلہ کا استعمال (CONDOM) زودھ وغیرہ

۴۔ مرہم وغیرہ کا استعمال (SUPPIDILIERIES)

۵۔ مانع حمل گولیوں کا استعمال

۶۔ مانع حمل انکشن کا استعمال

- ۷۔ پانی کی پچکاری سے رحم دھو دینا (DOUCH)  
 ۸۔ رحم کا منہ بند کر دینا مثلاً لوپ، کاپڑی اور کوائی کا استعمال وغیرہ  
 ۹۔ عزل (WITHDRAWAL)  
 ۱۰۔ سقط (ABORTION)

مذکورہ عارضی تدابیر میں اول اور دوم بلا کراہت جائز قرار دی جاسکتی ہیں اس لئے کہ ان کے اختیار کرنے میں ایسا کوئی تصرف اور مصنوعی عمل نہیں کرنا پڑتا جو مرد و عورت دوسری تدابیر کے لئے کرتے ہیں۔ رضاعت کے (جو اکثر حالات میں مانع حمل ہے) زمانہ میں مباشرت (غیلہ) کی اجازت رسول کریم صلی اللہ علیہ وسلم نے دی ہے چنانچہ آپ نے فرمایا :-

”لقد هممت ان انہی عن الغیحة فنظرت فی الروم وفارس فاذا هم یفعلون

اولادهم فنلا یضرا واولادهم مثینا“ ۱

تنظیم جماع کے بلا کراہت جائز ہونے کی وجہ یہ ہے کہ شوہر کو یہ اختیار بہر حال حاصل ہے کہ وہ اپنی منکومہ سے جب چاہے مباشرت *SAXTUAL INTERCOURSE* کرے اور جب چاہے نہ کرے اگر کچھ دن وہ اپنا حیض استمال نہیں کرتا تو وہ اس کا ہر لحاظ سے مہاز و مختار ہے، بلکہ مباشرت کی تنظیم و توقیت مغفان صحت اور اخلاقی و روحانی نقطہ نظر سے بھی مطلوب و ناگزیر ہے۔ اس میں شوہر کو تنظیم اس طرح کرنی پڑتی ہے کہ بیوی کے ایام ماہواری کے بعد طہر کا درمیانی وقت جو عام طور پر چودھواں دن ہوتا ہے اور اس کے اطراف کے چند دن اپنے اوپر ضبط کرنا پڑتا ہے اور بقیہ ایام میں وہ حق زوجیت ادا کرتا ہے مذکورہ دنوں کے بعد عورت کے مادہ منویہ میں بار آور ہونے کی صلاحیت ختم ہو جاتی ہے کیوں کہ اس کے خلیے تحلیل ہو چکے ہوتے ہیں۔ بقیہ تجدید بیروں میں مرد و زن کو اپنے لئے ایک جزوی اور عارضی تصرف کرنا پڑتا ہے اس لئے ان کو عزل کے درجہ میں رکھا جاسکتا ہے ۲ البتہ مانع حمل گولیوں اور مانع حمل انجکشن کے جسمانی صحت پر منفی اثرات بھی پڑتے ہیں جن کو سائنڈائیفلٹ کہا جاتا ہے اس لئے ان کا استعمال بغیر عمدہ

۱۔ مسلم، کتاب النکاح

۲۔ فقہاء اس سلسلے میں یہاں تک گئے ہیں جیسا کہ صاحب رد مختار نے فتاویٰ قاضی خاں اور الکمال کے حوالہ سے لکھا ہے ”انہ یجوز لیہا سد

ثم رجمہا كما تفعل النساء“ رد مختار علی رد مختار ص ۳۲





بیشتر صحیح روایات میں عزل سے منع نہیں کیا گیا۔

چنانچہ حضرت جابرؓ سے مروی ہے کہ کننا نعزل والقرآن نینزل لہ ہم عزل کرتے تھے اور قرآن کے نزول کا سلسلہ جاری تھا اور مسلم کی روایت میں ہے کہ کننا نعزل علی عہد رسول اللہ صلی اللہ علیہ وسلم فبلغ ذلک نبی صلی اللہ علیہ وسلم فہم بینہما لہ ہم نبی صلی اللہ علیہ وسلم کے عہد مبارک میں عزل کرتے تھے اس کی اطلاع نبی صلی اللہ علیہ وسلم کو ہوئی مگر آپ نے منع نہیں فرمایا۔ صحیحین کی اس روایت سے محقق ہو جاتا ہے کہ نزول قرآن کے وقت عزل کا استعمال معروف تھا مگر اس کے امتناع میں کوئی آیت نازل نہیں ہوئی۔ اسی لئے سفیان بن عیینہ کہتے ہیں کہ اگر عزل حرام ہوتا تو اس کے بارے میں آیت نازل ہوتی لے اور نبی اکرم صلی اللہ علیہ وسلم نے منع فرمایا جب کہ آپ کو اس کی اطلاع تھی، نبی صلی اللہ علیہ وسلم کی نظر میں اگر عزل روانہ ہوتا تو آپ ہرگز اسے نہ ہونے دیتے۔ دوسری روایات سے معلوم ہوتا ہے کہ آنحضرتؐ نے اس کو طہارت و حرمت کے چوکھٹے میں رکھنے کے بجائے اخلاقی اور تربیتی نقطہ نظر سے دیکھا، چنانچہ ایک شخص نے نبی صلی اللہ علیہ وسلم کی خدمت میں حاضر ہو کر کہا اے اللہ کے رسول میں اپنی بیوی سے عزل کرتا ہوں آپ نے پوچھا ایسا کیوں کرتے ہو؟ اس نے کہا بچوں پر شفقت کی بنا پر تو آپ نے فرمایا اگر یہ نقصان دہ ہوتا تو فارس و روم کے باشندوں کو نقصان ہوتا لے اس میں آپ نے منع تو نہیں فرمایا۔ البتہ غور و فکر کا ایک دوا سرا پہلو پیش فرمادیا۔

حضرت ابوسمید خدری کی ایک روایت میں ہے کہ نبی صلی اللہ علیہ وسلم سے عزل کے بارے میں پوچھا گیا تو آپ نے فرمایا لا علیکم ان لا تفعلوا ذاکم فانما هو القدر رہے اگر تم یہ نہ کرو تو کوئی حرج نہیں اس لئے کہ جو مقدر ہے وہ تم کو مل کے رہے گا۔ بعض حضرات نے اسے نہیں پر محمول کیا ہے لے مگر اس سے اتفاق کرنا مشکل ہے کیونکہ اس حدیث میں ماہل کلام لا تفعلوا نہیں بلکہ انما هو القدر ہے چنانچہ حضرت جابرؓ کی ایک روایت سے یہ واضح ہو جاتا ہے

لے بخاری، کتاب النکاح

لے مسلم، کتاب النکاح

لے فتح الباری ج- ۹ ص ۱۲۱

لے مسلم، کتاب النکاح، ۵۰ ایضاً

لے نیل الاوطار ج- ۶ ص ۲۲۱ من قول ابن سیرین





گزرنے سے نماز ناسد ہو جاتی ہے جب یہ بات حضرت عائشہؓ کو معلوم ہوئی تو انھوں نے فرمایا "شبهتمونا بالحمير والكلاب والله لقد رايت النبي صلى الله عليه وسلم يصلي وانما على السرير يمينه وبين القبلة مضطجعة فتبدولي الحاجة فاكران اجلس واودعي النبي صلى الله عليه وسلم فانسل من عند رجليه ثم لوگوں نے یہیں کتے اور گدھے کی صف میں لاکھڑا کیا، بخدا میں نے نبی صلی اللہ علیہ وسلم کو اس حال میں نماز پڑھتے دیکھا ہے کہ میں ان کے اور قبلہ کے درمیان مائل تخت پر بیٹھتی اور جب مجھے ضرورت ہوتی بیٹھنا پسند نہ کرتی مبادا نبی صلی اللہ علیہ وسلم کو تکلیف ہو میں ان کے پیروں کے پاس سے سرک جاتی۔

پھر اس بات کی بھی نظیر نہیں ملتی کہ نبی اکرم صلی اللہ علیہ وسلم نے ایک جگہ تو یہودیوں کے کسی فکر یا عمل کی تکذیب فرمائی ہو اور دوسری جگہ اس سے اتفاق کر لیا ہو۔ ایسے مواقع پر حضرت عمرؓ نے فاطمہ بنت قیس کے معاملہ میں جو موقف اختیار کیا تھا وہ ہماری رہنمائی کر سکتا ہے۔

اس گفتگو سے یہ اندازہ لگایا جاسکتا ہے کہ غزل کی ممانعت پر کوئی دلیل نہیں اس کے برعکس صحابہ کرام تابعین اور تبع تابعین کا اس پر عمل ثابت ہے۔ اس لئے اسے ممنوع یا مکروہ تحریمی نہیں قرار دیا جاسکتا بلکہ اسے جائز یا بقول غزالی مباح کہا جاسکتا ہے۔

جب غزل کا جواز ثابت ہے تو غزل ہی سے ملتے جلتے مانع محل کے وہ ذرائع بھی جائز ہوں گے کہ جو امتداد زمانہ اور طبی علوم کی ترقی کے ساتھ استمال میں آئے ہیں جہاں تک سوال اس بات کا ہے کہ اگر ان مانع محل تاہیر کی اجازت دی جائے تو کن مقاصد کے لئے اور روکا جائے تو کن صورتوں میں۔ یہ بحث بہت زیادہ مفید نہیں، صحابہ کرام کے زمانہ میں غزل کے جو محرکات تھے وہ اس زمانہ حالات و ظروف، رجحانات و امکانات کے مطابق تھے، امام غزالی نے اپنے عہد کے حالات کے مطابق کچھ محرکات پر روشنی ڈالی ہے۔ ہم اس زمانہ کے حالات و ماحول اور اقتضائے مطابق محرکات میں جو وسعت پیدا ہوئی ان پر ضرورت و مصلحت کے نقطہ نظر سے غور کیا جانا چاہیے اس میں اقتصادی، سماجی، زمانی، طبی اور

۱۔ بخاری، کتاب الصلوٰۃ

۲۔ مسلم، کتاب الطلاق

۳۔ المغنی لابن قدامہ ج ۱ - ۵ - ۷ ص ۱۷۲

۴۔ احیاء علوم الدین ج ۱ - ۲ ص ۲۵۵ رد مختار علی در مختار ص ۲۸

دوسرے مصالح شامل ہو سکتے ہیں چنانچہ تغیر زمان کے ساتھ تغیر احکام کی رعایت فقہ اسلامی میں معروف ہے لہٰذا سب کے اہم مسئلہ اقتصادی محرک کا ہے، یہیں یہاں فرد کے لئے اجازت اور ریاست کی پالیسی میں ضرور فرق کرنا چاہئے۔

بہت سے اہل علم اس مرحلہ میں "لا تفتلوا اولادکم خشية اطلاق" کو پیش کر کے اقتصادی محرکات کو باطل اور منافی ایمان قرار دیتے ہیں مگر اس کی کوئی وجہ نہیں۔ اولاً اس لئے کہ آیت میں خشية اطلاق کی قید اتفاقی ہے احترازی نہیں، آیت کا مدعا یہ ہے کہ قتل اولاد انتہائی گھناؤنا جرم ہے اس کا ارتکاب نہ کرو ورنہ بھی تلکدتی کے ذریعے رزق میں دیتا ہوں یعنی فاقہ کشی کا ذریعہ ہو یا نہ ہو قتل اولاد نہ کرو، عرب میں قتل اولاد بالمقصود لڑکیوں کے قتل کے اور بھی محرکات تھے اور وہ سب اسلام کی نظر میں ناقابل لحاظ تھے۔ دوم یہ کہ عورت کے اندام نہانی کے قبول کرنے سے پہلے کے قطرات منی پر اولاد کا اطلاق کر دینا لذت، عادت، شریعت اور عقل کسی بھی نقطہ نظر سے درست نہیں۔ سوم یہ کہ توسیع و تنظیم رزق کی انسانی تدبیریں، توکل علی اللہ کے منافی نہیں ورنہ بقائے حیات کی بہت سی واجب کوششیں بھی اس کی زد سے بچ سکیں گی۔ ایک شخص شادی کرنا چاہتا تھا مگر بیوی کے اخراجات برداشت نہیں کر سکتا تھا نبی صلی اللہ علیہ وسلم نے اس کو شادی کے بجائے روزہ رکھنے کا مشورہ دیا اس سے معلوم ہوتا ہے کہ اقتصادی فکر خلاف توکل نہیں ورنہ حضور شادی کی اجازت دیتے اور اخراجات اللہ پر چھوڑ دیتے یہاں تک حضور اکرم صلی اللہ علیہ وسلم کا فرمان تزوجوا للودود والودود فانی مکاشریکم الامم یوم القیامۃؑ بھی اس سے متعارض نہیں کیوں کہ اس کی حیثیت باتفاق فقہاء و محدثین ترغیب کی ہے تشریع کی نہیں چنانچہ یہ مطلوب و مستحسن ہے کہ امت مہدی میں اضافہ ہو مگر بغیر اسے حدیث قابل فخر اضافہ جس میں بچوں کی اخلاقی، دینی، روحانی اور سماجی تعلیم و تربیت اور ثقافت شامل ہے افزائش نسل ایک قومی و ملی ذمہ داری بھی ہو سکتی ہے۔ اور اس کا تعلق ریاست اور حکومت کی پالیسی اور قانون سے بھی اور فرد کی نجی مجبوریوں اور معذوریوں سے بھی۔ میرا خیال ہے کہ تحدید نسل کو ملکی اور اجتماعی پالیسی نہیں بنایا جاسکتا البتہ فرد کو بعض حالات میں اس ذمہ داری میں تخفیف کی جاسکتی ہے۔ وہ حالات یہ ہو سکتے ہیں :-

۱۔ دو بچوں کے درمیان مناسب وقفہ کے لئے۔

لہٰذا قادیانیوں میں ہے ان حلاف من الولد السور فی الحرۃ یسعه العزل بغیر رضاہا الفساد

الزمان فلیعتبر مثله من الاعذار ایضاً ص ۳۷

لہٰذا ابوداؤد

- ۲۔ بچوں کی تعلیم و تربیت اور پرورش کے لئے ۔  
 ۳۔ ماں بچوں کی پرورش کی صلاحیت نہیں رکھتی ۔  
 ۴۔ ماں ملازمت پر مجبور ہے نہ کہ معیار زندگی کی بلندی پیش نظر ہے ۔  
 ۵۔ قلت مال اور کثرت عیال کے باعث ۔

باقی محرکات اگر بجائے خود فاسد نہیں ہیں تو ان کے لئے بھی اجازت دی جاسکتی ہے لیکن بہت افزائی نہیں کی جاسکتی چنانچہ اگر کوئی شخص محض اس بنا پر مانع عمل تدابیر کا استعمال کرتا ہے کہ اس کا خاندان چھوٹا رہے، یا وہ بچوں کی ذمہ داریوں سے بچارہے تو اس کے لئے اجازت نہیں دی جانی چاہئے۔

### اسقاط حمل:

منبط ولادت کی زیادہ معروف اور پیچیدہ شکل اسقاط (ABORTION) ہے، رحم مادر میں ایک نطفہ کے قرار پا جانے کے بعد اس کی نوعیت مختلف ہو جاتی ہے، اب مردوزن کے علاوہ ایک تیسری جان کا مسئلہ پیش آ جاتا ہے اس لئے شریعت یہاں پر پابندی لگاتی ہے یعنی اب اسے ساقط نہیں کیا جاسکتا، یہ اسقاط ایک طرح کا ارتکاب جرم قتل اولاد ہوگا، بعض فقہاء نے اس سلسلہ میں وقت کی تعیین کی ہے کہ ایک متین مدت گذر جانے کے بعد اسقاط حمل ممنوع ہوگا مگر اس سے پہلے جائز ہوگا۔ چنانچہ شامی میں ہے:

هل يباح الاسقاط بعد الحمل ؟ نعم يباح ما لم يتخلق منه مشئ ولم يكون

ذلك الا بعد مائة وعشرين يوما

فتاویٰ قاضی خاں میں ہے :

يباح اسقاط الولد قبل اربعة اشهر

بعض فقہاء علی الاطلاق اسقاط کے خلاف ہیں جن لوگوں نے اسقاط کی اجازت چار مہینہ تک کی مدت میں دی ہے ان کے پیش نظر رحم مادر میں نطفہ کے قرار پانے کے مختلف مراحل ہیں اور وہ ان مراحل کو مسئلہ کی بنیاد سمجھتے ہیں سورہ المؤمنین میں ہے :

"ولقد خلقنا الانسان من سلالۃ من طین، ثم جعلناہ نطفۃ فی قرار



مکین، ثم خلقنا العنطفة علقۃ فخلقنا العلقۃ مضغۃ فخلقنا المضغۃ  
عظاماً فکسونا العظام لحما ثم انشانا : خلقنا الضرببارک اللہ احسن  
الخالقین (المومنون ۱۲-۱۴)

اس میں تخلیق انسانی کے مراحل سب ذیل ہیں :

(۱) نطفہ (۲) علقہ (۳) مضغہ (۴) عظم اور لحم وخلق

ان مراحل میں کتنی مدت گذرتی ہے؟ بروایت عبداللہ بن مسعود نبی صلی اللہ علیہ وسلم نے فرمایا ”تم میں سے ہر شخص کی تخلیق کو رحم مادر میں چالیس دن جمع کیا جاتا ہے پھر اس میں علقہ بنتا ہے اسی کے مثل پھر اس میں مضغہ بنتا ہے اسی کے مثل پھر اللہ تعالیٰ فرشتے کو بھیجتا ہے جو اس میں روح پھونکتا ہے“ ۱۔

اس روایت سے معلوم ہوا کہ نطفہ کو انسانی جان میں تبدیل ہونے میں ایک سو بیس دن یعنی چار ماہ لگتے ہیں مگر حضرت حذیفہؓ کی روایت سے معلوم ہوتا ہے کہ یہ سارے مرحلے بیالیس دن میں طے ہو جاتے ہیں ۲۔ یہ ہو سکتا ہے کہ اس روایت میں اجمال و اختصار ہو اور اس کی تفصیل مذکورہ بالا روایت میں ہو، اسی بنیاد پر فقہاء احناف نے ۴ مہینے سے قبل اسقاط کو مباح اور اس کے بعد ناجائز قرار دیا ہے۔ مگر اس کی اجازت علی الاطلاق نہیں دی جاسکتی خاص طور سے موجودہ حالات اور سماج میں جس سے صرف مفاسد ہی مفاسد کا اندیشہ ہے۔

یعنی غدر شرعی اور قابل لما ظلمی ضرورتوں کے اسقاط کی اجازت چار ماہ سے قبل بھی نہیں دی جاسکتی کیوں کہ اس صورت میں مفاسد علم کا شدید خطرہ ہے اور روح شریعت کے بھی خلاف ہے۔ اس روح کو حضرت فامدیہؒ کے واقعہ میں دیکھا جاسکتا ہے۔ غامدیہؒ نے نبی اکرم صلی اللہ علیہ وسلم کے سامنے چار مرتبہ اقرار کیا کہ ان سے زنا کا ارتکاب ہوا ہے آپؐ نے اسے ٹالا، مگر انھوں نے باصرار عرض کیا کہ میں زنا سے حاملہ سے ہوں تب آپؐ نے اسے وضع حمل تک انتظار کرنے کا حکم دیا۔ وضع حمل کے بعد وہ پھر آئی تب آپؐ نے ایام رضاعت کے بعد آنے کا حکم دیا پھر جب وہ اس حال میں آئی کہ اس کے بچے نے روٹی کھانا شروع کر دیا تھا تو آپؐ نے بچہ ایک شخص کے حوالہ کر کے اسے سنگسار کا حکم دیا۔

اس واقعہ سے اگرچہ یہ متعین نہیں ہے کہ غامدیہؒ کی آمد ارتکاب زنا کے چار ماہ بعد ہوئی یا چار ماہ کے اندر مگر قرینہ

یہ بتا رہا ہے کہ چار ماہ سے قبل ہونی تھی کیونکہ استقرارِ حمل کا احساس عورت کو بہت جلد ہو جاتا ہے اور زنا جتنا برا اسلامی اور مذہبی جرم ہے اس کے ارتکاب کے نتیجے میں احساسِ جرم اور احساسِ ندامت مرتکب کو فوراً ہوتا ہے جب کہ اس کا ضمیر زندہ اور انقلابی حسِ بحال ہو۔ حضراتِ صواب! اس سلسلہ میں نہایت حساس تھے اور فیضانِ نبوت کی تربیت کا نتیجہ تھا، اس بنا پر یہ نہیں کہا جاسکتا کہ غامدیہ نے چار ماہ کے بعد اس کا احساس کیا ہو گا۔ واقعہ کا قابلِ ذکر پہلو یہ ہے کہ حضور صلی اللہ علیہ وسلم نے غامدیہ کو چار مرتبہ کے اقرارِ زنا پر فوراً سنگسار کا حکم نہیں دیا جب آپ اس کے حمل سے آگاہ ہوئے تو اسے وضعِ حمل اور رضاعت پر مؤخر کر دیا کیونکہ آپ کے پیشِ نظر غامدیہ کے علاوہ ایک اور جان کا سوال تھا جو ان کے شکم میں نمودار ہو رہی تھی۔ چنانچہ آپ نے اس کو زندگی حاصل کرنے کا موقع دیا اور غامدیہ کو فوراً سنگسار نہیں کیا۔

ٹھیک اسی طرح استقاط کی اجازت کو بھی سمجھ لیا جاتے جو فقہاء مطلقاً استقاط کے عدمِ جواز کے قائل ہیں مزاجِ اسلام سے ان کی رائے زیادہ ہم آہنگ ہے اور جن فقہائے ابا حمت کی رائے دی ہے ان کی رائے عذر پر معمول کی جلتے گی۔

اب سوال یہ پیدا ہوتا ہے کہ طبی ذرائع سے یہ معلوم ہو جائے کہ رحمِ مادر میں نمودار ہونے والا بچہ ناقصِ خلقت ہے یا موروئی مہلک مرض میں مبتلا ہے یا دیگر عوارض اسے لاحق ہو سکتے ہیں تو کیا چار ماہ سے قبل یا بعد استقاط کی اجازت دی جلتے گی؟ ان صورتوں میں چار ماہ کے بعد تو ہرگز نہیں دی جاسکتی البتہ اس سے پہلے بھی طبی امور نہیں دی جانی چاہتے لیکن معاملہ کی سنگینی سے تخفیف ہو سکتی ہے۔ عمومی اجازت سے ہر عارضہ خفیف و غلیظ استقاط کا بہنا بن سکتا ہے۔ اس سلسلہ میں ایک پہلو یہ بھی قابلِ لحاظ ہے کہ ایک غیر یقینی خطرہ کی وجہ سے نمودار ہونے والے جنین کی زندگی ختم نہیں کی جاسکتی، اسی طرح ان صورتوں میں بھی مذکورہ مدت کے گزر جانے کے بعد یا قبل استقاط کی اجازت ہرگز نہیں ہوگی کہ والدین بچہ نہیں چاہتے، حاملہ بچہ کی پرورش نہیں کر سکتی اور اگر عورت زنا بالجبر سے حاملہ ہوتی ہے تو ہر چند کہ جبری زنا میں عورت معصوم ہوتی ہے اس لئے ایک ایسے لطف کو اسے اپنے شکم میں پرورش کرنے پر مجبور نہیں کیا جاسکتا جس سے اس کا قانونی اخلاقی اور جذباتی رشتہ نہ ہو بلکہ نفرت، ذلت اور افسوس کی نفسیاتی کشمکش میں مبتلا ہو کر اسے اپنے اندر بوجہ سمجھتی ہو۔ استقرارِ حمل کے فوراً بعد اسے استقاط کا موقع مل سکتا ہے اس مرحلہ میں اگر اس نے استقاط نہیں کرایا تو یہ سمجھا جائے گا کہ وہ بچہ کو جنم دینے پر راضی ہے، لہذا اب اسے استقاط کا حق نہیں ملنا چاہئے۔ اور اگر حمل کی وجہ سے عورت کی زندگی خطرہ میں ہو تو جنین اور عورت دونوں کی ہلاکت سے بہتر ہے کہ جس کا بچا نامکمل ہو اسے بچا لیا جائے، عورت کی مستقل زندگی جس پر خاندان کی اساس ہے بہر حال جنین کی مہمِ زندگی کے مقابلہ میں قابلِ ترجیح ہوگی۔

اگر اسقاط کی اجازت مطلقاً دی جائے گی تو ایک جان کے قتل کے علاوہ یہ نقصان ہوگا کہ مرد اور زن لمبی سہولت سے فائدہ اٹھا کر جنین کی جنس معلوم کریں گے اور جب ان کو یہ معلوم ہوگا کہ رحم میں پرورش پانے والا جنین لڑکا نہیں لڑکی ہے تو اسقاط کا لامتناہی سلسلہ شروع ہو جائے گا اور صنفِ عورت کی نہ صرف تعداد کم ہوگی بلکہ اس کی عزت و وقار اور حقیقت بھی کم سے کم تر ہوتی چلی جائے گی۔ چنانچہ اس طرح کا غیر انسانی عمل ادھر چند سالوں سے ہندوستان بالخصوص بمبئی میں بڑھنے لگا ہے۔

رحم مادر میں بچہ کی صحت اور جنس کو معلوم کے حسب ذیل ذرائع اب تک قابل استعمال ہیں۔

۱۔ امینیولن ٹیسٹ (AMNIOLENTES)

۲۔ فیٹس کاپی (FETOS COPY)

۳۔ الٹراساؤنڈ (ULTRA SOUND)

۴۔ ایکس رے (X - RAYS)

ان ذرائع کے اختیار و استعمال میں ظاہر ہے مصلح کا اہم رول ہوگا۔ اسی لئے بعض علماء و دانشور اس میں مسلم ڈاکٹر کی قید لگاتے ہیں مگر شاید اس سے مسائل پیمیدہ ہو سکتے ہیں کیونکہ ہندوستان جیسے ملک میں بعض علاقوں میں مستند ڈاکٹر نہیں ملتے چہ بانیہ مسلمان ڈاکٹر ملیں۔ اس لئے مسلم ڈاکٹر کی عدم موجودگی میں غیر مسلم ڈاکٹر پر بہر حال اعتماد کرنا ہوگا۔ واللہ اعلم بالصواب۔





## ضبط تولید اور شرآنی نقطہ نظر

انہ ————— مولانا ضیاء الدین اصلاحی، دارالمصنفین، تسبیح اکیڈمی، اعظم گٹھ

قرآن مجید کے نزول کے وقت عربوں میں قتل اولاد کی تین صورتیں رائج تھیں۔  
۱۔ پہلی قسم کا تعلق مشرکانہ توہمات سے تھا یعنی نذر و نیاز کے طور پر لوگ اپنی اولاد کو دیوی اور دیوتاؤں کے نام پر قربان کر دیتے تھے، قتل اولاد کی اس رسم قبیح کی شناعیت ان لفظوں میں بیان کی گئی ہے:

وَكُذَّالِكَ زَيْنَ لِكَثِيرٍ مِّنَ الْمُشْرِكِينَ قَتَلَ اَوْلَادَهُمْ شُرَكَاءَهُمْ لِيَرُدَّ رِهْمَهُمْ وَّلِيَلْبِسُوا عَلَيْهِمْ دِيْعَنَهُمْ وَلَوْ شَاءَ اللّٰهُ مَا فَعَلُوْهُ فَذَرْهُمْ وَاْيَسْتُرُوْنَ ۚ

اور اس طرح مزین کر دیا بہت سے مشرکوں کی نگاہ میں ان کی اولاد کے قتل کو ان کے شرکیوں نے تاکہ ان کو ہلاک کریں اولاد میں ان پر ان کے دین کو اور اگر اللہ چاہتا تو وہ یہ کام نہ کرتے سو تو چھوڑ دے وہ جانیں اور اور ان کا جھوٹ ہے۔

آگے چل کر مشرکانہ توہم کی بنا پر اپنی اولاد کو قتل کرنے والوں کا اس طرح ذکر کیا ہے:

قَدْ خَسِرَ الَّذِيْنَ قَتَلُوْا اَوْلَادَهُمْ سَغِيْرًا بِغَيْرِ عِلْمٍ وَّهَرَمُوْا مَا رَزَقَهُمُ اللّٰهُ اَنْفَرَا۟ عَلَى اللّٰهِ قَدْ خَسِرُوْا وَاَمَّا نُوْمِحْتَدِيْنَ ۚ

جن لوگوں نے اپنی اولاد کو بغیر کچھ نادانی سے قتل کیا وہ ناکام ہوئے اور حرام ٹھہرایا اس رزق کو جو اللہ نے

ان کو دیا تھا بہتان باندھ کر اللہ پر بے شک وہ گمراہ ہوئے اور نہ آئے سیدھی راہ پر  
یہ طریقہ اکثر تو ہم پرست قوموں میں رائج تھا اور عجیب نہیں کہ آج بھی رائج ہو۔

۲۔ دوسری صورت لڑکیوں کو زندہ درگور کر دینے کی تھی، یہ سنگ دلائے رسم بھی دور جاہلیت میں بعض عرب  
قبائل میں پائی جاتی تھی، فرمایا :

وَإِذَا الْمَوْءُودَةُ سُئِلَتْ بِأَيِّ ذَنْبٍ قُتِلَتْ

اور جب زندہ درگور کی ہوئی لڑکی سے پوچھا جائے گا کہ وہ کس گناہ پر قتل کی گئی تھی۔

سورۃ نمل اور سورۃ زخرف میں اس سنگ دلائے رسم کا سبب غیرت کا ظالمانہ حد تک غلو بتایا گیا ہے جس کے نتیجہ میں  
بعض غیرت مند لوگ اپنے لئے تو بیٹیوں کو پسند کرتے تھے اور خدا کے لئے بیٹیوں کو، علاوہ ازیں مردوں کے مقابلہ  
میں عورتیں جسمانی، ذہنی اور دماغی حیثیت سے کمزور اور پست ہوتی ہیں اور وہ بحث و مباحثہ اور گفتگو میں بھی عاجز و  
دراندہ رہتی ہیں، وہو فی الخصام غیر مبین۔

ظاہر ہے یکم زور و ناتواں طبقہ مردوں کے مقابلہ میں زیادہ کمائی نہیں کر سکتا، اس لئے لوگ بچیوں کی پرورش  
و پرداخت کا بوجھ اٹھانے کے بجائے انہیں زندہ درگور کر دیتے تھے، آج کل جہیز کی لعنت نے ایسی بھیانک صورت  
پیدا کر دی ہے جس کے نتیجہ میں لڑکیاں تو درکنار والدین بھی خودکشی کر لیتے ہیں، یہی وجہ ہے کہ آج بھی اگر کسی کے یہاں  
بیٹی پیدا ہوتی ہے تو اس کی وہی کیفیت ہوتی ہے جو جاہلی عربوں کی ہوتی تھی کہ وَاذْ بَشَرٍ اِذَا هُم بِاَلَانَسْتِ ظِلِّ  
وَجْهِهِ مَسْوَدًا وَهُوَ كَظِيمٍ۔

۳۔ تیسری صورت یہ تھی کہ فقر و فاقہ کے خوف و اندیشہ کی وجہ سے لوگ اپنے بچوں کو قتل کر دیتے تھے، اس کا ذکر دو جگہوں  
پر ہے :

قُلْ تَعَالَوْا اِنَّا عِزَمْنَا لَكُمْ اَنْ تَكْفُرُوا بِالْوَالِدَيْنِ اِحْسَانًا وَلَا نَعْتِكُمْ  
اَوْلَادَكُمْ مِنْ اَمْلَاقٍ نَحْنُ مِنْ رِزْقِكُمْ وَاِيَا هُمْ۔

آپ کہہ دیجئے کہ تم آؤ میں سنا دوں جو حرام کیا ہے تمہارے رب نے تم پر کہ اس کے ساتھ کسی چیز کو شریک  
نہ کرو اور والدین کے ساتھ نیکی کرو، اور اپنی اولاد کو افلاس کے اندیشہ سے قتل نہ کرو، ہم تم کو بھی رزق

دیتے ہیں اور ان کو بھی۔

دوسری جگہ فرمایا:

وَلَا تَقْتُلُوا أَوْلَادَكُمْ فَخُتِیۡہٗ اِمْلَاقٌ نَّعَنْ مِّنْ رَّحْمٰہِمۡ وَاِیَّاکُمْ اِنْ قَتَلْتُمْہُمْ کَانَ ذَنْبًا کَبِیْرًا ۝  
اور تم اپنی اولاد کو اغلاس کے اندیشہ سے قتل نہ کرو ہم ان کو بھی رزق دیتے ہیں اور تم کو بھی، یقیناً ان کا قتل بہت  
بڑا گناہ ہے۔

دونوں آیتوں میں اولاد کو فقر و فاقہ کے ڈر سے قتل کرنے کا ہی ذکر نہیں ہے بلکہ اس کے سبب دھوکہ پر بھی ضرب  
کاری لگائی ہے کہ اولاد اور ان کے سرپرستوں کا روزی رساں خدا ہے انسان نہیں۔ مومن الذکر آیت سے پہلے اس کی بھی  
صراحت کر دی گئی ہے کہ رزق خدا کے ہاتھ میں ہے۔ اس کی مصلحت جس کے لئے مقفی ہوتی ہے اس کے لئے وہ مذی  
میں وسعت کر دیتا ہے اور جس کے لئے چاہتا ہے اندازہ سے ایک خاص مقدار میں دیتا ہے۔

اِنَّ رَبَّکَ یَبْطِ الرِّزْقَ لِمَنْ یَّشَاءُ وَیَقْدِرُ اِنَّہٗ کَانَ بِعِبَادِہٖ خَبِیْرًا ۝

بے شک آپ کا رب اپنے بندوں میں سے جس کے لئے چاہتا ہے رزق کو پھیلاتا ہے اور جس کے لئے چاہتا ہے  
کم کرتا ہے یقیناً وہ اپنے بندوں کی خبر رکھنے والا اور دیکھنے والا ہے۔

قرآن مجید نے جا بجا اس حقیقت کو واضح کیا ہے کہ ہر وجود کو رزق خدا کی طرف سے ملتا ہے انسان کا اپنے  
آپ کو اپنا یا اپنی اولاد اور دوسرے متعلقین کا رازق سمجھنا غلط ہے۔ انسان کی حیثیت محض واسطہ اور ذریعہ کی ہے۔ اللہ  
تعالیٰ اسے ایسے طریقوں سے روزی دیتا ہے جن کا اسے خیال بھی نہیں ہو سکتا۔ فرمایا:

وَمَنْ یَّتَّقِ اللّٰہَ یَجْعَلْ لَّہٗ مَخْرَجًا وَیَرْزُقْہٗ مِنْ حَیْثُ لَا یَحْتَسِبُ وَمَنْ یَتَّوَكَّلْ عَلَی اللّٰہِ  
فَہُوَ حَسْبُہٗ ۝

اور جو شخص اللہ سے ڈرتا ہے اللہ تعالیٰ اس کے لئے راستہ نکال دیتا ہے اور اس کو اس طرح سے رزق  
دیتا ہے کہ اس کو احساس تک نہیں ہوتا، اور جو شخص اللہ پر بھروسہ رکھتا ہے اللہ تعالیٰ اس کے لئے کافی ہوتا ہے۔  
زمین پر رہنے والے حشرات الارض، چوپایوں اور فضا میں اڑنے والے پرندوں کو بھی خدا ہی روزی دیتا ہے۔  
وَمَا مِنْ دَابَّةٍ فِی الْاَرْضِ اِلَّا عَلَی اللّٰہِ رَزَقُہَا ۝ اور زمین میں مقبئی جاندار چنچیں ہیں ان سب کا رزق اللہ ہی پر ہے۔



جو لوگ خدا کے حکم کے بعد بھی ہجرت نہیں کر رہے تھے اور کفر و شرک کی سرزمین کو جہاں آزادی و اطمینان سے  
خدا کی عبادت کا موقع میسر نہیں تھا چھوڑنے میں اس لئے تامل کر رہے تھے کہ نئے ملک اور شہر میں کیا کھائیں گے اور  
اپنے بال بچوں کو کیسے کھلائیں گے ان کو جہاں یہ بتایا کہ ”ان ارضی واسعة“ وہاں یہ بھی ارشاد ہوا:  
وَكَايْنِ يَتَنَادِبُهُ لَا تَحْمِلُ رِزْقَهَا اللَّهُ يَرْزُقُهَا إِيَّاكُمْ وَهُوَ السَّمِيعُ الْعَلِيمُ  
اور کہتے جانور میں جو اپنی روزی اٹھائیں رکھتے اللہ تعالیٰ ان کو بھی رزق دیتا ہے اور تم کو بھی اور وہ سننے والا  
اور جاننے والا ہے۔

سورہ واقعہ میں استغہام کے اسلوب میں اللہ تعالیٰ کے خالق و رازق اور اصل مسبب الاسباب ہونے کا  
ذکر ہے۔ سورہ نسا میں وراثت اور بعض دوسرے معاملات کی تفصیل بیان کی گئی ہے جن میں انسان کا رحمان شفقت  
و ہمدردی کی بنا پر کمزور اور مفلوک الحال اشخاص کی جانب ہوجاتا ہے اور وہ مواسات و ہمدردی کے جوش میں عدل و  
انصاف کے تقاضوں کو فراموش کر دیتا ہے یہ تنبیہ کی گئی ہے:

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنْفُسِكُمْ أَوِ الْوَالِدِينَ  
وَالْأَقْرَبِينَ لَا يَكُنْ غَنِيًّا أَوْ فَقِيرًا فَاللَّهُ أَوْلَىٰ بِهِمَا فَلَا تَتَّبِعُوا الْهَوَىٰ أَنْ تَعْدِلُوا وَأَنْتَلُوا  
أَوْ تَعْرِضُوا فَإِنَّ اللَّهَ كَانَ بِمَا تَعْمَلُونَ خَبِيرًا

اے ایمان والو! تم انصاف پر قائم رہنے والے اور اللہ کے لئے گواہی دینے والے بن جاؤ اگر تم اپنے  
یا والدین اور قریبی رشتہ داروں کے خلاف ہی کیوں نہ ہو، اگر وہ مالدار ہیں یا غریب اور ان دونوں کے ساتھ اللہ  
کو زیادہ تعلق ہے پس تم اپنی خواہش نفس کی پیروی نہ کرو انصاف کرنے میں۔ اور اگر تم کج بیانی کرو گے یا  
پہلو تہی کرو گے تو بلاشبہ اللہ تعالیٰ تمہارے سب اعمال کی خبر رکھتے ہیں۔

زیورکت آیت میں ”لَا يَكُنْ غَنِيًّا أَوْ فَقِيرًا فَاللَّهُ أَوْلَىٰ بِهِمَا“ کے الفاظ خاص طور پر قابل غور ہیں یعنی  
امارت کی وجہ سے کسی کے ساتھ حق تلفی کا معاملہ کر کے اور غربت کی وجہ سے کسی کے ساتھ رحم و مروت کا معاملہ کر کے  
حق و عدل کے تقاضوں کو نظر انداز نہیں کرنا چاہئے بلکہ ان کے معاملہ کو اللہ کے حوالہ کرتے ہوئے حق و عدل پر قائم

رہنا چاہئے، اللہ نے زیادہ کس کو ان لوگوں کا خیال ہو سکتا ہے؟

اس تفصیل سے واضح ہوا کہ قرآن کی رو سے یہ وحشت و بربریت ہے کہ اولاد کو تنگ دستی اور ناداری کی وجہ سے قتل کر دیا جائے۔ آج کی مہذب دنیا میں بھی کبھی کبھی اس قسم کی لرزہ خیز خبریں ان ملکوں سے آجاتی ہیں جن میں غربت زیادہ ہے۔ مگر قرآن مجید نے انسان کی اسی جہالت کو دور کرنے کے لئے بتایا کہ بچوں اور ان کے سرپرستوں کو روزی خدادیت ہے اس لئے بچوں کی پرورش اور اپنی تنگ دستی سے گھبرا کر انہیں قتل کرنے کی ظالمانہ حرکت سے باز آجاؤ۔ نحن نرزقہم وایاکم۔

یہاں پہونچ کر یہ سوال پیدا ہوتا ہے کہ اس زمانہ میں ضبط ولادت کی جو تحریک چل رہی ہے اور فیملی پلاننگ اور خاندانی منصوبہ بندی وغیرہ کے نام سے جو کچھ ہو رہا ہے کیا وہ قتل اولاد کی قرآنی ممانعت ہی کے قسم کی چیز ہے؟ بظاہر تو یہ دو مختلف چیزیں معلوم ہوتی ہیں اور برتھ کنٹرول وغیرہ میں وہ سنگ دلی اور بربریت بھی نہیں ہے جو قتل اولاد میں ہے۔ لیکن قرآن مجید نے قتل اولاد کا جو محرک بتایا ہے وہ بنیادی طور پر ضبط تولد کی منت نئی ترکیبوں میں بھی موجود ہے یعنی جس طرح عرب جاہلیت کے لوگ اپنے کو اپنا اور اپنی اولاد اور دوسرے متعلقین کا رزق رسال سمجھتے تھے اسی طرح آج کا تمدن انسان بھی سب کچھ اپنے ہی کو سمجھتا ہے اور خدا کے رزاق ہونے کا تصور اس کے ذہن و دماغ سے غائب ہو چکا ہے یہی وجہ ہے کہ اضافہ آبادی کو روکنے کی جو اسکیمیں تیار کی جا رہی ہیں چاہے وہ عرب جاہلیت جیسی سنگ دلانہ نہ ہوں مگر ان کا سبب اور بنیادی فلسفہ وہی ہے جس طرح وہ لوگ خدا کے بجائے اپنے کو رزاق سمجھ بیٹھے تھے اسی طرح یہ اسکیمیں اور منصوبے بنانے والے بھی سمجھ رہے ہیں، ہمارے خیال میں حکومتوں کی سطح پر اس سلسلہ میں جو کچھ ہو رہا ہے وہ قدرت کے حدود میں مداخلت اور نظام قدرت سے زور آزمائی ہے۔ حکومت کی اصل ذمہ داری یہ ہے کہ وہ وسائل معاش کو فروغ دے، اپنے ملک کے لوگوں کی حالت کو بہتر بنانے اور ان کا معیار زندگی بلند کرنے کے لئے پخت، احتیاط، اعتدال اور کفایت شعاری سے کام لے، فضول خرچی، اور اسراف سے خود بچے اور دوسروں کو بچائے، جنگی اسلحوں پر پانی کی طرح روپے نہ بہائے، لوٹ کھسوٹ، رشوت اور چور باناری کا سد باب کرے اور لوگوں کے جان و مال اور عزت و آبرو کا تحفظ کرے۔ لیکن اس کی یہ منصوبہ بندی کہ ہم اتنی آمدنی اور پیداوار کریں گے اور اسی حساب سے بچوں کو پیدا کریں گے اور جب آبادی کی شرح اس سے بڑھے گی تو سائنسی تدبیروں سے اس کو روکیں گے بے کار کی باتیں ہیں جو اس کے دائرہ کار سے باہر اور قدرت کے حدود میں دخل اندازی ہے۔ اس طرح پہلے دور میں قتل اولاد کی جو بھونڈی صورت اختیار کی گئی تھی اسے موجودہ دور میں ایک مہذب

شکل دے دی گئی ہے لیکن دونوں کی روح یکساں ہے  
اب اس معاملہ پر ذرا دوسرے انداز سے غور کیجئے۔ خدا نے دنیا کی ہر چیز کے جوڑے بنائے ہیں، کائنات  
کی کوئی چیز اکہری نہیں ہے:

وَمِنْ كُلِّ شَيْءٍ خَلَقْنَا زَوْجَيْنِ لَعَلَّكُمْ تَذَكَّرُونَ  
اور ہر چیز کے ہم نے جوڑے بنائے تاکہ تم دھیان کرو۔  
اور دوسری جگہ فرمایا،

سَبْعَانَ الَّذِي خَلَقَ الْأَزْوَاجَ كُلَّهَا مِمَّا تَنْتَبِهُ الْأَرْضُ وَمِنْ أَنْفُسِهِمْ وَمِمَّا لَا يُعْطَرُ  
پاک ہے وہ ذات جس نے تمام جوڑوں کو پیدا فرمایا، ان چیزوں سے بھی جو زمین میں اگتے ہیں اور خود ان  
میں سے بھی اور اس چیز سے بھی جس کی خبر ان کو نہیں ہے  
خود انسان کو بھی جوڑے کی صورت میں پیدا کیا:

وَخَلَقْنَاكُمْ أَنْثًا وَرِجَالًا ————— اور ہم نے تم کو جوڑے سے پیدا کیا۔  
یہ مسئلہ تو خدا کی توحید و آخرت کی دلیل ہے جس کی تفصیل کا یہ محل نہیں۔ یہاں یہ واضح کرنا مقصود ہے  
کہ اشیائے کائنات کا اس طرح ہونا اس لئے بھی ہے کہ ایک کے وجود کے اندر جو نقص و کمی ہے اس کو  
دوسرا پورا کر دے، اسی قانون فطرت کے مطابق انسان کو دو مختلف جنسوں یعنی مرد اور عورت میں اس طرح تقسیم  
کر دیا ہے کہ ہر جنس دوسری جنس سے ملنے کی قدرتی طلب رکھتی ہے اور دونوں کے ملنے سے ازدواجی زندگی کی ایک  
کامل صورت پیدا ہوتی ہے:

فَاَطْرَأَ السَّمَوَاتِ وَالْأَرْضَ جَعَلَ لَكُمْ مِنْ أَنْفُسِكُمْ أَزْوَاجًا وَمِنَ الْأَنْعَامِ أَنْثًا وَرِجَالًا  
آسمان و زمین کے پیدا کرنے والے نے تمہارے ہی اندر سے تمہارے لئے جوڑے بنائے اور چوپایوں سے  
جوڑے بنائے۔

لے ذاریات، لے یس،

لے نبا،

لے انعام،



یہ اس لئے کہ دوستیوں کی رفاقت سے محبت اور سکون کا ماحول پیدا ہوا اور دونوں کے اشتراک سے زندگی کی محنتیں اور مشقتیں، دشواریاں اور تلخیاں سہل اور گوارا ہو جائیں۔ فرمایا:

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَكُنْ فِيهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ ۝

اور اس کی نشانیوں میں سے یہ ہے کہ تمہارے لئے تمہارے ہی قسم سے عورتیں پیدا کیں تاکہ تم ان سے اطمینان و سکون حاصل کرو اور تمہارے درمیان محبت و رحمت رکھ دی یقیناً اس میں نشانیاں ہیں ان لوگوں کے لئے جو غور و فکر کرتے ہیں۔

پھر اسی ازدواجی زندگی سے اللہ نے توالد و تناسل کا سلسلہ قائم کیا، ایک طرف نسب کا رشتہ ہے جو انسان کو پچھلوں سے جوڑتا ہے، دوسری طرف صہر (دامادی) کا رشتہ ہے جو اسے آگے آنے والوں سے مربوط کر دیتا ہے۔ اسی طرح جو آدمی اکیلا تھا وہ ایک وسیع حلقہ و دائرہ میں شامل ہو جاتا ہے اور اس طرح رشتوں اور قرابتوں کا ایک طویل سلسلہ شروع ہو جاتا ہے جس کی ہر کڑی دوسری کڑی سے جڑی ہوتی ہے۔ ارشادِ باری ہے:

وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا ۝

اور وہی ذات ہے جس نے پانی سے انسان پیدا کیا پھر اس کے لئے نسب اور صہر الی رشتہ بنایا۔

پھر نسب و صہر کے اس رشتہ سے بے شمار افراد قاندان اور قبیلے وجود میں آتے ہیں:

وَاللَّهُ جَعَلَ لَكُمْ مِنْ أَنْفُسِكُمْ أَزْوَاجًا وَجَعَلَ لَكُمْ مِنْ أَزْوَاجِكُمْ بَيْنًا وَحَفْظًا ۝

اور اللہ تعالیٰ نے تمہارے واسطے تمہارے ہی قسم سے عورتیں پیدا کیں اور تمہارے لئے تمہاری بیویوں سے بیٹے اور پوتے دیئے۔

توالد و تناسل کا یہی سلسلہ دنیا کی آبادی کی کثرت و وسعت کا باعث بنتا ہے فرما:

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً ۝

اے لوگو! ڈرو اپنے اس رب سے جس نے تم کو ایک جان سے پیدا کیا اور اس سے اس کے جوڑے بنایا اور ان دونوں سے بہت سے مرد و عورت پیدا دیئے۔

کیا ان آیتوں سے یہ ثابت نہیں ہوتا کہ دنیا کی رونق انسانوں سے ہے اسی لئے قرآن مجید افزائش نسل پر زور دیتا ہے اور نسل انسانی کی وسعت اور پھیلاؤ کا ذکر کرتا ہے، ان میں کہیں ان اندیشوں اور خطرات کا ذکر نہیں ہے جن کی وجہ سے اضافہ آبادی کو رد کرنے کے لئے موجودہ دور کی حکومتیں اور افراد سرگرم عمل نظر آتے ہیں۔ میں اس موقع پر احادیث کا ذکر قصداً نہیں کر رہا ہوں کیوں کہ مضمون پھیل جائے گا۔

قرآن مجید نے ہماری توجہ بار بار اس حقیقت کی طرف مبذول کرائی ہے کہ یہ پوری کائنات انسان کے فائدہ اور استعمال کے لئے بنائی گئی ہے اور اسی کے ساتھ اس پر کچھ ذمہ داریاں بھی عائد کی گئی ہیں جن کو حقوق اللہ اور حقوق العباد کہا جاتا ہے اور شریعت کی اصطلاح میں اس کو عبادات اور اخلاق و معاملات کہا جاتا ہے۔ قرآن مجید نے اس کی تعبیر ایمان و عمل صالح کے دو جامع اور طبع لفظوں سے کی ہے، ممکن ہے بعض لوگ ان حقوق و ذمہ داریوں کو ایک بوجھ تصور کریں اور ازدواجی زندگی اور نسب و صہر کے سلسلہ کو بھی ایک بندش اور زحمت خیال کریں۔ اس لئے وہ اس سے چھٹکارا حاصل کرنے کی فکر کریں۔ مگر یہ تصور و خیال قرآنی نقطہ نظر کے خلاف ہے جس کی تفصیل اوپر گند چکی ہے یہاں قرآن کی اس وضاحت کا ذکر کرنا چاہتا ہوں کہ :

لَا يَكُفُّ اللَّهُ نَفْسًا إِلَّا وُسْعَهَا ————— اللہ تعالیٰ کسی بھی شخص کو وسعت و طاقت کے

بقدر ہی مکلف بناتا ہے۔

اس سے معلوم ہوتا ہے کہ انسان پر جو ذمہ داریاں عائد کی گئی ہیں وہ اس کے حدود وسعت و امکان سے باہر نہیں دین کے فرائض و احکام میں کوئی تنگی اور حرج نہیں ہے۔

وَمَا جَعَلَ عَلَيْكُمْ فِي الدِّينِ مِنْ حَرَجٍ ————— اور تمہارے اوپر دین میں کوئی حرج نہیں رکھا۔

آخر میں یہ عرض کرنا ہے کہ کوئی قاعدہ اور اصول استثناء سے خالی نہیں ہوتا اگر واقعی ناگزیر اسباب پیدا ہو جائیں جن میں برہتہ کنٹرول ضروری ہو تو یہ ناگزیر اسباب اور مخصوص حالات اس کا جواز فراہم کر دیں گے مگر ہمارے خیال میں یہ ضرورت خاص خاص اشخاص ہی کے لئے ہوگی، اجتماعی طور پر ایسے حالات بہت کم پیش آئیں گے، لیکن اگر کسی وقت قومی مفاد کا یہ اقتضار ہو تو اصحاب علم و نظر اس کو غور و فکر کا موضوع بنا سکتے ہیں۔ بعض صحابہ سے عزل کی جو صورت بیان کی جاتی ہے وہ بھی انفرادی نوعیت کا معاملہ ہے۔ قرآن مجید کی درج ذیل آیت سے بھی

اس کی تائید ہوتی ہے :

یرید اللہ بکم الیسر ولا یرید بکم العسر۔

اللہ تعالیٰ تمہارے ساتھ آسانی چاہتا ہے اور تمہارے ساتھ سختی نہیں چاہتا۔

رہا مرض اور بیماری کا اندیشہ تو اس کی وجہ سے انسداد حمل اور برتھ کنٹرول کے جواز میں کیا کلام ہو سکتا ہے۔ مرضی کو قرآن نے جس طرح جنگ و جہاد میں شرکت سے معذور قرار دیا ہے اور ان کے لئے دوسرے احکام و فرائض میں تخفیف اور سہولت مہیا کر دی ہے اسی طرح اس مسئلہ میں بھی انہیں سہولت دی جانی چاہئے۔

پھر اضطرار کی حالت میں جب مردار کھانے کی شریعت نے اجازت دی ہے تو اگر کوئی شخص خدا کی رزاقیت پر ایمان و اعتقاد رکھتے ہوئے اپنے خاص حالات اور ناگزیر مجبوریوں یا بیماری وغیرہ کی وجہ سے اگر فیملی پلاننگ کی موجودہ صورتوں کو اپناتا ہے تو اس کے لئے قرآن مجید کی رو سے کوئی مضائقہ نہیں معلوم ہوتا۔

آخری بات یہ ہے کہ قرآن مجید نے انسان کی اخروی زندگی کو حقیقی اور اصلی بتایا ہے اور زخارف دنیوی پر رتبہ کے بجائے آخرت کو مطلع نظر بنانے پر زور دیا ہے، مگر اس کے باوجود اس نے دنیا کی زندگی بھی اچھی بہتر اور خوشگوار بنانے کی تائید کی ہے، ہم ہر نماز کے بعد یہ دعا کرتے ہیں :

ربنا آتنا فی الدنیا حسنة و فی الآخرة حسنة و هنا عذاب النار۔

اے ہمارے رب ! ہم کو دنیا و آخرت دونوں میں اچھائی نصیب فرما، اور جہنم کی آگ سے ہماری حفاظت فرما۔

اس لئے ہم کو خدا کی مرضی اور خوشنودی کو مدنظر رکھتے ہوئے اس کی دی ہوئی عقل و فہم، دل و دماغ اور اختراع و ایجاد کی ان گونا گوں صلاحیتوں سے جو ہماری فطرت میں ودیعت کی گئی ہیں کام لے کر دنیا کی زندگی کو بھی اچھی اور بہتر بنانے سے غافل نہیں رہنا چاہئے اگر کسی مرحلہ اور موڑ پر مضبوط ولادت اس کے لئے ضروری ہو تو اس سے بھی کام لیا جاسکتا ہے مگر اللہ کی رزاقیت کا عقیدہ کسی حال میں کمزور نہیں ہونا چاہئے، بنیادی چیز نیست ہے یہ درست ہونی چاہئے۔ ہم اس کو سب سے مخفی رکھ سکتے ہیں مگر اللہ تو علیم بذات الصدور ہے اس سے ہماری کوئی بات پوشیدہ نہیں رہ سکتی۔

اللہ لا یخفی علیہ شیء فی الارض ولا فی السما۔ یعنی اللہ تعالیٰ پر کوئی چیز پوشیدہ نہیں ہے نہ زمین میں نہ آسمان میں۔

وآخر دعوانا ان الحمد لله رب العالمین



## ضبط تولید سے متعلق سوالات کے جوابات

انہ ————— خالد سیف اللہ رحمانی، مدرس مدرسہ دارالعلوم سبیل السلام، حیدرآباد

### مستقل منع حمل

۱۔ منع حمل کی ایسی صورت جو مستقل طور پر قوت تولید کو ختم کر دے جس کے لئے ہمارے زمانہ میں مردوں کی نسبندی اور عورتوں کا آپریشن کیا جاتا ہے اصلاً حرام ہے، قدیم زمانہ میں اس کے لئے "اختصاء" کی صورت اختیار کی جاتی تھی بعض صحابہ نے خود کو خفی کرنا چاہا مگر اپنا زیادہ سے زیادہ وقت عبادت کے لئے بیکر کر سکیں تو آپؐ نے منع فرمایا۔ حضرت سعد بن وقاصؓ سے مروی ہے کہ اگر حضورؐ نے اس کی اجازت دی ہوتی تو ہم لوگ خفی ہو جاتے۔ یہ در رسول اللہ صلی اللہ علیہ وسلم علی عثمان بن مظعون القبتک ولو اذن لہ لا ختمیناؓ اسی بنا پر فقہاء نے بھی "اختصاء" کو حرام قرار دیا ہے۔ قاضی ابوالحسن ماوردی لکھتے ہیں:

ویمنع من خصاء الأدمیین والبہائم ویؤدب علیہ۔

حافظ ابن حجرؒ نے نہ صرف "اختصاء" بلکہ ایسی ادویہ کے استعمال کو بھی حرام قرار دیا ہے اور اس پر اتفاق نقل کیا ہے جو قوت تولید کو ختم کر دے

والحجة فیہ انہم اتفقوا علی منع الجب والخصاء فیلحق بذالک ما فی معناه من التنازی بالقضاع املاً۔

لہ بخاری ومسلم عن سعد بن وقاص

لہ الاحکام السلطانیہ لہ فتح الباری ۱/۶۸

فقہاء شوافع میں علامہ بخیری نے بھی مستقل طور پر قوت تولید کو ختم کرنے کو حرام قرار دیا ہے اور مستقل اور عارضی حالت حمل میں فرق کیا ہے:

یحرم استعمال ما یقطع الحبل من اصله اما ما یبطل العمل مدة ولا یقطعه فلا

یحرم بل ان کان لعذر کخریسة ولد لم یمکره والا کره.

ایسی چیز کا استعمال حرام ہے جو صلاحیت حمل کو بالکل ختم کر دے، اں ایسی چیز جو قوت حمل کو بالکل ختم تو نہ کرے مگر عارضی طور پر روک دے حرام نہیں ہوگا بلکہ اگر کسی عذر مثلاً بچوں کی تربیت و پرورش کی غرض سے ہے تو کر وہ بھی نہیں، ورنہ یہ صورت بھی کر وہ ہوگی۔

مفسرین کی آراء کو سامنے رکھا جائے تو معلوم ہوتا ہے کہ یہ اس "تغییر خلق" کے زمرہ میں ہے جس سے قرآن مجید نے منع کیا ہے اور اس کو ایک شیطانی عمل قرار دیا ہے۔ مفسرین کی آراء سے مجموعی طور پر یہ بات سمجھ میں آتی ہے کہ کسی چیز میں بھی ایسی تبدیلی جس سے اس کی تخلیق کا اصل مقصد فوت ہو جاتا ہو یا اس سے ایسا کام لینا جو اس کے فطری تقاضوں کے خلاف ہو "تغییر خلق" ہے۔ اب ظاہر ہے کہ نسبندی اور آپریشن کے ذریعہ ان مقاصد کی جان بھل کر رہ جاتی ہے جو مرد و عورت میں اعضا تناسل کا رمز ہیں اور جس کی طرف قرآن نے "فأتوا حرثکم" کے لفظ سے اشارہ کیا ہے۔ حضرت شاہ ولی اللہ دہلوی نے تغیر خلق کی اس تشریح اور نسبندی و آپریشن پر اس کے انطباق کو اور بھی بے غبار کر دیا ہے، فرماتے ہیں:

وكان اعظم اسباب النسل..... هو شهوة الفرج فانها كالسلط عليهم منهم

يقهرهم على ابتغاء النسل اشاءوا او ابوا وفي جريان الرسم باقيات الغلمان ووطئ

النساء في اديارهن تغيير خلق الله حيث منع السلط على شيء من انشاءه الى

ما تصدله..... وكذلك جريان الرسم بقطع اعضاء النسل واستعمال

الادوية القائمة للباة والتبيل وغيرها تغيير لخلق الله واهمال لطلب النسل.

توالد و تناسل کا ایک بڑا سبب منسی خواہش ہے گویا انسان پر مسلط ہے جو ان کو طلب اولاد پر مجبور کرتا ہے چاہے انسان اولاد چاہے یا نہ چاہے، اسلام بازی اور عورت سے غیر فطری طریقہ پر منسی خواہش کی تکمیل تخلیق خداوندی میں تغیر ہے کہ اس طرح اللہ تعالیٰ نے جس چیز کو جس مقصود کی انجام دہی پر مامور کیا تھا، وہ اس کو اس سے باز رکھتا ہے..... اعضا نسل کو کاٹ دینے، قوت باہ کو ختم کر دینے والی ادویہ کے استعمال اور تجربہ کی زندگی وغیرہ کی رسم چل پڑنے میں بھی اسی طرح اللہ کی تخلیق میں تغیر اور طلب نسل کے مقصود کو معطل کر دینا ہے۔

چنانچہ فقہی کتابوں میں بہ کثرت اس کی تصریحات موجود ہیں کہ ”قوت تولید“ کو ضائع کر دینا تعزیری جرم ہے اور اس کا وہی تاوان واجب ہوتا ہے جو کسی کی جان ہلاک کر دینے کا ہے۔ فقہاء، اخاف میں صاحب ہدایہ کا بیان ہے:

ومن ضرب صلب غیره فانقطع ماله تجب الدية لتفويت جنس المنفعة.  
جو کسی کی پشت پر اس طرح مارے کہ اس کا مادہ منورہ جاتا رہے، تو ایک خاص نوعیت کی منفعت کے فوت ہو جانے کی دہرے دیت واجب ہوگی۔  
شیخ احمد علیش مالکی لکھتے ہیں:

قال في المختصر والدية في العقل والسمع أو البصر أو النطق أو الصوت أو الذوق  
أو قوة الجماع أو نسله.

عقل، سماعت، بصارت، گویائی، آواز، ذائقہ، تولید یا بھارے کی قوت و صلاحیت منائع کر دینے میں دیت واجب ہے۔

ابن جریر کی شافعی نے بھی مرد و عورت میں سے کسی کی قوت تولید ختم کرنے کو موجب دیت قرار دیا ہے، یہی بات شرف الدین موسیٰ منبلی نے لکھی ہے۔ اور یہی رائے ابن حزم نے ظاہر کی ہے۔ اور خلق اللہ میں

۱۔ الہدایہ، کتاب الدیات ۳۷۴/۲ فتح العلی المالی ۲۹۰/۲

۲۔ نہایۃ المحتاج ۲۱۲/۲ ۳۔ الاقناع، ۲۲۸/۲



جس نوعیت کا تغیر دوسروں کے لئے جائز نہیں خود اس شخص کے لئے بھی جائز نہیں، کہ جس طرح قتل غیر حرام ہے، خودکشی بھی حرام ہے اور فتاویٰ عالمگیری کا بیان ہے کہ قتل نفس کی حرمت قتل غیر سے بڑھ کر ہے۔  
البتہ اگر زمین میں سے کوئی کسی ایسے موذی اور شدید مرض میں مبتلا ہوں کہ ڈاکٹروں کی رائے کے مطابق ان کی اولاد میں اس مرض کے متعدی ہو جانے کا قوی اندیشہ ہو، جیسے جذام اور جنون وغیرہ اور عارضی موانع حمل کے استعمال کے باوجود استقرار حمل کا احتمال رہتا ہو یا عارضی موانع کا استعمال طبی اعتبار سے مضر ہو، یا دماغی عدم توازن کی وجہ سے وہ عارضی موانع کے استعمال کے لائق نہ ہو اور اگر وہ صاحب اولاد ہو جائے تو کوئی ایسا رشتہ دار بھی موجود نہ ہو جو بچہ کی پرورش کر سکے، ان حالات میں "الضرورات تبیح المحذورات" کے تحت اس کی اجازت دی جاسکتی ہے، اس لئے کہ جیسا کہ آگے مذکور ہوگا، فقہاء نے ضرورت "اسقاط حمل" کی اجازت دی ہے اور حمل کو جو دیں آنے سے روک دینا بہر حال اس حمل کو ضائع کرنے سے کمتر ہے جو وجود میں آچکا ہے

## نفخ روح کے بعد اسقاط

۲۔ اسقاط حمل، کے مسئلہ پر غور کرنے کے لئے ہمیں اس کے دو مرحلوں پر غور کرنا چاہئے۔ ایک صورت یہ ہے کہ حمل میں جان پیدا ہو چکی ہے، حدیث کے مطابق استقرار حمل کے چار ماہ یعنی ۱۲۰ دن بعد روح پیدا ہوتی ہے، غالباً "علم الجنین" کے ہدید ماہرین بھی اس کی تائید کرتے ہیں، روح پیدا ہونے کے بعد اسقاط حمل بالاجماع حرام ہے۔ احمد علیش مالکی فرماتے ہیں:

والتسبب فی اسقاطہ بعد نفخ الروح فیہ محرم اجماعاً وهو من قتل النفس

اور فتاویٰ شیخ الاسلام حافظ ابن تیمیہ میں ہے:

اسقاط الحمل حرام باجماع المسلمین وهو من الرأ الذی قال تعالیٰ فیہ واذا الموءنة

سعدت بأی ذنب قتلت۔

البتہ اگر بچہ بطن مادر میں زندہ ہو اور اس کے اسقاط کے بغیر ماں کی زندگی بچانا ممکن نہ ہو تو اس وقت اسقاط کی اجازت ہونی چاہئے۔ اس لئے کہ ان دو مندر میں سے ماں کی موت مندر اعلیٰ ہے اور بچہ کی موت مندر اہل نیز ماں کا زندہ وجود مشاہد و معائن ہے اور بچہ کا مظنون، جیسا کہ فقہاء نے استثناء ان مسلمانوں کو قتل کرنے کی اجازت دی ہے، جسے کفار اپنے لشکر کے آگے ڈھال بنا کر رہیں کہ مملکت اسلامیہ کا اہل اسلام کے ہاتھ سے نکل جانا چند مسلمانوں کی موت کے مقابلہ میں مندر ہے۔ — یہاں ان عبارتوں سے شبہ ہو سکتا ہے جن میں ایک شخص کی جان لے کر دوسرے کی جان بچانے کو فقہاء نے منع کیا ہے مثلاً ابن نجیم کی یہ عبارت کہ —

— لا یحیی نفس بقتل نفس اخری لم یبد فی الشرع — یا شرح السیر الکبیر کی یہ عبارت کہ:

— ان المسلم لا یحد لہ ان یقتل روحہ بروح من ہو مشد فی الحرمۃ — مگر اس امر کو ملحوظ رکھنا چاہئے کہ یہ حکم اس وقت ہے جب دونوں زندگیاں اور دونوں وجود ایک درجہ کے ہوں، جو شخص دنیا میں آچکا ہے وہ تمام احکام میں زندہ شمار کیا جائے گا، جب کہ ”جنین“ کو بعض احکام میں ”موجود ہی نہیں“ مانا گیا ہے، یہی وجہ ہے کہ امام ابو حنیفہؒ کے نزدیک شوہر نے بیوی کے حمل کے صحیح النسب ہونے سے انکار کر دیا تو نسب کی نفی نہیں ہوگی اور صاحب ہدایہ وغیرہ نے اس کی وجہ یہ بتائی ہے کہ عورت کے بطن میں ”جنین“ کا وجود یقینی نہیں ہے۔ پس زیر بحث مسئلہ میں اسقاط کو درست ہونا چاہئے کہ ماں کی زندگی جس قدر یقینی ہے، جنین کی زندگی اس طرح یقینی نہیں ہے۔ علامہ شامی نے ایک مسئلہ پر بحث کرتے ہوئے جو بات لکھی ہے اس سے فی الجملہ اس کی تائید ہوتی ہے۔ فرماتے ہیں:

ان العامل اذا ماتت وولدها حق يتحرك شق بطنها من الايسر ويخرج ولدها  
ولو ماتت الولد في بطنها وهي حية وخيف على الام قطع واخرج بخلاف ما لو كان  
حيلا ان موت الام به موهوم فلا يجزئ قتل آدمی حق لامر موهوم۔

عالم کی موت ہو جائے اور جنین زندہ ہو اور اندرون میں حرکت کرتا ہو تو بائیں طرف سے عالم کا پیٹ شق

کیا جائے گا اور جنین کو نکالا جائے گا۔ اور اگر بچہ کی موت واقع ہو گئی اور عالم زندہ ہو اور مردہ جنین کے رحم میں چھوڑ دیئے جانے پر عالم کی موت کا اندیشہ ہو تو جنین کو کاٹ کر نکال لیا جائے گا۔ اس کے برخلاف جنین بھی زندہ ہو تو اس کو کاٹ کر نکالنا جائز نہیں، اس لئے کہ جنین کو باقی رکھنے کی وجہ سے عالم کی موت موہوم ہے۔ اور محض ایک امر موہوم کی بنا پر زندہ آدمی کا قتل جائز نہیں۔

یہاں یہ نکتہ قابل لحاظ ہے کہ علامہ شامی کے نزدیک جنین کا اسقاط اس لئے نہیں کیا جائے گا کہ ماں کی موت "امر موہوم" ہے اور محض ایک امر موہوم کی بنا پر قتل نفس جائز نہیں، لہذا اگر عاقل اہل باس بات کا غالب گمان ظاہر کرتے ہوں کہ اسقاط نہ کیا جائے تو عورت کی موت واقع ہو جائے گی تو ایسی صورت میں اسقاط کو درست ہونا چاہئے، کیوں کہ فقہاء کی عبارات میں منطوق کے ساتھ "مفہوم" بھی معتبر مانا گیا ہے۔

### نفخ روح سے قبل اسقاط

۳۔ نفخ روح سے پہلے اسقاط حل کے متعلق بعض فقہاء کی عبارتوں سے شبہ ہوتا ہے کہ وہ اس کو مطلقاً جائز اور درست سمجھتے ہیں، اس طرح کی تحریریں احناف، شوافع اور حنابلہ تینوں ہی کے یہاں موجود ہیں، البتہ مالکیہ اور شوافع میں امام غزالی نے نفخ روح سے پہلے بھی اسقاط حل کو مطلقاً ناجائز قرار دیا ہے۔ تاہم حقیقت یہ ہے کہ احناف، شوافع اور حنابلہ کے ہاں بھی یہ جواز اس صورت میں ہے جب کوئی عذر درپیش ہو، بلا عذر اسقاط ممنوع اور گناہ کا باعث ہے۔ علامہ ابن عابدین شامی کہتے ہیں :

لا یغفر، انہا تأثم اثم القتل لو استبان خلقه ومات بفعلها۔

یہ بات ظاہر ہے کہ اگر اس کی تعلیق ظاہر ہو جائے اور عورت کے کسی فعل کی وجہ سے اس کی موت ہو تو اس کو قتل کا گناہ ہوگا۔

اعضاء کے ظہور سے پہلے اور استقرار حل کے بعد بھی اسقاط جائز نہیں :

انه یكفره لان الماء بعد ما وقع فی الرحم ماله الحياة فیکون له حکم الحياة  
كما فی بیئنة مئید الحرم۔



اعضاء کے ظہور سے پہلے بھی اسقاط مکروہ ہے کیوں کہ مادہ منور کے رحم میں ہانے کے بعد اب اس کا آل حیات اور زندگی ہے لہذا وہ زندہ وجود کے حکم میں ہوگا، جیسا کہ حرم کے شکار کے انڈے کا حکم ہے۔  
فقہاء مالکیہ تو اس باب میں سخت گیر ہیں ہی، الشرح البکیر للدرر میں ہے:

لا يجوز اخراج المنى المتكون في الرحم ولو قبل الايام بعين يومها واذا انفخت فيه الروح  
حرم اجماعاً

منی جو رحم میں پہنچ چکی ہو اس کا نکالنا، گوہ دونوں کے قبل ہی ہو، جائز نہیں، اور جب جنین میں روح پیدا ہو جائے تب تو بالاجماع حرام ہے۔  
احمد علیش مالکی کہتے ہیں:

لا يجوز استعمال دواء لمنع الحمل اذا امسك الرحم المنى فلا يجوز للزوجين  
واحدهما ولا للسيد التسبب في اسقاطه قبل الخلق عني المشهور۔

منع حمل کی غرض سے دوا کا استعمال جائز نہیں، رحم جب منی کو روک لے تو زود بین، یا ان میں سے کسی ایک یا آقا کے لئے اعضاء کی تخلیق سے پہلے بھی اسقاط کا ذریعہ اختیار کرنا قول مشہور کے مطابق جائز نہیں۔  
شیخ الاسلام عز الدین بن عبد السلام شافعی نے مانع حمل ادویہ کے استعمال کو منع کیا ہے، تو ظاہر ہے کہ ان کے نزدیک اسقاط حمل بدرجہ اولیٰ جائز ہوگا تاہم اس میں شبہ نہیں کہ شوافع کے ہاں اس مسئلہ میں اتفاق رائے نہیں ہے اور بعض شوافع نے ”نفع روح“ سے پہلے اسقاط کو مطلقاً حرام قرار دیا ہے۔ ابن حجر مکی کہتے ہیں:

انهم اختلفوا في جواز التسبب في القاء النطفة بعد استقرارها في الرحم وان  
ابا اسحاق المروزي يجوز القاء النطفة والعلقة ونقل عن الغزالي انه اورد في بحث  
العزل ما يدل على تحريمه وقال انه الاوجه لانه بعد الاستقرار ائمة للخلق۔

۱۔ ۳۶۶/۲ ۲۔ فتح العلی المالک ۳۹۹/۱

۳۔ فتح العلی المالک ۳۹۹/۱

۴۔ نہایۃ المحتاج ۱۴۹/۶

رحم میں استقرار کے بعد نطفہ کے اخراج کی تدبیر کرنے کے متعلق فقہاء کا اختلاف ہے۔ امام مروزی نطفہ اور علقہ (بستہ خون) کے استقاء کو جائز قرار دیتے ہیں، امام غزالی سے نقل کیا گیا ہے کہ انہوں نے غزل کی بحث میں ایسی دلیل ذکر کی ہے جو اس کی حرمت پر دال ہے اور اسی کو زیادہ درست قول قرار دیا ہے، اس لئے کہ نطفہ رحم میں استقرار کے بعد فلیق کے لائق ہو چکا ہے۔

علامہ شرف الدین موسیٰ ہنبلی نے بھی مطلقاً (نفخ روح سے پہلے اور بعد کی تفریق کے بغیر) اسقاط حمل کو تعزیری جرم شمار کیا ہے یہی بات ابن قدامہ نے بھی لکھی ہے۔ ابن حزم نے چار ماہ کے بعد اسقاط پر ”غزوہ“ کے ساتھ کفارہ بھی واجب قرار دیا ہے اور اس سے پہلے صرف غزوہ۔ ابن حزم نے ابراہیم نخعی سے بھی نقل کیا ہے کہ عورت جسم میں کوئی شئی داخل کر کے یا کسی دوا کا استعمال کر کے اسقاط کر لے تو غزوہ کے ساتھ کفارہ قتل بھی ادا کرتی ہے۔

پس یہ بات قریب قریب بے غبار ہے کہ نفخ روح سے قبل بھی اسقاط حمل جائز نہیں، البتہ کسی ایسے عذر کی بنا پر جو عند الشرع معتبر ہے، اسقاط حمل جائز ہوگا۔ اور ظہیر یہ اور عالمگیری وغیرہ میں جہاں مطلقاً اسقاط حمل کا جواز مذکور ہے، وہاں حالت عذر ہی میں اسقاط حمل مراد ہے۔ کس قسم کے عذر میں اسقاط حمل کی اجازت ہے، اس کا اندازہ ان جزئیات سے ہوتا ہے جو کتب فقہ میں موجود ہیں۔ مثلاً عالمگیری میں ہے:

امراة مریضة ظهرها جلد، وانقطع لبنها ونخاف علی ولدها الهلاك وليس  
لاب هذا الولد سعة حتى استأجرا المظئر یباح لها ان تعالج فی استئزال الدم  
مادام نطفة او مضغة او علقة<sup>۱</sup>

دودھ پلانے والی عورت کو عمل ظاہر ہو اور دودھ بند ہو گیا اور بچہ پر ہلاکت کا اندیشہ ہو اور بچہ کے باپ کے اندر اس کی استطاعت نہ ہو کہ دودھ پلانے والی عورت کو رکھ سکے تو جب تک نطفہ، بستہ خون یا گرشٹ کی شکل میں ہے، اس کے اسقاط کے لئے دوا کا استعمال مباح ہوگا

۱۔ الاقناع ۲/۳۹۷ تہ المعنی ۴/۸۱۵

تہ المحلل ۱۱/۳۰ تہ حوالہ سابق، ص ۲۹

۲۔ ۱۱۲/۲۰ طبع دیوبند

یہ اعذار دو طرح کے ہو سکتے ہیں، ایک۔ ماہِ جن کا تعلق خود بینان سے ہو مثلاً اس میں خلعتی نقص جسمانی اعتبار سے عدم اعتدال یا خطرناک موروثی امراض کا وجود، ان اعذار کی بنا پر اسقاط کی اجازت دی جاسکتی ہے اس لئے کہ جب "استبانت فطنت" سے پہلے بعض شرائط کے ساتھ اس مقصد کے لئے بھی اسقاط کی اجازت دی ہے کہ زیر پرورش بچہ کی رخصت متاثر نہ ہو اور برکت صورت میں خود پیدا ہونے والے بچہ کو پیدائش کے بعد جس منر کا قوی اندیشہ ہے وہ اپنی ذہنیست کے اعتبار سے رخصت والے منر سے برتر کرے، اس لئے ان صورتوں میں بدرجہ اولیٰ اسقاط جائز ہونا چاہئے۔ نفع رورنگ کے بعد کی حالت پر اس حالت کو قیاس نہیں کرنا چاہئے، اس لئے کہ کسی موجود شی کو فنا کر دینا ایسی غیر موجود چیز کو وجود میں نہ آنے دینا، ان دونوں میں جیسا کہ واضح ہے، بڑا فرق ہے۔

دوسرے قسم کے اعذار وہ ہیں جن کا تعلق "ما راثی" سے ہو مثلاً ماں کی ہوان کو خطرہ ہو، دماغی توازن متاثر ہونے کا اندیشہ ہو، جسمانی یا دماغی طور پر معذور ہونے کی وجہ سے بچہ کی پرورش کرنے کی اہل نہ ہو اور دوسرے رشتہ دار بھی نہ ہوں جن سے توقع ہو کہ وہ اس بچہ کی پرورش کریں گے، ازنا بالجبر سے حاملہ ہو گئی ہو، ان تمام صورتوں میں نفع روح سے پہلے اسقاط جائز ہوگا، کیوں کہ فقہاء نے اس سے کمتر قسم کے اعذار پر بھی اسقاط کی اجازت دی ہے۔ البتہ اگر ماں باپ یوں ہی اولاد نہ چاہیں اور اس غرض کے لئے اسقاط کرائیں یا ماں کی عام صحت پر اثر پڑنے کا اندیشہ ہو لیکن کسی غیر معمولی مرض کا امکان نہ ہو، تو ایسی صورتوں میں اگر روح سے قبل بھی اسقاط حل درست نظر نہیں آتا۔

## ۴۔ مانع حمل ادویہ

عارضی منع حمل کی یہ صورت کہ ایسی ادویہ استعمال کی جائیں کہ مرد کا مادہ منویہ عورت کے جسم کے داخلی حصہ میں پہنچ جائے لیکن تولید کے لائق باقی نہ رہے، بھی بلا عذر جائز نہیں، اس سلسلہ میں مختلف مکاتب فقہ کے مشاہیر کی چند عبارتیں نقل کی جاتی ہیں، جن سے مسئلہ پر روشنی پڑتی ہے۔ شمس الائمہ سرخسی حنفی فرماتے ہیں:

ثم الماء في الرحم ما لم يفسد فهو معد للحياة فيجعل كالحي في ايجاب ذالك الغضن

باتلافه كما يجعل بيض الحصيد في حق المحرم كالحصيد في ايجاب الجزاء عليه

بکسرہ



مادہ منویہ رحم میں جب تک فاسد نہ ہو اس وقت تک زندگی قبول کرنے کا اہل ہوتا ہے لہذا اس کو ہلاک کرنے پر تاوان واجب کئے جانے کے مسئلہ میں زندہ وجود کی طرح ہے، ایسا کہ محرم شکار کا انڈا پھوڑ دے تو وہ جزا واجب ہونے کے حق میں خود شکار کے درجہ میں ہے۔  
شیخ احمد عیش مالکی لکھتے ہیں:

لا يجوز استعمال دوا يمنع العمل واذا امسك الرحم المني فلا يجوز للزوجين ولا حدها ولا للسيد القسب في اسقاطه قبل الخلق على المشهور<sup>۱</sup>

منع حمل کے لئے دوا کا استعمال جائز نہیں، اور جب رحم مٹی کو قبول کر لے تو زمین یا ان میں سے ایک یا آفت کے لئے اعضا کی تخلیق سے پہلے بھی قول مشہور کے مطابق اسقاط کی تدبیر کرنا جائز نہیں۔  
ابن عربی مالکی کا بیان ہے:

واما استخراج ما حصل من الماء في الرحم فمذهب الجمهور منعه مطلقاً<sup>۲</sup>

رحم میں مائل ہونے والے مادہ منویہ کا نکال دینا، جمہور کی رائے میں مطلقاً منع ہے۔

امام ابو حامد غزالی شافعی نے لکھا ہے:

وادل مراتب الوجودات تقع النطفة في الرحم وتختلط بماء المرأة وتستعد لقبول الحياة وانفساء الك جنابة<sup>۳</sup>

وجود کا پہلا مرتبہ ہے کہ نطفہ رحم میں داخل ہو کر عورت کے بیض کے ساتھ چمک جاتا ہے، اور زندگی قبول کرنے کی اس میں استعداد پیدا ہو جاتی ہے۔ اور اس کو بگاڑنا جرم ہے۔

تاہم عذر کی بنا پر — جن کا ذکر آگے آئے گا — عارضی طور پر منع حمل کی تدبیر درست ہوگی۔  
علامہ بحیری شافعی فرماتے ہیں:

يحرم استعمال ما يقطع الحمل من المصلح اما ما يبطل الحمل مدة ولا يقطعه فلا

يحرم بل ان كان لعذر كترسية ولد لم يكروه ولا كروه<sup>۴</sup>

۱۔ المبوط ۸۴/۲۶ ۲۔ فتح العلی المالك ۲۹۹/۱

۳۔ حوالہ سابق ۴۔ احیاء علوم الدین ۵۲/۲ ۵۔ حاشیۃ الخطیب علی الفتاویٰ ۳۰/۳

وہ عمل جو حاملہ ہونے کی اصل استعداد کو ختم کر دے حرام ہے البتہ ایک مدت کے لئے عمل کو مؤخر کرنا یا  
عمل جو اصل صلاحیت کو ختم نہ کرے، حرام نہیں، بلکہ اگر غدر کی وجہ سے ہو جیسے اولاد کی پرورش تو مکروہ بھی نہیں،  
در نہ مکروہ ہوگا۔

## مانع حمل خارجی ذرائع

۵۔ عارضی منع حمل کے لئے مرد کا نرودھ استعمال کرنا یا عورت کے رحم پر کوئی غلاف چڑھا دینا بالکل اسی  
طرح ہے جیسا کہ ادائل اسلام میں "عزل" کا ذکر ملتا ہے، عزل کی اباحت اور کراہت میں فقہاء کے درمیان اختلاف  
ہے اور اکثر شروح حدیث میں اس کی تفصیل موجود ہے۔ تاہم اکثر صحابہ اور سلف صالحین اس کو مکروہ ہی سمجھتے  
تھے۔ احناف کی طرف منسوب ہے کہ وہ اس کو بلا کراہت مباح سمجھتے ہیں لیکن ابن ہمام کا بیان ہے کہ مشائخ  
احناف میں بھی بعض اس کی کراہت کے قائل ہیں۔ فی بعض اجوبۃ المشائخ الکراہۃ وفي بعضها عدمہا۔  
مشہور حنفی محدث ملا علی قاری نے عزل کے متعلق حدیث کے اس فقرہ "ذالک الواد الخفی" کی توجیہ کرتے  
ہوئے لکھا ہے:

ذالک یبدل علی کراہۃ العزل بل یبدل علی الکراہۃ۔

حقیقت یہ ہے کہ احادیث کے لب و لہجہ سے بھی اس کی تائید ہوتی ہے۔

نرودھ کا عزل کے حکم میں ہونا تو واضح ہے، لوپ بھی اسی حکم میں ہے۔ اسی لئے فقہاء نے مرد کے عزل  
کرنے کے درست ہونے کو جس طرح عورت کی رضا مندی پر مشروط رکھا ہے اسی طرح عورت کے ہم رحم کسی طرح  
بند کرنے کو مرد کی رضا مندی پر مشروط کیا ہے

يجوز للمرأة ان تسد فم الرحم منها من ومول ماء الرجل اليه لاجل منع الحمل و

اشترط صاحب البحر لذلک اذن الزوج۔

اور غور کیا جائے تو مقام مخصوص پر مانع حمل دواؤں کا لگانا بھی اسی حکم میں ہے، اس لئے کہ عزل اور لوپ کے استعمال سے مادہ منویہ عورت کے رحم میں داخل ہی نہیں ہو پاتا اور اس قسم کی ادویہ کے استعمال سے بھی مرد کے مادہ منویہ کے تولیدی جراثیم مر جاتے ہیں اور عورت کے رحم تک پہنچ نہیں سکتے۔

پس چوں کہ عزل مکروہ ہے، اس لئے باعذر منع حمل کے ان ذرائع کا استعمال بھی مکروہ ہے، اس سلسلہ میں بعض اعذار خاص طور پر قابل ذکر ہیں، مثلاً:

ماں کے لئے ہلاکت کا خطرہ ہو، ماں کی دماغی صحت یا جسمانی معذوری یا کسی اور شدید مرض کا اندیشہ ہو، ماں بچہ کی پرورش کے لائق نہ ہو اور کوئی متبادل نظم نہ ہو، بچہ کے شدید امراض میں ابتلا، کا امکان ہو، دیکھوں کے درمیان مناسب فاصلہ رکھنا مقصود ہو، یہ اور اس طرح کے اعذار ہیں کہ ان کی وجہ سے ایسے عارضی موانع کا استعمال درست ہے، اس لئے کہ فقہاء نے اس سے کمتر امثال پچوں سے متوقع نافرانی اور بدسلوکی کے خوف سے بھی عزل کی اجازت دی ہے۔ فتاویٰ عالمگیری میں ہے:

ما حمل عزل عن امراته بغير اذنها يخاف من الولد السوء في هذا الزمان وظاهر واجب

الكتاب ان لا يسعه وذكره هنا يسعه لسوء الزمان.

”چھوٹا خاندان“ رکھنے کے لئے اس کا استعمال درست نہیں کہ ”تزوجوا النودود الولود“ دہبت کے خلاف ہے، سماجی دل چسپی کے لئے سلسلہ تولید پر تحدید بھی صحیح نہیں اور یہ اسلام کے منشاء اور منصف نازک کے فرائض مادری کے خلاف ہے جس و جمال کے تحفظ کے لئے لوگوں نے اس کو جائز رکھا ہے، مگر جذبہ حسن آرائی عورت کے فطری فرائض پر تفوق دیدینا بھی صحیح نظر نہیں آتا، اس لئے یہ اعذار عند الشرع ناقابل اعتبار ہیں ہاں اگر اپنے خصوصی حالات کی وجہ سے ضروری است زندگی کی تکمیل کے لئے عورت کسب معاش پر مجبور ہو تو اس کے لئے اجازت دی جاسکتی ہے۔ اسی طرح اقتصادی نقطہ نظر سے اس وقت جو تحریک تحدید نسل کی چل رہی ہے وہ بے شک ”جاہلیت قدیمہ“ کی صدائے بازگشت ہے اور لا تقتلوا اولادکم خشية املاق کے تحت ناجائز ہے، کیوں کہ آیت کریمہ میں صرف قتل اولاد ہی کی ممانعت نہیں ہے بلکہ ”خشية املاق“ کے تصور کو مذموم قرار دیا گیا ہے:



هذا ذم لعلة الامتناع لا لاحد الترك.

ہاں البتہ اس بات پر غور کیا جاسکتا ہے کہ کسی شخص کو انفرادی طور پر اس کے کمزور معاشی حالات کی وجہ سے اس کی اجازت دی جاسکتی ہے، جب کہ عزل کی کراہت فقہاء کے یہاں متفق علیہ نہیں ہے اور بعض فقہاء نے "استقرار فی الرحم" سے پہلے مادہ منویہ کے ضیاع میں کوئی حرج نہیں سمجھا ہے مثلاً امام قزلبی کہتے ہیں استقرار فی الرحم سے قبل مادہ منویہ سے کوئی حکم ہی متعلق نہیں ہے۔

ان النطفة لا تتعلق بها حكم اذا العتھا المرأة قبل ان تستقر فی الرحم.

## ۶۔ فطری طریقہ

"عارضی منع حمل" کی یہ صورت کہ اس کے لئے کسی فعل کا ارتکاب نہیں کیا جائے بلکہ ان مضموم ایام میں مجامعت سے باز رہا جائے جن میں طبی تحقیق کے مطابق استقرار کا زیادہ امکان ہو، فی نفسہ جائز ہے۔ البتہ کسی عمل میں قباحت و اسباب سے آیا کرتی ہے، یا تو اس لئے کہ خود وہ فعل مذموم اور منشاء شریعت کے خلاف ہو، یا اس لئے کہ اس کا محرک مذموم قصد و ارادہ بن رہا ہو، اسی کو حدیث میں "انما الاعمال بالنیات" سے تعبیر فرمایا گیا ہے اور فقہاء نے اسی سے "الامور بمقاصدھا" کا قاعدہ مستنبط کیا ہے، زیر بحث صورت میں بھی اگر ایسی نیت ہو جو منشاء شریعت کے خلاف نہ ہو، تو مضائقہ نہیں اور ایسی نیت ہو جس کو شریعت کا مزاج قبول نہ کرتا ہو، جن میں سے بعض کا اد پر ذکر ہو چکا ہے، تو مکروہ ہوگا۔

## ضبط تولید میں تعاون

۴۔ "منع حمل" کی جو صورتیں جائز نہیں، مسلمان ڈاکٹروں کے لئے ان میں تعاون کرنا درست نہیں ہوگا، اس لئے کہ اعانت علی العصیۃ کی ممانعت فقہاء کے نزدیک مسلمہ ہے۔ خلاصۃ الفتاویٰ میں ہے:

ولو اجر نفسه من ذمی ليعصر له، فيتخذ خمرًا يكره.

اور اس معاملہ میں مسلمان اور کافر کے درمیان تفریق صحیح نظر نہیں آتی، اس لئے کہ تعاون علی المعصیۃ خود کافروں کے ساتھ درست نہیں، گو ان کے دین میں اس کی اجازت ہو۔ فقہاء نے لکھا ہے:

ما رجل له اب ذمی او امرأة ذمیة لیس له ان یقودہ الى البیعة وله ان یقودہ من

البیعة الى منزله لان الذهاب الى البیعة معصیة والى المنزل لا.

چنانچہ فقہاء نے جہاں اختصاء سے منع کیا ہے وہاں مطلقاً بنی آدم کے اختصاء کو منع کیا ہے اور اس میں کافر و مسلم کا کوئی فرق نہیں کیا گیا ہے۔  
عالمگیری میں ہے:

اختصاء بنی آدم حرام.

## مانع حمل تدابیر کا شرعی حکم

انہ ————— مولانا جمیل احمد ندوی، جامعہ مریہ اہیاء العلوم، مبارکپور اعظم گڑھ

### عارضی منع حمل تدابیر — جواز کی صورتیں

عارضی منع حمل تدابیر مثلاً نرود، لوپ، دوا یا مرہم کے استعمال کی درج ذیل صورتوں میں گنجائش ہے۔  
 ۱۔ دو بچوں کے درمیان مناسب وقفہ دینے کے لئے تاکہ ہر بچے کو ماں کی طرف سے پوری توجہ اور نگہداشت مل سکے۔ مثلاً پہلا بچہ ایام رضاعت میں ہے اور استقرارِ حمل ہو گیا تو اس بچے کے لئے ماں کا دودھ مضر ثابت ہوگا، جس سے فطری طور پر اس کے بدن و مزاج میں ضعف و کمزوری پیدا ہو سکتی ہے۔

عن اسماء بنت یزید قالت سمعت رسول اللہ صلی اللہ علیہ وسلم یقول لا تضربوا اولادکم

سرافات الفیل مید رک الفارس فید عشرہ عن فرسہ۔

اس حدیث کی شرح میں ملا علی قاری لکھتے ہیں:

توضیحه ان المرأة اذا جمعت وحملت فسد لبنها واذا اغتدی به الطفل بقی سوء

امرو بدنہ و افسد مزاجہ الرحمہ۔

اس کے علاوہ دو بچوں کے درمیان مناسب وقفہ نہ ہونے کی صورت میں ماں کی توجہ اور نگہداشت دونوں میں تقسیم ہو جانے کی وجہ سے کسی کی طرف کامل طور پر نہ ہو سکے گی۔ اور ماں کی جانب سے بھرپور نگہداشت



نہ ہونے کی وجہ سے اس کا بہت امکان ہے کہ وہ بچوں کی صحت متاثر ہو جائے اور ایام طفولیت درمناست کا  
ضعف آخر عمر تک باقی رہ جائے جس کی بہت حدیث مذکور میں اشارہ موجود ہے۔

۲۔ بچے کی پیدائش ماں کی جسمانی صحت، دماغی صحت یا اس کی زندگی کے لئے خطرناک ہو اور خطرہ واقعی اور  
ظن غالب کے درجہ میں ہو، محض معمولی یا سوہوم نہ ہو۔ الاشباہ والنظائر میں ہے:

مشقة خفيفة كاد في وجع في اصبع واد في صداع في الراس او سوء مزاج خفيف فنهنا  
لا اثر له ولا التغات اليه<sup>۱</sup>

۳۔ بچے کے بارے میں یہ خطرہ ظن غالب کے درجہ میں ہو کہ وہ خطرناک موروثی امراض مثلاً تشنج،  
ذہنی ناکارہ پن، جسم کا عمر کے اعتبار سے نشوونما نہ پانا وغیرہ میں مبتلا ہو سکتا ہے۔

اس کی نظیر وہ صورت ہے جب ماحول کے بگاڑ کی وجہ سے اولاد کے بگڑ جانے کا قوی اندیشہ ہو تو بعض فقہاء  
کرام نے عزل کی اجازت دی ہے۔

رجل عزل عن امراته بغير اذنها لما يضاف من الرلد السوء فلهذا الزمان فظواهر جواب  
الكتاب ان لا يسمه وذكرها يسمه لسوء هذا الزمان كذا في الكبرى<sup>۲</sup>

اس کی نظیر وہ صورت بھی بن سکتی ہے جب عورت نافرمان و بد اخلاق ہو اور شوہر طلاق کا ارادہ رکھے اور  
اندیشہ ہو کہ بچہ پیدا ہونے سے اس کی نافرمانی و بد اخلاقی میں اضافہ ہو جائے گا یہ سوچ کر کہ اب شوہر مجھے طلاق  
نہیں دے سکتا ورنہ پھر بچہ کی پرورش کون کرے گا، فقہاء نے اس اندیشہ کے وقت عزل کی اجازت دی ہے۔  
ظاہر ہے کہ عورت کی بد اخلاقی شوہر کے لئے مستقل سنت ذہنی کو فت و اذیت کا سبب بنے گی، اسی طرح پیدا  
ہونے والے بچہ کا خطرناک موروثی امراض میں مبتلا ہونا بھی شوہر (بچہ کے باپ) کے لئے مستقل سنت ذہنی العین  
کو فت اور اذیت کا سبب ہوگا۔

۱۔ امام غزالی رحمۃ اللہ علیہ نے بیوی کے مل کی تکلیف نیز درد نہ وغیرہ کا ناقابل برداشت ہونا کہ جس سے جان سے ہاتھ دھونے کا فطرہ ہو، عزل کے  
اعذار میں شمار کیا ہے۔ (امیاء علوم الدین ۲/۲۲)۔

۲۔ الاشباہ والنظائر، ص ۱۵۰ ۳۔ عالمگیری ۱۱۲/۳

۴۔ فتح القدیر ۲/۳۹۴

## عارضی منع حمل تدابیر — عدم جواز کی صورتیں

درج ذیل صورتوں میں عارضی منع حمل تدابیر کی بھی گنجائش نہیں۔

۱۔ معاشی اسباب کے تحت اگر ہرچے کا مستقبل بہتر ہو۔ یہ عذر شرعی نہیں، کیوں کہ معاش کے اعتبار سے مستقبل کی بہتری اللہ تبارک و تعالیٰ نے اپنے ذمہ لے رکھی ہے، اس لئے اسے عزل وغیرہ عارضی منع حمل تدابیر کے اعذار میں نہیں شمار کیا جاسکتا۔ یہ پیدا ہونے والے بچے کے متعلق ایسی فکر و تشویش ہے جسے انسان نے بلاوجہ اپنے اوپر لا دیا ہے:

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا ۚ

وَكُلٌّ مِنْ دَابَّةٍ لَا تَحْمِلُ رِزْقَهَا اللَّهُ يَرْزُقُهَا إِيَّاكُمْ ۚ

قُلْ إِنْ اللَّهُ يَبْسُطِ الرِّزْقَ لِمَنْ يَشَاءُ وَيَعْدِرْ وَلَكِنْ أَكْثَرُ النَّاسِ لَا يَعْلَمُونَ ۚ

مَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ ۚ

لَا تَقْتُلُوا أَوْلَادَكُمْ خَشْيَةَ إِمْلَاقٍ نَحْنُ نَرْزُقُهُمْ وَإِيَّاكُمْ ۚ

۲۔ موجودہ دور کے فیشن ”چھوٹا خاندان“ کے لئے بھی یہ تدابیر جائز نہیں ہیں۔ ”چھوٹا خاندان“ کا تصور اسلام کے مزاج و ماحول سے ہم آہنگ نہیں۔ رسول اللہ صلی اللہ علیہ وسلم ارشاد فرماتے ہیں:

مَنْ رَوَّجَا الْوَدُودَ الْوُلُودَ فَأَفْزَكَ شَرِّكُمْ الْأُمَمِ ۚ رَوَّاهُ أَبُو دَاوُدَ وَالتِّرْمِذِيُّ ۚ

تَنَاكَحُوا تَنَاسُلُوا تَكَثَرُوا فَأَفْزَكَ شَرِّكُمْ الْأُمَمِ يَوْمَ الْقِيَامَةِ ۚ

گویا اسلام کے نزدیک مرغوب بڑا خاندان ہے نہ کہ چھوٹا خاندان۔

۱۔ سورہ ہود (رکوع ۱)۔

۲۔ عنکبوت، ۴۷۔

۳۔ صافات، ۳۷۔

۴۔ الطلاق: ۱۷۔ ۱۸۔ ۱۹۔ ۲۰۔ ۲۱۔ ۲۲۔ ۲۳۔ ۲۴۔ ۲۵۔ ۲۶۔ ۲۷۔ ۲۸۔ ۲۹۔ ۳۰۔ ۳۱۔ ۳۲۔ ۳۳۔ ۳۴۔ ۳۵۔ ۳۶۔ ۳۷۔ ۳۸۔ ۳۹۔ ۴۰۔ ۴۱۔ ۴۲۔ ۴۳۔ ۴۴۔ ۴۵۔ ۴۶۔ ۴۷۔ ۴۸۔ ۴۹۔ ۵۰۔ ۵۱۔ ۵۲۔ ۵۳۔ ۵۴۔ ۵۵۔ ۵۶۔ ۵۷۔ ۵۸۔ ۵۹۔ ۶۰۔ ۶۱۔ ۶۲۔ ۶۳۔ ۶۴۔ ۶۵۔ ۶۶۔ ۶۷۔ ۶۸۔ ۶۹۔ ۷۰۔ ۷۱۔ ۷۲۔ ۷۳۔ ۷۴۔ ۷۵۔ ۷۶۔ ۷۷۔ ۷۸۔ ۷۹۔ ۸۰۔ ۸۱۔ ۸۲۔ ۸۳۔ ۸۴۔ ۸۵۔ ۸۶۔ ۸۷۔ ۸۸۔ ۸۹۔ ۹۰۔ ۹۱۔ ۹۲۔ ۹۳۔ ۹۴۔ ۹۵۔ ۹۶۔ ۹۷۔ ۹۸۔ ۹۹۔ ۱۰۰۔

۵۔ مشکوٰۃ المصابیح ۲/۲۶۷۔ ۳/۲۶۷۔ ۴/۲۶۷۔ ۵/۲۶۷۔ ۶/۲۶۷۔ ۷/۲۶۷۔ ۸/۲۶۷۔ ۹/۲۶۷۔ ۱۰/۲۶۷۔ ۱۱/۲۶۷۔ ۱۲/۲۶۷۔ ۱۳/۲۶۷۔ ۱۴/۲۶۷۔ ۱۵/۲۶۷۔ ۱۶/۲۶۷۔ ۱۷/۲۶۷۔ ۱۸/۲۶۷۔ ۱۹/۲۶۷۔ ۲۰/۲۶۷۔ ۲۱/۲۶۷۔ ۲۲/۲۶۷۔ ۲۳/۲۶۷۔ ۲۴/۲۶۷۔ ۲۵/۲۶۷۔ ۲۶/۲۶۷۔ ۲۷/۲۶۷۔ ۲۸/۲۶۷۔ ۲۹/۲۶۷۔ ۳۰/۲۶۷۔ ۳۱/۲۶۷۔ ۳۲/۲۶۷۔ ۳۳/۲۶۷۔ ۳۴/۲۶۷۔ ۳۵/۲۶۷۔ ۳۶/۲۶۷۔ ۳۷/۲۶۷۔ ۳۸/۲۶۷۔ ۳۹/۲۶۷۔ ۴۰/۲۶۷۔ ۴۱/۲۶۷۔ ۴۲/۲۶۷۔ ۴۳/۲۶۷۔ ۴۴/۲۶۷۔ ۴۵/۲۶۷۔ ۴۶/۲۶۷۔ ۴۷/۲۶۷۔ ۴۸/۲۶۷۔ ۴۹/۲۶۷۔ ۵۰/۲۶۷۔ ۵۱/۲۶۷۔ ۵۲/۲۶۷۔ ۵۳/۲۶۷۔ ۵۴/۲۶۷۔ ۵۵/۲۶۷۔ ۵۶/۲۶۷۔ ۵۷/۲۶۷۔ ۵۸/۲۶۷۔ ۵۹/۲۶۷۔ ۶۰/۲۶۷۔ ۶۱/۲۶۷۔ ۶۲/۲۶۷۔ ۶۳/۲۶۷۔ ۶۴/۲۶۷۔ ۶۵/۲۶۷۔ ۶۶/۲۶۷۔ ۶۷/۲۶۷۔ ۶۸/۲۶۷۔ ۶۹/۲۶۷۔ ۷۰/۲۶۷۔ ۷۱/۲۶۷۔ ۷۲/۲۶۷۔ ۷۳/۲۶۷۔ ۷۴/۲۶۷۔ ۷۵/۲۶۷۔ ۷۶/۲۶۷۔ ۷۷/۲۶۷۔ ۷۸/۲۶۷۔ ۷۹/۲۶۷۔ ۸۰/۲۶۷۔ ۸۱/۲۶۷۔ ۸۲/۲۶۷۔ ۸۳/۲۶۷۔ ۸۴/۲۶۷۔ ۸۵/۲۶۷۔ ۸۶/۲۶۷۔ ۸۷/۲۶۷۔ ۸۸/۲۶۷۔ ۸۹/۲۶۷۔ ۹۰/۲۶۷۔ ۹۱/۲۶۷۔ ۹۲/۲۶۷۔ ۹۳/۲۶۷۔ ۹۴/۲۶۷۔ ۹۵/۲۶۷۔ ۹۶/۲۶۷۔ ۹۷/۲۶۷۔ ۹۸/۲۶۷۔ ۹۹/۲۶۷۔ ۱۰۰/۲۶۷۔

۳۔ پیشہ ورانہ اسباب، مثلاً ملازمت وغیرہ کی وجہ سے بیوی اپنے کیریئر کو باقی رکھنا چاہتی ہے، یہ چیز بھی عذر نہیں۔ کیوں کہ ملازمت اور کسب معاش وغیرہ عورت کے ذمہ نہیں، مردوں کے ذمہ ہے۔ عورت جب تک نابالغ ہے اس کا نفع باپ کے ذمہ ہے۔ بالغ ہو گئی، شادی ہو گئی، نفقہ شوہر کے ذمہ ہو گیا۔ اگر شوہر نہ رہے، اولاد ہو تو اولاد کے ذمہ ہے، اور اولاد نہ ہو تو پھر باپ یا بھائی وغیرہ کے ذمہ ہو جائے گا۔

خلاصہ یہ کہ کمانے اور ملازمت کرنے کی فکر سے اسے بالکل بیزار کر دیا گیا ہے لہذا اس میں کیریئر کو باقی رکھنے کی فکر عذر شرعی نہیں۔ عورت کے تخلیقی فرائض انتظام خانہ داری اور پرورش اولاد ہیں۔ ان امور میں غلطی ڈال کر کیریئر کو باقی رکھنے کا عذر، عذر شرعی نہیں بن سکتا۔ البتہ اگر کوئی عورت اپنی گھریلو پریشانیوں اور معاشی کمزوریوں کے تحت کمانے اور ملازمت کرنے پر مجبور ہے تو اس کے لئے جواز کی گنجائش ہے۔

۴۔ حسن و جمال کا باقی رکھنا اس وقت عذر بن سکتا ہے جب شوہر بد اخلاق ہو۔ بیوی کی اچھی طرح خبر گیری نہ کرتا ہو اور حسن و جمال میں کمی آنے کی وجہ سے اس کی بد اخلاقی اور بے مروتی بڑھ جانے کا اندیشہ ہو۔ یہ ایسے ہی ہے جیسے عورت کی بد اخلاقی و نشوز بڑھ جانے کے اندیشے سے عزل کی اجازت دی گئی ہے۔

اگر شوہر کے بارے میں اس قسم کا اندیشہ نہ ہو تو محض حسن و جمال کی حفاظت عذر شرعی نہیں۔

۵۔ عورت کی سیاسی و سماجی دلچسپیاں ہوں اور کثرت اولاد اس کی ان دلچسپیوں میں حاسع و مانع ہو۔ اس وجہ سے وہ منع حل کی عارضی تدابیر اختیار کرے، شرعی بھی جائز نہیں۔ کیوں کہ یہ امور عورت کے لئے اس وقت سخت ناپسندیدہ ہیں جب ان کی وجہ سے عورت کے تخلیقی فرائض متاثر ہوں اور وہ انتظام خانہ داری و پرورش اولاد کی قیمت پر ان چیزوں میں لگ جائے۔

۶۔ اگر عورت دماغی امراض یا جسمانی معذوریوں کی وجہ سے بچے کی نگہداشت کی صلاحیت نہیں رکھتی تو بھی منع حل کی تدابیر جائز نہیں، کیوں کہ بچہ کی نگہداشت کا انتظام کرنا باپ کے ذمہ ہوگا، بچوں بھی خاندان والوں کا جذبہ اس قسم کے بچے کے ساتھ ہمد دل ہوتا ہے۔ وہ خود پرورش و پرداخت کا انتظام کرنے کے لئے آگے آجاتے ہیں۔ لہذا اس صورت میں بھی عدم جواز ہی ہے جب دماغی امراض اور جسمانی معذوریوں کی وجہ سے شوہر بھی میدان ہونے والے بچے کی پرورش و پرداخت کا انتظام نہ کر سکتا ہو۔

۷۔ اس نیت سے بھی منع حل تدابیر کا اختیار کرنا جائز نہیں کہ کہیں لڑکی نہ پیدا ہو جائے۔ یا عورت اس خیال سے بچنا چاہتی ہے کہ بچہ کی دیکھ بھال کرنی پڑے گی، اس کے پیشاب، پانچانہ میں آلودہ ہونا پڑے گا یا دردِ زہ



اور نفاس کی مشقتیں جھیلنی ہوں گی یا بچوں کو دودھ پلانا پڑے گا۔

منع حمل کے جب اعذار موجود ہوں تو مسلمان ڈاکٹر عارضی منع حمل تدابیر بتا سکتا ہے البتہ غیر شادی شدہ افراد جن کی شادی کافی الحال کوئی امکان نہ ہو۔ نہ بتائے، انہیں ان تدابیر کی کوئی ضرورت نہیں، اس میں بہت سے شرعی و اخلاقی مفاسد ہیں۔ باپ زنا کھل جانے کا قوی اندیشہ ہے اور وہ غیر شادی شدہ افراد جن کی شادی جلد ہی ہونے والی ہو، انہیں بتایا جاسکتا ہے۔

مسلمان ڈاکٹر غیر مسلموں کو اعذار شرعیہ کے بغیر بھی ان کی طلب پر عارضی و مستقل منع حمل تدابیر بتا سکتا ہے، آیت کریمہ:

انکم ان تذرہم یحضر مبادک ولا یلدوا الا فاجرا او کفارا۔

اے گنہگار! نظر آتی ہے: نیز کثرت اولاد کی مخاطب امت اجابت ہے نہ کہ امت دعوت۔ فافی مکثربکم الامم لہذا مکثرت امت اجابت ہے ہوگا نہ کہ امت دعوت ہے۔ کفار و شرکین اولئک کا لانعام بدل ہم افضل کے مصداق ہیں۔

## استقاطِ حمل — جواز کی صورتیں

نفخ روح یعنی استقرارِ حمل کے ۱۲۰ دن کے اندر اعذار شرعیہ موجود ہوں تو اسقاطِ حمل جائز ہے۔ جواز کی یہ صورتیں ہیں۔

۱۔ عورت کے مستقل بیمار پڑ جانے کا خطرہ ہو یا دماغی صحت یا جان کو خطرہ لاحق ہو۔

۲۔ بچے میں خلقی نقص اور جسمانی اعتبار سے بہت زیادہ غیر معتدل ہونے کا قوی خطرہ ہو۔

۳۔ بچے کے کسی خطرناک موروثی مرض میں مبتلا ہو کر پیدا ہونے کا قوی خطرہ ہو۔

۴۔ طبی آلات کے ذریعہ جن غالب کے درجہ میں یہ بات معلوم ہو جائے کہ بچہ انتہائی غیر معتدل ہے یا ایسے خلقی نقص میں مبتلا ہے جس سے اس کی ساری زندگی اس پر اور اس کے والدین پر زبردست بوجھ بن جائے گی۔

جینا دو بھر ہو جائے گا یا وہ خطرناک خوردنی امر امن کا شکار ہے۔  
 ۵۔ حمل زنا با جبر کا ہو۔ مولانا عبدالحی فرنگی ممبئی حاشیہ ہدایہ میں لکھتے ہیں :

قوله لم یجز اسقاطه ای بالمعالجة وهذا اذا استبان خلقه وان كان غیر مستبین  
 الخلق یجوز اما فی ایماننا محذور ان استبان الخلق وعلیه الفتویٰ

## اسقاط حمل — عدم جواز کی صورتیں

- ۱۔ والدین کا اولاد نہ چاہنا غرض نہیں، لہذا اسقاط کی اجازت نہ ہوگی۔
- ۲۔ وہ حاملہ عورت جو جسمانی یا دماغی طور پر مفلوج ہونے کی باعث بچے کی پرورش کرنے کی اہل نہیں، اس کے حمل کا اسقاط جائز نہیں، کیوں کہ بچے کی پرورش کا انتظام شوہر کے ذمہ ہو گا یا پھر خاندان کے دیگر افراد یہ کلمہ انجام دیں گے، تجربہ و مشاہدہ بتاتا ہے کہ اس قسم کے بچوں کے ساتھ خاندان والوں کا رویہ انتہائی ہمدردانہ و خیر خواہانہ ہوتا ہے اور وہ پرورش و پرداخت کی ہر قسم کی سہولیات بہم پہنچاتے ہیں۔
- ۳۔ استقرار حمل کے بعد طبی جانچ کے نتیجے میں یہ معلوم ہونے پر کہ حمل لڑکی کا ہے۔ اس صورت میں بھی اسقاط جائز نہیں اگرچہ ۱۲۰ دن کے اندر ہو، کیوں کہ یہ لڑکیوں کو زندہ درگور کرنے کے مترادف ہے۔ "واذا الموءودة سلت بای ذنب قتلت"۔

## مستقل منع حمل تدابیر

مستقل منع حمل تدابیر (مرد کی نسبندی، عورت کا آپریشن) جس سے مرد و عورت کی صلاحیت تولید ختم ہو جاتی ہے ایک جرم ہے اور اخقائے بنی آدم کی نظیر۔ جب کہ اختصاء بنی آدم حرام ہے۔  
 تغیر خلق ہونے کی وجہ سے ایک شیطانی عمل بھی۔ ولا مرینہم فلیبکن اذان الانعام ولا مرینہم فلیبکون خلق اللہ۔ حدیث نبویؐ تزوجوا الولود کے سراسر خلاف بھی۔ لہذا اس کی حرمت میں ذرا بھی

شک و شبہ نہیں۔

البتہ مرد کی نسبندی تو نہیں لیکن عورت کے آپریشن کے جواز کی ایک صورت احقر کے سمجھ میں آتی ہے اور وہ وہی صورت ہے جب ضرورتِ شدیدہ کی بنا پر اشیاء کی حرمت مرتفع ہو جاتی ہے اور المحظوراتِ نجسہ کا قاعدہ صادق آتا ہے۔ مثلاً ایک ایسی عورت ہے جس کے لئے وضعِ حمل اور استحاضہ عمل دونوں ہی جان لیوا ثابت ہونے کا شدید خطرہ ظن غالب کے درجہ میں یقینی ہو یا ولادتِ آپریشن سے ہوتی ہو تین آپریشن ہو چکے ہوں اور چوتھا آپریشن ڈاکٹروں کے بیان کے مطابق جان لیوا ثابت ہو، اس قسم کی عورت کے لئے آپریشن کی گنجائش سمجھ میں آتی ہے۔

کیوں کہ بعض اوقات عارضی منعِ حمل تدابیر اختیار کرنے کے باوجود استقرارِ حمل کا امکان رہتا ہے بلکہ استقرار ہو جاتا ہے۔ مثلاً مرد کا پلاسٹک کا غلاف پھٹ جائے یا مرد بے اثر ہو جائے۔ خود عزل جو ان اشیاء کی نظیر ہے، کے بارے میں استقرارِ حمل کا امکان احادیثِ نبویہ سے ثابت ہے:

۱۔ عن جابر قال ان رجلاً أتى رسول الله صلى الله عليه وسلم فقال ان لي حارية هي خادمة وانا ألحف عليها وأكروه ان تعمل فقال اعزل عنها ان شئت فانه سيأتيها ما قدر لها فلبث الرجل شم أتاها فقال ان ابجارية قد عملت فقال قد اخبرتك انه سيأتيها ما قدر لها۔

۲۔ عن ابي سعيد الخدري ..... وقلنا نعزل ورسول الله صلى الله عليه وسلم بين الظهرينا قبل ان نسأله فسألناه عن ذلك فقال ما عليكم الا تفعلوا ما من لشعق كائنة الى يوم القيامة الا وهي كائنة۔

۳۔ عن ابي سعيد الخدري قال سئل رسول الله صلى الله عليه وسلم عن العزل فقال ما من كل الماء يكون الولد واذا اراد الله خلق شيئ لم يمنعه شيء۔

۱۔ الاحیاء والنظار۔ ص ۱۸

۲۔ مشکوٰۃ ۲/۲۴۵، مسلم ۳۶۵/۱

۳۔ مشکوٰۃ ۱/۲۴۵، مسلم ۳۶۳/۱

۴۔ مشکوٰۃ ۲/۲۴۵، مسلم ۳۶۵/۱



ان احادیث کے ذیل میں ملا علی قاری کی تشریحات ملاحظہ فرمائیں :

قال النووي فيه دلالة على الحاق النجس مع العزل اه لان الماء قد يسبق .....  
وفتأوى قاضى خاں رجل له جارية غير محصنة وتخرج وتدخل ويعزل عنه المولى  
نجات لولد واكبر لهنه انه ليس منه كان في سعة من نفسه وان كانت محصنة  
لا يسه نفيه لانه ربما يعزل فيقع الماء في الفرج الداخل ثم يدخل فلا يبعد  
عزل العزل -

ولفظه عند ابن الهمام عن جابر قال سأل رجل النبي ﷺ عليه وسلم فقال  
ان عندى جارية وانا اعزل عنها فقال عليه الصلوة والسلام ان ذالك لا يمنع  
شيئا اراده الله تعالى فجاء الرجل فقال يا رسول الله ان الجارية التى كنت ذكرتها  
لك قد حملت فقال عليه الصلوة والسلام انا عبد الله ورسوله -

والحاصل ان كل انسان قدره الله أن سيجد ولا يمنع العزل فقال  
النووي رحمه الله معناه ما عليكم ضرر في ترك العزل لأن كل نفس قدر الله خلقها  
لا بد ان يخلقها سواء عزلتم ام لا فلان ائدة في عزلكم فانه ان كان الله قادر  
خلقها سبقكم الماء فلا ينفع حرصكم في منع الخلق وفيه دلالة على انه العزل  
لا يمنع الايلا -

لہذا اگر ایسی عورت کو عارضی مانع حل تدابیر پر اکتفا کرنے کا حکم دیا جائے اور استقرار حمل ہو جائے تو ظاہر  
ہے کہ اس کی جان کے لئے پرجائیں گے۔ میرے خیال میں ایسی عورت پر ضرورت کی تعریف صادق آتی چاہئے  
اور "الضرورات تبیح المحظورات" کا قاعدہ منطبق ہو کر مستقل مانع حل تدبیر "آپریشن" کی اجازت ہوتی  
چاہئے۔

هذا ما منع لي والعلم عند الله وعلمه أتم وأكمل

# خاندانی منصوبہ بندی

اور

## مانع عمل تدبیر کا استعمال

مولانا زبیر احمد صاحبی ————— شیخ الحدیث دارالعلوم ایبٹینا اسلام، حیدرآباد

جناب صدر مہترم و حضرات علماء کرام

اس موضوع سے متعلق آج یا آج سے پہلے مختلف اہل علم کے خیالات و رجحانات اور ان کی ذاتی لائیں تحقیقی مقالات یا مختصر تحریر و تقریر کی شکل میں آپ حضرت کے سامنے آئیں اور آپ کی ہوں گی۔  
میں بھی اپنے ناقص علم و آگہی اور محدود مطالعہ کی حد تک اس موضوع سے متعلق دلائل و شواہد اور امثال و نظائر کی روشنی میں جو کچھ سمجھ پایا ہوں پیش کر رہا ہوں، ممکن ہے کوئی قابل غور اور توجہ طلب نکتہ سامنے آجائے۔  
ہمارے خیال میں خاندانی منصوبہ بندی اور ضبط تولید کی بنیادی طور پر دو ہی صورتیں ہو سکتی ہیں۔

۱) منع حمل یا (۲) اسقاط حمل

پھر منع حمل کے لئے جو طریقہ کار اور تدبیریں اختیار کی جاسکتی ہیں وہ بھی اپنے اثرات و نتائج کے اعتبار سے یا تو دائمی اور مستقل ہوں گی یا محض وقتی و عارضی۔

پہلی صورت کا حکم : منع عمل کی ہر وہ تدبیریں جن کے ذریعہ مرد کی تولیدی قوت یا عورتوں کے حاملہ ہونے کی صلاحیت کو بالکلیہ دائمی اور مستقل حیثیت میں ختم کر دیا جائے، ان تدبیر کا اختیار کرنا حرام و ممنوع ہے۔

وجہ و دلائل :

آیت قرآنی تَبَاشَرُوْهُنَّ وَاَبْتَغُوا مَا كَتَبَ اللّٰهُ لَكُمْ اور مَحْصَنِيْنَ غَيْرِ مَسَافِحِيْنَ (الف)  
سے نکاح کا مقصد شرعی طلب اولاد قرار پاتا ہے نہ کہ محض شہوت رانی، منع عمل کی تدبیروں کے بعد یہ مقصد الٹ جاتا

سب جو مراعاتاً تغیر شریعت ہے۔

(ب) تزوجوا النور و النور و منافى متاثر بكم الامم، اور اس مفہوم کی دوسری روایتوں سے شارع علیہ السلام کی ہدایت تو یہ نکلتی ہے کہ تکثیر نسل اور افراد امت کی زیادتی مطلوب ہونی چاہئے جب کہ منع حمل سے اس کی قطعاً خلاف ورزی ہوگی جو معارضہ شارع ہے۔

(ج) یہ تغیر لفظ اللہ ہے اور مصوبہ ابیس لعین کی تکمیل ہے جو نصاً حرام ہے۔

(د) یہ حکماً اختصار بنی آدم ہے جو بروایت صحیحہ اور باجماع امت حرام ہے۔

اس لئے دائمی منع حمل کی تمام صورتیں اور تدبیریں حرام ہی ہوں گی خواہ شکل آپریشن و سبندی ہو یا ایسی دواؤں کے داخلی یا خارجی استعمال کی صورت میں ہو جس سے مادہ تخلیق کا جرثومہ متاثر ہو کر بے اثر بن جائے یا قوت باہ بالکلیہ ختم ہو جائے۔

### استثنائی حالتیں:

فقہاء کرام کی عبارتوں سے سمجھ میں آتا ہے کہ اگر بھوک پیاس کی شدت سے نفس کی ہلاکت کا ظن غالب ہو جائے جسے اصطلاحاً مخصہ کہتے ہیں۔ یا کسی ظالم صاحب اقتدار اور با اختیار سے نفس یا عضو کی ہلاکت و آفات، یا شدید قسم کے ایذا جسمانی، یا مال کثیر کے ضائع ہونے کا ظن غالب ہو جائے اور اس کی تلافی قدرت و اختیار سے باہر ہو جسے اکراہ لمبی کہا جاتا ہے یا ہلاکت و آفات کا ظن غالب مکرہ کے اکراہ کے بغیر محض بخت و اتفاق کے نتیجے میں ہو جائے جسے اصطلاحاً شریعت ضرورت کہا جاتا ہے تو ان تینوں صورتوں میں حرام لمبیہ کے ارتکاب کی اجازت مل جاتی ہے بلکہ بعض خاص صورتوں میں حرام لمبیہ کا ارتکاب ضروری تک بن جاتا ہے۔

اسی طرح اگر مکرہ کے اکراہ سے معمولی ایذا جسمانی یا بقدر قلیل مال کے ضیاع کا ظن غالب ہو جائے جسے اکراہ غیر لمبی کہا جاتا ہے۔

یا یہی اذیت جسمانی اور مال قلیل کے ضیاع کا منظون خطرہ محض بخت و اتفاق کے نتیجے میں ہو جسے اصطلاحاً شریعت حاجت کہا جاتا ہے تو ان دونوں صورتوں میں حرام لغیرہ کے ارتکاب کی اجازت مل جاتی ہے کما قال الفقہاء یجوز لیمحتاج الاستعراض بالربع۔

ان مختلف حالات کے مذکورہ بالا حکم کی روشنی میں یہ کہا جاسکتا ہے کہ مختصر معطلہ کا تو کوئی جوڑ منع حمل سے نہیں ہو سکتا لیکن اکراہ لمبی اور ضرورت کبھی منع حمل کی مقتضی ہو سکتی ہے۔



تو اگر منع حمل کی عارضی اور وقتی تدبیروں سے یہ تقاضہ پورا نہ ہو سکے تو پھر ان دواؤں میں الضرورات ہیج المظورات اور ہون الیٰتین کے طور پر ان تدبیروں کے اختیار کرنے کی بھی اجازت دی جاسکتی ہے جس کا اثر دائمی اور مستقل منع حمل ہو۔

دوسری صورت کا حکم: منع حمل کی وہ تدبیریں جن کا اثر محض وقتی اور عارضی ہوتا ہو مثلاً خاص قسم کی دوائیں، گولیاں،

مرہم، نرودہ، لوپ کا استعمال، عزل یعنی بوقت انزال آلہ کا اخراج، یا ان مخصوص ایام میں مجامعت سے استراحت میں استقرار حمل کے امکانات زیادہ اور اغلب ہوا کرتے ہیں۔

یہ ساری تدبیریں بھی مذکورہ الصدر وجوہ و دلائل میں سے بعض کی بنیاد پر فی اصلہ ممنوع ہی ہونی چاہئے لیکن اعذار و ضرورت کے تحت شخصی اور انفرادی طور پر اس کی استثنائی صورتیں نسبتاً زیادہ کل سکتی ہیں چنانچہ یہ عارضی اور منع حمل کی وقتی تدبیریں اگر اہم اور ضرورت کے علاوہ اگر اہم اور حاجت کے موقع سے بھی اختیار کرنے کی اجازت دی جاسکتی ہے اور اس کے لئے الضرر یزال الضرورات ہیج المظورات جیسے قواعد کلیہ کے علاوہ نکتہ ہاء امت کی بعض تصریحات اور فقہی روایتوں کو دلیل راہ بنایا جاسکتا ہے۔

منع حمل کی یہی صورت اپنی جزئیات کے اعتبار سے محتاج بحث و نظر ہے کیونکہ عذر و حاجت اضافی چیزیں ہیں جس کی تعیین و تحقیق میں اختلاف رائے کا امکان بلکہ باب وسیع ہو سکتا ہے اور جسے کسی قاعدہ کلیہ کی شکل میں میٹنا بظاہر مشکل نظر آتا ہے۔ تاہم میرا خیال ہے کہ اگر نفس ولادت یا کثرت ولادت طبیب ماذق کی تشخیص و شہادت یا ذاتی تجربہ کی بنیاد پر اذیت شدید کا باعث ہو سکتا ہو موجودہ جسمانی صحت یا رحم وغیرہ کی غیر فطری اور کمزور بناوٹ کے سبب زچگی کے جان لیوا ہونے کا گمان غالب ہو یا صحت کے مزید ابتر ہونے کا خطرہ ہو، زچگی کی معرور اور معمولی تکلیف سے بڑھ کر اذیت جسمانی یا بوقت زچگی نارمل حالات کے بجائے پیچیدہ صورت حال آپریشن وغیرہ غیر معروف طبی معالجہ کی نوبت آسکتی ہو جس کے نتیجے میں معروف اخراجات سے بڑھ کر غیر معمولی طور پر پانی زیر باری ہو سکتی ہو یا مختصر وقفہ سے ولادت بچہ کی تربیت رضاعت وغیرہ میں ضرر رسان ہو بچہ کے ناقص الخلقت، موروثی امراض کا شکار ہو کر پیدا ہونے کا خطرہ ہو جو بچے کے علاوہ مستقبل میں والدین کے لئے بھی جسمانی اور ذہنی اذیت کا سبب بن سکتا ہو تو ان جیسی صورتوں میں عارضی موانع حمل تدبیروں کے اختیار کرنے کی اجازت یقیناً ملنی چاہئے کیوں کہ یہ ساری صورتیں ضرورت یا حاجت کے تحت داخل ہیں جس میں ممنوع وغیرہ کی ممانعت ختم ہو جاتی ہے، لیکن ”ما یج للضرورة یتقدر یقدرھا“ کے تحت منع حمل کی تدبیریں اسی وقت تک جائز رہیں گی جب تک

ماجست کا تحقق رہے گا اور اسی نوع منع حمل کی اجازت ہوگی، ضرورت جس کی مقتضی ہوگی،

### معاشی حالات کے تحت منع حمل :

اس سے انکار نہیں کیا جاسکتا کہ روئے زمین کی تمام مخلوقات کا رزق اللہ تعالیٰ نے اپنے ذمے رکھا ہے ”وما من دابة فی الارض الا علی اللہ رزقہا“ اور پھر اللہ کے خزانے میں کسی چیز کی کمی نہیں جسے متعین مقدار میں وہ اتارتے رہتے ہیں ”ان فعلن شیء الا عندنا خزائنے وما ننزله الا بقدر معلوم“

لیکن یہ بھی ایک حقیقت ہے کہ اس عالم اسباب میں شریعت نے بچوں کی تمام تر ذمہ داری والدین کے اوپر ڈالی ہے والدین کو مکلف بنایا گیا ہے کہ وہ بچوں کی ایام شیرخوارگی سے مد بلوغ تک بنیادی ضرورتیں خواہ پوشاک کا بھی نظم کریں اور طبی معالجہ تعلیم و تربیت کے اخراجات کا بوجھ بھی اٹھائیں۔

پھر اللہ تعالیٰ اپنی حکمت و مصلحت کے تحت کسی پر رزق کا دروازہ وسیع کرتا ہے تو کسی پر تنگ ”ان ربک یبسط الرزق لمن یشاء ویقدر“ جس کے نتیجے میں بسا اوقات یہاں تک مشاہدہ میاں ہے کہ بعض لوگ نان شبیہ کے محتاج ہو کر فاقہ کی تاب نہ لا کر موت کی آغوش میں چلے جاتے ہیں تو کچھ لوگ مسلسل فاقہ کشی کی اذیتوں سے تنگ آ کر خودکشی تک کر لیتے ہیں۔

ایسی صورت میں یہ سوال یقیناً پیدا ہوتا ہے کہ کیا اس طرح کی تکوینی اور تقدیری آیات کی بنیاد پر معاش کے ظاہری اسباب کی اہمیت سے صرف نظر کرتے ہوئے یہ حکم لگایا جاسکتا ہے کہ والدین اپنے معاشی اسباب و وسائل کے اعتبار سے خواہ جس پوزیشن میں ہوں موجودہ کثرت اولاد ان کے حق میں خواہ جتنے اور جیسے ہی مسائل و مشکلات پیدا کر رہی ہوں لیکن انھیں کسی حال میں تمدنیل کی وقتی رعاضی اجازت بھی نہیں دی جاسکتی؟

کیا یہ صورت فوری؟ مناسب کہی جاسکتی ہے کہ وہ کثیر العیال ماں باپ جو موجودہ اولاد ہی کی بنیادی ضرورتوں کی کفالت سے قطعاً اور بدامنت عاجز رہے ہوں اسے مزید اولاد کی کفالت کا مکلف بنایا جاتے؟ ہم دیکھتے ہیں کہ بعض کثیر العیال مگر مفلوک الحال ماں باپ اپنی ہوتی ہوئی کوشش کے باوجود کوئی ایسا ذریعہ معاش حاصل نہیں کر پاتے جو ان کی ذہنی فراغت اور بچوں کی پرورش و پرداخت سے متعلق بنیادی ضرورتوں کی تکمیل کر سکے۔

انتہائی بدوجہد کے باوجود ان کے حالات سازگار نہیں ہو پاتے اور ذہنی طور پر بدحال اعصابی کمزوریوں

کے شکام اور بہانی طور پر تقریباً بعض نظر آتے ہیں آخر اپنے کو تم رسیدہ بہت مت سمجھ کر ایک دن یا تو خود کشی کر کے بچوں کو مزید بے ہمارا بنا کر چھوڑ جاتے ہیں یا طلال و حرام کی تمیز اٹھا کر غلط ذریعہ معاش اپنا کر مجربانہ زندگی اختیار کر لیتے ہیں جس کے غلط اثرات سے ان بچوں کی مفاہمت بھی مشکل ہوتی ہے، یہ صورت حال ایک حقیقت، ایک امر واقعہ ہے جس کے حل ڈھونڈنے سے ہم آپ صرف نظر نہیں کر سکتے۔

ہمارا تو فیماں یہی ہے کہ جو کثیر العیال ماں باپ ایسی صورت حال سے واقف و دوچار ہو جائیں انہیں استثنائی طور پر تمدنِ نسل کی عارضی اجازت ضرور ملنی چاہئے۔

یہ صحیح ہے کہ قرآن نے افلاس موجودہ یا متوقع کسی بھی بنیاد پر قتل و اولاد کی اجازت نہیں دی ہے لا تقتلوا اولادکم من افلاس موجودہ یا متوقع کسی بھی بنیاد پر قتل و اولاد کی اجازت نہیں دی ہے لا تقتلوا اولادکم من افلاس موجودہ یا متوقع کسی بھی بنیاد پر قتل و اولاد کی اجازت نہیں دی ہے۔

اور کیا یہ آیتیں اس طرح کے حالات سے مجبور و بے بس والدین کے حق میں اتنی تھیں؟ یہ ایک سوال ہے جس کا جواب اثبات میں مشکل ہے، تو پھر ایسی صورت حال سے دوچار والدین کے لئے عارضی طور پر بھی تحدید نسل کی اجازت نہ دینا امر معقول کہا جاسکتا ہے جو بظاہر تکلیف والا ایطاق بھی ہے، اور یہ مید اللہ بکم الذی یسر ولا یرید بکم العسر سے بے میل نہیں۔

میرے فہم ناقص کے مطابق اس زیر بحث مسئلہ میں مسئلہ نکاح سے متعلق نصوص سے بھی کچھ روشنی حاصل کی جاسکتی ہے۔ اسلام میں تجدد و رہبانیت کا ناپسندیدہ ہونا ایک کھلا مسئلہ ہے، نکاح کی ترغیب و تحریم و اس کی تاکید و اہمیت پر کل کتنی ہی آیتیں اور روایتیں موجود ہیں

بائیں ہر فقر و افلاس کے فطرے سے تجدد و رہبانیت کو ترجیح دینے اور نکاح میں پس و پیش کرنے والوں کی حوصلہ شکنی کرتے ہوئے اگر اولاد قرآن نے یوں کہا ہے کہ ان یریدوا فقرًا، یعنی ہم اللہ سے فقر و افلاس کے سبب ترک نکاح مت کرو و فقر و غنا اللہ کے ہاتھ میں ہے بے نکاح کرنے والے اگر محتان ہو گئے تو اللہ اپنے فضل سے غنی بھی بنا سکتا ہے، تو اس کے ساتھ ہی قرآن یہ بھی کہتا ہے "و یرید اللہ من الذین لا یعدون نکاحاً یغنیہم اللہ من فقرہ" جنہیں فی الحال سامان نکاح نہیں ہو وہ اپنے آپ کو قناعت میں یہاں تک اللہ انہیں اپنے فضل سے غنی نہ بنا دے، جناب رسول اللہ صلی اللہ علیہ وسلم فرماتے ہیں من لم یستطع



فعلیہ بالصوم فبانہ لہ وجاء جسے نکاح کی استطاعت نہ ہو وہ تاخیر نکاح کرے اور کسر شہوت کے لئے روزہ رکھا کرے۔ ان نصوص کا حاصل یہی نکلتا ہے کہ محض فقر و افلاس بالکلیہ ترک نکاح کی بنیاد نہیں بن سکتا لیکن اگر حقوق نکاح کی ادائیگی کا سامان نہ ہو مہر و نفقہ کی استطاعت نہ ہو تو اسے تاخیر نکاح کی اجازت ہے، اسی طرح زیر بحث مسئلہ میں یہ کیوں نہیں کہا جاسکتا کہ و ما من دابة فی الارض الا علی اللہ و فہا اور لا تقتلوا اولادکم من اطلاق کی رو سے معمولی اور اضافی فقر و افلاس تو تحدید نسل کی مطلق بنیاد نہیں بن سکتا مگر اولاد کے حقوق کی ادائیگی کا سامان اور اس کی استطاعت ہی نہ ہو تو عارضی طور پر اس غیر مستطیع والدین کے لئے تحدید نسل کی اجازت ہو سکتی ہے۔

حضرت امام غزالی علیہ الرحمہ کوئی تجدید پسند مفتوح فکر الحاد کے شکار اور آج کی اصطلاح میں کوئی ریشہ خنیاں عالم نہیں تھے بلکہ آیات و روایات پر ان کی گہری اور وسیع نظر تھی وہ جزیر رس متبحر اور نکتہ رس مبصر تھے شمع نبوت نے ستیز قلب صالح کے مالک خدا ترس خدا رسیدہ بزرگ تھے، یہ ٹھیک ہے کہ ان کی تمام رایوں سے اتفاق نہیں کیا جاسکتا اور انھوں نے جس اسباب کی بنیاد پر عزل کی شکل میں عارضی منع حمل کی اجازت دی ہے سب ہی میں اسباب فیما اجاب نہیں کہا جاسکتا، لیکن کثرت اولاد کی اس صورت خاص میں اگر ان کی رائے کو صائب تسلیم کریں تو ہم بدعت قول سے مطمئن نہیں ہوں گے تفصیل مطلوب ہو تو احیاء علوم الدین ج ۲ ص ۱۸۷ دیکھا جاسکتا ہے۔

البتہ اس استثنائی حکم جواز کو وہ لوگ ہرگز نظیر نہیں بنا سکتے جو کثرت اولاد کو معیار زندگی کے اوپر اٹھانے یا کسی سطح خاص پر برقرار رکھنے میں رکاوٹ محسوس کریں، فیشن کے طور پر خود ساختہ سماجی مصروفیات میں غفل انداز پائیں جس دہوس کے مذموم جذبات کی تسکین کے لئے مال بوائے ماں کی تفصیل کے مشاغل میں آڑے کھجیں، بلکہ یہ حکم صرف ان خاص صورتوں میں رہے گا جن میں فقر و افلاس کے ساتھ کثرت اولاد ماں باپ یا بچے کے حق میں واقعاً ضرر رسان ہو،

خذ ما عندی والعلم عند اللہ

### ضبط تولیدی دوسری صورت اسقاط حمل :

اسقاط کا معاملہ چونکہ اپنے اندر خاص پیچیدگی و نزاکت رکھتا ہے حاملہ پر بھی اس کا بُرا اور غلط اثر بھی ہو سکتا ہے اس لئے "الممنع اھون من النفع" کا اصول مقتضی ہے کہ اس طرح کے متوقع مالات میں زوجین استقرار حمل سے پہلے ہی منع حمل کی تدبیروں کا اہتمام رکھیں اگر پیشگی ہر ممکن احتیاط و تدابیر کے باوجود استقرار ہو ہی جائے اور ضرورت و حاجت اس کے اسقاط کی مقتضی ہو تو نفخ روح سے پہلے جس کی مدت فقہاء چار مہینہ لکھتے ہیں مضغہ ملحقہ یا اس سے آگے استہانت خلق کے مرحلے تک اس کی اجازت دی جاسکتی ہے

فقہاء کی تصریحات اور مختلف جزئیات اس سلسلے میں منقول ہیں جس سے بوقت ضرورت و حاجت استنباط حلق کے مرحلے میں بھی اسقاط کا جواز سمجھ میں آتا ہے، مثلاً "یباح لہما ان تعالجا فی استنزال الدم مادام نطقہ او مضغہ او علقہ" اور العلاج لا سقاط الولد اذا استبان خلقہ ..... لا يجوز ان کان غیر مستبین الخلق يجوز اما فی زماننا يجوز علی کل حال و علیہ الفتویٰ لہ لیلین نفخ روح کے بعد گرچہ وضع حمل میں حاملہ کی جان کا بھی خطرہ ہوتا ہے، تاہم اسقاط کی اجازت نہیں دی جاسکتی، کتب فقہ میں مقررہ جزئیہ بھی موجود ہے۔ علماء کا تقریباً اجماع بھی ہے اور الضرر لا یرا بالضرر جیسے اصول کا تقاضہ بھی ہے، ایک جان کی حفاظت کے لئے دوسری جان کا آٹاف ترجیح بلا مرجع اور محض حکم ہے۔

### اسقاط کے مقتضی اسباب کی چند مثالیں :

اور جب اصولی طور پر یہ بات واضح کی جا چکی ہے کہ اسقاط محل صرف ضرورت یا حاجت کے وقت نفخ روح سے پہلے تک جائز ہے، اور یہ بھی معلوم ہے کہ باصطلاح شریعت ضرورت و حاجت میں جان یا عضو کی ہلاکت و آٹاف کے علاوہ اذیت جسمانی اور مال کے ضیاع کا خطرہ بھی داخل ہے جس کے ازالہ کی شرعاً اجازت ہے تو میرے خیال میں درج ذیل تمام صورتوں میں اسل جائز سے سے فائدہ اٹھایا جاسکتا ہے۔

- (الف) وضع حمل سے ماں کی عام صحت و مائے صحت یا جان کو خطرہ ہو۔
- (ب) بچہ کے لئے خلقی نقص اور جسمانی طور پر غیر معتدل ہونے کا خطرہ ہو اور طبی آلات کی روشنی میں ڈاکٹر کی تشخیص و خبر کے مطابق اس کا گمان غالب ہو۔
- (ج) کسی خطرناک موروثی امراض میں مبتلا ہو کر پیدائش کا قوی گمان ہو۔
- (د) حاملہ اپنی جسمانی اور دماغی حیثیت سے اس لائق نہ ہو کہ بچہ کی صحیح اور مناسب دیکھ ریکھ اور پرورش کر سکے اور بنظام اسباب متبادل نظم کا امکان بھی نہ ہو اور اہل معاشرہ کی خود غرضی سے گمان غالب ہو کہ معقول کفالت کا نظم بھی نہ ہو سکے گا اور بچہ اس کے نتیجے میں اذیت جسمانی کا شکار رہے گا صرف موبہوم خطرہ نہ ہو بلکہ معاشرہ کی بے حسی کی شہادت سے غالب امکان ہو۔

- (۸) والدین اپنے حالات موجودہ کے اعتبار سے اس کی استطاعت نہ رکھتے ہوں کہ بیک وقت دو بچوں کی رضاعت و تربیت کا نظم کر سکیں ورنہ بیرونی بچہ کی رضاعت و تربیت محل کی پیدائش سے متاثر ہو سکتی ہے۔
- (۹) کوئی کنواری لڑکی جو زنا کی عادی مجرم نہ ہو مخلوط معاشرہ کے سبب اتفاقیاً انسانی اور انفعالی کمزوری سے یا جبراً زلم کے نتیجے میں حاملہ ہو جائے تو دفعا اللعار اور حفظ العزۃ النفس اسے بھی اسقاط کی اجازت ہونی چاہئے، مولانا عبدالمی بکھنوی علیہ الرحمہ نے بھی ایسا لکھا ہے اور اس صنف نازک کے مستقبل کی ریتا بھی اسی کی مقتضی ہے بالخصوص آج کے زمانے میں ایسی لڑکی ذہنی اور جسمانی طور پر کن کن شکلات سے دوچار ہو سکتی ہے اس کا اندازہ بچوں کو ہو گا یہ اجازت درحقیقت "من سترہا ستر اللہ لہ" کی ایک کوشش ہوگی جو شرعاً مطلوب و محمود ہے۔ وغیرہ وغیرہ۔ اس طرح کی ہر وہ صورتیں جو والدین یا بچہ کے لئے جسمانی یا ذہنی اذیت اور مستقل کرب کا سبب بن سکتی ہے ان میں اسقاط کی اجازت ہونی چاہئے اور بس "ہذا عندی ان اصبحت فمن اللہ والافمنی ومن الشیطان والعلم عند اللہ وعلیہ التکلان۔"





## ضبطِ تولد کا مسئلہ

امام مفتی ظفر الدین مفتاحی، مفتی دارالعلوم دیوبند

حضرت آدم علیہ السلام کا جنت سے زمین پر اتارنا کیوں عمل میں آیا، سوچا جائے تو غور و فکر کے بعد کتاب و سنت کی روشنی میں معلوم ہوتا ہے کہ روئے زمین کو انسانوں سے آباد کرنا تھا اور انسانوں کی افزائش نسل کا مدار مرد و عورت کے ملاپ پر ہے، اسی لئے قدرت نے دونوں میں جنسی خواہش و دیعت فرمائی کہ مرد کی زندگی مکمل نہیں ہوتی جب تک کسی پاک دامن عورت سے اس کا جائز رشتہ قائم نہ ہو، اور یہی حال عورت کا ہے، ساری دولت ہے مگر مرد نہیں ہے جو اس کی جنسی خواہش اور جذبہ محبت کو تسکین دے سکے تو اس دولت کا کچھ حاصل نہیں، بچوں کی پیدائش اور پرورش کا تعلق اسی عائلی زندگی سے ہے، اور حضرت آدم و حوا سے لے کر اب تک یہی سلسلہ جاری ہے۔ اسی لئے شریعت نے نکاح کی اہمیت بیان کی ہے اور اس پر زور دیا ہے۔ رسول اکرم ﷺ علیہ وسلم کا ارشاد ہے:

النِّكَاحُ مِنْ سُنَّتِي كَمَنْ رَغِبَ عَنْ سُنَّتِي فَلَيْسَ مِنِّي

قرآن پاک میں اشارہ کیا گیا ہے کہ میاں بیوی کے ملاپ کا جو مقصد ہے اس کا ارادہ رکھا کرو۔ فَانْتَوُا خُرُوجَكُمْ اَنْفِيْكُمْ۔ کہیتی سے آدمی غلہ حاصل کرتا ہے اور عورت کی کہیتی سے اولاد جمع ہوتی ہے۔

اب ادھر چند سالوں سے یورپ نے غلط حساب و کتاب سے یہ ثابت کرنے کی جدوجہد کی ہے کہ اگر یونہی نسل انسانی بڑھتی رہی تو لوگوں کو کھانے کے لئے غلہ نہیں ملے گا، رہنے کے لئے زمین نہیں ملے گی اور ایسا ایسا

ہوگا، لہذا بچوں کی پیدائش پر پابندی لگانا ہر شخص کے لئے ضروری ہے، دو بچوں سے کوئی زیادہ پیدا نہ کرے، اسی کا نام منصوبہ بندی رکھا گیا اور اس کے بڑے فوائد بیان کئے گئے کہ عمر نہ خوش حال ہوگا، تعلیم و تربیت اعلیٰ ہو سکے گی، اور خوش کا حسن و جمال متاثر نہ ہوگا، پھر اس کی مختلف تدبیریں سوچی گئیں اور ملک ملک اس کا پرچار کیا گیا بالآخر یہ دبا ہلے ملک میں بھی آئی اور ایک زمانہ میں حکومت کی طاقت سے اس کو نافذ کرنے کی سعی کی گئی، اللہ جزائے خیر عطا فرمائے علماء ہند بالخصوص امیر شریعت بہار وارنسہ کو جو اس کے خلاف پہاڑ کی طرح جم گئے، بہت کچھ حکومتی دباؤ کے باوجود اپنی جگہ سے نہیں ہلے۔

دراصل مسئلہ ایسا ہی تھا کہ علماء منصوبہ ملی سے اس مسلک پر قائم رہیں جو مسلک کتاب و سنت اور عمل صحابہ سے ثابت شدہ ہے۔ قرآن پاک میں اشارہ کیا گیا ہے:

وَلَا تَقْتُلُوا أَوْلَادَكُمْ خَشِیۡةَ اِمْلَاقٍ نَّحْنُ نَرْزُقُكُمْ وَاٰیَاکُمْ۔

اور نہ قتل کرو اپنی اولاد کو متاعی کے ڈر سے، ہم ہی ان کو بھی روزی دیتے ہیں اور تم کو بھی۔

وَلَا تَقْتُلُوا اَوْلَادَكُمْ مِّنْ اِمْلَاقٍ نَّحْنُ نَرْزُقُكُمْ وَاٰیَاہُمْ۔

اور نہ قتل کرو اپنی اولاد کو متاعی کی وجہ سے، ہم ہی تم کو بھی روزی دیتے ہیں اور ان کو بھی۔

یہ وہم کہ بچے زیادہ ہوں گے تو ان کو کہاں سے کھلائیں گے اور کیسے ان کی تعلیم و تربیت کا انتظام ہوگا قرآن کہتا ہے کہ تمہارا، اور آنے والے بچوں سمجھوں گے رزق کا انتظام رب العالمین کے ہاتھوں میں ہے وہ اول یوم سے رزق دیتا رہا اور قیامت تک فراہم کرتا رہے گا۔

مستقل طور پر انسان سے افزائش نسل کی قوت کا معدوم کر دینا شریعت ایک لمحہ کے لئے پسند نہیں کرتی، کہ اس طرح یہ انسانی آبادی باقی نہیں رہ سکے گی۔ بنی کریم صلی اللہ علیہ وسلم سے بعض صحابہ نے درخواست کی کہ ان کو خصی ہونے کی اجازت دیدی جائے۔ مگر رحمت عالم صلی اللہ علیہ وسلم نے اسے رد فرمادیا اور اسی کی روشنی میں فقہانے سراجت فرمائی:

حصاء آدمی حرام۔ آدمی کو خصی کرنا اور ہوتا حرام ہے۔

حضرت شاہ ولی اللہ محدث دہلویؒ نے انسانوں میں جنسی خواہش کا فلسفہ بیان کرتے ہوئے لکھا ہے:

وكان اعظم اسباب الخلل الخ هو شهوة الفرج فانها كالسلط عليهم عنهم  
يعتبرهم على ابتغاء الخسل اشوا او ابرأ<sup>۱</sup>

نسل انسانی کی بقاء کا بڑا ذریعہ جنسی خواہش ہے جو انسان پر مسلط ہو کر اسے نسل کی طلب پر مجبور کر دیتی ہے  
وہ چاہیں یا نہیں چاہیں۔

یہ قوت جو نسل انسانی کی افزائش کا ذریعہ ہے اس کو ختم کرنا، یا اس کی جگہ غلط طور پر مرد و عورت کا اپنی  
جنسی خواہش کی تکمیل کی کوشش کرنا، اللہ کی تخلیق میں تغیر پیدا کرنا ہے یا بالکل اس کا ختم کرنا یہ بھی تخلیق خداوندی  
میں تبدیلی لانا ہے۔

وكذا كجریان الرسم بقطع اعضاء النسل واستعمال الادوية القامعة  
للبقاء والتبتد وغيرها تغيير لخلق الله واهمال لطلب الخسل<sup>۲</sup>

اعضاء تناسل کو کاٹ ڈالنے، جنسی قوت کو ختم کر دینے والی دواؤں کے استعمال، کنواری رہنے وغیرہ  
کی رسم کا جاری ہونا، خلق اللہ کو بدل ڈالنا ہے اور نسل انسانی میں اضافہ کی طلب کو چھوڑ دینا ہے۔  
قوت تولید کا منافع کن شریعت میں سخت حرم قرار دیا گیا ہے اور اس کا وہی تاوان ہے جو جان کے  
ہلاک کرنے کا ہے۔

تجب الدية في ابطال قوة حب من المرأة لغوات الخسل الإرد في ابطال قوة  
العبل من الرجل<sup>۳</sup>

عورت کے حاملہ ہونے کی صلاحیت — اور مرد کے حاملہ بنانے کی صلاحیت کو ختم کرنے والا عمل  
موجب دیت (خون بہا) ہے کہ اس میں نسل فوت ہو جاتی ہے۔

۱۔ حجة الله البالغة -

۲۔ حجة الله البالغة -

۳۔ الفقہ علی المذاہب الاربعہ -



پس معلوم ہوا کہ اس قوت منی کا بالکل ختم کرنا جائز نہیں ہے بلکہ ناجائز و حرام ہے اور شرعی جرم ہے جو قابل معافی نہیں ہے، چنانچہ ہم استفتاؤں کے جواب میں مراحت کے ساتھ لکھتے ہیں، آپریشن اور سبندی کے ذریعہ مرد و عورت کا اپنی قوت تولید کو ختم کرنا قطعاً درست نہیں ہے۔

دوسری صورت عارضی طور پر استقرار حمل کو روکنا ہے، شریعت میں اس کی بھی اجازت نہیں ہے، جب تک کوئی مضبوط شرعی عذر نہ ہو، پہلے زمانہ میں عزل کی صورت اختیار کرنا پڑتی تھی، اب بزدل و بزدلہ اور لوپ کا استعمال کیا جاتا ہے اس کی اجازت اس لئے نہیں کہ نبی کریم کا ارشاد ہے:

مَنْ زَوَّجُوا الْوَدُودَ الْوَلُودَ فَلَا فَايَ مَكَاتِبَ لَكُمْ الْكَلَامُ۔

ایسی عورت سے نکاح کرو جس سے زیادہ اولاد کی توقع ہو اور جو تم سے محبت کرنے والی ہو۔

جس کا حاصل یہ ہے کہ زیادہ بچے پیدا کئے جائیں، اس پر کوئی پابندی نہ لگائی جائے۔ امت محمدیہ کا زیادہ سے زیادہ پھیلاؤ ہونا چاہئے، مسلمانی نسل میں زیادہ سے زیادہ اضافہ مطلوب ہے۔ تاریخ بھی بتاتی ہے مسلمانوں نے ہمیشہ اسی قانون پر عمل کیا۔ بچوں کے پیدا کرنے میں کبھی ناگواری کو پسند نہیں کیا۔ جہاں اشاعت اسلام سے تعداد میں اضافہ ہوا وہیں اوپر کی حدیث پر عمل سے بھی اضافہ ہوا ہے۔ آج بھی اس ملک میں بہت سارے غیر مسلموں کی نظر اس پر مرکوز ہے کہ مسلمان بچے پیدا کر رہے ہیں اور اضافہ نسل کی سالانہ تعداد ان کی دوسری قوموں سے زیادہ ہے۔ جو لوگ مسلمانوں کو منصوبہ بندی پر عمل کرنے کا مشورہ دیتے ہیں یا اس کی تبلیغ کرتے ہیں اور اس کو سراہتے ہیں وہ سب از روئے شرع گنہگار ہیں اور مجرم ہیں، اس لئے کہ وہ حدیث کے منشاء کے خلاف ہے۔

البتہ کبھی ایسا ہوتا ہے کہ عورت کی صحت کی کمزوری، بعض بیماری اور بعض شرعی وجوہ ایسے پیش آتے ہیں کہ وہ مغیبتوں سے عارضی موانع حمل کے متعلق سوال کرتے ہیں، اگر واقعی کوئی ایسا معقول عذر ہے یا بیماری ہے کہ عورت تولید کی مشقت برداشت نہیں کر سکتی ہے تو اس وقت عارضی طور پر موانع حمل کی اجازت شریعت نے دی ہے، مثلاً ایسی گولیوں کا استعمال جو استقرار حمل کو کچھ دنوں کے لئے روک دے، یا لوپ کا استعمال، اور مردوں کے لئے بزدل و غیرہ کا استعمال کیا جاسکتا ہے۔ مگر اس کے لئے شرط ہے کہ کسی دیندار مسلمان ڈاکٹر سے اس کی تصدیق حاصل کی جائے، کہ جلد جلد تولد مضر صحت ہے۔ اس کو عزل پر قیاس کیا گیا ہے جس کا تذکرہ حدیث میں موجود

اور فقہاء نے جس کی صراحت کی ہے۔

بعض فقہاء نے عزل کی جو عام اجازت نقل کی ہے وہ زیادہ صحیح نہیں ہے، بلا ضرورت عزل کراہت سے خالی نہیں ہے۔

اسقاط حمل کی بات بھی آج کل کی جاتی ہے۔ دراصل یہ کوئی اچھا فعل نہیں ہے اور شریعت میں اس کو پسند نہیں کیا گیا ہے جیسا کہ اوپر کے بیان سے معلوم ہوا۔  
کوئی شبہ نہیں کہ اس کی بھی مجبوری پیش آتی ہے اور عورت مجبور ہوتی ہے کہ اسقاط کرے تاکہ اس کی جان بچے اور حمل اس کے لئے مہلک ثابت نہ ہو۔

اصول فقہاء نے یہ بیان کیا ہے کہ اگر اس حمل میں جان پیدا ہو چکی ہے تو اس کا اسقاط سرے سے جائز نہیں ہے بلکہ حرام ہے۔ اور شرعاً یہ فعل جرم ہے اور اس پر تادان ہے۔ شیخ الاسلام ابن تیمیہ نے لکھا ہے:

اسقاط الحمل حرام باجماع المسلمین وهو من الواد الذی قال تعالیٰ فیہ واذ للوادة

مسئلت بائذ ذنب قتلت۔

اسقاط حمل باجماع مسلمین حرام ہے اور وہ زندہ درگور کرنے کی ہی ایک صورت ہے جس کے بارے میں اللہ تعالیٰ کا ارشاد ہے کہ اور جب زندہ درگور کی ہوئی لڑکی سے پوچھا جائے گا کہ وہ کس جرم میں قتل کی گئی۔

## مسئلہ ضبط تولید

مولانا مفتی عزیز الرحمن صاحب — دارالعلوم امدادیہ، بمبئی

منع حمل، اسقاط حمل اور نسبندی وغیرہ کے متعلق ارباب فقہ و فتاویٰ کی آراء کا اہل نظر کو خوب علم ہے اور جہاں تک مجھے علم ہے اکثریت بلکہ قریب قریب تمام مذاہب اور بابصیرت علماء کی رائے اس کی مخالفت میں ہے۔ دراصل یہ فکر پیدا ہوتی ہے اس تصور سے کہ اگر نسل انسانی کے فروغ کو نہ روکا گیا تو ایک دن ایسا آئے گا کہ رزق کے وسائل تمام انسانوں کی کفالت کے لئے ناکافی ہو جائیں گے۔ نتیجہً بحرہ ارض پر بسنے والوں کو بھوکوں مرنا پڑے گا۔ میں سمجھتا ہوں کہ اول تو یہ تصویر ہی ملحدانہ ہے اسلام تو خدا کی رزاقیت کا یقین عطا کرتا ہے قرآن کا واضح اعلان ہے، وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا۔ پھر یہ بھی غلط ہے کہ ہم نے اگر اس فروغ پر کنٹرول نہ کیا تو منفر حد تک اضافہ آبادی لازمی ہے۔ ایسا سوچنا فطرت اور قانون فطرت کے مطالعہ کی کمی کے علاوہ کچھ اور نہیں اگر یہی ہوتا تو پھر جانوروں کا مسئلہ اب تک بہت گہمیر بن چکا ہوتا ان کی نسبندی تو ہوتی نہیں مگر اس کے باوجود اضافہ نظر نہیں آتا جس کا انسانی آبادی کے سلسلے میں تصور ہے۔ یہ کہا جاسکتا ہے کہ جانور انسان کی غذا بننے رہتے ہیں اس لئے اضافہ اس حد تک ممکن نہیں ہو پاتا۔ اس لئے میں بطور مثال ایسے دو جانوروں کی مثال دوں گا جو اجڑی طور پر حرام ہیں اور ان میں سے ایک کے نجس لعین ہونے پر سب کا اتفاق ہے (یعنی کلب اور خنزیر) کہتے کہ تو شاید کوئی کھاتا نہیں اور خنزیر کھانیوالے بھی یورپین ممالک کو چھوڑ کر ہر جگہ کم بلکہ بہت کم ہیں، اور اتفاق یہ ہے کہ دونوں میں بچے پیدا کرنے کی صلاحیت کچھ زیادہ ہی ہوتی ہے۔ اس کے باوجود فطرت نے ان کی آبادی کو کنٹرول کر رکھا ہے۔ اس سے پتہ چلتا ہے کہ قانون فطرت اپنے طور پر الگ کام کرتا رہتا ہے اور خالق کائنات جو کائنات کے ذمے ذرے سے اور ان کی مصالح و ضروریات سے واقف بھی ہے، سب پر حاکم و قادر بھی ہے اس کا قانون انسانی آبادی کے مصالح کا بھی



نگراں ہے اور جس طرح دوسرے حیوانات کا معاملہ ہے انسانی آبادی کو بھی ایک حد سے آگے نہیں بڑھنے دے گا۔ دوسری بات رزق کے ذرائع کے متعلق سوچنے کی ہے قدرت نے بے شمار ذرائع اور وسائل مہیا فرمادیئے ہیں پھر جیسے جیسے ضرورت بڑھتی ہے ان ذرائع کا انکشاف اور وسائل کا مہیا ہونا بھی مشاہدے میں ہے۔ آج سے دس بیس سال پہلے بن کھیتوں میں دو چار من غلہ پیدا ہو جانا بہت سمجھا جاتا تھا آج انھیں میں اس سے کئی گنا زیادہ پیدا ہو رہا ہے۔ اس کے علاوہ قرآن تو واضح طور پر اسے منع کر دیا ہے اللہ رب العزت کا فرمان ہے لا تقتلوا اولادکم خشية املاق۔ یہ آیت اس سلسلے میں مکمل اور واضح ضابطہ عمل ہے اس مقام پر کچھ حضرات یہ فرماتے نظر آتے ہیں کہ آیت مذکورہ میں قتل اولاد کی ممانعت کا ذکر ہے جب کہ نسبندی اور تحدید نسل قتل نہیں ہے قتل تو نام ہے ذی روح انسان کے جسم سے رشتہ حیات کو کاٹ دینے کا یہاں ایسا کوئی ذی روح موجود ہی نہیں ہے کہ قتل کی تعریف صادق آئے میں سمجھتا ہوں کہ یہ بھی ایک طرح کا مغالطہ ہے یا پھر غلط فہمی۔ پہلی بات تو یہ سمجھنے کی ہے کہ قتل کی ایک قسم ہے والدینی زندہ درگور کر دینا جیسا کہ عرب میں لڑکیوں کو زندہ دفن کر دینے کا رواج تھا اور قرآن کریم نے اس کے متعلق کہا ہے، واذا المودة سئلت بای ذنب قتلت نص قرآنی نے اس فعل کو قتل سے تعبیر کیا ہے اس کے ساتھ وہ حدیث ملالی جائے جس میں حضور صلی اللہ علیہ وسلم نے عزل کو دادِ خفی فرمایا ہے، تو لا محالہ یہ ماننا پڑے گا کہ نسبندی وغیرہ کی صورتیں یقیناً قتل کی اقسام میں شامل ہیں۔ اس کے علاوہ قرآن نے مقصد قتل میں خشية املاق کو بتایا ہے اور اس بنیاد پر خاص طور سے قتل کو منع فرمایا ہے، ورنہ قتل تو پہلے ہی منع تھا یہی مقصد یہاں بھی موجود ہے الامور بمقاصد صاحب یہ مقصد مذموم ٹھہرا تو لا محالہ اس کے لئے جب یہ طریقہ اختیار کیا جائے تو یہ بھی مذموم ہو گا خواہ ہم اسے قتل تسلیم نہ کریں نیز خلق اللہ کی خرابی اپنی جگہ ہے جو بد رتبہ اہم یہاں موجود ہے اور حدیث پاک کی تصریح ننزولہ لولود اللود بھی اس کے لئے مانع ہے، لہذا جہاں تک نسبندی اور تحدید نسل کے لئے مرد یا عورت کے آپریشن کا مسئلہ ہے یہ کسی طرح صحیح نہیں ہے۔ البتہ عارضی منع حمل دوائیں بشرط غذا استعمال ہو سکتی ہیں بسکین خاندان کا مختصر رکھنا، حسن و جمال کی بقاء، معاشی حالات وغیرہ ہرگز ایسے عذر نہیں ہیں جو شرعاً معتبر سمجھے جا سکیں۔ لہذا سوال ۲ الف ۱، ۲، ۳، ۴، تو قطعی عذر نہیں ہیں ہاں شق ۵ میں اگر عارضی مانع ادویہ کے استعمال کی گنجائش دی جائے تو اسے غلط نہیں کہا جاسکتا۔

(ب) منع حمل کے طبی اسباب عذر ہیں جو اسباب ماں یا بچے کی صحت کے اندیشہ قوی سے تعلق رکھتے ہیں ان کا عذر ہونا تو بدیہی ہے۔ نگہداشت کا مسئلہ معاشی حیثیت سے متعلق ہے اگر نگہداشت کا دوسرا معقول نظم ہو تو اسے عذر

نہیں کہہ سکتے ورنہ اسے بھی عذر ماننا پڑے گا چوں کہ حکم عام ہے اس لئے مسلم و غیر مسلم مریض کے درمیان فرق صحیح نہیں ہے۔ موروثی امراض کے اگر مریض کے اور اس کے خاندان کے لئے عذر ہو سکتے ہیں تو ڈاکٹر کے لئے بدرجہ اولیٰ گنجائش نکلے گی۔

استقاط حمل علی الاطلاق کسی صورت میں جائز نہیں۔ سوال نمبر ۲۲ میں دالف سے وہ تک استقاط کی اجازت اس وقت تک ہو سکتی ہے جب تک کہ تخلیق کی تکمیل نہ ہو جائے جس کی مدت فقہائے ایک سو بیس دن بتاتی ہے۔ زنا بالجبر خالص معاشرتی مسئلہ ہے اور اس کا تعلق بھی ایک عورت کے مستقبل سے ہے اس لئے لازماً اسے عذر تسلیم کیا جانا چاہئے۔ البتہ (د) کسی طرح اس مرحلہ میں بھی عذر نہیں (ذ) پر غور کیا جاسکتا ہے۔ اگر پرورش کا معقول نظم ہو سکے اور بچے کے لئے ایسے خدشات نہ ہوں تو یہ عذر نہیں بن سکتا بصورت دیگر یہ بھی عذر شرعی بن جائے گا۔



## خاندانی منصوبہ بندی

حضرت مولانا عبدالمجید چودھری صاحب ————— امیر شریعت، آسمان  
خاندانی منصوبہ کا پروگرام تین بنیادوں پر مبنی ہے، اول محدود وسائل میں انسانی نسل کا غیر معمولی اضافہ  
جو آنے والی نسلوں کے لئے شدید خطرناک ہے، دوم پیدائش پر پابندی لگا کر اعلیٰ معیار زندگی حاصل کرنا، سوم عورتوں  
کی صحت و سندرستی کی خاطر۔

مذکورہ بالا جن بنیادوں پر خاندانی منصوبہ بندی کی ایکم ہے ان بنیادوں کو اگر قرآن و حدیث تسلیم کرے تو  
یہ ایکم جائز ہوگی ورنہ جائز نہیں ہے مذکورہ بنیادوں میں سے اگر پہلی بنیاد پر غور کیا جائے تو نص قرآنی اس کے خلاف ہے  
اللہ تعالیٰ نے فرمایا ہے، "وَجَعَلْنَا لَكُمْ فِيهِم مَّعَاشٍ وَمَنْ لَكُمْ بِهِ بَرَاقِعٌ وَأَنْ مِنْ شَيْءٍ الْأَعْتَصَا  
خَزَائِنَهُ وَمَا نَزَّلَهُ إِلَّا بِقَدَرٍ مَعْلُومٍ" دوسری جگہ فرمایا ہے "رَبَّاتَّقُوا اللَّهَ وَلَا دُكُم خَشْيَةَ إِمْلَاقٍ  
نَحْنُ نَرْزُقُهُمْ وَإِيَّاكُمْ أَنْ تَقْتُلَهُمْ كَانَ خَطَاً كَبِيراً" تیسری جگہ فرمایا ہے "وَمَا مِنْ دَابَّةٍ فِي الْأَرْضِ  
إِلَّا عَلَى اللَّهِ رِزْقُهَا"

پہلی آیت میں اللہ تعالیٰ نے صاف بتایا ہے کہ انھوں نے اس کائنات میں انسان اور دوسرے تمام  
خلوقات کے لئے معیشت کے لامحدود وسائل رکھ دیئے ہیں اور ان کے پاس ہر چیز کے غیر متناہی خزانے ہیں  
البتہ ان خزانوں کا انکشاف متعین اور محدود مقدار میں کرتے ہیں اور معیشت کا یہ سامان محدود و معلوم مقدار میں  
نازل کرتے ہیں۔

دوسری آیت میں اللہ تعالیٰ نے افلاس اور تنگدستی کے خوف سے قتل اولاد سے منع فرمایا ہے اولاد اور  
صاحب اولاد سب کو وہی رزق دینے والا ہے اور تنگی روزی کے خوف سے اولاد کو قتل کرنا بڑا جرم ہوگی خبر دی ہے۔  
تیسری آیت میں فرمایا ہے کہ زمین پر پاؤں چلنے والے سب کی روزی اللہ ہی پر ہے۔



چونکہ اللہ تعالیٰ ازل وابد میں عالم ہے اس لئے اللہ نے ان آیتوں کو نازل فرما کر بنی آدم کو مطمئن کر دیا کہ انسانی نسل کے اضافہ سے کوئی روزی کی فکر اور وہم باطل کا شکار نہ بنے فیملی پلاننگ کے اسکیم سے ان آیتوں کے نزول کی حقیقت واضح ہو گئی ہے کہ ایک زمانہ ایسا آئے گا کہ خیال پرست لوگ انسانی نسل کی زیادتی کو دیکھ کر انسانی آبادی کو محدود کرنے کی کوشش میں مشغول ہوں گے۔

مذکورہ بالا آیات سے واضح طور پر یہ بات ظاہر ہوتی کہ خاندان کا ہر نفس اپنے حصہ کا رزق اپنے ساتھ لاتا ہے اور کوئی فرد دوسرے کے رزق کا ذمہ دار نہیں ہے احادیث کے متبع سے اس سے بڑھ کر یہ بات ملتی ہے کہ خاندان کی وسعت قلت رزق کا باعث نہیں بلکہ کثرت رزق کا باعث ہے اس لئے بارگاہ نبوی سے یہ ہدایت کی گئی ہے "التمسوا الرزق بالمسکاح" اور کثرت عیال کو موجب برکت قرار دیا ہے ارشاد ہے "بیت لاصبیان فیہ لابرکۃ فیہ" علاوہ ازیں حضور اکرم نے کثرت اولاد کی طرف ترغیب دی ہے فرمایا ہے "تزوجوا السودود الولود فانی ابہی بکم الامم" اولاد کے خوف سے نکاح کرنے سے باز رہنے پر حدیث میں وعید آئی ہے آنحضرت نے فرمایا۔ "من ترک الزواج مغاۃ العیال فلیس منّا" تنگی رزق کے خوف سے فیملی پلاننگ کی شکرا یک وہم باطل ہونے پر مشاہدہ شاہد ہے کیونکہ انسانی آبادی کی کثرت کے ساتھ ساتھ دنیا دولت و علم میں ترقی کی طرف بڑھ رہی ہے۔

معیشت کے وسائل محدود خیال کر کے اگر فیملی پلاننگ کی اسکیم بنائی جائے تو آفات سماوی کی وجہ سے اگر کسی ملک میں پیداوار انسانی آبادی سے کم ہو جائے پیداوار سے زائد آبادی کو قتل کے ذریعہ کم کرنے کی اسکیم تیار کرنا ضروری ہے اسی طرح جس خاندان میں ماں باپ مع تین اولاد کے پانچ افراد ہوں اور ان کی معیشت کے لئے سالانہ کمپیس ہزار روپے کی ضرورت ہو لیکن آمدنی سالانہ دس ہزار روپے ہیں تو اس خاندان کے تین افراد کو قتل کر کے محدود آمدنی کے مناسب دو افراد کو باقی رکھنے کی اسکیم لینا ضروری ہوگا لہذا روزی کی تنگی کے خوف کا مسئلہ صرف فیملی پلاننگ سے حل نہیں ہوگا بلکہ کبھی قتل کا پلان کبھی پیدائش کو بند کرنے کا پلان لینا پڑے گا۔

دوسری بنیاد جو اعلیٰ معیار زندگی کا منصوبہ ہے اس سلسلہ میں پہلی بات یہ ہے کہ معیار زندگی کوئی واضح اور متعین معیار رکھتا ہے یا نہیں اور کیا ہر زمانہ ہر قوم کے لئے برابری کے ساتھ کوئی مقررہ پیمانہ رکھتا ہے ؟ ظاہر ہے کہ ایسا نہیں ہے یہ ایک اضافی حقیقت ہے ہر زمانہ میں اس کے پیمانے بدلتے رہتے ہیں ہر خاندان اپنے موجودہ معیار زندگی کو پست محسوس کر کے بلند معیار کی تلاش میں رہتے ہیں لہذا اعلیٰ معیار زندگی کی کوئی حد نہیں اور جب

اس کی کوئی حد نہیں تو اس پر دوسری ایک چیز کی بنیاد کس طرح ہوگی؟  
 نیز اعلیٰ معیار زندگی حاصل کرنے کے لئے بہترین تربیت اور اعلیٰ تعلیم کے لئے اہل و عیال کی کثرت کا دث  
 بنتی ہے یہ خیال ایک دہم باطل ہے کیونکہ تاریخ اور مشاہدہ شاہد ہے کہ تہذیب اخلاق، ترتیب اعمال اور تعلیم  
 کے لئے کسی بھی دور میں سرمایہ کی محتاجی نہیں ہوتی ہے بلکہ ان چیزوں کے لئے بہتر ماحول کا ہونا ضروری ہے بہت سے  
 سرمایہ دار حصول علم میں کافی سرمایہ خرچ کرنے کے باوجود علم میں کوئی مقام حاصل نہیں کر سکے لیکن ہزاروں مفلس نادار  
 غریب بچے بغیر سرمایہ کے اپنی خداداد صلاحیت اور علمی ذوق کے ذریعہ علمی دنیا میں اپنا مقام بنا گئے ہیں جن پر پوری  
 قوم فخر کرتی ہیں۔

تیسری بنیاد سو بہ قابل توجہ ہے اگر کسی عورت کی صحت حمل برداشت کرنے کے لائق نہ ہو اور یہ تجربہ کار  
 طبیب کی نظر میں ہو تو شخصی اور انفرادی طور پر اس عورت کے حق میں ایسے جائز طریقوں کے استعمال کی اجازت  
 دی جاسکتی ہے جو اس کی جان بچانے اور اس کی صحت جسمانی کے لئے ضروری اور مناسب ہو لیکن یہ انفرادی مسئلہ  
 ہمہ گیر قومی منصوبہ بننے کے قابل نہیں ہوگا کیونکہ عورتوں کی حالتیں مختلف ہوتی ہیں ممکن ہے کہ ایک عورت ایک بچہ کی  
 ولادت کو برداشت نہ کر سکے گی اور بعض عورتیں متعدد اولاد کی پیدائش کے بعد بھی تندرست رہتی ہیں۔  
 یہاں تک تو فیملی پلاننگ کی دوائی و اسباب کا بیان ہوا اب اس کی نوعیت و احکام کا بیان پیش  
 خدمت ہے اگر ہر تھ کنٹرول کی یہ نوعیت ہو کہ انجکشن یا آپریشن یا ادویہ کے ذریعہ مرد کی قوت جماع باقی رکھتے ہوئے  
 تناسل و تولید کی صلاحیت کو ختم کیا جائے یا عورت کے رحم کو آپریشن کر کے یا کوئی میٹلی داخل کر کے یا کسی صورت  
 سے استقرار حمل کی صلاحیت کو دائمی طور پر یا طویل مدت کے لئے ختم کر دیا جائے تو خصائے کے حکم میں ہے جو مطلقاً  
 حرام ہے۔

اور اگر نوعیت یہ ہو کہ کسی دوا یا انجکشن کے ذریعہ وقتی طور پر نطفہ کو رحم مادر میں قرار پانے اور عورت کو حاملہ  
 ہونے سے روک دیا جائے تو یہ قبل کے حکم میں ہے امام بخاری صحیح بخاری میں خصلہ اور قبل دونوں کو مکروہ ناجائز  
 بتاتے ہوئے باب قائم کیا ہے: **باب ما یكون من التبتل والخصاء بسند عن سعد بن**  
**ابی وقاص** رد رسول اللہ صلی اللہ علیہ وسلم علی عثمان بن مظعون التبتل  
 ولو اذن له لاختصمینا، اس حدیث سے امام بخاری نے خصار اور تبتل دونوں کی حرمت کا مسئلہ  
 استنباط کیا ہے۔

اور اگر نوعیت یہ ہو کہ حمل کو گرا دیا جائے خواہ ابھی تک اس میں روح داخل نہیں ہوئی ہے یا روح داخل ہوئی ہے اور نفس متنفس بن چکا ہے تو دونوں حالتوں میں حمل گرنے کو فقہاء کی اصطلاح میں اسقاط حمل کہتے ہیں فقہائے کرام نے اسقاط حمل کے بارے میں فرمایا ہے کہ یہ نہ صرف ناجائز اور حرام فعل ہے بلکہ ایک معصوم نفس کا قتل بھی ہے جس سے قرآن کریم نے بہت سختی کے ساتھ منع کیا ہے حمل نے پوری انسانی شکل و صورت یا اس کی بعض نشانات کو قبول کرنے کے بعد اس کو گرانے والے پر دیت یا غرہ واجب ہوتا ہے فقہ کی کتابوں میں باب الجنین کے تحت میں اس کی تفصیل مذکور ہے۔

جو حضرات ضبط تولید کے جواز کے قائل ہیں وہ عزل کی احادیث کا سہارا لیتے ہیں اس مقام میں وہ حضرت شاعر کے شعر ترسم نہ رسی بجعبہ اے اعزانی۔ کہ اس راہ تو می روی بکرستان ست کا طابق النعل بالنعل مصداق ہیں کیونکہ جب ایک صحابی نے حضور سے عزل کی اجازت چاہی تو حضور نے نما عزل عنہا ان شئت فانه سیاتہما ما قدر لہما کے الفاظ سے جواب دیا جس سے عزل پر حضور کی ناراضگی ظاہر ہوئی اور قرآن سے معلوم ہوا کہ بادل نخواستہ یہ یہ فرمایا۔ اس کی مثال اس طرح ہے کہ ایک لڑکے نے اپنے باپ سے ایسے ایک کام کرنے کی اجازت چاہی جو باپ کے پاس ناپسندیدہ ہے۔ باپ نے جواب میں کہا کہ تجھ کو اختیار ہے اگر تو چاہے تو یہ کام کر یا نہ کر لیکن تیرا مقصود حاصل نہ ہوگا اس کا صاف مطلب ہے کہ اس نے اس کام کو کرنے کی اجازت اس کو نہیں دی ہے بلکہ صاف طور پر منع کرنے کے بجائے ایسا جملہ تلفظ کیا ہے جس کو سن کر وہ خود رک جائے۔

یہ تو مذکورہ بالا حدیث کے معنی ہیں دوسری ایک حدیث میں حضور صلی اللہ علیہ وسلم نے عزل سے منع فرمایا ہے۔ سئل النبی صلی اللہ علیہ وسلم عن العزل فقال لا علیکم ان لا تفعلوا ذاکم فانما هو القدر۔

مذکورہ الصدر دلائل پر مانع استقرار حمل تدابیر کے ہوتے ہوئے شخصی اور انفرادی طور پر منع کرا بہت عزل کی اجازت سے عوامی اور قومی سطح پر فحشی پلاننگ کے جواز کی رائے ہرگز نہیں دی جاسکتی ہے۔ فقط واللہ اعلم۔



## ضبط تولید

ان ————— مولانا مفتی محمد زید صاحب، جامعہ عربیہ ہتھڑا، ہانڈہ

ضبط تولید کی اصولات میں پائی جاسکتی ہیں۔

(۱) قطع نسل (۲) منع حمل (۳) استقاط حمل

ضبط تولید کی جدید سے جدید تر کوئی بھی صورت ہو مذکورہ بالا انہیں تین صورتوں میں سے کسی نہ کسی صورت میں داخل ہوگی۔ اس لئے ضروری ہے کہ انہیں تین صورتوں کی توضیح اور شرعی تحقیق کی جائے تاکہ ہر صورت کا حکم واضح ہو جائے۔

### قطع نسل

کا مطلب یہ ہوتا ہے کہ مرد و عورت میں سے کسی ایک کے بھی اعضاء تناسل و تولید میں داخل یا خارجی ایسا تغیر کر دیا جائے جس کی بنا پر دائمی وابدی طور سے تولید و تناسل کا سلسلہ منقطع ہو جائے۔ مثلاً گذشتہ دور میں مردوں کو خنسی کرنے کی صورت پائی جاتی تھی جیسا کہ آج کل جانوروں کو خنسی کیا جاتا ہے۔ اور آج کی ترقی یافتہ طبی سائنس نے قطع نسل کی بہت سی صورتیں پیدا کر دی ہیں مثلاً نسبندی، آپریشن وغیرہ۔

### منع حمل

ضبط تولید کی دوسری صورت منع حمل ہے جس کا حاصل صرف یہ ہوتا ہے کہ مرد و عورت میں قوت تولید باقی رہتی ہے اور عارضی و وقتی مدت کے لئے اندرونی یا بیرونی اعضاء تناسل میں ایسا تغیر کر دیا جاتا ہے جس کی وجہ سے حمل نہیں ٹھہر سکتا۔ جس کی صورتیں عموماً معروف ہیں۔ اس میں ہر وہ صورت داخل ہے جو قوت تولید کے بقاء کے ساتھ مانع قرار حمل ہو۔

## استقاط حمل

منبط تولید کی تیسری صورت استقاط حمل ہے جس کا مفہوم ظاہر ہے یعنی حمل ٹھہر جانے کے بعد اس کو ضائع کر دینا، ساقط کر دینا۔

یہ کل تین صورتیں ہیں جو منبط تولید کے لئے معتل و ممکن ہو سکتی ہیں، کوئی بھی نئی صورت ہو انہیں اقسام ثلاثہ میں سے کسی نہ کسی قسم میں داخل ہوگی۔ تینوں قسموں میں سے ہر ایک کے احکام جدا گانہ ہیں۔ اس لئے ضروری ہے کہ ہر قسم کی علحدہ علحدہ تفصیل و تحقیق اور شرعی حکم بیان کیا جائے تاکہ ہر مرد و بیانی صورت کے بارے میں فیصلہ کرنا آسان ہو کہ وہ کس قسم میں داخل ہے اور شرعاً اس کا کیا حکم ہے۔

## پہلی صورت قطع نسل کا حکم

”قطع نسل“ یعنی ایسی تدبیر اختیار کرنا جس کی وجہ سے مرد یا عورت میں ہمیشہ کے لئے تولید و تناسل کا سلسلہ منقطع ہو جائے، یہ صریح ناجائز و حرام ہے اور اس کی حرمت متفق علیہ ہے۔ اور یہ سوال مختلف حالات کے پیش نظر خود صحابہ کرام نے حضور سے فرمایا تھا جس کے جواب میں حضور صلی اللہ علیہ وسلم نے مراعاتاً ممانعت فرمائی، اور اس کی حرمت کے متعدد دلائل ہیں۔ مثلاً یہ تغیر خلق اللہ ہے، مثلاً ہے۔ مداخلت فی الدین اور تہکک فی الاحکام کے قبیل سے ہے، حدیث پاک میں مراعاتاً ممانعت وارد ہوئی ہے، اصولی حیثیت سے بھی حرمت ثابت ہے۔

چوں کہ اس کی حرمت میں کوئی کلام نہیں اس لئے اس کی مزید بحث کی ضرورت نہیں۔

## مجبوری کی صورت میں قطع نسل کا حکم

بعض امراض اور بعض حالات ایسے ہوتے ہیں کہ جن کی بابت ڈاکٹروں کی تحقیق کے بعد قطعی اور یقینی بات ہو جاتی ہے کہ اگر سلسلہ تولید کو بالکل ختم نہ کیا گیا اور حمل قرار پا گیا تو اس کی ولادت کی کوئی صورت نہیں، اور مجبور عورت کے لئے موت کے سوا کوئی چارہ کار نہیں۔

مثلاً بعض خواتین ایسی ہوتی ہیں کہ قد رثا ان کے اعضا، تولید اس قابل نہیں ہوتے جن سے طبعی اور فطری

ولادت ہو سکے، مجبوراً غیر فطری طریقہ سے آپریشن کے ذریعہ بچہ کی ولادت ہوتی ہے اور ڈاکٹروں کے کہنے کے مطابق اس طرح آپریشن کے ذریعہ دو مرتبہ یا زائد سے زائد مین مرتبہ تو ولادت ہو سکتی ہے، اس کے بعد آپریشن کے ذریعہ بھی ولادت کی کوئی شکل نہیں ہوتی۔ گویا ہمیشہ کے لئے اس کے اعضاء میں ولادت کی صلاحیت باقی نہیں رہی۔ اور نہ ہی عادتاً اس کے پائے جلنے کا اب امکان ہے ایسی صورت میں عورت کے پیٹ میں بچہ آجانا خطرہ سے خالی نہیں، جان تک کا خطرہ ہے اس لئے ایسی اضطراری و مجبوری کی صورت میں (جبکہ ماہر اکثر فیصلہ کر دے کہ ہمیشہ کے لئے یہ عورت ولادت کے قابل نہیں ورنہ جان کا خطرہ ہے) ایسی صورت اختیار کرنے کی گنجائش ہے جس کی وجہ سے ہمیشہ کے لئے ولادت کا سلسلہ منقطع ہو جائے جس کو آج کی اصطلاح میں آپریشن کہتے ہیں۔ کیوں کہ ضرورت اور اضطرار کی صورت میں ہر حرام چیز حلال ہو جاتی ہے اور یہاں ضرورت کا آخری درجہ پایا جا رہا ہے۔ اگرچہ احتمال اس کا بھی ہے کہ عارضی تدابیر اختیار کر کے سلسلہ کو ختم نہ کر کے صرف موقوف کر دیا جائے اور حل قرار پالنے کی صورت میں بھی اس کا اسقاط کر دیا جائے۔

لیکن جب غدر دائمی ہے جس کا ازالہ عادتاً ناممکن ہے تو دائمی تدبیر اختیار کرنے کی اجازت ہونی چاہئے۔

نیز عارضی تدابیر اختیار کرنے کے بعد بھی کبھی پیٹ میں بچہ آجاتا ہے جو اس کے لئے زحمت اور حرج کا باعث بن سکتا ہے اور بچہ آجانے کے بعد اس کا اسقاط گو ممتل ضرور ہے لیکن اس میں بھی اس کو سخت حرج اور مشقت نیز شدید کمزوری کا سامنا کرنا پڑے گا۔

اس سلسلہ کی کوئی تائیدی تحریر یا حق کی نظر سے نہیں گذری، البتہ بعض اہل علم نے مجبوری کی صورت میں جسبکہ عالم کی جان کا خطرہ ہو ذی روح حل کے اسقاط کی بھی اجازت دی ہے۔

قطع نسل کا گناہ ذی روح کے قتل کے گناہ سے اخف ہے جب اس کے اسقاط کی اجازت ہو سکتی ہے تو یہاں بدرجہ اولیٰ گنجائش ہونی چاہئے۔ اہل علم حضرات اس پر غور فرمائیں۔

### منع حل کی صورتیں اور اس کا حکم

منع حل سے ہر وہ صورت مراد ہے جس کی وجہ سے عورت کے رحم میں





## جمہور صحابہ و فقہاء کا مسلک

اس لئے اگرچہ بعض صحابہ کرام سے عزل کی کراہت منقول ہے لیکن جمہور صحابہ اور جمہور فقہاء کا مسلک یہ ہے کہ لا باس بہ۔ جمہور کے نزدیک تو جواز و اباحت ثابت ہے۔ محققین نے اسی قول کی تصحیح فرمائی ہے اور ائمہ اربعہ کا یہی مسلک ہے، احناف کے یہاں بھی کتب فقہ میں جواز کی تصریح موجود ہے۔

”العزل ليس بمكروه ————— ويعزل عن العرة باذنها“

چند عبارات ملاحظہ ہوں:

۱۔ قال، الباجی هذا مما اختلف فيه الصحابة فذهب الجمهور الى اباحته وذهب ابن عمر وغيره الى كراهته۔ والذي عليه الجمهور الفقهاء ان العزل جائز على شرط مستذكرها۔ ۱

۲۔ قال ابن الهمام العزل جائز عند عامة العلماء وكرهه قوم من الصحابة وغيرهم والصحيح الجواز۔ ۲

۳۔ جلس الى عمر على والزبير وسعد في نفر من اصحاب رسول الله صلى الله عليه وسلم فتذاكروا العزل فقالوا لا باس به۔ ۱

۴۔ وافقت المذاهب الثلاثة على ان العرة لا يعزل عنها الا بلانها۔ ————— وعند الشافعية خلاف مشهور۔ ————— قال الغزالي وغيره يجوز هو الصحيح عند المتأخرين۔ ۵

۱۔ عالمگیری ۳۲۵/۱۔ درمختار شامی ۳۱۲/۲

۲۔ ارجز المسالك ۵۶۹/۲

۳۔ حاشیہ مشکوٰۃ ۲۴۵/۲

۴۔ مرقاة شرح مشکوٰۃ ۳۳۱/۳

۵۔ ارجز المسالك ۵۴۱/۲

حاصل کلام یہ کہ جہور صحابہ و فقہاء اور ائمہ اربعہ کا مسلک یہی ہے کہ عزل کرنا فی نفسہ جائز ہے، اور جن بعض دلائل سے اس کی ممانعت معلوم ہوتی ہے اس کی حیثیت خلاف ادنیٰ اور کراہت تنزیہی کی ہے۔ محققین نے اس کی تصریح کی ہے۔

والظاہر ان النہی محمول علی التفریہ <sup>۱</sup> ————— اقول یشیر الی کراہیۃ

العزل من غیر تحریم <sup>۲</sup>۔

### منع حمل کی مروجہ صورتوں کا حکم

مذکورہ بالا تفصیلات سے جب عزل کا شرعی حکم معلوم ہو گیا اور اس کی اباحت بھی معلوم ہو گئی تو دیگر مروجہ ایسی تدابیر جو منع حمل کے واسطے استعمال کی جاتی ہیں ان کا حکم بھی معلوم ہو گیا کہ جب وہ عزل کے حکم میں ہیں (کیوں کہ دونوں ہی جگہ منع حمل مقصود ہے) تو عزل کی طرح وہ صورتیں بھی جائز اور مباح ہوں گی بلکہ بدرجہ اولیٰ ہوں گی۔

کیوں کہ عزل میں تو مادہ منویہ کا خروج رحم سے باہر ہوتا ہے اور مروجہ صورتوں میں ایسا نہیں ہوتا۔ اس لئے اس کا جواز تو بدرجہ اولیٰ ہو گا، اس لئے عزل اور موجودہ تمام ایسی صورتیں جو منع حمل کے واسطے استعمال کی جاتی ہوں احکام کے اعتبار سے دونوں یکساں ہیں، ماوردیوں کا حکم یہ ہے کہ فی نفسہ مباح اور جائز ہیں۔

جب منع حمل کی حیثیت مباح کی ٹھہری تو مباح ہی کے احکام اس میں جاری کرنا چاہئے۔

### مباح کا حکم

مباح کا حکم اصولیین نے بیان فرمایا ہے کہ وہ اغراض اور مقاصد کے تابع ہوتا ہے اور دراصل یہی محمل ہے "الامور بمقاصدھا" کا۔

سلامہ ابن نجیم الاشباہ میں فرماتے ہیں:



واما المدونات فتختلف صفتها باعتبار ما قصدت لأجله  
سلامہ شاطبی فرماتے ہیں:

وكذلك قد يكون المباح وسيلة الى ممنوع فيترك من حيث هو وسيلة. ۱۰  
اصولیین کی تصریح کا حاصل یہ ہے کہ مباح اپنی ذات کے اعتبار سے مباح ہی ہے اس میں ثواب  
وعذاب، امر و نہی، طاعت و معصیت کا کوئی پہلو نہیں ہوتا، البتہ مبامات اغراض و مقاصد کے تابع  
ہوتے ہیں اگر کسی جائز اور امر مباح کو اچھی نیت سے کیا جائے تو باعث ثواب، بری نیت سے کیا جائے  
تو باعث گناہ ہوتا ہے

اگر مباح معصیت کا ذریعہ ہو تو منہی عنہ اور طاعت کا ذریعہ ہو تو مطلوب ہو جاتا ہے۔  
اگر کسی ایسی نیت سے مباح کام کیا جائے تو جو نیت شرعی نقطہ نظر سے فاسد اور غلط ہو تو وہ مباح  
ناجائز ہو جاتا ہے۔

اور اگر کسی اچھی نیت سے کیا جائے تو وہ نہ صرف جائز بلکہ افضل ہو جاتا ہے۔  
اور اگر ایسی نیت ہے جو شرعاً فاسد بھی نہیں اور نہ ہی شرعاً پسندیدہ ہے تو ایسے عمل میں نہ ثواب  
ہوگا نہ گناہ۔ واللہ اعلم۔

### منع حمل کے مقاصد

اس کے بعد منع حمل کی کسی بھی صورت کو لیا جائے سب سے پہلے یہ دیکھنا چاہئے کہ اس تدبیر کے  
اختیار کرنے والے کا کیا مقصد ہے۔ اور کس غرض سے وہ منع حمل کی تدبیر اختیار کر رہا ہے اسی غرض و مقصد کے  
تحت اس میں احکام جاری ہوں گے، اور چوں کہ اغراض و مقاصد سب کے علمدہ علمدہ ہوتے ہیں اس لئے  
سب کے احکام یکساں نہ ہوں گے۔

اگر کوئی شخص جائز اور مباح غرض سے منع حمل کی تدبیر اختیار کرتا ہے تو بلاشبہ جائز ہے اور

اگر اس کی نیت کوئی فاسد نیت ہے جو شرعی نقطہ نظر سے غلط ہے تو یقیناً وہ صورت ناجائز ہوگی۔ واللہ اعلم۔

## منع حمل کے جواز کے شرائط

منع حمل کی کوئی بھی صورت ہو اس کے جواز کے لئے چند شرائط ہیں۔  
 ۱۔ سب سے پہلی بات یہ کہ یہ منبٹ تولید منع حمل کی صورت انفرادی اور شخصی ذات سے تعلق ہو۔  
 اس کو اجتماعی شکل اور قانونی حیثیت حاصل نہ ہو، اس کی ترغیب و اشتہار نہ ہو۔  
 ورنہ اگر مجموعی طور سے منبٹ تولید کی تحسین اور اس کے فضائل اور خوبیاں بیان کی جائیں اور اسی کو مقصود و نصب العین بنالیا جائے یا اس کو قانونی حیثیت دیدی جائے تو اس کے عدم جواز اور حرمت میں کوئی شبہ نہیں۔

جواز صرف اسی وقت تک ہے جب کہ منع حمل، انفرادی اور شخصی طور سے ہو۔  
 ۲۔ دوسری شرط یہ کہ منبٹ تولید کے ذریعہ محض اولاد سے اعراض ہی مقصود نہ ہو۔ یعنی صرف یہی نیت نہ ہو کہ اولاد نہ ہونے پائے۔ ایسی صورت میں جواز نہ ہوگا کیوں کہ حضور صلی اللہ علیہ وسلم نے تکثیر اولاد اور نسل بڑھانے کا مراحاً حکم فرمایا ہے۔

۳۔ تیسری شرط یہ ہے کہ جس مقصد و غرض سے منع حمل کی تدبیر اختیار کی جا رہی ہے وہ غرض اسلامی اصول کے خلاف نہ ہو۔

۴۔ چوتھی شرط یہ کہ منع حمل کی تدبیر اختیار کرنے میں اس کا اندیشہ اور خطرہ نہ ہو کہ ہمیشہ کے لئے ایسی ہو جائے۔

اجتماعی طور سے منبٹ تولید کی گنجائش نہ ہونا اور محض اولاد سے اعراض کی نیت سے منع حمل کی تدبیر اختیار کرنے کا ممنوع ہونا اس وجہ سے ہے کہ یہ اسلامی تعلیمات اور مقاصد شرعیہ کے سراسر خلاف ہے۔  
 شریعت کا مقصد اور حضور صلی اللہ علیہ وسلم کا مرتع حکم یہ ہے کہ نکاح کرو اور ایسی عورتوں سے نکاح کرو جو خوب بچہ بننے والی ہوں اور آپ نے تکثیر اولاد اور نسل بڑھانے کا مراحاً حکم فرمایا ہے۔

ساکھوا، تناسلوا، شکثوا فانی مکاثر بکم الامم ——— نزدجوا الوددہ الولودۃ

المصلحة النوعية ان لا يعزل ليتحقق كثرة الاولاد وقيام النفس.

## منع حمل کن کن صورتوں میں جائز ہے

اب آگے ہم تفصیل کے ساتھ عرض کرتے ہیں کہ کن کن مقاصد سے منع حمل کی تدبیر اختیار کرنے کی اجازت ہے اور کون کون سے مقاصد اس مباح کو ناجائز کے حدود میں داخل کر دیتے ہیں۔

## کمزوری اور بیماری کی وجہ سے منع حمل کی تدبیر اختیار کرنا

اگر عورت اتنی لاغر، ضعیف اور کمزور ہے کہ بار حمل کا تحمل نہیں کر سکتی، حمل کی تکالیف نیز درد زہ وغیرہ برداشت کرنے کی اس کے اندر طاقت نہیں یا ولادت کے بعد بھی ایسی شدید کمزوری لاحق ہونے کا خطرہ ہو کہ اس کے بعد صحت کی توقع کم ہو، ایسے حالات میں منع حمل کی ہر ممکن اور جائز تدبیر اختیار کرنے کی اجازت ہے۔ کیوں کہ حرج و مشقت مدفوع ہے۔ "ما جعد علیکم فی الدین من حرج" اس قسم کے اعتدال کی بنا پر امام غزالیؒ نے بھی منع حمل (عزل) کی اجازت دی ہے۔ مفتی محمد شفیع صاحبؒ نے بھی اس کی اجازت کی تصریح فرمائی ہے۔

## آزادی کی زندگی گزارنے کے لئے منع حمل

بہت سے لوگ یہ خیال کرتے ہیں کہ اتنی جلدی ابھی سے کیوں بچوں کا بار سر پر ہو جائے۔ چند سال تو آزادی کی زندگی گزاری جائے۔۔۔۔۔ اس خیال سے وہ منع حمل کی تدبیر اختیار کرتے ہیں۔ بظاہر غرض کوئی ایسی غرض نہیں جو شریعت کے خلاف ہو اس لئے قواعد کی رو سے اس کی اجازت معلوم ہوتی ہے لیکن چونکہ اولاد سے اعراض کی صورت معلوم ہوتی ہے اس لئے قباحت سے خالی نہیں۔ واللہ اعلم

لے حجة الله ۱۳۴/۲ عہ القرآن

لے احياء العلوم ۱۲/۲

لے ضبط توليد ۳۰



## عورت کے حسن و جمال اور جوانی برقرار رکھنے کیلئے منع حل

بعض طبیعتیں ایسی ہوتی ہیں جو حسن و جمال اور اچھی شکلوں پر فریفتہ ہوتی ہیں اور یہی حسن و جمال ان کی زندگی کو بہتر سے بہتر بنانے اور آپسی محبت اور گھریلو مصالح کے قیام کا ذریعہ بنتا ہے اور جس کے نتیجہ میں مودۃ ورحمة پائی جاتی ہے۔ اللہ تعالیٰ فرماتا ہے:

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً ۚ

اور اس کی نشانیوں سے یہ ہے کہ بنا دیئے تمہارے واسطے تمہاری قسم سے جوڑے کہ چین سے رہو ان کے پاس اور رکھا تمہارے پیچ میں پیارا اور مہربانی۔

اور یہ مودۃ ورحمت ہی ایسی چیز ہے جس سے گھریلو نظام چلتا رہتا ہے اور بعض طبائع ایسی ہوتی ہیں کہ محبت کے پائے جانے میں حسن و جمال کو دخل ہوتا ہے گویا حسن و جمال ہی کے ذریعہ مودۃ ورحمت کا وجود و بقاء ہوتا ہے۔ شاہ ولی اللہ صاحب فرماتے ہیں:

فإن الطبيعة البشرية رغبة في الجمال وكثير من الناس تغلب عليهم الطبيعة  
تواد الزوجين به تتم المصلحة المنزلية ۛ

عبارت کا حاصل تقریباً وہی ہے جو اوپر مذکور ہوا۔ اس کا حاصل یہ نکلا کہ زوجین میں باہمی مودۃ عین مطلوب ہے اور اگر کسی کی طبیعت ایسی ہو کہ حسین و جمیل چہرہ دیکھنا ہی محبت کی بقاء کا ذریعہ ہو تو شرعاً اس کی گنجائش ہے بعض امارت سے بھی اس کی تائید ہوتی ہے۔ ایک حدیث پاک میں زوجہ صالحہ کی صفت بیان کی گئی ہے:

انظر اليها سرية ۛ اگر شوہر عورت کی طرف دیکھے تو عورت اس کے جی کو خوش کر دے۔  
تو اگر کسی کا مزاج ایسا ہو کہ حسین چہرہ دیکھ کر اس کو خوشی ہوتی ہو تو شریعت نے اس جذبہ کی رعایت کی ہے۔

لہذا اگر کوئی شخص منع حمل کی تدبیر اس لئے اختیار کرتا ہے تاکہ عورت کا حسن و جمال دیر تک باقی رہے تو جائز ہے۔

امام غزالیؒ فرماتے ہیں:

”اگر کوئی شخص منع حمل (عسزل) اس نیت سے کرے کہ عورت کا حسن برقرار رہے تاکہ وہ اس سے زیادہ سے زیادہ حظ اندوز ہو نیز اس کی محبت اس کے ساتھ برقرار رہے تو عزل جائز ہے۔“

### بچوں کی کمزوری اور خرابی صحت کی وجہ سے منع حمل

کبھی ایسا ہوتا ہے کہ ایک بچہ ہوا اور ابھی اس کی مدت رضاعت بھی پوری نہ ہونے پائی تھی کہ پیٹ میں دوسرا بچہ آگیا، ابھی پہلی ولادت کی کمزوری دور نہ ہونے پائی تھی کہ دوسری کمزوری شروع ہو گئی، ابھی دو بچہ ہی کی پرورش اور توجہ سے چھٹکارا حاصل نہیں ہوا تھا کہ دوسرے اور تیسرے کی فکر لاحق ہو گئی۔

طبعی طور پر ایسے بچے کمزور واقع ہوتے ہیں کیوں کہ اپنی ماں کے دودھ سے محروم ہو جاتے ہیں اور عورت کا دودھ تدریجاً ختم بھی ہو جاتا ہے اور جو ہوتا ہے (اطباء کی تحقیق کے مطابق وہ) منزر رساں ہوتا ہے اور بکثرت بہت جلدی بچے ہونے کے سبب سے عورت پر جو کمزوری لاحق ہوتی ہے وہ تو ہے ہی بچے بھی کمزور ہوتے ہیں۔ یعنی عورتوں اور بچوں دونوں کا منزر ہوتا ہے، اولاد کمزور ہوتی چلی جاتی ہے۔

اس لئے اس منزعے بچنے کے لئے بھی منع حمل کی تدبیر اختیار کرنے کی اجازت ہے۔ بعض احادیث میں شیرخوار بچہ گود میں ہوتے ہوئے جماع کرنے سے منع کیا گیا ہے۔ کیوں کہ اس سے بچہ کی صحت پر اثر پڑتا ہے۔

لے احیاء العلوم ۲/ ۲۳، متحدید نسل، ص ۱۳۵

تعنف: — اور داملہ و مستوملہ — کے مسئلہ پر اس کو قیاس کرنا درست نہیں، کیوں کہ داملہ و مستوملہ تو حدیث سے منزع ہے اور مانعت اس وجہ سے نہیں کہ جمال مطلوب ہے — بلکہ نفس وصل — ہی منزع ہے گو کسی سبب سے ہو یا درمقیس (زیر بحث مسئلہ) منع حمل میں مانعت حدیث سے ثابت نہیں بلکہ (عزل) جواز ثابت ہے۔

حاصل یہ کہ مقیس علیہ تو منہی عنہ ہے برخلاف مقیس کے (۳)، لئے ایک کے دوسرے پر قیاس کرنا درست نہیں — البتہ خلاف اولیٰ ہم بھی اس کو کہتے ہیں چونکہ یہ مقعدنا جائز نہیں ہے اسلئے اس مقعد کی بنا پر منع حمل کی تدبیر کو ناجائز نہ کہا جائے گا۔

تہ تفصیل کے لئے ملاحظہ فرمادیں الحلال والحرام فی الاسلام للشیخ قرطباوی، ص ۱۶۵، متحدید نسل، ص ۱۲۶

فتاویٰ میں تصریح ہے کہ جب حمل سے عورت یا بچہ کا ضرر ہو تو اسقاط حمل جائز ہے<sup>۱</sup>  
جب اسقاط حمل جائز ہے تو منع حمل بدرجہ اولیٰ جائز ہوگا۔<sup>۲</sup> لأن المنع الخف من الدفع۔<sup>۳</sup>

### شرم و حیا اور لڑکی پیدا ہونے کے خوف سے منع حمل

بہت سے نوجوان یہ خیال کرتے ہیں کہ ابھی سے ہم عیال دار اور بچہ والے ہو جائیں گے یا ماں باپ  
کہے جانے لگیں گے، اس بات سے ان کو شرم آتی ہے۔  
یا وہ اس بات سے ڈرتے ہیں کہ کہیں لڑکی نہ پیدا ہو جائے اور اس وجہ سے وہ منع حمل کی تدبیر  
اختیار کرتے ہیں۔

سو خوب سوچ لینا چاہئے کہ یہ غدر ہرگز قابل قبول نہیں، یہ مقصد شریعت مطہرہ کے خلاف ہے،  
محققین نے تصریح فرمائی ہے کہ جو حیا شرم اچھے کام سے روک دے وہ حیا مذموم اور قابل ترک ہے۔  
اور لڑکی پیدا ہونے سے ڈنا اور بچنا مشرکین مکہ کا طریقہ تھا، انہیں کی بابت فرمایا گیا ہے:

وَإِذَا بَشَرٌ أَحَدَهُمْ بِالْأُنْثَىٰ ظَلَّ وَجْهَهُ مُسْوَدًّا وَهُوَ كَظِيمٌ۔<sup>۴</sup>  
اسلام نے اگر ان سب باتوں کو ختم کیا اور حضور صلی اللہ علیہ وسلم نے فرمایا قابل مبارکباد ہے وہ  
شخص جس کے پہلے لڑکی پیدا ہو۔

### عورت کی بد اخلاقی کے سبب سے منع حمل

بعض فقہاء کرام نے تصریح فرمائی ہے کہ اگر عورت بد اخلاق، سخت مزاج ہو اور اولاد پیدا  
ہو جانے کے بعد اس کی بد اخلاقی میں اضافہ ہونے کا خطرہ ہو۔ تو ایسی صورت میں بھی منع حمل  
(عزل) کی اجازت ہے۔<sup>۵</sup>

۱۔ امداد الفتاویٰ ۲/۱۵۱ لے القرآن مجلہ

۲۔ معمولات نبوی

۳۔ طحاوی ۲/۷۶



بظاہر یہاں پر منع حمل سے مقصود عورت کی بد اخلاقی اور کجی سے بچنا ہے، اور ایسا کوئی مرتقصود نہیں جو شریعت کے خلاف ہو، اس لئے قواعد کی رو سے اس کی اجازت ہونی چاہئے لیکن بہتر اور کمال کا درجہ یہ ہے کہ سب کچھ برداشت کر کے تکثیر امت کا ذریعہ بن کر حضور صلی اللہ علیہ وسلم کی روح کو خوش کرے۔ واللہ اعلم

### مفلسی اور تنگدستی کی وجہ سے منع حمل کی تدبیر اختیار کرنا

بہت سے حضرات تنگدستی اور فقر و فاقہ کی وجہ سے منع حمل کی تدبیر اختیار کرتے ہیں اور اس کو وہ جائز سمجھتے ہیں۔ لیکن اس غرض سے منع حمل کی تدبیر اختیار کرنا اصول شریعت کے خلاف نیز تقدیر پر ایمان کا محقق نہ ہونے کی علامت ہے۔

مفلسی اور فقر و فاقہ کی وجہ سے اولاد سے چھٹکارا حاصل کرنا خواہ قتل کے ذریعہ ہو یا کسی بھی ذریعہ سے ہو اگر اس کی علت اور اس کا مدار فقر و فاقہ کو ٹھہرایا جائے گا تو قرآن نے اس علت کی بہت پہلے ہی کھلے الفاظ میں تردید فرمادی ہے جس کے بعد گنجائش باقی نہیں رہتی کہ اولاد سے اعراض کا مدار فقر و فاقہ کو بنایا جائے اہل عرب فقر و فاقہ ہی کے خوف سے اولاد کو قتل کر دیا کرتے تھے اللہ تعالیٰ نے فرمایا:

وَلَا تَقْتُلُوا أَوْلَادَكُمْ مِنْ أَمْلَاقٍ ۖ

یعنی اولاد کو فقر و فاقہ کے سبب سے قتل نہ کرو

اگرچہ یہاں قتل کی ممانعت ہے لیکن جس بنا پر وہ قتل کیا کرتے تھے اس بنا (فقر و فاقہ) کی اس آیت میں صاف طور پر تردید کی گئی ہے اور آگے فرمایا:

”نَحْنُ نَرْزُقُكُمْ وَإِيَّا هُمْ“ — ہم تم کو بھی رزق دیتے ہیں اور ان کو بھی دیں گے۔

اور فرمایا:

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا — زمین میں جسے بھی بسنے والے ہیں

سب کا رزق اللہ ہی کے ذمہ ہے



جس عورت کے حمل کا اسقاط ہوگا اس کی بھی دو صورتیں ہیں، یا تو بغیر کسی عذر و ضرورت کے ہوگا یا عذر کے سبب ہوگا۔ پھر عذر یا تو حرج و مشقت کے درجہ کا ہوگا یا ضرورت و اضطراب کے درجہ کو پہنچا ہوگا ہر ایک کے احکام جدا گانہ ہیں۔

### اسقاط حمل کا ماخذ

بظاہر عہد صحابہ میں اسقاط حمل کی صورت نہیں پائی جاتی تھی لیکن فقہاء کرام نے اس کا تذکرہ ہے اور عزل کے حکم پر قیاس کرتے ہوئے اس کے احکام بیان فرمائے ہیں۔ مقصد کے لحاظ سے گو عزل و اسقاط حمل دونوں متحد ہیں لیکن سبب کے اعتبار سے دونوں مختلف ہیں۔ عزل میں اولاد سے اعراض سبب بعید کے درجہ میں ہے اور اسقاط میں اولاد سے اعراض سبب قوی اور قریب کے ذریعہ ہوتا ہے۔

وینتزع من حکم العزل حکم معالجة المرأة اسقاط النطفة قبل نفخ الروح

— ويمكن ان يفرق بناءً على اشد لاه العزل لم يقع فيه تعاطى السبب

ومعالجة السقط تقع بعد تعاطى السبب.

بہر حال اسقاط عزل کے مقابلہ میں اشد ہے اس لئے احکام بھی اشد ہیں علامہ شامی نقل فرماتے ہیں:

”جب نطفہ رحم میں پہنچ گیا تو لامحالہ اس سے ایک زندگی وجود میں آئے گی اس کا ازالہ کرنا (اسقاط کرنا) دراصل زندگی کو ختم کرنا ہے۔“

### بغیر عذر کے اسقاط حمل

بغیر کسی عذر کے نہ تو کوئی شدید بیماری ہو اور نہ ہی حرج و مشقت لاحق ہو تو بغیر کسی مجبوری کے خواہ مخواہ اسقاط حمل کرنا جائز نہیں۔ خواہ حمل میں جان بھی نہ پڑی ہو۔



وبیکره ات تسمی لاسقاط حملها وجاز بمذکر<sup>۱</sup>

## عذر کی وجہ سے اسقاط حمل

اگر کوئی مہلک بیماری لاحق ہے یا عورت سخت ترین کمزوری کا شکار ہے یا جلدی جلدی بچہ ہونے سے عورت یا بچہ کا مضر ہوگا تو ایسی صورت میں اس وقت تک اسقاط حمل جائز ہے جب تک کہ جان نہ پڑی ہو یعنی ۱۲۰ دن سے قبل۔ ورنہ جائز نہیں ہے۔

و کذا الک امرأۃ یسعیان تعالج لاسقاط الحمل ما لم یستبن شیء من خلفہ<sup>۲</sup>

## اضطرار کے وقت اسقاط حمل

ضرورت و اضطرار کے وقت جب کہ یقینی طور سے عورت کے پیٹ میں بچہ رہنے سے اس کی جان کا خطرہ ہو، جیسا کہ بعض حالات میں ایسا ہوتا ہے۔ ایسی صورت میں اگر حمل میں جان نہ پڑی ہو تب تو اسقاط جبائز ہی ہے اور اگر جان پڑ گئی ہو اور حمل کے باقی رکھنے میں عورت کی جان کے خطرہ کا پورا یقین ہو تو بھی ایسی صورت میں "أخف الضررین" کے قاعدہ سے حمل کا اسقاط جائز ہے۔

من ابتلی ببلیعتین فلیختر اھونھما<sup>۳</sup>

دو مصیبتوں کا شکار ہونے اور دو مضر لاحق ہونے کی صورت میں ہلکی مصیبت اور کم درجہ کے مضر کو اختیار کر لینا چاہئے۔

یہاں پر حمل کا اسقاط اور اس کی جان کا ضیاع عورت کی جان کے مقابلہ میں اخف ہے اس لئے اس کی اجازت ہوگی۔ واللہ اعلم

۱۔ درمختار شامی قبیل اھیاء الموت - امداد الفتاویٰ ۲/۲۵۰ - ۲۵۰/۲ امداد الفتاویٰ ۲/۲۵۰

۲۔ عالمگیری ۲۳۵/۱ ۲۳۵/۱ الاشیاء ۵ الاحلال والحرام فی الاسلام، ص ۱۶۸، حدید نسل، ۹۶

تنبیہ: — اس مسئلہ میں — مسلم و غیر مسلم کا کوئی فرق نہیں، جو صورتیں مسلمان کے حق میں ناجائز ہیں غیر مسلم کے حق میں بھی ناجائز ہیں۔ ولا تعادونا علی الاثم، نوح علیہ السلام کی دعا پر اس کو قیاس کرنا درست نہیں۔ (بقیہ آئندہ صفحہ پر)

## خلاصہ کلاہ

منبط تولید کی ممکنہ صورتیں کل تین ہیں — قطع نسل — منع حمل — اسقاط حمل —  
 قطع نسل: — ہر صورت ناجائز ہے — البتہ اضطراری صورت میں جائز ہے۔  
 منع حمل: — (۱) کی تدبیر فی نفسہ مباح ہے اور اغراض و مقاصد کے اعتبار سے اس میں جواز یا عدم جواز کا حکم ہوگا۔

- ۲ — منع حمل انفرادی اور شخصی طور سے جائز ہے اجتماعی اور قانونی طور سے اس کا جواز نہیں۔
- ۳ — عورت کی کمزوری اور بیماری کی وجہ سے منع حمل جائز ہے۔
- ۴ — محض دشواری و مشقت سے بچنے کے لئے جائز نہیں۔
- ۵ — فقر و فاقہ کے سبب سے منع حمل جائز نہیں۔
- ۶ — شرم و حیا اور لڑکی پیدا ہونے کے خطرہ سے منع حمل جائز نہیں۔
- ۷ — آزادی کی زندگی گزارنے کے لئے منع حمل جائز لیکن قبیح ہے۔
- ۸ — عورت کے حسن و جمال کو باقی رکھنے کے لئے منع حمل جائز ہے۔
- ۹ — جلدی جلدی بچوں کے ہونے سے کمزور اولاد ہونے کے خطرہ سے منع حمل جائز ہے۔
- ۱۰ — فساد زمانہ اور اولاد کے نافرمان ہونے کے سبب سے منع حمل جائز نہیں۔
- ۱۱ — اسقاط حمل: — (۱) بغیر عذر کے ناجائز ہے خواہ حمل میں جان نہ پڑی ہو۔
- ۲ — عذر کے سبب سے جائز ہے بشرطیکہ حمل میں جان نہ پڑی ہو۔
- ۳ — اضطرار کے سبب سے اسقاط حمل جائز ہے خواہ حمل میں جان پڑ چکی ہو۔ واللہ تعالیٰ اعلم۔

بقیہ حاشیہ منور گذشتہ: — کیونکہ نوح علیہ السلام کو بتلادیا گیا تھا کہ آپ کی قوم کے لوگ اب ایمان نہیں لاسکتے۔ فانہ لن یؤمن من

قومک الا من امن (پ) اس لئے نوح علیہ السلام نے بدعہا فرمائی اور لایلد و الا فاجرا کفارا فرمایا۔

ہمارے پاس کوئی دینی نہیں آتی ہے جس کی بنا پر ہم یہ کہہ سکیں کہ ان کی اولاد کافر ہی مرے گی۔ ۱۲

منہ فاطمہ مانی دہ سے حضرات فقہائے جو بلا مرہ کی اجازت کے عزل کو جائز قرار دیا ہے اس سے راقم کو اتفاق نہیں ہے۔

## ضبط تولید کا شرعی حکم

انہ — مولانا محمد جنید عالم قاسمی، نائب مفتی امارت شریعہ بہار و اڑیسہ

آج کے فقہی سیمینار منعقدہ ۱۲/۳، ۱۳/۳، ۱۴/۳ اپریل ۱۹۸۹ء مطابق ۲۳/۲۴/۲۵ شعبان ۱۴۰۹ھ کا موضوع ”خاندانی منصوبہ بندی، اور موانع حمل تدابیر کا اختیار کرنا“ ہے۔ حق تعالیٰ جزائے خیر عطا فرمائے۔ ڈاکٹر منظور عالم صاحب ڈائریکٹر انسٹیٹیوٹ آف آبجیکٹو اسٹڈیز نئی دہلی، اور قاضی شریعت امارت شریعہ بہار و اڑیسہ جناب مولانا مجاہد الاسلام قاسمی کو، جن کی سہ و کاوش سے اس سیمینار کا انعقاد عمل میں آیا۔ اور میں ان دونوں حضرات کا تہ دل سے شکر گزار ہوں کہ انہوں نے ایسے اہم موضوع پر ناچیز کو کچھ کہنے کا موقع فراہم کیا اور مجھے اس کی دعوت دی۔ دور جدید کے تقاضوں کے پیش نظر اس طرح کی مجالس اور سیمینار کا انعقاد باعث خیر و برکت اور امت کے لئے نیک فال ہونے کے علاوہ اپنی جگہ نہایت ہی اہم اور نفع بخش ہے، اور اس سے انکار نہیں کیا جاسکتا ہے کہ اس طرح کی مجلسوں میں اکابر علماء، مفتیان کرام اور دانشوروں کے ذریعہ کئے ہوئے فیصلے نہ صرف یہ کہ صحیح ہوں گے، بلکہ اجماع امت کا درجہ پا کر امت کے لئے قابل عمل، بہترین نمونہ اور روشنی کا مینار ثابت ہوں گے۔

حضرات! جس موضوع کا ذکر آج کی اس مجلس میں کیا گیا وہ ہمارے لئے جدید اور اجنبی نہیں ہے۔ قرونِ اولیٰ یعنی صحابہ کرام رضوان اللہ علیہم اجمعین کے دور اور ان کے بعد کے ادوار میں بھی پیش آپکا تھا۔ اور اس طرح کے مسائل کا جواب قبل بھی مناسب وقت پر مناسب دیا گیا۔ لیکن موجودہ دور میں ہمتس کی اس تھیوری نے اسے اہم اور قابل توجہ بنا دیا ہے۔ جس میں آبادی کی کثرت اور وسائل معاش کے محدود ہونے کا ہوا کھڑا کر کے فیملی پلاننگ جیسے منصوبوں کا نظریہ دنیا کے سامنے پیش کیا گیا۔ پھر یہ کہ جدید آلات اور مشینوں کے ذریعہ جسم انسانی کا علاج اور اس کی تدابیر کی یافت ہو جانے کا بھی کچھ نہ کچھ حصہ اس طرح کے مسائل کھڑے کرنے میں پایا جاتا ہے۔ اس لئے سخت ضرورت اس بات کی تھی کہ ان مسائل اور ان کی مختلف صورتوں کی علمدہ علمدہ تفصیل سامنے لا کر ان کا مناسب حل شرعاً اسلامی کی



روشنی میں تلاش کیا جائے اور اس پر مناسب فیصلے لئے جائیں۔

انسانی آبادی کو محدود کرنے اور خاندانی منصوبہ بندی کے لئے ضبط تولید کی ضرورت پڑے گی جس کے مختلف طریقے اور متعدد صورتیں ہو سکتی ہیں جو مندرجہ ذیل ہیں:

۱۔ مرد و عورت دونوں کی تولیدی قوت و صلاحیت کو نسبندی یا آپریشن یا کسی دوا کے ذریعہ ہمیشہ کے لئے ختم کر دینا۔

۲۔ عارضی موانع حمل تدابیر اختیار کر کے وقتی طور پر استقرار حمل سے اجتناب کرنا

۳۔ استقرار حمل کے بعد اس کا اسقاط۔

ضبط تولید کے اسباب و محرکات بھی مختلف ہو سکتے ہیں۔

(الف) اقتصادیات ————— یعنی مال و اسباب کی قلت جس کی وجہ سے اولاد کی پرورش و پرداخت

اور تعلیم و تربیت ایک اہم اور مشکل ترین مسئلہ بن جائے

(ب) خاندان کو چھوٹا رکھنا اولاد کی صحیح تعلیم و تربیت کی غرض سے ————— یا اس قسم کے دیگر غیر شرعی عذر مثلاً

عورت کی ملازمت کی دشواریوں اور دیگر مشغولیوں کی بنا پر تربیت اولاد کے لئے موقع نہ ملنے یا عورت کے

حسن و جمال کو باقی رکھنے کے لئے۔

(ج) کسی شرعی عذر کے پیش نظر جس کی تفصیل انشاء اللہ آگے آئے گی۔

اب ہر ایک کے احکام ترتیب وار ذکر کئے جاتے ہیں۔

### ضبط تولید بر بنائے اقتصادیات

معاشی پریشانی اور مال و اسباب کی قلت کے پیش نظر ضبط تولید (خواہ عارضی ہو یا مستقل) کا نظریہ غیر اسلامی

اور غیر شرعی ہے اور قادر المطلق خدا کے مقابلہ میں ایک کمزور انسان کا یہ دعویٰ ہے کہ رزق کا ضامن مالک حقیقی اور خالق

کائنات نہیں بلکہ انسان ہے۔ حالانکہ قرآن کریم نے صاف صاف اعلان کر دیا ہے کہ رزق کا ضامن اللہ ہے

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ يَرْزُقُهَا ۖ

حافظ ابن کثیر نے اس آیت کے ذیل میں لکھا ہے:

اٰخبر تعالٰیٰ انہ متکفل بارزاق المخلوقات من سائر الارض صغیرها وکبیرها بحرہا  
وبریہا الخ

یعنی اللہ تعالیٰ روئے زمین پر پھنے والی تمام جاندار مخلوق کے رزق کا کفیل ہے، خواہ وہ چھوٹی ہو یا بڑی، بری  
ہو یا بری

دوسری جگہ ارشاد ربانی ہے:

”تم اپنی اولاد کو فقر و فاقہ اور تنگ دستی کے خوف سے قتل نہ کرو، اس لئے کہ رزق رساں ہم ہیں نہ کہ تم۔ ہم  
انہیں بھی رزق دیتے ہیں اور تم کو بھی۔“

لا تقتلوا اولادکم خشية املاق نحن من رزقہم وایاکم۔

حافظ ابن کثیر نے میمنہ سے حضرت عبداللہ بن مسعودؓ کی ایک روایت نقل کی ہے جس میں شرک کے بعد سب  
سے بڑا گناہ اسی کو قرار دیا گیا ہے کہ معاشی پریشانی کے خدشہ سے اولاد کو قتل کیا جائے۔ الفاظ حسب ذیل ہیں:

وفی الصحیحین عن عبد اللہ بن مسعود قلت یا رسول اللہ ای ذنب اعظم؟ قال

ان تجعل لله ندا وهو خلقک، قلت ثم ای؟ قال ان تقتل ولدک خشية ان  
یطعم معک الخ

خلاصہ یہ کہ معاشی تنگی و بد حالی کے اندیشہ سے ضبط تولید کرنا اللہ پر اعتماد اور اس کی رزاقیت پر ایمان  
رکھنے کے صریح منافی ہے اس لئے اس غیر شرعی اور بے بنیاد مقصد کے پیش نظر ضبط تولید کرنا ناجائز اور حرام ہے خواہ  
ضبط تولید عارضی ہو یا مستقل۔ ضبط تولید کی اجازت قطعاً نہیں دی جاسکتی ہے۔

ضبط تولید خاندان کو محدود رکھنے کیلئے  
چھوٹا اور محدود خاندان رکھنے کا نظریہ بھی منشا شریعت کے خلاف ہے

شریعت کا منشاء تکثیر امت ہے نہ کہ فائدان کو کم سے کم کرنا۔ یہی وجہ ہے کہ رسول اللہ صلی اللہ علیہ وسلم نے نوجوانوں کو نکاح کرنے کی ترغیب دی اور یہ فرمایا کہ ایسی عورت سے نکاح کرو جو زیادہ محبت کرنے والی اور زیادہ بچہ دینے والی ہو اس لئے کہ قیامت کے دن میں اپنی امت کی کثرت پر فخر کروں گا۔

تزوجوا الولود والود فانى مكاشربكم الا هم۔

نکاح کے اہم اور بنیادی مقاصد میں سے توالد و تناسل اور افزائش نسل ہے۔ لہذا محدود فائدان کے نظریہ کو سامنے رکھتے ہوئے بھی ضبط تولید کی شرعاً کوئی گنجائش نہیں ہے۔

### ضبط تولید عورت کی ملازمت کی وجہ سے

گھر پر نظم و نسق سنبھالنے کی ذمہ داری عورت کی ہے اور باہر کے امور کی انجام دہی مرد کے ذمہ ہے نیز بیوی اور نابالغ اولاد کا نفقہ شوہر اور باپ پر ہے، جس کی وجہ سے عورت کو ملازمت کرنے یا کوئی دوسرا ذریعہ معاش تلاش کرنے کی ضرورت نہیں ہے۔

فقہاء کرام نے لکھا ہے کہ شوہر اپنی بیوی کو ہر اس عمل سے روک سکتا ہے جس کے کرنے سے شوہر کے حقوق کی تنقیص ہو رہی ہو یا اس کو ضرر و نقصان پہنچ رہا ہو یا اس کام کے لئے بیوی کو شوہر کے گھر سے نکلنا پڑے لہذا اگر شوہر گھر پر نظم و نسق سنبھالنے کے لئے اپنی بیوی کو ملازمت سے روکنا چاہے تو شرعاً شوہر کو اس کا اختیار ہوگا۔ اور منع کرنے کے باوجود وہ ملازمت کرے گی تو گنہگار ہوگی۔

وفي البحر له منعها من الغزل وكل عمل ولو تبرعاً لا جنى الو۔ وفي الشمس  
ويجنى عدم تخصيص الغزل بل له ان يمنعها من الاعمال كلها المقتضية  
لكسب لانها مستغنية عنه لوجوب كفايته عليه وكذا من العمل متبرعاً  
بالادنى ..... والذي ينبغي تحريمه ان يكون له منعها عن كل عمل  
يودي الى تسقيص حقه او ضرره او الى خروجها من بيته۔



حُسن قائم رکھنے کیلئے

نہ بندی یا آپریشن کسی مجبوری کی وجہ سے

وهذا محمول على أنهم كانوا يظنون جواز الاختصاص باجتهادهم ولم يكن لهم

هذا موافقان الاختصاص في الأدمى حرام صغيرا كان أو كبيرا.

یعنی یہ معمول ہے اس بات پر کہ صحابہ اپنے اجتہاد سے یہ سمجھتے تھے کہ خضی کرانا جائز ہے حالانکہ ان کا یہ فہم

شرعیات کے موافق نہیں تھا۔ اس لئے کہ آدمی کا قصی کرنا حرام ہے خواہ چھوٹا ہو یا بڑا

در مختار میں ہے۔۔۔۔۔ واما خصاء الادمی فحرام علیہ

نیز نسبندی یا آپریشن میں تغیر خلق بھی ہے جس کو قرآن نے شیطانی عمل قرار دیا ہے۔

وَلَا مَرِيضَهُمْ فَلْيَجْتَنِّ أَذَانُ الْإِنْعَامِ وَلَا مَرِيضَهُمْ فَلْيَغَيِّرْ خَلْقَ اللَّهِ ۖ

مئی کہ حضرت شاہ ولی اللہ صاحب محدث دہلوی نور اللہ مرقدہ نے اپنی شہرہ آفاق کتاب حجۃ اللہ البالغین اس مسئلہ پر بحث کرتے ہوئے یہ لکھا ہے کہ اعضاء تناسل کو قطع و برید کرنے یا قوت باہ کو ختم کر دینے والی دواؤں کا استعمال بھی تغیر خلق کے مرادف ہے۔

وكذا الك جريان الرسم بقطع اعضاء الفل واستعماله الادوية القاسية للباة

والقتل وغيرها تغيير لخلق الله واعمال لطلب الفل ۖ

فقہاء نے یہاں تک مراحت فرمائی ہے کہ قوت تولید کو ضائع کر دینا بھی تعزیری جرم ہے اور اس کا وہی تلوۃ واجب ہوتا ہے جو ایک پوری جان کو ہلاک کر دینے کا۔

تجب الدية في ابطال قوة حب من المرأة لغرات الفل وفي ابطال قوة الحب

من الرجل ايضاً ۖ

بلکہ ریڑھ کی ہڈی کو توڑ کر قوت منی کو ضائع کر دینے کی صورت میں بھی فقہاء نے دیت کو واجب قرار دیا ہے کیوں کہ مقصد نکاح فوت ہے اور وہ نسل کی افزائش ہے۔

وتجب الدية في ابطال قوة الامناء بكمسر ملب لغرات المقصود وهو

الفل ۖ

لہذا عام یا غیر اضطراری حالات میں نسبندی یا آپریشن کرانے کی شرعاً اجازت نہیں ہوگی۔

### اضطراری حالت میں آپریشن کی اجازت

البتہ بعض اضطراری حالت میں شریعت نے ممنوعات کو مباح قرار دیا ہے مثلاً تقر لگے میں پھنس جائے تو اس صورت میں جان بچانے کے لئے شراب کا استعمال ضرورہ جائز ہے۔ اسی طرح شدت بھوک میں

۱۔ سورہ نساء، آیت ۱۱۹۔ ۲۔ حجۃ اللہ البالغہ ۱۳۲/۴

۳۔ الفقہ علی مذهب الکلاہج ۳۲۱/۵ ۴۔ کک۱۲ نقد علی مذاہب الکلاہج ۳۳۱/۵

جبکہ کھانے کی کوئی چیز نہ ہو اور جان جانے کا اندیشہ ہو تو اس صورت میں بھی مردار کے گوشت کا استعمال بقدر ضرورت جائز ہے جس سے کہ جان بچ سکے۔—————الضرورات تبیح المحظورات————والعنہ ورات  
متغندر بقدر الضرورة۔————اصول فقہ کا مسلمہ قاعدہ ہے

اس لئے اگر عورت کی صحت روز بروز خراب ہوتی جا رہی ہو اور ماہر دیانت دار ڈاکٹر یہ کہے کہ آپریشن کرائے بغیر صحت ممکن نہیں ہے۔ آپریشن کے بغیر جان خطرہ میں ہے تو اس صورت میں عورت کے لئے آپریشن کرانے کی گنجائش ہونی چاہئے۔

اسی طرح تین بچے میسر آپریشن کے ذریعہ پیدا ہوئے ہوں تو چوتھے بچے کے لئے آپریشن کی کوئی جگہ نہیں رہتی جس کی وجہ سے حاملہ کی جان خطرہ میں ہوگی، اس لئے اس صورت میں بھی آپریشن کی گنجائش ہونی چاہئے۔

جناب مولانا مفتی عبدالرحیم صاحب لاچپوری نے بھی سخت مجبوری کی حالت میں عورت کے لئے نسبندی یا آپریشن کی اجازت دی ہے اور جائز لکھا ہے۔ جواب ملاحظہ ہو:

”جب کمزوری اور طبیعت کی خرابی کی وجہ سے حمل کی قراری دشوار ہے، حمل برداشت نہیں ہو سکتا تو اولاً ایسا علاج کیا جاوے کہ کچھ عرصہ تک استقرار حمل نہ ہو۔ یعنی حمل نہ ٹھہرے۔ پھر اگر یہ وقتی تدبیر مفید ثابت نہ ہو تو بالآخر مسلمان دین دار عاقل حکیم یا مسلمان دین دار تجربہ کار ڈاکٹر کے کہنے کے مطابق آپریشن کرانا جائز ہے اس معاملہ میں غیر مسلم ڈاکٹر یا حکیم کی صلاح غیر معتبر ہے۔“

حضرت مولانا مجاہد الاسلام قاضی تشریح امت شرعیہ بہار و ازیہ نے اس سوال (ایک شخص نے اپنی بیوی کا آپریشن کرایا ہے اس کی امامت درست ہے یا نہیں؟) کے جواب میں لکھا ہے:

”اگر کسی شخص نے اپنی بیوی کی خرابی صحت کی بنیاد پر بڑے خطرہ سے بچنے کے لئے معتبر ڈاکٹر کے مشورہ پر بیوی کا آپریشن کرایا ہو تو وہ معذور ہے اور اگر معض زیادتی ادا لاد کے خطرہ سے بچنے کے لئے ایسا کیا ہے تو وہ فاسق ہے اور فاسق کی امامت مکروہ ہے۔“

قاضی شریعت کے اس جواب سے سخت مجبوری کی حالت میں عورت کے لئے آپریشن کرانے کا جواز معلوم ہوتا ہے۔ نیز مولانا سید منت اللہ رحمانی امیر شریعت بہار و اڑیسہ کے کتابچہ ”خاندانی منصوبہ بندی“ کی عبارت



سے بھی سخت مجبوری کی حالت میں عورت کے لئے آپریشن کرانے کا جواز معلوم ہوتا ہے۔ لکھتے ہیں:

”بلاشبہ یہ بات اہم اور قابل توجہ ہے کہ کسی عورت کی صحت اگر تجربہ کار طبیبوں کی نگاہ میں اس لائق نہیں ہے کہ وہ حمل اور ولادت کے دشوار گزار مرحلوں سے گزر سکے اور اس کی جان کو خطرہ یا کسی بڑے نقصان کا اندیشہ ہو تو ایسی صورت میں اس عورت کو ایسے جائز طریقوں کے استعمال کی رائے دی جاسکتی ہے جو اس کی صحت جسمانی اور جان بچانے کے لئے ضروری اور مناسب ہوں۔“

### کسی شرعی مجبوری کی وجہ عارضی موانع حمل تدابیر کا استعمال

ابنی موانع حمل تدابیر مثلاً لوپ یا نرودھ وغیرہ کا استعمال درحقیقت عزل کے حکم میں ہے، عزل کے جواز اور عدم جواز، کراہت اور عدم کراہت میں فقہاء کے آراء مختلف نظر آتے ہیں۔ لیکن علامہ عثمانی نے مسلم شریف کی شرح فتح الملہم میں تمام اقوال اور ان کے دلائل پر محاکمہ کے بعد یہ فیصلہ دیا ہے کہ عزل کردہ اور ناپسندیدہ عمل ہے جسرام نہیں۔

فَالَّذِي يَسْتَوْجِبُ مِنْ مَجْمُوعِ الْأَدْلَةِ كَرَاهَةُ الْعِزْلِ وَكَوْنُهُ غَيْرَ مَرْضَى مِنْ غَيْرِ تَحْتِجُّ.

لہذا عام حالات میں تو عارضی موانع حمل تدابیر کے استعمال کی شرعاً اجازت نہ ہوگی، البتہ کوئی عذر شرعی موجود ہو تو شرعاً ان عارضی تدابیر کو استعمال کرنے کی اجازت ہوگی۔ شرعی عذر مثلاً عورت کمزور ہے، حمل کی متحمل نہیں، یا بوقت تولید ناقابل برداشت تکالیف کا ہونا، یا ایام رضاعت میں استقرار حمل سے بچہ کو ضرر لاحق ہونا، یا شوہر مسلسل سفر میں رہتا ہے جس کی وجہ سے بچے کی تربیت و نگہداشت میں دشواری ہو یا ماں داعی اور جسمانی اعتبار سے کمزور اور معذور ہونے کی وجہ سے بچوں کی تربیت سے قاصر ہو، یا ماہر المہاک کی نظر میں پیدا ہونے والے بچہ کا خطرناک موروثی امراض میں مبتلا ہو سکے کا ظن غالب ہو یا دو بچوں کے درمیان مناسب وقفہ تاکہ ہر بچہ کی صحیح تربیت ہو سکے یہ اور اس قسم کے شرعی عذر کی بنا پر عارضی موانع حمل تدابیر اختیار کرنا شرعاً جائز ہوگا۔

### استقاط حمل

استقاط حمل کی تین صورتیں ہو سکتی ہیں۔

- (الف) حمل میں جان پڑ جانے کے بعد اسقاط۔  
 (ب) حمل میں جان پڑنے سے قبل اور اعضا کی تخلیق کے بعد اسقاط۔  
 (ج) اعضا کی تخلیق سے قبل اسقاط۔

### پہلی صورت

۱۲۰ دن یعنی چار ماہ کے بعد حمل میں جان پڑ جاتی ہے۔ البتہ عبداللہ بن عباس سے چار ماہ دس دن کے بعد جان پڑنے کی روایت منقول ہے جس کو امام احمد نے اختیار کیا ہے۔

كما في الشامى، نقل بعضهم أنه اتفق العلماء أن نفخ الروح لا يكون إلا بعد أربعة أشهر أي عقبها كما صرح به جماعة وعن ابن عباس أنه بعد أربعة أشهر وعشراً يوم وبه أخذ أحمد.

اور فقہاء نے صراحت کی ہے کہ حمل میں جان پڑ جانے کے بعد بالاتفاق اس کا اسقاط جائز نہیں، لہذا نفخ روح یعنی ۴ ماہ بعد باتفاق علماء اور ۴ ماہ دس دن بعد بروایت عبداللہ بن عباس اسقاط جائز نہیں ہے۔ اور اس صورت میں حمل کا اسقاط قتل نفس کے مرادف ہوگا۔ البتہ اگر حمل میں جان پڑ جانے کے بعد بھی عورت کی صحت بالکل خراب ہو جائے اور ماہر تجربہ کار ڈاکٹر کے کہنے کے مطابق اسقاط کے بغیر اس کی جان بچانا ممکن نہ ہو تو اس صورت میں "يختار أهون البليتين" اور "لو كان أحدهما أعظم ضرراً من الآخر فإن الأشد يزال بأخف"۔

ان میں سے مسئلہ اصول کے پیش نظر عورت کی جان بچانے کی غرض سے اسقاط کی اجازت ہونی چاہئے۔ اس لئے کہ عورت کی جان کا ضیاع ضرر اعظم ہے اور جنین کا اسقاط اہون ہے کیوں کہ عورت کا وجود مشاہد ہے اور جنین کا وجود غیر مشاہد۔ عورت کا وجود متیقن ہے اور جنین کا وجود غیر متیقن۔ اس لئے ایک مشاہد اور متیقن وجود کو بچانے کے لئے ایک غیر مشاہد اور غیر متیقن وجود کو ضائع کیا جاسکتا ہے۔

## دوسری صورت

دوسری صورت یعنی اعضا کی تخلیق کے بعد اور جان پڑنے سے قبل بھی صحیح قول کے مطابق اسقاط جائز نہیں ہے۔۔۔۔۔ دیکرہ أن تسمى لاسقاط حملها۔۔۔ (نولم یکرہ) أي مطلقاً قبل التصریر وبعدہ علی ما اختاره فی الخانیہ۔

بلکہ اگر شوہر اپنی بیوی کے پیٹ پر مار کر حمل ساقط کر دے تو اس کے عاقلہ پر غرہ واجب ہوگا، اسی طرح اگر عورت دوا وغیرہ کے ذریعہ حمل ساقط کر دے تو عورت کے عاقلہ پر غرہ (پانچ سو درہم) واجب ہوگا اور ایک جان قتل کرنے کا گناہ ہوگا۔

ولا یخفی أنها تأثم اثم القتل لو سببان خلقه ومات بفعلها۔

البتہ اگر عورت کی جان جانے کا خطرہ ہو تو اس صورت میں بھی اسقاط کی اجازت ہوگی۔ جیسا کہ فقہاء نے صراحت کی ہے کہ جب بچہ ماں کے پیٹ میں مرجائے اور اس کے نکالنے کا راستہ نہ ہو اور نہ نکالنے کی صورت میں ماں کی جان جانے کا خطرہ ہو تو اس صورت میں ماں کی جان بچانے کی غرض سے بچہ کو کاٹ کاٹ کر نکال لینا جائز ہے۔

واذا اعترض الولد فی بطن الحامل ولم یجد واسبلاً لاستخراج الولد

لا یقطع الولد ارباً ارباً ولم یفعلوا ذالک بخاف علی اکثم قالوا ان کان الولد میتاً

فی البطن فلا بأس به وان کان حیاً لم ینرجوا قطع الولد ارباً ارباً۔

جب جان پڑ جانے کے بعد جنین مرجائے تو ماں کی جان کو ہلاکت سے بچانے کے لئے اس جنین کو کاٹ کاٹ کر نکالنے کی اجازت ہے تو جان پڑ جانے سے قبل اس عظیم مقصد کے لئے بدرجہ اولیٰ اس بات کی اجازت ہوگی۔

۱۔ درمختار

۲۔ شامی ۲۷۶/۵

۳۔ شامی، فصل فی الجنین ۲۷۹/۵

۴۔ عالمگیری ۲۶۶/۵



## تیسری صورت

حمل متصور (شکل و صورت والا) ہو جانے کے بعد بلا عذر شرعی اس کا استناط جائز نہیں ہے۔ خواہ اعضا کی تخلیق ہوئی ہو یا نہ ہوئی ہو، اس لئے کہ اس کا مستقبل زندگی ہے لہذا اس کو کبھی زندہ کا حکم دیا جائے گا، جیسا کہ مہرم اگر انڈے کو توڑ دے تو زندہ شکار مارنے کا حکم دیا جائے گا۔

أَنَّهُ يَكْرَهُ فَإِنَّ الْمَاءَ بَعْدَ مَا وَقَعَ فِي الرَّحِمِ مَالَهُ الْحَيَاةَ فَيَكُونُ لَهُ حُكْمُ الْحَيَاةِ  
كَمَا فِي بَيْضَةِ صَيْدِ الْحَرَمِ

حتیٰ کہ اس حالت میں بھی حمل ساقط کرنے والا شخص گنہگار ہوگا، البتہ اس کا گناہ پہلی اور دوسری صورت کی نسبت کم ہوگا۔

وَقَالَ لَا أَمْنَهَا تَأْتِيهِمْ إِثْمُ الْفِتْنَةِ

البتہ اگر کوئی شرعی عذر ہے مثلاً استقرار حمل کی وجہ سے عورت کا دودھ ختم ہو جائے اور بچہ کے والد کے پاس اتنی مالی صلاحیت نہیں ہے کہ وہ دایہ رکھ کر بچے کو دودھ پلوائ سکے، جس کی وجہ سے لڑکے کی ہلاکت کا اندیشہ ہے۔ یا طبی آلات کے ذریعہ یقین ہو جائے کہ اس حمل کے ذریعہ پیدا ہونے والا بچہ کسی خطرناک موروٹی مرض، کوئی غلطی نقص اور جسمانی اعتبار سے غیر معتدل ہوگا یا ماں کی جان کا خطرہ ہو یا ماں کی جسمانی صحت یا دماغی توازن کے متاثر ہونے کا قوی اندیشہ ہو یا اور اس قسم کے دیگر شرعی عذر کی وجہ سے ————— الضرر يزال ..... الأمر كما ضاق اتسع —

امول کے پیش نظر اعضا کی تخلیق سے قبل اسقاط کی اجازت ہوگی۔

در مختار میں ہے :

وجاز لعذر حیث لا يتصور ————— علامہ شامی نے (جاز لعذر) کے تحت لکھا ہے :

كالمرضة إذا ظهر بها العجل وانقطع لبنها وليس لأبي الصبي ما يسناجربه الظئر  
ويغاف هلاك الولد قالوا يباح لها أن تعالج في استئصال الدم مادام الحمل مضعفة  
أو علة ولم يخلق له عضو وقد رآه تلك المدة بعاءة وعشرين يوماً وجاهل لأنه ليس

## حمل بالزنا کا اسقاط

اب ایک مسئلہ یہ رہا کہ کوئی حمل زنا سے ہو تو اس کا اسقاط جائز ہے یا نہیں؟  
اس سلسلہ میں اتنی بات واضح ہے کہ حمل گرہ زنا سے ہو وہ محترم ہے اور اس کا خود کوئی قصور نہیں ہے۔  
اسی وجہ سے صاحب ہدایہ نے لکھا ہے کہ حمل بالزنا کا اسقاط بھی جائز نہیں ہے۔

وهذا الحمل محترم لانه لا جناية فيه وللهذا لم يجز اسقاطهؒ۔

لیکن چوں کہ اس زمانہ میں زنا کی کثرت ہے، اگر اسقاط کی اجازت نہیں دیتے ہیں تو بہت سی کنواری لڑکیاں ازدواجی زندگی کی دولت سے ہمیشہ کے لئے محروم رہیں گی، اسی وجہ سے مشی ہدایہ مولانا عبدالحی فرنگی محلی نے ہدایہ کے حاشیہ میں لکھا ہے کہ:

”واما فی زماننا یجوز ولات استبان الخلق وعلیه الفتویٰ۔“

ہدایہ اور اس کے حاشیہ دونوں کی عبارت کی روشنی میں میری رائے یہ ہے کہ اگر زنا بالجبر کے نتیجہ میں حمل ٹھہرا ہو اور اس حمل پر چار ماہ نہ گزرے ہوں اور وہ عورت کنواری ہو تو اس صورت میں اسقاط کی اجازت ہونی چاہئے تاکہ وہ بیچاری ایک غیر ارادی فعل کی وجہ سے ازدواجی زندگی کی نعمت سے ہمیشہ کے لئے محروم نہ ہو۔  
اور اگر حمل زنا بایرضاء کے نتیجہ میں ہو یا اس حمل پر سہ ماہ گزر چکے ہوں تو ان حالتوں میں اسقاط کی اجازت نہیں۔

## تحریری آراء

# ضبط تولد

### ① مفتی شکیل احمد صاحب سیٹاپور

شرعیت میں نفس اولاد تو مطلوب ہے۔ لیکن کثیر اولاد کے مطلوب یا مندوب الیہ ہونے پر کوئی نفی سیر علم میں نہیں ہے، جو حضرات تزوج والود الودود سے تکثیر اولاد کے مندوب الیہ ہونے پر استدلال کرتے ہیں میرے خیال میں ان کا استدلال صحیح نہیں ہے۔ شاید ان حضرات کی نظر سی ٹکرے پر فوڈ ہے۔ پوری روایت ان کے نظر سے نہیں گذری، پوری روایت اس طرح ہے،

”عن معقل بن یسار قال جاز رجل ان رسول الله صلى الله عليه وسلم فقال ان اصبحت امرأة ذات حسب وجمال وانها لاتلد افا تزوجها قال لا، ثم اتاه الثانية فنهاه ثم اتاه الثالثة فقال تزوجوا الولود الودود

فان مكاشركم الامم۔ بموالہ (ابوداؤد، نسائی، تیسرا اصول ۲۵۶/۴)

پوری روایت سے واضح ہوتا ہے کہ حدیث کا مقصود تزوج بالعیق سے منع کرنا اور تولیدی صلاحیت رکھنے والی عورت سے نکاح کرنے کی ترغیب دینا ہے اور یہ مقصود ایک اولاد حاصل ہونے سے بھی پورا ہو جاتا ہے۔ تکثیر اولاد کی ترغیب اس سے نہیں نکلتی،

ولود کو میغہ مبالغہ قرار دینا اور اس کے یہ معنی ہند کہ التي تعد مرة بعد اخرى سیاق و سباق کے بھی خلاف ہے اور اگر موقع ہوتا تو یہ بھی ثابت کیا جاتا کہ منافی حکمت شرعیہ بھی ہے الولود کے معنی یہاں صرف یہ ہیں التي تلحق التي يستبعقہ و لا یخامن السعد ما وطمہوزا میں اگر ظہور کے معنی الماء التي یطہرہا، الذي یطہر ثلث مراتب وغیرہ نہیں ہیں تو پھر الولود کو مبالغہ کا میغہ قرار دینے کی کیا ضرورت ہے۔



ایام رضاعت میں قرار عمل اگرچہ ممنوع نہیں لیکن ناپسندیدہ ضروری ہے، لہذا ہممت ان انہی من العیة کی تشریح کرتے ہوئے حضرت شاہ ولی اللہ نے مسٹوی میں ایام رضاعت میں قرار عمل کو مکروہ تنزیہی قرار دیا ہے فرماتے ہیں :

حسب کواہت تنزیہ من غیر تحریم مشیوی ص ۲۰۵۔

اکامتت بیریحہ ابوداؤد بنے مرفوعاً روایت کی ہے لاقتتدوا اولادکم سرافان الغیل میدرف الناس فی د عشرہ۔

صاحب جامع الاموال فرماتے ہیں :

”والغیل ان یجامع الرجل امراته وہی ترضع فتضع لذلک

قوی الرضیع فاذا بلغ مبلغ الرجال ضعف عن معاومة

نظیرہ فی الحرب۔ (تیسرا اصول ۲۸۰/۵)

امام احمد بن حنبلؒ کے نزدیک مدت رضاعت تین سال ہے، اگر کوئی حدیث پر عمل کرتا ہے تو قدرتی طور پر اس کے دو بچوں کی پیدائش کے درمیان کم از کم چار سال کا وقفہ ہوتا ہے الحاصل ولاد کے لئے منصوبہ بندی بالترتیب کا اس نفاذ بچوں کی پیدائش کے درمیان کم از کم چار سال کا وقفہ رکھنا عین شرعی چیز ہے۔ اور اس کے لئے جو جائز وسیلہ اختیار کیا جائے وہ بھی محمود ہوگا۔ لیکن دو بچوں کے نسل کا سلسلہ بالکل روک دینا یا اس امر مندوب کو واجب کی طرح جبراً منوانا اس کی کوئی گنجائش نہیں ہے، اسی طرح نسبندی تغیر خلق ہے۔

② حضرت مولانا مفتی نذیر الدین صاحب دارالعلوم، دیوبند

ضبط تولید۔ یہ چیز کتاب و سنت کی روشنی میں مزاج شرع و شائع علیہ السلام کے قطعاً منافی و ممنوع ہے البتہ استقرار حمل ہو جانے میں اگر عورت کے ضعف بیماری کی وجہ سے تجربہ سے یا طبیب حاذق کی تشخیص سے عورت کے ہلاک ہو جانے کا یا ناقابل تحمل تکلیف و مشقت پیدا ہو جانے کا ظن غالب ہو یا موجود بچہ کی ہلاکت یا نسیاع کا تجربہ یا طبیب حاذق کی تشخیص سے ظن غالب ہو تو ان موانع کے زائل ہونے تک کے لئے استقرار حمل سے مانع کوئی عارضی تدبیر کر لینے کی اجازت رہے گی جیسے لوپ، زردھ وغیرہ کا استعمال کر لینا یا کوئی ٹیبلیٹ وغیرہ کھا لینا یہ سب درست رہے گا اور بس۔

(۳)

### مفتی عبدالوہاب ٹیل، باقیات الصالحات، بلور (تامل ڈو)

مانع حمل تدابیر کا استعمال جائز نہیں ہے ان تدابیر کے استعمال کا معنی ہے امت محمدیہ کی تکفیل اور یہ بتا  
نبی اکرم صلی اللہ علیہ وسلم کی مرضی کے خلاف ہے کیونکہ نبی صلی اللہ علیہ وسلم نے فرمایا ہے کہ لوگوں کو محبت کرنے والی بچے  
بھنے والی عورت سے نکاح کرو تا کہ قیامت کے دن میں اپنی امت کی کثرت پر فخر کروں۔ ترمذی، ابوداؤد، ابویوسف، ابوالدرداء، ابوالنعمان

مکاشفہ صوم الامم (مشکوۃ المصابیح کتاب النکاح ص ۲۶۷)

بعض لوگوں کا خیال ہے کہ کثرت ولادت سے عورتوں کی صحت تباہ ہو جاتی ہے لہذا مانع حمل تدابیر کا  
استعمال ضروری ہے۔ اگر انسان اللہ تعالیٰ کے مقرر کردہ فطری قوانین پر عمل کرے تو اس کی صحت کی حفاظت  
خود بخود ہو جاتی ہے چنانچہ یہی دیکھئے کہ اللہ تعالیٰ فرماتے ہیں والوالدات یرضعن اولادھن حولین کاملین  
یعنی مائیں اولاد کو دو دودھ پلائیں دو سال۔ اکثر یہی دیکھا گیا ہے کہ اگر ماں بچے کو دو سال تک اپنا دودھ پلاتی ہے  
گلتنے کا دودھ نہ پلائے اور ان ایام میں شوہر اپنی بیوی سے استماع کرے تو بھی حمل نہیں ٹھہرتا تو گویا ماؤں کا دو  
سال تک دودھ پلاتے رہنا فطری ضبط ولادت ہے اور اس طرح ماں اور بچے دونوں کی صحت اچھی رہ سکتی  
ہے، بہر حال مانع حمل تدابیر کا استعمال جائز نہیں ہے۔

### (۴) مولانا محمد حنیف صاحب، ریاض العلوم گورنی، جونپور

ضبط تولید کے مسئلہ سے متعلق حضرات اکابر نے استفتاء کے جواب میں اور جناب مفتی شفیع صاحب  
نور اللہ مرقدہ مفتی اعظم پاکستان نے آلات جدیدہ کے شرعی احکام میں جو کچھ نفیاً و اثباتاً تحریر فرمایا ہے اس کا کارہ  
کے خیال میں اس پر مزید کی ضرورت ہے نہیں اور اعضا کی پیوند کاری کے سلسلہ میں مفتی صاحب علیہ الرحمۃ نے  
جواہر الفقہ میں اور دوسرے علمائے جو محقق و ممتاز ہیں جو کچھ تحریر فرمایا ہے یعنی عدم جواز کے قائل ہیں اس سے  
بضاعتہ کے خیال میں وہی اقرب الی تحقیق ہے اور اس سے عدول خلاف امتیاط ہے نیز مزید بھی چنانچہ مثبتین  
جوانے جو دلائل فراہم کئے ہیں اکثر توازن قبیل منوع ہیں وہ بھی بلا سند اور جو دلیل ہے بھی کچھ تو بادی تامل اس کا قلم

معلوم کیا جاسکتا ہے اکثر امور ان دلائل میں ایسے ہیں جو نفس الامر کے خلاف محض نظری ہیں اور وہ بھی محل نظر۔

### ⑤ مولانا محمد آدم پالپنوری کا کوسی، گجرات

(الف) منع حمل کی عارضی اثر رکھنے والی تدابیر۔ زردہ، لوپ، دوائیں۔ غزل کے حکم میں ہے، کہ بلا عذر شرعی مکروہ ہیں، اور شرعی عذر ہو تو بیوی کی رضامندی کے ساتھ جائز ہیں، چند شرعی اعذار یہ ہیں :-

- ۱۔ عورت کی صحت حمل کی تکلیف برداشت کرنے کی واقعہ متحمل نہ ہو، اس لئے دواؤں کے درمیان وقفہ طویل کرنے کی ضرورت ہو،
- ۲۔ عورت کی صحت تو اچھی ہے، لیکن استقرار حمل سے شیرخوار بچہ کو ضرر پہنچنے کا دائمی خطرہ ہو۔ جب کہ باپ کے پاس دودھ پلانے کا اور کوئی انتظام نہ ہو۔
- ۳۔ ولادت کی تکلیف برداشت نہ کر سکنے کے باعث جان کا خطرہ ہو یا شدید تکلیف پیش آنے کا غالب گمان ہو۔

مندرجہ ذیل شرعی اعذار نہیں ہیں :-

(۱) عورت کے حسن و جمال کی حفاظت (۲) معاشی اسباب کی کمی (۳) چھوٹا خاندان کا تصور (۴) عورت کو سماجی دلچسپیوں کا موقع فراہم کرنا (۵) معیار زندگی کو بلند کرنا۔

خلاصہ یہ ہے کہ بعض شخصی اعذار کی وجہ سے صاحب عذر کے لئے وقتی طور پر منع حمل کی عارضی تدابیر جائز ہیں۔ لیکن مجموعی طور پر خاندانی منصوبہ بندی میں شرکت جائز نہیں ہے۔

(ب) مستقلاً عورت یا مرد کی صلاحیت تولید ختم کر دینا بہر صورت ناجائز اور حرام ہے، البتہ اگر عورت کی جان کا واقعی خطرہ ہو اور نس بندی کے آپریشن کے بغیر چارہ کار نہ ہو اور یہ شخص کسی دیندار مسلمان ملازم طبیب یا ڈاکٹر کی ہو تو آخری درجہ میں اس کی بھی گنجائش ہے (مستفاد از فتاویٰ محمودیہ رحمہ اللہ و فتاویٰ رحیمیہ رحمہ اللہ)

(ج) چار ماہ کے بعد اسقاط حمل قتل نفس کے حکم میں ہے، اس لئے اس کی بالکل گنجائش نہیں۔ اور چار ماہ کے

قبل اگر اعضا کی تخلیق ہو گئی ہو (جو عموماً بارہ مہینوں میں ہو جاتی ہے) کمافی نظام الفتاویٰ صغلیہ بحوالہ بدائع) تو بھی بغیر شرعی عذر کے اسقاط حمل ناجائز اور مکروہ تحریمی ہے البتہ شدید ضرورت میں مثلاً عورت



کی جان کا خطرہ ہو۔ درست ہے اور اعضا کی تخلیق سے قبل خون یا بہتھڑے کا اسقاط بھی بلاغذر درست نہیں۔ اور غذر کی صورت میں درست ہے مثلاً زیر پوش بچہ کی رضاعت متاثر ہوتی ہو۔ الغرض مستبہن الملق کا اسقاط غیر مستبہن الملق کے اسقاط سے اشد ہے۔

### ④ محفوظ الرحمن جامعہ عیسٰیہ رفناح العلوم متونا تکھنن

اسلام نسل بڑھانے اور اولاد زیادہ پیدا کرنے کی ترغیب دیتا ہے تزوجوا الولود والودود الحديث کیونکہ کثرت اولاد دنیاوی اور اخروی دونوں حیثیتوں سے خیر کا باعث ہے یہی وجہ ہے کہ اسلام جو فطرت کی ترجمانی کرتا ہے قتل ناحق پر کڑی پابندی عائد کرتا ہے لا تقتلوا نفس الله حرم الله الابالعلق اور النساء کو فروغ دینے کے نقطہ نظر کو سامنے رکھتے ہوئے ناحق قتل کرنے والے کی سزا قتل متعین کرتا ہے ولکم فی الھما حیوة اور اسی مسئلہ انسانی کے فروغ کے نقطہ نظر کو مد نظر رکھتے ہوئے فطرت میں انسانوں کو مرد و عورت کی دو صنفوں میں تقسیم کرنے کے بعد ہر ایک کے اندر کچھ ایسے اسباب پیدا کئے کہ دونوں ایک دوسرے کے بغیر زندگی گزارنے میں ایک کی محسوس کرتے ہیں اور اسلام میں شادی کے مقاصد میں جہاں زوجین کی غفلت و پاکدامنی اور بہت سے مہلک امراض سے حفاظت کرنا اور سماج میں پیدا ہونے والی بے میانی اور فحش کاریوں کو روکنا ہے وہیں پر ایک اہم مقصد ثابت النسب کا حاصل کرنا بھی ہے اھل لکم لیلۃ الحیام الرفثانی نسافکم من لباس لکم وانتم لباس لھن وابتغوا ما کتب اللہ لکم فانما فی منسوبہ بندی (نسل انسانی کو بڑھانے سے روکنا) موجودہ زمانہ سے پہلے حتیٰ کہ اسلام سے بھی پہلے دور جاہلیت میں رائج تھا اس تحریک کی بنیاد وسائل انسانی کی کمی اور تنگی کا وہم و خیال تھا جو اس موجودہ وقت میں بھی منسوبہ بندی کا محرک ہے لا تقتلوا اولادکم خشية املاق بین اسرامیل و سائل کی تنگی اور رزق کی تنگی یہی چیزیں ہیں جن کی تکمیل خالق کائنات ہی کی نظر سے وجود میں آتی ہیں من فسمنا بینہم معیشۃ ثم فی الحیوة الدنیا جب یہ دونوں باتیں صاف ہو چکیں خالق کائنات نسل انسانی کے اضافے کا خواہاں ہے اور نسل انسانی کی ضرورتوں کا فیصل بھی وہی ہے تو ظاہر ہے کہ نسل انسانی کے اضافے پر رزق کی تنگی اور وسائل کے کمی پیش نظر مزاج فطرت سے ایک کھلی ہوئی جنگ ہے دور جاہلیت میں قتل اولاد کی مختلف صورتیں جن کا تذکرہ قرآن کریم میں موجود ہے ایک دیوی دیوتاؤں کے نام پر دوسرے شرم و عار کی بنیاد پر اور تیسرے رزق کی تنگی کی بنیاد پر تاریخ کے آئینہ میں دیوی دیوتاؤں کی تدرار

غیرت و عار کی وجہ سے قتل اولاد کا ثبوت تو ملتا ہے لیکن افلاس کی وجہ سے قتل اولاد کا واقعہ نہیں ملتا اس کے باوجود قرآن افلاس کے خوف سے قتل اولاد کی مذمت کرتا ہے ظاہر ہے کہ قرآن افلاس کے وجہ سے قتل کی مہمت کرتا ہے اس سے مراد قتل اولاد کے وہ تمام اسباب ہی ہوں گے جو نسل انسانی کو محدود کرنے یا کم کرنے کے لئے اپنائے جاتے ہیں انھیں اسباب کے عمل میں لانے سے نسل انسانی میں کمی پیدا ہوتی ہے اس لئے قرآن ان ذرائع کے استعمال کو قتل انسانی کا نام دیتا ہے سبب کو قائم مقام سبب۔

نسل انسانی پر پابندی کے جائز طریقے دور جاہلیت میں عزلا وخصیتین کا نکال دینا یا عفر مخصوص نکال دینا رائج تھیں اسلام نے آخری دونوں صورتوں پر پابندی عائد کی ولأمرنہم فلیغیرن خلق اللہ کی تفسیر میں صاحب روح الدانی کہتے ہیں کہ اس آیت میں اللہ کی خلق کو صورت و صفت دونوں کے اعتبار سے اصل نہج و انداز سے بدل ڈالنا مراد ہے آیت کی اس تفسیر میں اعضا تناسل کو کاٹ دینا اور کسی طریقہ سے اس کی صلاحیتوں کو محفوظ کر دینا داخل ہے اور احادیث میں مرد کو خنثی بنانے کی مذمت کی گئی جس کی وجہ سے سلف و خلف کے نزدیک خنثی بنانا حرام ہے شامی ص ۲۴۲ روح المعانی ص ۱۲۹ وجہ یہ ہے کہ اختصار کی صورت جاندار تولیدی صلاحیتوں سے اکثر محروم ہو جاتا ہے اور جماع کا فاعلیہ بھی باقی نہیں رہتا اور اگر داعیہ رہ بھی جائے تو مادہ منویہ کا نکلنا بند ہو جاتا ہے اور تولید کے لئے مادہ منویہ ضروری ہے اس لئے موجودہ وقت میں خاندانی منصوبہ بندی کے لئے جو بھی شکلیں مثلاً انسبندی، استقاط عمل اور ادویات منع (یعنی عارضی اور مستقل اسباب) کا استعمال اوپر کی صورتوں پر قیاس کرتے ہوئے ناجائز ہوں گی علاوہ اس کے خنثی کر دینے کے بعد فقہائے نزدیک جماع کی خواہش بڑھ جاتی ہے اور جو بچہ پیدا ہوتا ہے وہ ثابت النسب ہوتا ہے اس کے باوجود یہ صورت جائز نہیں تو جن صورتوں میں استقرار حمل کا سوال ہی پیدا نہیں ہوتا وہ کیسے جائز ہو سکتی ہیں۔ ہاں کچھ صورتیں عورتوں کے لئے مخصوص شرائط کے ساتھ جائز ہوتی ہیں، پہلی شرط تو یہ ہے کہ معاش کی تنگی کا خیال نہ ہو بلکہ امراض خبیثہ کے پیدا ہونے یا موت کا غالب اندیشہ ہو تو ماہر متدین ڈاکٹروں کے مشورے سے مانع حمل کی تدابیر اختیار کی جاسکتی ہیں۔

### ④ مولانا مفتی محمد عبد الرحیم ماسمی، بھوپال

اسلام ایک کامل مکمل و در جامع مذہب ہے اسلامی احکام انسان کی فطرت سلیمہ کے مطابق ہیں جو

خالق کائنات نے انسان کی فلاح و دارین کے لئے قرآنی شکل میں نازل فرماتے ہیں اس میں اعتدال بھی ہے کہ انسان افراط و تفریط سے بچ کر مجمع طریقہ کا رافضیہ کرے اللہ تعالیٰ نے ہی انسان میں قوت تولید و ولایت فرمائی ہے اور اس کے متعلق احکامات نازل فرمائے ہیں لہذا کسی انسان کے لئے یہ جائز نہیں کہ وہ قوت تولید کو ختم کرے یا اس کو ضائع کرے، احادیث سے معلوم ہوتا ہے کہ حضور اقدس صلی اللہ علیہ وسلم نے قتل و راختہ سے طلب کرنے والے صحابہ کرامؓ کو اجازت نہیں دی اور قرآن کریم میں اللہ سبحانہ و تعالیٰ نے قتل و لاد اور واد بنات سے منع فرمایا ہے اور اعلان کیا ہے کہ ان کو اور تم کو بھی روزی دینا تو ہمارا کام ہے اس لئے قلت معاش کے اندیشہ سے ولادت کو روکنا اسلامی نقطہ نظر کے خلاف ہے اور عورت کو جان کا خطرہ ہو ولادت کو روکنے کے لئے آپریشن کرانے کی اجازت ہو سکتی ہے لیکن مرد کے لئے نسبندی کرنا قطعاً درست نہیں درجن آلات یا ادویہ کے ذریعہ مستقل طور پر ولادت کو روک دیا جائے وہ سب حرام ہیں، البتہ جن ادویہ کے ذریعہ عارضی طور پر حمل کے علوق کو روکا جاسکتا ہے وہ سب عزل کے حکم میں ہیں بچہ کی پرورش اور صحت کے لئے زوجین مناسب وقت تک اگر ایسی دوائیں استعمال کر لیں تو اس کی اجازت ہو سکتی ہے لیکن یہی عمل اگر ہمیشہ کرنے لگیں اور عارضی منع کرنے والی دواؤں کو مستقل استعمال کیا جانے لگے تو یہ عارضی دواؤں کی ممانعت بھی شدید ہو جائے گی اعضا کی تشکیل سے قبل اسقاط کرنے کی گنجائش ہے اس کے بعد اور نفعی روح کے بعد بھی حمل ساقط کرنا جائز نہیں جیسا کہ شامی وغیرہ میں ہے





## مذاکرہ فقہیہ

## ضبط تولید

نشت ۲۲ اپریل - بعد نماز مغرب

مولانا مجاہد الاسلام قاسمی صاحب:

مولانا ضیاء الدین صاحب اصلاحی اپنا مقالہ پیش فرمائیں۔

ضیاء الدین اصلاحی صاحب نے اپنا مقالہ پڑھا۔ دیکھئے مقالہ، ضبط تولید اور قرآنی نقطہ نظر۔

مولانا مجاہد الاسلام قاسمی صاحب:

اس موضوع پر قیمتی مقالات آئے ہیں جو واضح سوال نامہ آپ کو دیا گیا ہے اس کی روشنی میں علماء نے جو جواب دیئے ہیں وہ مشائخ ہو چکے ہیں اور آپ حضرات تک پہنچ بھی چکے ہیں، وقت کم ہے جس کا احساس آپ حضرات کو بھی ہوگا۔ کام کو مختصر کرنے کے لئے چند سوالات کرنا چاہتا ہوں۔ میں محسوس کرتا ہوں کہ اکثر آراء پر اتفاق ہی ہوگا اس سلسلہ میں جو بات اہم ہے وہ یہ کہ خاندانی منصوبہ بندی کا جو تصور دنیا میں اس وقت عام ہے اور اس کے پیچھے جو مالتھوسین عقیدہ ہے اور جس کا مقصد یہ ہے کہ انسانوں کی پیداوار اور غذا اور دیگر ضروریات کی پیداوار میں توازن پیدا کیا جائے، کیونکہ مالتھوسین عدم توازن کے خطرہ سے پریشان ہوئے، انھوں نے کہا کہ اتنے برسوں کے اندر اتنے انسان ہو جائیں گے کہ ان کو کھانے کو نہیں ملے گا۔ غرضیکہ معاشی ضرورت کی بنیاد پر انسانوں کو اپنا خاندان محدود رکھنا چاہئے۔ یہ بنیادی عقیدہ کا مسئلہ ہے۔ مالتھوسین تھیوری میں ان ذرائع کی تحدید بھی تھی جس سے نسل کو محدود رکھا جاسکے۔ میں نے اب تک جو تحریریں پڑھی ہیں ان میں معتمد اور مستند علماء کی جو رائے پائی جاتی ہے اور دانشوروں کی بھی جو رائے ہے وہ فیصلہ اسلام کے بنیادی نظریہ سے متصادم ہے۔ ایک عام رائے یہ ہے کہ خاندانوں کی معاشی بنیادوں پر منصوبہ بندی اسلام کے فکر سے متعارض ہے۔

ضبط تولید کے چند وسائل ہیں۔ ایک ضبط نفس ہو سکتا ہے جو عام طور پر زیر بحث نہیں آتا جو ذرائع استعمال کئے جاتے ہیں ان میں ایک طریقہ یہ ہے کہ غلو ق حمل کو رد کیا جائے اس کے چند طریقے ہو سکتے ہیں۔ ایک طریقہ عزل کا ہے۔ دوسرے لوپ وغیرہ کا ہے۔ یہ وہ طریقے ہیں جن سے امید کی جاتی ہے کہ عارضی طور پر حمل نہیں ٹھہرے گا، مرد کی نسبندی کر دی جائے یا عورت کا آپریشن کر دیا جائے۔ اس میں مستقلاً عمل ٹھہرنے کا امکان ختم ہو جاتا ہے مگر کوئی بھی ایسا طریقہ سو فی صدی یقینی نہیں ہوتا ہے۔ اس میں تخلف ہو سکتا ہے۔ اس لئے نسبندی کے باوجود کبھی کبھی حمل بھی ٹھہر گیا ہے، مانع حمل تدابیر کی رد صورتیں ہیں۔ عارضی تدابیر اور مستقل تدابیر دونوں ہی صورتوں میں چند سوالات پیدا ہوتے ہیں۔ خاندانی منصوبہ بندی میں جو بات بتائی جاتی ہے وہ معاشی اسباب میں۔ ان معاشی اسباب کے علاوہ یہ بھی کہا جاتا ہے کہ چھوٹا خاندان رکھنا آج کے دور کا فیشن ہے۔ یہ بھی بتایا جاتا ہے کہ عورت میں نوکری کرنے میں بچوں کے سبب دشواری محسوس کرتی ہیں۔ ملازمت کی ذمہ داریوں کو پورا کرنے میں انھیں دشواریاں پیش آ سکتی ہیں۔ تو کیا اس سبب سے اس کے لئے منع حمل جائز ہو گا یا نہیں۔ عورت کی

میں عرب اور سادھنا فریقہ وغیرہ میں یہ سوال بہت اہم ہے۔ ہمارے یہاں چاہے یہ سوال اتنا اہم نہ ہو، دو بچوں کے درمیان سبب وقفہ رکھنا تاکہ ہر بچہ کو ماں کی طرف سے مناسب توجہ اور نگہداشت مل سکے۔ اس مقصد کے لئے عورت اگر عارضی منع حمل کی تدابیر اختیار کرے یا میاں بیوی اختیار کریں تو شرعاً جائز ہو گا یا نہیں؟ منع حمل کے طبی اسباب :- اس کی چند صورتیں ہیں۔

(۱) بچوں کی پیدائش ماں کی جسمانی صحت، دماغی صحت کے لئے خطرناک ہو تو کیا وہ ماں عارضی منع حمل کی تدبیر اختیار کر سکتی ہے یا نہیں؟

(۲) بچہ کے لئے خطرہ ہے کہ وہ خطرناک موروثی امراض کا شکار ہو گا۔ اس کی تفصیلات ڈاکٹروں نے بتائی ہیں، کئی امراض ایسے ہیں جو بچوں کو موروثی طور پر منتقل ہوتے ہیں بعض کیس میں تو پہلے ڈاکٹر لوگ مطالعہ بھی کر لیتے ہیں۔ اگر بچوں کی صحت پر اس کا اندیشہ ہو کہ تشنج، ذہنی ناکارگی کا اثر ہو گا، جسم عمر کے مطابق نشوونما نہ پاسکے گا۔ اگر ایسا بچوں کے لئے خطرہ ہو تو کیا عارضی منع حمل کے تدابیر کی اجازت دی جاسکتی ہے؟ اسی ذیل میں یہ سوال بھی ہے کہ ایسے حالات میں مسلمان ڈاکٹر منع حمل کا مشورہ دے سکتا ہے یا نہیں۔ ایک سوال یہ بھی ہے کہ کیا مسلم ڈاکٹر

کے لئے مسلم اور غیر مسلم کے درمیان مشورہ دینے میں فرق ہوگا؟ یہ بھی سوال ہے کہ عارضی منع حمل اور نسبندی اور آپریشن میں فرق ہوگا یا نہیں۔

### استقاط حمل

کیا اصولی طور پر اسلام میں استقاط حمل جائز ہے؟ کیا اس سلسلہ میں کوئی مدت بھی ہے کہ رحم میں پائے جانے والے نطفہ کو ضائع کر دینا جائز ہو؟ مندرجہ ذیل حالات میں کیا استقاط حمل کی اجازت دی جاسکتی ہے؟

دالہ، جبکہ ماں کی عام صحت یا دماغی صحت، بچوں میں کسی خلقی نقص اور غیر معتدل ہونے کا خطرہ ہو وغیرہ۔ جبکہ طبی آلات کے ذریعہ یہ معلوم ہو جائے کہ بچہ غیر معتدل ہے اور وہ خطرناک موروثی امراض کا شکار ہے۔ اسی ذیل میں یہ سوال ہے کہ عورت زنا بالجبر سے حاملہ ہوگئی تو کیا اس کو استقاط کی اجازت ہے، کیا وہ استقاط نفخ روح سے قبل کر سکتی ہے؟ یا نفخ روح کے بعد بھی کر سکتی ہے۔ ایک سوال یہ بھی ہے کہ ماں باپ اولاد نہیں چاہتے۔ بہتہ لکھن غلطی سے حمل ٹھہر گیا تو اس کو استقاط حمل کی اجازت دیں گے؟

ایک حاملہ عورت ہے جو دماغی طور پر مفلوج ہے۔ بچوں کی پرورش نہیں کر سکتی۔ کیا اس کو استقاط کی اجازت دی جاسکتی ہے؟ یہ سارے سوالات آپ کو پہلے بھیجے جا چکے ہیں۔ اب جواب کی طرف رجوع کرتا ہوں تاکہ کام مختصر ہو جائے۔ پہلا مسئلہ یہ ہے کہ

توالد و تناسل نکاح کے اہم مقاصد میں سے ایک ہے اور شریعت نے جن بنیادی مصالح کی رعایت کی ہے ان میں دین کی حفاظت، جان کی حفاظت، عزت و آبرو کی حفاظت، نسل انسانی کی حفاظت اور مال کی حفاظت داخل ہے۔ کوئی بھی ایسا عمل جس کا مقصد نسل انسانی کے سلسلہ کو منقطع کرنا یا محدود کرنا ہو اسلام کے بنیادی تصورات کے خلاف اور ناقابل قبول ہے ہر مسلمان کا اس امر پر یقین ہے کہ اللہ تعالیٰ ہی سارے جہاں کا خالق و مالک ہے، وہی پالنہار ہے وہی رازق ہے، کیا اس پر تمام حضرات متفق ہیں؟

ڈاکٹر فضل الرحمان گنوری صاحب:

نسل کو محدود کرنا نکاح کے بنیادی مصالح کے خلاف نہیں، یہ میں نے اس لئے کہا کہ صحابہؓ



کی اکثریت ہمارے فقہاء اس بات پر متفق ہیں کہ باندیوں سے عزل کرنا ان کی اجازت کے بغیر جائز ہے۔ اگر ہم یہ کہیں کہ خاندان کو بڑھاتے چلے جانا اور کوئی تحدید عائد کرنا شریعت کے مقصد کے خلاف ہے تو کیا باندیوں سے عزل اس کے خلاف نہ ہوگا۔ پھر حرہ سے عزل اس کے اذن سے جائز ہے تو کیا اس سے خاندان محدود نہیں ہوگا؟ یہ بات روایات میں مصرح ملتی ہے کہ صحابہؓ عزل اس لئے کرتے تھے کہ بچوں سے معاشی نقصان پہنچتا تھا، معاشی نقصان کی بات بھی روایات میں تقریباً مصرح آتی ہے۔ صحیح مسلم میں ابوسعید خدریؓ کی روایت ہے ورغبنا فی الغداء

مولانا مجاہد الاسلام قاسمی صاحب:

کوئی ایسی روایت ہے جس میں عزل کا محرک معاشی اسباب کو بتایا گیا ہو؟

ڈاکٹر فضل الرحمن گنوری صاحب:

مسلم کی روایت میں ہے ورغبنا فی الغداء دوسری جگہ اس سے زیادہ صراحت ہے "ورغبنا فی العال" اس روایت سے معلوم ہوتا ہے کہ صحابہؓ باندیوں سے عزل اس لئے کیا کرتے تھے کہ بچہ کی وجہ سے باندیوں کی قیمت کم ہو جاتی تھی اس نقصان کی وجہ سے عزل کیا کرتے تھے۔ اس سے یہ بات ظاہر ہے کہ عزل کا محرک مال تھا۔

ایک آواز: مجھے اس سے اختلاف ہے باندی کی قیمت کا کم ہونا الگ بات ہے، خاندانی منصوبہ بندی الگ ہے دونوں میں کوئی میل نہیں ہے آپ ایسی حدیث بتائیے جس میں بتایا گیا ہو کہ خاندانی منصوبہ بندی کا مقصد معیار زندگی اونچا کرنا ہے۔ خاندان کے بڑھنے سے اگر معیار زندگی گر جائے تو اس کو روکنا ہے۔ باندی کی قیمت کا تعلق اس مسئلے سے نہیں ہے۔

مولانا عبدالعظیم اصلاحی صاحب:

میں بھی گنوری صاحب کی رائے سے متفق ہوں اللہم انی اعوذ بک من جهد البلاء یہ ایک دعا ہے اس کی تشریح جو ابن عمرؓ سے مروی ہے اور بعض کتابوں میں "قیل" کے لفظ سے آئی ہے وہ قلة العال وکثرة العیال ہے۔

امین المحسن صاحب رضوی:

عزل سے متعلق جو روایت ہے اس میں یہ بھی ہے کہ ویبزل القرآن ثواب دیکھنا یہ ہے کہ عزل؟

عمل لا تقتلوا اولادکم من اطلاق کی آیت کے نزول سے پہلے ہوتا تھا یا بعد میں بھی ہوتا تھا اگر پہلے ہوتا تھا تو اس کا صاف مطلب ہوگا کہ اس آیت سے وہ عمل منسوخ ہو گیا۔ پھر عزل کی روایت سے استدلال درست نہ ہوگا۔

### منع حمل

مولانا مجاہد الاسلام قاسمی صاحب:- مندرجہ ذیل حالات میں منع حمل کا کیا حکم ہوگا۔

(۱) معاشی اسباب کے تحت تاکہ ہزیمہ کو مناسب موقع مل سکے۔

(۲) چھوٹا خاندان رکھنا فیشن ہے۔

(۳) عورت کو اپنی نوکری میں دشواری پیش آتی ہے۔

(۴) سماجی دلچسپیاں کم کرنی ہوں گی اگر زیادہ بچے ہوں گے۔ نیز زیادہ بچوں کی پیدائش سے حسن و جمال متاثر ہوگا اس لئے عورت زیادہ بچے پیدا کرنے سے بچنا چاہتی ہے۔

مجلس کی آواز:-

ان اسباب کے تحت منع حمل جائز نہیں۔

مفتی شمس الدین صاحب:-

آج کے دور میں پولیس، میڈیکل اور اسلامی حکومت میں بھی عورت کی ضرورت ناگزیر ہے۔ اگر ان

کو کثرت اولاد پر مجبور کیا جائے۔۔۔۔۔؟

مولانا مجاہد الاسلام قاسمی صاحب:-

کثرت اولاد پر تو ہم کسی کو قطعی مجبور نہیں کرتے، تزوج والودود والود "ضرور چاہتے ہیں لیکن

مجبور نہیں کرتے۔

مفتی شمس الدین صاحب:-

ایسی عورتیں جو ان فرائض میں مشغول ہیں ان کو عارضی منع حمل کی اجازت ہونی چاہئے۔ کیونکہ بچوں

کے زیادہ پیدائش سے ان کے پیشہ ورانہ مشاغل میں دقت ہوتی ہے۔

حکیم ظل الرحمان صاحب:-

یہ بھی دھیان میں رکھئے کہ بچے پیدا ہونے پر عورتوں کو تین ماہ کی باتخوڑ چھٹی سرکار دیتی ہے۔

ایک آواز:- یہ بھی دھیان میں رکھئے کہ فوج میں یا پولیس میں ملازمت کرنا اسلامی نقطہ نگاہ سے درست

ہے یا نہیں ؟

مولانا مجاہد الاسلام قاسمی صاحب :

دو بچوں کے درمیان مناسب نگہداشت رکھنے کی خاطر عارضی منع حمل کی تدابیر اختیار کرنا موجود کے یقینی مصالح کو معدوم مگر متوقع کے ممکنہ مصالح پر ترجیح دینا ہے اس لئے کیا صورت جائز ہے ؟ مجلس کی آواز :- جائز ہے۔

مولانا مجیب الشہدوی : مناسب مدت سے کیا مراد ہے ؟

مولانا مجاہد الاسلام قاسمی صاحب :

کیا یہ شریعت کے مزاج کے مطابق نہیں کہ رائے مبتلی بہ پر چھوڑ دیا جائے۔ کوئی ماہر ڈاکٹر دیانت داری کے ساتھ ایسے خطرات ظاہر کرے اور شدید امراض کے پیدا ہونے کا ظن غالب ہو تو کیا ماضی منع حمل کی تدابیر کرنا جائز ہوگا یا یہ استثنائی صورتیں ہیں جو دفع مضرت اور ابولہبلیتین جیسے فقہی اصولوں پر مبنی ہیں۔ اس پر کیا آپ حضرات کا اتفاق ہے ؟ عورت کی جان کا خطرہ ہو تو مستقل آپریشن درست ہے یا نہیں ؟

مولانا مجیب الشہدوی صاحب :

اس سلسلہ میں میرا خیال ہے کہ اب مسلمان ڈاکٹر جو یہ سمجھتا ہو کہ نسل کا انقطاع یا تحدید شریعت کے خلاف ہے، کہے تو یہ بات قابل غور ہو سکتی ہے ورنہ نہیں۔

مولانا مجاہد الاسلام قاسمی صاحب :

ایسے غیر مسلم ڈاکٹر بھی میرے علم میں ہیں جنہوں نے عورتوں کا آپریشن نہیں کیا اور نوکری سے استغفا دے دیا۔ مسئلہ خاص صورت حال کا ہے کہ زچگی میں ایک عورت ہے اس وقت جو بھی ڈاکٹر دارا ہیں بہر حال وہ اپنے فن میں ماہر ہیں ان کا کہنا ہے کہ اگر آپریشن نہیں کیا گیا تو عورت کی زندگی خطرے میں ہے۔

مولانا مجیب الشہدوی صاحب :

جب تجربہ سے ثابت ہو چکا ہے کہ بعض حالات ایسے بھی آتے ہیں کہ اگر عورت کو حمل قرار پائے تو ڈاکٹر ان کا کہنا ہے کہ عورت کی موت یقینی ہے تو اس کو آپریشن کی اجازت ہونی چاہئے۔



مولانا مجاہد الاسلام قاسمی صاحب:

ایسے حالات میں جبکہ معتمد ڈاکٹروں کی رائے ہے کہ اگر آئندہ عورت کو حمل ٹھہر گیا تو یہ مر جائے گی تو ایسی صورت میں آپریشن کی اجازت ہے؟

مجلس کی آواز:

سب متفق ہیں کہ جائز ہے۔

مولانا مجاہد الاسلام قاسمی صاحب:

نسبندی کی اجازت دی جاسکتی ہے یا نہیں؟ مستقلاً عورت اور مرد کی قوت تولید کو ختم کر دینا جرم ہے۔ یہ امکان ہے کہ دوبارہ یہ صلاحیت واپس لائی جاسکتی ہے امکان بعید ہے، عملاً دشوار ہے، اس لئے نسبندی کی اجازت نہیں دی جاسکتی۔

مولانا سعود عالم قاسمی صاحب:

طاہر محمود نے لکھا ہے کہ مرد کی نسبندی کی ایسی صورت بھی ہوتی ہے جس میں دوبارہ ان رگوں کو جوڑا جاسکتا ہے۔

مولانا مجاہد الاسلام قاسمی صاحب:

میں نے اس سلسلہ میں ڈاکٹروں سے جو بات چیت کی ہے اس کا خلاصہ یہ ہے کہ نسبندی کی صورت میں قوت تولید کو واپس لانا دشوار اور امکان بعید ہے۔ کیونکہ سرکاری ہمت افزائیاں نسوں کو باندھنے میں ہیں کھولنے میں نہیں ہے، پھر باندھنے سے زیادہ کھولنے میں اخراجات بھی زیادہ ہیں اس لئے یہ صورت تو بالکل ہی ناجائز ہے۔ ڈاکٹروں نے مجھے یہ بھی لکھ کر دیا ہے کہ کسی بھی قوت کی کارکردگی کا رک جانا آہستہ آہستہ اس قوت کو ختم کر دیتا ہے۔

مجلس کی آواز: ناجائز ہے۔

مولانا مجاہد الاسلام قاسمی صاحب:

باضابطہ سرکاری اہتمام میں اعلانیہ اخبارات میں اسقاط حمل کی تبلیغ کی جاتی ہے کیا اسقاط حمل حرام ہے۔

مجلس کی آواز: حرام ہے۔

ڈاکٹر فضل الرحمن گنوری صاحب:

صحابہؓ اس پر متفق ہیں کہ ۳۰ دن کے اندر اسقاط کرنا دروآد نہیں ہے۔

مولانا مجاہد الاسلام قاسمی صاحب:

امام غزالی نے اس مسئلہ پر پوری بحث کی ہے کہ ۳۰ دن کے بعد اسقاط کرنا قتل کرنے سے زیادہ بڑا جرم ہوگا اور اس کے قبل اسقاط کرنا جرم ہوگا مگر اخف۔

مولانا مجیب الشہدوی:

مجھے یہ کہنا ہے کہ رحم میں منی کا قطرہ جاتے ہی اس میں زندگی پیدا ہو جاتی ہے اس لئے ضائع کرنے کی صورت میں زندہ مان کر تادان لگایا جائے گا۔

مولانا مجاہد الاسلام قاسمی صاحب:

اسقاط حمل اصولی طور پر حرام ہے نطفہ میں جان پڑ جانے کے بعد قتل کے مرادف ہے ؟ مجلس کی آواز: ہاں قتل کے مرادف ہے۔

مولانا مجاہد الاسلام قاسمی صاحب:

جان پڑنے سے پہلے بعض خاص حالات میں اجازت دی جاسکتی ہے جبکہ شدید ضرورت ہو ؟ رحم کے اندر منی کے جانے کے بعد حیات کے پانچ مراحل سے بچہ گذرتا ہے۔ اعضاء سے پہلے ایک حیات ہوتی ہے اور اعضاء بننے کے بعد ایک حیات ہوتی ہے جس کو حیات جسمانی اور حیات بنائی کہتے ہیں۔ سوال یہ ہے کہ نبات کاٹ دینے پر شرعاً دیت تو واجب نہیں ہوتی۔

مولانا مجیب الشہدوی صاحب:

اس طرح قیاس نہ کریں کیونکہ یہ آگے چل کر انسان ہوگا۔

قاضی مجاہد الاسلام قاسمی:

وہ مستقبل کا انسان ہے اس سے مجھے کہاں انکار ہے۔ بحث یہ ہے کہ مرغ کے انڈے توڑ دینے اور مرغ کے بچہ کو مار دینے میں فرق ہے یا نہیں۔ میرا خیال یہ ہے کہ نفخ روح کے قبل بھی ایک خاص طرح کی حیات ہوتی ہے تو کیا اس حیات کو نفخ روح کے بعد والی حیات جیسا مانا جائے گا ؟ اسقاط حمل کے مسئلہ پر گفتگو کرتے ہوئے ہمیں حمل کے مختلف مراحل کو پیش نظر

رکھنا چاہئے۔

فقہاء نے اس کے تین درجے بتائے ہیں۔ اول یہ کہ جان پیدا ہو گئی ہے۔ دوم یہ کہ جان تو پیدا نہیں ہوئی لیکن اعضاء پیدا ہو گئے ہیں۔ سوم یہ کہ اس سے پہلے کا مرحلہ۔ جان پڑنے کے بعد اسقاط بالاجماع حرام ہے۔ اعضاء کی تخلیق کے بعد بھی اسقاط جائز نہیں ہے۔ اور عام حالت میں سخت گناہ کا باعث ہے۔ قاضی خاں نے لکھا ہے کہ زندگی کے ظہور سے پہلے بھی اسقاط کرنا جائز نہیں ہے۔ کیونکہ اس صورت میں حمل عورت کے بدن کا جزر ہوتا ہے جس طرح دوسرے کو مارنا جائز نہیں اسی طرح اپنے بدن کے اعضاء کو کاٹ کر پھینکنا حرام ہے اور اللہ تعالیٰ کی خلقت میں اپنی کار سازی کا سکہ چلانے کے مرادف ہے۔ اعضاء کی تخلیق کے پہلے جب مادہ منویہ علوق کرچکا ہو تو خون اور لوتھڑوں کا اسقاط درست نہیں۔ احمد علی مالکی نے اس کی اور بھی صراحت کر دی ہے۔ ان تصریحات سے تین مراحل سامنے آتے ہیں۔

(۱) جان پڑنے کے بعد اسقاط کرنا، یہ اشد گناہ ہے۔

(۲) اعضاء کی تخلیق کے بعد نفخ روح سے پہلے، یہ بھی جائز نہیں۔

(۳) اعضاء کی تخلیق سے پہلے اس حالت میں عام حالات میں جائز قرار دینا نہیں چاہئے۔

الآیہ کہ کوئی شدید ضرورت ہو۔

اس نقطہ پر آپ حضرات کی کیا رائے ہے؟ اعذار کی جو بھی تفصیل آپ چاہیں کر لیں لیکن بلا عذر

کسی بھی حال میں اسقاط جائز نہ ہوگا۔ ڈاکٹر فضل الرحمن صاحب گنوری کی رائے ہم محفوظ کر لیتے ہیں۔

شرکار کی آواز:- ہم لوگ آپ کی رائے سے متفق ہیں۔





## تجاویز مسئله ضبط ولادت

ضبط ولادت کے تمام پہلوؤں کا جائزہ لینے کے بعد شرکاء سیمینار نے مندرجہ ذیل تجاویز متفقہ طور پر منظور کیں۔  
۱۔ کوئی بھی ایسا عمل جس کا مقصد نسل انسانی کے سلسلے کو منقطع یا محدود کرنا ہو اسلام کے بنیادی تصورات کے خلاف اور ناجائز ہے

۲۔ بطور فیشن خاندان کو مختصر رکھنے یا تجارت و ملازمت کی مشغولیتوں کے متاثر ہونے یا سماجی دلچسپیوں میں رکاوٹ پیدا ہونے کی وجہ سے اولاد کی ذمہ داری سے انکار و گریز کو شرع اسلامی کسی حال میں قبول نہیں کر سکتی۔  
۳۔ جو خواتین بلند معیار زندگی کے حصول یا زیادہ سے زیادہ دولت جمع کرنے کی خاطر نوکریاں کرنا چاہتی ہیں اور اپنے مقصد تخلیق اور اس مقدس فریضے کو بھول جاتی ہیں جو قدرت نے نسل انسانی کی ماں کی حیثیت سے ان پر عائد کیا ہے ان مقاصد کی خاطر خاندان کو محدود کرنے کا تصور قطعاً غیر اسلامی ہے۔

۴۔ جو بچہ موجود ہے اس کی پرورش، رضاعت اور نشوونما پر اگر ماں کے جلد حاملہ ہونے کی وجہ سے نقصان کا خطرہ ہے تو ایسی صورت میں مناسب وقفہ قائم رکھنے کی خاطر عارضی "مانع حمل تدابیر اختیار کرنا" جائز ہے۔  
۵۔ دائمی منع حمل کی تدابیر کا استعمال مردوں کے لئے کسی حال میں بھی درست نہیں ہے عورتوں کے لئے بھی منع حمل کی مستقل تدابیر ممنوع ہیں سوائے ایک صورت کے وہ استثنائی صورت یہ ہے کہ "ماہر قابل اعتماد اطباء کی رائے میں اگلا بچہ پیدا ہونے کی صورت میں عورت کی جان جانے یا کسی عضو کے تلف ہو جانے کا ظن غالب" ہو تو اس صورت میں عورت کا آپریشن کر دینا تاکہ استقرار حاصل نہ ہو سکے جائز ہے۔

۶۔ عارضی منع حمل کی تدابیر اور ادویہ کا استعمال بھی عام حالت میں درست نہیں۔

۷۔ چند استثنائی صورتوں میں عارضی منع حمل کی تدابیر اور ادویہ کا استعمال مردوں اور عورتوں کے لئے درست ہے مثلاً عورت بہت کمزور ہے، ماہر اطباء کی رائے میں وہ حمل کی متحمل نہیں ہو سکتی اور حمل ہونے سے اسے ضرر شدید لاحق ہونے کا قوی اندیشہ ہو، ماہر اطباء کی رائے میں عورت کو ولادت کی صورت میں ناقابل برداشت تکلیفوں اور ضرر زیاں مبتلا ہونے کا خطرہ ہو۔

(۸) انسانی اجزاء کی فروختگی چاہے زندہ کے ہوں یا مردہ کے بہر صورت ناجائز ہے۔  
 (۹) انسانی اعضاء کی رضا کارانہ یا غیر رضا کارانہ، زندہ سے یا مردہ سے پیوند کاری کے مسئلہ میں چونکہ علماء کی رائیں مسئلہ کی مذکورہ دو مختلف جہتوں کی وجہ سے مختلف ہیں۔  
 اس لئے یہ اجتماع ایک ایسی کمیٹی کی تشکیل کرتا ہے جو تفصیل کے ساتھ مسئلہ کی طبی، نفسیاتی اور معاشرتی و شرعی پیچیدگیوں کا جائزہ لے کر ایک تجویز تیار کرے جو آئندہ اجلاس میں پیش کی جائے۔ اس کمیٹی کی ذمہ داری ہوگی کہ وہ ان تمام آراء کا جائزہ لے جو اس سیمینار کے موقع پر تحریری یا زبانی پیش کی گئی ہیں اور جو آراء مختلف کتب فتاویٰ میں ظاہر کی گئی ہیں۔ یہ کمیٹی مسئلہ کے سماجی اور طبی اثرات کے جائزہ کے لئے ایک سوالنامہ تیار کرے جو پیوند کاری کی مختلف صورتوں کی تعیین، مریضوں اور اعضاء دینے والوں پر پڑنے والے اثرات اور انسانی معاشرہ پر پڑنے والے اثرات کے بارے میں واضح صورت حال سامنے لائے۔ دوسری طرف یہ کمیٹی سیمینار میں آنے والی آراء مختلف نقطہ ہائے نظر اور دلائل کی روشنی میں ایک سوالنامہ علماء اور فقہاء کی خدمت میں بھیج کر جوابات حاصل کرے۔  
 کمیٹی کے ارکان مندرجہ ذیل ہوں گے:

- (۱) مولانا ظفر الدین صاحب
- (۲) مولانا برہان الدین صاحب
- (۳) مولانا مفتی احمد بیات صاحب
- (۴) مولانا زبیر احمد قاسمی صاحب
- (۵) مولانا عبید اللہ الاسعدی صاحب
- (۶) مولانا مفتی عزیز الرحمن صاحب (بمبئی)
- (۷) مولانا جلال الدین انصاری صاحب
- (۸) میڈیکل سائنس کے دو ماہرین
- (۹) ایک ماہر نفسیات
- (۱۰) ایک ماہر اجتماعیات

پہلا فقہی سیمینار

## اہل نظر کی نظر میں

①

دور جدید میں پیدا ہونے والے بعض اہم اور علمی مسائل پر شریعت اسلامی کی روشنی میں غور و فکر اور بحث و تحقیق کے لئے ”مرکز البحوث العلمی“ پھلواری شریف پٹنہ نے انسٹی ٹیوٹ آف ایجوکیشنل سٹڈیز نئی دہلی کے تعاون سے ایک فقہی سیمینار مورخہ ۲۰۲۱ء اپریل ۱۹ء کو ہمدرد کنونشن سنٹر نئی دہلی میں منعقد کیا۔ سیمینار کے افتتاحی اجلاس کی صدارت عالم اسلام کے ممتاز ترین عالم دین حضرت مولانا سید ابوالحسن علی ندوی مدظلہ العالی نے فرمائی اور اپنے خطبہ صدارت میں اس بات کو واضح کیا کہ اسلامی شریعت ہر دور میں دنیا کی رہنمائی کا فریضہ انجام دی سکتی ہے۔ حضرت مولانا منت اللہ رحمانی امیر شریعت بہار و اڑیسہ نے افتتاحی خطبہ پیش فرمایا۔ اور امریکہ سے تشریف لانے والے مشہور عالم و فقیہ شیخ طہ جابر علوانی نے سیمینار کے مختلف اجلاسوں میں شرکت فرمائی اور زیر بحث موضوعات کی اہمیت اور نیز اس سلسلے میں علماء اور علوم جدیدہ کے ماہرین کے باہمی تعاون اور اشتراک عمل کو واضح فرمایا۔

یہ سیمینار اس لحاظ سے ہندوستان میں اپنی نوعیت کا منفرد اور پہلا سیمینار تھا کہ اس میں ہندوستان کے طول و عرض سے مختلف مکاتب فقہ سے تعلق رکھنے والے علماء اور جدید علوم کے ماہرین نے شرکت کی اور زیر بحث فقہی مسائل کو پوری طرح سمجھنے اور کتاب و سنت نیز علماء مجتہدین کی آراء کی روشنی میں ان مسائل کے بارے میں رائے قائم کرنے کی کوشش فرمائی۔

سیمینار میں اظہار خیال کی پوری آزادی تھی اور مختلف الحیال اصحاب نے ایک دوسرے کے نقطہ نظر کو وسعت قلب کے ساتھ سننے اور سمجھنے کی کوشش کی، فقہی مسائل پر آزادانہ اور عالمانہ بحث و گفتگو کا یہ منظر پہلی دفعہ دیکھنے میں آیا۔ اس پوری کارروائی کو جناب مولانا مجاہد الاسلام قاسمی قاضی امارت شرعیہ بہار و اڑیسہ نے جس طرح چلایا وہ انتہائی قابل ستائش تھا، پہلے ہر مسئلے کی تنقیح



فرمائی جس کی وجہ سے مسائل کو سمجھنے میں بڑی مدد ملی اور جو عالمانہ مقالات پیش کئے گئے ان پر بحث و مباحثہ اور اپنی رائے کے اظہار کا ہر ایک کو موقع فراہم کیا اور اتفاقی اور اختلافی نقاط کو واضح کرتے رہے۔  
مندوبین کے قیام و طعام اور آمد و رفت کے سلسلے میں انسٹی ٹیوٹ آف ایجوکیشنل سٹڈیز نے پوری ذمہ داری قبول کی جس کے لئے انسٹی ٹیوٹ کے چیئرمین ڈاکٹر محمد منظور عالم اور ان کے رفقاء ستائش کے مستحق ہیں (تجویز شرکاء سیمینار)

## ۲

آغاز اپریل ۱۹۸۹ء میں مرکز البحث العلمی اور انسٹی ٹیوٹ آف ایجوکیشنل سٹڈیز کے خوشگوار اشتراک و تعاون سے جو پہلا فقہی سیمینار منعقد ہوا یہ ملت کی ایک نہایت اہم ضرورت پوری ہونے کی شروعات ہے، ملت کو درپیش مختلف النوع مسائل میں I.O.S. جو ہمہ جہتی دل چسپی لے رہا ہے اور جس عمدگی اور سلیقے سے ان کو انجام دے رہا ہے یہ نہایت قابل قدر خدمت ہے اس کی جتنی ستائش کی جائے کم ہے۔ اللہم یتدھم بنصرک، و وفقھم لمرضاتک، و اھدھم الی سواء السبیل۔  
ملت کو درپیش مسائل میں ایک مستقل شعبہ مسائل فقہیہ کا ہے جن کے حل کرنے کی صلاحیت سے ملت الحمد للہ تہی مایہ نہیں ہے لیکن ملت کی تنظیم و اجتماع اور اس کی صلاحیتوں سے اجتماعی فائدہ اٹھانے کا کوئی بند و بست اب تک نہ ہوا تھا یا یوں کہئے کہ کوئی معقول قابل ذکر بند و بست نہ ہوا تھا۔ اللہ تعالیٰ کا لاکھ لاکھ شکر ہے کہ فقہ کی فکری و علمی بصیرت تو مرکز البحث العلمی کی اور مسائل اور عملی تعاون آئی او ایس کا جمع ہوا اور دونوں کے اشتراک عمل سے یہ شکل سامنے آئی۔

جس قسم کے مختلف فیہ اور معرکہ الآراء مسائل اس سیمینار میں زیر بحث تھے ایسے مسائل میں کبھی کبھی یہ دیکھنے میں آتا ہے کہ ارباب انتظام کوئی ایک رائے پہلے سے طے کر لیا کرتے ہیں اور کوشش یہ ہوتی ہے کہ بحث کو گھیر چپ کر اسی سمت لایا جائے اور بالآخر وہی طے ہو جائے لیکن یہاں دور دور تک ایسا حال نہ تھا میں نے اس بات کو خاص طور پر نوٹ کیا کہ بحث میں صرف مدعو علماء کرام اور فقہ و فتاویٰ کے ماہرین ہی حصہ لے رہے تھے I.O.S. کے منتظمین سیمینار کی اصل کارروائی میں ایک عام تماشائی سے زیادہ بالکل

کچھ نہ تھے اور یہ بات ان کے خلوص و نیک نیتی کی زبردست دلیل ہے۔ محترم مولانا مجاہد الاسلام صاحب نے نہایت متانت و سنجیدگی اور آزاد و صاف ذہن کے ساتھ بڑی مہارت سے پوری کارروائی کو انجام دیا۔

اس طرح کے فقہی مسائل میں عموماً ملت میں دو طرح کے ذہن پائے جلتے ہیں، کچھ تو اہل افراط ہیں جو ہر پیش آمدہ مسئلے کے لئے ذلک ما کان فیہ کما نفع کا نعرہ لگاتے ہوئے مزاج عصر سے ہم آہنگ ہونے کیلئے تیار رہتے ہیں۔ دوسرا ذہن اہل تفریط کا ہے جو تہذیب نو اور ایجادات علوم جدیدہ کی ہر شئی پر انکار پینک دو باہر گلی میں نئی تہذیب کے انڈے میں گنڈے

کا آواز دے کتے ہوئے لائبرسائس کی نظر سے دیکھتے ہیں اور غیر ضروری تشدد و گریز سے کام لیتے ہیں جبکہ شریعت ان دونوں انتہاؤں سے ماوراء اور اس سطحیت اور اس تشدد و دونوں سے بہت بلند ہے بشریعت کا مزاج خوف خدا، عقیدہ آخرت اور پابندی شرع کے جذبات کے ساتھ یہ ہے کہ اس کائنات کی ہر شئی اصلاً انسان کے فائدے کے لئے ہے :

هو الذی خلق لکم مافی الارض جمیعاً . سی طرح

فاخرج به من الثمرات رزقا لکم .

قل من حرم زینة الله التي اخرج لعباده والطيبات من الرزق .

وسخر لکم مافی السموت و مافی الارض .

یہ تمام آیات نقل کرنے کے بعد امام ابو بکر جصاص رازی (م ۳۷۹ھ) نے احکام القرآن (ج ۱ ص ۲۸) میں لکھا ہے یشتمل بجمیع ذلک فی ان الأشياء علی الاباحۃ معالما یحظره العقل ، فلا یحرم منه شیء الا ما قام دلیلہ (ان مذکورہ بالا آیات سے یہ استدلال کیا جاتا ہے کہ تمام چیزیں مباح اور حلال ہیں جب تک کہ عقل کسی چیز سے بچنے کا حکم نہ دے لہذا ان میں سے کوئی چیز بھی اس وقت تک حرام نہیں جب تک کہ حرمت کی کوئی دلیل نہ ہو) گویا عقل و تجربہ جب تک کسی چیز کی منفرت ثابت نہ کرے یا شریعت الہی اس کی حرمت نہ بیان کر دے اس وقت تک ہر شئی اصلاً حلال و مباح ہے۔

سیمینار کے متعلق مجموعی تاثر یہی ہوتا ہے کہ و د اہل علم دار باب تحقیق کی حقیقی آراء کو مجتمع کرنے کی کوشش ہے، وہ نہ کسی مسئلہ پر فیصلہ کرنا چاہتا ہے نہ آراء کو کسی متعین سمت پر لے جانا چاہتا ہے اور نہ ہی وہ کوئی فتویٰ صادر کرنے کا خواہش مند ہے بلکہ مختلف بکھری ہوئی صلاحیتوں کو مجتمع

کر کے تعمیری غور و فکر کے لئے ایک اسٹیج فراہم کرنا چاہتا ہے۔

اسی طرح یہ بھی صاف نظر آیا کہ مولانا مجاہد الاسلام صاحب، ڈاکٹر منظور عالم صاحب اور ہاؤس کا مجموعی میلان کسی مسئلہ میں جلد بازی سے کوئی فیصلہ کر ڈالنے کی طرف بالکل نہ تھا۔ چنانچہ گہری (بدل الخلق) کے متعلق آراء کا کسی ایک طرف رجحان نہ ہو سکا تو اس کو بغیر فیصلہ کئے ہی چھوڑ دیا کہ اس کے متعلق مزید تحقیق و مراجعت کی جائے گی اور اس کے لئے ایک کمیٹی بنادی گئی، میرے نزدیک یہ بات نہایت قابل قدر ہے، یہی وہ حذر و تأانی ہے جس کا ہم سے شریعت مطالبہ کرتی ہے۔

بہر حال یہ ایک نہایت اہم تعمیری اقدام ہے اللہ کرے یہ ترقی کرے اور اس کے مفید نتائج

برآمد ہوں۔ آمین

(مولانا عبدالرشید طارق، دہلی)

(۳)

زمانہ ایک حالت پر نہیں رہتا، ہر نیا روز اپنے ساتھ نئے تغیرات اور نئے حوادث لے کر نمودار ہوتا ہے، موجودہ دور میں سائنس اور ٹیکنالوجی کی غیر معمولی ترقی سے نئے انکشافات اور نئی نئی ایجادات ہو رہی ہیں اور ترقی پذیر قوموں اور ملکوں کو ایسی چیزوں کا سامنا کرنا پڑ رہا ہے جن کا پہلے تصور بھی نہیں کیا جاسکتا تھا، لیکن اسلام ایک ابدی اور مکمل دین ہے، اس پر یہ انقلاب و تغیر اثر انداز نہیں ہو سکتا، وہ رہتی دنیا تک انسان کی رہنمائی کرتا رہے گا، اس کے اندر لچک اور نموبھی ہے اور وہ نئے حالات اور مسائل سے عہدہ برآ ہونے کی پوری صلاحیت بھی رکھتا ہے، ماضی میں بھی اس نے نئے پیش آمدہ مسائل کو حل کیا ہے اور مستقبل کی مشکلات اور دشواریوں میں بھی وہ ہماری رہنمائی کرے گا۔

نئے حالات سے آنکھیں بند کی جاسکتی ہیں درنہ زمانہ کی ترقی و تغیر پذیری کو روکا جاسکتا ہے، مگر دینی نصوص محدود ہیں اور لوگوں کو پیش آنے والے حوادث اور واقعات غیر متناہی ہیں، تاہم اسلام کے ابدی و دائمی قوانین اور کتاب و سنت کی پنہائیوں میں ایسے اہل و کلیات موجود ہیں جن سے مدد سے غیر متناہی حوادث و مسائل کو حل تلاش کیا جاسکتا ہے۔ اسلامی شریعت میں قیاس و اجتہاد کی گنجائش ہے، اور قرآن مجید نے بابائے فکر و عقل کی دعوت دی ہے، تاکہ وحی نبوت کا سلسلہ موقوف ہونے کے بعد بھی اصحاب علم و نظر دین کے نصوص پر غور و فکر کر کے اپنے زمانے کے نئے مسائل کو حل کرنے کی جدوجہد کریں اور پیش آمدہ معاملات میں کتاب و سنت سے رہبری حاصل کریں، مگر مسلمانوں کے صدیوں کے جمود و قطل اور ان میں ہمہ گیر تقلید کے رواج سے یہ خیال کیا جانے لگا ہے کہ العیاذ باللہ



اسلام میں رہنمائی اور زمانہ کے حالات اور تقاضوں کو پورا کرنے کی صلاحیت باقی نہیں رہی۔

قیاس و اجتہاد کی بنیاد بھی کتاب و سنت ہی پر ہے، لیکن یہ بڑا نازک اور نہایت اہم معاملہ ہے اسی لئے علمائے اسلام نے اس کے گونا گوں شروط و قیود بیان کئے ہیں جن کی پابندی اس دور میں نہایت ضروری ہے۔ علماء کا بڑا طبقہ گو شرعیات کے قوانین و مسائل سے یک گونہ واقف ہے، مگر نئے حالات، زمانہ کے تقاضوں و تمدنی ضرورتوں سے بے خبر ہے، اس کے مقابلہ میں جو لوگ نئے رجحانات اور جدید افکار و مسائل سے واقف ہیں وہ دین کے مزاج، شریعت کی روح اور اسلامی قوانین کی خصوصیات و مصالح سے نا آشنا ہیں، ایسے حالات میں اسلامی علوم اور جدید فنون کے ماہرین کی ایک جماعت کو یہ ملی ذمہ داری قبول کرنی ہوگی کہ وہ پورے اخصا اور نیک نیتی کے ساتھ اپنی تمام قوت و قابلیت صرف کر کے قیاس و اجتہاد کے ذریعے مسائل کا مداوا تلاش کرے اور شرعی احکام کی علت معلوم کر کے استخراج احکام اور تنقیح مسائل کے لئے سعی و تبلیغ سے کام لے، سلف میں بھی اجتہاد و استخراج مسائل کا یہ طریقہ رائج تھا، الحمد للہ کہ مدت کے جمود کے بعد پھر دنیائے اسلام میں بیداری کی لہر آئی ہے، اور پیش آمدہ مسائل کو حل کرنے کے لئے اجتماعی اجتہاد کی ضرورت کا احساس پیدا ہوا ہے۔

مرکز البعث اعلیٰ پھلوارمی شریف پٹنہ نے انسٹی ٹیوٹ آف ایجوکیشنل سٹڈیز نئی دہلی کے اشتراک و تعاون سے اس موضوع پر ایک سمینار کیا جو یکم تا ۳ اپریل کو ہمدرد کنونشن سنٹر ہمدرد نگر نئی دہلی میں ہوا، اس منفرد اور پہلے فقہی سمینار کا افتتاحی جلسہ دنیائے اسلام کے مشہور مفکر اور مایہ ناز عالم مولانا سید ابوالحسن علی ندوی کی صدارت میں ہوا جس کا افتتاح مولانا منت رضا فی امیر شریعت بہار و اڑیسہ نے فرمایا، دونوں بزرگوں اور عراقی فاضل ڈاکٹر طاہر جابر فیاض العلوانی ڈاکٹر جنرل معبد عالمی برائے فکر اسلامی واشنگٹن نے بھی اجتماعی اجتہاد کی ضرورت و اہمیت پر مدلل بحث کی اور اس کو اپنا کرنے سے پیش قدمی مسائل کا حل تلاش کرنے پر زور دیا، اس موقع پر ڈاکٹر منظور عالم چیرمین انسٹی ٹیوٹ آف ایجوکیشنل سٹڈیز نے مہمانوں کا خیر مقدم کرتے ہوئے علماء کو ان کا فرض یاد دلایا، اور موجودہ پیچیدہ حالات و مسائل میں دین و شریعت کی روشنی میں قوم و ملت کی رہبری کی ذمہ داری انجام دینے کی دعوت دی، اس سمینار کے کنوینر مولانا مجاہد الاسلام قاسمی قاضی شریعت مرکزی دارالقضاء پھلوارمی شریف پٹنہ نے پہلے فقہی سمینار کے اغراض و مقاصد تفصیل سے بیان کئے،

سمینار میں پورے ملک میں مختلف طبقہ و مسلک کے علماء اور دینی مدارس کے مفتیان کرام کے علاوہ جدید علوم کے فضلا بھی شریک تھے، اس کا خاص موضوع حسب ذیل تین مسائل تھے، بدل خلو (گلپڑی)، اعصا کی پیوند کاری اور ضبط تولید، اعصار کی پیوند کاری پر جدید طب کے ماہرین ڈاکٹر نعیم حامد (کانپور) اور ڈاکٹر اسحاق اللہ

» علی گڑھ) کے مضامین سے بڑی رہنمائی ملی، مولانا خالد سیف اللہ (حیدر آباد) اور مفتی ظفر الدین (دیوبند) نے شرعی نقطہ نظر سے اس مسئلہ پر بحث کی تھی جناب طاہر بیگ (دہلی) اور جناب شمس پیرزادہ (بھٹی) نے پگڑی کے مسئلہ کا جائزہ لیا، اور اہم نے ضبط تولید کے بارے میں قرآنی نقطہ نظر واضح کیا، لیکن بحث و مذاکرہ اور مسائل کی تیق پر زیادہ زور رہا، اور اس حیثیت سے یہ سمینار بہت کامیاب رہا۔ ان مسائل میں صحیح فیصلہ کے لئے ایک کمیٹی کی تشکیل عمل میں آئی ہے جو پچھلے ماد کے اندر اپنی متفقہ رپورٹ پیش کرے گی۔ مولانا مجاہد الاسلام قاسمی نے سر روزہ کاروائی بڑے سلیقہ ہوشمندی اور خوش اسلوبی سے چلائی، اس سے ان کی علمی قوت اور فنی صلاحیت کے علاوہ فقہی و دینی بصیرت کا بھی اندازہ ہوا، اس فرض کفایہ کو ادا کرنے پر وہ پوری امت کے تمسین کے مستحق ہیں، ڈاکٹر منظور عالم اور ان کے رفقاء کا بڑی مستعدی سے میزبانی کی ذمہ داری سنبھالے رہے، اللہ سب کو جزائے خیر دے۔

معارف، اعظم گڑھ

اپریل ۱۹۷۷ء

(۴)

یکم اپریل سے ۳۱ اپریل تک ہمدرد کنونشن سنٹر نی دہلی میں ایک ایسا سمینار منعقد ہوا جس کی مثال آزاد ہندوستان پوری تاریخ پیش کرنے سے قاصر ہے۔ اس سمینار میں پورے ہندوستان سے چنیدہ علماء دین اور مفتیان ملت جن کا تعلق مختلف مکاتب فکر اور مسالک سے ہے نیز جدید علوم سے آراستہ دانشوروں بالخصوص ماہرین معاشیات، ماہرین طرائیات، ماہرین نفسیات اور ماہرین الہیات (ڈاکٹروں) و حکماء نے شرکت کی، یہ سمینار مسلم پرسنل لا کی مدافعت یا باری مسجد کی بازیابی جیسے کسی ملی موضوع پر بحث و تمیص کے لئے بھی منعقد نہیں ہوا تھا بلکہ دور جدید میں پیدا ہونے والے بعض اہم علمی و علمی مسائل پر شریعت اسلامیہ کی روشنی میں غور و فکر اور بحث و مباحثہ کے لئے منعقد ہوا تھا۔ اس اجتماع کا ایک خاص پہلو مسلم علماء اور جدید تعلیم یافتہ طبقہ کا باہم اور مشترکہ طور پر مسائل پر غور و فکر کرنا بھی ہے۔

سمینار میں اظہار خیال کی پوری آزادی تھی۔ اور مختلف انیال اصحاب نے ایک دوسرے کے نقطہ نظر کو دست قلب کے ساتھ سننے اور سمجھنے کی کوشش کی فقہی مسائل پر آزادانہ اور عالمانہ بحث و گفتگو کا یہ منظر پہلی دفعہ دیکھنے میں آیا۔ سمینار کی پوری کاروائی کو قاضی شریعت بہار ڈائریس مولانا مجاہد الاسلام قاسمی نے جس طرح چلایا وہ انتہائی قابل ستائش تھا۔ اس علمی و فقہی سمینار کے انعقاد کا سہرا مشترکہ طور پر مرکز البعث علمی پھلواری شریف پٹنہ اور انٹی یوٹ آف ایجوکیشن اسٹڈیز نی دہلی کو جاتا ہے۔

اس سمینار میں تین اہم مسائل (۱) مکان و دکان کی گزری کا مسئلہ (۲) اعضاء کی بیوند کاری کا مسئلہ اور (۳) ضبط تولید کے مسئلہ پر تفصیلی بحث کی گئی۔ سمینار کے افتتاحی اجلاس کی صدارت اسلام کے ممتاز ترین علم دین

حضرت مولانا ابوالحسن علی ندوی نے کی۔ حضرت مولانا مسرت اللہ رحمانی امیر شریعت بہار و اتر پردیش نے افتتاحی خطبہ پیش فرمایا اور ام کیے سے تشریف لائے والے مشہور عالم و فقیہ شیخ طہ جابر العلوانی نے سمینار کے مختلف اجلاسوں میں شرکت فرمائی اور زیر بحث موضوعات میں حصہ لیا۔ زیر بحث موضوعات پر مختلف تجویزیں منظور کی گئیں اور جو موضوعات مزید غور و فکر کے طالب تھے ان کے لئے متعدد ماہرین و علماء پر مبنی کمیٹیاں تشکیل دے دی گئیں جو اگلے سمینار تک جس کے لئے طے کیا گیا کہ ہر چھ ماہ میں اس طرح کا سمینار منعقد کیا جانا چاہئے اپنی رپورٹ دے دیں گی۔ پگڑی کے مسئلہ پر شرکاء سمینار کا عام احساس یہ تھا کہ پگڑی کے موجودہ رواج کو پسندیدہ نہیں کہا جاسکتا۔ لیکن بڑے شہروں میں طویل عرصہ سے یہ رواج عام ہے کہ پگڑی کے نام پر رقم لی جاتی ہے اور کرایہ دار بطور خود مالک کی رضامندی کے ساتھ دکان یا مکان دوسرے شخص کو کرایہ پر دے دیتا ہے۔ پھر یہ بھی رواج پڑ گیا ہے کہ کرایہ داری کا یہ حق مورثی تسلیم کیا جاتا ہے۔ سرکاری قوانین پگڑی کو ممنوع قرار دیتے ہیں۔ کرایہ کی مقدار پر بھی پابندیاں عاید کی گئی ہیں اور دوسری طرف آہستہ آہستہ کرایہ داری کے حقوق کو مالکانہ حقوق کی حیثیت دینے کا حجامان ان قانون سازوں میں پیدا ہوتا جا رہا ہے اس کی وجہ سے بھی مالک کرایہ دار کو مکان یا دکان دیتے وقت ہی زیادہ سے زیادہ رقم حاصل کر لینا چاہتا ہے دوسری طرف یہ بھی واقعہ ہے کہ اگر مالکان کو کھلی چھوٹ دے دی جائے کہ وہ جب چاہیں کرایہ داروں سے مکان یا دکان خالی کرالیں تو اس کا نتیجہ ہوگا کہ ان بڑے شہروں میں لاکھوں افراد فٹ پاتھ پر پھینک دیئے جائیں اور وہ وسائل معاش سے محروم ہو جائیں۔ زیر بحث مسئلہ کی تمام پیچیدگیوں پر کافی غور و خوض کے بعد بھی کوئی مناسب حل سامنے نہیں آ سکا۔ لہذا اس کام کے لئے علماء، ماہرین معاشیات، ماہرین سماجیات، اور ماہرین قانون پر مشتمل ایک کمیٹی تشکیل دے دی گئی جو آئندہ اجلاس تک اپنی تفصیلی رپورٹ پیش کر دے گی۔

اعضاء کی پیوند کاری کے مسئلہ پر ڈاکٹر امان خان علی گڑھ اور ڈاکٹر نعیم حامد صاحب کانپور نے مقالے پیش کئے جن پر شرکاء کانفرنس نے تفصیلی بحث کی بعد ازاں سمینار کی ذیلی کمیٹی نے تمام آراء کی روشنی میں متفقہ طور پر ایک تجویز مرتب کی

(ماہنامہ افکار قلمی، نئی دہلی۔ مئی ۱۹۸۹ء)



یہ اجلاس اس فقہی سمینار کے انعقاد پر بصمیم قلب اظہار مسرت کرتا ہے اور اللہ تبارک و تعالیٰ کا شکر ادا کرتا ہے کہ اس کی توفیق سے ہمیں اس میں شریک ہونے اور ایک خوشگوار ماحول میں موجودہ زمانے کے تین اہم مسائل پر ایک دوسرے کے خیالات کو سننے سنانے اور غور و فکر کرنے کا بہترین موقع ملا۔

یہ اجلاس حضرت مولانا مجاہد الاسلام قاسمی دامت برکاتہم کی خدمت عالیہ میں ہدیہ تبریک و تشریف پیش کرتا ہے کہ ان کی شخصیت جاذبہ ملت کا یہ عطر کشید کرنے میں کامیاب ہوئی۔

اسی طرح یہ اجلاس انسٹی ٹیوٹ آف انجینیئرنگ اسٹڈیز کے چیرمین ڈاکٹر منظور عالم اور ان کے رفقاء کار کا نہایت ممنون ہے کہ اس اہم فقہی سمینار کے انتظامات کے سلسلے میں انہوں نے نہایت فراخ حوصلگی اور عمدہ صلاحیتوں کا مظاہرہ کرتے ہوئے میزبانی کی قابل تقلید مثال قائم فرمائی۔

اللہ تبارک و تعالیٰ ان سب حضرات کو جزائے خیر عطا فرمائے جنہوں نے اس سمینار کو کامیاب بنانے میں حصہ لیا۔

مولانا اشرف علی، بنگلور

(۶)

میری زندگی کا یہ دوسرا موقع ہے کہ مجھے نہایت فرحت اور مسرت کا احساس ہو رہا ہے۔ آپ کا یہ اجتماع اس بات پر دلالت کرتا ہے کہ آپ سب لوگ امت کے مسائل سے پریشان ہیں۔ نئے مسائل پر غور و فکر کی ضرورت ہر دور میں رہی ہے۔ اور ہندوستان میں اس طرح کا یہ پہلا فقہی اجتماع ہے۔ میں مولانا مجاہد الاسلام قاسمی صاحب کو اس اہم اجلاس کے بلانے پر مبارکباد دیتا ہوں اور اپنی طرف سے اور آپ سب کی طرف سے ان کا اود ڈاکٹر منظور عالم صاحب کا شکریہ ادا کرتا ہے۔

حضرت امیر شریعت مولانا سید منت الشرحانی

اختتامی خطاب صدارت۔ مورخہ ۳ اپریل ۸۹ء بوقت ۱۲ بجے دن

## فہرست شرکار سیمینار

- ۱۔ حضرت مولانا سید ابوالحسن علی ندوی
- ۲۔ حضرت مولانا سید منت اللہ رحمانی
- ۳۔ ڈاکٹر طاہر جابر فیاض العلوانی
- ۴۔ مولانا قاضی مجاہد الاسلام قاسمی
- ۵۔ ڈاکٹر منظور عالم
- ۶۔ مولانا مفتی محمد ظفیر الدین مفتاحی
- ۷۔ مولانا مجیب اللہ ندوی
- ۸۔ مولانا برہان الدین سنہلی
- ۹۔ مولانا مفتی حبیب الرحمن خیر آبادی
- ۱۰۔ مولانا سید نظام الدین
- ۱۱۔ مولانا عبد الجلیل چودھری
- ۱۲۔ مولانا شمس پیرزادہ
- ۱۳۔ مولانا عتیق احمد قاسمی بستوی
- ۱۴۔ مولانا ضیاء الدین اصلاحی
- ۱۵۔ مولانا احمد علی قاسمی
- ۱۶۔ قاضی سجاد حسین
- ۱۷۔ مولانا افضل الحق جوہر قاسمی
- ۱۸۔ مولانا عجاز احمد اعظمی
- ۱۹۔ مولانا جلال الدین انصاری
- ۲۰۔ مولانا عبد اللہ طارق
- صدر آل انڈیا مسلم پرسنل لا بورڈ
- امیر شریعت بہار داریہ
- صدر المعهد العالی للفکر الاسلامی، واشنگٹن امریکہ
- قاضی امارت شرعیہ پھلواری شریف پٹنہ
- چیرمین انسٹی ٹیوٹ آف کالجیو اسٹڈیز دہلی
- مفتی دارالعلوم دیوبند
- مہتمم جامعہ الرشاد اعظم گڑھ
- استاذ حدیث و فقہ دارالعلوم ندوۃ العلماء لکھنؤ
- مفتی دارالعلوم دیوبند
- ناظم امارت شرعیہ پھلواری شریف پٹنہ
- امیر شریعت آسام
- ادارہ دعوت القرآن بمبئی
- استاذ دارالعلوم ندوۃ العلماء لکھنؤ
- مدیر معارف اعظم گڑھ
- جنرل سکرٹری مسلم مجلس مشاورت کلاں محل نئی دہلی
- دہلی
- مدرس مدرسہ ریاض العلوم گرینی جون پور
- مدیر تحقیقات اسلامی، علی گڑھ
- بستی نظام الدین نئی دہلی

- ۲۱۔ ڈاکٹر فضل الرحمن فریدی
- ۲۲۔ ڈاکٹر فضل الرحمن گنوری
- ۲۳۔ مولانا محمد سعود عالم قاسمی
- ۲۴۔ ڈاکٹر مقیم الدین
- ۲۵۔ ڈاکٹر امان اللہ خان
- ۲۶۔ ڈاکٹر ذکی کرمانی
- ۲۷۔ ڈاکٹر عبد العظیم اصلاحی
- ۲۸۔ ڈاکٹر نعیم حامد
- ۲۹۔ ڈاکٹر طاہر بیگ
- ۳۰۔ مشتاق احمد ایڈوکیٹ
- ۳۱۔ بدر دریز
- ۳۲۔ مولانا عطاء الرحمن قاسمی
- ۳۳۔ مفتی شمس الدین
- ۳۴۔ سید امین الحسن رضوی
- ۳۵۔ مولانا خالد سیف اللہ رحمانی فاضل دیوبند
- ۳۶۔ مولانا زبیر احمد قاسمی
- ۳۷۔ مفتی عزیز الرحمن فتحپوری
- ۳۸۔ مولانا احمد بیات
- ۳۹۔ مولانا ابوالحسن
- ۴۰۔ مفتی نعمت اللہ قاسمی
- ۴۱۔ مولانا صغیر احمد رحمانی
- ۴۲۔ مولانا نسیم احمد قاسمی مظفرپوری
- ۴۳۔ مولانا انیس الرحمن قاسمی
- مسلم یونیورسٹی علی گڑھ
- ناظم دینیات مسلم یونیورسٹی علی گڑھ
- مسلم یونیورسٹی علی گڑھ
- کان پور
- امیر نٹال۔ علی گڑھ
- ۱۲/۷۱۔ جنگ پورہ اے، بھوگل نئی دہلی ۱۳
- ایڈوکیٹ سپریم کورٹ دہلی
- جامعہ رحیمیہ ہندیان قبرستان نئی دہلی ۲
- چٹلی قبر دہلی
- تغلق آباد ہمدرد نگر دہلی
- صدر مدرس مدرسہ بیل السلام حیدر آباد
- شیخ الحدیث
- دارالعلوم امدادیہ بمبئی
- دارالعلوم ترکیسر گجرات
- شیخ الحدیث دارالعلوم ماٹلی والا بھروچ گجرات
- مفتی امارت شرعیہ بہار دارلہ
- جامعہ رحمانی مونگیر
- دارالافتاء دارالعلوم دیوبند
- معاذن قاضی امارت شرعیہ ونائب مدیر بحث و نظر چلواری شریف



- ۴۴ - مفتی جنید عالم قاسمی  
نائب مفتی امارت شرعیہ پھلواری شریف پٹنہ
- ۴۵ - مولانا مفتی محمد مصطفیٰ مفتاحی  
چور وراجستھان
- ۴۶ - مولانا مفتی فضیل الرحمن ہلال عثمانی  
مایر کوئلہ پنجاب
- ۴۷ - مولانا عبد اللہ جو لم  
عمر آباد
- ۴۸ - مولانا مفتی اشرف علی  
دارالعلوم سبیل الرشاد بنگلور کرناٹک
- ۴۹ - مفتی سید تاج الدین  
میسور کرناٹک
- ۵۰ - حکیم ظل الرحمن  
چاندنی چوک دہلی
- ۵۱ - مولانا عنایت اللہ سبحانی  
دارالعلوم اسلامیہ بستی
- ۵۲ - مفتی افضل حسین  
جامعہ نظامیہ شبلی گنج حیدر آباد
- ۵۳ - مولانا محمد باقر  
دارالعلوم فلک نما، حیدر آباد
- ۵۴ - مفتی خلیل احمد  
مفتی دارالعلوم منو
- ۵۵ - مفتی افضل حسین ندوی  
رفیق دارالمؤلفین دیوبند
- ۵۶ - مولانا انور علی  
دارالافتار دارالعلوم دیوبند
- ۵۷ - مولانا محمد خالد قاسمی  
اعظم گڑھ
- ۵۸ - مولانا ارشد مظفر نگری  
مدرسہ مدینۃ العلوم رسولی، بارہ بنلی
- ۵۹ - مولانا رفیق المنان  
مہتمم
- ۶۰ - مولانا تذیر احمد  
مراد آباد
- ۶۱ - مولانا محمد سراج صاحب  
اعظم گڑھ
- ۶۲ - مولانا معاذ الاسلام  
دارالعلوم بہادر گنج پورنبہ بہار
- ۶۳ - مولانا انعام اللہ
- ۶۴ - مولانا محفوظ الرحمن
- ۶۵ - مولانا افتخار احمد
- ۶۶ - مولانا محمد مصلح

صدر مدرس دارالعلوم اصلاح المسلمین پھلکا کٹیہار  
استاذ جامعہ عربیہ ہتھورا، باندہ

مدھونی

کنک، اڑیسہ

کھگرڈیا، بہار

بھوپال

گجرات

•

•

راورکیلا

آسنول

جامعہ دارالسلام عمر آباد

جامعہ اسلامیہ بھٹکل

جامعۃ الصالحات بھٹکل

برہان پور

•

•

مدراس

بدرپور

۶۷۔ مولانا نور الحق رحمانی

۶۸۔ مفتی زید

۶۹۔ مولانا نور الحسن قاسمی

۷۰۔ مولانا عبد الحفیظ قاسمی

۷۱۔ مولانا علاؤ الدین ندوی

۷۲۔ مفتی عبد الرحیم قاسمی

۷۳۔ مولانا عبد الرحمن

۷۴۔ مولانا محمد آدم

۷۵۔ مولانا محمد البکر

۷۶۔ مولانا محمد عزیز قاسمی

۷۷۔ مولانا شفیق احمد مظاہری

۷۸۔ مولانا خلیل الرحمن

۷۹۔ مفتی محمد ایوب ندوی

۸۰۔ مولانا اقبال ندوی


۸۱۔ مفتی محمد علی قاسمی

۸۲۔ مفتی رحمت الشرقاسی

۸۳۔ مولانا عبید الرحمن اعظمی

۸۴۔ مولانا عبد الرحمن

۸۵۔ مولانا نعیم الدین







صفحہ	عنوان	نمبر شمار
۹۲	حضور علیہ الصلوٰۃ والسلام کی انگوٹھی کے بارے میں	۱۰۳
۹۲	وہ صحابہ جو انگوٹھی پر نگران تھے	۱۰۴
۹۲	تاریخ سنہ ہجری کب وضع ہوئی اور اس کی اصل کیا ہے	۱۰۵
۹۲	قاصد اور سفیروں کے بارے میں جو کامل العقل، فصیح اللسان اور قوۃ دلائل و حجت سے مقابل کو شکست دینے والے تھے	۱۰۶
۹۲	حضرت وحیہ کلبی رضی اللہ عنہ اور قیصر روم	۹۳
۹۴	حضرت حاطب رضی اللہ عنہ اور مقوقس مصر	۹۴
۹۵	حضرت عمار بن حذافہ رضی اللہ عنہ الی منذر بن ساوی	۹۵
۹۶	حضرت عمرو بن عاص رضی اللہ عنہ اور جلدی	۹۶
۹۶	حضرت شجاع بن وہب رضی اللہ عنہ اور جبلة بن الایم	۹۶
۹۷	حضرت مہاجر بن ابی امیہ رضی اللہ عنہ اور حارث بن عبد کلال	۹۷
۱۰۷	حضور صلی اللہ علیہ وسلم نے بہترین وجیہ اور تشکیل صحابہؓ کو اپنا قاصد بنایا	۱۰۷
۱۰۸	حضور علیہ الصلوٰۃ والسلام اپنے سفیروں حاکموں اور قاصدوں کو جو نصیحت فرماتے اس کا بیان	۱۰۸
۱۰۹	خلفاء راشدین کے دور میں برید (ڈاک) کا نظام	۱۰۹
۱۱۰	ان صحابہ کا ذکر جن کو دعوت اسلام دے کر بھیجا گیا	۱۱۰
۱۱۱	نبی کریم صلی اللہ علیہ وسلم نے جن حضرات کو امان عطا فرمائی	۱۱۱
۱۱۲	ان صحابہ کے بارے میں جو بادشاہوں کی طرف بھیجے گئے	۱۱۲
۱۱۳	ان قاصدوں کا ذکر جن کو ہدیہ دے کر بھیجا گیا	۱۱۳
۱۱۴	مترجمین صحابہ کا ذکر	۱۱۴
۱۱۵	حضور صلی اللہ علیہ وسلم کے شعراء کا بیان	۱۱۵
۱۱۶	ان شعراء اور شاعرات کا ذکر جنہوں نے حضور صلی اللہ علیہ وسلم کی وفات پر مرثیہ پڑھا	۱۱۶

نمبر شمار	عنوان	صفحہ
۱۱۷	ان خطیبوں کا ذکر جو نماز کے علاوہ اوقات میں خطبہ دیتے تھے	۱۱۰
۱۱۸	دوسری عجمی زبانوں میں خطبہ دینے کے بارے میں	۱۱۱
۱۱۹	شکر میں بھرتی کے لئے نام لکھوانے کے بارے میں	۱۱۲
۱۲۰	بیعت یعنی عہد و پیمان لینے کے بارے میں	۱۱۳
۱۲۱	رسول اللہ صلی اللہ علیہ وسلم کے زمانہ مبارک میں عطایا اور بخشش کا بیان	۱۱۳
۱۲۲	حضرت عمر رضی اللہ عنہ کا رویان (کچہری) قائم کرنا	۱۱۵
۱۲۳	ابتداء اسلام میں مسلمانوں کا آپس میں تسامح	۱۱۸
۱۲۴	غزوات کے لیے رجسٹر ڈھیں کم سے کم کتنی عمر کا اندراج ہوتا تھا	۱۱۸
۱۲۵	نوعمر بچے ہر سال اپنے کو پیش کرتے تھے تاکہ اللہ کے راستہ میں حضور صلی اللہ علیہ وسلم ان کو قبول فرمائیں	۱۱۹
۱۲۶	والدین کی اجازت کے بغیر اللہ کے راستہ میں نکلنے والوں کو لوٹا دینا	۱۱۹
۱۲۷	سپہ سالار اپنے لشکر کی نگرانی مچان پر بیٹھ کر کرتا تھا	۱۱۹
۱۲۸	انہما قوۃ و دبدبہ کے لئے اپنے لشکر کو حریف کے سرداروں کو دکھایا	۱۱۹
۱۲۹	لشکریوں کے سرداروں اور قائدین کا بیان	۱۲۰
۱۳۰	حساب کتاب کی بنیاد پڑتال کرنے والے (آڈیٹر) کا بیان	۱۲۱
۱۳۱	وصیت کرنے والوں کا بیان	۱۲۱
۱۳۲	حضور صلی اللہ علیہ وسلم کے احکامات سیاست کے بارے میں	۱۲۲
۱۳۳	گورنروں اور قاصدوں کے متعلق رسول اللہ صلی اللہ علیہ وسلم کا فرمان	۱۲۶
۱۳۴	نبی کریم صلی اللہ علیہ وسلم اپنے گورنروں (امیروں) سے کیا عہد لیتے تھے	۱۲۶
۱۳۵	عدالت اور قاضی کے بیان میں	۱۲۹
۱۳۶	فتاویٰ نبوی صلی اللہ علیہ وسلم اور تدوین سیرت پاک	۱۳۱
۱۳۷	حضور اکرم صلی اللہ علیہ وسلم کے قاضی حضرات	۱۳۳

نمبر شمار	عنوان	صفحہ
۱۳۸	قاضی بنانے کے لئے لمبی عمر کی شرط تھی یا نہیں تھی ؟	۱۳۵
۱۳۹	کیا رحمت دو عالم صلی اللہ علیہ وسلم کے دور میں گورنروں اور قاضیوں کو تنخواہ ملتی تھی	۱۳۶
۱۴۰	ان حضرات کے زمانہ میں جو ر و ظلم، عدل و انصاف پر ایک نظر	۱۳۷
۱۴۱	قاضی کس جگہ اجلاس کرتے تھے	۱۳۹
۱۴۲	قرض کا لکھنا اور اس کی گواہی کے بارے میں	۱۴۰
۱۴۱	بچوں کی گواہی	۱۴۱
۱۴۲	اس پاکیزہ زمانہ کے معاملات میں سے ایک کا ذکر	۱۴۱
۱۴۳	قبائل اور ان کے پانی کے بارے میں احکام کون لکھتا تھا	۱۴۱
۱۴۵	ان حضرات کا بیان جو معاہدہ اور معاملات کو لکھا کرتے تھے	۱۴۲
۱۴۶	ان صحابہ کا ذکر جو علم میراث و فرائض میں ماہر تھے	۱۴۳
۱۴۷	رسول اللہ صلی اللہ علیہ وسلم کا وکیل مقرر فرمانا	۱۴۳
۱۴۸	عمار توں سے متعلق جھگڑوں کے فیصلہ کے لئے مہندس کے سامنے	
۱۴۳	مقدمہ لایا جاتا تھا	
۱۴۹	رسول اللہ صلی اللہ علیہ وسلم کے وقت سے تعمیرات، مہندس	
۱۴۵	(انجینئری) سرطکوں کی درستگی وغیرہ کا بیان	
۱۴۷	تقسیم اموال	
۱۵۱	احتساب کے بارے میں حضور صلی اللہ علیہ وسلم کی انتظامی تدابیر	
۱۴۷	اور نگرانی کے بارے میں	
۱۵۲	منادی کے بارے میں	
۱۵۳	صاحب العس - خفیہ پولیس	
۱۵۴	پہرہ داری اور خفیہ خبر گیری	
۱۵۵	مردوں کے قید خانہ کے بارے میں	
۱۵۶	عورتوں کے قید خانہ کے بارے میں	



نمبر شمار	عنوان	صفحہ
۱۵۷	قیدیوں کو کھانا جاری کیا جاتا تھا	۱۵۲
۱۵۸	مجرموں کو ارب سکھانا اور مار کی سزا دینا	۱۵۳
۱۵۹	مجرم کی یہ بھی سزا ہے کہ اسے جلا وطن کر دیا جائے	۱۵۳
۱۶۰	جرم کی سزا یا ادب سکھانے کے لئے اکثر ان کو ان کے حال پر چھوڑ دیا جاتا تھا	۱۵۳
۱۶۱	تیوری چڑھانے والوں اور چپیں بہ جبیں ہونے والوں سے حضور صلی اللہ علیہ وسلم کا کیا معاملہ ہوتا تھا	۱۵۵
۱۶۲	کیا رسول اللہ صلی اللہ علیہ وسلم نے ابی بن خلف کو قتل کیا؟	۱۵۶
۱۶۳	رسول اللہ صلی اللہ علیہ وسلم نے مسجد ضرار اور اس کے بنانے والوں کے گھروں کو جلانے اور گرنے کا حکم فرمایا	۱۵۶
۱۶۴	ان مجرموں کا بیان جو آنکھیں پھوڑے جانے، زمین پر گھسیٹے جانے اور ہاتھ پیر کاٹے جانے کے مستحق تھے	۱۵۷
۱۶۵	قیدیوں پر نگران مقرر کرنے کے بارے میں	۱۵۷
۱۶۶	حدود نافذ کرنے والوں کے بارے میں	۱۵۸
۱۶۷	درخت کاٹنے پر عامل بنانا	۱۵۸
۱۶۸	پانچویں قسم: جنگی کارروائیاں اور ان سے متعلق امور	۱۵۸
۱۶۹	غزوات پر جانے سے قبل حضور صلی اللہ علیہ وسلم اپنا خلیفہ اور نائب مقرر فرماتے تھے	۱۵۹
۱۷۰	حضور صلی اللہ علیہ وسلم اپنے گھروں پر اپنے اہل و عیال میں سے کسی ایک کو خلیفہ بنایا کرتے تھے	۱۵۹
۱۷۱	امام اپنے نائب کو بھیج کر دشمن کے عزائم دھوکہ اور خطرات کا پتہ لگاتا تھا	۱۶۰
۱۷۲	جنگ کے لئے کوچ کا اعلان کرنے والوں کے بارے میں	۱۶۰
۱۷۳	علم یعنی جھنڈے کے بارے میں	۱۶۱

نمبر شمار	عنوان	صفحہ
۱۷۴	ان حضرات کا بیان جو رسول اللہ صلی اللہ علیہ وسلم کے آگے آگے	
۱۶۱	جھنڈا لے کر چلا کرتے تھے	
۱۷۵	ہر قبیلہ کا اپنا بھی جھنڈا ہوتا تھا	
۱۷۶	لشکر کی روانگی پر حضور صلی اللہ علیہ وسلم امیروں کے لئے جھنڈے	
۱۶۲	باندھتے تھے	
۱۷۷	جھنڈے کے انواع اور اس میں ہلال بنانے کی رسم	
۱۷۸	پرچم کے رنگ اور نام کے بارے میں	
۱۷۹	حضور صلی اللہ علیہ وسلم کے پرچم پر جو کچھ لکھا ہوا تھا اس کا بیان	
۱۸۰	انصار کا پرچم	
۱۸۱	عمامہ کس عمر سے باندھنا چاہیے بچوں کے عمامہ باندھنے کے	
۱۶۳	بارے میں	
۱۸۲	لشکر کی تقسیم	
۱۸۳	تیر چلانے والوں کے امیر کے بارے میں	
۱۸۴	دوران جنگ زرہ کو آپس میں بدل لیا کرتے تھے تاکہ دشمن پہچان	
۱۶۵	نہ سکے	
۱۸۵	لشکر کو ترتیب دینے اور اشخاص کو خاص خاص مقام پر متعین	
۱۶۶	کرنے کے بارے میں	
۱۸۶	لشکر میں آپس میں پہچان کے لئے (رات کے اندھیرے میں) کوئی (خفیہ)	
۱۶۶	علامتی الفاظ متعین کر لیتے تھے	
۱۸۷	دوران جنگ صفوں کی اصلاح و ترتیب دینے والوں کا بیان	
۱۸۸	مال غنیمت - ہتھیار اور گھوڑے لینے کے بارے میں	
۱۸۹	رسول اللہ صلی اللہ علیہ وسلم کے گھوڑوں کا بیان	
۱۹۰	گھوڑوں پر زین کسنے والوں کا بیان	
۱۹۱	ارکاب پکڑنے کے بارے میں	

نمبر شمار	عنوان	صفحہ
۱۹۲	سوار کے کپڑے کو زین کے اندر سمیٹ دینے کا بیان	۱۶۹
۱۹۳	گھوڑوں میں مسابقت	۱۷۰
۱۹۴	ان حضرات کا ذکر جو حضور صلی اللہ علیہ وسلم کے گھوڑوں پر سوار ہو کر سبقت لے گئے	۱۷۰
۱۹۵	اونٹنی پر کجا دا کسنے کا بیان	۱۷۰
۱۹۶	حضور صلی اللہ علیہ وسلم کے خچر چرانے والے کا بیان	۱۷۰
۱۹۷	رسول اللہ صلی اللہ علیہ وسلم کے آگے آگے لگام وغیرہ پکڑ کر چلنے والوں کا ذکر	۱۷۱
۱۹۸	حضور صلی اللہ علیہ وسلم کی سواری کو پیچھے سے ہنکانے والوں کے بارے میں	۱۷۱
۱۹۹	بدنہ کے ہنکانے والے	۱۷۱
۲۰۰	دردھ دینے والی اونٹنی کے چرواہے کے بارے میں	۱۷۱
۲۰۱	حاملہ اونٹنیوں کے نگران	۱۷۲
۲۰۲	گھوڑوں پر نگران	۱۷۲
۲۰۳	اونٹوں کے چرواہے	۱۷۲
۲۰۴	جنگ خیبر میں سواری پکڑنے والے	۱۷۲
۲۰۵	رکاب پکڑنے والے	۱۷۲
۲۰۶	عہدنی خوانی کے بارے میں	۱۷۳
۲۰۷	رسول اللہ صلی اللہ علیہ وسلم کے ہتھیاروں کے بارے میں	۱۷۳
۲۰۸	رسول اللہ صلی اللہ علیہ وسلم کس جگہ ہتھیار باندھتے تھے اور دیگر سامان کے بارے میں	۱۷۴
۲۰۹	حضور صلی اللہ علیہ وسلم کی تلواروں کے اٹھانے والوں کا بیان	۱۷۴
۲۱۰	وہ حضرات جو مجرموں اور باغیوں کی گردن اڑاتے تھے	۱۷۵
۲۱۱	تلواروں کو صیقل اور تیز کرنے والوں کا بیان	۱۷۵



صفحہ	عنوان	نمبر شمار
۱۷۵	راستہ بتانے اور رہبری کرنے والوں کے بارے میں	۲۱۲
۱۷۶	حالتِ سفر میں جب جنگل میں گزر رہا ہو تو وہاں تک پہنچنے کی علامت اور نشانی بنا دیتے تھے	۲۱۳
۱۷۶	راستہ سہل گزار کرانے والے کے بارے میں	۲۱۴
۱۷۶	گردن پر سوار ہو کر بلندی پر پہنچنا	۲۱۵
۱۷۶	دھوپ سے بچاؤ کے لئے حضور صلی اللہ علیہ وسلم پر سایہ کرنے کے بارے میں	۲۱۶
۱۷۷	سامان اٹھانے والوں اور خدام کے بارے میں	۲۱۷
۱۷۷	رسول اللہ صلی اللہ علیہ وسلم کے خیمہ اور چھاؤنی کے بارے میں	۲۱۸
۱۷۸	ازواجِ مطہرات کے لئے امین کا تقرر	۲۱۹
۱۷۹	شکر کے پڑاؤ کرنے کے بارے میں	۲۲۰
۱۷۹	حضور صلی اللہ علیہ وسلم کے چوکیدار اور سنتری کے بارے میں	۲۲۱
۱۷۹	غزوات میں نکلتے وقت مدینہ میں کسی کو حارث بنا کر چھوڑا جاتا تھا	۲۲۲
۱۸۰	حضور صلی اللہ علیہ وسلم کے شکر کے محافظ اور پہرہ دینے والوں کا بیان	۲۲۳
۱۸۱	رسول اللہ صلی اللہ علیہ وسلم کے سامنے اشعار پڑھنے والوں کا بیان	۲۲۴
۱۸۱	شکر کے مقدمۃ الجیش	۲۲۵
۱۸۱	جاسوسی کرنے والوں کے بارے میں	۲۲۶
۱۸۲	دشمن کے شہر میں جاسوس بنا کر بھیجنا ان کی رہائش اختیار کرنا اور ان کی خبروں کو لکھنا	۲۲۷
۱۸۲	شہر کے مقامی لوگوں پر جاسوسی اور خفیہ تفتیش کے بارے میں	۲۲۸

صفحہ	عنوان	مذہب شمار
	اس شخص کے بارے میں جو لوگوں کو رسوا کرتا اور چالاکی سے اپنی	۲۲۹
۱۸۳	سیاست کے ذریعہ مجمع میں انتشار پھیلاتا تھا	
۱۸۴	چغلیخوری کے بارے میں	۲۳۰
۱۸۴	بحری کشتیوں کے بارے میں	۲۳۱
۱۸۶	منجیق کی صنعت کے بارے میں	۲۳۲
۱۸۷	ٹینک کے بارے میں	۲۳۳
	دشمنوں کے باغات اور درختوں کو جلانے اور کاٹنے کے	۲۳۴
۱۸۷	بارے میں	
۱۸۷	دشمن سے بچنے کے لئے خندق کھودنے کے بارے میں	۲۳۵
۱۹۰	مال غنیمت کے متولی کے بارے میں	۲۳۶
۱۹۰	مال غنیمت میں سے کسی چیز کے فروخت کرنے کے بارے میں	۲۳۷
	حضور صلی اللہ علیہ وسلم نے اپنے ایک مجاہد کو مرغی ہبہ میں عطا	۲۳۸
۱۹۰	فرمائی	
	شکر کی فتح کی خوشخبری سننے والے کو مبارک باد دینے کے	۲۳۹
۱۹۱	بارے میں	
۱۹۱	سفر سے واپسی کے بعد کھانے کی ضیافت	۲۴۰
۱۹۱	سفر سے واپسی کی دعا	۲۴۱
	عرب کے کفار کا معاملہ (حالت) حضور صلی اللہ علیہ وسلم کے	۲۴۲
۱۹۲	ساتھ کیسا تھا	
۱۹۵	چھٹی قسم - بیت المال، عشر اور جزیہ کے بارے میں	۲۴۳
۱۹۶	زمین کی پیمائش	۲۴۴
۱۹۷	زکوٰۃ وصول کرنے والے عامل کا بیان	۲۴۵
۱۹۸	صدقات کو لکھنے والوں کے بارے میں	۲۴۶
۱۹۸	کھجوروں کے درختوں کی نگہداشت اور اندازہ لگانے کے بارے میں	۲۴۷

## ادارة القرآن کراچی کی چند جدید مطبوعات

- ☆ زکوٰۃ کے مصارف، سادات اور زکوٰۃ، عتیق احمد قاسمی ..... 135/=
- ☆ بنیادی فقہی احکام اردو ترجمہ تسہیل الضروری مکمل ۲ جلد عاشق الہی ..... 270/=
- ☆ چالیس بڑے مسلمان - ۲ جلد اکبر شاہ بخاری ..... 495/=
- ☆ طلاق کے تباہ کن اثرات - مفتی نسیم احمد قاسمی ..... 105/=
- ☆ طلاق و فسخ نکاح کی شرعی حیثیت - مولانا خالد سیف اللہ رحمانی ..... 105/=
- ☆ سود کیا ہے؟ مولانا عبید اللہ سعدی ..... 135/=
- ☆ اسلام کے عائلی قوانین - مجاہد الاسلام قاسمی ..... 225/=
- ☆ مذاہب عالم کا جامع انسائیکلو پیڈیا - طاہر صدیق ..... 225/=
- ☆ شرح اصطلاحات بینکاری - احسان الحق ..... 48/=
- ☆ درس ترمذی ۳ جلد (جدید ایڈیشن) - مولانا رشید اشرف ..... 696/=
- ☆ زکوٰۃ کے جدید مسائل - ۲ جلد مجاہد الاسلام قاسمی ..... 450/=
- ☆ اسلام کا نظام عشر و خراج - ۲ جلد، مجاہد الاسلام قاسمی ..... 450/=
- ☆ دربار رسول کے فیصلے جدید ایڈیشن - حکیم عبدالرشید ..... 120/=
- ☆ نامور مسلم سپہ سالار - کرنل فیوض الرحمن صاحب ..... 120/=
- ☆ آئینہ سلوک اور دلچسپ سچے واقعات جذب، نثار احمد فتنی ..... 165/=
- ☆ موت سے واپسی کے حیران کن واقعات، مع دنیا کے اُس پار، مفتی تقی عثمانی .. 96/=
- ☆ قسطوں پر خرید و فروخت - مجاہد الاسلام قاسمی ..... 225/=
- ☆ اللہ کا خطاب (اہل ایمان سے) ابو بکر جابر جزائری ..... 165/=
- ☆ برطانوی قوانین فروغ جرائم کے ذمہ دار ہیں، انیس الرحمن ..... 150/=
- ☆ جدید فقہی مباحث اتامے ۱ جلد، مجاہد الاسلام قاسمی ..... 3300/=
- ☆ ذکر سید الکونین ﷺ (شرح قصیدہ بردہ) مختار اصلاحی ..... 195/=
- ☆ زکوٰۃ اور مسئلہ تملیک - مولانا عتیق احمد قاسمی ..... 135/=
- ☆ عصر حاضر کے پیچیدہ مسائل اور ان کا حل ..... 135/=
- ☆ لڑکے اور لڑکیوں کے نکاح کا اختیار - مجاہد الاسلام قاسمی ..... 225/=
- ☆ وقف املاک کے شرعی احکام - مجاہد الاسلام قاسمی ..... 225/=



## ادارة القرآن کراچی کی چند جدید زیر طبع کتب

- ☆ شرح العینی علی الكنز مع شرح الطائی ۲ جلد (جدید ایڈیشن)
- ☆ مجموعہ قوانین اسلامی (انگریزی)
- ☆ اسلام اور وراثت، اہمیت اور فضیلت، نسیم احمد قاسمی
- ☆ انشورنس کی شرعی حیثیت، کرنسی نوٹ کا تبادلہ
- ☆ اولاد کی صحیح تربیت۔ عبداللہ صدیقی
- ☆ آسان اصول فقہ۔ مولانا خالد سیف اللہ رحمانی
- ☆ آسان اصول حدیث۔ مولانا خالد سیف اللہ رحمانی
- ☆ بوارق الغیب مسئلہ علم غیب کا قرآنی فیصلہ
- ☆ پگڑی کے مسائل، اعضاء کی پیوند کاری، خاندانی منصوبہ بندی
- ☆ تبلیغ کے بنیادی اصول
- ☆ تبلیغی جماعت کی روانگی کی ہدایات
- ☆ حقوق کی خرید و فروخت، مراہجہ، اسلامی بینکنگ، مجاہد الاسلام
- ☆ تقاریر سیرت النبی ﷺ۔ مجاہد الاسلام قاسمی
- ☆ خطبات النبی ﷺ مع خطبہ مولانا شبیر احمد عثمانی
- ☆ خطبات ماثورہ۔ مولانا محمد طاسین
- ☆ زکوٰۃ کا مصرف (فی سبیل اللہ) مجاہد الاسلام قاسمی
- ☆ کاروبار کے اسلامی طریقے۔ مفتی نسیم احمد قاسمی
- ☆ کرنسی نوٹ کی شرعی حیثیت، بینک انٹرسٹ و سودی لین دین
- ☆ کلوننگ کی شرعی حیثیت۔ مجاہد الاسلام قاسمی
- ☆ مسائل الہم حدیث کا جائزہ (تقلید کی ضرورت) خالد سیف اللہ
- ☆ مقالات فقہی۔ مولانا مجاہد الاسلام قاسمی
- ☆ فہرست فتاویٰ اشام، اردو۔ مولانا خورشید حسرت، قاسمی

ادارة القرآن وعلوم الاسلامیہ گلشن اقبال کراچی فون: 34965877